

# સૃષ્ટિવાદ અને ઈશ્વર

---



---

રચયિતા  
ભારતભૂપાણુ શતાવધાની  
પંડિત મુનિશ્રી રત્નચંદ્રજી મહારાજ

આ પુસ્તક મળવાનાં સ્થાન

શ્રી શ્રીરજલાલ કેશવલાલ તુરખીયા

જૈન ગુરુકુળ - ખયાવર

શ્રી અગરચંદ્ર ભૈરોદાનંદ સેઠિયા

મિકાનેર

શ્રી ઉત્તમલાલ કીરચંદ

લાલ મંગલો - ઘાટકોપર

શ્રી અવણલાલ છગનલાલ સંઘવી

પંચમાર્ગની પાળ, આનંદવાની

જૈન કાપોત્રવ - અમદાવાદ

જૈન ગુરુકુલ પાઠશાળા

રાજકોટ

શ્રી ન્યાલચંદ શિવલાલ

નવ ગુલાબ મિલ્ક - સિદ્ધપુર

ડૉ. રતિલાલ સુખલાલ નલગામીઆ

લીમડીના દિવારા માંગે - વદવાળા કુંજ



# સુપ્રિવાદ અને ઇશ્વર



સ્વચિત્ર

ભારતભૂમિ સ્વાધ્યાયની

પે. મુનિ શ્રી રત્નચંદ્ર મહારાજ

ગુજરાત વિદ્યાપીઠ ગ્રંથાલય

● [ ગુજરાતી કૉપીરાઇટ વિભાગ ]

અનુક્રમાંક ૨૨૨૧૭ કિંમત ૧૬.૦૦

ગ્રંથનામ સૂક્ષ્મતા અને શક્તિ

વર્ગીક ૫૩૧ : ૨૪૪૧૨ : ૬

શ્રી મુલાખ-વીર ગ્રંથમાલા : રત્ન રપ મું

શ્રી અર્હદ્યો નમઃ

# સૃષ્ટિવાદ અને ઈશ્વર

ર ચ યિ તા

ભારતભૂષણ શતાવધાની

પં. મુનિ શ્રી રત્નચંદ્ર મહારાજ

પ્ર કા શ ક

શ્રી જૈન સાહિત્યપ્રચારક સમિતિ

તરફથી

ધીરજલાલ કેશવલાલ તુરખીયા, બ્યાવર

અમદાવાદ-ધી ડાયમંડ ન્યુબિલી પ્રિન્ટિંગ પ્રેસમાં  
પરીખ સુરેશચંદ્ર પોપટલાલે છાપ્યું.

પ્રથમાવૃત્તિ

૧૨૦૦

વીર સં. ૨૪૬૬

વિ. સં. ૧૯૯૬

મૂલ્ય ૧૥ રૂપિયા

શ્રી જૈન સાહિત્યપ્રચારક સમિતિના  
સ્તમ્ભો



શ્રી લેરોદાનજી સેઠિયા (બીકાનેર)  
સંરક્ષકો



સેઠ કેદારનાથજી જૈન (દિલ્હી)



સેઠ સરદારમલજી પુંડલિયા (નાગપુર)



શ્રી સુગનચંદ્રજી નામડે (ભૈંવાલ)

4-13-64

ਪੀਤਾਨੇਰ  
ਦਿਲੀ

## સંરક્ષક

नागपुर  
लंवाल

**मंवाल**

# આભિજન સહકર્ય

ਸੁੱਖ

भैरव्या

उल्लङ्घन।

स्थालके।८

ਮੁੱਘੜ

જયપુર

ਭੈਰਾਜ

## ଉତ୍ତରାଧିପତି

## શાહપુરા

रतनाम

कलकत्ता।

અગામેર

२५७४ मेर

अथमेर

અજમેર

अजमेर

અજમેર

અજમેર

240443

अध्याय

आचार्य

अजय मूर

अमहाविह



## પ્રકાશકનું નિવેદન.

“ સૃષ્ટિવાદ અને ઇશ્વર ” પુસ્તક પાઠકોની સમક્ષ રજુ કરતાં અમને હર્ષ થાય છે. શતાવધાની પંડિત મુનિ મહારાજ શ્રી રત્ન-ચંદ્રજીએ અજમેરના સાધુસંમેલનમાં ભાગ લીધા બાદ રાજપૂતાના, યુક્તપ્રાંત, દિલ્હી, પંજાબ વગેરે પ્રદેશોમાં વિહાર કર્યો ત્યારે તેમને સૃષ્ટિ અને તેના સર્જક વિષેના વાદ પર એકાદ અંધરચનાની આવશ્યકતા માલૂમ પડેલી. ગુજરાતમાં સૃષ્ટિકર્તૃત્વવાદની ચર્ચા એટલી પ્રબળ નથી કે જોટલી તે ઉત્તર હિંદમાં છે; અને એ ચર્ચાને કારણે સ્વધર્મ કે સ્વમત પરિવર્તનના બનાવો પણ બન્યા કરે છે. દિલ્હી, પંજાબ અને યુક્તપ્રાંતોમાં વિહારસમયે આ વિષયની છણાવટ પ્રકીર્ણ રીતે થતી અને કોઇ કોઇ જિજ્ઞાસુ જૈન-જૈનેતરો સાથે ચર્ચા પણ થતી.

પરંતુ પંજાબમાંના વિહાર દરમિયાન અર્ધમાગધી વ્યાકરણ-“ જૈન સિદ્ધાન્ત કૌમુદી ” નું કામ અને દિલ્હીમાં “ અર્ધમાગધી કોષ ” ના પાંચમા ભાગનું કામ પૂરું કર્યા પૂર્વે સૃષ્ટિકર્તૃત્વવાદ વિષે અંધારંભ કરવાની અનુકૂળતા મહારાજશ્રીને મળી નહિ. ઉપર્યુક્ત કાર્યોમાંથી નિવૃત્ત થતાં આગ્રામાં તેમણે એ કામનો આરંભ કર્યો. આગ્રાથી કાશી અને કલકત્તા તરફ વિહાર કરવાનો તેમનો ભાવ હતો પરંતુ અનારોગ્યે તેમનો એ ભાવ પૂર્ણ થવા ન દીધો. આગ્રામાં આ પુસ્તકની શરૂઆત થઇ ખરી પણ શ્રી શતાવધાનીજી મહારાજની તબિયત નાદુરસ્ત થવાથી થોડોજ ભાગ ત્યાં લખાયો અને પુસ્તકનો બાકી ભાગ અજમેરમાં લખી શકાયો.

પુસ્તકના લેખન માટે આગ્રા (માનપાડા) ના શ્રી મંદે સહાયતા આપી હતી, તથા આગ્રામાંના ચિરંજીવ પુસ્તકાલયના સંચાલકોએ તેમજ ઉપાધ્યાય વીરવિજય પુસ્તકાલયના સંચાલકોએ પોતા પાસેનાં પુસ્તકો ઉદાર ભાવે જ્યારે જોઈએ ત્યારે મહારાજશ્રીની સમક્ષ મૂક-

વાની તત્પરતા દાખવી હતી. તે ઉપરાંત સેહિયા જૈન પુસ્તકાલય ખીકાનેરે સંખ્યાબંધ પુસ્તકો ખીજી જગોએ મોકલ્યાં હતાં, તથા વૈદિક પુસ્તકાલય અજમેરે પણ પુસ્તકો જોવાની વ્યવસ્થા કરી આપવામાં ખૂબ ઉદારતા બતાવી હતી તે સૌનો અન્ન આભાર માનવામાં આવે છે. વિશેષમાં મુનિશ્રી અમરચંદ્રજી, પં. રામકૃષ્ણજી શાસ્ત્રી, શ્રીમાન રતનલાલજી ડોશી, પં. પૂર્ણચંદ્રજી દક્ આદિ મહાનુભાવોએ આ પુસ્તકલેખનમાં ઉદ્દરણો જોવામાં શ્રી શતાવધાનીજી મહારાજશ્રીને સહાયતા કરી છે, તે બદલ પણ અમે તેમનો સૌનો આભાર માનીએ છીએ.

અજમેરમાં અને મુખકરમાં પુસ્તકલેખન પુનઃ આગળ વધ્યું અને પૂરું થયું, ત્યારે લેખનને અંગે પડતી જરૂરીયાતો પૂરી પાડવા માટે અજમેરનો શ્રી સંઘ પણ ધન્યવાદને પાત્ર છે.

આ રીતે આ ગ્રંથ તૈયાર થઈને આજે વાચકોના હાથમાં પહોંચે છે. પાઠકદ્વંદ આ પુસ્તકને સંપૂર્ણતયા વાંચીને મનન કરશે અને યોગ્યતા પ્રાપ્ત કરશે તો લેખકનો પરિશ્રમ સફળ થયો લેખાશે.

|               |   |                                                                                |
|---------------|---|--------------------------------------------------------------------------------|
| તા. ૧૨-૩-૧૯૪૦ | } | નિવેદકો,                                                                       |
| ખ્યાવર.       |   | ધીરજલાલ કે. તુરખીયા<br>કલ્યાણમલજી વૈદ<br>મંત્રી, શ્રી જૈન સાહિત્યપ્રચારક સમિતિ |



## ભૂમિકા

મનુષ્ય જ્યારે પોતાના નિત્યના વ્યાપારમાંથી માથું ઉચું કરીને દિશાઓમાં દષ્ટિપાત કરે છે ત્યારે તે એક આશ્ચર્યને અનુભવે છે. આવડું મોટું વિશ્વ કાણે અને શામાટે બનાવ્યું હશે, તેમાંના એક નાના અંશરૂપ આ પૃથ્વીનું કયું સ્થાન હશે, પૃથ્વીમાંનો એક હાલતો ચાલતો માણસ પોતે કયાંથી આવ્યો હશે અને શામાટે આવ્યો હશે ? આ બધું જોણું બનાવ્યું હશે તેનામાં કેટલી બધી શક્તિ હશે ? એવી શક્તિ પોતામાં પણ કોઈ વાર આવી શકે ખરી ? આવે તો કેવી રીતે આવે ? વિશ્વની વિશાળતા, તેમાં ફરતાં સૂર્ય-ચંદ્ર-નક્ષત્રો, આ પૃથ્વીના જેવીજ અનેક પૃથ્વીઓ, એ બધાંનો ચાલી રહેલો નિત્યક્રમ એ બધું જોતાં તેની વિચારશક્તિ કુંઠિત થઈ જાય છે અને બુદ્ધિનો વેગ થંભી જાય છે. તેને 'નેતિ નેતિ' ઘોષ કરનારા તત્ત્વવેત્તા ઋષિમુનિઓ સાંભરે છે અને પોતે એ વિચાર કરવા માટે કેવો પામર બુદ્ધિવાળો છે તેનું તેને ભાન થાય છે.

છતાં એ વિષે વિચાર કરવાનું માનવની બુદ્ધિએ કદાપિ છોડ્યું નથી. તેણે બુદ્ધિના વ્યાપારો ચલાવ્યા જ કર્યા છે; નિર્ણયો કર્યા છે, તે ફેરવ્યા છે અને નવા નિર્ણયો કર્યા છે. તે પહેલાં જુએ છે કે દરેક વસ્તુ પૃથ્વી, પાણી, અગ્નિ, વાયુ અને આકાશ એ પાંચ તત્ત્વોની બને છે અને કોઈ તેનો બનાવનાર હોય છે. કુંભાર માટીનો ઘડો બનાવે છે ત્યારે માટી અને પાણી મેળવીને તેનો કાચો ઘાટ કરે છે, પછી તેને વાયુથી સૂકવે છે, અગ્નિથી તપાવે છે અને અંદર-પોલાણમાં અને બહાર આકાશતત્ત્વ વ્યાપી રહેલું હોય છે. તેવીજ રીતે આ જગત્ રૂપી ઘડો પણ પાંચ તત્ત્વનો છે અને તેને બનાવનાર કોઈ મહાન કુંભાર હોવો જોઈએ. આ કલ્પનાને આધારે તે ઘટ અને જગત્ બેઉને તુલનામાં સમાન માનવા પ્રેરાય છે અને પછી તેને સર્જનારના વ્યક્તિત્વની અનેક કલ્પનાઓ હોડાવે છે.



આ કલ્પનાએ બહુવિધ શક્તિઓ ઉપર જગતના સર્જનનું આરોપણ કર્યું છે. હિંદુઓના વેદો, ઉપનિષદો અને પુરાણો, ક્રિશ્ચિયનોનું બાઈબલ, મુસ્લીમોનું કુરાન, જરથોસ્તીઓના ધર્મગ્રંથો, જૈનોના સૂત્રગ્રંથો અને વૈજ્ઞાનિકોનાં વિજ્ઞાનસંશોધનો એ બધાંમાં તરેહ તરેહની શક્તિઓ આ જગતના અસ્તિત્વની કારણીભૂત તરીકે ઉલ્લેખવામાં આવી છે. 'સૃષ્ટિ' શબ્દમાંનો સૃજ્ ધાતુ પણ એમ જ કહી રહ્યો છે કે તે કોઈ શક્તિએ કરેલું સર્જન છે. પરંતુ એ સર્જન વિષેના વિવાદો કહે છે કે તેઓ પોતપોતાના નિર્ણયો વિગે એકમત નથી. તેથી આગળ વધીને એમ પણ કહી શકાય કે જગતનો આદિકાળ હજીસુધી કોઈ પણ નિર્ણીત કરી શક્યું નથી.

એક વેદની જ વાત કરીએ તો તેમાંથી સૃષ્ટિના સંબંધમાં અનેક વાદો પ્રચલિત થયા છે. એક વાદ અનેક દેવોએ આ જગત ઉત્પન્ન કર્યું અને રક્ષ્યું હોવાનું કહે છે. બીજો વાદ બ્રહ્મામાંથી જગત ઉત્પન્ન થયું હોવાનું કહે છે. ત્રીજો વાદ બ્રહ્માને સ્થાને ઇંદ્રને સ્થાપે છે. ચોથો ઇંદ્રને સ્થાને ઈશ્વરને મૂકી તેને ગુણવિશેષથી યુક્ત એક પ્રકારનો આત્મા કલ્પે છે. પાંચમો વાદ પ્રકૃતિ અને પુરૂષને જગતનાં આદિ કારણરૂપ કહે છે. વેદોને આધારે ઉપનિષદકારો અને પુરાણકારોએ દોડાવેલી બીજી કલ્પનાઓ પણ અનેક છે. કોઈ પ્રકૃતિને ઉપાદાન કારણ માને છે અને પુરૂષને નિમિત્ત કારણ માને છે, તો કોઈ પુરૂષને ઉપાદાન અને પ્રકૃતિને નિમિત્ત માને છે. કોઈ એક અંડમાંથી પૃથ્વીનું સર્જન થયેલું કહે છે તો કોઈ પરમાત્માના અવતારે તેનું સર્જન કર્યું એમ કહે છે. કોઈ જગતને સ્વયંભૂત માને છે તો કોઈ બ્રહ્માસર્જિત જગત માને છે. એજ રીતે સૃષ્ટિના સર્જનનું આરોપણ પ્રજાપતિ, વિરાટ, મનુ, ધાતા, વિશ્વકર્મા, ઇત્યાદિ ઉપર કરવામાં આવે છે અને સર્જનમાં વપરાયલા તત્ત્વો સંબંધે પણ વિશાળ વિવિધતા દૃષ્ટિગોચર થાય છે. આત્મ-સૃષ્ટિ, સ્કંભસૃષ્ટિ, અજસૃષ્ટિ, બ્રહ્મસૃષ્ટિ, કર્મસૃષ્ટિ, ઓંકારસૃષ્ટિ, પ્રસ્વેદ

સૃષ્ટિ, પરસ્પરસૃષ્ટિ એવા સૃષ્ટિના અનેક પ્રકારો પણ એ તત્ત્વવિદોએ ઉદ્દેશ્યા છે. એમ ઉત્તર-ઉત્તર વાદ પૂર્વ-પૂર્વ વાદનું ખંડન કરીને સ્વવાદનું મંડન કરવામાં બધી શક્તિ અને કલ્પનાઓનો ઉપયોગ કરે છે.

આર્યસમાજ વેદની એક નવીન શાખા છે અને તેમાં વેદાંત, સાંખ્ય અને ન્યાય દર્શનને આધારે સૃષ્ટિપ્રક્રિયા કલ્પવામાં આવી છે. વેદાંત બ્રહ્મને જગત્ ઉપાદાન કારણ માને છે, આર્યસમાજ તેને નિમિત્ત કારણ માને છે; પુનઃ નિમિત્ત કારણના તે ભાગ પાડે છે, એક મુખ્ય અને બીજું સાધારણ. એ ત્રણે પ્રકારનાં કારણો-માંથી તે સૃષ્ટિપ્રક્રિયા થએલી માને છે.

વેદો અને ઉપનિષદોની સૃષ્ટિપ્રક્રિયાની વિવિધતા જોઈને આગળ વધીએ છીએ તો વિધવિધ પુરાણોની સૃષ્ટિપ્રક્રિયા વળી વધુ વિવિધતાભરી દેખાઈ આવે છે. એક પુરાણ સૃષ્ટિકર્તાને સ્થાને પુરૂષને-વિષ્ણુને, બીજું બ્રહ્માને, ત્રીજું બ્રહ્મને, ચોથું શક્તિને, પાંચમું સૂર્યને, છઠ્ઠું નારાયણને, સાતમું ધૈર્યને-વિરાટને, એમ જૂદી જૂદી નિરાકાર વ્યક્તિ-શક્તિને સ્થાપે છે, અને ચિત્ર-વિચિત્ર સર્જન-પ્રલયનો ક્રમ બતાવે છે. પુરાણોનાં સૃષ્ટિવિષયક તારતમ્યો ઉપરથી જ જોઈ શકાય છે કે મનુષ્ય પ્રાણીની સ્થૂળ દૃષ્ટિને દેખાય અને સમજાય એવી રીતની જ એની પ્રક્રિયા કલ્પવામાં આવી છે અને મુખ્ય એક અધિષ્ઠાતા દેવ કે અવતારની દિવ્યતાનું અંજન મનુષ્યની આંખોમાં આંજીને એ અધિષ્ઠાતા પ્રતિ ભક્તિ મનુષ્ય પ્રાણીમાં ઉપજાવવામાં આવી છે.

ક્રિશ્ચિયન સૃષ્ટિ, ઇસલામની સૃષ્ટિ અને જરથોસ્તીઓની સૃષ્ટિ વિષેની જે જે કલ્પનાઓ તે તે ધર્મના ગ્રંથોમાંથી મળે છે તે બધી માત્ર સૃષ્ટિકર્તા દેવોની જ કૃતિ હોય એમ કહે છે અને એ વસ્તુ સ્વરૂપે જૂદો પરંતુ મૂલતઃ એક સરખો અનેકદેવવાદ જ છે. મનુષ્યની બુદ્ધિ થાકીને જ્યાં આગળ થોભે છે ત્યાં આગળ તે દિવ્ય શક્તિની જ કલ્પના કરીને ચલાવી લે છે, એમ આ બધા સૃષ્ટિ-

કર્તૃત્વવાદો ઉપરથી જોઈ શકાય છે. આ દિવ્ય શક્તિનું દર્શન કાંઈએ કર્યું હોતું નથી, માત્ર તેની કૃતિઓ ઉપરથી કલ્પના કરીને તેની શક્તિમતાનું ચિત્ર પહેલાં ચિત્તમાં આલેખવામાં આવ્યું હોય છે. એ શક્તિનો કશો આકાર હોતો નથી—તે નિરાકાર હોય છે, તેને અનિર્વચનીય પણ માનવામાં આવે છે, છતાં જનતાના મગજમાં તેનું રેખાંકન કરવાને તેને વાણીથી બાંધવામાં આવે છે. દરેક દેશ અને ધર્મના ગ્રંથોમાં એક જ દિવ્ય શક્તિનાં જે જૂદાં જૂદાં સ્વરૂપો વાણીદ્વારા આલેખવામાં આવ્યાં છે, તે બધાં એક બીજાંથી જૂદાં પડે છે, કારણકે તેને વાણીબદ્ધ કરનારાઓનાં અને તે સ્વરૂપને પિછાણવા ઇચ્છતા જનસમુદાયનાં દેશ, કાળ અને પરિસ્થિતિ જૂદાં જૂદાં હોય છે. એ દિવ્ય શક્તિને વાણીબદ્ધ કરનારા દર્શકો અને વિચારકો પુનઃ એકબીજાનાં મતોનું ખંડન પણ કરે છે, કારણકે એક દર્શક કિંવા વિચારકને જે કલ્પના અને દર્શન ઉચિત લાગે છે તે બીજાને અણબધાં લાગે છે. આ કારણથીજ એ ખંડન—મંડન બહુધા બુદ્ધિનાજ વિષયો અને કલ્પનાના સ્ત્રોતો રૂપ હોય છે. જે અદૃશ્ય શક્તિ નિરાકાર છે તેને પુનઃ સાકાર માનીને કેટલાકો તેના આકાર કલ્પે છે અને ઘડે છે, અને એ સાકારતામાં જે જૂદા જૂદા મતભેદો પડે છે, તે પણ આકારના ઔચિત્ય પરત્વે માત્ર તર્કોએ લડાવેલી કલ્પનાઓ હોય છે. આ બધા કલ્પનાવ્યાપારમાં ઉત્તમોત્તમ અને માનવજીવનને ઊર્ધ્વગામી કરે તેવી સુઘટિત કલ્પના કઈ તેનો પણ કેટલાકો વિચાર કરે છે અને પોતાના ઇશ્વરનું સ્વરૂપ ઘડે છે.

આ “સૃષ્ટિવાદ અને ઇશ્વર” ગ્રંથમાં લેખકે સૃષ્ટિકર્તૃત્વવાદની બધી કલ્પનાઓ અને તેનાં કારણોની વિસ્તારથી તપાસ લીધી છે. વૈદિક મતાનુયાયીઓએ એકંદરે સૃષ્ટિના જૂદા જૂદા ઓગણીસ પ્રકારો નોંધ્યા છે, પરંતુ દરેક પ્રકારના સંબંધમાં જૂદા જૂદા મતના વિચારકોએ શંકાશીલતા જ વ્યક્ત કરી છે. એક અનંતશક્તિમય

અહમમાંથી આ આપું જગત્ ઉત્પન્ન થયું એવી માન્યતા ઉપર જણાવેલા વાદોમાંના ઘણામાં દર્શાવેલી જોવામાં આવે છે જોકે પુનઃ અહમના સ્વરૂપ વિષે મતાંતરો છે અને તે કારણે તેઓમાં પુનઃ ઉપભેદો પડ્યા છે. પરન્તુ ઋગ્વેદના નાસતીય સૂક્તમાંની ઋચાઓ કહી રહી છે કે એ બધા બુદ્ધિયુક્ત વાદવિવાદ છતાં જગત્ અને જગત્કર્તા સંબંધી કોઈ કશું જાણતું નથી !

इयं विसृष्टिर्यत आबभूव । यद्दि वा दधे यद्दि वा न ।

योऽस्याध्यक्षः परमे व्योमन्-त्सो अंग वेद यदि वा न वेद ॥

અર્થાત્—આ વિશેષસૃષ્ટિ શેમાંથી ઉત્પન્ન થઈ, અથવા કોઈ-એ તેને ધારણ કે ન કરી, અથવા તેનો અધ્યક્ષ પરમ આકાશમાં રહે છે કે નહિ, તે કોણ જાણે છે ? આ એકજ ઋચા ઉપરથી માલૂમ પડે છે કે જગત્ના નિમિત્ત કે ઉપાદાન કારણ વિષે કોઈ કશું જાણતું નથી એવો અભિપ્રાય વેદકાલીન ઋષિઓનો પણ હતો. મીમાંસાદર્શનનો પણ એજ ધ્વનિ છે. પૂર્વ મીમાંસાકાર જૈમિનિ ઋષિના મીમાંસાદર્શનના પુસ્તક ‘શાસ્ત્રદીપિકા’ અને ‘શ્લોકવાર્તિક’નું પરિશીલન જો કરીએ તો જણાઈ આવે છે કે સૃષ્ટિ અને તેના કર્તૃત્વની વિચારણામાં એ ઋષિવર્યે ગતાનુગતિકતાનું અવલંબન કર્યું નથી. મીમાંસાદર્શને ઇતર દર્શનોની બધી દલીલો અને શંકાઓનું નિરસન કરીને સ્થાપ્યું છે કે—સૃષ્ટિની આદિ હોય એવો કોઈ કાળ છે નહિ, જગત્ હમેશાં આવા પ્રકારનું જ છે...એવો કોઈ કાળ અગાઉ આવ્યો નથી કે જેમાં આ જગત્ કોઈ પણ હતું નહિ. એજ રીતે ઇશ્વરકર્તૃત્વના સંબંધમાં પણ ઇતર સર્વ દર્શનવાદીઓને તેણે કહી દીધું છે કે ઇશ્વર પોતે જન્મમરણરહિત છે, તે બીજા પદાર્થોને ઉત્પન્ન ન કરે અને કરવા ઇચ્છે તો એક ક્ષણમાંજ બધું કરી શકે, શામાટે ક્રમે ક્રમે—વિલંબે વિલંબે કરે ? સમયનો પરિપાક થયે જ કાર્યો થાય છે તેને બદલે ઇશ્વર એક ક્ષણમાંજ વર્ષોનું બધું કાર્ય કરી નાંખે. ઘડો બનાવનાર કુંભાર છે તેથી જગત્ રૂપી ઘટ બનાવ-



નાર એક મહાન કુંભાર હોવો જોઈએ, એવું અનુમાન જો કર્યા કરે, તો ઉધેઈનો રાફડો જોઈને આશ્ચર્ય પામનારને પણ તેમાં કુંભારના કાર્યની બ્રાન્તિ થાય ! એટલે બુદ્ધિ પોતાની ગતિ કરતાં જ્યાં થાકે કે અટકે ત્યાં ઈશ્વર અને તેની અગમ્ય શક્તિને વચ્ચે લાવવી એ અકારણુ છે એવો જેમ મીમાંસાદર્શનનો અભિપ્રાય છે, તેમ સાંખ્યદર્શનનો, યોગદર્શનનો અને નૈયાયિકોના કથનનો પણ પ્રધાન સૂર છે. અને એ બધાં દર્શનો વેદાનુયાયી જ છે.

આજે તો આખા જગતમાં વિજ્ઞાનયુગ વર્તી રહ્યો છે. તે પ્રત્યક્ષપણાને જ પ્રતીતિકર માને છે અને તેથી વિજ્ઞાને કરેલી શોધો-એ અનેક ધર્મશાસ્ત્રગ્રંથોમાંની ગણુત્રીઓ અને વિધાનોને શંકાશીલતાની કેટિમાં મૂકી દીધાં છે. જગતના અસ્તિત્વ સંબંધી બાઈબલ ભલે એમ કહે કે આ સૃષ્ટિનો આરંભ ઈશુની પૂર્વે ૩૪૮૩ કે ૪૦૦૪ વર્ષ થયેલો, પણ એ ખ્રિસ્તાનુયાયી વૈજ્ઞાનિકોજ કહે છે કે એ વાત માનવાત્તાયક નથી. પ્રો. જોલી કહે છે કે પૃથ્વીની ઉંમર ૧૦ કરોડ વર્ષની હોવી જોઈએ અને મનુસ્મૃતિની ગણુત્રી ઉપરથી ૧૯૭ કરોડ વર્ષની પૃથ્વીની ઉંમર હરે છે.

પરંતુ આજે આગળ વધી રહેલી વૈજ્ઞાનિક શોધો એ બધાં અનુમાનોને મિથ્યા ઠરાવે છે. જે યુરેનિયમ નામની ધાતુમાંથી રેડિયમ નીકળે છે તે યુરેનિયમને રેડિયમ રૂપ બનવા માટે સાડી સાત અજબ વર્ષો જોઈએ છે એવી વૈજ્ઞાનિકોએ ગણુત્રી કરી છે અને એક તોલા રેડિયમ માટે ૩૦ લાખ તોલા યુરેનિયમ જોઈએ છે ! આ ઉપરથી પૃથ્વી કેટલી જૂની હશે તેની કલ્પના કરી શકાય, પણ ગણુત્રી તો નહિજ.

આઈન્સ્ટાઈનનો ‘ લૉ ઓફ રિલેટિવિટી ’ ( સાક્ષેપવાદ ) તો કહે છે કે પદાર્થ અને શક્તિ એકજ છે; તેમાં પરિવર્તન થાય છે પણ તેનો નાશ કદાપિ થતો જ નથી. સૂર્ય અનંત સમયથી ગરમી આપ્યા કરે છે પરંતુ એ ગરમીનો નાશ થતો નથી, માત્ર તેનું

પરિવર્તન થયા કરે છે. એજ ગરમી ઝીલીને પૃથ્વીના પેટાળમાં કાયલા પાકે છે, એજ ગરમી ઝીલીને વનસ્પતિ ફળે છે અને વધે છે; એ કાયલા અને લાકડાં પુનઃ જળીને ગરમી આપે છે. આમ પ્રત્યેક પદાર્થ અને શક્તિનું રૂપાંતર થયા કરે છે—તેનો નાશ થતો નથી. પ્રત્યેક પદાર્થ અને શક્તિ સંબંધી આમ સાપેક્ષવાદની દૃષ્ટિએ વિચાર કરનારને જગત્ના અનાદિત્વ અને ઈશ્વરના અકર્તૃત્વની સમજ આપવામાં આ ગ્રંથમાંનું “વૈજ્ઞાનિક સૃષ્ટિપરામર્શ” પ્રકરણ ખૂબ મદદગાર અને તેવું નિરૂપાયું છે.

આમ સૃષ્ટિવાદ અને સૃષ્ટિકર્તૃત્વવાદના સંબંધમાં નિરીશ્વરવાદી દર્શનોએ જે કાંઈ કહ્યું છે અને વિજ્ઞાન જે હજી પ્રયોગપૂર્વક સિદ્ધ કરી રહ્યું છે, તે જૈન સૂત્ર સૂત્રકૃતાંગની થોડી પંક્તિઓમાં કહેલું છે. દેવોમ, અહોમ, ઈશ્વરકૃત, પ્રકૃતિઆદિકૃતિ, સ્વયંબૂકૃત, અંડકૃત, અહ્માકૃત, એવાં જૂદાં જૂદાં જે વિધાનો કરવામાં આવે છે તેમાં જગત્ ‘કૃત’—કરેલું—કાંઈથી બનાવાયેલું છે એવો ભાવ રહેલો છે; એ વિધાનોના સંબંધમાં ભગવાન મહાવીર કહે છે કે—

**સર્પર્હિ પરિયાર્પર્હિ, લોયં વયા કહેતિ ચ ।**

**તત્તં તે જ વિચાણંતિ, જ વિણાસી કયાઈવિ ॥**

અર્થાત્—એ સૌ વાદો પોતપોતાની યુક્તિથી લોક (જગત) કરાયેલું છે એમ બોલે છે, પરંતુ તેઓ તત્ત્વને—“લોક કદી પણ વિનાશી નથી” એ તત્ત્વને જાણતા નથી. મહાવીરના કાળમાં જગત્ના કર્તૃત્વ—અકર્તૃત્વના સંબંધમાં જે મુખ્ય વાદો પ્રચલિત હતા તે વાદોને સ્પર્શીને મહાવીરે આ પંક્તિઓમાં જે વિધાન કર્યું છે કે ‘જગત્ કોઈએ બનાવ્યું નથી અને તેનો કદાપિ નાશ થવાનો નથી’ એ વિધાનનું આ ગ્રંથમાં વિસ્તૃત રીતે પ્રતિપાદન કરવામાં આવ્યું છે.

પુસ્તકના ઉત્તર ખંડમાં એ પ્રતિપાદન કરવામાં મુખ્યત્વે મીમાંસાદર્શનનો, સૃષ્ટિવિષયક વિજ્ઞાનવાદનો અને જૈન દર્શનનો આધાર લેવામાં આવ્યો છે. એ ત્રણેના કથિતવ્યનો જે સમન્વય કરીએ તો

એજ નિષ્પન્ન થાય છે કે જગત્માં કોઈ દ્રવ્ય કે શક્તિ વધતી-  
 ઘટતી નથી, માત્ર પુદ્ગલો-પરમાણુઓ નિજમાં રહેલા સ્વભાવને  
 અનુસરીને લીલા કરે છે અને એ લીલાથી તરેહ તરેહનાં સ્થૂળ  
 પરિવર્તનો માનવનાં ચર્મચક્ષુઓને દેખાય છે. એ પુદ્ગલોનો ઉત્કર્ષ-  
 અપકર્ષ થાય છે પણ કદાપિ નાશ થતો નથી, તેમજ એ ઉત્કર્ષ-અપકર્ષ  
 માટે કોઈના નિયંત્રણ કે નિયમનની તેને જરૂર રહેતી નથી. સૂર્ય-  
 ચંદ્ર-ગ્રહો અને જગત્માં થતા પુદ્ગલોના ઉત્કર્ષ-અપકર્ષને આમ  
 નિરાકાર ઈશ્વરની કે સર્વશક્તિમય બ્રહ્મની લીલા માનવી એ સુઘટિત  
 કલ્પના પણ ઠરતી નથી. જાણીતા તત્ત્વવિદ્ શ્રી. કિશોરલાલ  
 મશરૂવાળા કહે છે તેમ “અનુભવ યથાર્થ અને અયથાર્થ બન્ને  
 જાતનો હોઈ શકે છે; વળી અનુભવ અને અનુભવનો ખુલાસો  
 (ઉપપત્તિ) એમાં ફરક છે. આથી અનુભવનાં વચનો કે ઉપપત્તિ પણ  
 માત્ર વિચારવાયોગ્ય જ ગણાય; એ અનુભવ અને તેની ઉત્પત્તિ  
 આપણા અનુભવ અને વિચારમાં જેટલે અંશે ઊતરે, તેટલે અંશે તે  
 માન્ય થાય. પ્રાચીન કાળથી તે આજસુધી જેટલે અંશે ઊંડા વિચા-  
 રકોના અનુભવ અને તેની ઉપપત્તિમાં એકસરખાપણું છે, તેટલે  
 અંશેજ શાસ્ત્રોમાં પ્રમાણભૂતતા આવે છે.” પરંતુ આવું એક-  
 સરખાપણું સૃષ્ટિકર્તૃત્વવાદમાં નથી, તે આ ગ્રંથનાં જૂદાં જૂદાં  
 પ્રકરણો ઉપરથી જોઈ શકાય છે. અનુભવ કરતાંય વિશેષ તેમાં તર્ક,  
 અનુમાન અને કલ્પના છે અને શ્રી. મશરૂવાળા જ કહે છે કે “એક  
 બાજુએ અનુભવ અને બીજી બાજુએ તર્ક, અનુમાન કે કલ્પના એ  
 બે વચ્ચે બહુ ભેદ છે. અનુમાનને સિદ્ધાંત સમજવાની કે કલ્પનાને  
 સત્ય સમજવાની ભૂલ થવી એ સત્યશોધનમાં મોટી ખાડીઓ  
 છે.” વસ્તુતઃ સત્યશોધન કિંવા સિદ્ધાંત, અનુભવ અને પ્રયોગથી  
 શોધાયલો અચલ નિયમ હોવો જોઈએ. મીમાંસાકાર પ્રત્યક્ષ પ્રમા-  
 ãને અનુભવ માને છે, તર્ક અને કલ્પનાથી રજુ કરવામાં આવતા  
 વાદને નહિ; અને વિજ્ઞાનશાસ્ત્ર પ્રયોગદ્વારા સિદ્ધ કરે છે કે સૃષ્ટિનો

આદિકાળ કે તેનું કર્તૃત્વ નિશ્ચિત કરી શકાય તેમ નથી. આમ અનુભવ અને પ્રયોગનું મિશ્રણ જૈન મતાનુસાર જગતના અનાદિત્વ અને અકર્તૃત્વ તરફજ વિશેષ પ્રમાણમાં ઢળે છે એ આ ગ્રંથના રચયિતાએ વિસ્તારથી સમજાવ્યું છે.

“સૃષ્ટિવાદ અને ઇશ્વર” કેટલાક વાદોનું ખંડન કરે છે અને એક વાદનું મંડન કરે છે, એટલે તેને ખંડન-મંડનનું એક પુસ્તક કહેવામાં વાંધો નથી. આવું પુસ્તક આજની જનતા ઉપર ઉપકાર કરી શકે ખરું? ધાર્મિક ખંડન-મંડન આજના કાળમાં ધણાને અનાવશ્યક લાગે છે કારણકે તેમાંથી વાદો અને વિતંડાઓ જન્મે છે અને સત્યશોધન તો દૂર રહ્યું પણ કલહ વધે છે. સૌમ્ય અને પ્રતિપાદક શૈલીએ લખાયેલું આ પુસ્તક ખંડન-મંડનનું હોવા છતાં એક રીતે આજની જનતા કે જે સ્વાવલંબનના માર્ગ પ્રતિ રૂચિ ધરાવે છે, તેને ઉપયોગી થઈ પડશે ખરું. ઇશ્વર છેજ નહિ, એવા નાસ્તિક-વાદની તે તરફેણ કરતું નથી, પરંતુ જગતનો કર્તા ઇશ્વર નથી અને જીવોના સત્કાર્ય-અપકાર્યનો નિયંતા ઇશ્વર નથી, ઇશ્વર તો પરમ મુક્ત દશાએ પહોંચેલો આત્મા છે અને મનુષ્યે પણ એ દશાને પોતાની આધ્યાત્મિક કમાણીથીજ રળવાની છે, પોતાનાજ પુરૂષાર્થ ઉપર આધાર રાખવાનો છે, એનું ઉપકારક સૂચન આ ગ્રંથનો એકંદર ધ્વનિ કરે છે. ઇશ્વરનું સૃષ્ટિકર્તાપદ અને જગન્નિયંતાપદ જનતાને નિષ્ક્રિય અને પ્રમાદી બનાવવામાં સાધનભૂત બને છે, અને પુરૂષાર્થને તે ગોણું બનાવે છે. એ રીતે જોઈએ તો આ ગ્રંથનું તત્ત્વ પુરૂષાર્થવાદી છે. ગ્રંથનું પરિશીલન કરનાર એ તત્ત્વની તારવણી કરી શકે તેમ છે અને બંધ તથા મોક્ષના કારણીભૂત કર્મને પિછાણીને પુરૂષાર્થયુક્ત જીવન જીવી શકે તેમ છે.

ચુનીલાલ વર્ધમાન શાહ.



# સુષ્ટિવાદાન્તર્ગત પ્રમાણ્યશ્રેણી સંકેતસૂચી.

| સંકેત                     | અન્યનું<br>નામ             | સંસ્કરણ આદિ                                                     | પ્રકાશન સંવત્        | અંકસૂચક<br>આદિ                          | અધ્યાય આદિ |
|---------------------------|----------------------------|-----------------------------------------------------------------|----------------------|-----------------------------------------|------------|
| ૧ અથ ૦ સં ૦<br>અથર્વ સં ૦ | અથર્વવેદ સંહિતા            | પં. ઋષિકૃષ્ણારામચંદ્રશર્મા<br>સનાતન ધર્મ યંત્રાલય,<br>મુરાદાબાદ | સંવત્ ૧૯૮૭           | કાણ્ડ, અનુવાક, અંશ્યાય<br>સૂક્ત, ઋચ્યા. |            |
| ૨ અમ ૦                    | અમરદ્વેષ                   | માસ્ટર ખેલાડીલાલ એન્ડ સન્સ                                      | સન્ ૧૯૩૧             | કાણ્ડ, વર્ગ, શ્લોક.                     |            |
| ૩ આ ૦ પુ ૦                | આત્મપુરાણ                  | ગોપાલ નારાયણ કંપની મુંબઈ                                        | શક ૧૮૨૭              | અધ્યાય, શ્લોક.                          |            |
| ૪ ઉત્ત ૦                  | ઉત્તરાધ્યયનસૂત્ર           | સુખદેવસહાય જ્વાલાપ્રસાદ-<br>હૈદરાબાદ                            | વીર સંવત્<br>૨૪૪૬    | અધ્યયન, ગાથા                            | ૮૮         |
| ૫ ઉપા ૦                   | ઉપાસકદશાંગસૂત્ર            | " "                                                             | " "                  | અધ્યયન.                                 |            |
| ૬ ઉવ ૦                    | ઉવવાઈ સૂત્ર                | " "                                                             | " "                  | પૃષ્ઠ.                                  |            |
| ૭ ઋર્ગ ૦                  | ઋર્ગવેદ: સાયણભાષ્ય<br>સહિત | સન્ ૧૮૬૭                                                        | મહુડલ, સૂક્ત, મંત્ર. |                                         |            |
| ૮ ઐત ૦ બ્રા ૦             | ઐતરેય બ્રાહ્મણ             | આનન્દાશ્રમ, પૂના                                                | સન્ ૧૯૩૧             | પંચિકા, અધ્યાય,<br>ખંડ.                 |            |
| ૯ દૌપા ૦                  | દૌપાપનિષદ્                 | આશ્રવિંશત્યુપનિષદ્-<br>નિર્ણયસાગર પ્રેસ મુંબઈ                   | સન્ ૧૯૨૩             | અધ્યાય, વદલી, મંત્ર                     |            |
| ૧૦ કા ૦ પુ ૦              | કાલિદાસપુરાણ               | પ્રેમરાજ શ્રીકૃષ્ણદાસ મુંબઈ                                     | સંવત્ ૧૯૪૮           | અધ્યાય, શ્લોક.                          |            |
| ૧૧ કર્મ પુ ૦              | કર્મ પુરાણ                 | " "                                                             | સંવત્ ૧૯૬૨           | " "                                     |            |

|    |         |       |                       |                                     |          |                     |
|----|---------|-------|-----------------------|-------------------------------------|----------|---------------------|
| ૧૨ | ૬૦      | યજ્ઞ૦ | દૃષ્ટ્યે યજ્ઞર્વેદ    | સાચલેશાધ્યઃ આનંદાશ્રમ,              | સન ૧૮૬૮  | દાહડ, પ્રપાદક,      |
|    |         | તૈ૦   | તૈતરેય-આશ્વલૈ         | પૂના                                |          | અનુવાદ.             |
| ૧૩ | ૬૦      | યજ્ઞ૦ | દૃષ્ટ્યે યજ્ઞર્વેદ    | "                                   | સન ૧૯૦૦  | "                   |
|    |         | તૈ૦   | તૈતરેય સંહિતા         | "                                   | "        | "                   |
| ૧૪ | દોષી૦   |       | દોષીતકી કથનિષદ્       | અદ્યાવિંશત્યુપનિષદન્તર્ગત,          | સન ૧૯૨૩  |                     |
|    |         |       |                       | નિર્ણયસાગર પ્રેસ મુંબઈ              |          |                     |
|    |         |       |                       | બાલગંગાધર તિલક : અનુવા૦- સંવત્ ૧૯૭૪ |          | અધ્યાય, પ્રોફાદ     |
| ૧૫ | ગીતા૦   |       | ભગવદ્ગીતા             | માધવરાવ સત્રે, કેસરી પ્રેસ પુના     |          |                     |
|    |         |       |                       | ભાષાંતરકર્તા-શેરમેહમદ               | હિજરી સન | પ્રદરર્લે, આયત.     |
| ૧૬ | ગૌ૦     | ૬૦    | ગૌજરાતી અનુવાદવાળું   | એસફહાનિ ધિ૦ મુસતહાઈ                 | ૧૩૧૮     |                     |
|    |         |       | કુરાને શરીફ-હુદ્      | પ્રિ૦ પ્રેમ-મુંબઈ                   |          |                     |
|    |         |       | દારઆને મજ્હદ-ગૌજ૦     |                                     |          |                     |
|    |         |       | તરજુમે. (મુસ્લીમ વર્મ |                                     |          |                     |
|    |         |       | પુસ્તક)               |                                     |          |                     |
| ૧૭ | ગો૦     | આ૦    | ગોપથ આશ્વલૈ,          | સંપ્રાદક શ્રેમદ્દર્લેદાસ ત્રિવેદી,  | સન ૧૯૨૪  | પ્રપાદક, મહિડકા.    |
|    |         |       | પૂર્વ ભાગ.            | પ્રયાગ.                             |          |                     |
| ૧૮ | છાન્દો૦ |       | છાન્દોગ્યોપનિષદ્      | સંપા૦ ગોપલે ગણેશ શાસ્ત્રી           | સન ૧૯૧૦  | પ્રપાદક, ખહડ, મંત્ર |
|    |         |       |                       | આનંદાશ્રમ, પૂના                     |          |                     |
| ૧૯ | જૈ૦     | ત૦    | જૈનતત્ત્વપ્રકાશ       | પૂજ્ય અમોલખકૃષિજ્ઞ દૈત.             | સન ૧૯૩૧  | પૃષ્ઠ               |
|    |         |       |                       | ચોથી આવૃત્તિ, દિગ્મતી               |          |                     |
|    |         |       |                       | અધર્મ હૈદરાબાદ                      |          |                     |

|                  |                                                     |                                                                                                             |                                 |
|------------------|-----------------------------------------------------|-------------------------------------------------------------------------------------------------------------|---------------------------------|
| ૨૦ તો ખોં અં     | તમામ ખેરદેહ અવસ્તા<br>(પારસી ધર્મપુસ્તક)            | જહાંગીર ખી. ફરાહીવાલી નદ<br>દબની છત્રીશ મુનાબત સાથે<br>પ્રકાં જહાંગીર ખીંના પુત્રો<br>વહોરા અબર-કોટ, મુંબઈ. | સન્ ૧૨૯૯<br>ચજદેજરદી            |
| ૨૧ તો સંં        | તત્ત્વસંગ્રહ-બૌદ્ધદર્શન<br>આચાર્ય શાન્તિરક્ષિત કૃત. | અડોદા સેન્દ્રલ લાયબ્રેરી                                                                                    | સન્ ૧૯૨૬ મ્લોક                  |
| ૨૨ તો સૂં        | તત્ત્વાર્થ સૂત્ર                                    | સંપાં પંં સુખલાલજી<br>પ્રકાં ગુજરાત વિદ્યાપીઠ                                                               | સંવત્ ૧૯૮૬ અધ્યાય, સૂત્ર        |
| ૨૩ તો આરં        | તૈત્તરેય આરણ્યક                                     | અમદાવાદ                                                                                                     | સન્ ૧૮૯૮                        |
| ૨૪ તો ઉપં        | તૈત્તરેય ઉપનિષદ્                                    | ” ” ”                                                                                                       | સન્ ૧૮૯૮ વહ્લી, ખણ્ડ, મંત્ર.    |
| ૨૫ દં તિં ભાં    | દયાનન્દ તિમિર<br>ભારતર.                             | પં. જ્વાલાપ્રસાદ મિશ્રકૃત<br>પ્રં ખેમરાજ શ્રીકૃષ્ણદાસ મુંબઈ                                                 | સંવત્ ૧૯૫૫ પૃષ્ઠ                |
| ૨૬ દં ભાં પું    | દેવીભાગવત પુરાણ                                     | પ્રકાં ખેમરાજ શ્રીકૃષ્ણદાસ<br>મુંબઈ                                                                         | સંવત્ ૧૯૭૬ ખણ્ડ, અધ્યાય, મ્લોક. |
| ૨૭ નિં દં        | નિરુક્ત-દેવનાહડ                                     | શ્રી વેદેશ્વર પ્રેસ મુંબઈ                                                                                   | સંવત્ ૧૯૮૨ અધ્યાય, પાદ, ખણ્ડ.   |
| ૨૮ ન્યાં ડાં     | ન્યાયનારિકાવલી                                      | નિર્ણયસાગર પ્રેસ મુંબઈ                                                                                      | સન્ ૧૯૨૯ હારિકા.                |
| ૨૯ ન્યાં વાં ભાં | ન્યાયદર્શન વાત્સ્યાયન<br>ભાષ્ય                      | રઘુતમ રચિત ભાષ્યચંદ્ર<br>મંમં ગંગાનાથ આદિત<br>ઉદ્યોત, પ્રકાં ચૌખંભા સંસ્કૃત<br>પુસ્તકાલય અનારસ.             | સન્ ૧૯૨૬ અધ્યાય, પાદ, સૂત્ર     |

| ક્રમ નંબર | ન્યાયદર્શન સૂત્ર | જ્વાનંદ વિદ્યાસાગર                                                              | સન્ ૧૮૭૪ | અધ્યાય, આલેખ સૂત્ર  |
|-----------|------------------|---------------------------------------------------------------------------------|----------|---------------------|
| ક્રમિકા.  |                  |                                                                                 |          |                     |
| ૩૧        | પ્રકાશ પુન       | પદ્મપુરાણ                                                                       | સન્ ૧૮૮૪ | અધ્યાય, શ્લોક.      |
| ૩૨        | પ્રકાશ માન       | પ્રભુચંદ્ર મહા ભાર્તુર                                                          | સન્ ૧૮૮૨ | પરિચ્છેદ, પૃષ્ઠ.    |
| ૩૩        | માન ગ્રંથ        | બાલકૃષ્ણ: ગુજરાતી<br>અનુવાદ ઉર્દૂ પવિત્ર<br>શાસ્ત્ર: જ્યોત્ષ્ણ અને નવો<br>કરાર. | સન્ ૧૮૮૮ | પુરતક, અધ્યાય.      |
| ૩૪        | અર્થ             | ઉત્પત્તિ પુસ્તક અધ્યાય                                                          |          |                     |
| ૩૫        | અર્થ             | ગણના                                                                            |          |                     |
| ૩૬        | અર્થ             | નિર્ગમન                                                                         |          |                     |
| ૩૭        | અર્થ             | પ્રક્ટીકરણ                                                                      |          |                     |
| ૩૮        | અર્થ             | માત્રી                                                                          |          |                     |
| ૩૯        | અર્થ             | લેખીય                                                                           |          |                     |
| ૪૦        | અર્થ             | શમુદ્ધેય                                                                        |          |                     |
| ૪૧        | અર્થ             | અર્થદારણ્ય ઉપનિષદ                                                               | સન્ ૧૮૮૩ | અધ્યાય, આલેખ, મંત્ર |
| ૪૨        | અર્થ             | પ્રકાશ નવલકથા શ્રેષ્ઠ<br>લખનઉ.                                                  |          |                     |
| ૪૩        | અર્થ             | શાંદરભાષ્ય આનંદગિરિદાસ<br>આનંદાશ્રમ મુદ્રણાલય પંના                              | સન્ ૧૮૮૭ |                     |
| ૪૪        | અર્થ             | આનંદાશ્રમ પંના.                                                                 | સન્ ૧૮૮૫ | અધ્યાય, શ્લોક.      |

|                         |                                                                                |                                                    |            |                      |
|-------------------------|--------------------------------------------------------------------------------|----------------------------------------------------|------------|----------------------|
| ૩૬ અં વૃં<br>અક્ષાં વૃં | અક્ષવૈવર્ત પુરાણ                                                               | ૧ આનંદાશ્રમ, પૂના.<br>૨ જેમરાજ શ્રીકૃષ્ણદાસ મુંબઈ. | સંવત્ ૧૯૮૮ | અધ્યાય, શ્લોક.       |
| ૩૭ અક્ષાં રૂં           | અક્ષસૂત્ર શાંકરભાષ્ય<br>સહિત.                                                  | જેમરાજ શ્રીકૃષ્ણદાસ મુંબઈ                          | સંવત્ ૧૯૭૦ | અધ્યાય, પાદ, સૂત્ર   |
| ૩૮ ભગં                  | ભગવતીસૂત્ર સદીક                                                                | આગમોદય સમિતિ<br>ભાવનગર.                            | સન્ ૧૯૨૧   | શતક, ઉદ્દેશક, સૂત્ર. |
| ૩૯ મનું                 | મનુસ્મૃતિ કલ્કીકાબટ<br>ટીકા.                                                   | નિર્ણયસાગર ગ્રેસ મુંબઈ                             | સન્ ૧૯૦૨   | અધ્યાય, શ્લોક.       |
| ૪૦ મં ભાં<br>મહાં ભાં   | મહાભારત; ૫૦ પર્વ<br>અશ્વઃ અશ્વમેધપર્વ<br>આદિં આદિપર્વ<br>શાં-શાન્તિંશાન્તિપર્વ | દામોદર સાતવહેર ઔધ                                  | સંવત્ ૧૯૮૦ | અધ્યાય, શ્લોક,       |
| ૪૧ માં પું              | માર્કંડેય-પુરાણ.                                                               | જેમરાજ શ્રીકૃષ્ણદાસ મુંબઈ                          | સંવત્ ૧૯૮૧ | ”                    |
| ૪૨ મુંડં                | મુલ્કંડાપનિષદ્ (ઈશાદિ<br>દસ ઉપનિષદ્ અન્તર્ગત)                                  | વેદિક યંત્રાલય અજમેર                               | સંવત્ ૧૯૬૦ | ” મુલ્કંડક, ખંડ      |
| ૪૩ મૈત્રુપં             | ઉપનિષદ્ સમુચ્ચયાંતર્ગત<br>મૈત્રી ઉપનિષદ્                                       | આનંદાશ્રમ ગ્રેસ પૂના.                              | સન્ ૧૯૨૫   | પૃષ્ઠ.               |
| ૪૪ સું દં હિં           | સુરોપીયદર્શન-હિંદી<br>પાંડેય રામાવતાર<br>શર્મા દેવ.                            | પ્રજાં દાશી નાગરી<br>પ્રચારિણી સભા-અનારસ.          | ...        | ...                  |

|                 |                                                                                   |                                  |            |                              |
|-----------------|-----------------------------------------------------------------------------------|----------------------------------|------------|------------------------------|
| ૪૫ ચોાં સં      | યોગદર્શનસૂત્રઃ વ્યાસ ભાષ્ય અને વાચસ્પતિ તથા ભોજદેવ ટીકા.                          | આનંદાશ્રમ મુદ્રણાલય, પૂના.       | સન ૧૯૧૬    | અધ્યાય, સૂત્ર.               |
| ૪૬ લોાં પ્રાં   | લોહપ્રકાશ વિનયવિજયદેવ                                                             | આગમોદય સમિતિ ભાવનગર.             | સંવત્ ૧૯૮૫ | સર્ગ, શ્લોક                  |
| ૪૭ વાં પું      | વરાહ પુરાણ                                                                        | જેમરાજ શ્રીકૃષ્ણદાસ મુંબઈ        | સંવત્ ૧૯૮૦ | અધ્યાય, શ્લોક                |
| ૪૮ શતં આં       | શતપથ બ્રાહ્મણ                                                                     | રોયલ એકેડેમી પ્રેસ.              | સંવત્ ૧૮૫૨ | કાણ્ડ, અધ્યાય,               |
| ૪૯ શાં દીં      | શાસ્ત્રદીપિકા (મીમાંસા)                                                           | નિર્ણયસાગર પ્રેસ, મુંબઈ          | સન ૧૯૧૫    | બ્રાહ્મણ, કહિડકા.            |
| ૫૦ શાં વાં      | શાસ્ત્રવાર્તાસમુચ્ચય                                                              | દેવચંદ લાલભાઈ                    | સંવત્ ૧૯૭૦ | અધ્યાય, પાદ, સૂત્ર           |
| ૫૧ શિં પું      | શિવપુરાણ                                                                          | જેમરાજ શ્રીકૃષ્ણદાસ મુંબઈ        | સંવત્ ૧૯૫૨ | સ્તબક, શ્લોક                 |
| ૫૨ શીં ચંદ્રીં  | શુક્લ ચંદ્રવૈદ                                                                    | ચૌખંભા સંસ્કૃત પુસ્તકાલય         | સન ૧૯૧૨    | સંહિતા, અધ્યાય, શ્લોક        |
| ૫૩ શ્વેતાશ્વં   | માધ્યંદિની સંહિતા શ્વેતાશ્વતર ઉપનિષદ્ અષ્ટાદશોપનિષદંતર્ગત                         | બનારસ. જેમરાજ શ્રીકૃષ્ણદાસ મુંબઈ | સંવત્ ૧૯૫૩ | કાણ્ડ, અધ્યાય, મંત્ર કહિડકા. |
| ૫૪ શ્લોાં વાં   | શ્લોકવાર્તિક (મીમાંસા) કુમારિલભદ્રદેવ, પાર્થ સારથિપ્રણીત ન્યાય-રત્નાકર ટીકા સહિત. | ચૌખંભા સંસ્કૃત પુસ્તકાલય         | સન ૧૮૯૯    | અધિકરણ, શ્લોક.               |
| ૫૫ સં પ્રાં હિં | સત્યાર્થ પ્રકાશ હિંદી નવમી આવૃત્તિ                                                | વૈદિક યંત્રાલય, અજમેર            | સંવત્ ૧૯૬૬ | પૃષ્ઠ.                       |

|           |                                                                                                                                     |                                               |          |                |
|-----------|-------------------------------------------------------------------------------------------------------------------------------------|-----------------------------------------------|----------|----------------|
| ૫૬ સાં ૬૦ | સાંખ્ય કારિકા                                                                                                                       | જયદ્ર્ણદાસ હરિદાસ<br>ચૌખંભા સંસ્કૃત પુસ્તકાલય | સન્ ૧૯૨૨ | કારિકા.        |
| ૫૭ સાં ૬૦ | (૧) સાંખ્યદર્શન : વિ-<br>જ્ઞાનભિદ્યુક્ત સાંખ્ય<br>પ્રવચન ભાષ્ય સહિત                                                                 | ચૌખંભા સંસ્કૃત પુસ્તકાલય<br>અનારસ.            | સન્ ૧૯૦૭ | અંધ્યાય, સૂત્ર |
|           | (૨) સાંખ્યદર્શન: અનિ-<br>રધ્ધ વૃત્તિ અને મં ભદ્રાચાર્ય, વાયરૂપતિ<br>મં પ્રમથનાથ યન્ત્રાલય, કલકત્તા.<br>પ્રણીત તર્કભૂષણ<br>ટીકા સહિત | પં૦ જીવનાનંદ વિદ્યાસાગર<br>સન્ ૧૯૧૬           |          | ” ”            |

૨૨

|              |                                                               |                                  |            |                                          |
|--------------|---------------------------------------------------------------|----------------------------------|------------|------------------------------------------|
| ૫૮ સામં      | સામવેદ                                                        | વૈદિક યંત્રાલય અજમેર             | સંવત્ ૧૯૫૭ | પ્રપાઠક, અંધ્યાય,<br>ખણ્ડ, સૂક્ત, મંત્ર  |
| ૫૯ સામખં પૃં | સામખપુરાણ                                                     | જેમરાજ શ્રીદ્ર્ણદાસ મુંબઈ        | સંવત્ ૧૯૫૬ | અંધ્યાય, શ્લોક                           |
| ૬૦ સૂયં      | સૂયગડાંગ સૂત્ર                                                | આગમેદ્ય સમિતિ<br>ભાવનગર.         | સન્ ૧૯૧૭   | શ્રુતરેકન્ધ, અંધ્યાયન,<br>ઉદ્દેશક, ગાથા. |
| ૬૧ સૂયં ટીં  | સૂયગડાંગસૂત્ર ટીકા                                            | આગમેદ્ય સમિતિ<br>ભાવનગર.         | ”          | ”                                        |
| ૬૨ સૌં ૫૦    | સૌરપરિવાર-ગૌરખપ્રસાદ<br>ધિવાળાદ યુનિવર્સિટી. સંયુક્ત પ્રાન્ત. | હિન્દુસ્થાની એકેડેમી<br>સન્ ૧૯૩૧ |            |                                          |

આ પુસ્તક મળવાનાં સ્થાન



શ્રી ધીરજલાલ કેશવલાલ તુરખીયા

જૈન ગુરુકુળ, બ્યાવર.

શ્રી અગરચંદ્ર ભૈરોદાનજી સેઠિયા, બિકાનેર.

શ્રી ઉત્તમલાલ કીરચંદ, લાલ બંગ્લો, ઘાટકોપર.

શ્રી જીવણલાલ જગનલાલ સંઘવી

પંચભાઈની પોળ, સ્થાનકવાસી જૈન કાર્યાલય, અમદાવાદ.



# શ્રી જૈન સાહિત્યપ્રચારક સમિતિ પાસેથી મળતાં અન્ય ઉત્તમ પુસ્તકો.

|    |                                         |             |
|----|-----------------------------------------|-------------|
| ૧  | જૈન સિદ્ધાંત કૌમુદી                     | મૂલ્ય રૂ. ૫ |
|    | [પં૦ રત્નચંદ્રજી કૃત અર્ધભાગધી વ્યાકરણ] |             |
| ૨  | ભાવનાશતક                                |             |
|    | [હિંદી ભાવાર્થ અને વિવેચન સહિત]         | રૂ. ૧૥      |
| ૩  | ભાવનાશતક                                |             |
|    | [હિંદી પદ્યાનુવાદ અને ભાવાર્થ]          | રૂ. ૦૧      |
| ૪  | કર્તવ્યકૌમુદી-પ્રથમ ભાગ.                |             |
|    | [હિંદી ભાવાર્થ અને વિવેચન સહિત]         | રૂ. ૧       |
| ૫  | કર્તવ્યકૌમુદી-દ્વિતીય ભાગ.              |             |
|    | [હિંદી ભાવાર્થ અને વિવેચન સહિત]         | રૂ. ૧       |
| ૬  | કર્તવ્યકૌમુદી-પ્રથમ ભાગ.                |             |
|    | ( પદ્યાનુવાદ હિંદી )                    | રૂ. ૦૧      |
| ૭  | કારણસંવાદ ( હિંદી )                     | )=          |
| ૮  | કારણસંવાદ ( ગુજરાતી )                   | )=          |
| ૯  | રેવતીદાન સમાલોચના                       | )=          |
| ૧૦ | સાહિત્યસંશોધન કી આવશ્યકતા               | )=          |
| ૧૧ | નિત્યસ્તુતિપાઠ (લક્ષ્મણમરાદિ સ્તોત્ર)   | )=          |
| ૧૨ | ભજનપદ પુષ્પવાટિકા                       | ૦૧          |

પ્રાપ્તિસ્થાન:-

ધીરજલાલ કેશવલાલ તુરખીયા,  
જૈન ગુરુકુળ, બ્યાવર.

ભારતભૂષણ શતાવધાની

પં. મુનિરાજ શ્રી રત્નચંદ્રજી દ્વારા સંપાદિત

# અર્ધમાગધી કોષ

( સચિત્ર )

પ્રાકૃત, સંસ્કૃત, અંગ્રેજી, હિંદી અને ગુજરાતી ભાષામાં

( ભાગ ૧, ૨, ૩, ૪ અને ૫ )

દરેક ભાગનું મૂલ્ય રૂ. ૧૦ છે. બધા ભાગો સાથે લેનારને માટે મૂલ્ય રૂ. ૪૦ પડશે. ટપાલ ખર્ચ જૂદું. દરેક ભાગની પૃષ્ઠસંખ્યા ૮૦૦ થી ૧૦૦૦ ની વચ્ચે છે.

આ અર્ધમાગધી કોષ વિષે ઇટાલી, જર્મની આદિ દેશોના વિદ્યાપીઠોના પ્રોફેસરોના અનેક અભિપ્રાયો હાર્દિક ધન્યવાદની સાથે આવ્યા છે. ભારતના અને પરદેશના અનેક વિદ્વાનોએ આ કોષને વિદ્વાનો, વિદ્યાર્થીઓ, પુસ્તકાલયો અને ગ્રંથકારો વગેરેને માટે અત્યંત ઉપયોગી હોવાનો અભિપ્રાય આપ્યો છે. માત્ર થોડી પ્રતો સીલીકમાં છે. આ પુસ્તક પર સેંકડે ૧૨૧૧ ટકા કમીશન આપવામાં આવશે.

પ્રાપ્તિસ્થાન:-

ધીરજલાલ કેશવલાલ તુરખીયા,

જૈન ગુરુકુળ, ખ્યાવર.

# શુદ્ધિપત્ર

| પૃષ્ઠ પંક્તિ | અશુદ્ધ      | શુદ્ધ       |
|--------------|-------------|-------------|
| ૨ ૨૨         | મો          | યો          |
| ૩ ૧૭         | પ્રાથના     | પ્રાર્થના   |
| ૪ ૨૬         | તેનો        | તેને        |
| ૨૧ ૧૩        | અહોપાસક     | અહોપાસક     |
| ૨૮ ૫         | ચ           | ૦           |
| ૩૦ ૩         | અર્થવાળા    | અર્થવાળા    |
| ૩૦ ૭         | આપણે        | સાંખ્યે     |
| ૩૪ ૮         | પૂણ         | પૂર્ણ       |
| ૩૫ ૨૫        | મં          | મં          |
| ૪૪ ૨૪        | સ્વયંભૂ-    | સ્વયંભૂ-    |
|              | માંથી       | માંથી       |
| ૪૫ ૬         | નીચ         | નીચે        |
| ૪૬ ૧૭        | સવ          | સવ          |
| ૪૭ ૪         | મહર્ષિ      | મહર્ષિ      |
| ૫૦ ૨૪        | મન્વતર      | મન્વન્તર    |
| ૬૪ ૧૧        | સર્વહૃત્    | સર્વહૃત્    |
| ૬૮ ૧૩        | લોકતૃત્વાદિ | લોકતૃત્વાદિ |
| ૭૦ ૬         | કારણરૂ      | કારણરૂપ     |
| ૭૨ ૯         | ગ્રંથ       | ગ્રંથ       |
| ૭૩ ૯         | યુક્ત       | યુક્ત       |
| ૮૮ ૨         | પ્રજાપતિ    | પ્રજાપતિ    |
| ૧૦૧ ૧૫       | અધિપત્ય     | આધિપત્ય     |
| ૧૧૦ ૭        | ઉત્તર       | ૦           |
| ૧૧૧ ૧૯       | અધિષ્ઠાતૃ   | અધિષ્ઠાતૃ   |
| ૧૧૨ ૧૦       | થો          | યો          |
| ૧૧૫ ૪        | ગાયત્રી     | ગાયત્રી     |
| ૧૨૦ ૨૭       | નથી ?       | નથી         |
|              | લાગતું      | લાગતું ?    |

| પૃષ્ઠ પંક્તિ | અશુદ્ધ      | શુદ્ધ        |
|--------------|-------------|--------------|
| ૧૨૨ ૨૪       | પરમાત્મા-   | પરમાત્મા-    |
|              | થી          | માંથી        |
| ૧૩૧ ૧        | રાચત        | રચિત         |
| ૧૩૬ ૨૬       | શ્રુતિ      | શ્રુતિ       |
| ૧૪૪ ૧        | અકેન્દ્રિય  | એકેન્દ્રિય   |
| ૧૪૪ ૨૦       | આનાદિ       | અનાદિ        |
| ૧૫૪ ૪        | સમુદ્રા     | સમુદ્રો      |
| ૧૫૭ ૨        | આખ્યો       | આખ્યો        |
| ૧૫૯ ૮        | શિષ્યવિદ્યા | શિષ્ય વિદ્યા |
| ૧૬૬ ૨૩       | લાગ્યા      | લાગ્યા       |
| ૧૭૭ ૧        | તેનો        | તેને         |
| ૧૭૮ ૨૩       | ચાદ         | ચોદ          |
| ૧૮૫ ૪        | રૂદ્રા      | રૂદ્રો       |
| ૧૮૫ ૬        | કર્મ        | કર્મ         |
| ૧૯૧ ૧        | મૂત         | મૂર્તિ       |
| ૧૯૪ ૧૫       | મુલને       | મુખને        |
| ૧૯૫ ૮        | સર્વજ્ઞ     | સર્વજ્ઞ      |
| ૧૯૮ ૧        | મહર્ષિ      | મહર્ષિ       |
| ૨૦૦ ૧૯       | પવતો        | પર્વતો       |
| ૨૦૨ ૨૦       | છિદ્રામાં   | છિદ્રોમાં    |
| ૨૦૭ ૧૮       | મના         | મન           |
| ૨૦૯ ૨૪       | સવર         | સવાર         |
| ૨૧૭ ૨૦       | સર્વકાલિક   | સર્વકાલિક    |
| ૨૧૯ ૪        | સર્વ        | સર્વ         |
| ૨૧૯ ૨૬       | સૂર્યમૂર્તિ | સૂર્યમૂર્તિ  |
| ૨૨૪ ૨૦       | ઉગમણથી      | ઉગમણથી       |
| ૨૩૨ ૮        | એને         | અને          |
| ૨૪૭ ૮        | રહમતના      | રહમતમાં      |
| ૨૪૯ ૬        | દશાવેલ      | દશાવેલ       |

પૃષ્ઠ પંક્તિ અશુદ્ધ શુદ્ધ

|     |    |            |             |
|-----|----|------------|-------------|
| ૨૫૪ | ૨  | સેવટે      | સેવરે       |
| ૨૫૭ | ૬  | એશય        | એશમ         |
| ૨૬૨ | ૨૧ | પ્રપંની    | પ્રપંચની    |
| ૨૬૬ | ૨૨ | મૃત્પિડના  | મૃત્પિડના   |
| ૨૬૭ | ૧૩ | સવનાં      | સર્વનાં     |
| ૨૭૧ | ૧૦ | સર્વ       | સર્વ        |
| ૨૮૨ | ૭  | અથ         | અર્થ        |
| ૨૮૩ | ૧૭ | અવિભાવ     | આવિભાવ      |
| ૨૮૫ | ૨૨ | વ્યાભચારી  | વ્યભિચારી   |
| ૨૯૩ | ૨૬ | રપશન       | રપર્શન      |
| ૨૯૪ | ૫  | આસક્ષિ     | અસિક્ષિ     |
| ૨૯૫ | ૧૦ | વધમ્ય      | વૈધમ્ય      |
| ૨૯૮ | ૭  | પૂર્વાક્તિ | પૂર્વોક્તિ  |
| ૩૦૫ | ૯  | નયાચિક     | નૈયાચિક     |
| ૩૦૮ | ૫  | સવથા       | સર્વથા      |
| ૩૧૨ | ૨૩ | કાણુ ?     | કોણુ ?      |
| ૩૧૪ | ૨૪ | જનોનો      | જૈનોનો      |
| ૩૧૫ | ૧૧ | પૂર્વપક્ષા | પૂર્વપક્ષી  |
| ૩૧૭ | ૨૨ | ચેતનની     | ચેતન        |
| ૩૧૮ | ૧  | ઉપત્પત્ર   | ઉત્પત્ર     |
| ૩૩૧ | ૨૩ | મસૂરી      | મંસૂરી      |
| ૩૩૩ | ૮  | અંગાશ      | અંગારા      |
| ૩૩૫ | ૨૩ | ધ્રાવ્ય    | ધ્રૌવ્ય     |
| ૩૩૮ | ૨૫ | ધ્રાવ્ય    | ધ્રૌવ્ય     |
| ૩૩૮ | ૨૬ | રેલમ       | હેલમ        |
| ૩૩૯ | ૨૨ | વજ્ઞાનિકોએ | વૈજ્ઞાનિકોએ |
| ૩૪૩ | ૨૬ | સાં        | સૌં         |
| ૩૪૪ | ૨૦ | સાં        | સૌં         |
| ૩૪૪ | ૨૫ | ભારતવર્ષના | ભારતવર્ષના  |

પૃષ્ઠ પંક્તિ અશુદ્ધ શુદ્ધ

|     |    |             |                 |
|-----|----|-------------|-----------------|
| ૩૪૮ | ૨૧ | વજ્ઞાનિકોની | વૈજ્ઞાનિકોની    |
| ૩૫૧ | ૨૬ | ધ્વનિમાગ    | ધ્વનિમાર્ગ      |
| ૩૫૨ | ૧૧ | વિદ્યદ્     | વિદ્યુદ્        |
| ૩૫૭ | ૮  | ગાતમ        | ગૌતમ            |
| ૩૬૦ | ૪  | વતના        | વર્તના          |
| ૩૬૨ | ૨૪ | વણુ         | વર્ણુ           |
| ૩૬૩ | ૧૮ | પચાર્યો     | પચાર્યો         |
| ૩૭૨ | ૮  | આધારાધેય    | આધારાધેય        |
| ૩૭૫ | ૧૫ | વિસ્ત્રાસા  | વિસ્ત્રસા       |
| ૩૭૫ | ૧૬ | પારણુમન     | પરિણુમન         |
| ૩૭૬ | ૧૫ | બેસશે       | બેસશે           |
| ૩૮૨ | ૧  | સૂચ         | સૂચ             |
| ૩૮૨ | ૭  | ચયાં        | ચય              |
| ૩૮૨ | ૨૫ | પરિવતન      | પરિવર્તન        |
| ૩૮૪ | ૪  | સાક્રય      | સક્રિય          |
| ૩૮૬ | ૨૨ | પ્રાણાતિપા- | પ્રાણાતિપા-     |
|     |    | લાદિ        | તાદિ            |
| ૩૮૭ | ૧૮ | અરિગ્રહ     | પરિગ્રહ         |
| ૩૮૭ | ૨૫ | લધુતા       | લધુતાને પ્રાપ્ત |
| ૩૮૮ | ૬  | આઠાર        | અઠાર            |
| ૩૮૯ | ૩  | ઉચ્ચં       | ઉચ્ચં           |
| ૩૮૯ | ૭  | ધમ          | ધર્મ            |
| ૩૯૭ | ૧૩ | સવથા        | સર્વથા          |
| ૪૦૯ | ૧૧ | સંપૂર્ણા-   | સંપૂર્ણાન-      |
|     |    | ન્દજો       | ન્દજો           |
| ૪૧૧ | ૬  | જાતો        | જાતી            |
| ૪૧૨ | ૧૪ | દોશોંમે     | દેશોંમે         |
| ૪૧૩ | ૧૭ | મૂત         | મૂર્ત           |

## અનુક્રમણિકા

|                                           |     |     |     |     |         |
|-------------------------------------------|-----|-----|-----|-----|---------|
| પ્રકાશકનું નિવેદન ...                     | ... | ... | ... | ... | પૃષ્ઠ ૪ |
| ભૂમિકા ...                                | ... | ... | ... | ... | ૬       |
| સૃષ્ટિવાદાન્તર્ગત પ્રમાણુઅંથોની સંકેતસૂચી | ... | ... | ... | ... | ૧૫      |
| શુદ્ધિપત્ર ...                            | ... | ... | ... | ... | ૨૫      |
| અનુક્રમણિકા ...                           | ... | ... | ... | ... | ૨૭      |

### સૃષ્ટિકર્તાત્વવાદનો પૂર્વપક્ષ

|                                                             |     |     |     |     |     |
|-------------------------------------------------------------|-----|-----|-----|-----|-----|
| વૈદિક સૃષ્ટિ-દેવવાદ                                         | ... | ... | ... | ... | ૧   |
| વૈદિક સૃષ્ટિ-બ્રહ્મવાદ                                      | ... | ... | ... | ... | ૧૭  |
| વૈદિક સૃષ્ટિ-ઈશ્વરવાદ                                       | ... | ... | ... | ... | ૨૨  |
| વૈદિક સૃષ્ટિ-પ્રકૃતિવાદ                                     | ... | ... | ... | ... | ૨૮  |
| વૈદિક સૃષ્ટિ-કાલવાદ                                         | ... | ... | ... | ... | ૩૩  |
| વૈદિક સૃષ્ટિ-સ્વભાવવાદ                                      | ... | ... | ... | ... | ૩૫  |
| વૈદિક સૃષ્ટિ-યદ્યદ્વાવાદ                                    | ... | ... | ... | ... | ૩૭  |
| અવતારવાદ અને અંડવાદ ...                                     | ... | ... | ... | ... | ૩૮  |
| તત્ત્વસૃષ્ટિ ...                                            | ... | ... | ... | ... | ૪૩  |
| સર્જન-વિનાશવાદ ...                                          | ... | ... | ... | ... | ૫૩  |
| પુરુષસૂક્તની સૃષ્ટિ [ વૈદિક સૃષ્ટિનો પહેલો-બીજો પ્રકાર ]... | ... | ... | ... | ... | ૬૨  |
| વૈદિક સૃષ્ટિનો ત્રીજો પ્રકાર (ધાતા) ...                     | ... | ... | ... | ... | ૭૮  |
| વૈદિક સૃષ્ટિનો ચોથો પ્રકાર (અગ્નિપતિ)                       | ... | ... | ... | ... | ૮૦  |
| વૈદિક સૃષ્ટિનો પાંચમો પ્રકાર (અસુરાદિ)                      | ... | ... | ... | ... | ૮૩  |
| વૈદિક સૃષ્ટિનો છઠો પ્રકાર (વિશ્વકર્મા)...                   | ... | ... | ... | ... | ૮૮  |
| વૈદિક સૃષ્ટિનો સાતમો પ્રકાર (ચિતિ)                          | ... | ... | ... | ... | ૯૦  |
| વૈદિક સૃષ્ટિનો આઠમો પ્રકાર (અગ્નેત્પત્તિ)                   | ... | ... | ... | ... | ૯૪  |
| વૈદિક સૃષ્ટિનો નવમો પ્રકાર (અગ્નિપતિની વિષયલીલા)            | ... | ... | ... | ... | ૯૮  |
| વૈદિક સૃષ્ટિનો દશમો પ્રકાર (માદુપ) ...                      | ... | ... | ... | ... | ૧૦૦ |
| વૈદિક સૃષ્ટિનો અગીઆરમો પ્રકાર (આત્મસૃષ્ટિ)                  | ... | ... | ... | ... | ૧૦૫ |
| વૈદિક સૃષ્ટિનો બારમો પ્રકાર (સ્કંભ સૃષ્ટિ) ...              | ... | ... | ... | ... | ૧૦૬ |

|                                                   |     |     |     |
|---------------------------------------------------|-----|-----|-----|
| વૈદિક સૃષ્ટિનો તેરમો પ્રકાર (અજસૃષ્ટિ)            | ... | ... | ૧૦૮ |
| વૈદિક સૃષ્ટિનો ચૌદમો પ્રકાર (બ્રહ્મસૃષ્ટિ)        | ... | ... | ૧૧૦ |
| વૈદિક સૃષ્ટિનો પંદરમો પ્રકાર (કર્મસૃષ્ટિ)         | ... | ... | ૧૧૧ |
| વૈદિક સૃષ્ટિનો સોળમો પ્રકાર (ઓંકારસૃષ્ટિ)         | ... | ... | ૧૧૪ |
| વૈદિક સૃષ્ટિનો સત્તરમો પ્રકાર (પ્રસ્વેદસૃષ્ટિ)    | ... | ... | ૧૧૮ |
| વૈદિક સૃષ્ટિનો અઠારમો પ્રકાર (પરસ્પરસૃષ્ટિ)       | ... | ... | ૧૨૦ |
| વૈદિક સૃષ્ટિનો ઓગણીસમો પ્રકાર (બ્રહ્મસૃષ્ટિ)      | ... | ... | ૧૨૪ |
| આર્યસમાજ સૃષ્ટિ                                   | ... | ... | ૧૩૦ |
| પૌરાણિક સૃષ્ટિ : (૧) બ્રહ્મવૈવર્ત પુરાણ           | ... | ... | ૧૪૮ |
| પૌરાણિક સૃષ્ટિ : (૨) માર્કંડેય પુરાણ              | ... | ... | ૧૬૪ |
| પૌરાણિક સૃષ્ટિ : (૩) શિવપુરાણ                     | ... | ... | ૧૭૯ |
| પૌરાણિક સૃષ્ટિ : (૪) દેવીભાગવત                    | ... | ... | ૧૮૫ |
| પૌરાણિક સૃષ્ટિ : (૫) સાંખ્યપુરાણ                  | ... | ... | ૧૯૦ |
| પૌરાણિક સૃષ્ટિ : (૬) કૂર્મપુરાણ                   | ... | ... | ૧૯૪ |
| પૌરાણિક સૃષ્ટિ : (૭) વરાહપુરાણ                    | ... | ... | ૧૯૫ |
| પૌરાણિક સૃષ્ટિ (૮) કાલિકાપુરાણ                    | ... | ... | ૧૯૬ |
| પૌરાણિક સૃષ્ટિ (૯) આત્મપુરાણ                      | ... | ... | ૨૦૧ |
| ક્રિશ્ચિયન સૃષ્ટિ                                 | ... | ... | ૨૦૮ |
| મુસ્લિમ સૃષ્ટિ                                    | ... | ... | ૨૩૦ |
| પૌરાણિક, મુસ્લિમ અને ક્રિશ્ચિયન સૃષ્ટિની સમાલોચના | ... | ... | ૨૪૮ |
| પારસી સૃષ્ટિ                                      | ... | ... | ૨૫૦ |

### ધર્મચરકર્તૃત્વ-પ્રતિવાદ

|                                                  |     |     |     |
|--------------------------------------------------|-----|-----|-----|
| દાર્શનિક-ઉત્તર પક્ષ                              | ... | ... | ૨૬૧ |
| વૈજ્ઞાનિકસૃષ્ટિપરામર્શ                           | ... | ... | ૩૩૦ |
| જૈન જગત્-લોકવાદ                                  | ... | ... | ૩૫૪ |
| ધર્મચર વિષે જૈન કવિ ન્યામતસિંહનો અભિપ્રાય...     | ... | ... | ૪૦૦ |
| આધુનિક વિદ્વાનોના અભિપ્રાયો                      | ... | ... | ૪૦૨ |
| સૃષ્ટિ સંબંધમાં પાશ્ચાત્ય દાર્શનિકો શું કહે છે ? | ... | ... | ૪૧૩ |

# સૃષ્ટિવાદ અને ઈશ્વર

[ સૂયગડાર્જ સૂત્રની પાંચ ગાથાઓના આધારે ભિન્ન-  
ભિન્ન ધર્માનુસાર સૃષ્ટિ તથા પ્રલયની સાથે ઈશ્વર-  
નો સમ્બન્ધ અને જૈન દૃષ્ટિએ સમન્વય ]

## સૃષ્ટિકર્તૃત્વવાદનો પૂર્વ પક્ષ

### વૈદિક સૃષ્ટિ-દેવવાદ

**લો**કવાદના સંબંધમાં મહાવીર સ્વામીએ દર્શાવેલ અન્યવાદીની  
માન્યતાઓ સુધર્મસ્વામી સ્વશિષ્ય જંબૂને સંભળાવે છે.

**મૂ૦**    ઇળમન્નં તુ અન્નાણં ઇહમેગેસિમાહિયં  
          દેવઉત્તે અયં લોણં બંભઉત્તેત્તિ આવરે ॥

( સૂય૦ ૧ । ૧ । ૩ । ૫ )

**સં૦ છા૦**    ઇદમન્યત્તુ અજ્ઞાનં ઇહૈકેષામાખ્યાતમ્  
                દેવોત્તોડયં લોકઃ બ્રહ્મોત્ત ઇત્યપરે ॥

લોકવાદના સંબંધમાં કેટલાએક વાદીઓએ કહેલું વળી આ  
( નીચે દર્શાવેલ ) બીજું અજ્ઞાન છે. તે આ પ્રમાણે:

“ (૧) આ લોક-જગત્ દેવથી નિપજ્જવેલું છે. ”

“ (૨) આ લોક-જગત્ દેવથી રક્ષણ કરાયેલું છે. ”

“ (૩) આ લોક-જગત્ દેવના પુત્ર રૂપ છે. ”



“ (૪) આ લોક-જગત્ બ્રહ્મનું નિપજ્જવેલું છે. ”

એમ અપરવાહીનું કહેવું છે.

**વિવેચન**—આંહિ સૃષ્ટિના સંબંધમાં ‘ દેવ ’ શબ્દ વપરાયેલ છે, તે સૃષ્ટિવાદના ઈતિહાસનો આરંભકાલ સૂચવે છે. ભારતીય ધાર્મિક જગતમાં સૃષ્ટિવાદનો મુખ્ય પ્રતિનિધિ વૈદિક ધર્મ છે. મહાવીરસ્વામીએ એકજ ધર્મની વિભિન્ન શાખાઓની સૃષ્ટિ સંબંધી માન્યતાઓનો ઉલ્લેખ કરેલ છે. અસ્તુ. જ્યારે આપણે ઐતિહાસિક દૃષ્ટિથી વૈદિક ધર્મનું પર્યવેક્ષણ કરીએ છીએ, ત્યારે વૈદિક કાલ ત્રણ વિભાગમાં વહેંચાયેલો મળે છે: સંહિતાકાલ, બ્રાહ્મણકાલ, ઉપનિષત્કાલ. સંહિતાકાલ સ્તુતિપ્રધાન છે. બ્રાહ્મણકાલ યજ્ઞયાગાદિ કર્મકાંડ પ્રધાન છે અને ઉપનિષત્કાલ આત્મા પરમાત્મા આદિ દાર્શનિક વિચાર પ્રગટાવનાર જ્ઞાનપ્રધાન છે.

સંહિતાકાલમાં ઇશ્વર કે સૃષ્ટિ સંબંધી કોઈ વ્યવસ્થિત ચિંતન થયેલું જોવામાં આવતું નથી. તે કાલમાં એક ઇશ્વરને સ્થાને અનેક દેવો ઉપસ્થિત થાય છે જે દેવોની પ્રાર્થના ઇષ્ટસિદ્ધિ માટે કરવામાં આવી છે. તે વખતની ઇષ્ટ વસ્તુ ખાન, પાન, વસ્ત્ર, કીર્તિ, શત્રુઓના સંકટથી નિવારણ, ઇત્યાદિક છે. જુઓ ઋગ્વેદ સંહિતાના મન્ત્રો—  
અસ્મે ધેહિ શ્રવો બૃહદ્ દુમ્નં સહસ્રસપ્તમં । ઇન્દ્ર તારથિનીરિષઃ ।

( ઋગ્ ૧ । ૧ । ૮ । )

અર્થ—હે ઇન્દ્ર ! અમને મોટી કીર્તિ, બહુ દાન સામર્થ્યયુક્ત ધન તથા અનેક રથપૂર્ણ અન્ન આપ.

યો રેવાન્ મો અમીવહા વસુધિત્ પુષ્ટિવર્દનઃ ।

સ નઃ સિષક્તુ યસ્તુરઃ ।

( ઋગ્ ૧ । ૧૮ । ૨ । )

અર્થ—જે બ્રહ્મણ્સ્વપતિ=પૃથ્વસ્વપતિ દેવતા સમ્પત્તિશાલી, રોગાપ-સારક, ધનદાતા, પુષ્ટિવર્ધક અને શીઘ્રફલદાતા છે, તે અમારા ઉપર અનુગ્રહ કરે.



इत वृत्रं सुदानव इन्द्रेण सहसा युजा । मा नो दुःशंस ईशत ।  
( ऋग्वे० १ । २३ । ९ )

અર્થ—દાનપરાયણ મરુતો ! બલવાન અને સહાયક ઇન્દ્રની સાથે શત્રુનો વિનાશ કરો, જેથી દુષ્ટ શત્રુ અમારા માલિક ન બની બેસે.

पाहि नो अग्ने रक्षसः पाहि धूर्तररावणः

पाहि रीषत उत वा जिघांसतो बृहद्भानो यविष्ठय ॥

( ऋग्वे० ૧ । ૩૬ । ૧૫ )

અર્થ—હે વિશાલકિરણ યુવક અગ્નિ ! અમને રાક્ષસોથી બચાવો. ધનદાન કરવાવાળા ધૂર્તલોકથી રક્ષા કરો. લિંસક પશુથી બચાવો. વ્રાતક શત્રુથી બચાવો.

त्वं तस्य ह्याविनोऽघशंसस्य कस्यचित् । पदाभि तिष्ठ तपुषिम् ।  
( ऋग्वे० ૧ । ૪૨ । ૪ )

અર્થ—હે પૂપન દેવ ! જે કોઈ પ્રત્યક્ષ યા પરોક્ષ બંને પ્રકારથી હરણ કરે છે અને અનિષ્ટ સાધન કરે છે, તેમના પરખીડક દેહને ત્વમે પોતાના પગથી કચડી નાખો.

આવા હજારો મંત્રો ઋગ્વેદમાં અગ્નિ, મિત્ર, વરુણ, પૂષન, સૂર્ય આદિ દેવોની પ્રાર્થના યા ઉપાસના રૂપ છે. આ પ્રાર્થનાપદ્ધતિ માત્ર સંહિતાયુગમાં જ નહિ કિન્તુ બ્રાહ્મણયુગમાં પણ પ્રચલિત છે. તેની સાબિતી માટે ઐતરેય બ્રાહ્મણના ૩૩ મા અધ્યાયમાં દર્શાવેલ હરિશ્ચંદ્ર અને શુનઃશેપનું ઉપાખ્યાન આંહિ દર્શાવવું ઉપયોગી થઈ પડશે.

ઈક્ષ્વાકુ વંશમાં વેધસ્ રાજાનો પુત્ર હરિશ્ચંદ્ર નામે એક સુપ્રસિદ્ધ રાજા રાજ્ય કરતો હતો. તેની સો રાણીઓ હતી પરન્તુ દુર્ભાગ્યે એકે પુત્ર ન હતો. “ પુત્ર વિના ગતિ થતી નથી ” એ વાત નારદ મુનિએ રાજાને હસાવી હતી તેથી રાજાના મનમાં પુત્રની અત્યંત ઇચ્છા હતી. રાજાએ પુત્રપ્રાપ્તિના ઉપાયો વિષે નારદને પૂછતાં નારદઋષિએ બતાવ્યું કે “વરુણની પ્રાર્થના કરો કે ‘મારે જે પુત્ર

થશે તો એજ પુત્રથી તારો યજ્ઞ કરીશ.' ” વરુણે તે પ્રાર્થના સ્વીકારી. ક્ષત્રુરૂપે એક પુત્રની પ્રાપ્તિ થઈ તેનું નામ રોહિત રાખ્યું. પુત્ર થતાંજ વરુણે કહ્યું કે હે રાજન્ આ પુત્રથી મારો યજ્ઞ કર, અર્થાત્ પુત્રનું બલિદાન કર. રાજ્યએ કહ્યું કે જ્યાંસુધી અશૌચ નિવૃત્તિ ન થાય ત્યાંસુધી તે યાગને યોગ્ય ન ગણાય. દશ દિવસ પછી બીજી વાર વરુણે યાચના કરી ત્યારે કહ્યું કે દાંત ન આવે ત્યાંસુધી પશુ યજ્ઞ યોગ્ય ન ગણાય. જ્યારે દાંત આવી ગયા ત્યારે ફરી માગણી કરી ત્યારે રાજ્યએ કહ્યું કે આવેલા દાંત પડી જાય અને બીજા નવા દાંત ન આવે ત્યાંસુધી યોગ્ય ન ગણાય. નવા દાંત આવ્યા પછી વરુણ આગ્યો ત્યારે રાજ્યએ કહ્યું કે બીજા પશુઓ તો દાંત આવવાની સાથે યોગ્ય બની જાય છે પણ આ ક્ષત્રિય પશુ છે માટે જ્યાંસુધી ધનુર્વિદ્યાનિપુણ ન થાય ત્યાંસુધી યોગ્ય ન ગણાય. જ્યારે રોહિત ધનુર્વિદ્યાનિપુણ થયો ત્યારે વરુણ આગ્યો અને બલિ આપવા કહ્યું ત્યારે રાજ્યએ રોહિતને બોલાવી સઘળી હકીકત સમજાવી કે મેં વચન આપ્યું છે માટે તારું બલિદાન આપવું પડશે. કુંવરે કહ્યું કે હું મરવા તૈયાર નથી. એમ કહી ધનુષ્ય બાણ લઈ વનમાં ચાલ્યો ગયો. વરુણને બલિ ન મલવાથી તે રાજ્ય ઉપર ક્રોધાયમાન થયો અને રાજ્યને જલોદરનો રોગ ઉત્પન્ન કરી દીધો. રોહિત એક વરસ સુધી વનમાં ભ્રમ્યો. દરમ્યાન સાંભળ્યું કે પિતાજીને વરુણના ક્રોધથી જલોદર રોગ થઈ ગયો છે, તેની શાંતિ માટે હું ભોગ આપવા જઉં એમ ધારી જવાને તૈયાર થાય છે ત્યાં ઇન્દ્રે બ્રહ્મણરૂપે આવી તેને ભરમાવી દીધો કે તું ઘેર ન જા, વનમાં જ રહે. રોહિત ભરમાઈ ગયો ને વનમાં જ રહી ગયો. એમ બીજે ત્રીજે ચોથે અને પાંચમે વરસે ઘેર જવાની ઈચ્છા કરી પણ દરેક વખતે ઇન્દ્રે તેને અટકાવી દીધો. છઠ્ઠે વરસે જ્યારે તે રાજ્ય પાસે જવા લાગ્યો ત્યારે રસ્તામાં તેને દરિદ્રી ગરીબ અને ભૂખે મરતા અજીર્ણ નામના બ્રહ્મર્ષિનો મેલાપ થાય છે. તેનો શુનઃપુચ્છ, શુનઃશેષ અને શુનોલાંગૂલ નામના ત્રણ પુત્રો હતા તેમાંથી વચેટ

શુન:શેપ નામના પુત્રને સો ગાયોને બદલે ખરીદી રાહિત તેની સાથે પિતા પાસે જાય છે. પિતાને કહ્યું કે વરુણને તૃપ્ત કરવા આ શુન:શેપની બલિ આપો એથી હું જીવતો રહીશ અને આપનું દર્દ પણ મટી જશે.

વરુણને જ્યારે આ વાત કરવામાં આવી ત્યારે વરુણે ખુશીથી તેનો સ્વીકાર કર્યો કેમકે ક્ષત્રિય કરતાં બ્રાહ્મણ ઉચ્ચ ગણાય. શુન:શેપ જાતે બ્રાહ્મણ હતો. યજ્ઞની તૈયારી કરી. તેમાં વિશ્વામિત્ર હોતા, જમદગ્નિ અધ્વર્યુ, વશિષ્ઠ બ્રહ્મા અને અવસ્ય ઉદ્દગાતા નિમાયા. યૂપ-યજ્ઞસ્તંભમાં શુન:શેપને બાંધવાનો સમય આવ્યો ત્યારે તે કામ કરવા કોઈ ઋષિ તૈયાર ન થયો. ત્યારે શુન:શેપના પિતા અજીતગર્તે યાચના કરી કે બીજી સો ગાયો મને આપો તો હું મારા પુત્રને યૂપમાં બાંધું. રાજાએ સો ગાયો આપી અને બાંધવાનું કામ પૂરું થયું. હવે તેને કાપવાનો-મારવાનો પ્રસંગ ઉપસ્થિત થયો ત્યારે મારવા કોઈ તૈયાર ન હતો. અજીતગર્તે ફરી કહ્યું કે ત્રીજી વાર સો ગાયો મને આપો તો હું એને મારું. રાજાએ સો ગાયો આપી. તે હાથમાં તલવાર લઈ તેને સજ્જ તીક્ષ્ણ કરવા જાય છે, તે વખતે શુન:શેપે નિશ્ચય કર્યો કે આ લોકો મને પશુ સમાન સમજી બલિ આપી દેશે; હવે દેવતા સિવાય બીજો કોઈ મને બચાવનાર નથી, માટે દેવતાને શરણે જઉં.

સૌથી પ્રથમ તે પ્રજાપતિને શરણે ગયો. પ્રજાપતિએ અગ્નિની પાસે, અગ્નિએ સવિતાની પાસે અને સવિતાએ વરુણની પાસે મોકલ્યો. વરુણે કહ્યું કે વિશ્વેદેવોની સ્તુતિ કરો. વિશ્વેદેવોએ કહ્યું કે અમારામાં સર્વથી ઐષ ઇન્દ્ર છે માટે ઇન્દ્રની સ્તુતિ કરો, તે તમારું રક્ષણ કરશે. શુન:શેપે ઇન્દ્રની સ્તુતિ કરી. ઇન્દ્રે પ્રસન્ન થઈ પોતાનો રથ આપ્યો અને કહ્યું કે અશ્વિનીકુમારની સ્તુતિ કરો. એવી રીતે એક એક કરી સર્વ દેવતાઓની સ્તુતિ કરવાથી શુન:શેપનાં સર્વ બંધનો ત્રુટ્યાં અને હરિશ્ચંદ્ર રાજાની ગિમારી નષ્ટ થઈ ગઈ.

આ કથા સુખ્યત્વે સંક્ષેપથી ઋગ્વેદમાં અષ્ટક ૧ મંડલ ૧ અધ્યાય ૨ અનુવાક ૬ સુક્ત ૨૪ થી ૩૦ સુધી છે. ઉક્ત સાત સુક્તોમાં ખંભામાં બંધાયેલ શુનઃશેપે જુદા જુદા દેવોની સ્તુતિ કરી છે. આ કથા વિસ્તારથી ઐતરેય બ્રાહ્મણના ૩૩ મા અધ્યાયમાં આપેલી છે. એજ કથા રામાયણ બાલકાંડ ૬૧-૬૨ અધ્યાયમાં, મનુસ્મૃતિ, ભાગવત અને વિષ્ણુપુરાણમાં પલ્લવિત થઈ છે.

પ્રકૃત કથા ઉપરથી અને શુનઃશેપના પ્રાર્થનામંત્રો ઉપરથી સારાંશ એ તીકળે છે કે હરિશ્ચંદ્રના સમય પર્યન્ત નથી જગત્-સૃષ્ટિ ચિંતન અને નથી ઇશ્વરચિંતન. ઇશ્વર સંબંધી વિચારો ઉદ્ભવ્યા હોત તો શુનઃશેપ પ્રજાપતિ, મિત્ર, વરુણ, અગ્નિ, વિશ્વેદેવ અને ઇન્દ્રને બદલે ઇશ્વરની પ્રાર્થના કરત, અથવા વિશ્વેદેવોએ કહ્યું કે “અમારામાં ઇન્દ્ર સર્વથી શ્રેષ્ઠ છે તેની પ્રાર્થના કર” એને બદલે “ઇશ્વર સર્વશ્રેષ્ઠ છે તેની પ્રાર્થના કર” એમ કહેત. પણ તેમ કહ્યું નથી તેથી એક ઇશ્વરને રચાને અનેકદેવવાદ પ્રતિષ્ઠિત થયેલ પ્રતીત થાય છે. ઇશ્વરવાદ અને સૃષ્ટિવાદના કંઈ યુગો પક્ષટાયા પછી આજ પર્યંત પણ અનેકદેવવાદ હિંદુ કોમમાંથી નાબુદ થયો નથી. કેટલા-એક હલકા વર્ણના લોકોમાં આજે પણ દેવદેવીને નામે ઉપાસના-પ્રાર્થના ચાલે છે અને બહુ અપાય છે.

એ વખતની એ માન્યતા હતી કે એ દેવો પ્રસન્ન રહે તો ધન ધાન્યાદિ સામગ્રી આપે અને એ દેવો અપ્રસન્ન રહે કે ક્રુપિત થઈ જાય તો બગાડી દે. અસ્તુ. એમને પ્રસન્ન કરવાને યજ્ઞયાગાદિ ક્રિયાઓ કરવામાં આવતી. સામાન્ય રીતે આ દેવોને કર્તા, હતી, રક્ષક, નાશક, કહીએ તો ઋગ્વેદ સંહિતાના મંત્રાનુસારે કહી શકાય. એ દેવોની સંખ્યા પરત્વે જુદા જુદા મત છે. તે આ પ્રમાણે :

ये देवासो दिव्येकादशस्थ पृथिव्यामध्येकादशस्थ ।

अप्सुक्षितो महिनैकादशस्थ ते देवासो यज्ञमिमं जुषध्वं ॥

(ઋગ્ ૧ । ૧૩૯ । ૧૧)

અર્થ—જે દેવતા સ્વર્ગમાં ૧૧, પૃથ્વીમાં ૧૧ અને અંતરિક્ષમાં ૧૧ છે, તે પોતપોતાની મહિમાથી યજ્ઞ સેવા કરે છે.

ये त्रिंशति त्रयस्परौ देवासो बहिरासदन् विदन्नह द्वितासनन् ।

( ઋગ્ ૮ । ૨૮ । ૧ )

અર્થ—જે ત્રીશ અને ત્રણ અર્થાત્ ૩૩ દેવતા બહિર્ (મયૂર) ઉપર બેઠા હતા, તે અમને અવગત થઈ જાય અને બે પ્રકારનું ધનદાન કરે.

એ ૩૩ દેવતા કાણુ કાણુ છે તેનું પૃથક્કરણ ઋગ્વેદમાં યદ્યપિ નથી તથાપિ શતપથ બ્રાહ્મણમાં આવી રીતે વર્ગીકરણ છે :

कतमे ते त्रयस्त्रिंशदित्यष्टौ वसव एकादश रुद्रा द्वाद-  
शादित्या स्त एकत्रिंशत् इन्द्रश्चैव प्रजापतिश्च त्रयस्त्रिंशाविति ।

( શત૦ બ્રા૦ ૧૧ । ૬ । ૩ । ૫ )

અર્થ—તે તેત્રીશ દેવતા કયા કયા ? આઠ વસુ, ૧૧ રુદ્ર, બાર આદિત્ય ૩૧, એવાં ઇન્દ્ર અને પ્રજાપતિ એમ તેત્રીશ દેવતા છે.

ઐતરેય બ્રાહ્મણમાં તેત્રીશ સોમપ અને ૩૩ અસોમપ એમ ૬૬ દેવતાઓનો ઉલ્લેખ છે. અષ્ટ વસુ, એકાદશ રુદ્ર, દ્વાદશ આદિત્ય, પ્રજાપતિ અને વાપટકાર, એ ૩૩ સોમપ; અને એકાદશ પ્રયાજ, એકાદશ અનુયાજ તથા એકાદશ ઉપયાજ, એમ તેત્રીશ અસોમપ. સોમપાયી સોમથી તૃપ્ત થાય છે અને અસોમપાયી યજ્ઞમાં હોમાતા પશુઓથી તૃપ્ત થાય છે.

( ઐત૦ બ્રા. ૨-૨૮. )

ઋગ્વેદમાં એક હેકાણે દેવોની સંખ્યા ૩૩૩૬ બતાવી છે.

ત્રીणि शता त्रीसहस्राण्यग्निं त्रिंशच्च देवा नव चासर्पयन् ।

( ઋગ્ ૧૦ । ૫૨ । ૬ )

અર્થ—ત્રણ હજાર ત્રણસો ત્રીશ અને નવ દેવગણ અગ્નિની પૂજા કરે છે. શતપથબ્રાહ્મણ (૧૧ । ૬ । ૩ । ૪) સાંખ્યાયન



શ્રૌતસૂત્ર ( ૮ । ૨૧ । ૧૪ ) આદિ વૈદિક ગ્રંથોમાં પણ ઉપર પ્રમાણે ૩૩૩૯ દેવતાઓ કહ્યા છે.

પુરાણકાળમાં તેત્રીશ શબ્દ સાથે કોટિ શબ્દ જોડાઈ જતાં દેવતાઓની સંખ્યા તેત્રીસ કરોડની થઈ ગઈ છે. જુઓ :

**સદારા વિબુધાઃ સર્વે સ્વાનાં સ્વાનાં ગણૈઃ સહઃ**

**ત્રૈલોક્યે તે ત્રયચ્ચિન્નશત્-કોટિસંખ્યતયાઽભવન્ ।**

( પદ્મપુરાણ-ઉત્તર સ્કંધ )

અર્થ—આ ત્રૈલોક્યમાં દેવતા પોતાની સ્ત્રીઓ તથા પોતાના ગણો સહિત સર્વ મળીને તેત્રીશ કરોડ છે.

કોટિ શબ્દનો અર્થ કરોડ સંખ્યા બતાવવાની આ પૌરાણિક કલ્પના છે. ઇતિહાસવેત્તાઓએ તો કોટિ શબ્દનો અર્થ પ્રકાર યા વર્ગ બતાવીને ‘તેત્રીશ પ્રકારના યા તેત્રીશ વર્ગના દેવતા’ એમ નિશ્ચિત કરેલ છે. જુઓ હિંદુત્ત્વજ્ઞાનનો ઇતિહાસ પૂર્વાર્ધ પૃષ્ઠ ૭ નું ટિપ્પણ. “ આમાં લખ્યું છે કે દ્વાદશ આદિત્ય, એકાદશ રૂદ્ર, અષ્ટ વસુ, ઇન્દ્ર અને પ્રજાપતિ મળી તેત્રીશ દેવ કોટિ અર્થાત્ વર્ગ ગણાય છે. કોટિનો કરોડ અર્થ થઈ તેત્રીશ કરોડ દેવોની પ્રથા લોકમાં ચાલે છે.”

**દેવઉત્ત શબ્દ.**

ગાથામાં કહેલ—મૌલિક દેવઉત્ત શબ્દનો ટીકાકારે ‘દેવૈર્ગુપ્તઃ’ એવો જે બીજો અર્થ કર્યો છે, તે આ પ્રસ્તુત અનેક દેવવાદને બરાબર લાગુ પડે છે, કેમકે તે યુગના વૈદિકો અગ્નિ, મિત્ર, વરુણ, ઇન્દ્ર આદિ અનેક દેવોને રક્ષક તરીકે માનતા હતા. તેઓની માન્યતા હતી કે મનુષ્ય આખર તો મનુષ્યજ છે, તે આ સંકટ વખતે પોતાની રક્ષા ન કરી શકે. સંકટ વખતે તો દેવતાઓની કૃપાદ્વારાજ રક્ષા થઈ શકે છે. અસ્તુ. પ્રસ્તુત માન્યતાની બરાબર સંગતિ એસાડવા ગાથામાં આવેલ લોક શબ્દથી પોતાની આસપાસનો



દષ્ટિગોચર લોક સમજવાનો છે, કેમકે તે વખતે તે ઋષિઓની દાષ્ટ બહુ લાંબી પ્રસરી ન હતી. તેઓ પોતાનું, પોતાના કુટુંબનું, પોતાના પશુઓનું રક્ષણ અને પોતાના દુશ્મનોનો વિનાશ દેવોની પાસે યાચતા હતા માટે ‘દેવૈર્ગુપ્તઃ’ દેવતાઓથી રક્ષિત એ બહુવચન ફીકળ છે.

ઉપાસ્યની અનેકતા આગળ જતાં ઉપાસકોની અનેકતામાં પરિણત થાય છે, એટલુંજ નહિ પણ માનવસમાજમાં પરસ્પર ભેદભાવ ઉત્પન્ન કર્યો જણાય છે. જેમ જેમ આ દેવતા સંબંધી વૈદિક માન્યતાઓ આગળ વધતી ગઈ અને રૂઢ થતી ગઈ, તેમતેમ તત્કાલીન ઋષિઓમાં ભેદભાવનું વિષ અધિકાધિક ફેલાતું ગયું. આ સંઘર્ષ એટલો આગળ વધ્યો કે જેથી કોઈ કોઈ ઋષિની તો દેવતાઓ પ્રત્યે અશ્રદ્ધા ઉત્પન્ન થઈ ગઈ. જુઓ ઋગ્વેદમાં એક ઋષિ ઇન્દ્રના સંબંધમાં શું કહે છે :

નેન્દ્રો અસ્તીતિ નેમ ઉઃ ત્વ આહર્કૈ દદર્શ કમભિષ્વામ ।

( ઋગ્ ૮ । ૧૦૦ । ૩ )

અર્થ—નેમ ઋષિ કહે છે કે ઇન્દ્ર નામનો કોઈ દેવતા છે જ નહિ. તેને કાણે જ્ઞેયો છે ? અમે કોની સ્તુતિ કરીએ ?

આવી અશ્રદ્ધા, સંશય અને મતભેદના કારણે દેવતાઓની સંખ્યામાં ઘટાડો થવા લાગ્યો.

**નિરૂક્તકારને મતે ત્રણ દેવતા.**

નિરૂક્તકાર યારકે બધા દેવતાઓનો માત્ર ત્રણ દેવતામાંજ સમાવેશ કર્યો છે. તે આ પ્રમાણે :

તિસ્ત્ર યવ દેવતા ઇતિ નૈરુક્તાઃ । અગ્નિઃ પૃથ્વી સ્થાનો વાયુર્વેન્દ્રો વાન્તરિક્ષસ્થાનઃ સૂર્યો હ્યુસ્થાનઃ તાસાં મહાભાગ્યાદેકૈકસ્યા અપિ બહૂનિ નામધેયાનિ ભવન્તિ । इतरेतर जन्मानो भवन्तीतरेतरप्रकृतयश्च । ( નિ૦ દે૦ ૭ । ૨ । ૧ )

અર્થ—નિરક્તકારો કહે છે કે ત્રણજ દેવતા છે. પૃથ્વીસ્થાનીય અગ્નિ, અન્તરિક્ષસ્થાનીય વાયુ અથવા ઇન્દ્ર અને દુસ્થાનીય સૂર્ય. તેઓ ભાગ્યશાળી હોવાથી એક એક દેવતાના અનેક અનેક નામો છે. તેઓ એક બીજામાંથી પરસ્પર જન્મ પામે છે અને પરસ્પર સમાન પ્રકૃતિવાળા છે.

આ કલ્પના માત્ર ચાસ્કની કે નિરક્તકારોનીજ નહિ પણ ખાસ ઋગ્વેદના મૂલમંત્રોથીજ ચાલુ થયેલી છે; તે નીચેના અવતરણથી જણાશે.

દેવાનાં માને પ્રથમા અતિષ્ઠન્  
કૃન્ત્રાદેષા મુપરા ઉદાયન્ ।  
ત્રયસ્તપન્તિ પૃથિવી મનૂપા  
ઘ્વા બૃહ્વકં વહતઃ પુરીષમ્ ॥

( ઋગ્ ૧૦ । ૨૭ । ૨૩ )

અર્થ—દેવોની જ્યારે ગણના થઈ ત્યારે બધા દેવતાઓમાં ત્રણ દેવતા મુખ્ય હયાં : વાયુ, આદિત્ય અને પર્જન્ય. કેમકે એ ત્રણે સંસારી મનુષ્યોના કર્મોનુસાર વાય છે, તપે છે અને વર્ષે છે.

અર્થાત્, બધા દેવોનો ત્રણ દેવોમાંજ સમાવેશ કરી દીધો છે. એટલુંજ નહિ પણ આગળ જતાં બધા દેવોનો માત્ર એક દેવમાંજ સમાવેશ કરી દીધો છે. જુઓ ઋગ્વેદમાં—

इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।  
एकं सद्धिप्रा बहुधा वदन्त्यग्निं यमं मातरिश्वानमाहुः ॥

( ઋગ્ ૧ । ૧૬૪ । ૪૬ )

અર્થ—પંડિત લોક આદિત્યને ઇન્દ્ર, મિત્ર, વરુણ અને અગ્નિ કહ્યા કરે છે. તેજ સુપર્ણ અને ગરુત્માન્ છે. તેનેજ અગ્નિ, યમ અને માતરિશ્વા કહે છે. એ બધા એક છે, તથાપિ વિદ્વાન્ લોક તેને અનેક નામોથી બોલાવે છે.

એજ વાત શતપથ બ્રાહ્મણમાં પણ સ્પષ્ટ કરેલી છે.

तद् यदिदमाहुरमुं यजायुं यजेत्येकैकं देवमेतस्यैव सा  
विसृष्टिरेष उद्योव सर्वे देवाः ॥ (શત૦ બ્રા૦ ૧૪।૪।૨)

અર્થ—જે કંઈ એકેક દેવને ઉદ્દેશી કહેવામાં આવે છે કે આનો યજ્ઞ કરો કે અમુકનો યજ્ઞ કરો તે બધીએ એકનીજ સૃષ્ટિ છે. એ એકજ બધા દેવરૂપ છે, અર્થાત્ એકનાંજ અનેક નામો છે.

અહિં અનેકદેવવાદમાંથી એકદેવવાદ સ્પષ્ટ થાય છે. સ્વામી દયાનંદ સરસ્વતીએ તો એક દેવને સ્થાને એક ઈશ્વર-પરમાત્માનુંજ સ્થાપન કર્યું છે પણ સાચા મહીધર આદિ અન્ય ભાષ્યકારોને તે વાત સંમત નથી. એમ તો અનેકદેવવાદ પણ સર્વથા હુમ થયો નથી. આજે પણ અનેક વર્ગના મનુષ્યો ગુદાં ગુદાં દેવદેવીઓની ઉપાસના કરે છે. એટલે એકદેવવાદનો મતલબ એ છે કે અનેક દેવવાદમાંથી એકદેવવાદ ઉત્પન્ન થઈ ચૂક્યો અને અમુક ભાગમાં પ્રચલિત પણ થઈ ચૂક્યો.

### ‘દેવઉત્ત’ શબ્દનો બીજો અર્થ.

સૂત્રકૃતાંગની પ્રકૃત ગાથામાં આવેલ ‘દેવઉત્ત’ શબ્દની વ્યુત્પત્તિ ટીકાકારે જે (દેવેન ઉત્તઃ=દેવઉત્ત) એકવચનમાં કરેલી છે, તે એકદેવવાદના આશયને અનુસરી ફીકજ છે. એકદેવવાદની સાથે સૃષ્ટિવાદ પણ ઉપસ્થિત થાય છે. ઋષિઓની વિચારણા જેમ જેમ દાર્શનિક પદ્ધતિ ઉપર વ્યવસ્થિત બની, તેમ તેમ જગત અને તેની રચના પરત્વે વિચારોનો પણ ઉદ્ભવ થયો. સૂત્રકૃતાંગ ટીકાકાર શીલાંગસૂરિના કહેવા પ્રમાણે કર્પક=કૃષિકારનું દષ્ટાંત સર્વ પ્રથમ ઉપસ્થિત થાય છે. અર્થાત્ કૃષિકાર જેમ બી વાવીને અનાજ પેદા કરે છે તેમ આ જગત પણ દેવનું વાવેલું ઉગ્યું જણાય છે. મૂલગત ઉત્તનું સંસ્કૃત ઉત્ત રૂપ છે. તે ‘વપ્ વીજસન્તાને’ એ ધાતુનું નિઘાન્ત રૂપ છે. એનો અર્થ ‘વાવેલું ઉગેલું’ એવો થાય છે. અર્થાત્

ઝાડ યા છોડ જેમ વાવ્યાં ઉગે છે તેમ આ લોક પણ એક દેવે વાવેલ ઉગ્યો છે. એ અર્થ 'દેવઉત્ત' શબ્દનો છે.

વપ્ ધાતુનો સમન્વય ત્યારેજ થઈ શકે કે જ્યારે જગત્ એ ક્ષાઇ વાવવાની ચીજ હોય. હા, વનરપતિ જગત્નો એક ભાગ છે તેની અપેક્ષાએ વાવવાની ક્રિયા ઘટી શકે પણ એકલી વનરપતિ તો જગત્ નથી. પહાડ નદી સમુદ્ર ચંદ્ર સૂર્ય આદિ પણ જગત્ છે. તેમાં વપનક્રિયા શી રીતે ઘટી શકે?

### લોક-જગત્ને વૃક્ષની ઉપમા.

આ દૃશ્ય પ્રપંચ-જગત્ને વૃક્ષનું રૂપક ઘણા પ્રાચીન સમયથી આપવામાં આવ્યું છે. પ્રાચીનમાં પ્રાચીન રૂપક ઋગ્વેદમાં મળે છે. જુઓ:

દ્વા સુપર્ણા સયુજા સઘાયા, સમાનં વૃક્ષં પરિષસ્વજાતે  
તયોરન્યઃ પિપ્પલં સ્વાદ્વચ્ચ-નશ્વન્નન્યો અભિચાકશીતિ

(ઋગ્ ૧. ૧૬૪. ૨૦)

અર્થ—સમાન સંબંધ રાખનારા, મિત્ર સરખા વર્તનારા બે પક્ષીઓ (જીવાત્મા અને પરમાત્મા) મંસારૂપી વૃક્ષને આશ્રયે રહે છે. તેમાંથી એક પક્ષી (જીવાત્મા) પિપ્પલ=પુણ્ય પાપ જન્ય સુખ દુઃખ રૂપ પરિપક્વ ફલને રસપૂર્વક ખાય છે જ્યારે અન્ય પક્ષી (પરમાત્મા) તે ફલને ન ખાતાં કેવલ દેખી રહે છે.

યસ્મિન્ વૃક્ષે મધ્વદઃ સુપર્ણા નિવિશન્તે સુષતે ચાધિવિપ્રવે  
તસ્યેદાહુઃ પિપ્પલં સ્વાદ્વચ્ચે તન્નોન્નશઘઃ પિતરં ન વેદ

(ઋગ્ ૧. ૧૬૪. ૨૨)

અર્થ—જે વિશ્વવૃક્ષ ઉપર મધુ ખાનાર સુંદર પક્ષી બેસે છે અને તેને આધારભૂત માની પોતાનાં બાળકો ઉત્પન્ન કરે છે, તે વૃક્ષના જલસમાન નિર્મલ ફલને આગળ સ્વાદિષ્ટ કહેલ છે. જે જીવરૂપ પક્ષી પિતર-પરમાત્માને બાણુતો નથી તેનું વિશ્વવૃક્ષ નષ્ટ થતું નથી.

એજ રૂપક ઉપનિષદોમાં પણ દષ્ટિગોચર થાય છે. જુઓ મુંડક અને શ્વેતાશ્વ ઉપનિષદ :

સમાને વૃક્ષે પુરુષો નિમગ્નોડનોશયા શોચતિ મુહ્યમાનઃ  
જુષ્ટં યદા પશ્યત્યન્યમીશ-મસ્ય મહિમાનમિતિ વીતશોકઃ ।  
( મુંડક ૩ । ૧ )

ભાવાર્થ—યદ્યપિ એકજ સંસારરૂપી વૃક્ષમાં જીવાત્મા અને પરમાત્મા બન્ને સંબંધ કરી રહેલ છે, તો પણ તેમાંથી એક (જીવાત્મા) ભોગમાં આસક્ત થવાથી શોક તથા મોહજન્ય દુઃખનો અનુભવ કરે છે અને પરમાત્મા શોકરહિત રહે છે. જ્યારે જીવાત્મા યોગાભ્યાસ દ્વારા જ્ઞાનજેય પરમાત્માને જુએ છે ત્યારે તે પણ વીતશોક થઈ જાય છે.

સ વૃક્ષકાલાકૃતિભિઃ પરોન્યો  
યસ્માત્પ્રપન્નઃ પરિવર્ત્તતેડ્યમ્ ।

.....

.....( શ્વેતાશ્વ ૦ ૬ । ૬ )

શાંકરભાષ્યે—આત્મા યદ્યપિ સંસારવૃક્ષકાલાકૃતિષુ  
તત્તદાકારરૂપેણૈવ તત્ર તત્ર પ્રવિષ્ટઃ.....

ભાષ્યકારે વૃક્ષ શબ્દનો અર્થ સંસારરૂપ વૃક્ષ કર્યો છે. એજ સંસારરૂપી વૃક્ષ મહાભારતમાં વધારે વિસ્તારથી વર્ણવેલ છે. જુઓ—

અવ્યક્તબીજપ્રભવો બુદ્ધિસ્કન્ધમયો મહાન્  
મહાહંકારચિટ્પદ્મન્દ્રિયાન્તરકોટરઃ ॥૧૨॥

મહાભૂતવિશાખશ્ચ વિશેષપ્રતિશાખવાન્  
સદાપર્ણઃ સદાપુષ્પઃ શુભાશુભફલોદયઃ ॥૧૩॥

આજીવ્યઃ સર્વભૂતાનાં બ્રહ્મવૃક્ષઃ સનાતનઃ  
પ્રનં છિત્વા ચ ભિત્વા ચ તત્ત્વજ્ઞાનાસિના બુધઃ ॥૧૪॥

હિત્વા સદ્ગમ્યાન્ પાશાન્ મૃત્યુજન્મજરોદયાન્  
નિર્મમો નિરહંકારો મુચ્યતે નાત્ર સંશયઃ ॥૧૫॥

( મ ૦ ભા ૦ અશ્વ ૦ પ ૦ । ૩૫ । ૪૭ )



ભાવાર્થ—અવ્યક્ત—પ્રકૃતિ જેનું બીજ છે, બુદ્ધિ—મહાન્ જેનો સ્કંધ છે, અહંકાર જેનો પ્રધાન પલ્લવ છે, મન અને દશ ઈન્દ્રિય જેનો અંતર્ગત કોટર છે, સૂક્ષ્મ મહાભૂત—પાંચ તન્માત્રા જેની મોટી શાખા છે, સ્થૂળ મહાભૂત જેની નાની નાની શાખાઓ છે, સદા પત્ર, પુષ્પ અને શુભાશુભ ફલ ધારણ કરનાર, સમસ્ત પ્રાણીઓને આધારભૂત એ સનાતન વિશ્વવૃક્ષ છે. પંડિત પુરુષ એ વૃક્ષને તત્ત્વજ્ઞાનરૂપ ખડ્ગથી છેદી ભેદીને દૂર કરે. જન્મ જરા અને મૃત્યુ ઉત્પન્ન કરનાર મંગમય પાશલાને તણને મમતા અને અહંકાર રહિત અને તો તે પુરુષ મુક્ત થાય એમાં જરા પણ સંશય નથી. ૧૨-૧૩-૧૪-૧૫.

ગીતામાં એજ વૃક્ષને સામાન્ય વૃક્ષથી ઉલટી રીતે દર્શાવેલ છે. શ્રુઓ :

ऊर्ध्वमूलमधःशाख-मश्वत्थं प्राहुरव्ययम्

छन्दांसि यस्य पर्णानि यस्तं वेद स वेदवित् ॥

( ગીતા ૧૬ । ૧ )

ભાવાર્થ—જેનું મૂલ ઉંચું છે અને શાખાઓ નીચી છે એવા સંસારરૂપી પિપ્પલ વૃક્ષને અવ્યય કહે છે. જેનાં પાંદડાં વેદ છે તેને જે જાણે છે તે વેદવિત્ છે.

ગીતા ભાષ્યકાર શંકરાચાર્ય કહે છે કે આ કલ્પના શ્રુતિમૂલક છે અર્થાત્ કલ્પનિપદ્ધતાંથી ઉતરેલી છે:

ऊर्ध्वमूलोऽवाकशाख एषोऽश्वत्थः सनातनः

( કટો ૩ । ૨ । ૧ )

આ વૃક્ષનું નામ આદિ પિપ્પલ આપેલું છે, ક્યાંક એનું નામ વડવૃક્ષ અને ઉદુપ્પરવૃક્ષ પણ આપેલ છે. ગમે તે હો પણ આદિ સમજવાનું એટલું છે કે સંસાર-જગત્ એક વૃક્ષ છે તો તે કોઈનું વાવેલું હશે. વૃક્ષ વાવ્યા વિના ઉગતું નથી. તો આ કોણે વાવ્યું હશે? આના ઉત્તરમાં “ દેવઉત્તો દેવેનોમઃ ” અનેક દેવોમાંથી સૌથી



મોટા દેવતરીકે ચુંટાયેલ એક દેવે આ વૃક્ષ વાળ્યું છે, એમ મંહિતાકાળના ઋષિઓ તરફથી પ્રાથમિક જવાબ મળે છે.

### દેવઉત્ત=દેવપુત્ર:

શીલાંગસૂરિ કહે છે: ‘દેવઉત્ત’નો ત્રીજો અર્થ દેવઉત્તમાં પ નો લોપ થવાથી દેવપુત્ત મૌલિક અને સંસ્કૃત શબ્દ દેવપુત્ર અને છે. ‘દેવસ્ય પુત્ર: દેવપુત્ર:’ અનેક દેવોમાંથી એક દેવની સિદ્ધિ તો થઈ ચુકી છે એટલે દેવસ્ય એ એક વચન ઉચિત જ છે. પુત્રસ્થાને લોક યા જગતને ગ્રહણ કરેલ છે આંહિ પ્રશ્ન એ ઉપસ્થિત થાય છે કે દેવ અને લોકનો પિતા પુત્ર તરીકેનો વ્યવહાર ક્યાંય પણ જણાવેલ છે? હા. ઋગ્વેદ આદિ અનેક સ્થળે પિતા પુત્ર તરીકેનો વ્યવહાર આવેલ છે. જુઓ ઋગ્વેદમાં—

ઘૌર્મે પિતા જનિતા નાભિરત્ર બન્ધુર્મે માતા પૃથિવી મહીયમ્  
ઉત્તાનયોશ્વમ્વોર્યોનિરન્તરત્રા પિતા દુહિતુર્ગર્ભમાધાત

( ઋગ્ ૦ ૧ । ૧૬૪ । ૩૩ । )

ભાવાર્થ—દુલોક એટલે ( કોઈ કેકાણે દુલોકનો અર્થ ઇંદ્ર અથવા પર્જન્ય—મેઘ પણ કરેલ છે) આદિત્ય મારા પિતા=પાલક, જનિતા=જનક—ઉત્પાદક છે. ઇંદ્રને નાભિરૂપ ભૌમરસ છે, કે જેનાથી અન્ન નિપજે છે, અન્નથી વીર્ય અને તેનાથી મનુષ્ય પેદા થાય છે. તેમજ આ મોટી પૃથ્વી માતા છે—માતૃસ્થાનીય છે. દુલોક અને પૃથ્વીની વચ્ચે અંતરિક્ષ છે તે યોનિ છે. તેમાં સૂર્ય ( ઇન્દ્ર યા મેઘ ) દૂર રહેલ પૃથ્વીમાં ગર્ભ ધારણ કરાવે છે. ગર્ભ આંહિ વૃષ્ટિરૂપ સમજવો.

આમાં સૌથી મોટા દેવને પિતારૂપે કહ્યેલ છે. તેનાથી મનુષ્ય પશુ પક્ષી વગેરે ઉત્પન્ન થાય છે અને પળાય છે તેથી લોકને દેવ-પુત્રરૂપે જે આલેખેલ છે તે કપોલકલ્પિત નહિ પણ વેદમૂલક છે. જુઓ વધારે સ્પષ્ટ બીજી ઋચા :

યો નઃ પિતા જનિતા યો વિધાતા  
ધામાનિ વેદ ભુવનાનિ વિશ્વા ।  
યો દેવાનાં નામધા એક एव  
तं संप्रश्नं भुवना यंत्यन्या ॥

( ऋगू० ૧૦ । ૮૨ । ૩ । )

અર્થ—જે અમારા (ચરાચરના) પિતા (રક્ષક) જન્મદાતા અને વિધાતા છે, જે વિશ્વ-જગતના સમસ્ત ધામને જાણે છે, જે અનેક દેવોનાં નામ ધારણ કરીને પણ એક અદ્વિતીય દેવ છે, તેને જાણવાને માટે અખિલ બ્રહ્માંડ ઉત્સુક છે.

આ ઋચામાં પણ અનેક નામધારી એક દેવને (ઈંદ્રાદિને) જગતના પિતા તરીકે ઓળખાવેલ છે. ખાલી વેદમાં જ નહિ ઉપનિષદોમાંથી પણ આવાં અનેક અવતરણો મળી શકે છે, પણ વિસ્તારભયથી અને લેવામાં નથી આવ્યાં.

### વંમઉત્તે=બ્રહ્મોત્ત:

ગાથાના ચતુર્થ ચરણમાં વંમઉત્ત શબ્દ આવે છે. મૌલિક ‘ઉત્ત’ નો સંસ્કૃત ‘ઉત્તઃ’ એનો અર્થ ઉપર પ્રમાણેજ થાય છે એટલે એમાં વિશેષ કહેવાનું રહેતું નથી. વૃક્ષની ઉપમા બન્નેને સાધારણ રીતે લાગુ પડે છે, એટલું જ નહિ પણ મહાભારતના ઉપર્યુક્ત શ્લોક ૧૩ માં તો “બ્રહ્મવૃક્ષઃ સનાતનઃ” જગતને સ્પષ્ટ રીતે બ્રહ્મના વૃક્ષરૂપે આલેખેલ છે. એટલે ઉત્ત શબ્દના સમન્વયમાં કોઈ પણ બાધા આવતી નથી. વાત રહી માત્ર બ્રહ્મ શબ્દની. દેવ શબ્દનું સ્થાન બ્રહ્મ શબ્દે ક્યારે લીધું અને કેવી રીતે? તેનો થોડો ઇતિહાસ જોઈએ.

## વૈદિક સૃષ્ટિ-બ્રહ્મવાદ

### આધિભૌતિકમાંથી આધ્યાત્મિક ચિંતન

સંહિતાકાળનાં આધિભૌતિક ચિંતનો કર્મકાંડમાં પરિણત થઈ બ્રાહ્મણકાળમાં આધિદૈવિકરૂપે સ્થિતિ પામી ઉપનિષતકાળમાં આધ્યાત્મિક ભાવમાં ઉદય પામે છે. કર્મકાંડ આધિભૌતિક, ઉપાસના આધિદૈવિક, અને જ્ઞાનકાંડ આધ્યાત્મિક ચિંતનનું પરિણામ છે. આધિભૌતિકમાંથી આધ્યાત્મિક ચિંતન કરનારાઓમાં પ્રથમસ્થાને શાંડિલ્ય મહર્ષિ અને શ્વેતકેતુના પિતા ઉદાલક આરણિ મહર્ષિ આવે છે. બંનેનું વર્ણન છાંદોગ્યોપનિષદમાં આવે છે. તેમાં શાંડિલ્ય મહર્ષિનું ચિંતન આ પ્રમાણે છે :

सर्वं खल्विदं ब्रह्म तज्जलानिति शान्त उपासीत ।

( છાંદો ૩ । ૧૪ )

અર્થ—આ દષ્ટિ સદામે જે કંઈ દેખાય છે તે બધું બ્રહ્મ છે. કારણ કે તે બધું તજ્જ તહ્હ અને તદન છે, અર્થાત્ તસ્માજ્જાયતે इति तज्जम् । तत्र लीयते इति तह्हम् । तत्र अनिति इति तदन् । એ બધું બ્રહ્મમાંથી ઉત્પન્ન થાય છે માટે તજ્જ, બ્રહ્મમાં લય પામે છે માટે તહ્હ અને બ્રહ્મમાં પ્રાણ ધારણ કરે છે—જીવે છે માટે તદન. ન્યાયશાસ્ત્રની પરિભાષામાં પક્ષ કરી બ્રહ્મને સાધ્ય બનાવી તજ્જલાન એ હેતુ દર્શાવેલ છે. શાંત થઈને એ બ્રહ્મની ઉપાસના કરવી, એ ઉપરના વાક્યનું તાત્પર્ય છે.

શાંડિલ્ય મહર્ષિના કથનનું તાત્પર્ય તો ઉપાસનામાં છે, પણ વચ્ચે વચ્ચે જગત્ શું છે અને તે ક્યાંથી થયું છે, તે પણ બતાવી દીધું. ઉદાલક ઋષિ પોતાના પુત્ર શ્વેતકેતુને જગત્ અને બ્રહ્મ નીચે પ્રમાણે બતાવે છે :

सदेव सौम्येदमग्र आसीदेकमेवाद्वितीयम् ।

( છાંદો ૬ । ૨ )

અર્થ—હે સૌમ્ય—શ્વેતકેતુ ! આ દશ્ય જગત્ સૃષ્ટિ પહેલાં સત્—અર્થાત્ બ્રહ્મરૂપ હતું, અદ્વિતીય એકરૂપ હતું, બ્રહ્મથી નામ કે આકૃતિરૂપે જરા પણ અલગ ન હતું.

બ્રહ્મ અને જગત્ નું સ્વરૂપ સ્પષ્ટતાથી સમજાવતાં ઉદ્દાલક ઋષિ શ્વેતકેતુને કહે છે કે—

યથા સૌમ્યૈકેન મૃત્તિપણ્ડેન સર્વં મૃન્મયં વિજ્ઞાતં સ્યાત્ ।  
વાચારમ્ભણં વિકારો નામધેયં મૃત્તિકેત્યેવ સત્યમ્ ।

( છાન્દો ૬ । ૧ । ૪ )

અર્થ—હે સૌમ્ય ! (શ્વેતકેતો ! ) એક મૃત્તિપંડના જાણવાથી તે મૃત્તિપંડમાંથી બનેલા ઘટ, શરાવ આદિ સર્વ કાર્યો જાણવામાં આવી જાય છે. મૃત્તિકારૂપ કારણમાંથી કાર્યરૂપ વિકાર થયો તેનાં જુદાં જુદાં નામો વાણીથી આરંભાયાં તે કહેવા માત્ર છે. ખરી રીતે તેમાં એક મૃત્તિકાજ સત્ય છે.

યથા સૌમ્યૈકેન લોહમણિના સર્વં લોહમયં વિજ્ઞાતં સ્યાત્ ।  
વાચારમ્ભણં વિકારો નામધેયં લોહમિત્યેવ સત્યમ્ ॥

( છાન્દો ૬ । ૧ । ૫ )

અર્થ—પૂર્વવત્ ; લોહમણિ એટલે સુવર્ણ.

યથા સૌમ્યૈકેન નખનિકૃન્તનેન સર્વં કાષ્ઠર્ણાયસં વિજ્ઞાતં સ્યાત્ । વાચારમ્ભણં વિકારો નામધેયં કાષ્ઠર્ણાયસમિત્યેવ સત્યમ્ ।

( છાન્દો ૬ । ૧ । ૩ )

અર્થ—પૂર્વવત્ ; કાષ્ઠર્ણાયસ એટલે લોહ.

ઉપરનાં ત્રણ દષ્ટાન્તોથી જેમ એ સિદ્ધ થાય છે કે વિકાર એ કેવલ કથન માત્ર છે, કારણ ખરી વસ્તુ છે, તેમ જગત્ વિકાર માત્ર છે, તેનું મૂલ કારણ બ્રહ્મ સત્ય છે.

**બ્રહ્મવિદ્યાનો આરંભકાળ.**

આધ્યાત્મિક ચિંતનરૂપે બ્રહ્મવિદ્યાનું વધારે સ્પષ્ટીકરણ યાગ-

વલ્ક્યથી શરૂ થાય છે. યાજ્ઞવલ્ક્યનો પોતાના કાકા અને ગુરુ વૈશંપાયન સાથે અમુક બાબતમાં વિરોધ થવાથી વેદવિદ્યાથી તેનો બહિષ્કાર કરવામાં આવ્યો હતો. તેથી તેણે હિમાલય ઉપર જઈ સૂર્યનું તપ કરી યજુર્વેદની વાજસનેયી શાખા સ્વતંત્રપણે પ્રવર્તાવી હતી. યજુની શાખા કૃષ્ણયજુર્વેદરૂપે અને નવી શાખા શુક્લયજુર્વેદરૂપે યાજુ થઈ હતી. મિથિલા નગરીમાં જનક રાજાએ બહુદક્ષિણા નામનો યજ્ઞ આરંભ્યો હતો. એકેક ગાયનાં બન્ને શીંગડાંઓમાં દશ દશ પતરા સોનાના જડાવી તેવી એક હજાર ગાયો દક્ષિણા તરીકે તેને આપવાની હતી કે જે બ્રહ્મવિદ્યામાં સૌથી શ્રેષ્ઠ નિકળે. આ દાનનો અધિકાર યાજ્ઞવલ્ક્યને પ્રાપ્ત થયો હતો કારણ કે તેમણે બીજા બધા ઋષિઓને હરાવ્યા હતા. તેમના પ્રત્યે પ્રશ્ન કરનારા તેમના હરીફો નીચે મુજબ હતાઃ અશ્વલઋષિ, આર્તભાગ, બુબ્બુ, ઉપસ્ત, કહેલ, ઉદાલક, ગાર્ગી, શાકલ્ય વિદગ્ધ. એઓ ત્રણે ભાગે આધિદૈવિક ચિંતન કરનારા હતા તેમને યાજ્ઞવલ્ક્યે આધ્યાત્મિક ચિંતનથી બ્રહ્મવિદ્યાના ઉત્તરો આપી વિજય મેળવ્યો હતો. એ દિસાએ જનક રાજાનો સમય તે યાજ્ઞવલ્ક્યનો સમય તે બ્રહ્મવિદ્યાનો આરંભકાળ. વીરચરિત્રમાં ભવભૂતિએ પણ એજ વાતને પુષ્ટિ આપી છે :

સ एव राजा जनको मनीषी, पुरोहितेनाङ्गिरसेन गुप्तः ।  
आदित्यशिष्यः किल याज्ञवल्क्यो, यस्मै मुनिर्ब्रह्म परं विब्रवे ॥

સૃષ્ટિવાદનું ચિંતન કરતાં યાજ્ઞવલ્ક્ય પોતેજ કહે છે કે

ब्रह्म वा इदमग्र आसीत् ।

( બૃહદા૦ ૧ । ૪ । ૧૦ )

અર્થ—સૃષ્ટિના આરંભ પહેલાં એક માત્ર બ્રહ્મ હતું.

विज्ञानमानन्दं ब्रह्म ।

( બૃહદા૦ ૩ । ૧ । ૨૮ । )

અર્થ—વિજ્ઞાનસ્વરૂપ અને આનન્દસ્વરૂપ બ્રહ્મ છે.



## બ્રહ્મ અને સૃષ્ટિ

બ્રહ્મથી જગતની ઉત્પત્તિ, બ્રહ્મમાં જગતની સ્થિતિ અને બ્રહ્મમાં જગતનો લય થાય છે એ વાત પહેલાં પણ છાન્દોગ્યોપનિષદનાં ઉદ્ધરણોદ્ધારા બતાવી ચૂક્યા છીએ, અને બાદરાયણપ્રણીત બ્રહ્મસૂત્રના આરંભમાં પણ દર્શાવવામાં આવી છે. જુઓ—

“ જન્માદ્યસ્ય યતઃ ”

( બ્રહ્મ૦ સૂ૦ ૧।૧।૨। )

અર્થ—જન્મ=જગતની ઉત્પત્તિ, સ્થિતિ અને લય જે બ્રહ્મમાંથી થાય છે.

આ ઉપરથી ‘બંધુત્ત’ શબ્દનો અર્થ વ્યક્ત થઈ જાય છે; અર્થાત—વિશ્વરૂપી વૃક્ષ બ્રહ્મમાંથી ઉગેલ છે, એમ અપરે એટલે બ્રહ્મવાદીઓ કહે છે. એ વાત દાર્શનિક જગતમાં બિલ્કુલ સત્ય પ્રમાણિત થાય છે.

## દેવવાદ પછી બ્રહ્મવાદ.

સંહિતાકાલમાં યજ્ઞદ્વારા જે અનેક દેવોની ઉપાસના ચાલતી હતી તે એક દેવરૂપે પરિણત થયા પછી ઉપનિષતકાલમાં એક અદ્વિતીય બ્રહ્મરૂપે પ્રગટ થાય છે. ઉપનિષતકાલ એ દેવ અને બ્રહ્મનો સંઘર્ષકાલ છે. બ્રહ્મોપાસનાથી દેવોને ખેદ થતો બૃહદારણ્યકમાં જોવામાં આવે છે. જુઓ :

તસ્ય હ ન દેવાશ્ચ નાભૂત્યા ઈશતે । આત્મા હ્યેષાં સ ભવતિ । અથ યોઽન્યાં દેવતામુપાસતેઽન્યોઽસાવન્યોઽહમસ્મીતિ ન સ વેદ યથા પશુરેવં સ દેવાનામ્ । યથા હ વૈ બહવઃ પશવો મનુષ્યં ભુજ્જ્યુરેવમેકૈકઃ પુરુષો દેવાન્ ભુનક્ત્યેકસ્મિન્નેવ પશાવાદીયમાનેઽપ્રિયં ભવતિ કિમુ બહુષુ ? । તસ્માદેષાં તન્ન પ્રિયં યદેતન્મનુષ્યા વિદ્યુઃ ।

( બૃહદા૦ ૧।૪।૧૦ )



ભાવાર્થ—બ્રહ્મવેદાનો કોઈ દેવતા વાળ વાંકો કરી શકતો નથી, કેમકે બ્રહ્મજ્ઞાની જ તે દેવતાનો આત્મા છે. જે માણસ એમ જાણે છે કે દેવતા અન્ય છે અને હું અન્ય છું, એમ જાણીને વળી જે દેવતાની ઉપાસના કરે છે તે માણસ ખરી રીતે દેવતાનો પશુ છે. જેમ પશુ મનુષ્યનો જીવનનિર્વાહ કરે છે તેમ એક એક અજ્ઞાની પુરુષ દેવતાનું પોષણ કરે છે. જ્યારે એક પશુ ચોરાચાથી તેના સ્વામીને દુઃખ થાય છે, તો બ્રહ્મા પશુ ચોરાચાથી વધારે દુઃખ થાય, તેમાં તો પુછવું જ શું? એ અનુભવસિદ્ધ વાત છે. એટલા માટે દેવતાઓને બ્રહ્મજ્ઞાન પ્રિય લાગતું નથી. દેવતાઓને એ ભય લાગે છે કે અમારા સેવક બ્રહ્મજ્ઞાની બની અમને છોડી ન દે.

આમાં દેવોપાસક અને બ્રહ્મોપાસકની હરિદ્વાર સ્પષ્ટ પ્રતીત થાય છે. બ્રહ્મને ન જાણનારને દેવતાના પશુ તરીકે દર્શાવેલ છે. અર્થાત્—બ્રહ્મોપાસક દેવોપાસકને પશુ તરીકે ઓળખાવે છે. બ્રહ્મોપાસકને દેવતા કંઈ કરી શકતા નથી એમ બતાવીને બ્રહ્માની પાસે દેવો કંઈ વિસ્માતમાં નથી એમ જણાવ્યું છે. બ્રહ્મ, બ્રહ્મજ્ઞાન અને બ્રહ્મોપાસનાની પ્રશંસા કરતાં દેવ અને દેવોપાસનાની તુચ્છતા દર્શાવી છે. એકંદરે દેવવાદને ઉતારી પાડી બ્રહ્મવાદનું સમર્થન કરવામાં આવ્યું છે. તેથી દેવવાદ પછી બ્રહ્મવાદનો ક્રમ ઉચિત જ છે, એટલા માટે ગાથામાં ‘દેવઉત્ત’ પછી ‘બ્રહ્મઉત્ત’ શબ્દની યોજના થઈ છે તે પૂર્ણતયા અર્થસૂચક છે.

આ સંદર્ભ ઉપરથી જણાશે કે બ્રહ્મ શબ્દનો અર્થ બ્રહ્મા ન કરતાં બ્રહ્મ કરવો વધારે ઉચિત છે, કેમકે બ્રહ્માનો સૃષ્ટિકર્તા તરીકે આધિર્ભાવ ઉપનિષતકાલમાં નહિ પણ પુરાણકાલમાં છે. (૫)

## વૈદિક સૃષ્ટિ—ઈશ્વરવાદ.

મૂ૦ ઈસરેણ કહે લોષ પહાણાઈ તહાવરે ।  
જીવાજીવસમાઉત્તે સુહદુઃખસમન્નિષ ॥

( સૂચ૦ ૧।૧।૩।૬ )

છા૦ ઈશ્વરેણ કૃતો લોકઃ પ્રધાનાદિ(ના) તથાપરઃ ।  
જીવાજીવસમાયુક્તઃ સુખદુઃખસમન્વિતઃ ॥

ભાવાથ—જીવ અજીવથી વ્યાપ્ત અને સુખદુઃખયુક્ત આ લોક ઈશ્વરનો કરેલ છે (એમ કેટલાએક કહે છે). તેમજ બીજા કહે છે કે પ્રધાન-પ્રકૃતિ આદિ શબ્દથી કાલ, સ્વભાવ, નિયતિ, યદ્યદ્યા વગેરેથી લોક બનેલો છે.

વિવેચન—છઠી ગાથામાં ‘ ઈસરેણ કહે લોષ ’ એ પદથી ઈશ્વરની ઉપસ્થિતિ થાય છે. બ્રહ્મવાદ પછી કેટલેક સમયે ઈશ્વરવાદની શરૂઆત થાય છે. એ બન્નેની વચ્ચે એક ઈન્દ્રવાદ પ્રચલિત થયો છે. તે ઈશ્વરવાદની ભૂમિકારૂપ હોવાથી તેનો ઉલ્લેખ અત્રે છાડી દેવો ઉચિત નથી; માટે તેનો વિચાર કરીએ.

### ઈન્દ્રવાદ.

બ્રહ્મવાદથી દેવવાદનો ત્યારે અપકર્ષ થવા લાગ્યો ત્યારે દેવવાદમાંથી ઈન્દ્રવાદનો આવિર્ભાવ થાય છે. અનેક દેવોમાંથી એક દેવવાદનું આવિષ્કરણ તો આગળ જણાવી ચુક્યા છીએ. તેમાં એક નામનિર્દેશ સ્પષ્ટરૂપે પ્રતીત થતો નથી પણ ત્યારે એક બ્રહ્મવાદનો પ્રચાર થવા લાગ્યો ત્યારે દેવોમાંથી એક દેવ સ્પષ્ટ નામ નિર્દેશરૂપે બ્રહ્મના સ્તેજ ઉપર પ્રગટ થાય છે અને તેનું નામ છે ઈન્દ્ર. સામવેદ અને કૌપીતકી બ્રાહ્મણોપનિષદે એનો સ્પષ્ટપણે સ્વીકાર કર્યો છે. જુઓ :

યદ્દ્યાવ ઇન્દ્ર તે શતં શતમ્ભૂમી રુતસ્યુઃ ।

ન ત્વા વઙ્ગિન્ત્સહસ્રં સૂર્યાં અનુ નજાતમષ્ટરોદસી ॥

( સામ૦ ૨ । ૪ । ૪ । ૧ । ૧ )

અર્થ—હે ઇન્દ્ર ! તારા પરિમાણ માટે સમસ્ત દુલ્લોહ સો ગણો અને તથા સમસ્ત પૃથ્વી સો ગણી મ્હોટી બની જાય તોપણ તને છોડી બહાર નીકળી શકતા નથી. હે વઙ્ગિન ! હજાર સૂર્યો પણ તારો અનુભવ કરી શકતા નથી. વધારે તો શું પણ દ્વાવા પૃથ્વી પણ તને વ્યાપીને બહાર નીકળી શકતા નથી. અર્થાત્—સર્વ દેવોમાં તું સૌથી મ્હોટામાં મ્હોટો છે—તારાથી મ્હોટો બીજો કોઈ દેવ નથી.

મહાભારતમાં સર્પની માતા કદુ ઇન્દ્રની સ્તુતિ કરતાં કહે છે કે—  
ઈશોહ્યસિ પયઃ સ્વપ્તું ત્વમનલ્પં પુરન્દર ।

ત્વમેવ મેઘસ્ત્વં વાયુ—સ્ત્વમગ્નિર્વિદ્યુતોઽમ્બરે ॥ ૯ ॥

સ્રષ્ટા ત્વમેવ લોકાનાં સંહર્તા ચાપરાજિતઃ ।

ત્વં જ્યોતિઃ સર્વભૂતાનાં ત્વમાદિત્યો વિભાવસુઃ ॥૧૧॥

ત્વં મહદ્ભૂતમાશ્રયં ત્વં રાજા ત્વં સુરોત્તમઃ ।

ત્વં વિષ્ણુસ્ત્વં સહસ્રાક્ષસ્ત્વં દેવસ્ત્વં પરાયણઃ ॥૧૨॥

( મ૦ ભા૦ આદિ પ૦ અ૦ ૨૬ )

અર્થ—હે પુરંદર ! તું પુષ્કળ પાણી સર્જવાને સમર્થ છે. તું મેઘ છે. તુંજ વાયુ છે. તુંજ અગ્નિ છે. આકાશમાં વિજળીરૂપ તુંજ છે. ત્રણ લોકનો સર્જનાર તું છે. કોઈથી જીતાય નહિ તેવો સંહાર કરનાર પણ તુંજ છે. તું સર્વભૂતની જ્યોતિરૂપ છે. તું આદિત્ય છે. વિભાવસુ પણ તુંજ છે. આશ્રયજનક મહાભૂત તુંજ છે. તું રાજા છે. દેવોમાં ઉત્તમ દેવ તુંજ છે. તું વિષ્ણુ છે. તું હજાર આંખવાળો ઇન્દ્ર છે. તું પરાત્પર દેવ છે. ( ૯-૧૧-૧૨ )

આ પ્રમાણે બધા દેવોમાં ઇન્દ્રની મ્હોટાઈ સ્થાપિત થયા પછી ઇન્દ્ર ઉપાસ્ય તરીકે બહાર આવે છે અને જનસમાજમાં ખૂબ પૂજા પ્રતિષ્ઠાને પામે છે.

કાશીના દેવોદાસિ (દેવોદાસના પુત્ર) પ્રતર્દન રાજા સ્વર્ગલોકમાં ઇંદ્રની પાસે જઈ ‘મનુષ્યનું હિત શેમાં છે?’ એ પ્રશ્ન કરે છે. પ્રસન્ન થયેલ ઇંદ્ર જવાબ આપે છે કે :

મામેવ વિજાનીહિ પતદેવાહં મનુષ્યાય હિતતમં મન્યે ॥  
( કૌષીં ૩૧૧ )

અર્થ—હે પ્રતર્દન ! મનેજ વિશેષ રૂપથી જાણુ. મારી ઉપાસનાજ મનુષ્યોનું વધારેમાં વધારે હિત કરનાર છે એમ હું માનું છું. આગળ જતાં તે કહે છે કે હું પ્રાણુસ્વરૂપ, પ્રજાત્મા, આયુ-જીવનકારણ અને અમૃત-અમર છું. ઇંદ્રનો અહંવાદ આટલેથી જ નથી રોકાયો, આગળ સુધી ચાલ્યો છે.

एष लोकपालः एष लोकाधिपतिः एष सर्वेशः स मे  
आत्मा, इति विद्यात् । ( કૌષીં ૩૧૮ )

અર્થ—એ મારો આત્મા લોકપાલ છે, લોકનો અધિપતિ છે, કિં બહુના? એજ સર્વનો ઇશ્વર છે.

આમાં ઇન્દ્ર પણ બ્રહ્મવાદીઓની પદ્ધતિ પ્રમાણે પોતાનું સ્વરૂપ પ્રગટ કરે છે અને પોતાને ઇશ્વર મનાવવાની ભાવના બતાવે છે. એટલે બ્રહ્મવાદ અને ઇશ્વરવાદની આંદિ સંધિ બને છે, અર્થાત્—ઇશ્વરવાદની ભૂમિકા રચાય છે.

ઇશ્વરવાદીઓનો સંપ્રદાય સાંખ્ય સૂત્રથી પણ પહેલાં ચાલુ થઈ ચુક્યો હતો. આમાં બ્રહ્મવાદીઓની માફક જગતના ઉપાદાન કારણ તરીકે નહિ પણ નિમિત્ત કારણ રૂપે ઇશ્વરનો સ્વીકાર થયો હતો. તેમની એ દલીલ હતી કે એતન ઉપાદાનથી જડ ઉપાદેય ન સંભવી શકે, નિરંજન નિરાકાર બ્રહ્મમાંથી સાકાર જડ જગત ન બની શકે; માટે જગતના ઉપાદાન કારણ તરીકે નહિ પણ નિમિત્ત કારણ તરીકે ઇશ્વરને સ્વીકારવો જોઈએ.

## ન્યાયદર્શન અને ઈશ્વર.

ન્યાયદર્શનકાર ગૌતમ ઋષિએ પોતાને મુખે ઈશ્વરનો સ્વીકાર કર્યો નથી. પણ ચોથા અધ્યાયના પહેલા આલોકના ૧૯ માં સૂત્રને સ્થાને ઈશ્વરવાદીની માન્યતાને સ્થાન આપ્યું છે. એમ તો ૧૪ માં સૂત્રથી પ્રાવાદકની દૃષ્ટિઓ ખતાવી છે. અભાવવાદી, શૂન્યવાદી, સ્વભાવવાદી એ બધા વાદીઓની માન્યતા ત્રણ ત્રણ ચાર ચાર સૂત્રમાં દર્શાવી છે. તેવી રીતે ઈશ્વરવાદીની માન્યતા પણ ત્રણ સૂત્રોમાં ખતાવી છે. સૂત્રને મથાળેજ અવતરણુ તરીકે ભાષ્યકારે લખ્યું છે કે “અથાપર આહ” અર્થાત્—અભાવવાદીની માન્યતા ખતાવ્યા પછી અપર-ઈશ્વરવાદી કહે છે કે:—

ઈશ્વરઃ કારણમ્-પુરુષકર્મ્માફલ્યદર્શનાત્ ।

( ન્યા૦ સૂ૦ ૪।૧।૧૯ )

ન-પુરુષકર્મ્માભાવે ફલાનિષ્પત્તેઃ । ( ન્યા૦ સૂ૦ ૪।૧।૨૦ )

તત્કારિતત્વાદહેતુઃ । ( ન્યા૦ સૂ૦ ૪।૧।૨૧ )

અર્થ—માણસનો પ્રયત્ન નિષ્ફળ ન જાય માટે કર્મફલ આપનાર તરીકે ઈશ્વરને કારણ રૂપે માનવો જોઈએ. અન્યવાદી શંકા કરે છે કે એમ માનવાથી પુરુષકર્મ વિના પણ ફલની પ્રાપ્તિ થશે કારણકે ઈશ્વર ઈચ્છા નિત્ય છે.

ઈશ્વરવાદી જવાબ આપે છે કે પુરુષકર્મ પણ ઈશ્વરપ્રેરિત હોવાથી તમારો હેતુ હેત્વાભાસ છે, અર્થસાધક નથી.

ઈશ્વરને કર્મફલદાતા તરીકે સ્વીકારનાર ઈશ્વરવાદીનાં ઉપર કહેલ ત્રણ સૂત્રોને ગૌતમ મુનિએ સ્થાન જરૂર આપ્યું છે પણ તે અપરની માન્યતા તરીકે, પોતાની માન્યતા તરીકે નહિ. એ ઉપરથી એમજ કહી શકાય કે પતંજલિ મુનિની માફક ગૌતમે ઈશ્વરવાદનો સ્વીકાર કર્યો નથી; કપિલની માફક નિષેધ પણ કર્યો નથી, તેમજ કણ્વાદની માફક ચુપકી પણ પકડી નથી; કિન્તુ અન્યની માન્યતાને પોતાના



સંદર્ભમાં માત્ર સ્થાન આપ્યું છે. તે માન્યતા ભાષ્યકાર અને ટીકાકારોને ઇષ્ટ લાગવાથી યા પોતાની માન્યતાને અનુકૂલ જણાવાથી ભાષ્યકારે અને ટીકાકારે ગૌતમના સૂત્ર રૂપે તેના ઉપર પોતાની મહેર મારી દીધી છે.

### ઇશ્વર-સ્વરૂપ

ભાષ્યકાર વાતસ્યાયને સૂત્ર વિના પણ સ્વતંત્ર પણે ઇશ્વરનું સ્વરૂપ આ પ્રમાણે દર્શાવ્યું છે :

“ ગુણવિશિષ્ટમાત્માન્તરમીશ્વરઃ । તસ્યાત્મકલ્પાત્ કલ્પાન્તરાનુપપત્તિઃ અધર્મમિથ્યાજ્ઞાનપ્રમાદહાન્યા ધર્મજ્ઞાનસમાધિસમ્પદા ચ વિશિષ્ટમાત્માન્તરમીશ્વરઃ તસ્ય ચ ધર્મસમાધિફલમણિમાદ્યષ્ટવિધમૈશ્વર્યં સંકલ્પાનુવિધાયી ચાસ્ય ધર્મઃ પ્રત્યાત્મવૃત્તીન્ ધર્માધર્મસંચયાન્ પૃથિવ્યાદીનિ ચ ભૂતાનિ પ્રવર્તયતિ । एवं च स्वकृताभ्यागमस्यालोपेन निर्माणप्राकाम्यमीश्वरस्य स्वकृतकर्मफलं वेदितव्यम् ” ॥

અર્થ—ગુણવિશેષથી યુક્ત એક પ્રકારનો આત્માજ ઇશ્વર છે. ઇશ્વર આત્માથી કેઈ જુદી વસ્તુ નથી. અધર્મ, મિથ્યા જ્ઞાન અને પ્રમાદ તેમાં ગિલકૂલ નથી. ધર્મ, જ્ઞાન અને સમાધિ સંપદાથી તે યુક્ત છે. અર્થાત્—ધર્મ, જ્ઞાન અને સમાધિવિશિષ્ટ આત્મા એજ ઇશ્વર છે. ધર્મ અને સમાધિના ફલ રૂપે અણિમા આદિ આઠ પ્રકારનું \*ઐશ્વર્ય તેની પાસે છે.

ઇશ્વરને સંકલ્પમાત્રથી ધર્મ ઉત્પન્ન થાય છે, ક્રિયાનુષ્ઠાનથી નહિ. તે ધર્મ દરેક આત્માના ધર્માધર્મસંચયને તથા પૃથ્વી આદિ ભૂતોને પ્રવર્તાવે છે, અર્થાત્ પ્રવૃત્તિ કરાવે છે. એવી રીતે સ્વીકારવાથી

\* અણિમા મહિમા ચૈવ લઘિમા ગરિમા તથા ।

ईशत्वं च वशित्वं च प्राकाम्यं प्राप्तिरेव च ॥ १ ॥



સ્વકૃતાભ્યાગમનો દોષ ન થતાં ઈશ્વરને સૃષ્ટિનિર્માણાદિ કાર્ય સ્વકૃત કર્મનું ફલ જાણવું જોઈએ.

## બ્રહ્મનું ખંડન અને ઈશ્વરનું સમર્થન

ભાષ્યકારે બ્રહ્મનું ખંડન અને ઈશ્વરનું સમર્થન કરતાં કહે છે કે—

“ ન તાવદસ્ય બુદ્ધિ વિના કશ્ચિદ્ ધર્મો લિङ्ગભૂતઃ  
શક્ય ઉપપાદયિતુમ્ । બુદ્ધ્યાદિભિશ્ચાત્મલિङ્ગૈર્નિરુપાખ્યમી-  
શ્વરં પ્રત્યાક્ષાનુમાનાગમવિષયાતીતં કઃ શક્ત ઉપપાદયિતુમ્ ।  
સ્વકૃતાભ્યાગમલોપેન ચ પ્રવર્તમાનસ્યાસ્ય ચતુક્તં પ્રતિષેધ-  
જાતં અકર્મનિમિત્તે શરીરસર્ગે તત્સર્વં પ્રસજ્યેત ॥

અર્થ—બુદ્ધિ વિના બીજે કોઈ ધર્મ ઈશ્વરની ઉપપત્તિ કરવામાં લિંગ-હેતુ બની શકતો નથી. જે બ્રહ્મમાં બુદ્ધિ આદિ ધર્મો માનવામાં આવતા નથી તે પ્રત્યક્ષ અનુમાન અને આગમના અવિષયભૂત બ્રહ્મને કોણ સાધી શકે એમ છે? વળી તેમાં સૃષ્ટિ-જનક સ્વકૃત ધર્મરૂપ કર્મનો અભ્યાગમ ન રવીકારવાથી અકર્મનિમિત્ત શરીર સર્ગની માન્યતામાં જેટલા દોષ જણાવ્યા છે તે બધા દોષોનો આંદિ પ્રસંગ આવશે.

ભાષ્યકારે માનેલ ઈશ્વરમાં બુદ્ધિ સંકલ્પ વગેરે હોવાથી સંકલ્પથી સૃષ્ટિજનક ધર્મરૂપ કર્મ ઉત્પન્ન થવાથી સૃષ્ટિનિર્માણ સંભવે છે. બ્રહ્મમાં બુદ્ધિ સંકલ્પ ન હોવાથી સૃષ્ટિજનક કર્મ ઉત્પન્ન ન થવાથી સૃષ્ટિનિર્માણ અસંભવિત છે. વળી તેને જાણવા માટે કોઈ પ્રમાણ પણ નથી. તેથી પ્રમાણ અભિર્ભૂત બ્રહ્મને માનશેજ કોણ? આમ બ્રહ્મવાદનો પરાજય કરવાને ઈશ્વરવાદનો વિસ્તાર ચાલુ થયો. ભાષ્યકારની ઈશ્વરવાદ ઉપર છાપ લાગવાથી ન્યાયકુસુમાંજલિ, ન્યાયવાર્તિક, ન્યાયમંજરી, ન્યાયકંદલિ વગેરે ન્યાયના ગ્રંથોમાં ઈશ્વરવાદ પસંદગિત બન્યો.

બ્રહ્મવાદ પછી ઇશ્વરવાદ પ્રગટ થવાથી બંનેનો પૌર્વાપર્ય સ્પષ્ટ થતો હોવાથી ‘વંમઉત્ત’ પછી “ઈસરેણ કહે લોષ” અર્થાત્ આ લોક ઇશ્વરકૃત છે, એમ ઇશ્વરવાદીનું કહેવું છે. તે કહે છે કે :

ईश एवाहमत्यर्थं न च मामीशते परः ।

इदमि च सदैवैश्वर्य-मीश्वरस्तेन कीर्त्यते ॥

( स्कंदपुराण )

અર્થ—હું બધાના ઉપર અત્યંત સામર્થ્ય ભોગવું છું. મારા ઉપર કોઈનું સામર્થ્ય રહી શકતું નથી. હું અણિમા આદિ ઐશ્વર્ય બીજાને આપી શકું છું માટે હું ઇશ્વર કહેવાઉં છું.

### વૈદિક સૃષ્ટિ-પ્રકૃતિવાદ.

દેવ, બ્રહ્મ અને ઇશ્વર એ ત્રણે ચેતનરૂપ યા આત્મારૂપ હોવાથી એક પક્ષી-ચેતનપક્ષી છે. સૃષ્ટિ-જગત્ ચેતન અચેતન ઉભયતત્ત્વથી મિશ્રિત છે. તેથી આંહિ એક મોટી શંકા ઉત્પન્ન થાય છે કે ચેતન બ્રહ્મમાંથી અચેતન-શરીર અને પરમાણુ આદિ શી રીતે ઉત્પન્ન થઈ શકે? સાંખ્યદર્શન આનો સીધો જવાબ આપે છે કે અચેતન ઉપાદાનથીજ અચેતન જગત્ ઉત્પન્ન થવું જોઈએ. બ્રહ્મ ચેતન છે જ્યારે પ્રકૃતિ અચેતન છે. બ્રહ્મ નિર્ગુણ છે જ્યારે પ્રકૃતિ સગુણ એટલે સત્ત્વ રજ અને તમોગુણમય છે. જગત્માં પણ ત્રણે ગુણ દેખાય છે. તો નિર્ગુણ બ્રહ્મમાંથી ત્રિગુણાત્મક જગત્નો આવિર્ભાવ થવો અસંભવિત છે. પ્રકૃતિમાંથી તો અસંભવિત નથી? પ્રકૃતિ પરિણામશીલ છે. ત્રણે ગુણની સામ્યાવસ્થા તે પ્રકૃતિ છે અને વિષ-ભાવસ્થા તે વિકૃતિ છે. તે આગળ પ્રમાણુસિદ્ધ છે. જુઓ :

अजामेकां लोहितशुक्लकृष्णां बह्वीः प्रजाः सृजमानां सरूपाम् ।  
अजो ह्येको जुषमाणोऽनुशेते जहात्येनां भुक्तभोगामजोऽन्यः ॥

( श्वेताश्व० ૪ । ૫ । )

અર્થ—એકેક પુરુષ-આત્મા, લોહિત-રજ્જેગુણ, શુક્લ-સત્ત્વગુણ અને કૃષ્ણ-તમેગુણમય, અગ્નિ-સ્વયં ઉત્પન્ન ન થતી, વિકાર-રહિત, અનેક-અસંખ્ય પ્રજા-પદાર્થોને ઉત્પન્ન કરતી પ્રકૃતિને સેવતા તેમાં મગ્ન રહે છે; જ્યારે બીજો પુરુષ-આત્મા ભોગવાયેલી પ્રકૃતિને છોડીને અલગ થાય છે. પહેલો સંસારી આત્મા અને બીજો મુક્ત આત્મા સમજવો.

પુરાણકારોએ તો આ પ્રકૃતિને દેવીનું રૂપ આપી દીધું છે.

પ્રકૃષ્ટવાચકઃ પ્રશ્ન કૃતિશ્ચ સૃષ્ટિવાચકઃ ।

સૃષ્ટૌ પ્રકૃષ્ટા યા દેવી પ્રકૃતિઃ સા પ્રકીર્તિતા ॥

ગુણે પ્રકૃષ્ટે સત્ત્વે ચ પ્રશબ્દો વર્તતે શ્રુતૌ ।

મધ્યમે કૃશ્ચ રજસિ તિશબ્દસ્તમસિ સ્મૃતઃ ॥

ત્રિગુણાત્મસ્વરૂપા યા સર્વશક્તિસમન્વિતા ।

પ્રધાના સૃષ્ટિકરણે પ્રકૃતિસ્તેન કથ્યતે ॥

( બ્રહ્મ૦ વૈ૦ ૨ । ૬-૬-૭ )

અર્થ—પ્રકૃતિ શબ્દમાં પ્ર શબ્દ પ્રકૃષ્ટ અર્થનો વાચક છે તથા કૃતિ શબ્દ સૃષ્ટિવાચક છે. અર્થાત્—સૃષ્ટિ રચવામાં જે પ્રકૃષ્ટ દેવી તે પ્રકૃતિ કહેવામાં આવે છે. શ્રુતિમાં પ્રકૃષ્ટ સત્ત્વ ગુણમાં પ્ર શબ્દ વર્તે છે. મધ્યમ રજ્જેગુણમાં કૃ શબ્દ વર્તે છે, અને તિ શબ્દનો અર્થ તામસગુણ. સત્ત્વ, રજ્જે અને તમે ગુણ મળી ત્રિગુણાત્મક પ્રકૃતિરૂપ અર્થ ત્રણે અક્ષરોના મળવાથી બનેલ પ્રકૃતિ શબ્દ બતાવે છે. ત્રિગુણાત્મક સ્વરૂપ છે જેનું, સર્વ પ્રકારની શક્તિઓથી યુક્ત સૃષ્ટિ રચવામાં જે પ્રધાન-મુખ્ય કારણ છે, તે પ્રકૃતિ કહેવાય છે.

### પ્રકૃતિના પર્યાયો.

પ્રકૃતિ, પ્રધાન, અવ્યક્ત, જગદ્ યોનિ, જગદ્ બીજ આદિ અનેક પર્યાયો છે. તે અનાદિ અનંત છે. પ્રલયકાળમાં ત્રણે ગુણોની સામ્યાવસ્થા રહે છે માટે પ્રલયકાળમાં પ્રકૃતિ શબ્દ સાર્થક છે. તે

વખતે તેનું સ્વરૂપ અવ્યક્ત તમસ્ રૂપ છે. સૃષ્ટિકાળમાં ગુણવૈષમ્ય થતાં પ્રકૃતિ વ્યક્ત રૂપ થાય છે, ત્યારે પ્રધાન શબ્દ વધારે સાર્થક મને છે. સૂયગડાંગ સૂત્રમાં પ્રકૃતિ અર્થવળા પ્રધાન શબ્દનો ઉપયોગ કર્યો છે. પદ્માણાહ તદ્વાચરે. ‘પદ્માણ’ એ પ્રધાન શબ્દનું પ્રાકૃત રૂપ છે. વેદાંતીઓએ જે શ્રુતિ બ્રહ્મને લાગુ પાડી છે, તે સર્વ શ્રુતિઓ સાંખ્યશાસ્ત્રે પ્રકૃતિને લાગુ પાડી છે. તેમણે બ્રહ્મને જગત્તું ઉપાદાન કારણ માન્યું, આપણે પ્રકૃતિને ઉપાદાન કારણ માની. વેદાંતીઓએ જગત્તને બ્રહ્મના વિવર્ત રૂપે માન્યું. વિવર્ત એટલે વસ્તુ નહિ પણ વસ્તુનો આભાસ—અધ્યાસ માત્ર છે. જ્યારે સાંખ્યે પ્રકૃતિના પરિણામરૂપે જગત્ માન્યું. પ્રકૃતિના બે પ્રકારનાં પરિણામ છે : સ્વરૂપ પરિણામ અને વિરૂપ પરિણામ. પ્રલયકાળમાં સ્વરૂપ પરિણામ, બ્રહ્મવાદીઓની પેઠે જગત્ મિથ્યા નહિ પણ સત્યરૂપ છે. સાંખ્યનો સત્કાર્યવાદ છે, એટલે કારણમાં જે ગુણ હોય તે કાર્યમાં પ્રગટ થાય છે. કણાદને અનંત પરમાણુઓ સૃષ્ટિના મૂલરૂપ માનવા પડે છે. જ્યારે સાંખ્ય પરમાણુથી આગળ જઈને એક પ્રકૃતિનેજ જગત્ના ઉપાદાન તરીકે માની સૃષ્ટિ નિર્વાહ કરે છે. સાંખ્યદર્શન પચ્ચીસ તત્ત્વો માને છે તે આ પ્રમાણે :

મૂલપ્રકૃતિરવિકૃતિર્મહદાદ્યાઃ પ્રકૃતિવિકૃતયઃ સપ્ત ।

ષોડશકસ્તુ વિકારો ન પ્રકૃતિર્ન વિકૃતિઃ પુરુષઃ ॥

( સાં૦ કા૦ ૩ )

અર્થ—(૧) વિકૃતિ રહિત મૂલ પ્રકૃતિ, (૨) મહત્તત્ત્વ=બુદ્ધિ, (૩) અલંકાર, (૪-૮) પાંચ તન્માત્રા. (મહદાદિ સાત પ્રકૃતિ વિકૃતિ ઉભય રૂપ છે.) પાંચ જ્ઞાનેન્દ્રિય, પાંચ કર્મેન્દ્રિય અને પાંચ મહાભૂત અને મન એ સોળ કેવળ વિકૃતિરૂપ છે. પચ્ચીસમો પુરુષ કે જે પ્રકૃતિરૂપ નથી તેમ વિકૃતિ રૂપ પણ નથી.

એ પચ્ચીસ તત્ત્વોમાં આદિ અને અન્ત્ય—એ બે તત્ત્વો અનાદિ અને અનન્ત છે. તે ઉત્પન્ન થયા નથી અને નષ્ટ થવાના નથી. જુઓ :

પ્રકૃતિં પુરુષં ચૈવ વિદ્વચનાદી ઉભાવપિ  
વિકારાંશ્ચ ગુણાંશ્ચૈવ વિદ્ધિ પ્રકૃતિસમ્ભવાન્ ॥  
કાર્યકરણકર્તૃત્વે હેતુઃ પ્રકૃતિરુચ્યતે  
પુરુષઃ સુખદુઃખાનાં ભોક્તૃત્વે હેતુરુચ્યતે ॥

( ગીતા૦ ૧૩ । ૧૯-૨૦ )

અર્થ—પ્રકૃતિ અને પુરુષ એ બન્નેને અનાદિ જાણુ. વિકારો અને ગુણોને પ્રકૃતિથી ઉત્પન્ન થતા જાણુ. કાર્ય-દેહ, કરણ-ઈન્દ્રિયોના કર્તાપણામાં પ્રકૃતિ કારણ કહેવાય છે. સુખદુઃખના ભોગવવામાં પુરુષ હેતુ કહેવાય છે. અર્થાત્-કર્ત્રી પ્રકૃતિ અને ભોક્તા પુરુષ છે.

### સૃષ્ટિક્રમ.

પ્રકૃતિમાંથી સૃષ્ટિનો આરંભ થાય છે ત્યારે કેવા ક્રમથી સર્જન થાય તે બતાવવામાં આવે છે.

પ્રકૃતેર્મહાંસ્તતોઽહઙ્કારસ્તસ્માદ્ ગણશ્ચ ષોડશકઃ ।  
તસ્માદપિ ષોડશકાત્ પञ्ચભ્યઃ પञ્ચ ભૂતાનિ ॥

( સાં૦ કા૦ ૨૨ )

અર્થ—પ્રકૃતિમાંથી મહાન-બુદ્ધિ, તેમાંથી અહંકાર, અહંકાર-માંથી પાંચ જ્ઞાનેન્દ્રિય, પાંચ કર્મેન્દ્રિય, મન અને પાંચ તન્માત્રા એમ સાતનો ગણ ઉત્પન્ન થાય છે. પાંચ તન્માત્રામાંથી પૃથ્વી આદિ ભૂત ઉત્પન્ન થાય છે. એવી રીતે પ્રત્યક્ષકાળ આવે છે ત્યારે વિપરીત ક્રમથી ત્રેવીશે તત્ત્વોનો પ્રકૃતિમાં લય થાય છે.

### કારણ કાર્યનો અભેદ.

ત્રિગુણમવિવેકિ વિષયઃ, સામાન્યમચેતનં પ્રસવધર્મિ ।  
વ્યક્તં તથા પ્રધાનં, તદ્વિપરીતસ્તથા ચ પુમાન્ ॥

( સાં૦ કા૦ ૧૨ )

અર્થ—પ્રકૃતિ-પ્રધાન અવ્યક્ત અને મહાદાદિ કાર્ય વ્યક્ત કહેવાય છે. તે બંને સમાનધર્મી હોવાથી અભિન્ન છે કેમકે અવ્યક્તમાં



સત્ત્વ રજઃ અને તમ એ ત્રણ ગુણ છે. તેમ વ્યક્તમાં પણ એજ ત્રણ ગુણ છે. માટે એક બીજાથી પૃથગ્ભૂત નથી. બન્ને પુરૂષના વિષય-ભોગ્ય છે. પુરૂષને બન્ને સમાનરૂપ છે. બન્ને અચેતન છે. બન્ને પ્રસવ-ધર્મી છે, અર્થાત્ પ્રકૃતિ બુદ્ધિને ઉત્પન્ન કરે છે, બુદ્ધિ અહંકારને અને અહંકાર ઇન્દ્રિયાદિકને ઉત્પન્ન કરે છે. એટલા માટે બન્નેનું એક સરખું સ્વરૂપ છે. પુરૂષ એથી વિપરીત છે માટે ભિન્ન છે.

**એક સ્વરૂપ છે તેા અલગ અલગ કેમ માન્યા ?**

हेतुमदनित्यमव्यापि, सक्रियमनेकमाश्रितं लिङ्गम् ।

सावयवं परतन्त्रं, व्यक्तं विपरीतमव्यक्तम् ॥

( સાં૦ કા૦ ૧૦ )

અર્થ—બુદ્ધિ આદિ વ્યક્ત હેતુમત્-કારણબ્ધન્ય છે, અનિત્ય છે, અવ્યાપક છે, ક્રિયા સહિત છે, અનેક છે, પ્રકૃતિને આશ્રિત છે, પ્રલયકાલમાં પોતપોતાના કારણમાં લય પામનાર છે, શબ્દ રૂપ રસાદિ અવયવો સહિત અને કારણને આધીન પરતંત્ર છે; જ્યારે અવ્યક્ત પ્રકૃતિ તેથી વિપરીત છે અર્થાત્ અબ્ધન્ય, નિત્ય, વ્યાપક, નિષ્ક્રિય. એકરૂપ, અનાશ્રિત, કારણમાં લય ન પામનાર, નિરવયવ અને સ્વતંત્ર છે; માટે વ્યક્ત અવ્યક્તને અલગ અલગ માનવામાં આવ્યા છે.

**સત્કાર્યવાદ.**

असदकरणादुपादानग्रहणात् सर्वसम्भवाभावात् ।

शक्तस्य शक्यकरणात् । कारणभावाच्च सत्कार्यम् ॥

( સાં૦ કા૦ ૯ )

અર્થ—સાંખ્ય મતે કાર્ય સદા સત્ છે. કાર્ય નવું ઉત્પન્ન થતું નથી પણ કારણમાં સદા વિદ્યમાન છે. કોઈ વખતે આવિર્ભાવ રૂપે અને કોઈ વખતે તિરોભાવ રૂપે—આદ્ય નિમિત્તને યોગે આવિર્ભાવ—અભિવ્યક્તિ અને તિરોભાવ—લય થાય છે. જો કાર્યની સત્તા હમેશ ન માનીયે તો અસત્ આકાશપુષ્પની પેઠે કદિ પણ કાર્ય ઉત્પન્ન નહિ થઈ

શકે. તે તે કાર્યના ઉપાદાનથીજ તે તે કાર્ય થાય છે. શાલિમાંથી ઘઉં અને ઘઉંમાંથી શાલિ ઉત્પન્ન ન થાય. તેલ તિલમાંથીજ ઉત્પન્ન થાય પણ વેળુમાંથી ઉત્પન્ન ન થાય. શક્તિમાન કારણ પણ શક્ય કાર્યનેજ ઉત્પન્ન કરે છે, અશક્ય તે નહિ. કારણની મોજુદગીમાંજ કાર્ય ઉત્પન્ન થાય છે. પ્રકૃત પાંચ હેતુઓથી જણાય છે કે કારણમાં કાર્ય સદા વિદ્યમાન રહે છે.

**મહદાદિનું કારણ શું પ્રકૃતિજ છે ?**

ભેદાનાં પરિમાણાત્ , સમન્વયાત્ શક્તિઃ પ્રવૃત્તેશ્ચ ॥

કારણકાર્યવિભાગા—દ્વિભાગાદ્વૈશ્વરૂપ્યસ્ય ॥

( સાં૦ કા૦ ૧૫ )

અર્થ—બુદ્ધિ અહંકાર આદિ ભેદોનું પરિમાણ દેખાય છે. જેમકે એક બુદ્ધિ, એક અહંકાર, પાંચ ઇન્દ્રિયો ઇત્યાદિ. એમનો પ્રકૃતિ સાથે સમન્વય છે. જેમ ઘટ, શરાવલા આદિનો માટીમાં સમન્વય છે. શક્તિના સહભાવમાંજ કારણ કાર્યની ઉત્પત્તિ માટે વ્યાપાર કરે છે. મહદાદિક ઉત્પન્ન કરવાની શક્તિ પ્રકૃતિમાંજ મલે છે. જેમ ઘટની માટીમાં. કાર્ય કારણનો વિભાગ પ્રતીત થાય છે જેમ મહદાદિ કાર્ય, પ્રકૃતિ કારણ. પ્રલયકાલમાં ત્રણે લોકોનો પ્રકૃતિમાં અવિભાગ—અભેદ થઈ જાય છે. ઉક્ત પાંચ હેતુઓથી બુદ્ધિ આદિનું કારણ પ્રકૃતિજ છે, અન્ય કોઈ નથી, એ વાત સિદ્ધ થાય છે.

**વૈદિક સૃષ્ટિ—કાલવાદ**

**કાલ, સ્વભાવ, યદચ્છા, નિયતિ.**

‘પહાણાદ્’માં આદિ શબ્દથી કાલ, સ્વભાવ, યદચ્છા અને નિયતિ એ ચારનું ગ્રહણ કરેલ છે. ઇશ્વરવાદની સાથે સાથે કાલવાદ સ્વભાવવાદ યદચ્છાવાદ અને નિયતિવાદ પણ પ્રગટ થઈ ચુક્યા

હતા. જુઓ શ્વેતાશ્વતર ઉપનિષદમાં ઉક્ત વાદોનો નામોલ્લેખ આ પ્રમાણે થયેલ છે :

કાલઃ સ્વભાવો નિયતિર્યદુચ્છા ભૂતાનિ યોનિઃ પુરુષ  
ઇતિ ચિન્ત્યમ્ । સંયોગ ષ્ણાં નત્વાત્મભાવાત્ આત્માપ્યનીશઃ  
સુખદુઃખહેતોઃ ॥ ( શ્વેતાશ્વ૦ ૧ । ૨ )

અર્થ—કાલ, સ્વભાવ, નિયતિ=ભાવીભાવ, ર્યદુચ્છા=અકસ્માત્, ભૂત—પાંચ મહાભૂત; પુરુષ જગતની યોનિ—કારણ છે એ વાત ચિંતનીય છે, એ બધાનો સંયોગ પણ કારણ નથી. સુખદુઃખનો હેતુ હોવાથી આત્મા પણ જગત્ ઉત્પન્ન કરવાને અસમર્થ છે.

### કાલવાદ

આધ્યાત્મિક ચિંતનકાલમાં ઉપર કહેલી જુદી જુદી માન્યતાઓ પ્રચલિત થઇ હતી. કાલવાદીઓ કાલને જ જગતનું કારણ માનતા હતા. સ્વભાવવાદી સ્વભાવને ( સ્વભાવ એટલે પ્રકૃતિ પણ થઈ શકે છે ) દરેક કાર્યનું કારણ માનતા હતા. નિયતિવાદી ભાવીભાવને સુખદુઃખનું કારણ માનતા હતા. ર્યદુચ્છાવાદી અકસ્માત્—કોઈ પણ કારણ વિના કાર્ય હોવાનું માનતા હતા. ભૂતવાદીઓ પંચમહાભૂતથી જ સૃષ્ટિ બનવાનું કહેતા હતા. પુરુષવાદી પુરુષને અને આત્મવાદી આત્માને જ જગતનું કારણ માનતા હતા. આ બધા વાદોમાં કાલવાદીનો પ્રચાર વધારે થયો હતો, એટલુંજ નહિ પણ તે વધારે પ્રાચીન પણ હતો. અથર્વ સંહિતામાં તેનો ઉલ્લેખ મળે છે. જુઓ :

“ કાલો ભૂમિમસૃજત કાલે તપતિ સૂર્યઃ કાલે હ વિશ્વા  
ભૂતાનિ કાલે ચક્ષુર્વિપશ્યતિ ” ( અથ૦ સં૦ ૧૧ । ૬ । ૫૩ । ૬ )

અર્થ—કાલે પૃથ્વી સર્જી, કાલને આધારે સૂર્ય તપે છે, કાલને આધારે સમગ્ર ભૂતો રહેલા છે, કાલના આધારથી આંખ દેખી શકે છે. મહાભારતમાં પણ કાલની મહિમા ખૂબ વર્ણવવામાં આવી છે.

કાલઃ સૃજતિ ભૂતાનિ કાલઃ સંહરતે પ્રજાઃ ।

સંહરન્તે પ્રજાઃ કાલં કાલઃ શમયતે પુનઃ ॥

કાલો હિ કુરુતે ભાવાન્ સર્વલોકે શુભાશુમાન્ ।

કાલઃ સંક્ષિપતે સર્વાઃ પ્રજા વિસૃજતે પુનઃ ॥

( મં ૦ માં ૦ આદિ પં ૧ । ૨૪૮-૨૪૯ )

અર્થ—કાલ ભૂતોને સર્જે છે. કાલ પ્રજાનો સંહાર કરે છે. પ્રજાનો સંહાર કરતા કાલને કાલજ ફરી શાંત કરે છે. આખા લોકમાં શુભાશુભ ભાવને કાલજ ઉત્પન્ન કરે છે. સર્વ પ્રજાને કાલ સંકેસે છે અને ફરી સર્જન કરે છે. ન્યાયકારિકાવલીમાં પણ કાલને જગતનો ઉત્પાદક બતાવ્યો છે.

જન્યાનાં જનકઃ કાલો જગતામાશ્રયો મતઃ ।

( ન્યા ૦ કારિકાવલી ૪૫ )

અર્થ—કાલજન્ય પદાર્થ માત્રનો જનક-ઉત્પાદક છે. ત્રણે જગતનો આધાર કાલ છે. એવી રીતે વૈશેષિક તથા ન્યાયદર્શને કાલને કર્તા તરીકે માન્યો છે.

## વૈદિક સૃષ્ટિ-સ્વભાવવાદ.

કાલની માફક સ્વભાવવાદીનો પણ પુષ્કળ પ્રચાર થયેલ છે. ગીતામાં તથા મહાભારતમાં તેનો ઉલ્લેખ થયો છે. શ્રુત્યો :

ન કર્તૃત્વં ન કર્માણિ લોકસ્ય સૃજતિ પ્રભુઃ ।

ન કર્મફલસંયોગં સ્વભાવસ્તુ પ્રવર્તતે ॥

( ગીતા ૦ ૫ । ૧૪ )

અર્થ—પ્રભુ-પરમેશ્વર લોકોના કર્તૃપણાને તથા તેમના કર્મને તથા કર્મફલના સંયોગને ઉત્પન્ન નથી કરતા હિન્તુ સ્વભાવ જ ઉત્પન્ન કરે છે.

હન્તીતિ મન્યતે કશ્ચિન્નહન્તીત્યપિ ચાપરઃ ।

સ્વભાવતસ્તુ નિયતૌ ભૂતાનાં પ્રભવાત્યયૌ ॥

( મં ૦ માં ૦ શાન્તિ પં ૨૫ । ૧૬ )

અર્થ—કોઈ એમ સમજે છે કે અમુકે અમુકનો વધ કર્યો; તથા કોઈ એમ માને છે કે અમુકે અમુકનો વધ કર્યો નથી. ખરી રીતે તો પ્રાણીઓનાં જન્મ અને મરણ સ્વભાવથી નિયત થયેલાં છે.

### નિયતિવાદ

નિયતિવાદ ગોશાલકે અપનાવ્યો હતો. તેણે નિયતિવાદના સિદ્ધાંત ઉપર આજીવિક પંથ ચલાવ્યો હતો. પુરુષાર્થનો પ્રતિપક્ષી નિયતિવાદ છે. સૂયગડાંગસૂત્રમાં તેનો ઉલ્લેખ છે. જુઓ :

ન તં સયં કલં દુઃખં કઠો અન્નકલં ચ ણં ।  
સુહં વા જહ વા દુઃખં સેહિયં વા અસેહિયં ॥  
સયં કલં ન અન્નેહિં વેદયંતિ પુઢો જિયા ।  
સંગદયં તહા તેસિં ઇહમેગેસિમાહિયં ॥

( સૂયં ૧।૧।૨। ૨-૩ )

અર્થ—સુખ અને દુઃખ પોતાના પુરુષાર્થથી નિષ્પન્ન થયેલાં નથી, તો અન્યકૃત તો ક્યાંથીજ હોય ? સૈદ્ધિક (સિદ્ધિ સંબંધી) અસૈદ્ધિક સુખદુઃખ જીવો પોતાના પુરુષાર્થથી કરેલ વેદતા નથી, તેમ બીજાના પુરુષાર્થથી કરેલ પણ વેદતા નથી; કિન્તુ સાંગતિક અર્થાત્ નિયતિપ્રાપ્ત વેદ છે, એમ કેટલાએકનું કહેવું છે. નિયતિ શબ્દનો સ્પષ્ટ અર્થ બતાવનાર નીચેનો શ્લોક છે :

પ્રાપ્તવ્યો નિયતિવલાશ્રયેણ ચોડ્યઃ,  
સોવશ્યં ભવતિ નૃણાં શુભોડશુભો વા ।  
ભૂતાનાં મહતિ કૃતેપિ હિ પ્રયત્ને,  
નાભાવ્યં ભવતિ ન ભાવિનોડસ્તિ નાશઃ ॥ ૧ ॥

( સૂયં ૦ ટી૦ )

ઉપાસકદશાના સાતમા અધ્યયનમાં ગોશાલકનો ઉપાસક સકદાલ-પુત્ર કુંભાર કે જે પાછળથી મહાવીરસ્વામીનો શ્રાવક બન્યો હતો, તેની સાથે મહાવીરસ્વામીનો જે વાર્તાલાપ થયો હતો, તે ઉપરથી



એટલું સિદ્ધ થાય છે કે આજીવિક ( ગોશાલક ) મતનો નિયતિવાદ મુખ્ય સિદ્ધાંત હતો.

## વૈદિક સૃષ્ટિ-યદચ્છાવાદ.

યદચ્છા એટલે અકસ્માત્-કાર્યને કાંઈ કારણની કે નિમિત્તની જરૂર નથી. વગરનિમિત્તે દરેક કાર્ય અણુચિંત્યું થાય છે. કાંટામાં જે તીક્ષ્ણતા આવે છે તેનું કંઈ પણ કારણ નથી. ઉપાયથી માણસનો બચાવ થતો હોય તો સાધનસંપન્ન માણસ દુઃખી થાય જ નહિ, રાગ મદારાગ મરેજ નહિ. પણ તેમ થતું નથી. કહ્યું છે કે “અરક્ષિતં તિષ્ઠતિ દૈવરક્ષિતં, સુરક્ષિતં દૈવહતં વિનશ્યતિ,” “દૈવી વિચિત્રા ગતિઃ” દૈવવાદ યા કુદરતવાદનો પણ આમાં સમાવેશ થઈ શકે છે. ખરી રીતે તો અકારણવાદ યા અનિમિત્તતાવાદનું અપર નામ યદચ્છાવાદ છે. અનિમિત્તતાવાદનો ઉલ્લેખ ન્યાયદર્શનના ચોથા અધ્યાયના પ્રથમ આહિકમાં છે. જુઓ :

અનિમિત્તતો ભાવોત્પત્તિઃ-કણ્ટકતૈક્ષ્ણ્યાદિદર્શનાત્ ।

( ન્યા૦ સૂ૦ ૪ । ૧ । ૨૨ )

અર્થ—શરીરાદિ ભાવની ઉત્પત્તિ નિમિત્ત વિના ઉપાદાન માત્રથી થાય છે, કાંટામાં તીક્ષ્ણતા દેખાવાથી. મહાભારતમાં ઉક્ત વાદનો ખાસ યદચ્છાવાદના નામથીજ ઉલ્લેખ થયેલ છે.

પુરુષસ્ય હિ દષ્ટ્વેમામુત્પત્તિમનિમિત્તતઃ ।

યદૃચ્છયા વિનાશં ચ શોકહર્ષાવિનર્થકૌ ॥

( મ૦ ભા૦ શાં૦ ૫૦ ૩૩ । ૨૩ )

અર્થ—માણસની ઉત્પત્તિ અને વિનાશ નિમિત્ત વિના અકસ્માત્ થતા જોઈને શોક કે હર્ષ કરવો નિર્થક છે.

આ બધા વાદીઓનો સંગ્રહ ‘પઢાણાઈ’માં આવેલ આદિ શબ્દથી થઈ શકે છે. ટીકાકારે પણ એમજ દર્શાવ્યું છે. ગાથાના ઉત્તરાર્ધમાં “જીવાજીવસમાઉત્તે સુહદુઃખસમન્નિષ” આ પ્રમાણે લોકનાં બે વિશેષણો દર્શાવ્યાં છે. લોક જીવ અને અજીવથી વ્યાપ્ત છે, અર્થાત્-સૃષ્ટિ ચેતન અને જડરૂપ છે. ચેતનસૃષ્ટિ સુખ-દુઃખથી વ્યાપ્ત છે. આ સંબંધમાં ઈશ્વરવાદીનું મંતવ્ય છે કે જડ ચેતન ઉભય સૃષ્ટિમાં અને પુરૂષના સુખદુઃખમાં ઈશ્વર નિમિત્ત કારણ છે; ત્યારે પ્રકૃતિ-પ્રધાનવાદીનું મંતવ્ય છે કે જડ ચેતન ઉભય સૃષ્ટિમાં પ્રકૃતિ ઉપાદાન કારણ છે. આત્મા બંનેને મતે અનંત છે અને વ્યાપક છે. ઈશ્વરવાદીને મતે આત્મા કર્તા ભોક્તા છે ત્યારે પ્રકૃતિવાદીને મતે આત્મા કર્તા નથી પણ ભોક્તા છે. (૬)

### અવતારવાદ અને અંડવાદ.

મૂં સચંભુળા કહે લોણ, ઇતિ વુત્તં મહેસિણા ।

મારેણ સંથુયા માયા, તેણ લોણ અસાસણ ॥

( સ્વયં ૧ । ૧ । ૩ । ૭ )

સં૦ છાં૦ સ્વચંભુળા કૃતો લોક ઇતિ વ્યુત્તં મહર્ષિણા ।

મારેણ સંસ્તુતા માયા તેન લોકોઽશાશ્વતઃ ॥

ભાવાર્થ—‘સ્વચંભુએ લોક કર્યો છે’ એમ મહર્ષિએ કહ્યું છે. મારે માયા વિસ્તારી તેથી લોક અશાશ્વત છે.

મૂં માહળા સમળા એગે, આહ અંડકહે જગે ।

અસો તત્તમકાસી ય, અયાણંતા મુસં વદે ॥

( સ્વયં ૧ । ૧ । ૩ । ૮ )

સં૦ છાં૦ બ્રાહ્મણાઃ શ્રમળા ઇગે, આહુરણ્ડકૃતં જગત્ ।

અસૌ તત્ત્વમકાર્ષીઞ્ચ, અજાનન્તો મૃષા વદન્તિ ॥

ભાવાર્થ—કેટલાએક શ્રમણુ બ્રાહ્મણો કહે છે કે ઈંડામાંથી આ જગત્ બનેલું છે. બ્રહ્માએ મહાભૂતાદિ તત્ત્વો રચ્યાં. વસ્તુસ્થિતિ ન સમજનારા એ મિથ્યા બોલે છે.

વિવેચન—ઈશ્વરવાદીઓના નિરાકાર, આત્મવિશેષ રૂપ ઈશ્વરમાં ઇચ્છા સંકલ્પ કેવી રીતે હોઈ શકે? એ શંકા ઉભી રહે છે. સાંખ્યની પ્રકૃતિમાં પુરુષનું સાંનિધ્ય સૃષ્ટિનું કારણ મનાયું છે, પણ પુરુષનું સાંનિધ્ય તો હમેશાંજ રહે છે તો હમેશાં સૃષ્ટિ બનતી રહેશે. તેમાં પ્રલયનો સંભવ શી રીતે હોઈ શકે? એ શંકા પ્રકૃતિવાદમાં પણ રહે છે. બ્રહ્મવાદીઓના નિર્ગુણ-નિરાકાર બ્રહ્મમાં વિકાર કેવી રીતે આવી શકે? એ શંકા પણ ઉભી છે. આ બધી શંકાઓના સમાધાન કરવા માટે એક સગુણ, સાકાર ઈશ્વરની કલ્પના કરવામાં આવે છે જેનું નામ સ્વયંભૂ. ‘સ્વયં ભવતીતિ સ્વયંભૂઃ’ જે પોતાની મેળે ઉત્પન્ન થાય છે. અર્થાત્ કર્મના યોગથી નહિ પણ, પોતાની ઇચ્છાથી જે વિશિષ્ટ આત્મા શરીર ધારણ કરે છે તે સ્વયંભૂ. ટીકાકાર આને વિષ્ણુ અથવા અન્ય નામથી કહે છે. પણ આટલેથી તેનો પરિષ્કાર થઈ શકતો નથી, કારણકે સ્વયંભૂ શબ્દની પાછળ લાંબી પ્રક્રિયા છે. શરીરધારી સૃષ્ટિકર્તા તરીકે સૌથી પ્રથમ સ્વયંભૂ ભગવાન ઉપસ્થિત થાય છે. આંહિથી અવતારવાદની શરૂઆત થાય છે. વૈષ્ણવો આને વિષ્ણુ કહે છે, ત્યારે શૈવો આને શિવ નામથી ઓળખે છે. સૃષ્ટિવાદીઓ આને બ્રહ્મા કહે છે. બૌદ્ધધર્મી અમરસિંહે અમરકોષમાં—

બ્રહ્માત્મભૂઃ સુરજ્યેષ્ઠઃ પરમેષ્ઠી પિતામહઃ ।

હિરણ્યગર્ભો લોકેશઃ સ્વયંભૂશ્ચતુરાનનઃ ॥ અમ૦ ૧ । ૧૬

બ્રહ્માનું નામ સ્વયંભૂ અતાવ્યું છે. સૃષ્ટિકર્તા તરીકે વધારે પ્રસિદ્ધ બ્રહ્મા છે. વિષ્ણુ પાલક અને શિવ સંહારક તરીકે પુરાણોમાં વર્ણવેલ છે. બીરી રીતે તો ત્રિમૂર્તિરૂપ આ સ્વયંભૂ છે. ત્રિગુણાત્મક પ્રકૃતિરૂપ આનું શરીર છે, રજોગુણપ્રધાન બ્રહ્માનો ઉદ્ભવ આમાંથી

થાય છે. તેવીજ રીતે સત્ત્વગુણુ પ્રધાન વિષ્ણુ અને તમોગુણુપ્રધાન શિવનો પણ ઉત્પાદક એજ છે. એટલા માટે એ પિતામહ પણ કહેવાય છે. આ અવતારવાદનું પ્રયોજન ગીતામાં દર્શાવવામાં આવ્યું છે. જુઓ—

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥

परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगे युगे ॥

( ગીતા૦ ૪।૭-૮। )

અર્થ—હે ભારત ! જગત્માં જ્યારે અન્યાય, અનીતિ, દુષ્ટતા અંધાધુંધી વધી જતાં સાધુઓને કષ્ટ થવા લાગે છે અને દુષ્ટોનો મહિમા વધી જાય છે ત્યારે સાધુઓનું રક્ષણ કરવા માટે, દુષ્ટોનો વિનાશ કરવા માટે તથા ધર્મની વ્યવસ્થા કરવા માટે યુગયુગમાં હું અવતાર ધારણુ કરું છું, અર્થાત્—આત્મસૃષ્ટિ નામ આત્માનો શરીર સાથે સંબંધ જોડી જગત્માં ઉપસ્થિત થઉં છું.

આ અવતારધારણુ સૃષ્ટિની વચ્ચેનો છે. સૃષ્ટિની આદિમાં તો તેવું કશું પ્રયોજન હોતું નથી. ફક્ત રાત્રિ પુરી થતાં પ્રલયકાલ પુરો થાય છે અને સૃષ્ટિનો પ્રારંભકાલ આવે છે; એટલે નીચે બતાવેલ મનુસ્મૃતિના શ્લોકાનુસાર સૃષ્ટિનો આરંભ થાય છે.

ततः स्वयंभूर्भगवानव्यक्तो व्यञ्जयन्निदम् ।

महाभूतादि वृत्तौजाः प्रादुरासीत्तमोनुदः ॥ (મનુ૦ ૧।૬)

અર્થ—અવ્યક્ત=માણ ઇન્દ્રિય અગોચર, કેવલ યોગાબ્યાસીઓને જાણવાયોગ્ય અને સૃષ્ટિરચનામાં અપ્રતિહત સામર્થ્યવાળા સ્વયંભૂ ભગવાન આકાશાદિ મહાભૂત અને મહત્તત્ત્વાદિ કે જે સૂક્ષ્મરૂપે હતા તેને સ્થૂળરૂપે પ્રકાશમાન કરતા અને પ્રલયાવસ્થાનો નાશ કરતા આ પ્રકૃતિને પ્રેરતા પ્રગટ થયા. (૬)

સોઽભિધ્યાય શરીરાત્સ્વાત્ સિસૃક્ષુર્વિવિધાઃ પ્રજાઃ ।

અપ ષ્વ સસર્જાદૌ તાસુ બીજમવાસૃજત્ ॥ (મનુ ૦ ૧૮)

અર્થ—તે સ્વયંભૂએ વિવિધ પ્રજા સર્જવાની ઇચ્છા કરતાં થકા પ્રકૃતિરૂપ પોતાના શરીરમાંથી ‘પાણી ઉત્પન્ન થાઓ’ એવો સંકલ્પ કરીને સૌથી પહેલાં પાણીની સૃષ્ટિ કરી અર્થાત્ પાણી ઉત્પન્ન કર્યું. પછી તે પાણીમાં શક્તિરૂપી બીજ આરોપિત કર્યું. (૮)

સૂત્રકૃતાંગની સાતમી ગાથાના પૂર્વાર્ધમાં કહ્યા પ્રમાણે સ્વયંભૂની સૃષ્ટિ આંહી પુરી થાય છે. ‘ઈતિ વુત્તં મહેસિણા’ એ પદ્યથી મહર્ષિનો અર્થ મનુ લેવાનો છે, અર્થાત્ મનુનું આમ કહેવું છે. ઉત્તરાર્ધમાં માર અને માયાનો ઉલ્લેખ છે તેનું વિવેચન આઠમી ગાથાના વિવેચન પછી કરીશું, કારણકે મનુની આ સૃષ્ટિપ્રક્રિયામાં સ્વયંભૂ, અંડ અને બ્રહ્મા એ ત્રણેનો અનુક્રમે સંકલિત પ્રાંધ છે. તેજ અનુક્રમ કાયમ રાખવાને અમે વિવેચનપદ્ધતિ તેજ પ્રમાણે યોજી છે. સ્વયંભૂ પછી અંડસૃષ્ટિનો નંબર આવે છે. એટલું કહેવું જરૂરનું છે કે અંડ-સૃષ્ટિ બે પ્રકારની છે: એક તો છાંદોગ્યોપનિષદમાં બતાવી છે અને બીજી મનુસ્મૃતિમાં દર્શાવી છે. બંનેની પ્રક્રિયા જુદી જુદી છે. છાંદોગ્યોપનિષદમાં અંડની સાથે સ્વયંભૂનો સંપર્ક નથી, જ્યારે મનુસ્મૃતિની સૃષ્ટિમાં સ્વયંભૂ અંડમાં પ્રવેશ કરી સૃષ્ટિ નિર્માણ કરે છે. આ વિવિધતા દર્શાવ્યા વિના સંક્ષેપ કરવાથી પાઠકના ખ્યાલમાં ન્યૂનતા-ત્રુટી રહી જાય એટલા માટે અંડની બંને પ્રક્રિયા અત્રે દર્શાવવામાં આવે છે. ‘અંડકહે જગે’ એ સૂચવતી ગાથાનુસાર તો છાંદોગ્યોપનિષદની પ્રક્રિયા વધારે બંધ બેસતી છે માટે પ્રથમ છાંદોગ્યોપનિષદની પ્રક્રિયા બતાવીને પછી મનુસ્મૃતિની પ્રકૃત પ્રક્રિયા ચાતુ કરીશું.

છાન્દોગ્યોપનિષત્ ૩-૧૯ ॥

અસદેવેદમગ્ર આસીત્.



અર્થ—સૃષ્ટિ પહેલાં પ્રલયકાળમાં આ જગત્ અસત્-અવ્યાકૃત નામરૂપવાણું હતું.

**તત્સદાસીત.**

અર્થ—અસત્ જગત્-સત્=નામરૂપ કાર્યને અભિમુખ થયું.

**તત્સમભવત્.**

અર્થ—અંકુરીભૂત બીજની માફક કમથી થોડું સ્થૂલ બન્યું.

**તદાણંદં નિરવર્તત.**

અર્થ—તે જગત્ અંડરૂપે બન્યું.

**તત્સંવત્સરસ્ય માત્રામશયત.**

અર્થ—તે એક વર્ષ પર્યાન્ત અંડરૂપે રહ્યું.

**તન્નિરભિચત.**

અર્થ—તે ઇંડું એક વર્ષ પછી ફુટ્યું.

**તે આણ્ડકપાલે રજતશ્ચ સુવર્ણશ્ચાભવતામ્.**

અર્થ—અંડના બે કપાલમાંથી એક ચાંદીનું અને બીજું સોનાનું બન્યું.

**તદ્યદ્રજતં સેયં પૃથ્વી.**

અર્થ—તેમાં જે ચાંદીનું હતું તેની પૃથ્વી બની.

**યત્સુવર્ણં સા દ્યૌઃ**

અર્થ—જે સોનાનું હતું તેનો ઉર્ધ્વલોક (સ્વર્ગ) બન્યો.

**યજ્જરાયુ તે પર્વતાઃ**

અર્થ—જે ગર્ભનું વેષ્ટન હતું તેના પર્વત બન્યા.

**યદુલ્લં સ મેઘો નીહારઃ**

અર્થ—જે સૂક્ષ્મ ગર્ભ પરિવેષ્ટન હતું તે મેઘ અને ઝાકળ બન્યા.

**યા ધમનયઃ તા નદયઃ**

અર્થ—જે ધમનીઓ હતી તે નદી બની ગઈ.

**યદ્વાસ્તેયમુદકં સ સમુદ્રઃ**

અર્થ—જે મૂત્રાશયનું પાણી હતું તેનો સમુદ્ર બન્યો.

અથ યત્તદજાયત સોઽસાવાદિત્યઃ

અર્થ—અંડમાંથી ગર્ભરૂપે જે પેદા થયું તે આદિત્ય=સૂર્ય અન્યો.

આ અંડની સ્વતંત્ર સૃષ્ટિ છાંદોગ્યોપનિષદની બતાવી. એ ‘અંડકહે જગે’ ગાથાના અર્થને ઠીકઠીક લાગુ પડે છે.

મનુ મહર્ષિની અંડસૃષ્ટિ.

તદણ્ડમભવદ્વૈમં સહસ્રાંશુસમપ્રભમ્

તસ્મિન્નણ્ડે સ્વયં બ્રહ્મા સર્વલોકપિતામહઃ ॥ (મનુ ૦ ૧. ૧)

અર્થ—તે બીજ સ્વયંભૂની ઇચ્છાથી સૂર્ય સમાન પ્રભાવાળું સોનાનું ઇંડું અન્યું; ત્યારે બુદ્ધ સ્વયંભૂ યોગશક્તિથી પૂર્વ ધારણ કરેલ પ્રકૃતિમય સૂક્ષ્મ શરીર તણને સર્વલોકપિતામહ બ્રહ્મારૂપે તે ઇંડામાં ઉત્પન્ન થયા. (૯)

તસ્મિન્નણ્ડે સ ભગવાનુષિત્વા પરિવત્સરમ્ ।

સ્વયમેવાત્મનો ધ્યાનાત્તદણ્ડમકરોદ્ દ્વિધા ॥ (મનુ ૦ ૧. ૧૨)

અર્થ—તે ઇંડામાં તે સ્વયંભૂ ભગવાન બ્રહ્માના એક વર્ષ પર્યંત રહીને પોતાનાજ સંકલ્પરૂપ ધ્યાનથી તે ઇંડાના બે ટુકડા કર્યા. તામ્યાં સ શકલામ્યાં ચ દિવં ભૂમિશ્ચ નિર્મમે ।

મધ્યે વ્યોમ દિશશ્ચાષ્ટાવપાં સ્થાનં ચ શાશ્વતમ્ ॥

(મનુ ૦ ૧. ૧૩)

અર્થ—તે ભગવાને તે બે ટુકડાથી=ઉપરના ટુકડાથી સ્વર્ગ અને નીચેના ટુકડાથી ભૂમિ બનાવી. વચલા ભાગથી આકાશ અને આદિ દિશાઓ તથા પાણીના શાશ્વત સ્થાન-સમુદ્ર બનાવ્યા. (૧૩)

તત્ત્વસૂટ્રિ.

‘અસો તત્તમકાસી ય’

અંડસૂટ્રિ પછી બ્રહ્માની તત્ત્વસૂટ્રિ ૧૪ માં શ્લોકથી શરૂ થાય

છે, કારણકે ગાથામાં ‘અસો’ મૂં સંં ‘અસૌ’ શબ્દ બ્રહ્માનો પરા-  
મર્શક છે. ટીકાકારે પણ એજ અર્થ દર્શાવ્યો છે. આંહીથી સ્વયંભૂનો  
અધિકાર બ્રહ્માને પ્રાપ્ત થાય છે. વેદાંતદષ્ટિએ બ્રહ્મ, સ્વયંભૂ અને  
બ્રહ્મા એક આત્મરૂપજ છે. ઉપાધિથી ભિન્ન છે. બ્રહ્મા નિરાકાર,  
નિર્ગુણ, સ્વયંભૂ પ્રકૃતિરૂપ શરીરધારી અને બ્રહ્મા રજ્જેગુણપ્રધાન  
છે એ ઉપાધિભેદ વિશેષ છે. સાંખ્યની દષ્ટિએ સ્વયંભૂનું શરીર  
અવ્યાકૃત પ્રકૃતિરૂપ અને બ્રહ્માનું શરીર રજ્જેગુણપ્રધાન વ્યાકૃત  
પ્રકૃતિરૂપ છે, એ વિશેષતા છે. બ્રહ્મા પ્રાણીસૃષ્ટિ રચવા માટે પ્રથમ  
સ્વશરીર સર્જવાને તત્ત્વસૃષ્ટિનો આરંભ કરે છે.

उद्धवर्हात्मनश्चैव मनःसदसदात्मकम् ।

मनसश्चाप्यहङ्कार-मभिमन्तारमीश्वरम् ॥

महान्तमेव चात्मानं सर्वाणि त्रिगुणानि च ।

विषयाणां गृहीतृणि शनैः पञ्चेन्द्रियाणि च ॥

( મનુ ૦ ૧ । ૧૪ । ૧૬ )

અર્થ—બ્રહ્માએ સ્વયંભૂ પરમાત્મામાંથી સત્=અનુમાન આગમ-  
સિદ્ધ, અસત્=પ્રત્યક્ષાગોચર, એવા મનનું સર્જન કર્યું. મનથી પહેલાં  
અહંકારનું સર્જન કર્યું કે જે અહંકારથી ‘હું ઇશ્વર સર્વ કાર્ય કરવા  
સમર્થ છું’ એવો અભિમાન થયો. અહંકારથી પહેલાં મહત્તત્ત્વની રચના  
કરી. ટીકાકાર મેધાતિથિ કહે છે કે ‘તત્ત્વસૃષ્ટિરિદાનીમુચ્યતે’  
તત્ત્વ શબ્દનો અર્થ મહત્તત્ત્વ=બુદ્ધિ સમજવાનો છે. આ હિસાબે મન  
અહંકાર અને મહત્તત્ત્વ એ ઉલટા ક્રમથી જોડવા. એટલે પ્રથમ મહત્તત્ત્વ  
પછી અહંકાર અને પછી મનનું સર્જન થયું. મન પછી પાંચ  
તન્માત્રા, ત્રણ ગુણવાળી વિષયગ્રાહક પાંચ જ્ઞાનેન્દ્રિય અને ‘ચ’કારથી  
પાંચ કર્મેન્દ્રિયની રચના બ્રહ્માએ સ્વયંભૂમાંથી કરી.

तेषां त्ववयवान् सूक्ष्मान् षण्णामप्यमितौजसाम् ।

सन्निवेश्यात्ममात्रासु सर्वभूतानि निर्ममे ॥ ( મનુ ૦ ૧ । ૧૬ )

અર્થ—પરિમિત શક્તિવાળા જે પાંચ તન્માત્રા અને એક અહંકાર એ છ તત્ત્વો, તેના સૂક્ષ્મ અવયવોને આત્માના સૂક્ષ્મ અંશોમાં મેળવીને બ્રહ્મા દેવ મનુષ્ય આદિ સર્વભૂતોને સૃજે છે, કારણકે ઉક્ત મિશ્રણ સૃષ્ટિનું ઉપાદાન કારણ છે. મેધાતિથિ તથા કુલ્લૂક ભટ્ટ બન્ને ટીકાકારોનો ઉપર પ્રમાણે અભિપ્રાય છે. ટીકાકાર રાધવાનંદ બન્નેથી જુદા પડી નીચ પ્રમાણે કહે છે.

...ષण્ણાં મન આદીનામમિતૌજસામ્...। આત્મમાત્રાસુ અપરિચ્છિન્નસ્યૈકસ્યાત્મન ઉપાધિવશાત્ અવયવવત્પ્રતીયમાનેષુ આત્મસુ ॥

“મમૈવાંશો જીવલોકે જીવભૂતઃ સનાતનઃ” इति स्मृतेः  
અંશો નાનાવ્યપદેશાદિત્યાદિ સૂત્રાચ્ચ તાસુ મન આદિ ષડવયવાન્ સૂક્ષ્માન્ સંનિવેશ્ય સર્વભૂતાનિ સર્વાન જીવાન્ નિર્મમ इत्यन्वयः ॥

ભાવાર્થ—રાધવાનંદે પાંચ તન્માત્રા ઉપરાંત છઠ્ઠા અહંકારને બદલે મન રાખેલ છે. આત્મમાત્રા શબ્દથી એક બ્રહ્માના ઉપાધિભેદથી ભિન્ન થયેલ અનેક અંશ રૂપ જીવાત્માઓ લીધા છે. મન આદિ છ તત્ત્વોના અવયવોને આત્મમાત્રા સાથે મિશ્રણ કરીને બ્રહ્માએ સર્વ જીવોનું નિર્માણ કર્યું, એમ જીવસૃષ્ટિ રચવાનો રાધવાનંદનો અભિપ્રાય છે. (૧૬)

यन्मूर्त्यवयवाः सूक्ष्मास्तस्येमान्याश्रयन्ति षट् ।

तस्माच्छरीरमित्याहुस्तस्य मूर्तिं मनीषिणः ॥

(મનુ ૦ ૧ । ૧૭)

અર્થ—જે કારણથી બ્રહ્માના શરીરના સૂક્ષ્મ અવયવો=પાંચ તન્માત્રા અને અહંકાર પાંચ મહાભૂત અને ઈન્દ્રિયોને ઉત્પન્ન કરે છે માટે પાંચ મહાભૂત અને ઈન્દ્રિયરૂપ બ્રહ્માની મૂર્તિને વિદ્વાન્ લોકો પડાયતનરૂપ શરીર કહે છે.

આવી રીતે બ્રહ્માના શરીરની રચના પુરી થતાં સાંખ્યના તત્ત્વોની રચના પુરી થાય છે. ૧૮ માં શ્લોકથી ૩૦ માં શ્લોક સુધી ભૂતોના કાર્ય વગેરે પરચુરણ સૃષ્ટિ બતાવી છે પણ વિસ્તાર વધી જાય એટલા માટે તેનો ઉલ્લેખ અત્રે ન કરતાં ૩૨ માં શ્લોકથી બ્રહ્માની જે બાહ્ય સૃષ્ટિ વર્ણવી છે તેનું દિગ્દર્શન આંહી કરાવવામાં આવે છે.

દ્વિધા કૃત્વાત્મનો દેહમર્ધેન પુરુષોઽભવત્ ।

અર્ધેન નારી તસ્યાં સ વિરાજમસૃજત્ પ્રભુઃ ॥

( મનુ० ૧ । ૩૨ )

અર્થ—બ્રહ્માએ પોતાના શરીરના એ ટુકડા કર્યા. અર્ધ ભાગ રૂપ એક ટુકડાનો પુરુષ બનાવ્યો અને બીજા ટુકડાની નારી બનાવી. ત્યારબાદ નારીમાં વિરાટ પુરુષનું નિર્માણ કર્યું. (૩૨)

તપસ્તપ્ત્વાસૃજયં તુ સ સ્વયં પુરુષો વિરાટ્ ।

તં માં વિત્તાસ્ય સર્વસ્ય સ્પષ્ટારં દ્વિજસત્તમાઃ ॥

( મનુ० ૧ । ૩૩ )

અર્થ—તે વિરાટ પુરુષે તપ તપીને જેનું નિર્માણ કર્યું તે હું મનુ છું. હે શ્રેષ્ઠ દિવ્ય ! તીચેની સવ સૃષ્ટિ કરનાર તરીકે મને જાણો. (૩૩)

મનુસૃષ્ટિ.

અહં પ્રજાઃ સિસૃક્ષુસ્તુ તપસ્તપ્ત્વા સુદુશ્વરમ્ ।

પતીન્પ્રજાનામસૃજં મહર્ષીનાદિતો દશઃ ( મનુ० ૧ । ૩૪ )

અર્થ—મનુ કહે છે કે હુંકર તપ કરીને પ્રજા સર્જવાને ઇચ્છતા મેં શરૂઆતમાં દશ મહર્ષિ પ્રજાપતિઓ ઉત્પન્ન કર્યા. (૩૪)

મરીચિમઝ્યઙ્ગિરસૌ પુલસ્ત્યં પુલહં ક્રતુમ્ ।

પ્રચેતસં વશિષ્ઠં ચ મૃગું નારદમેવ ચ ॥ ( મનુ० ૧ । ૩૫ )

અર્થ—દશ પ્રજાપતિનાં નામ—મરીચિ<sup>૧</sup>, અત્રિ<sup>૨</sup>, અંગિરસ<sup>૩</sup>, પુલસ્ત્ય<sup>૪</sup>, પુલહ<sup>૫</sup>, ક્રતુ<sup>૬</sup>, પ્રચેતસ<sup>૭</sup>, વશિષ્ઠ<sup>૮</sup>, ભૃગુ<sup>૯</sup> અને નારદ.<sup>૧૦</sup>



एते मनुस्तु सप्तान्या-नसृजन्भूरितेजसः ।

દેવાન્ દેવનિકાયાંશ્ચ મહર્ષીશ્ચામિતૌજસઃ ॥ (મનુ૦૧ । ૩૬)

અર્થ—એ પ્રજાપતિઓએ બહુ તેજવાળા બીજ સાત મનુઓને, દેવોને, દેવના સ્થાન—સ્વર્ગાદિકને અને અપરિમિત તેજવાળા મહર્ષિ-ઓને પેદા કર્યા.

એ ઉપરાંત પ્રજાપતિઓએ જે રચના કરી તેનું વર્ણન ૩૭ થી ૪૦ શ્લોક સુધીમાં નીચે પ્રમાણે છે. યક્ષ, રાક્ષસ, પિશાચ, ગન્ધર્વ, અપ્સરા, અસુર, નાગ, સર્પ, ગરુડ, પિતૃગણ, વિજળી, ગર્જના, મેઘ, રોહિત=દંડાકાર તેજ, ઈન્દ્રધનુષ, ઉલ્કાપાત, ઉત્પાતધ્વનિ, કેતુ, ધ્રુવ, અગસ્ત્યાદિ જ્યોતષી, કિન્નર, વાનર, મત્રય, પક્ષી, પશુ, મૃગ, મનુષ્ય, સિંહાદિ, કૃમિ, કીટ, પતંગ, જી, માખી, માંકડ, દાંશ, મચ્છર, વૃક્ષ, લતા વગેરે અનેક પ્રકારના સ્થાવરો ઉત્પન્ન કર્યા.

ઉક્ત સાત મનુઓમાં એક મનુ તો આ પ્રકૃત મનુ છે, જે સ્વાયંભુવ મનુ કહેવાય છે. બીજા છ મનુઓનાં નામ મનુસ્મૃતિના પ્રથમ અધ્યાયના ૬૨ માં શ્લોકમાં દર્શાવ્યાં છે તે આ પ્રમાણે: ૧સ્વારોચિષ, ૨ઉત્તમ, ૩તામસ, ૪રૈવત, ૫ચાક્ષુષ, ૬વિવસ્વત્સુત. એ સાતે પોતપોતાના આંતરામાં સ્થાવર જંગમ રૂપ સૃષ્ટિને ઉત્પન્ન કરે છે.

‘ મારેણ સંથુયા માયા ’

સૂત્રકૃતાંગની સાતમી ગાથાના ઉત્તરાર્ધમાં માર અને માયા શબ્દ આવે છે, તે પ્રલયકાલના સૂચક છે. તેમાં માર શબ્દ મૃત્યુ રૂપ કાલવાચક છે. માયા શબ્દ સ્વાયંભૂ ભગવાનની યોગમાયાનો વાચક છે. ભાગવત તૃતીય સ્કંધના પાંચમા અધ્યાયમાં કહ્યું છે કે—

“ અથ તે ભગવल्लीला योगमायोपबृंहिताः ।

विश्वस्थित्युद्भवान्तार्था वर्णयाम्यनुपूर्वशः ॥ ”

વાલ્મિકિ રામાયણના ઉત્તર કાંડ ૧૦૪ સર્ગમાં ટીકાકાર રામ માયા શબ્દનો અર્થ સંકલ્પ અર્થાત્ ભગવાનની સંકલ્પશક્તિ કરે છે:

“ માયા સંભાવિતો વીરઃ કાલઃ સર્વસમાહરઃ । ”

ટીકા—“ માયા સંભાવિતો=માયયા સંકલ્પેન સંભાવિત ઉત્પાદિતઃ । સર્વસમાહરઃ=સર્વસંહારકર્તૈતિ ”

કાલ પોતે તપસ્વીનું ૩૫ ધારણ કરી રામચંદ્રજી પાસે આવીને કહે છે કે મને બ્રહ્માએ મોકલેલ છે. તમોએ ૧૧ હજાર વરસની મર્યાદા આપી હતી તે પુરી થઈ છે, હવે સ્વર્ગલોકમાં ચાલો. હું તમારો—હિરણ્યગર્ભ અવસ્થાનો પુત્ર છું, ભગવાનની સંકલ્પશક્તિ ૩૫ માયાથી પેદા થયેલ છું, સર્વનો સંહાર કરનાર હું છું. આ ઉપરથી કાલની જુદી જુદી અવસ્થા પ્રતીત થાય છે—જેમકે ઉત્પાદક કાલ, સ્થાપક કાલ અને સંહારક કાલ. સૃષ્ટિનો આરંભકાલ તે ઉત્પાદક કાલ છે. સૃષ્ટિનો સ્થિતિ કાલ તે સ્થાપક કાલ અને પ્રલયકાલ તે સંહારક કાલ. સંહારક કાલ એજ માર છે. એ મારજ તમોગુણપ્રધાન ૩૬ નામના સ્વયંભૂ અંશને પ્રેરણા કરે છે કે દિવસ પુરો થયો—સૃષ્ટિકાલ પુરો થયો માટે હવે શયન કરો; અર્થાત્ સર્વનો સંહાર કરો. એટલે મારની પ્રેરણાથી સંકલ્પ૩૫ માયાશક્તિ વડે ૩૬ જગતનો સંહાર કરે છે. જગતનો સંહાર થાય છે, પ્રલય થાય છે, માટે આ લોક અશાશ્વત છે. મનુરમ્-તિમાં કહ્યું છે કે—

एवं सर्वं स सृष्ट्वेदं मां चाचिन्त्यपराक्रमः ।

आत्मन्यन्तर्दधे भूयः कालं कालेन पीडयन् ॥

( મનુ ૦ ૧ । ૫૧ )

અર્થ—મનુ કહે છે કે અચિન્ત્ય પરાક્રમવાળા બ્રહ્મા એવી રીતે મને અને સર્વ પ્રજાને સર્જીને છેવટ પ્રલયકાલ વડે સૃષ્ટિકાલનો નાશ કરતા થકા ફરી આત્મામાં અન્તર્ધાન—લીન થાય છે. સૃષ્ટિ પછી પ્રલય અને પ્રલય પછી સૃષ્ટિ એમ અસંખ્ય સૃષ્ટિ પ્રલય થયા અને થશે. (૫૧)

યદા સ દેવો જાગર્તિ તદેદં ચેષ્ટતે જગત્ ।

યદા સ્વપિતિ શાન્તાત્મા તદા સર્વં નિમીલતિ ॥

( મનુ ૦ ૧ । ૫૨ )

અર્થ—જ્યારે તે બ્રહ્મા જાગે છે ત્યારે આ જગત્ ચેષ્ટા-પ્રવૃત્તિ  
યુક્ત થાય છે અને જ્યારે તે શાંત થઈ સુષ્પ્ત જાય છે ત્યારે સર્વ  
જગત્ નિશ્ચેષ્ટ થઈ જાય છે. (૫૨)

મહાભારતમાં પ્રલયનું વર્ણન આ પ્રમાણે છે :

યથા સંહરતે જન્તૂન્ સસર્જં ચ પુનઃ પુનઃ ।

અનાદિનિધનો બ્રહ્મા નિત્યશ્ચાક્ષર एव च ॥

अहःक्षयमथो बुद्ध्वा निशि स्वप्नमनास्तथा ।

चोदयामास भगवानव्यक्तोऽहंकृतं नरम् ॥

ततः शतसहस्रांशुरव्यक्तेनाभिचોदितः ।

कृत्वा द्वादशधात्मानमादित्योऽज्ज्वलदग्निवत् ॥

... ..

जगद्गन्ध्वाऽमितबलः केचलां जगतीं ततः ।

अम्भसा बलिना क्षिप्रमापूरयति सर्वशः ॥

ततः कालાગ્નિમામાઘ તદમ્ભો યાતિ સંક્ષયમ્ ।

विनष्टेऽम्भसि राजेन्द्र ! जाज्वलत्यनलो महान् ॥

... ..

... .. સત્તાર્ચિષમથાઞ્જસા ।

भक्षयामास भगवान् वायुरष्टात्मको बली ॥

... ..

तमति प्रबलं भीममाकाशं ग्रसतेऽऽत्मना ॥

आकाशमप्यभिनदन् मनो ग्रसति चाधिकम् ।

मनो ग्रसति भूतात्मा सोहङ्कारः प्रजापतिः ॥

अहङ्कारो महानात्मा भूतभव्यभविष्यवित् ।

तमप्यनुपमात्मानं विश्वं शम्भुः प्रजापतिः ॥

મ. મા. શાન્તિ પ૦ ૩૧૨ (૨ થી ૧૩)

અર્થ—યાગવલ્ક્ય મુનિ જનક રાજાને કહે છે કે અનાદિ અનંત નિત્ય અને અક્ષર બ્રહ્મા વારંવાર જંતુઓને જેવી રીતે સર્જે છે અને સંહાર કરે છે તે બિના વિસ્તારથી કહું છું. દિવસ પુરો થયો જાણીને રાત્રે સુવાની ઇચ્છાવાળા અવ્યક્ત ભગવાને અહંકારાભિમાની રૂપને પ્રેરણા કરી. રૂપે લાખ દિરણવાળા સૂર્યનું રૂપ ધારણ કરી, તેના બાર વિભાગ કરી અગ્નિ જેવો પ્રચંડ તાપ ઉત્પન્ન કર્યો. જરાયુજ, અંડજ, સ્વેદજ અને ઉદ્ભિજ્જ પ્રાણીઓને બાળીને પૃથ્વીતલ ભસ્મીભૂત કર્યું. ત્યારપછી અધિક બલવાન તેજ સૂર્ય આખી પૃથ્વીને જલથી પૂરે છે. ત્યારપછી અગ્નિરૂપ ધારણ કરી જલનો ક્ષય કરે છે. અગ્નિને આઠ દિશામાં વાતો પવન શમાવી દે છે. પવનને આકાશ, આકાશને મન, મનને ભૂતાત્મા પ્રજાપતિ અહંકાર અને અહંકારને ભૂત ભવિષ્ય જાણનાર મહત્ત્વ=બુદ્ધિ રૂપ આત્મા-ઈશ્વર અને તે અનુપમ આત્મા રૂપ વિશ્વને શંભુ=રૂપ ગ્રાસ કરી જાય છે. અર્થાત્ આ ક્રમથી આખા જગતનો ઈશ્વરમાં લય થઈ જાય છે.

બ્રહ્મપુરાણના ૨૩૨ મા અધ્યાયમાં પ્રલયનું વર્ણન નીચે પ્રમાણે છે.

सर्वेषामेव भूतानां त्रिविधः प्रतिसञ्चरः ।

नैमित्तिकः प्राकृतिकः तथैवात्यन्तिको मतः ॥ ૧ ॥

ब्राह्मो नैमित्तिकस्तेषां कल्पान्ते प्रतिसञ्चरः ।

आत्यन्तिको वै मोक्षश्च प्राकृतो द्विपरार्द्धिकः ॥ ૨ ॥

અર્થ—સર્વ ભૂતોનો પ્રલય ત્રણ પ્રકારનો છે: નૈમિત્તિક, પ્રાકૃતિક અને આત્યન્તિક. એક દળર ચતુર્યુગ પરિમિત બ્રહ્માનો એક દિવસ થાય તે કલ્પ કહેવાય છે. કલ્પને અન્તે ૧૪ મન્વતર પુરાં થતાં સૃષ્ટિના ક્રમથી ઉલટી રીતે ભૂલોક આદિ સર્વ સૃષ્ટિનો બ્રહ્મામાં લય થઈ જતાં પૃથ્વી એકાણુંવ થતાં સ્વયંભૂ જલમાં શયન કરે તે

નૈમિત્તિક પ્રલય કહેવાય છે. આ અન્તર પ્રલય અથવા ખંડ પ્રલય પણ કહેવાય છે. બે પરાઈ વર્ષે ત્રણે લોકના પદાર્થોનો પ્રકૃતિમાં યા પરમાત્મામાં લય થાય તે પ્રાકૃતિક પ્રલય યા મહાપ્રલય કહેવાય છે. કાઈ સંસ્કારી આત્માની મુક્તિ થાય તે આત્યન્તિક પ્રલય કહેવાય છે.

ઉપર મહાભારતનો પ્રલય બતાવ્યો તે છે તો મહાપ્રલય પણ તેમાં વિશ્વનો લય પ્રકૃતિને બદલે ઈશ્વરમાં દર્શાવ્યો છે. મહાભારતની પ્રલય પ્રક્રિયા કરતાં બ્રહ્મપુરાણની પ્રલય પ્રક્રિયા કેટલીક જુદી છે. તે આ પ્રમાણે:—મહાભારતમાં પ્રથમ સૂર્ય તપે છે ત્યારે બ્રહ્મપુરાણના પ્રલયમાં પ્રથમ સો વરસ સુધી અનાવૃષ્ટિ-દુકાળ પડે છે. તેમાં અલ્પ શક્તિવાળા પાર્થિવ પ્રાણીઓનો નાશ થાય છે. ત્યારપછી વિષ્ણુ રૂપ ધારણ કરી, સૂર્યનાં સાત કિરણોમાં પ્રવેશ કરી, તળાવ સમુદ્ર વગેરે સર્વ જલને પી જાય છે. આનું સમર્થન કરનારી ઋગ્વેદની એક ઋચા છે તે આ પ્રમાણે :

યસ્મિન્ વૃક્ષે સુપલાયે દેવૈઃ સંપિબતે યમઃ ।

અત્રા નો પિ ચિષ્પતિઃ પિતા પુરાણં અનુવેનતિ ॥

ઋગ્ ૧૦ । ૧૩૬ । ૧ ।

અર્થ—આ વૃક્ષ તુલ્ય સંસારમાં પિતૃ યમ=સર્વ જીવોના પિતૃ-સ્થાનીય સૂર્ય પોતાનાં કિરણો વડે જીવોની ઉત્પત્તિ અને રક્ષા કરે છે. વળી તેજ સૂર્ય વયોહીન જીવોના સત્ત્વને ખેંચી લઈ સ્વવશ કરે છે, અર્થાત્ મારી નાખે છે. પ્રકૃત પ્રસંગમાં પણ સૂર્ય પાણીને શોષી જીવોને મારે છે. ત્યારપછી તેજ વિષ્ણુ સાત સૂર્ય રૂપે આકાશમાં ઉંચે નીચે તિર્યક્ બ્રમણ કરી પાતાલ સહિત ભૂલોકને ખૂંચ તપાવે છે. તેથી કૂપ નદી પર્વત ઝરણાં વગેરે સ્નેહહીન થઈ જાય છે. વૃક્ષ લતા વગેરે બળી જાય છે. ત્યારપછી રૂદ્ર કાલાગ્નિનું રૂપ ધારણ કરી પાતાલ લોકને બાળી સંપૂર્ણ પૃથ્વીતલને દગ્ધ કરી નાખે છે. ત્યારપછી તે અગ્નિજ્વાળા ઉંચે ચડી ભુવલોક અને સ્વર્ગ-



લોકને પણ બાળે છે. તેથી ગન્ધર્વ, પિશાચ, યક્ષ, રાક્ષસ વગેરે પણ નષ્ટ થઈ જાય છે. ત્યારપછી રૂદ્ર રૂપી વિષ્ણુ મુખના નિઃશ્વાસથી પાંચે રંગનાં વાદળ આકાશમાં બનાવે છે. તેમાંથી મૂશળધાર વરસાદ વરસવાથી અગ્નિ શાંત થઈ જાય છે. નિરંતર સો વરસ સુધી વરસાદ વરસતાં પૃથ્વી આખી એકાકાર જલાર્ણવમય થઈ જાય છે, અને ઠેઠ સપ્તઋષિના સ્થાન સુધી તે પાણી પહોંચે છે. ભૂલોક ભુવલોક અને સ્વર્ગલોક એકાકાર થઈ જાય છે. ત્યારપછી વાદળને વિખેરવા મુખના નિઃશ્વાસથી પવન બનાવે છે. સો વરસ સુધી પવનના તોફાનથી વાદળ વિખરાઈ જાય છે, ત્યારે વાયુને પી જઈ એકાર્ણવ જલ-પ્રવાહમાં શેષશય્યા ઉપર સૃષ્ટિકર્તા વિષ્ણુ સુઈ જાય છે. એક હજાર ચતુર્યુગ પરિમિત બ્રહ્માની રાત્રિ આખી યોગનિદ્રામાં પસાર થાય છે. એ વખતે બચી રહેલા જન લોક અને બ્રહ્મલોકસ્થિત સનકાદિ મુમુક્ષુઓ ભગવાનની સ્તુતિ કરતા રહે છે. આ નૈમિત્તિક પ્રલય કહેવાય છે. વિષ્ણુપુરાણમાં આવીજ રીતે વર્ણન છે. કૂર્મપુરાણમાં થોડો ફેરફાર છે. તેમાં પ્રલયના ત્રણને બદલે ચાર ભેદ કહ્યા છે. ત્રણ તો એ ને એ અને એક નિત્ય પ્રલય કે જે હમેશાં પશુ પક્ષી મનુષ્ય કીટ વગેરે મોત આવતાં મરે છે તે નિત્ય પ્રલયનો એક ભેદ વધાર્યો છે.

### પ્રાકૃતિક પ્રલય.

પૂર્વોક્ત રૂપમાં અનાવૃષ્ટિ અને કાલાગ્નિના સંપર્કથી જ્યારે પાતાલ આદિ લોક સ્નેહહીન-સુકળા થઈ જાય છે, ત્યારે મહત્તરવાદિ પૃથ્વીપર્યન્ત વિકૃત દ્રવ્યોનો ધ્વંસ કરવા માટે પ્રાકૃતિક પ્રલયકાલ ઉપસ્થિત થાય છે. તેમાં સર્વ પ્રથમ અનાવૃષ્ટિવાદિ કારણોથી પ્રાણી શરીર અન્નમાં લીન થાય છે. અન્ન બીજ માત્ર શેષ રહીને બાકી ભૂમિમાં લીન થાય છે. તદનન્તર ભૂમિ ગન્ધગુણમાં, ગન્ધ જલમાં, જલ રસમાં, રસ અગ્નિમાં, અગ્નિ રૂપમાં, રૂપ વાયુમાં, વાયુ સ્પર્શમાં,

સ્પર્શ આકાશમાં, આકાશ શબ્દમાં, શબ્દ તન્માત્રામાં, તન્માત્રા ઈન્દ્રિયોમાં, ઈન્દ્રિયો મનમાં, મન અહંકારમાં, અહંકાર મહત્તત્ત્વ=બુદ્ધિમાં, અને મહત્તત્ત્વ પ્રકૃતિમાં લીન થઈ જાય છે. આ સાંખ્યનો પ્રાકૃતિક પ્રલય થયો. વેદાન્ત એક કદમ ઓર આગળ વધે છે. તે કહે છે કે પ્રકૃતિ અને પુરુષ બાકી રહ્યા હતા તેનો પરમબ્રહ્મમાં લય થઈ જાય છે. એક બ્રહ્મ માત્ર રહી જાય. તે વેદાંતનો પ્રાકૃતિક પ્રલય કહેવાય છે. આ મહાપ્રલયનું વર્ણન ભાગવત તૃતીય સ્કંધના ચતુર્થ અધ્યાયમાં કરેલ છે. તે ઉપરાંત વિષ્ણુપુરાણ, બ્રહ્મપુરાણ અને કૂર્મપુરાણમાં આવેલ છે. ભાગવત, વિષ્ણુપુરાણ અને બ્રહ્મપુરાણમાં આખરી લય વિષ્ણુમાં કરેલ છે જ્યારે કૂર્મપુરાણમાં આખરી લય શ્વરમાં કરેલ છે.

### કાલપરિમાણ.

મનુષ્યનો એક માસ-ત્રીસ અહોરાત્ર તે પિતૃનો એક અહોરાત્ર. મનુષ્યનો એક વરસ તે દેવતાનો એક અહોરાત્ર. દેવતાના બાર હજાર વરસે એક ચતુર્યુગ=સત્ય ઘાપર ત્રેતા અને કલિયુગ રૂપ થાય છે. એક હજાર ચતુર્યુગે બ્રહ્માનો એક દિવસ અને તેટલેજ કાલે બ્રહ્માની એક રાત્રિ થાય છે. બ્રહ્માનો એક દિવસ તે સૃષ્ટિકાલ અને એક રાત્રિ તે નૈમિત્તિક પ્રલયકાલ સમજવો.

આમ સૃષ્ટિ પછી પ્રલય અને પ્રલય પછી સૃષ્ટિની પરંપરા ચાલવાથી આ લોક અશાશ્વત સૃષ્ટિવાદીઓ માને છે. (૭-૮)

### સર્જન-વિનાશવાદ.

મૂં મણ્ઠિં પરિયાણ્ઠિં, લોયં બૂયા કઢેતિ ય ।

તત્તં તે ણ વિયાણંતિ, ણ વિનાસી કયાઙ્ઠિ ॥

સૂચ્યં ૧ । ૧ । ૩ । ૯

સં૦ છાં૦ સ્વકૈઃ પર્યાયૈઃ, લોકં બ્રૂયુઃ કૃતેતિ ચ ।

તત્ત્વં તે ન વિજાનન્તિ, ન વિનાશી કદાચિદપિ ॥

અર્થ—પોતપોતાની યુક્તિથી “લોક કરેલ છે” એમ (જેઓ) બોલે છે તેઓ “લોક કદી પણ વિનાશી નથી” એ તત્ત્વને બાણુતા નથી.

**વિવેચન—**વૈદિક ધર્મમાં સૃષ્ટિવાદના સમ્બન્ધમાં મુખ્યત્વે સાત વાદીઓ માનવામાં આવેલ છે. તેઓ લોક દેવઉમ, અહ્મઉમ, ઇશ્વરકૃત, પ્રધાનાદિકૃત, સ્વયંભૂકૃત, અંડકૃત અને અત્માકૃત છે એમ માનનાર સાતે વાદીઓ, લોક કાર્યરૂપ છે, અનેકો છે, સૃષ્ટિરૂપ છે, એમાં એકમત છે, પરંતુ આ જગતના સર્જનહાર કોણ છે? એના જવાબમાં અધાના ગુદા ગુદા મતો છે. એજ એમનું અજ્ઞાન છે. એમનું કથન જ્ઞાનપૂર્વક હોત તો મતભેદ પડત નહિ. સત્ય સિદ્ધાન્તમાં કોઈ દિવસે મતભેદ પડતો નથી. સાતે વાદીઓ વેદને પ્રમાણુ રૂપ માનનારા હોવા છતાં એક તત્ત્વને પહેંચી શકતા નથી. તેથી સૂત્રકારે ઠીક જ કહ્યું છે કે “તત્ત્વં તે ન વિજાનન્તિ=તત્ત્વં તે ન વિજાનન્તિ” અર્થાત્—તે વાદીઓ ખરી વાતને=સત્ય સિદ્ધાન્તને બાણુતા નથી. પોતપોતાની કલ્પનાથી લોક અમુકનો કરેલ છે કે તમુકનો કરેલ છે એમ બોલે છે. કોઈ પણ સિદ્ધાન્ત એકલા વાદીના ઉપરથી તારવી શકાતો નથી, કિન્તુ ‘વાદિપ્રતિવાદિભ્યાં નિર્ણીતો-ર્થઃ સિદ્ધાન્તઃ’ વાદી અને પ્રતિવાદી બન્નેના કથન ઉપરથી નિર્ણીત થયેલ પદાર્થ સિદ્ધાન્ત ગણાય છે. આંહી વાદીઓનો પક્ષ તો ઉપર દર્શાવ્યો. હવે સત્ય સિદ્ધાન્ત તારવવાને માટે પ્રતિવાદીનો પક્ષ શું છે તેનો પણ વિચાર કરીએ. પ્રથમ તો વાદીઓ અથા એક વેદ પ્રમાણુને અવલંબે છે. તે વેદ સ્મૃતિઓ તથા પુરાણોમાં કયો પક્ષ સ્થિર થાય છે તેની સમાલોચના કરીએ.

અથા વાદીઓની સમક્ષ પ્રથમ તો એ પ્રશ્ન ઉપસ્થિત થાય છે કે સૃષ્ટિના પ્રારંભ પહેલાં શું તત્ત્વ હતું? જેમાંથી આ જગત

પેદા થયું તે વસ્તુ કેવા પ્રકારની હતી ? આનો જવાબ વેદ બ્રાહ્મણ અને ઉપનિષદમાં કેટલે પ્રકારે અપાયો છે તે જોઈએ.

(૧) અસદ્વા इदमग्र आसीत्. (તૈં ઉપં ૨. ૭. ૧)

અર્થ—સૃષ્ટિની પૂર્વે આ જગત્ અસદ્રૂપ હતું.

(૨) સદેવ સૌમ્યેદમગ્ર આसीत्. (છાન્દો ૬. ૨. ૧)

અર્થ—ઉદાલક ઋષિ પોતાના પુત્ર શ્વેતકેતુને કહે છે કે હે સૌમ્ય ! આ જગત્ પ્રથમ સદ્રૂપજ હતું.

આ બંને જવાબો એક બીજાથી વિરુદ્ધ જાય છે કેમકે જે અસદ્ હોય તે સદ્ ન હોઈ શકે અને જે સદ્ હોય તે અસદ્ ન બની શકે. બ્રહ્મસૂત્રમાં કહેલું છે કે “નૈકસ્મિન્નસમ્ભવાત્” સદ્ અને અસદ્ પરસ્પરવિરોધી ધર્મ એક વસ્તુની અંદર રહી શકતા નથી કારણકે વાત અસંભવિત છે. જો કે જૈન દર્શન કે જે અનેકાન્તવાદી છે, તે તો અપેક્ષાભેદથી પરસ્પરવિરોધી ધર્મોનો પણ એક ધર્મમાં સમન્વય કરી શકે છે. પણ આ તો વાત છે એકાન્તવાદીઓની એટલે ઉપરના જવાબો એક બીજાથી વિરુદ્ધ જાય છે. ચાલો હજી આગળ તપાસીએ.

(૩) આકાશઃ પરાયણમ્. (છાન્દો ૧. ૧. ૧)

અર્થ—સૃષ્ટિની પહેલાં આકાશ નામનું તત્ત્વ હતું કારણકે તે પરાયણ એટલે પરાત્પર અર્થાત્ સૌથી પર છે.

(૪) નૈવેહ કિશ્ચનાગ્ર આસીત્, મૃત્યુનૈવેદમાવૃતમાસીત્.

(ચુદ્ ૧. ૨. ૧)

અર્થ—સૃષ્ટિની પહેલાં કંઈ પણ ન હતું. આ જગત્ મૃત્યુથી છવાઈ ગયેલ હતું, અર્થાત્ નષ્ટ થઈ ગયું હતું.

(૫) તમો વા इदमग्र આસીત્. (મૈત્રયુપં ૫. ૨.)

અર્થ—સૌથી પહેલાં આ જગત્ અંધકારમય હતું.

એજ ભાવ મનુસ્મૃતિના પહેલા અધ્યાયના પાંચમા શ્લોકમાં દર્શાવેલ છે.

(૬) આસીદિદં તમો ભૂતમપ્રજ્ઞાતમલક્ષણમ્ ।

અપ્રતર્ક્યમવિજ્ઞેયં પ્રસુતમિથ સર્વતઃ ॥ (મનુ ૧ । ૬)

અર્થ—આ જગત્ સૃષ્ટિ પહેલાં અંધારામાં હતું. અપ્રજ્ઞાત= પ્રત્યક્ષ ગોચર ન હતું. અલક્ષણુ=અનુમાનગમ્ય ન હતું. અપ્રતર્ક્ય= તર્કણુને ગોચ્ય ન હતું. અવિજ્ઞેય=શબ્દ પ્રમાણુદ્વારા અજ્ઞેય હતું.

જે આગમ પ્રમાણુને આધારે પ્રથમના આદિ વાદીઓના જુદા જુદા મત ઉપસ્થિત થયા તેજ આગમને આધારે સૃષ્ટિ પહેલાંની અવસ્થાના સંબંધમાં જુદા જુદા પાંચ યા છ મતભેદો ઉભા થયા. સર્વ તરફથી ઘેર નિદ્રામાં લીન હોય તેમ સમસમાકાર-શન્યકાર હતું.

મંહિતા, બ્રહ્મણુ અને ઉપનિષદ વિભાગમાં તો પ્રલયાવસ્થાની હકીકત સંક્ષેપમાં દર્શાવી છે, જ્યારે પુરાણોમાં તો પ્રલયકાલનો વિસ્તાર અધ્યાયના અધ્યાયોમાં ફેલાઈ ગયો છે. તેમાંનો થોડો ભાગ મહા-ભારત અને બ્રહ્મપુરાણનો અમે ઉપર દર્શાવ્યો છે. તેમાં નૈમિત્તિક પ્રલયની અવસ્થા જુદી અને પ્રાકૃતિક પ્રલયની દશા જુદી ચિતરી છે. કોઈ તો જલપ્રલય બતાવે છે તો કોઈ અગ્નિપ્રલય દર્શાવે છે. જલાકાર પ્રલયમાં કોઈ વિષ્ણુને શેષશય્યા ઉપર સુવાડે છે, તો કોઈ રૂદ્રને, કોઈ સ્વયંભૂને તો કોઈ પ્રજ્ઞપતિને કાયમ રાખે છે. આર્ય સમા-જીઓ તો આ પુરાણોને પ્રમાણુરૂપ ન માનતાં કપોલકલ્પિત ગર્યાં માને છે, પણ શાકતો અને સનાતનીઓ તો તેને પ્રમાણુરૂપ ગણે છે. ઘડીભર તેમની માન્યતાનો આદર કરીએ તો વેદ વિભાગની સાથે તે માન્યતાઓનો સમન્વય થવો જોઈએ કેમકે મૂલ પ્રમાણુ તો વેદ છે. સ્મૃતિ અને પુરાણોની જે વાત વેદમૂલક હોય તેજ પ્રામા-ણિક ગણી શકાય. વેદમાં તો પ્રલયની જે અવસ્થા ઉપર દર્શાવી તેમાં તો જલ પણ નથી અને અગ્નિ પણ નથી. શેષનાગ પણ નથી અને તેની શય્યા બનાવનાર વિષ્ણુ ભગવાન પણ જોવામાં આવતા નથી. જે કોઈ હોત તો ઋષિઓ તેનું નામ લઈ નિર્દેશ ન કરત ? કંઈ ન



હતું, યા અંધકાર હતો કે અસહ હતું એમ શામાટે કહ્યું ? કદાચ વિષ્ણુ કે રૂદ્ર નિદ્રાવસ્થામાં હતા, તો તેથી શું તેમની હયાતી મટી ગઈ હતી ? નિદ્રાવસ્થામાં શું તેમની હયાતી ન દર્શાવી શકાય ? ખરી વાત તો એ છે કે પુરાણો પક્ષપાતથી રચાયાં છે. શિવપુરાણે શિવનું માહાત્મ્ય બતાવ્યું અને વિષ્ણુની નિંદા કરી, તો વિષ્ણુપુરાણે વિષ્ણુનું માહાત્મ્ય દર્શાવ્યું અને શિવની નિંદા કરી. બ્રહ્મપુરાણે બ્રહ્માનું સર્વ સામર્થ્ય બતાવ્યું તો દેવી ભાગવતે દેવી કે શક્તિનુંજ સામર્થ્ય ગાયું. વેદમાં જો પ્રલયકાલની અવસ્થામાં કેઈ એક વ્યક્તિ હોવાનો ખુલાસો હોત તો પુરાણોમાં આ મતભેદો ઉપસ્થિત થાત નહિ, કારણકે પુરાણ-કારો વેદને તો સર્વોપરિ પ્રમાણ તરીકે સ્વીકારે છે.

### સૃષ્ટિની આરંભાવસ્થાના મતભેદો.

જેમ પ્રલયાવસ્થાના મતભેદો દર્શાવ્યા તેમ સૃષ્ટિની આરંભાવસ્થામાં પણ એવાજ મતભેદો વેદવિભાગમાં જોવામાં આવે છે, તે આ પ્રમાણે :

દેવાનાં યુગે પ્રથમેऽસતઃ સદજાયત ।

તદાશાઅન્વજાયન્ત તદુત્તાનપદસ્પરિ ॥

( ઋગ્ ૧૦ । ૭૨ । ૩ )

\*અર્થ—દેવતાઓની સૃષ્ટિ પહેલાં અર્થાત્ સૃષ્ટિના આરંભમાં અસહમાંથી સત્ ઉત્પન્ન થયું, તેના પછી દિશાઓ ઉત્પન્ન થઈ અને ત્યારબાદ ઉત્તાનપદ=વૃક્ષો ઉત્પન્ન થયાં.

ભૂર્જજ્ઞ ઉત્તાનપદો ભુવ આશા અજાયન્ત ।

અદિતેર્દક્ષોઅજાયત દક્ષાદ્વદિતિઃ પરિ ॥

( ઋગ્ ૧૦ । ૭૨ । ૪ )

અર્થ—ભૂમિએ વૃક્ષ પેદા કર્યાં. જમીનમાંથી દિશાઓ ઉત્પન્ન થઈ. અદિતિમાંથી દક્ષ પેદા થયો અને દક્ષમાંથી વળી અદિતિ ઉત્પન્ન થઈ.

\*આ ઋચાઓનો અર્થ પ્રાચે સાચણ બાબ્યને અનુસારે લખવામાં આવે છે.

અદિતિર્ઘજનિષ્ઠ દક્ષ ! યા દુહિતા તવ ।

તાં દેવા અન્વજાયન્ત ભદ્રા અમૃતબન્ધવઃ ॥

(ઋગ્ ૧૦ । ૭૨ । ૬)

અર્થ—હે દક્ષ ! જે તારી પુત્રી અદિતિ તેણીએ ભદ્ર=સ્તુત્ય અને મરણ બંધનરહિત દેવોને જન્મ આપ્યો. (અદિતિના અપત્ય=પુત્ર માટે આદિત્ય=દેવો કહેવાય છે.)

યદેવા અદઃ સલિલે સુસંરબ્ધા અતિષ્ઠત ।

અત્રા ઘો નૃત્યતામિવ તીવ્રો રેણુરપાયત ॥

(ઋગ્ ૧૦ । ૭૨ । ૬)

અર્થ—હે દેવો ! જ્યારે તમે ઉત્પન્ન થયા ત્યારે પાણીમાં નૃત્ય કરતાં તમારો એક તીવ્ર રેણુ=અંશ અંતરિક્ષમાં ગયો. (તે સૂર્ય બન્યો એ અભિપ્રાય છે.)

અષ્ઠૌ પુત્રાસો અદિતે ચૈ જાતાસ્તન્વસ્પરિ ।

દેવાં ઉપગ્રૈત્સત્તમિઃ પરમાર્તાણ્ડમાસ્યત્ ॥

(ઋગ્ ૧૦ । ૭૨ । ૮)

અર્થ—અદિતિના શરીરથી જે આઠ પુત્રો ઉત્પન્ન થયા, તેમાંથી સાત પુત્રોની સાથે અદિતિ દેવતાઓની પાસે સ્વર્ગમાં ગઈ. આઠમો પુત્ર જે માર્તાણ્ડ=(મૃતાદણ્ડાજ્ઞાત इति मार्ताण्डः) સૂર્ય તેને આકાશમાં છોડી ગઈ.

અદિતિના આઠ પુત્રોનાં નામ:—

મિત્રશ્ચ<sup>૧</sup> વરુણશ્ચ<sup>૨</sup> ધાતા<sup>૩</sup> ચાર્યમા<sup>૪</sup> ચ ।

અંશશ્ચ<sup>૫</sup> ભગશ્ચ<sup>૬</sup> ઇન્દ્રશ્ચ<sup>૭</sup> વિશ્વ<sup>૮</sup>સ્વાંશ્ચેત્યેતે ॥

(તૈ ૦ આર ૦ ૧ । ૧૩ । ૧૦)

અર્થ પ્રસિદ્ધ છે. વિવસ્વાન્ એટલે સૂર્ય.

આમાં ત્રીજી ઋચાના પૂર્વાર્ધમાં જે કહ્યું કે અસદ્માંથી સદ્ ઉત્પન્ન થયું, એ વિચારણીય છે. અસદ્=અભાવ, શૂન્ય, તેમાંથી

સહ શી રીતે ઉત્પન્ન થઈ શકે? શૂન્ય હજાર એકત્ર કરવાથી એક અંક બનવો શક્ય નથી. શૂન્યનો સરવાળો શૂન્ય જ રહે છે. ગીતામાં કહ્યું છે કે “નાસતો વિદ્યતે ભાવો નાભાવો વિદ્યતે સતઃ” અસતમાંથી સત=ભાવ થતો નથી અને સતનો અસત=અભાવ બનતો નથી. અસતનો અવ્યાકૃત બ્રહ્મરૂપ જે લાક્ષણિક અર્થ કરવામાં આવે છે તેનો વિચાર પછી કરીશું.

(૨) ત્રીજી અને ચોથી ઋચાનો પરસ્પર વિરોધ આવે છે તે એ કે ત્રીજી ઋચામાં તો કહ્યું કે સતમાંની પ્રથમ દિશાઓ ઉત્પન્ન થઈ અને પછી વૃક્ષો ઉત્પન્ન થયાં. ચોથી ઋચામાં કહ્યું કે ભૂમિએ પ્રથમ વૃક્ષ ઉત્પન્ન કર્યો અને પછી દિશાઓ ઉત્પન્ન કરી.

(૩) ચોથી ઋચાના ઉત્તરાર્ધમાં બતાવ્યું કે અદિતિએ દક્ષ ઉત્પન્ન કર્યો અને દક્ષે અદિતિ ઉત્પન્ન કરી. એ પણ પરસ્પર વિરોધ છે. પાંચમી ઋચામાં જે દક્ષને સંબોધીને કહ્યું કે, હે દક્ષ ! તારી પુત્રી અદિતિએ દેવો પેદા કર્યા. શું આ વિરોધનું સમર્થન નથી? અદિતિના આઠ પુત્રો ગણાવ્યા તેમાં દક્ષનું નામ આવતું નથી એ હિસાબે અદિતિના પિતા દક્ષ હરે છે. વાલ્મિકિ રામાયણના અરણ્ય-કાંડના ૧૪ માં સર્ગમાં પણ દક્ષ પ્રજાપતિની સાઠ પુત્રીઓ પૈકી અદિતિ પણ એક પુત્રી દર્શાવી છે. તો પછી અદિતિએ દક્ષને પેદા કર્યો એનું શું સમજવું? ખુદ સાયણે પણ આ શંકા ભાષ્યમાં ઉઠાવી છે અને ચારકનાં વચનોથી તેનું સમાધાન કર્યું છે પણ તે સંતોષકારક નથી.

(૪) છઠી ઋચામાં દેવતાઓને પાણીમાં નાચતા દર્શાવ્યા છે તો પાણી તો હજી ઉત્પન્ન થયું નથી. જમીન, વૃક્ષ અને દિશાઓની ઉત્પત્તિ તો બતાવી પણ પાણીની સૃષ્ટિ તો બતાવી નથી છતાં પાણીમાં દેવતાઓનું નૃત્ય શી રીતે થયું?

(૫) સાતમી ઋચામાં અદિતિના આઠ પુત્રોમાં એક પુત્ર સૂર્ય

છે જે તૈત્તરિય આરણ્યકથી સ્પષ્ટ થાય છે. વળી સાત પુત્રોને લઈને અદિતિ સ્વર્ગમાં જાય છે અને સૂર્યને આકાશમાં છોડી જાય છે એમ કહ્યું છે અને છઠી ઋચામાં કહ્યું કે દેવતાઓ નૃત્ય કરતા હતા તેમાંથી એક તીવ્ર રેણુ આકાશમાં ઉડ્યો તેનો સૂર્ય બન્યો. શું આ બે વાતમાં પરસ્પર વિરોધ નથી આવતો ? વળી માર્તેન્દ્ર શબ્દની વ્યુત્પત્તિ અનુસાર મૃત અંડમાંથી સૂર્યને ઉત્પન્ન થયાનું બતાવ્યું છે. તો ખરું શું માનવું ?

પાઠકો ! ચાલો થોડા આગળ વધીએ. ઋગ્વેદના ૧૨૦ માં સૂક્તમાં સૂર્યનારાયણને ખાસ પરમાત્માના પુત્ર તરીકે બતાવ્યા છે અને શત્રુના સંહારક તરીકે ઓળખાવ્યા છે. શ્રુઓ :

તદિદાસ ભુવનેષુ જ્યેષ્ઠં યતો જજ્ઞ ઉગ્રસ્ત્વેષનૃમ્ણઃ ।

સઘો જજ્ઞાનો નિરિણાતિ શત્રૂનનુ યં વિશ્વે મદન્ત્યૂમાઃ ॥

( ઋગ્ ૧૦ । ૧૨૦ । ૧ )

અર્થ—ભુવન=ત્રણ લોકમાં જ્યેષ્ઠ=પ્રશસ્ત યા સૌથી પ્રથમ જગતનું આદિકારણ તે હતું. ( તદ્ શબ્દથી બ્રહ્મનું ગ્રહણ કર્યું છે પણ તે એકદેશી અર્થ છે. સામાન્યથી તે પરમાત્મા અર્થ થઈ શકે ) તે પરમાત્મા કે જેનાથી ઉગ્ર=પ્રદીપ્ત તેજવાળો ત્વેષનૃમ્ણ=સૂર્ય ઉત્પન્ન થયો. જે સૂર્યે ઉત્પન્ન થવાની સાથેજ શત્રુઓનો સંહાર કર્યો. જે સૂર્યને જોઈને સર્વ પ્રાણીઓ ખુશ થાય છે.

આમાં સૂર્યની ઉત્પત્તિ પરમાત્માથી બતાવી ૭૨ માં સૂક્તમાં અદિતિના આઠમા પુત્ર તરીકે યા દેવતાના તીવ્ર રેણુકણ તરીકે સૂર્યને ઓળખાવ્યો. શું આમાં પરસ્પર વિરોધ નથી આવતો ? ભાષ્યકાર સાયણે એમ કહ્યું કે સૂર્ય ઉત્પન્ન થતાંજ મન્દેહાદિ રાક્ષસોને મારે છે. આંહિ પણ એક શંકા એ થાય છે કે પરમાત્માએ સૂર્યને બનાવ્યા પહેલાં રાક્ષસો ક્યાંથી પ્રગટ થયા ? આંહિ તો પરમાત્મા અને સૂર્યની વચ્ચે રાક્ષસોની ઉત્પત્તિ બતાવી નથી. કદાચ તે પ્રગટ થઈ ચુક્યા તો સૂર્યની સાથે તેમની શત્રુતા શી ? કદાચ પૂર્વની શત્રુતા હોય તો-

પણ દયાળુ પરમાત્માના પુત્ર તરીકે જન્મ પામેલ સૂર્યમાં એવી ધાતક વૃત્તિ=ક્રૂરતા ક્યાંથી આવી ? કદાચ અંધકારને સૂર્યનો શત્રુ માનીને તેનો નાશ કરવાને પરમાત્માએ સૂર્યને પેદા કર્યો એમ માનીએ તો ‘શત્રૂન’ એ બહુવચનની અનુપપત્તિ આવે છે. વળી સાયણાચાર્યે તો મન્દેહાદિ રાક્ષસોનાં નામ લઈને તેમને બહુશત્રુ તરીકે નિર્દેશ્યા છે. ત્રીજી અસંગતિ એ છે કે સૂર્યને જોઈ બધાં ‘ઉમાઃ’ પ્રાણીઓ ખુશી થાય છે. તો સૂર્ય ઉત્પન્ન થયા પહેલાં શું બધાં પ્રાણીઓ ઉત્પન્ન થઈ ચુક્યાં હતાં ? આંહિ તો સૂર્ય અને પરમાત્માની વચ્ચે પ્રાણીઓની સૃષ્ટિ બતાવી નથી. આ ઋચાથી તો ઉત્પદું એ સિદ્ધ થાય છે કે રાક્ષસ પ્રાણીઓ વગેરે લોકમાં મોજુદ હતા જ. ફક્ત એક સૂર્યની ગેરહાજરીથી લોકો મુંઝાતા હતા. રાક્ષસો પ્રાણીઓને ડરાવતા હતા. પરમાત્માએ સૂર્યને પેદા કરવાથી રાક્ષસો યા અંધારાનો નાશ થયો તેથી પ્રાણીઓ ખુશી થયાં. અથવાતો ઈતિહાસકારોના કહેવા પ્રમાણે જ્યાં લાંબા વખત સુધી સૂર્યનાં દર્શન થતાં નથી એવા નોર્વે જેવા પ્રદેશમાં રહેતાં મનુષ્ય વગેરે પ્રાણીઓ જ્યારે એશીયામાં આવ્યાં ત્યારે દરરોજ સૂર્યનાં દર્શન થતાં અને અંધકાર નષ્ટ થયેલ જોતાં તે લોકો ખુશી થયા. તેમની દૃષ્ટિએ સૂર્યનો આવિર્ભાવ થતો જોવામાં આવ્યો. આવા સૂર્યને પરમાત્મા શિવાય બીજો કોણ પેદા કરે ? એવી કલ્પના થતાં આ ઋચાનો ઉચ્ચાર તેમના મુખેથી થયો હોય તો તેમાં શું અસંગતિ જણાય છે ? ખરી રીતે તો વિષુવવૃત્ત પ્રદેશથી રૂડા અંશ દક્ષિણે અને રૂડા અંશ ઉત્તરે સૂર્યનો ઉદય અસ્ત દરરોજ થયાજ કરે છે પણ અન્ય પ્રદેશમાંથી સૂર્યવાળા પ્રદેશમાં આવનાર પ્રાણીને અજ્ઞાનથી લાગે કે ખુશાલી થાય તેમાં નવાઈ નથી. અસ્તુ.





## પુરુષસૂક્તની સૃષ્ટિ [વૈદિક સૃષ્ટિનો પહેલો-બીજો પ્રકાર]

હવે આપણે પુરુષસૂક્ત કે જે લગભગ બધા વેદોમાં આવે છે તેનું નિરીક્ષણ કરીએ.

સહસ્રશીર્ષા પુરુષઃ સહસ્રાક્ષઃ સહસ્રપાત્ ।

સ ભૂમિં વિશ્વતો વૃત્વા ત્યતિષ્ઠદ્દશાઙ્ગુલમ્ ॥

( ઋગ્ ૧૦ । ૧૦ । ૧ )

અર્થ—સર્વ પ્રાણી સમષ્ટિરૂપ બ્રહ્માંડ છે દેહ જેહનો એહવો વિરાટ નામે પુરુષ કે જેનાં હજાર=અનન્ત મસ્તક છે, અનન્ત આંખ છે, અનન્ત પગ છે તે પુરુષ, ભૂમિ=બ્રહ્માંડને ચારે તરફથી વીંટીને દશ અંગુલ બહાર નીકળતો રહે છે, અર્થાત્ બ્રહ્માંડવ્યાપી છે.

પુરુષ ષવેદં સર્વં યદ્ભૂતં યજ્ઞ મવ્યમ્ ।

ઉતામૃતત્વસ્યેશાનો યદન્નેનાતિરોહતિ ॥

( ઋગ્ ૧૦ । ૧૦ । ૨ )

અર્થ—જે વર્તમાનકાલમાં જગત્ દેખાય છે, જે ભૂતકાલમાં હતું અને જે ભવિષ્યમાં હશે તે બધું પુરુષરૂપ જ છે. તે પુરુષ અમૃતત્વ-દેવત્વનો સ્વામી છે. તે પ્રાણીઓનાં ભોગ્ય કર્મો ભોગવાવવાના કારણથી જગદવસ્થામાં પ્રકટ થાય છે.

પતાવાનસ્ય મહિમાતો જ્યાયાંશ્ચ પૂરુષઃ ।

પાદોઽસ્ય વિશ્વા ભૂતાનિ ત્રિપાદસ્યામૃતં દિવિ ॥

( ઋગ્ ૧૦ । ૧૦ । ૩ )

અર્થ—આટલું જગત્ તો એહનો મહિમા છે. પુરુષ તો એ મહિમાથી ક્યાંએ અધિક છે. આ અખિલ બ્રહ્માંડ તો તેનો ચોથો હિસ્સો છે. ત્રણ હિસ્સા તો સ્વપ્રકાશ સ્વરૂપમાં જ અમૃતત્વ રૂપે રહે છે.

ત્રિપાદૂર્ધ્વ ઉદૈત્પુરુષઃ પાદોસ્થેહા ભવત્પુનઃ ।

તતો વિષ્વઙ્ગ્યક્રામત્ સાશનાનશને અભિ ॥

( ઋગ્ ૧૦ । ૧૦ । ૪ )

અર્થ—જે ત્રણ હિસ્સા સંસારસ્પર્શથી રહિત છે, તે હમેશાં શુદ્ધ પુરુષરૂપે નિર્લેપજ રહે છે. શેષ એક પાદ માયાથી ક્ષિપ્ત થઈ જગત્ રૂપે બને છે. માયાને યોગે તે એક પાદ નર તિર્યચ આદિ વિવિધ રૂપે અર્થાત્ સાશન=ભોજનવ્યવહાર સહિત ચેતન અને અનશન=ભોજન વ્યવહારરહિત જડથી વ્યાપ્ત થઈ જાય છે.

તસ્માદ્વિરાલજાયત વિરાજોઽધિપૂરુષઃ ।

સ જાતોઽત્યરિચ્યત પશ્ચાન્નૂમિમથો પુરઃ ॥

( ઋગ્ ૧૦ । ૧૦ । ૫ )

અર્થ—તે આદિ પુરુષથી વિરાટ્=અત્માંડદેહ ઉત્પન્ન થયો. તે આદિપુરુષ તે વિરાટ્દેહમાં પ્રવેશ કરી અત્માંડાભિમાની દેવતા-રૂપ બ્રહ્મ બન્યો. તેનું નામ વિરાટ્ પુરુષ યા અધિપુરુષ. ત્યારપછી તે વિરાટ્ પુરુષ દેવતા તિર્યચ મનુષ્યાદિ ગ્રાણીરૂપે બન્યો, અર્થાત્ વિરાટ્થી જુદો પડ્યો. પછી તેણે ભૂમિ સર્જી અને પુર એટલે શરીરો સાત ધાતુથી પુર્યા—અર્થાત્ જીવોનાં શરીરની સૃષ્ટિ કરી.

યત્પુરુષેણ હવિષા દેવા યજ્ઞમતન્વત ।

વસન્તોઽસ્યાસીદાજ્યં ગ્રીષ્મઙ્ધમઃ શરદ્ધવિઃ ॥

( ઋગ્ ૧૦ । ૧૦ । ૬ )

અર્થ—ઉત્તર સૃષ્ટિની સિદ્ધિ માટે બ્રાહ્મ દ્રવ્ય ન હોવાથી દેવોએ યજ્ઞ માંડ્યો. તે યજ્ઞમાં દેવોએ વિરાટ્ પુરુષને હવિ બનાવ્યો. તે યજ્ઞ માનસિક હતો એટલે પુરુષને આગમાં હોમવાને બદલે મંકલ્પ માત્રથી તે પુરુષને પશુ માની યજ્ઞસ્તંભમાં બાંધી હવિરૂપે મનમાં કલ્પના કરી. વસંત ઋતુજ એ યજ્ઞમાં લી હતું. ગ્રીષ્મ ઋતુ ઇંધણું અને શરદ્ ઋતુ હવિ તરીકે માનવામાં આવી.

તં યજ્ઞં વર્હિષિ પ્રૌક્ષન્ પુરુષં જાતમગ્રતઃ ।

તેન દેવા અયજન્ત સાધ્યા ઋષયશ્ચ યે ॥

( ઋગ્ ૧૦ । ૧૦ ।

અર્થ—સૌથી પહેલાં ઉત્પન્ન થયેલ વિરાટ પુરુષને યજ્ઞ કહેવામાં આવે છે. તે યજ્ઞપુરુષને બર્હિષ્ એટલે માનસયજ્ઞમાં દે હોમ્યો. સૃષ્ટિ સાધવાને યોગ્ય પ્રજાપતિ આદિ દેવોએ તથા કુલ ઋષિઓએ તે પશુ તરીકે માનેલા યજ્ઞપુરુષવડે માનસ યજ્ઞ ર

તસ્માદજ્ઞાત્સર્વહુતઃ સંમૃતં પૃષદાજ્યમ્ ।

પશૂન્તાંશ્ચક્રે વાયવ્યા-નારણ્યાન્ ગ્રામ્યાશ્ચ યે ॥

( ઋગ્ ૧૦ । ૧૦ ।

અર્થ—સર્વાત્મક પુરુષ જે યજ્ઞમાં હોમાય તે યજ્ઞનું નામ સર્વ તે સર્વહુત=પુરુષમેધ યજ્ઞમાંથી દેવોએ દધિયુક્ત ઘી આદિ પદાર્થ, વાયવ્ય, આરણ્યક (જંગલી) અને ગામનાં પશુઓ બનાવ

તસ્માદજ્ઞાત્સર્વહુત ઋચઃ સામાનિ જજિરે ।

છન્દાંસિ જજિરે તસ્માદજ્ઞસ્તસ્માદજાયત ॥

( ઋગ્ ૧૦ । ૧૦ ।

અર્થ—તે સર્વહુત યજ્ઞમાંથી ઋગ્વેદ, યજુર્વેદ અને સા તથા છંદ-ગાયત્રી ઉત્પન્ન થયાં.

તસ્માદશ્વા અજાયન્ત યે કે ચોભયાદતઃ ।

ગાવો હ જજિરે તસ્માત્તસ્માજ્ઞાતા અજાવયઃ ॥

( ઋગ્ ૧૦ । ૧૦ ।

અર્થ—તે યજ્ઞમાંથી ઘોડા, ઉપર નીચે દાંતવાળા ખ ગધેડા, ગાયો, બકરી, ઘેટાં ઉત્પન્ન થયાં.

યત્પુરુષં વ્યદધુઃ કતિધા વ્યકલ્પયન્ ।

મુખં કિમસ્ય કૌ વાહુ કા ઊરૂ પાદા ઉચ્ચેતે ॥

( ઋગ્ ૧૦ । ૧૦ ।

અર્થ—પ્રજાપતિના પ્રાણરૂપ દેવોએ જે વિરાટ પુરૂષને બનાવ્યો, તેની કલ્પના કેટલે પ્રકારે કરી? એ પુરૂષનું મુખ શું હતું? એ ભુજ શું હતી? એ સાથળ અને એ પગ શું હતા?

ब्राह्मणोऽस्य मुखमासीद्ब्राह्म राजन्यः कृतः ।

उरू तदस्य यद्वैश्यः पद्भ्यां शूद्रोऽजायत ॥

( ऋग् ૧૦ । ૧૦ । ૧૨ )

અર્થ—બ્રાહ્મણ એ પુરૂષના મુખમાંથી ઉત્પન્ન થયા, ક્ષત્રિય ભુજમાંથી, વૈશ્ય ઉરમાંથી અને શૂદ્ર પગમાંથી ઉત્પન્ન થયા.

चन्द्रमा मनसो जातश्चक्षुः सूर्यो अजायत ।

मुखादन्त्रिश्चाग्निश्च प्राणाद्वायुरजायत ॥

( ऋग् ૧૦ । ૧૦ । ૧૩ )

અર્થ—એ પુરૂષના મનમાંથી ચંદ્ર, આંખમાંથી સૂર્ય, મુખમાંથી ઇન્દ્ર અને અગ્નિ તથા પ્રાણમાંથી વાયુ ઉત્પન્ન થયો.

नाभ्या आसीदन्तरिक्षं शीघ्रं घौः समवर्तत ।

पद्भ्यां भूमिर्दिशः श्रोत्रात्तथा लोकौ अकल्पयन् ॥

( ऋग् ૧૦ । ૧૦ । ૧૪ )

અર્થ—એ પુરૂષની નાભિમાંથી અંતરિક્ષ, મસ્તકમાંથી સ્વર્ગ, પગમાંથી ભૂમિક્ષોક તથા કાનમાંથી દિશાઓની કલ્પના કરી.

सप्तस्यासन् परिधयस्त्रिःसप्त समिधः कृताः ।

देवा यद्यज्ञं तन्याना अबधन् पुरुषं पशुम् ॥

( ऋग् ૧૦ । ૧૦ । ૧૫ )

અર્થ—એ યજ્ઞની ગાયત્રી આદિ સાત છંદ રૂપી સાત પરિધિ હતી. બાર માસ, પાંચ ઋતુ, ત્રણ લોક અને સૂર્ય એ એકવીશ સમિધ-ઇંધણું હતાં. પ્રજાપતિના પ્રાણ અને ઇન્દ્રિયરૂપ દેવોએ માનસ યજ્ઞ કરતાં વિરાટ પુરૂષને પશુત્વની ભાવનાથી હવિરૂપે માની યજ્ઞ-સ્તંભમાં બાંધ્યો.

यज्ञेन यज्ञमयजन्त देवास्तानि धर्माणि प्रथमान्यासन् ।

तेह नाकंमहिमानः सचन्त यत्र पूर्वं साध्याः सन्ति देवाः ॥

( ऋग् ૦ ૧૦ । ૧૦ । ૧૬ )

અર્થ—દેવોએ માનસ યજ્ઞથી પુરૂષ યજ્ઞ યા પ્રજાપાત યજ્ઞ કર્યો. તે યજ્ઞમાં જગત્ત્રિર્માણુ રૂપ મુખ્ય ધર્મ હતો. તે યજ્ઞના ઉપાસકો વિરાટ પ્રાપ્તિ રૂપ સ્વર્ગને પામે છે કે જ્યાં સાધ્ય દેવો=સૃષ્ટિ સાધવાને યોગ્ય દેવો રહે છે. એ યજ્ઞનું બીજું ફલ છે.

### સમાલોચના.

પ્રથમની ચાર ઋચાઓ પુરૂષ અને જગત્નું સ્વરૂપ બતાવતાં પરસ્પર વ્યાખ્ય વ્યાપકતા દર્શાવે છે. પહેલી ઋચામાં પુરૂષના હજાર મસ્તક અને હજાર આંખ તથા પગ દેખાડ્યા છે તેની ઘટના બરાબર થતી નથી કારણકે એક મસ્તક દીઠ બે આંખ અને બે પગ હોવા જોઈએ. એક મસ્તક દીઠ એક આંખ અને એક પગ હોય તો તે પુરૂષ કાણો અને લંગડો બની જાય. આ અસંગતિનો પરિહાર કરવા તો ભાષ્યકારે દીક બુલાસો કરી દીધો કે સદસ્ર શબ્દ ઉપલક્ષણ માત્ર છે. તેનો અર્થ સાચણે ‘અનંત’ કર્યો છે. રામાનુજે ‘અસંખ્ય’ અર્થ કર્યો છે. મંગલાચાર્ય અને મહીધરે ‘બહુત્વ’ અર્થ કર્યો છે. અર્થાત્ મસ્તક આંખ અને પગવાળા જીવો જગત્માં અસંખ્ય=અગણિત=અનંત છે. તે બધા અવયવો આદિ પુરૂષના ગણાય માટે તે આ પુરૂષનું નામ વિરાટ પુરૂષ કહેવાય છે કારણકે વિરાટ બ્રહ્માંડ તેનું શરીર છે, અને તે શરીરનો અભિમાની તે શરીરમાં પ્રવેશ કરનાર વિરાટ પુરૂષ છે. બ્રહ્માંડ અને વિરાટ પુરૂષ પરસ્પર વ્યાખ્ય વ્યાપક છે. બીજો આદિ પુરૂષ યા મુખ્ય પુરૂષ જગત્ વ્યાપક તો છે, પણ જગત્થી બહાર પણ રહે છે. પહેલી ઋચા એમ કહે છે કે જગત્થી દશ અંગુલ બહાર રહે છે, અર્થાત્ વિરાટ પુરૂષ યા બ્રહ્માંડથી આદિ પુરૂષ—પરમાત્મા દશ અંગુલ ચારે તરફ બહાર રહે છે. ત્રીજી ઋચામાં



કહ્યું છે કે આદિ પુરૂષનો એક પાદ બ્રહ્માંડવ્યાપી બને છે અને ત્રણ પાદ બ્રહ્માંડથી બહાર અલિપ્ત રહે છે. એ અભિપ્રાય સાચા અને મહી-ધરનો છે. એ હિસાબે પહેલી ઋચ્યા અને ત્રીજી ઋચ્યાનો પરસ્પર વિરોધ જણાય છે. મંગલાચાર્ય અને રામાનુજ ઉપરનો વિરોધ એવી રીતે દૂર કરે છે કે દિવિ શબ્દનો અર્થ ઉર્ધ્વલોક અથવા જનલોક અને સત્યલોક સમજવો. અર્થાત્ ત્રણ પાદ તો ઉર્ધ્વ લોકમાં પ્રકાશે છે અને એક પાદ અધોલોકમાં પ્રકાશે છે. એટલા માટે ભૂલોક કરતાં સ્વર્ગલોકમાં અધિક સુખ અને અધિક પ્રકાશ છે. આ હિસાબે પહેલી અને ત્રીજી ઋચ્યાનો વિરોધ મટી જાય છે. પણ ભાષ્યકારોનો મતભેદ તો ઉભોજ રહે છે કેમકે સાચા અને મહીધરને મતે બ્રહ્માંડથી ત્રણગણો મોટો આદિ પુરૂષ છે, જ્યારે મંગલાચાર્ય અને રામાનુજને મતે બ્રહ્માંડવ્યાપી-બ્રહ્માંડપરિમિત આદિ પુરૂષ છે એટલે આદિ પુરૂષ અને વિરાટ પુરૂષ લગભગ બરાબર છે. આ એક મતભેદ.

(૨) પહેલી ઋચ્યામાં ભૂમિ શબ્દ આવે છે. તેનો પ્રસિદ્ધ અર્થ તો પૃથ્વી થાય છે, પણ ભાષ્યકારોએ તે અર્થ છોડીને નવો અર્થ સ્વીકાર્યો છે. સાચા તો ભૂમિ શબ્દનો અર્થ બ્રહ્માંડનો ગોળો કર્યો છે. મહીધરે ભૂમિ શબ્દ ભૂતોપલક્ષક માની તેનો અર્થ ‘પૃથ્વી, જલ આદિ પાંચ ભૂત’ એવો કર્યો છે. મંગલાચાર્યે ભૂશબ્દોપલક્ષિત ભૂર્ભુવઃ સ્વઃ એ ત્રેલોક્ય ભૂમિ શબ્દનો અર્થ કર્યો છે. રામાનુજે સ શબ્દને ભૂમિ સાથે જોડી સમસ્ત ભૂમિ શબ્દનો અર્થ કર્યો છે પ્રકૃતિ સહિત. અર્થાત્ ભૂમિ એટલે પ્રકૃતિ તે સહિત જીવ કાચ અને સ્વભાવરૂપ સમુદાય એટલો અર્થ સભૂમિ શબ્દનો કર્યો છે. આમ જુદો જુદો અર્થ કરવા છતાં બ્રહ્માંડવ્યાપિત્વરૂપ તાત્પર્યમાં ચારે એકત્ર થઈ જાય છે. પણ પાંચમી ઋચ્યામાં જે ભૂમિ શબ્દ આવે છે, ત્યાં કેમ બધા બદલી જાય છે? મહીધર અને સાચા તો ભૂમિ એટલે પૃથ્વી અર્થ કરે છે. મંગલાચાર્ય અતલ વિતલ આદિ સાત

ભુવન યા પાતાલ લોક પચાશ કોડ ભોજનના વિસ્તારવાળો એમ અર્થ કરે છે, જ્યારે રામાનુજનાર્ય ભૂમ્યન્ત સમુદાય એવો અર્થ કરે છે. એનો સમન્વય કયાં થશે? એકજ સૂક્તમાં એક ઠેકાણે એક અર્થ અને બીજે ઠેકાણે બીજો અર્થ એ કલ્પના નહિ તો બીજું શું?

(૩) એવીજ રીતે ચોથી ઋચામાં આવેલ સાશન અને અનશન શબ્દના સંબંધમાં પણ જુદા જુદા મત છે. સાયણુ તો સાશન એટલે ભોજનવ્યવહાર સહિત ચેતન જગત્ અને અનશન એટલે ભોજનવ્યવહાર રહિત જડ જગત્ એવો અર્થ કરે છે. મતલબ કે પરમાત્માનો ચતુર્થાશ જડ ચેતન વ્યાપ્ત બને છે. ત્રણ હિસ્સા તો ચેતને ચેતન રહે છે. એ સાયણુનું તાત્પર્ય છે. મહીધરનો પણ એજ અભિપ્રાય છે. મંગલાચાર્યે સાશન શબ્દનો અર્થ અધોલોક અને અનશન શબ્દનો અર્થ ઉર્ધ્વ લોક કર્યો છે, કારણકે અશન એટલે કર્મ ફલ કર્તૃત્વ ભાકૃત્વાદિ વ્યવહાર, તે સહિત તે સાશન અને તેવા વ્યવહારરહિત તે અનશન. અધોલોકમાં તેવો વ્યવહાર છે માટે સાશન અધોલોક અને અનશન ઉર્ધ્વ લોક. રામાનુજનાર્યે અશનાનો અર્થ વાસના કર્યો છે. સાશના એટલે વાસના સહિત અધોલોક અને અનશના એટલે વાસનારહિત ઉર્ધ્વ લોક. આ હિસાબે સાયણુ મહીધરનો એક મત અને મંગલાચાર્ય તથા રામાનુજનાર્યનો બીજો મત. આ અર્થભેદથી આદિ પુરૂષની મહત્તામાં પણ મોટો ભેદ પડી જાય છે તે આ પ્રમાણે:-સાયણુ અને મહીધરના મત પ્રમાણે આદિ પુરૂષના ત્રણ હિસ્સા સંસારસ્પર્શથી રહિત અને એક હિસ્સો-ચતુર્થ ભાગ સંસારસ્પર્શ-જગદિકારથી સહિત છે. જ્યારે મંગલાચાર્ય અને રામાનુજનાર્યના મત પ્રમાણે પરમાત્માના ત્રણ હિસ્સા ઉર્ધ્વલોકમાં અને એક હિસ્સો અધોલોકમાં પ્રકાશમાન થાય છે. એટલે ચારે હિસ્સા બ્રહ્માંડમાંજ આવી જાય છે. તદ્વાત એટલો કે ઉર્ધ્વલોકમાં ત્રણ હિસ્સા માટે અધિક પ્રકાશ જ્યારે અધોલોકમાં એક હિસ્સો માટે ન્યૂન પ્રકાશ.

પાંચમી ઋચામાં સૃષ્ટિક્રમ સંક્ષેપથી દર્શાવ્યો છે. સૌથી પહેલાં વિરાટની ઉત્પત્તિ થાય છે. વિરાટના બે અર્થ થાય છે. જગત્ અને ઇશ્વરસ્થાનીય વિરાટ પુરૂષ. આંહિ જેની પ્રથમ ઉત્પત્તિ દર્શાવી છે તે વિરાટ પુરૂષ નહિ પણ બ્રહ્માંડ-જગત્ છે. બ્રહ્માંડ તૈયાર થયા પછી તેમાં પ્રવેશ કરનાર અને બ્રહ્માંડને પોતાનો દેહ બનાવી તે દેહનો અભિમાન રાખનાર વિરાટ પુરૂષ ( હજાર મસ્તક આદિવાળો ઇશ્વર ) ઉત્પન્ન થાય છે. ત્યારપછી તે વિરાટ પુરૂષ દેવ તિર્યંચ મનુષ્ય આદિ જીવજંતુ ધારણ કરે છે. તે જીવોને પોતાથી અલગ કરે છે. ત્યારપછી ભૂમિ-જમીન બનાવે છે અને ત્યારપછી ઉપર કહેલ જીવોનાં શરીર બનાવે છે. બસ, આ એક શ્લોકમાં વિરાટની સૃષ્ટિનો ક્રમ પુરો થાય છે. સ્પષ્ટતાથી કહીએ તો આ પ્રમાણે—

- ૧ તે પુરૂષ-આદિપુરૂષ.
- ૨ વિરાટ બ્રહ્માંડ-જગત્.
- ૩ વિરાટ પુરૂષ.
- ૪ દેવાદિ જીવો.
- ૫ પૃથ્વી.
- ૬ જીવોનાં શરીરો.

આ ક્રમ સાચણ અને મહીધરના મત પ્રમાણે છે. મંગલાચાર્ય વિરાટ પુરૂષને વિરાટ જગત્થી ઉત્પન્ન થવાનું કહે છે, આદિ પુરૂષથી નહિ. દેવાદિ જીવોની અલગ સૃષ્ટિ બતાવતા નથી. છંદે નંબરે જીવોનાં શરીરને બદલે જરાયુગ્મદિ ચતુર્વિધ ભૂતયોનિ ઉત્પન્ન થવાનું કહે છે. દેવાદિ જીવોની ઉત્પત્તિને બદલે ઉર્ધ્વશ્લોકમાં પુરૂષ પ્રકાશે છે એમ કહે છે.

મંગલ ભાષ્યનો સ્પષ્ટ સૃષ્ટિક્રમ આ પ્રમાણે—

- ૧ તે પુરૂષ-આદિપુરૂષ.
- ૨ વિરાટ=બ્રહ્માંડ શરીર.
- ૩ વૈરાજ પુરૂષ.

- ૪ વૈરાજ પુરુષનું ઉર્ધ્વલોક પ્રકાશન.
- ૫ ભૂમિ-પૃથ્વી.
- ૬ જરાયુજ્જ્ઞદિ ભૂતયોનિ.

રામાનુજના ભાષ્યાનુસાર સૃષ્ટિક્રમ—

- ૧ તે પુરુષ-અંતર્યામી આદિપુરુષ.
- ૨ કાર્યકારણરૂપ પ્રકૃત્યધિષ્ઠાતા વિરાટ પુરુષ.
- ૩ મહત્તત્ત્વાદિ કાર્યાધિષ્ઠાતા અધિપુરુષ.
- ૪ મહત્તત્ત્વ અલંકારાદિરૂપ કાર્યપરિણુત-સ્વતંત્ર અતિરિક્ત.
- ૫ ભૂમ્યન્ત સમુદાય=પંચભૂત સમુદાયસર્જન.
- ૬ દેહ આદિ.

ઉપર પ્રમાણે ચાર ભાષ્યકારોના જુદા જુદા અભિપ્રાય છે. સ્વામી દયાનંદજીનો અભિપ્રાય તો વળી એમનાથી પણ જુદો છે. એમણે તો ઘણે ઠેકાણે અર્થમાં ફેરફાર કર્યો છે. તેની સમાલોચના કરતાં આંહિ બહુ વિસ્તાર વધી જાય, તેથી તેનો ખાસ ઉલ્લેખ જુદા પ્રકરણમાં કરીશું.

આમાં આદિપુરુષ વાચક તત્ શબ્દ રાખ્યો છે, તે પૂર્વ પરા-મર્શક છે. પૂર્વમાં તો પુરુષ શબ્દ આપ્યો છે. પુરુષ શબ્દ ખાસ કરીને સાંખ્ય અને યોગદર્શનને અભિમત ઇષ્ટ વાચક છે. તેને બ્રહ્મવાદમાં શા માટે અપનાવી લીધો છે? ભાષ્યકાર ઘણે ભાગે બ્રહ્મવાદી છે માટે તેને વેદાંતશાસ્ત્રપ્રસિદ્ધ પરમાત્મા બનાવી દીધો છે? ગમે તે હો, એ ચર્ચામાં ઉતરવાની જરૂર નથી; પણ એટલું તો બ્રહ્મવાદીઓએ બતાવવું જોઈએ કે નિર્ગુણ, નિર્વિકારી, પરમબ્રહ્મરૂપ આદિ પુરુષમાંથી બ્રહ્માંડ-જડ જગત્ શી રીતે ઉત્પન્ન થયું? નિરવયવમાંથી સાવયવ કેમ બન્યું? નિરાકારમાંથી સાકાર કેમ પેદા થયું? નિર્ગુણમાંથી સગુણ શી રીતે બન્યું? ભૂમિ અને ભૂતયોનિ પાછળથી બન્યાં તો બ્રહ્માંડ શેનું બનેલું હતું? શું બ્રહ્માંડનો ખોખો કે નકશો

પહેલાં બનાવ્યો અને તેની રચના ભૂમિ બનાવ્યા પછી કરી ? શું ઉર્ધ્વલોક પ્રથમ બનાવ્યો અને ભૂલોક પછી બનાવ્યો ? ઉર્ધ્વલોકમાં પરમાત્માનો ત્રણગણો પ્રકાશ અને ભૂમિલોકમાં ચતુર્થાંશ પ્રકાશ, આ ન્યૂનાધિકતાનું કારણ શું ? પરમાત્માના ત્રણ હિસ્સા નિર્લિપ્ત રહે છે અને એક હિસ્સામાં સૃષ્ટિ પ્રલય રૂપ જગદ્વિકાર થાય છે તે શા કારણથી ? નિરવયવ એક વસ્તુના હિસ્સા કેમ થયા ? આદિ પુરૂષમાંથી વિરાટ પુરૂષ ન્હાનો અને વિરાટ પુરૂષમાંથી જીવો ન્હાના થયા તો મ્હોટામાંથી ન્હાના થવામાં મહિમા વધ્યો કે ઘટ્યો ? જીવમાંથી શિવ થવું એ તો મહિમા વધ્યાનું લક્ષણ છે પણ શિવમાંથી જીવ થવું તે તો મહિમા ઘટ્યાનું લક્ષણ પ્રસિદ્ધ છે, તો આવી રીતે પરમાત્માનો મહિમા ઘટાડવો શું વ્યાજબી છે ? મહિમા ઘટે તેવી લીલા વાસનાવાળા પુરૂષને હોય, નિર્વાસનાવાળા પરમાત્માને વળી લીલા શી ? આનંદધનજીએ ખરું જ કહ્યું છે કે—

“ દોષરહિતને લીલા નવિ ઘટે રે, લીલા દોષ વિલાસ. ”

એક તરફ કહેવું કે પુરૂષ એવેદમ—આ જગત પુરૂષરૂપ જ છે. બીજી તરફ કહેવું કે ‘સ જાતોડત્યરિચ્યત’—વિરાટ પુરૂષ દેવતિર્થક મનુષ્યાદિ જીવરૂપે અલગ થયો. આ બંને વસ્તુનો પરસ્પર વિરોધ આવતો નથી ? પ્રથમ જીવ બનાવ્યા પછી ભૂમિ બનાવી અને પછી જીવોનાં શરીર બનાવ્યાં તો શરીર ન બન્યાં ત્યાંસુધી જીવોને ક્યાં રાખ્યા ? શરીર બન્યાં ન હતાં ત્યાંસુધી પરમાત્માને ‘સહસ્રશીર્ષા’ ઇત્યાદિ વિશેષણો લગાડ્યાં તે ઘટી શકે ખરાં કે ? આવા અનેક પ્રશ્નો અનેક મતભેદો પાંચ ઋચ્યાની સમાલોચનામાં ઉપસ્થિત થાય છે માટે આ પ્રક્રિયા ખાસ વિચારણીય છે. ચાલો હવે પાછળની ઋચ્યાનો વિચાર કરીએ.

છઠ્ઠીથી દશમી સુધીની પાંચ ઋચ્યાઓ દેવસૃષ્ટિનું પ્રતિપાદન કરે છે. વિરાટનો અધિકાર દેવોને મળે છે. વિરાટ રિટાયર થાય છે, દેવો



તેનું કામ ઉપાડી લે છે. સાયણ અને મહીધર કહે છે કે ઉત્તર સાષ્ટ માટે દ્રવ્યાંતરની જરૂર હોવાથી દેવોને યજ્ઞનો આરંભ કરવો પડે છે. યજ્ઞમાં હવિ આપવી જોઈએ. હવિ માટે કેઈ ઉત્તમ વસ્તુ જોઈએ. તેવી વસ્તુ ન મળવાથી પુરૂષનો હવિ તરીકે ઉપયોગ કરવાનો દેવો સંકલ્પ કરે છે. ભાષ્યકારના કહેવા પ્રમાણે આ યજ્ઞ માનસ યજ્ઞ હરે છે. માનસ યજ્ઞ એટલે મનની કલ્પનાથી યજ્ઞારંભ થાય છે. આ પુરૂષમેધ યજ્ઞમાં દેવો વિરાટપુરૂષને બલિ આપવા યજ્ઞસ્તંભમાં બાંધે છે, અર્થાત્ બાંધવાનો સંકલ્પ કરે છે. વસંતઋતુની ઘી તરીકે, ગ્રીષ્મઋતુને ઇંધણ તરીકે અને શરદઋતુને હવિ તરીકે કલ્પના કરે છે. ગાયત્રી આદિ સાત છંદને પરિધિ-વેદિકા અને બાર માસ, પાંચ ઋતુ, ત્રણ લોક અને સૂર્ય એ એકવીશ વસ્તુને સમિધ્ રૂપે કલ્પે છે. સાધ્ય દેવો અને ઋષિઓ મળી આ યજ્ઞ કરે છે. આ સર્વકુલ યજ્ઞમાંથી દેવો જંગલ અને ગામનાં પશુઓ તથા ઋગ્, યજુ અને સામ એ ત્રણ વેદ તથા યજ્ઞના પશુઓ ઘોડા, ગાય, બકરી, ઘેટાં વગેરે ઉત્પન્ન કરે છે. સૃષ્ટિનો ત્રીજો દુકંડો આ દેવસૃષ્ટિ થઈ.

આંહિ અનેક પ્રશ્નો ઉપસ્થિત થાય છે. વિરાટ પુરૂષને રિટાયર કેમ થવું પડ્યું? થાકી જવાથી કે શક્તિ ખુટી જવાથી? વચમાં પડતું મુકવું એના કરતાં આરંભ ન કરવો એ વધારે ઠીક નથી?

अनारम्भो मनुष्याणां प्रथमं बुद्धिलक्षणम् ।

आरब्धस्यान्तगमनं द्वितीयं बुद्धिलक्षणम् ॥

ઠીક છે, આપનું કામ દીકરા કરે એમાં નવાઈ નથી. વિરાટ પુરૂષે ઉત્તર સૃષ્ટિનું કામ દેવોને સોંપ્યું તો દેવોને તેટલી શક્તિ ક્યાં ન આપી? કે યજ્ઞ કરીને તેમને શક્તિ ઉપાર્જિત કરવી પડે? દેવોને બલિ આપવા માટે બીજી કેઈ વસ્તુ ન મળી તે પોતાના પૂજ્ય પિતા પરમાત્માને બલિ બનાવવો પડ્યો? સ્તંભ અને દોરડાં ન હોવાથી બાહ્ય બંધનથી ભણે ન બાંધ્યા પણ બાંધવાનો સંકલ્પ તો કયો?

મનથી પણ કંઈને ગાળો દઈએ, આપ આપીએ કે દેવ કરીએ તેથી સામા માણસને શું ખોટું લાગતું નથી? સંકલ્પલિંસાથી શું પાપ લાગતું નથી? કલ્પનામય યજ્ઞમાંથી ઘી, પશુ, ઘોડા, ગાય, બકરી, ઘેટાં વગેરે કલ્પનામય ઉત્પન્ન થયાં કે ખરાં ઘી, દૂધ આપે કે ચડવા કામ આવે તેવાં ઉત્પન્ન થયાં? કાલ્પનિક યજ્ઞમાંથી કાલ્પનિક પશુ આદિ ઉત્પન્ન થાય એમાં તો નવાઈ નથી પણ ખરાં ઉત્પન્ન થાય એ નવાઈની વાત ગણાય. તેમની સંકલ્પશક્તિ એવી હતી કે તે ચાહે તે ઉત્પન્ન કરી શકે, તો સંકલ્પશક્તિથી જ ઉત્તરસૃષ્ટિ કરવી હતી કે નવાં દ્રવ્યો બનાવી લેવાં હતાં. પિતાને હોમવાના કલંકથી મુક્ત પુરૂષમેધ યજ્ઞની શું જરૂર હતી? આવાં વર્ણનોથી નરમેધ, અગ્નમેધ, અશ્વમેધ, વગેરે લિંસાપ્રધાન યજ્ઞોને ઉત્તેજન મળતાં પાપમય પ્રવૃત્તિની પરંપરા ચાલી હોય એમ કહી ન શકાય?

બારમી ઋચામાં દેવોનો અધિકાર ખાસ પ્રજ્ઞપતિને સોંપાય છે. એટલે પ્રજ્ઞપતિના મુખમાંથી મુખ તરીકે બ્રાહ્મણ, ભુજ્ઞમાંથી યા ભુજ્ઞ તરીકે ક્ષત્રિય, ઉર્માંથી યા ઉર્ તરીકે વૈશ્ય અને પગમાંથી યા પગ તરીકે શૂદ્ર ઉત્પન્ન થયાનું બતાવ્યું છે. આ અધિકાર બદલવાનું શું કારણ છે તે કાંઈ જણાયું નથી. દરેક વર્ણનાં સ્ત્રી અને પુરૂષ બંને ઉત્પન્ન થયાં કે એક એક તે પણ કંઈ જણાવ્યું નથી. જો બંને એક સ્થાનથી ઉત્પન્ન થયાં હોય તો તે શું ભાઈ બહેન તરીકે ન ગણાય? ખરી રીતે તો એવી રીતે ઉત્પન્ન થવું કુદરતથી વિરૂદ્ધ છે. પ્રજ્ઞપતિને સૃષ્ટિનિયમ વિરૂદ્ધ આમ કરવાનું શું કારણ? શદ્રોએ પ્રજ્ઞપતિનો શું અપકાર કર્યો કે તેને નીચ બનાવ્યા અને બ્રાહ્મણોએ શું ઉપકાર કરી દીધો કે તેને ઉચ્ચ બનાવ્યા? જીવો જ્યારે પરમાત્માના અંશરૂપે પ્રગટ થયા ત્યારે તો બધા એકસરખા ઉત્પન્ન થયા હશે; અંશીના ગુણુજ અંશમાં આવે છે તો ઉચ્ચતા નીચતા વચમાં ક્યાંથી ધુસી ગઈ? જીવ અને શરીર તો વિરાટના બનાવેલ છે તેમાં ભેદભાવ ઉત્પન્ન કરવાનો પ્રજ્ઞપતિને

શેા અધિકાર ? શું એમ કરવામાં વિરાટ્ પુરૂષનો અપકાર થતો નથી ? મનુષ્યના જીવો અને શરીરો એકવાર વિરાટ્થી જની ચુક્યાં તેને ફરી પ્રજ્ઞપતિના મુખમાંથી અને પગમાંથી ઉત્પન્ન કરવાનું કારણ શું ? આ તો સૃષ્ટિના આરંભની વાત ચાલે છે તેમાં પુનર્જન્મનો પ્રસંગ ક્યાંથી પ્રાપ્ત થઈ ગયો ? ખરી રીતે તો પરમાત્માએ સમાન દષ્ટિથી અને ન્યાયદષ્ટિથી જે મનુષ્યવર્ગને એકરૂપે બનાવ્યા તેમને પ્રજ્ઞપતિ ઉંચા નીચા બનાવી કાઈ વર્ગને ઉતારી પાડે એ પ્રજ્ઞપતિનો વિરાટ્પુરૂષની સમાન દષ્ટિની સ્થાને નરો બળવો નહિ તો બીજું શું કહી શકાય ?

તેરમી અને ચૌદમી ઋતુમાં પ્રજ્ઞપતિના મનમાંથી ચન્દ્રમા, આંખમાંથી સૂર્ય, મુખમાંથી ઈન્દ્ર અને અગ્નિ, પ્રાણમાંથી વાયુ, નાભિમાંથી આકાશ, મસ્તકમાંથી દુક્ષોક-સ્વર્ગ, પગમાંથી ભૂમિ, કાનમાંથી દિશાઓ ઉત્પન્ન થવાનું કહ્યું છે.

સૂર્યને ઉત્પન્ન થવાના બે ત્રણ પ્રકાર આગળ બતાવી ચુક્યા છીએ. અદિતિનો આઠમો પુત્ર સૂર્ય, દેવતાનો તીવ્ર રેતકણ સૂર્ય અને મૃત અંડમાંથી ઉત્પન્ન થયેલ સૂર્ય, એ ત્રણ અને આ ચોથો પ્રકાર પ્રજ્ઞપતિની આંખમાંથી ઉત્પન્ન થતો સૂર્ય; શું આ ચાર સૂર્ય જુદા જુદા છે કે એકજ ?

શું સૂર્ય પ્રથમ ન્હાનો હશે અને પછી ક્રમથી વધતાં વધતાં મ્હોટો થયો હશે કે પ્રથમથીજ આવડો હશે ? વધતો તો દેખાતો નથી તો પ્રથમથીજ આટલો મ્હોટો હશે તો તે આંખમાંથી શી રીતે ઉત્પન્ન થયો હશે ? શું પ્રજ્ઞપતિની આંખ સૂર્ય કરતાં પણ મ્હોટી હશે ! આંખ તો ડાબી જમણી બે હોવી જોઈએ તેમાંથી કઈ આંખમાંથી સૂર્ય ઉત્પન્ન થયો હશે ? એક આંખમાંથી સૂર્ય તો બીજી આંખમાંથી ચન્દ્રમા ઉત્પન્ન ન થઈ શકત ? તેનું ઉત્પત્તિસ્થાન મન બનાવવાનું શું પ્રયોજન ? અદિતિના આઠ પુત્રોમાં ઈન્દ્ર પણ

એક છે. તેને આંહિ પ્રજાપતિના મુખમાંથી ઉત્પન્ન થવાનું કહ્યું છે તે વિરોધ નથી ? નાભિમાંથી અંતરિક્ષ ઉત્પન્ન થયું તો નાભિ અંતરિક્ષ કરતાં મોટી હશે ? મસ્તકમાંથી સ્વર્ગલોક તો મસ્તક કેટલું મોટું હશે ? પગમાંથી ભૂમિ ઉત્પન્ન થઈ તો પગ કેટલા મોટા હશે ? કાનમાંથી દિશાઓ પેદા થઈ તો કાન કેટલા મોટા હશે ? કાન તો બે હોય છે. આંહિ શ્રોત્રયત્ એ એકવચન છે, તો કયા એક કાનમાંથી દિશાઓ ઉત્પન્ન થઈ ? અજાયત ને અદક્ષે ‘અકલ્પયન્’ ક્રિયાપદ છે તો ઉત્પત્તિને અદક્ષે આ બધી કલ્પના તો નથી ને ? બ્રહ્મવાદીને મતે જગત્ માત્ર કલ્પિત છે. વસ્તુગતે કંઈ છે નહિ તો ‘અજાયત, અજાયત’ એમ કહેવાનું શું પ્રયોજન ?

પંદરમી ઋચામાં ૨૧ સમિધ્માં ઋતુ પાંચ ગણાવી છે તો બાર માસની ઋતુ છ થવી જોઈ એ તેની પાંચ કેમ દર્શાવી ?

સોળમી ઋચામાં યજ્ઞનાં બે ફલ દર્શાવ્યાં છે, એક સૃષ્ટિરચના મુખ્ય ફલ, બીજું પ્રજાપતિ પદપ્રાપ્તિ.

આથી ફલિત થાય છે કે સૃષ્ટિરચનાનું ફલ મુક્તિ નથી. જેવી કરણી તેવી ભરણી, તેવી પાર ઉતરણી. સંસારરચનાનું ફલ સંસાર-પ્રવૃત્તિજ હોઈ શકે, સંસારથી નિવૃત્તિરૂપ મુક્તિ નહિ.

### ઉપસંહાર.

ઉપરના સાત વાદીઓમાંથી બે વાદીઓ આ સૃષ્ટિક્રમમાં આવી જાય છે, તે (૧) દેવઉત્ત, (૨) બંભઉત્ત. વિરાટ અને પ્રજાપતિ એ બે નવા સૃષ્ટિકર્તા પુરૂષ સૂક્તમાંથી મળે છે. મનુસ્મૃતિના સૃષ્ટિક્રમમાં સ્વયંભૂ, અંડ અને બ્રહ્મા એ ત્રણ સૃષ્ટિકર્તા સાતવાદીઓ પૈકાના છે. વિરાટ, મનુ અને પ્રજાપતિ એ ત્રણ નવા છે. વિરાટ અને પ્રજાપતિ પુરૂષસૂક્ત સાધારણ છે, એક મનુ નવો છે. સાતમાંથી પાંચ મનુસ્મૃતિ અને પુરૂષસૂક્તમાં આવી જાય છે. ઈશ્વર અને પ્રકૃતિ એ બે આથી બહાર રહે છે. વિરાટ, મનુ અને પ્રજાપતિ એ ત્રણને સાતમાં મેળવતાં દશ સૃષ્ટિકર્તા ઉપસ્થિત થાય છે.

મનુસ્મૃતિ અને પુરુષસૂક્ત એ બંનેનો સૃષ્ટિકર્મ એક સરખો મળતો નથી. જુઓ :

| મનુસ્મૃતિ-સૃષ્ટિકર્મ.    | પુરુષસૂક્ત-સૃષ્ટિકર્મ. |
|--------------------------|------------------------|
| ૧ સ્વયંભૂ.               | ૧ આદિપુરુષ-બ્રહ્મ.     |
| ૨ અંડ.                   | ૨ વિરાટ-બ્રહ્માંડ.     |
| ૩ બ્રહ્મા.               | ૩ વિરાટ-પુરુષ.         |
| ૪ વિરાટ.                 | ૪ દેવો-યજ્ઞદારા.       |
| ૫ મનુ સાત.               | ૫ પ્રજાપતિ.            |
| ૬ મરીચિ આદિ દશ પ્રજાપતિ. |                        |

પુરુષસૂક્તનો વિરાટ, આદિ પુરુષ અને બ્રહ્માંડનો યોગ થતાં ઉત્પન્ન થાય છે; જ્યારે મનુસ્મૃતિનો વિરાટ બ્રહ્માના શરીરના નરરૂપ અને નારીરૂપ બે વિભાગનો યોગ થતાં મૈથુની સૃષ્ટિથી ઉત્પન્ન થાય છે. આ બે વિરાટ એક કે જુદા જુદા ? આવડા મ્હોટા તફાવતનું શું કારણ ? શું મનુસ્મૃતિની સૃષ્ટિ વેદમૂલક નથી ? છે તો પુરુષસૂક્ત સાથે સમન્વય કેમ થતો નથી ? પુરુષસૂક્તના સૃષ્ટિકર્મમાં ત્રણ વેદો યજ્ઞદારા દેવોથી ઉત્પન્ન થવાનું કહ્યું છે, જ્યારે મનુના સૃષ્ટિકર્મમાં અગ્નિ, વાયુ અને સૂર્યમાંથી બ્રહ્મે ત્રણ વેદ દ્વંધની માફક દોઢા એમ કહ્યું છે. આનું કારણ શું ?

### શ્રુતિ-શ્રુતિમાં ભેદ.

ઋગ્વેદ અને મનુસ્મૃતિમાં કદાચ ભેદ પડે તો તેમાં કાલાન્તરનો પણ દોષ છે. પણ શ્રુતિ-શ્રુતિમાં ભિન્નતા જણાય તેનું શું કરવું ? પુરુષસૂક્તમાં સૃષ્ટિમાં અનેક હિસ્સેદાર બનાવી અનેક વાદીઓનો ખેતામાં અંતર્ભાવ કરવાને કોશીશ કરી છે. પણ ૧૨૧ માં નંબરના હિરણ્યગર્ભસૂક્તમાં પ્રજાપતિ સિવાય બાકીના સૃષ્ટિકર્તાની ઉપેક્ષા કરી દીધી છે. જુઓ :



ણ્યગર્ભઃ સમયર્ષતાગ્રે ભૂતસ્ય જાતઃ પતિરેક આસીત્  
દાધાર પૃથિવીં ધામુતેમાં કસ્મૈ દેવાય હવિષા વિધેમ ॥

( ઋગ્ ૧૦ । ૧૨૧ । ૧ )

અર્થ—અગ્રે=સૃષ્ટિ પહેલાં હિરણ્યગર્ભ=સુવર્ણના ઈંડામાંથી પેદા  
ર પ્રજાપતિ વિદ્યમાન હતો. તે હિરણ્યગર્ભ માયાના અધ્યક્ષપણા  
સૃષ્ટિ કરવા ઈચ્છનાર પરમાત્મામાંથી ઉત્પન્ન થતાંજ તે સર્વ  
તનો સ્વામી થયો. તેણે સ્વર્ગલોક છુલોક-અંતરિક્ષ અને ભૂમિને  
યુ કર્યા. પ્રજાપતિને અમે દિવિ વડે સેવીએ છીએ.

ઘૌરુગ્રા પૃથિવી ચ દૃહલા યેન સ્વઃ સ્તભિતં યેન નાકઃ  
અંતરિક્ષે રજસો વિમાનઃ કસ્મૈ...(ઋગ્ ૧૦ । ૧૨૧ । ૨ )

અર્થ—જે પ્રજાપતિએ અંતરિક્ષ, પૃથ્વી અને સ્વર્ગને સ્થિર કર્યા;  
નાક=સૂર્યને આકાશમાં રોકી રાખ્યો, જે આકાશમાં પાણીનું  
ભંજન કરે છે, તે પ્રજાપતિ દેવને અમે દિવિવડે સેવીએ છીએ.

તે હિંસીજ્જનિતા યઃ પૃથિવ્યા, યો ઘા દિવં સત્યધર્મા જજાન  
પશ્ચન્દ્રા બૃહતીર્જજાન કસ્મૈ...( ઋગ્ ૧૦ । ૧૨૧ । ૩ )

અર્થ—જે પ્રજાપતિ પૃથ્વીને ઉત્પન્ન કરનાર છે, જે સત્યધર્મ-  
પ્રજાપતિએ સ્વર્ગને ઉત્પન્ન કર્યું, જેણે આદ્યહૃન્નક પુષ્કળ  
ને પેદા કર્યું તે પ્રજાપતિદેવને દિવિ વડે અમે સેવીએ છીએ.

પતે ન ત્વદેતાન્યન્યો વિશ્વા જાતાનિ પરિતા બભૂવ ।

... ..

( ઋગ્ ૧૦ । ૧૨૧ । ૬૦ )

અર્થ—હે પ્રજાપતે! તારાથી અન્ય કોઈ દેવ વિશ્વવ્યાપી મહા-  
દિ સર્જવાને શક્તિમાન નથી.

આ ચાર ઋચાઓમાં યા દશ ઋચાવાળા આખા સૂક્તમાં  
જા પ્રજાપતિનેજ સૃષ્ટિકર્તા તરીકે બતાવ્યા છે. દશમી ઋચામાં  
માર દર્ધને કહ્યું છે કે તારા વિના બીજને કોઈ સર્વ ભૂતોને

સર્જવા શક્તિમાન નથી. પુરુષસૂક્ત અને મનુસ્મૃતિ બંનેની વાત આ સૂક્તથી ખંડિત થઈ જતી નથી ? પ્રજાપતિ સિવાય બાકીના બધા ઉમેદવારોને પોતપોતાની સૃષ્ટિપોથી સંકેલવી પડતી નથી ? પહેલી ઋચાના અવતરણમાં સાયણે હિરણ્યગર્ભને પ્રજાપતિના પુત્ર તરીકે આલેખ્યો છે અને ઋચાનાજ બાળ્યમાં હિરણ્યગર્ભને પ્રજાપતિ રૂપ બતાવ્યો છે. શું આ પરસ્પર વિરોધ આવતો નથી ?

### વૈદિક સૃષ્ટિનો ત્રીજો પ્રકાર (ધાતા).

ઋતં ચ સત્યં ચાભીદ્ધાત્તપસોઽધ્યજાયત ।

તતો રાઘ્યજાયત તતઃ સમુદ્રોઽર્ણવઃ ॥

( ઋગ્ ૧૦ । ૧૯૦ । ૧ )

અર્થ—ઋત=માનસિક સત્ય અને સત્ય=વાચિક સત્ય, તપેલ નપથી ઉત્પન્ન થયાં. ત્યારપછી રાત્રિ=અંધકાર ઉત્પન્ન થયો. ત્યારપછી ખાણીપાણી સમુદ્ર ઉત્પન્ન થયા.

સમુદ્રાદર્ણવા દધિ સંવત્સરો અજાયત ।

અહોરાત્રાણિ વિદધદ્વિશ્વસ્ય મિષતો વશી ॥

( ઋગ્ ૧૦ । ૧૯૦ । ૨ )

અર્થ—સમુદ્ર પછી સંવત્સર ઉત્પન્ન થયો. ( સંવત્સર સર્વકાલનો ઉપલક્ષક છે, અર્થાત્ સર્વકાલ ઉત્પન્ન થયો. ) સૂર્ય અહોરાત્રને ( ઉપલક્ષણથી સર્વભૂતને ) ઉત્પન્ન કરતો સર્વ જગતનો સ્વામી અન્યો.

સૂર્યાચન્દ્રમસૌ ધાતા યથાપૂર્વમકલ્પયત્ ।

દિવં ચ પૃથિવીં ચાન્તરિક્ષમથો સ્વઃ ॥

( ઋગ્ ૧૦ । ૧૯૦ । ૩ )

અર્થ—કાલના ધ્વજરૂપ સૂર્ય અને ચન્દ્ર, સુખરૂપ સ્વર્ગ, પૃથ્વી અને અંતરિક્ષને ધાતાએ પૂર્વની માફક બનાવ્યા.

આંહિ પ્રજાપતિને બદલે ધાતાને સૃષ્ટિકર્તા તરીકે બતાવ્યો. કદાચ પ્રજાપતિ અને ધાતાને એક રૂપ માનીએ તોપણ સૃષ્ટિકર્મ તો નવીનજ છે. મનુસ્મૃતિ અને પુરુષસૂક્ત એ બંનેના પ્રજાપતિ કરતાં આ ધાતારૂપ પ્રજાપતિની સૃષ્ટિનો ક્રમ કેટલો બધો વિલક્ષણ છે ? આમાં ધાતાને તપસ્યા કરવી પડે છે. તપસ્યાને યોગે ઋત અને સત્ય ઉત્પન્ન થાય છે. સત્યથી રાત્રિ-અંધકાર. આ એક વિચિત્રતા છે. સત્યથી પ્રકાશ થવો જોઈએ કે અંધકાર ? (અહોરાત્ર પાછળ આવે છે તેથી રાત્રિ શબ્દનો અર્થ અંધકાર ગીતારહસ્યની પ્રસ્તાવનામાં તિલકજીએ કર્યો છે). અંધકારમાંથી પાણીવાળા સમુદ્ર શી રીતે ઉત્પન્ન થયા ? સમુદ્રમાંથી કાલ શી રીતે પેદા થયો ? કાલમાંથી અહોરાત્ર એટલે સર્વભૂત ઉત્પન્ન થયા એમ સાચણે ભાષ્યમાં કહ્યું છે. સર્વભૂત ઉત્પન્ન થયા પહેલાં સમુદ્રમાં પાણી કેવી રીતે ઉત્પન્ન થયું ? પાણી પણ પાંચ ભૂતમાંનું એક ભૂત છે. સૂર્ય ચંદ્રમા પાછળ ઉત્પન્ન થાય છે અને અહોરાત્ર પહેલાં, એ પણ વિરોધ નથી શું ? સૂર્ય ચંદ્ર વિના રાત્રિ દિવસ શી રીતે થયા ? અંતરિક્ષ પછી અને સૂર્ય ચંદ્ર પહેલાં, એ પણ વિરોધ નથી જણાતો ? અંતરિક્ષ વિના સૂર્ય ચંદ્ર રહ્યા ક્યાં ?

### ધાતાનો સૃષ્ટિકર્મ.

- ૧ ઋત.
- ૨ સત્ય.
- ૩ રાત્રિ (અંધકાર.)
- ૪ સમુદ્ર.
- ૫ અંવત્સર-કાલ.

- ૬ અહોરાત્ર-સર્વ ભૂત.
- ૭ સૂર્ય ચંદ્ર.
- ૮ સ્વર્ગ.
- ૯ પૃથ્વી.
- ૧૦ અંતરિક્ષ.

} ત્રૈલોક્ય

## વૈદિક સૃષ્ટિનો ચોથો પ્રકાર (પ્રજાપતિ).

આપો વા इदमग्रे सलिलमासीत् । तेन प्रजापतिर-  
 भ्राम्यत् । कथमिदं स्यादिति । सो पश्यत्पुष्करपर्णं तिष्ठत् ।  
 सोऽमन्यत् । अस्ति वै तत् । यस्मिन्निदमधितिष्ठतीति । स  
 वराहो रूपं कृत्वोपन्यमज्जत् । स पृथिवीमध आच्छेत् ।  
 तस्या उपहृत्पोदमज्जत् । तत्पुष्करपर्णेऽप्रथयत् । यदप्रथ-  
 यत् । तत्पृथिव्यै पृथिवित्वम् ।

( ક્રુ० યજુ० તૈ० બ્રા० ૧ । ૧ । ૩ । ૭ )

અર્થ—સૃષ્ટિ પહેલાં આ જગત્ પાણીમય હતું. તેથી પ્રજા-  
 પતિએ તપ કર્યું અને વિચાર કર્યો કે આ જગત્ કેવી રીતે થાય ?  
 એટલામાં એક કમલપત્ર તેમના જોવામાં આવ્યું. તે ઉપરથી તર્ક  
 કર્યો કે આની નીચે કંઈક હશે ! વરાહનું રૂપ કરી તેણે પાણીમાં  
 ડુબકી મારી. ભૂમિ પાસે જઈ તેમાંથી ડાઢવડે થોડી આળા માટી  
 ખોદી, ઉપર લાવી પાંદડા ઉપર પાથરી તો મોટી પૃથ્વી બની ગઈ.  
 એજ પૃથ્વીનું પૃથ્વીપણું છે. આ જોઈ પ્રજાપતિને સંતોષ થયો કે  
 સ્થાવર જંગમના આધારભૂત પૃથ્વી બની ગઈ તો હવે બીજું પણ  
 ઠીક થઈ જશે.....

પ્રથમ કહ્યું હતું કે સૃષ્ટિ પહેલાં “નૈવેહ કિંચનાય આસીત્”  
 કંઈ પણ ન હતું. આંદિ કહ્યું કે પહેલાં પાણી હતું અને પાણીની  
 નીચે આળા માટી હતી એ બે વાતોનો પરસ્પર વિરોધ આવે છે.  
 પ્રજાપતિએ વરાહનું રૂપ લીધું તો વરાહનું રૂપ લીધા વિના પાણી-  
 માંથી માટી લઈ આવવાની પ્રજાપતિની શક્તિ ન હતી ? વરાહનું  
 રૂપ લેવાનું શું કારણ ? કમલના પાંદડા ઉપર માટી વિસ્તારી તો  
 કમલનું પાંદડું કેટલું મોટું હશે ? શું કમલના પાંદડા જેટલીજ પૃથ્વી  
 બની ? પાણીની નીચે માટી હતી તો પૃથ્વી બન્યા પહેલાં માટી

ક્યાંથી આવી? અથવા પાણીની નીચે એક પૃથ્વી હતી અને પાણી ઉપર બીજી પૃથ્વી બની કે શું? પાણીના ઉપર એટલા બોઝવાળી પૃથ્વી તરતી રહી? કમલના પાંદડા ઉપર પૃથ્વી પથ્થર અને પલાડ શી રીતે રહી શકે? શું એ વિજ્ઞાન વિરુદ્ધ નથી?

### પ્રજાપતિની ચેતનસૃષ્ટિ.

પ્રજાપતિરકામયતાત્મન્વન્મે જાયેતેતિ । સોઽજુહોત્ । તસ્યાત્મન્વદજાયત । અગ્નિર્વાયુરાદિત્યઃ । તેઽબ્રુવન્ પ્રજાપતિ-રિહોષીદ્વાત્મનન્વન્મે જાયેતેતિ । તસ્ય વયમજનિષ્મહિ । જાયતાં ન આત્મન્વદિતિ તેઽજુહવુઃ । પ્રાણાનામગ્નિઃ । તનુવૈ વાયુઃ । ચક્ષુષ આદિત્યઃ । તેષાં હુતાદજાયત ગૌરેવ इति । તસ્યૈવ પયસિ વ્યાયચ્છન્ત । મમ હુતાદન્નનિ મમેતિ । તે પ્રજાપતિં પ્રશ્રમાયન્.....

( કૃ. યજુ. તૈ. બ્રા. ૨. ૧. ૬. ૧ )

અર્થ—ગિરિ નગર આદિ ઉત્પન્ન કર્યા પછી પ્રજાપતિને ચેતન-સૃષ્ટિ બનાવવાની ઈચ્છા થઈ. તેણે હોમ કર્યો. તેથી અગ્નિ વાયુ અને આદિત્ય રૂપ ચેતન સૃષ્ટિ બની. તે ત્રણેના મનમાં વિચાર થયો કે પ્રજાપતિએ હોમથી અમને ઉત્પન્ન કર્યા તો અમે પણ હોમ કરી બીજાં ચેતન પ્રાણીઓ ઉત્પન્ન કરીએ. તેમણે પણ હોમ કર્યો. અગ્નિએ પ્રાણને ઉત્પન્ન કરવાનો સંકલ્પ કર્યો. વાયુએ શરીરનો અને સૂર્યે આંખનો સંકલ્પ કર્યો. ત્રણેના સંકલ્પપૂર્વક હોમથી ગાય ઉત્પન્ન થઈ. દૂધ માટે ત્રણેમાં કલદ પેદા થયો. દરેક કહેવા લાગ્યો કે મારા હોમથી ગાય ઉત્પન્ન થઈ માટે દૂધ મને મળવું જોઈએ. ત્રણે જણા પ્રજા-પતિની પાસે જઈ પુછવા લાગ્યા કે ગાયનું દૂધ કેને મળવું જોઈએ? પ્રજાપતિએ પુછ્યું કે તમારો સંકલ્પ શું શું હતો? અગ્નિએ કહ્યું કે પ્રાણ માટે મારો હોમ હતો. વાયુએ કહ્યું કે શરીર માટે મારો હોમ-સંકલ્પ હતો. સૂર્યે કહ્યું કે આંખ માટે મારો હોમ હતો. પ્રજાપતિએ



સમાધાન કર્યું કે શરીર અને આંખ કરતાં પ્રાણુ પ્રધાન છે; પ્રાણુ વિના શરીર અને આંખ નિષ્ફલ છે; માટે પ્રાણુને ઉદ્દેશીને હોમનારની આ ગાય છે. એ ઉપરથી અગ્નિનો હક્ક સાબિત થયો. વાયુ અને સૂર્ય હતાશ થયા. આજે પણ દૂધ ઘી અગ્નિમાં હોમવામાં આવે છે.

સૂર્યની ઉત્પત્તિના ત્રણ ચાર પ્રકાર તો અગાઉ બતાવ્યા છે. આ પ્રકાર તેનાથી જુદો પડે છે. અદિતિના આઠ પુત્રમાંનો એક પુત્ર—સૂર્ય અને આંદિ પ્રજાપતિના હોમથી ઉત્પન્ન થતો સૂર્ય એ બંનેમાં પરસ્પર વિરોધ આવતો નથી? હોમ માત્રથી દેવાની અને ગાયની શી રીતે ઉત્પત્તિ થઈ? અગ્નિ વાયુ અને સૂર્ય એ ત્રણે પ્રજાપતિના પુત્રો ગણાય, તે ત્રણેના માટે એકેક ગાય ઉત્પન્ન કરી દેવાની પ્રજાપતિની શક્તિ ન હતી કે શું? અથવા એ ત્રણેની એકેક ગાય ઉત્પન્ન કરવાની શક્તિ ન હતી કે શું? જો ત્રણ ગાય ઉત્પન્ન કરી લેતે તો એવા મોટા દેવાને દૂધ માટે કલહ તો ન થાત. પ્રાણુ શરીર અને આંખ માત્રથી ગાય પણ ન થઈ. કાન વગેરેની શું જરૂર ન હતી? કાન વગેરે શરીરમાં આવી ગયા તો આંખ પણ શરીરમાં આવી ન જાત? પ્રાણુ જુદા માંગવાની શું જરૂર હતી? ગાયમાં પ્રાણુ આવી જાત નહિ? પ્રજાપતિ, અગ્નિ, વાયુ અને સૂર્ય જેવા મોટા મોટા દેવાની જ્યારે એકેક ગાય ઉત્પન્ન કરવાની શક્તિ ન હતી, ત્યારે આખા જગતને તેમણે શી રીતે પેદા કર્યું હશે?

**પ્રજાપતિની અશક્તિનું બીજું ઉદાહરણ.**

પ્રજાપતિર્દેવતાઃ સૃજમાનઃ । અગ્નિમેવ દેવતાનાં પ્રથમમ-  
સૃજત । સોઽન્યદાલમ્બ્યમવિત્ત્વા પ્રજાપતિમભિપર્યાવર્તત ।  
સ મૃત્યોરબિભેત્ । સોઽમુમાદિત્યમાત્મનો નિરમિમીત । તં  
હુત્વા પરાઙ્ પર્યાવર્તત । તનો વૈ સ મૃત્યુમપાજયત્ ।

( કૃ. યજુ. તૈ. બ્રા. ૨. ૧. ૬ )

અર્થ—પ્રજાપતિએ દેવતાની સૃષ્ટિ બનાવતાં પ્રથમ અગ્નિનું સર્જન કર્યું. બીજું કંઈ આલંબનીય (હોમ્ય પશુ) ન મળતાં આગ પ્રજાપતિ તરફ ધસી. પ્રજાપતિને મૃત્યુનો ડર લાગ્યો. તેણે તરતજ પોતામાંથી સૂર્યનું નિર્માણ કર્યું. સૂર્યને આગમાં હોમાને તે પાછો હડી ગયો તેથી મોતથી બચી ગયો.

આમાં પ્રજાપતિની અદ્વૈતાત્વ અને અદ્વૈતશક્તિનો શું પરિચય થતો નથી ? પ્રજાપતિને એવી ખબર હોત કે જે અગ્નિને ઉત્પન્ન કરે છું તે અગ્નિ મારું જ ભક્ષણ કરશે તો બીજા આલંબ્યને ઉત્પન્ન કર્યા વિના અગ્નિ ઉત્પન્ન કરત ? પ્રજાપતિને મોતનો ભય લાગ્યો તો તે શું સામાન્ય માણસની માફક ડરપોક હતો ? અગ્નિ દેવ છે તો તેમાં એટલી પણ સજ્જનતા ન હતી કે પોતાના પિતા ઉપર મોતનું આક્રમણ ન કરે ? અગ્નિને શાંત કરવા માટે પ્રજાપતિએ સૂર્ય ઉત્પન્ન કર્યો અને તેને આગમાં હોમ્યો. એ પ્રજાપતિની કૂરતા નહિ ? સામાન્ય માણસ પણ પુત્રને બચાવવા પોતાનો ભાગ આપી દેવાને તૈયાર થાય છે તો પ્રજાપતિમાં એટલી વતસલતા નહિ હોય કે પોતાના પુત્રને આગમાં હોમે નહિ ?

## વૈદિક સૃષ્ટિનો પાંચમો પ્રકાર (અસુરાદિ).

इदं वा अग्ने नैव किञ्चनासीत् । न द्यौरासीत् । न पृथिवी ।  
नान्तरिक्षम् । तदसदेव सन् मनोऽकुरुत स्यामिति । तदतप्यत ।  
तस्मात्तेपानाद्भूमोऽजायत । तद्भूयोऽतप्यत । तस्मात्तेपाना-  
दग्निरजायत । तद्भूयोऽतप्यत । तस्मात्तेपानाज्ज्योतिरजायत ।  
तद्भूयोऽतप्यत । तस्मात्तेपानादर्चिरजायत । तद्भूयोऽतप्यत ।  
तस्मात्तेपानान्मरीचयोऽजायन्त । तद्भूयोऽतप्यत । तस्मात्ते-  
पानादुदारा अजायन्त । तद्भूयोऽतप्यत । तदभ्रमिव समह-

ન્યત્ । તદ્વસ્તિમભિનત્ । સ સમુદ્રોઽભવત્ । તસ્માત્સમુદ્રસ્ય  
ન પિબન્તિ । પ્રજનનમિવ હિ મન્યન્તે ।

( કૃ૦ યજુ૦ તૈ૦ બ્રા૦ ૨ । ૨ । ૧ )

અર્થ—સૃષ્ટિ પહેલાં આ જગત્ કંઈ પણ ન હતું. ન સ્વર્ગ, ન પૃથ્વી, ન અંતરિક્ષ. કંઈ પણ ન હતું. તે અસતને સત્ રૂપ બનવાની ઇચ્છા થઈ. તેણે તપ કર્યું. તપ કરનારમાંથી ધૂમ ઉત્પન્ન થયો. ફરી તપ કર્યું. અગ્નિ ઉત્પન્ન થયો. ફરી તપ કર્યું, તેમાંથી જ્યોતિ ઉત્પન્ન થઈ. ફરી તપ કર્યું. જ્વાલા ઉત્પન્ન થઈ. ફરી તપ કર્યું. જ્વાલાનો પ્રકાશ ફેલાયો. ફરી તપ કર્યું, તેમાંથી મોટી જ્વાલા ઉત્પન્ન થઈ. ફરી તપ કર્યું, તો ધૂમ જ્વાલાદિક અધું વાદળની માફક ધનસ્વરૂપ બની ગયું. તે પરમાત્માનું અસ્તિસ્થાન—મૂત્રાશય બન્યું. તેને ભેદું, તો તે સમુદ્ર બની ગયો. એટલા માટે સમુદ્રનું પાણી લોકો પીતા નથી કારણકે તેને જનનેંદ્રિય માફક માને છે.

તદ્વા ઇદમાપઃ સલિલમાસીત્ । સોરોદીત્પ્રજાપતિઃ ।  
સ કસ્મા અગ્નિઃ । યદ્યસ્યા અપ્રતિષ્ઠાયા ઇતિ । યદ્વસ્વવાપ-  
ચત । સા પૃથિવ્યભવત્ । યદ્વ્યમૃષ્ટ તદન્તરિક્ષમભવત્ । યદ્વ-  
ધ્વમુદમૃષ્ટ । સા દ્યૌરભવત્ । યદ્વરોદીત્તદનયોરોદસ્ત્વમ્ ।

( કૃ૦ યજુ૦ તૈ૦ બ્રા૦ ૨ । ૨ । ૧ )

અર્થ—અથવા સૃષ્ટિ પહેલાં આ જગત્ પાણી રૂપ હતું. આ જોધને પ્રજાપતિ રોયો. એમ માનીને કે એકલું પાણી બરું છે તેમાં જગત્ શી રીતે પેદા કરીશ ? એસવાની કે ઉભા રહેવાની ક્યાંય જગા નથી. આના કરતાં હું જન્મ્યો ન હોત તો સારું હતું. દુઃખથી રોતાં રોતાં તેની આંખમાંથી આંસુ પાણી ઉપર પડ્યાં. તે આંસુ પાણી ઉપર જામી ગયાં તેની પૃથ્વી બની ગઈ. તેમાં ઉંચાં નીચાં સ્થાનને સાફ કર્યા તો તેનું અંતરિક્ષ બની ગયું. એ હાથ ઉંચા કરીને જે સ્થાનનું પ્રજાપતિએ પ્રમાર્જન કર્યું તેનું સ્વર્ગ બની ગયું.

પ્રજાપતિના રોવાથી પૃથ્વી અને સ્વર્ગ બન્યાં માટે ઘાવા પૃથ્વીને રોદસી શબ્દથી વિદ્વાનો બોલાવે છે.

### અસુરસૃષ્ટિ.

સ इमां प्रतिष्ठां विद्वाऽकामयत-प्रजायेयेति । स तपोऽतप्यत । सोऽन्तर्धानभवत् । स जघनादसुरानसृजत । तेभ्यो मृन्मये पात्रेऽन्नमदुहत् । याऽस्य सा तनूरासीत् । तामपाहत । सा तमिस्राऽभवत् । (કૃ० યજુ० તૈ० બ્રા० ૨।૨।૯)

અર્થ—તે પ્રજાપતિને બેસવાની જગ્યા મળવાથી પ્રજા ઉત્પન્ન કરવાની ઇચ્છા કરી. તપ કર્યું તેથી ગર્ભવાન બન્યો. જઘન ભાગ-માંથી અસુરોને ઉત્પન્ન કર્યા. તેમને માટે માટીના પાત્રમાં અન્ન આવ્યું. જે તેનું શરીર હતું તે છોડી દીધું, તેનો અંધકાર બની ગયો, અર્થાત્ રાત્રિ થઇ ગઇ.

### મનુષ્યસૃષ્ટિ.

સોऽકामयत प्रजायेयेति । स तपोऽतप्यत । सोऽन्तर्धानभवत् । स प्रजननादेव प्रजा असृजत । तस्मादिमा भूयिष्ठाः । प्रजननाद्धेना असृजत । ताभ्यो दारुमये पात्रे पयोऽदुहत् । याऽस्य सा तनूरासीत् तामपाहत । सा ज्योत्स्नाऽभवत् । (કૃ० યજુ० તૈ० બ્રા० ૨।૨।૯)

અર્થ—તે પ્રજાપતિએ પ્રજા ઉત્પન્ન કરવાની ઇચ્છા કરી. તપ કર્યું. તે ગર્ભવાન બન્યો. જનનેન્દ્રિયથી મનુષ્યાદિ પ્રજા ઉત્પન્ન કરી. જનનેન્દ્રિયના કારણથી પ્રજા પુષ્કળ થઇ. તેમને કાષ્ઠપાત્રમાં દૂધ આવ્યું. જે તેનું શરીર હતું તે છોડ્યું. તે જ્યોત્સ્ના—પ્રકાશ રૂપ બની ગયું.

### ઋતુસૃષ્ટિ.

સોऽકामયत प्रजायेयेति । स तपोऽतप्यत । सोऽन्त-

ર્વાનભવત્ । સ ઉપપક્ષાભ્યામેવર્તનસૃજત । તેભ્યો રજતે પાત્રે  
ઘૃતમદુહત્ । યાસ્ય તનૂરાસીત્ તામપાહત । સાઽહોરાત્રયોઃ  
સન્ધિરભવત્ । ( કૃ૦ યજુ૦ તૈ૦ બ્રા૦ ૨ । ૨ । ૧ )

અર્થ—પ્રજાપતિએ પ્રજા ઉત્પન્ન કરવાની ઇચ્છા કરી તપ  
કર્યું. તે ગર્ભવાન્ અન્યો. એ પડખેથી ઋતુ-કાલાભિમાની નક્ષત્રાદિ  
સૃષ્ટિ ઉત્પન્ન કરી. તેમને ચાંદીના પાત્રમાં ઘી આપ્યું. જે શરીર  
છોડ્યું, તે સન્ધ્યારૂપ અન્યું.

### દેવસૃષ્ટિ.

સોઽકામયત પ્રજાયેયેતિ । સ તપોઽતપ્યત । સોઽન્ત-  
ર્વાનભવત્ । સ મુખાદેવાનસૃજત । તેભ્યો હરિતે પાત્રે સોમ-  
મદુહત્ । યાઽસ્ય સા તનૂરાસીત્ । તામપાહત । તદહરભવત્ ।  
( કૃ૦ યજુ૦ તૈ૦ બ્રા૦ ૨ । ૨ । ૧ )

અર્થ—પ્રજાપતિએ ઇચ્છા કરી કે પ્રજા ઉત્પન્ન કરું. તપ કર્યું.  
તે ગર્ભવાન્ થયા. તેણે મુખમાંથી દેવોને ઉત્પન્ન કર્યા. તેમને હરિત-  
પાત્રમાં સોમરસ આપ્યો. જે શરીર ધારણ કર્યું હતું તે છોડ્યું. તેનો  
દિવસ થઈ ગયો. દેવ ઉત્પન્ન કરનાર શરીર દિવસરૂપ થયું એજ  
દેવોનું દેવપણું છે.

### સૃષ્ટિક્રમનું કોષક.

|          |                                      |          |
|----------|--------------------------------------|----------|
| ૧ ધૂમ.   | ૪ પ્રકાશ                             | ૭ સમુદ્ર |
| ૨ અગ્નિ  | ૫ મોટાટી જ્વાલા                      |          |
| ૩ જ્વાલા | ૬ ધૂમાદિકનું ધન સ્વરૂપ અસ્તિરૂપ વાદળ |          |
|          | અથવા                                 |          |

|            |                                |
|------------|--------------------------------|
| ૧ પાણી     | ૫ અસુર અને રાત્રિ              |
| ૨ પૃથ્વી   | ૬ મનુષ્ય અને જ્યોત્સ્ના=પ્રકાશ |
| ૩ અંતરિક્ષ | ૭ ઋતુ-નક્ષત્રાદિ અને સંધ્યા    |
| ૪ સ્વર્ગ   | ૮ દેવતા અને દિવસ               |



## સમાલોચના.

પ્રથમ કંઈ ન હતું તેમાંથી ધૂમાડો શી રીતે થયો ? અગ્નિથી ધૂમ ઉત્પન્ન થાય છે એ તો ન્યાયશાસ્ત્ર પ્રસિદ્ધ છે પણ ધૂમમાંથી અગ્નિ થાય એ નવાઈ નથી લાગતી ? સમુદ્રના પાણીમાંથી વરાળ બને છે તેમાંથી વાદળ થઈ વૃષ્ટિ થાય એ કુદરતી ક્રમ તો અત્યારે પણ પ્રસિદ્ધ છે, પણ ધૂમાડાનાં વાદળ થયાં તેની વૃષ્ટિ થતાં સમુદ્ર બની ગયા એ કુદરતથી વિરુદ્ધ નથી ? એકજ પ્રકરણમાં એકવાર કહ્યું કે પ્રજાપતિના યસ્તિસ્થાનમાંથી—મૂત્રાશયમાંથી પેશાબરૂપ પાણી નીકળ્યું તેના સમુદ્ર બન્યા તેથી તે પાણી પીવા યોગ્ય ન રહ્યું, એટલું કહીને ફરી તરતજ યદ્વા કહીને કહેવું કે ના—ના, તેમ નહિ, પણ પ્રથમથીજ પાણી ભર્યું હતું, એ લેખકની અનિશ્ચિતતાનું ભાન કરાવતું નથી ? ત્યાં ગ્રંથકારને જ નિશ્ચયાત્મક જ્ઞાન નથી ત્યાં વાંચનારને શી રીતે નિશ્ચય થઈ શકે ? બીજા ક્રમમાં પાણી પછી પૃથ્વી બતાવવી તે ઠીક છે પણ પૃથ્વી વિના પાણી રહ્યું શેના ઉપર ? અસુરાદિ ઉત્પન્ન કરવા માટે પ્રજાપતિને ગર્ભ ધારણ કરવો પડ્યો તો પ્રજાપતિનું સ્વરૂપ પુરૂષરૂપે કે સ્ત્રીરૂપે ? જઘનમાંથી અસુરો પેદા કર્યા તો જઘન શબ્દ સ્ત્રીના અવયવવાચક છે. તુચ્ચો અમરેકાશમાં:

પશ્ચાન્નિતમ્બઃ સ્ત્રીકટયાઃ કલીબે તુ જઘનં પુરઃ

( અમ૦ ૨। ૬। ૭૪ )

પ્રજાપતિ શબ્દ તો સ્વયં પુરૂષલિંગવાળો છે. તો એકજ પ્રજાપતિ એક વખતે પુરૂષ અને સ્ત્રીરૂપે શી રીતે હોઈ શકે ? એક પુરૂષરૂપે જ હતા તો તેને ગર્ભ શી રીતે સંભવે ? પ્રજાપતિને પરમાત્મા રૂપે માની તેની પાસેથી સૃષ્ટિ પેદા કરવાને તેને સગર્ભ બતાવવો તે પરમાત્માપદની અવહેલના નથી લાગતી ? અસુરો, મનુષ્ય અને દેવતા એકજ ગર્ભમાં પેદા થયા છતાં જન્મ દરેકનો ભિન્ન ભિન્ન સ્થાનેથી થયો અર્થાત્ અસુરોનો જઘનસ્થાનમાંથી, મનુષ્યોનો જનનેદ્રિયમાંથી

અને દેવતાઓનો મુખમાંથી જન્મ થવાનું કારણ શું? એકજ પ્રજાપતિ પિતાના સમાન પુત્રો હોવા છતાં એકને માટીના પાત્રમાં, બીજાને કાષ્ઠપાત્રમાં, ત્રીજાને ચાંદીના પાત્રમાં અને ચોથાને હરિત= સુવર્ણના પાત્રમાં જુદો જુદો ખોરાક આપવાનું કારણ શું? શું પરમ પિતાને આવી વિષમ દષ્ટિ રાખવી ઉચિત છે? અશુરોની સાથે રાત્રિ ઉત્પન્ન કરી, મનુષ્યોની સાથે પ્રકાશ, ઋતુઓની સાથે સંધ્યા અને દેવોની સાથે દિવસ ઉત્પન્ન કર્યો, તો દિવસ વિના રાત્રિ અને સંધ્યા શી રીતે ઘટી શકે? દિવસ અને રાત્રિનો અંતરાળ ભાગ જ સંધ્યા કહેવાય છે. સૂર્યના ઉદય અસ્તથીજ દિવસ, રાત્રિ, સંધ્યા અને પ્રકાશ આપોઆપ બની જાય છે; તેને ઉત્પન્ન કરવાની તકલીફ પ્રજાપતિને શા માટે ઉઠાવવી પડી? આ ઉપરાંત પશુ, પક્ષી, કીટ, વૃક્ષ, લતા, વાયુ, આકાશ વગેરેની સૃષ્ટિ બતાવી નહિ, તો તે બધાં પોતાની મેળે ઉત્પન્ન થઈ ગયાં કે તેમને બીજા કોઈએ પેદા કર્યો? અંથાન્તરમાં તો તે બધાની સૃષ્ટિ પણ બતાવી છે.

### વૈદિક સૃષ્ટિનો છઠો પ્રકાર (વિશ્વકર્મા).

આપો વા इदमग्रे सलिलमासीत् । तस्मिन् प्रजापति-  
र्वायुर्भूत्वाऽचरत् । स इमामपश्यत्तां वराहो भूत्वाऽहरत्तां  
विश्वकर्मा भूत्वा व्यमार्द् सा प्रथत । सा पृथिव्यभवत्तत्पृथि-  
व्यै पृथिवीत्वम् । ( કૃં યજું તૈં સં ૭ । ૧ । ૬ )

અર્થ—સૃષ્ટિ પહેલાં કેવળ પાણી હતું. પ્રજાપતિ વાયુરૂપ થઈ ને તેમાં ફરવા લાગ્યો. તેણે નીચે આ પૃથ્વીને જોઈ. વરાહ—ભુંડ બનીને તે પૃથ્વીને ખોદી ઉપર લઈ આવ્યો. ત્યારપછી વરાહનું રૂપ છોડી વિશ્વકર્મા બની પ્રજાપતિએ તે પૃથ્વીનું પ્રમાર્જન કર્યું અને તેનો

વિસ્તાર કર્યો. તે મોટી પૃથ્વી બની ગઈ. વિસ્તારના કારણથીજ આ પૃથ્વીનું પૃથ્વીપણું છે.

આપો વા इदमग्रे सलिलमासीत् । स प्रजापतिः पुष्करपर्णे वातो भूतोऽलेलायत् । स प्रतिष्ठां नाविन्दत । स पतदपां कुलायमपश्यत् । तस्मिन्नग्निमचिनुत । तदियमभवत् । ततो वै स प्रत्यतिष्ठत् ।

( ઋં યજું તૈં સં ૫।૬।૪ )

અર્થ—સૃષ્ટિ પહેલાં કેવળ પાણી હતું. તે પ્રજાપતિ પવનરૂપ થઈને કમલપત્ર ઉપર ડોલવા લાગ્યો. તેને સ્થિરતા ક્યાંય ન મળી. એટલામાં તેને શેવાળ જેવામાં આવી. તે શેવાળ ઉપર છોટાથી અગ્નિનું ચણતર કર્યું, તેથી પૃથ્વી બની ગઈ. તેના ઉપર તેને એસવાનું સ્થાન (પ્રતિષ્ઠા) મળ્યું.

દૃષ્યગુર્વેદ તૈત્તરીય સંહિતાના ઉપર કહેલ એ પાઠ તથા દૃષ્યગુર્વેદ તૈત્તરીય બ્રાહ્મણના પ્રથમ કાંડ પ્રથમ પ્રપાઠકના ત્રીજા અનુવાકનો એક પાઠ કે જે સૃષ્ટિના એવા પ્રકારમાં દર્શાવેલ છે; ઉક્ત ત્રણ પાઠની પ્રક્રિયા એકજ પૃથ્વી બનાવવાની છે, છતાં ત્રણેમાં ક્રમ ભિન્ન ભિન્ન છે.

(૧) બ્રાહ્મણના પાઠમાં પ્રજાપતિ તપ કરે છે. કેવી રીતે સૃષ્ટિ રચવી તેની ચિંતા કરે છે. કમલપત્ર જેતાં તેના ઉપર એસે છે. પાણીની નીચે આળી માટી ગુલે છે. વરાહનું રૂપ કરી માટી ખેંદી લાવી પાંદડા ઉપર માટીને પસારી પૃથ્વી બનાવે છે.

(૨) સંહિતાના સાતમા કાંડના પાઠમાં કમલપત્ર આવતું નથી. તપ કરવાનું કે આશ્રોચના કરવાનું પણ આવતું નથી. પ્રજાપતિ વાયુરૂપ બનીને નીચેની પૃથ્વી ગુલે છે. તેને ઉપર લાવવા વરાહનું રૂપ બનાવે છે અને તેનું પ્રમાર્જન કરવા વિશ્વકર્માનું રૂપ બનાવે છે. ત્યારપછી પૃથ્વી નિપજાવે છે.

(૩) સંહિતાના પાંચમા કાંડના પાઠમાં પાછું કમલપત્ર ઉપસ્થિત થાય છે. પ્રજાપતિ વાયુરૂપ બનીને કમલપત્ર ઉપર ડોલે છે. પ્રતિષ્ઠા ક્યાંય મળતી નથી. ત્યાં શેવાળનાં દર્શન થાય છે. શેવાળ ઉપર અગ્નિના ચણુતરથી પૃથ્વી તૈયાર થાય છે. આમાં વરાહ કે વિશ્વકર્મા એ બેમાંથી કોઈ આવતું નથી. શેવાળનો તો પાયો નાખ્યો અને અગ્નિ તથા ઈંટોના ચણુતરથી પૃથ્વી તૈયાર કરી લીધી. પ્રજાપતિએ વાયુરૂપે રહીનેજ પૃથ્વી બનાવી કે બીજું રૂપ લીધું તેનો કંઈ ખુલાસો નથી.

એકજ યજુર્વેદના ઉક્ત ત્રણે પાઠમાં પ્રક્રિયા જુદી જુદી હોવાનું શું કારણ હશે ? કમલના પાંદડાને આધારે કે શેવાળને આધારે પાણી ઉપર આખી પૃથ્વીને ટકાવી રાખવા વિજ્ઞાનના કયા નિયમનો પ્રજાપતિએ ઉપયોગ કર્યો હશે તેની કંઈ ખબર પડતી નથી. પાણી અને શેવાળ ઉપર અગ્નિનું ચણુતર ચણાવ્યું, તો પાણીએ આગને ખુઝાવી નહિ હોય ? કદાચ આ વડવાનલ અગ્નિ હોય તો જુદી વાત છે પણ પૃથ્વિ અને માટી વિના ઈંટો શી રીતે બની ? જોંકે મૂત્રમાં ઈંટો નથી પણ ભાખ્યકાર સાયણાચાર્યે તો કહ્યું છે કે “તસ્મિન્ શૈવાલેઽગ્નિમિષ્ટકાભિશ્ચિતવાન્” વળા આ અગ્નિ લાકડાનો કે કોલસાનો હશે ? પૃથ્વી વિના લાકડાં અને કોલસા પણ શી રીતે મળી શકે ?

## વૈદિક સૃષ્ટિનો સાતમો પ્રકાર (ચિતિ).

આપો વા इदमग्रे सलिलमासीत् । स एतां प्रजापतिः प्रथमां चितिमपश्यत् । तामुपाधत्त । तदियमभवत् ।

(કૃ૦ યજુ૦ તૈ૦ સં૦ ૫.૭.૫)

અર્થ—સૃષ્ટિ પહેલાં કેવલ પાણી હતું. પ્રજાપતિએ પ્રથમ

ચિતિ=અગ્નિમાં આપવામાં આવતી આહુતિ જોઈ. પ્રજાપતિએ તેનું અધિષ્ઠાન બનાવ્યું તો તે ચિતિ પૃથ્વીરૂપ બની ગઈ.

તં વિશ્વકર્માઽબ્રવીત્ । ઉપ ત્વાઽયાનીતિ નેહ લોકોઽસ્તીત્યબ્રવીત્ । સ પતાં દ્વિતીયાં ચિતિમપश्यत् । તામુપાધત્ । તદન્તરિક્ષમભવત્ । ( કૃઽ યજુઽ તૈઽ સંઽ ૬ । ૭ । ૬ )

અર્થ—વિશ્વકર્માએ પ્રજાપતિને કહ્યું કે હું તારી પાસે આવું ? પ્રજાપતિએ જવાબ દીધો કે આંહિ અવકાશ નથી. એટલામાં વિશ્વકર્માએ બીજી ચિતિ=આહુતિ જોઈ. તેનો આશ્રય કર્યો તો તે ચિતિ અંતરિક્ષ બની ગઈ.

સ યજ્ઞઃ પ્રજાપતિમબ્રવીત્ । ઉપ ત્વાઽયાનીતિ નેહ લોકોઽસ્તીત્યબ્રવીત્ । સ વિશ્વકર્માણમબ્રવીત્ । ઉપ ત્વાઽયાનીતિ । કેનમોપૈષ્યતીતિ । દિશ્યાભિરિત્યબ્રવીત્તમ્ । દિશ્યાભિરુપૈતા ઉપાધત્ । તા દિશોઽભવન્ ।

( કૃઽ યજુઽ તૈઽ સંઽ ૬ । ૭ । ૬ )

અર્થ—તે યજ્ઞપુરૂષે પ્રજાપતિને કહ્યું કે હું તારી પાસે પૃથ્વી ઉપર આવું ? પ્રજાપતિએ કહ્યું કે આંહિ જગ્યા નથી. ત્યારે તે યજ્ઞપુરૂષે વિશ્વકર્માને પુછ્યું કે હું તારી પાસે અંતરિક્ષમાં આવું ? વિશ્વકર્માએ જવાબ દીધો કે શું ચીજ લઈને તું મારી પાસે આવીશ ? યજ્ઞપુરૂષે કહ્યું કે દિશાઓમાં આપવાની આહુતિ લઈ હું આવીશ. વિશ્વકર્માએ તેનો સ્વીકાર કર્યો. યજ્ઞપુરૂષે અંતરિક્ષમાં દિશ્યાનો આશ્રય લીધો તો તે પ્રાચી આદિ દિશાઓ બની ગઈ.

સ પરમેષ્ઠી પ્રજાપતિમબ્રવીત્ । ઉપ ત્વાઽયાનીતિ । નેહ લોકોઽસ્તીત્યબ્રવીત્ । સ વિશ્વકર્માણશ્ચ યજ્ઞશ્ચાબ્રવીત્ । ઉપ વામાઽયાનીતિ । નેહ લોકોઽસ્તીત્યબ્રૂતામ્ । સ પતાં તૃતીયાં ચિતિમપश्यत् । તામુપાધત્ તદસાવભવત્ ।

( કૃઽ યજુઽ તૈઽ સંઽ ૬ । ૭ । ૬ )



અર્થ—(ત્યારપછી ચોથો પરમેષી આવે છે). પરમેષીએ પ્રજા-પતિ, વિશ્વકર્મા અને યજુપુરુષને પુછ્યું કે હું તમારી પાસે આવું? ત્રણેએ જવાબ દીધો કે અમારી પાસે જગ્યા નથી. એટલામાં પરમેષીએ ત્રીજી ચિતિ—આહુતિ બેઠી. તેનો આશ્રય લીધો તો તે સ્વર્ગલોક બની ગઈ.

સ આદિત્યઃ પ્રજાપતિમબ્રવીત્ । ઉપ ત્વાડયાનીતિ । નેહ લોકોડસ્તીત્યબ્રવીત્ । સ વિશ્વકર્માણં ચ યજ્ઞં ચાબ્રવીત્ । ઉપ વા માડયાનીતિ । નેહ લોકોડસ્તીત્યબ્રૂતામ્ । સ પરમેષ્ઠિનમબ્રવીત્ । ઉપ ત્વાડયાનીતિ । કેન મોષૈષ્યસીતિ । લોકં પૃણયેત્યબ્રવીત્તમ્ । લોકંપૃણયોષૈત્તસ્માદયાતયામ્ની । લોકં પૃણાડયાતયામા હ્યસાવાદિત્યઃ । (કૃ૦ યજુ૦ તૈ૦ સં૦ ૬।૭।૬)

અર્થ—તે સૂર્યે પ્રજાપતિને કહ્યું કે હું તારી પાસે આવું? પ્રજાપતિએ ના કહી કે આંહિ અવકાશ નથી. ત્યારપછી વિશ્વકર્મા અને યજુપુરુષને પુછ્યું તો તે બંનેએ ના કહી. સૂર્યે પરમેષીને પુછ્યું તો પરમેષીએ કહ્યું કે શું લઈને મારી પાસે આવીશ? સૂર્યે કહ્યું કે લોકપૃણા (વારંવાર ઉપયોગ કરવા છતાં બેંતું તત્ત્વ ક્ષીણ ન થાય અને ચિતિમાં જ્યાં છિદ્ર પડે તે બેનાથી પૂરવામાં આવે તે લોકપૃણા કહેવાય છે) લઈને હું આવીશ. પરમેષીએ કબૂલ કર્યું. સૂર્યે લોકપૃણા સાથે સ્વર્ગલોકમાં આશ્રય લીધો અને દરરોજ આવૃત્તિ કરીને લોકને પ્રકાશ આપવાનું કામ ચાલુ રાખ્યું. લોકપૃણા અક્ષીણ સારા છે માટે સૂર્ય પણ અક્ષીણસાર છે અર્થાત્ અખૂટ પ્રકાશવાળો છે.

તાનૃષયોડબ્રુવન્નુપ વ આયામેતિ । કેન ન ઉપૈષ્યથેતિ ભૂમ્નેત્યબ્રુવન્ તાન્ દ્વાભ્યાં ચિત્તીભ્યામુપાયન્ત ।

(કૃ૦ યજુ૦ તૈ૦ સં૦ ૬।૭।૬)

અર્થ—ઋષિઓએ પ્રજાપતિ આદિ પાંચેને પુછ્યું કે અમે

તમારી પાસે આવીએ ? પાંચેએ પુછ્યું કે તમે બદલામાં શું આપશો ? ઋષિઓએ કહ્યું કે અમે બહુ બહુ આપીશું. તેમણે સ્વીકાર કર્યો. ઋષિઓએ ચોથી અને પાંચમી એ બે ચિતિઓ સાથે આશ્રય લીધો.

આ સૃષ્ટિક્રમ સૌથી વિલક્ષણ પ્રકારનો છે. પ્રજાપતિએ ભૂલોક બનાવ્યો તો વિશ્વકર્માએ અંતરિક્ષ લોક બનાવ્યો. પરમેષ્ઠીએ સ્વર્ગ-લોક બનાવ્યો તો યજ્ઞપુરુષે દિશાઓ બનાવી. અનેક ભાગીદારોએ મળીને આ સૃષ્ટિ બનાવી ન કહેવાય શું ? એકે બનાવેલ સૃષ્ટિમાં બીજાને પણ મુકવાનો પણ અખત્યાર નહિ તો ભાગીદારી પણ ક્યાં રહી ? બદલામાં રૂસ્વત લઈને રહેવાનું સ્થાન આપવું એ સ્વાર્થવૃત્તિ ન ગણાય ? ચિતિ-અગ્નિ અથવા આદુતિથી ત્રૈલોક્યની રચના શી રીતે થઈ ? અગ્નિ તો પાંચ ભૂતમાંનો એક ભૂત છે. તેમાંથી પાંચે ભૂતોની ઉત્પત્તિ કેવી રીતે થઈ શકે ? ત્રણ ચિતિઓમાંથી ત્રણ લોક બન્યા તો ઋષિઓની ચોથી અને પાંચમી ચિતિમાંથી શું બન્યું ? શું ચેતનસૃષ્ટિ તેમાંથી ઉત્પન્ન થઈ ? સૃષ્ટિકર્તા તરીકે સૌને અલગ અલગ માનવા કે સૌની એક કંપની બની ? એકેકનો એક બીજાને સહકાર તો છે નહિ તો કંપની પણ કેવી રીતે માની શકાય ?

**પ્રજાપતિની અશક્તિનો બીજો એક નમુનો.**

પ્રજાપતિઃ પ્રજાઃ સૃજ્યા પ્રેણાનુપ્રાવિશત્ । તામ્યઃ પુનઃ સંભવિતું નાશવનોત્ । સોઽબ્રવીત્ । ઋધ્નવદિત્ સ યો મેતઃ પુનઃ મંચિનવદિતિ । તં દેવાઃ સમચિન્વન્ । તતો વૈ ત આધ્નુવન્ ॥ (કૃં યજું તૈં સં ૫।૫।૨)

અર્થ—પ્રજાપતિએ પ્રજા સર્જીને પ્રેમથી તે પ્રજામાં પ્રવેશ કર્યો. તેમાંથી ફરી નીકળવાને શક્તિમાન ન થયો. તેણે દેવાને કહ્યું કે ઋદ્ધિમાન થશે કે જે મને આમાંથી બહાર કાઢશે. દેવોએ તેને બહાર કાઢ્યો તેથી દેવો ઋદ્ધિમાન બન્યા.

પ્રજ્ઞપતિ પ્રજ્ઞમાં ફસાઈ જાય તેને કાઢવા માટે લાલચ આપી દેવાને પ્રાર્થના કરવી પડે એ પ્રજ્ઞપતિની કમજોરી નાહ તો બીજું શું ? દેવો કરતાં પ્રજ્ઞપતિની શક્તિ ઓછી છે એમ શું ન કહી શકાય ?

## વૈદિક સૃષ્ટિનો આઠમો પ્રકાર (પ્રજ્ઞેત્પત્તિ).

एकयाऽस्तुवत । प्रजा अधीयन्त । प्रजापतिरधिपति-  
रासीत् । तिसृभिरस्तुवत । ब्रह्माऽसृज्यत । ब्रह्मणस्पतिरधि-  
पतिरासीत् । पञ्चभिरस्तुवत । भूतान्यसृज्यन्त । भूतानां  
पतिरधिपतिरासीत् । सप्तभिरस्तुवत । सप्तर्षयोऽसृज्यन्त ।  
धाताधिपतिरासीत् ॥ ( शु० यजु० माध्यं० सं० ૧૪ । ૩૦ । ૨૮ )

અર્થ—પ્રજ્ઞપતિએ પ્રાણાધિપ્તાયક દેવાને કહ્યું કે તમે મારી સાથે સ્તુતિમાં શામેલ થાઓ, આપણું સ્તુતિ કરીને પ્રજ્ઞ ઉત્પન્ન કરીએ. દેવોએ કબુલ કર્યું. પ્રજ્ઞપતિએ પ્રથમ એક વાણી સાથે સ્તુતિ કરી. તેથી પ્રજ્ઞપતિના ગર્ભરૂપ પ્રજ્ઞ ઉત્પન્ન થઈ. તેનો અધિપતિ પ્રજ્ઞપતિ થયો. ૧. ત્યારપછી પ્રાણ, ઉદાન, અને વ્યાન એ ત્રણ પ્રાણો સાથે પ્રજ્ઞપતિએ બીજી સ્તુતિ કરી તો તેથી આહ્મણુજાતિ ઉત્પન્ન થઈ તેનો અધિપતિ દેવતા આહ્મણુરૂપતિ થયો. ૨. ત્યારપછી પાંચ પ્રાણો સાથે ત્રીજી સ્તુતિ કરી; તેથી પાંચ ભૂત ઉત્પન્ન થયા તેનો અધિપતિ ભૂતપતિ બન્યો. ૩. ત્યારપછી બે કાન, બે આંખ, બે નાક અને વાણી એ સાતની સાથે પ્રજ્ઞપતિએ ચોથી સ્તુતિ કરી તો તેથી સપ્તઋષિ ઉત્પન્ન થયા. ધાતા તેમનો અધિપતિ દેવ બન્યો. ૪.

नवभिरस्तुवत । पितरोऽसृज्यन्त । अदितिरधिपत्नी  
आसीत् एकादशभिरस्तुवत । ऋतवोऽसृज्यन्त । आर्तवा

અધિપતય આસન્ । ત્રયોદશભિરસ્તુવત । માસા અસૃજ્યન્ત । સંવત્સરોઽધિપતિરાસીત્ । પશ્ચદશભિરસ્તુવત । ક્ષત્રમસૃજ્યત્ । ઇન્દ્રોઽધિપતિરાસીત્ । સપ્તદશભિરસ્તુવત । ગ્રામ્યાઃ પશવોઽસૃજ્યન્ત । બૃહસ્પતિરધિપતિરાસીત્ ।

(શુ૦ યજુ૦ માધ્યં૦ સં૦ ૧૪ । ૩૦ । ૨૯)

અર્થ—એ આંખ, એ કાન, એ નાક, એક વાણી એ સાત ઉર્ધ્વપ્રાણ તથા એ અધઃપ્રાણ એમ નવ પ્રાણની સાથે પ્રજાપતિએ પાંચમી સ્તુતિ કરી, તેથી પિતરોની ઉત્પત્તિ થઈ. અદિતિ એમની અધિપત્ની બની. ૫. દશ પ્રાણ અને એક આત્મા એમ ૧૧ ની સાથે પ્રજાપતિએ છઠી સ્તુતિ કરી, તેથી ઋતુઓની ઉત્પત્તિ થઈ. આર્તવદેવ એમના અધિપતિ બન્યા. ૬. દશ પ્રાણ, એ પગ અને એક આત્મા એમ તેરની સાથે પ્રજાપતિએ સાતમી સ્તુતિ કરી તેથી મહિનાઓની ઉત્પત્તિ થઈ. સંવત્સર એમનો અધિપતિ થયો. ૭. હાથની દશ આંગળી, એ હાથ, એ બાહુ અને એક નાભિની ઉપરનો ભાગ એમ પંદરની સાથે પ્રજાપતિએ આઠમી સ્તુતિ કરી, તેથી ક્ષત્રિય જાતિની ઉત્પત્તિ થઈ. ઇન્દ્ર તેનો અધિપતિ બન્યો. ૮. પગની દશ આંગળી, એ સાથળ, એ જંઘ અને એક નાભિથી નીચેનો ભાગ એમ સત્તરની સાથે પ્રજાપતિએ નવમી સ્તુતિ કરી તેથી ગ્રામ્ય પશુની ઉત્પત્તિ થઈ. બૃહસ્પતિ તેમનો અધિપતિ થયો. ૯.

નવદશભિરસ્તુવત । શૂદ્રાર્યાવિસૃજ્યેતામહોરાત્રે અધિ-  
પત્ની આસ્તામ્ । એકવિંશત્યાઽસ્તુવત । એકશપ્તાઃ પશવોઽ-  
સૃજ્યન્ત । વરુણોઽધિપતિરાસીત્ । ત્રયોવિંશત્યાઽસ્તુવત ।  
શુદ્રાઃ પશવોઽસૃજ્યન્ત । પૃષાધિપતિરાસીત્ । પશ્ચવિંશત્યાઽ-  
સ્તુવત । આરણ્યાઃ પશવોઽસૃજ્યન્ત । વાયુરધિપતિરાસીત્ ।  
સપ્તવિંશત્યાઽસ્તુવત । દ્યાવાપૃથિવી વ્યૈતાં । વસવો રુદ્રા  
આદિત્યા અનુવ્યાયંસ્ત એવાધિપતય આસન્ ।

(શુ૦ યજુ૦ માધ્યં૦ સં૦ ૧૪ । ૩૦ । ૩૦)

અર્થ—દશ હાથની આંગળી અને ઉપર નીચે રહેલ શરી નવ છિદ્રો એમ ૧૯ પ્રાણોની સાથે પ્રજાપતિએ દશમી સ્તુતિ તેથી શુદ્ધ અને વૈશ્ય ઉત્પન્ન થયા. અહોરાત્ર તેના અધિપતિ ૧૦. હાથ અને પગની વીશ આંગળી અને એક આત્મા એ ૨૧ વીશની સાથે પ્રજાપતિએ ૧૧ મી સ્તુતિ કરી તેથી એક ખરીવ પશુઓની ઉત્પત્તિ થઈ. વરુણ એમનો અધિપતિ થયો. ૧૧. આંગળી, બે પગ, એક આત્મા એમ ત્રીવીશની સાથે પ્રજાપતિ બારમી સ્તુતિ કરી તેથી ક્ષુદ્ર પશુઓ ઉત્પન્ન થયા. પૂષા એમ અધિપતિ થયો. ૧૨. હાથ પગની વીશ આંગળી, બે પગ, બે હાથ એક આત્મા, એ પચીશની સાથે પ્રજાપતિએ તેરમી ઇંદની સ્તુતિ કરી, તેથી આરણ્ય પશુઓની ઉત્પત્તિ થઈ. વાયુ એમનો અધિપતિ થયો. ૧૩. હાથ પગની વીશ આંગળી, બે ભુજ, બે સાથળ, બે પ્રાણ અને એક આત્મા, એમ સત્તાવીશની સાથે પ્રજાપતિએ ચૌદમી સ્તુતિ કરી તેથી સ્વર્ગ અને પૃથ્વી ઉત્પન્ન થયાં. તેમજ વસુ અને ૩૬ અગ્નીઆર અને આદિત્ય બાર પણ ઉત્પન્ન થયા. એજ એક અધિપતિ બન્યા. ૧૪

નવવિંશત્યાઽસ્તુવત । વનસ્પતયોઽસૃજ્યન્ત । સોમં  
ધિપતિરાસીત । એકવિંશત્યાઽસ્તુવત । પ્રજા અસૃજ્યન્ત  
યવાશ્ચાયવાશ્ચાધિપતય આસન્ । ત્રયસ્વિંશતાઽસ્તુવત । મૃ-  
ન્યશામ્યન્ । પ્રજાપતિઃ પરમેષ્ઠ્યધિપતિરાસીન્ ॥

( શુ૦ યજુ૦ માધ્યં૦ સં૦ ૧૪ । ૩૦ । ૩ )

અર્થ—હાથ પગની વીશ આંગળી અને નવ છિદ્રરૂપ પ્રાણો ૨૯ ની સાથે પ્રજાપતિએ પંદરમી ઇંદની સ્તુતિ કરી, તેથી વનસ્પતિ ઉત્પન્ન થઈ. સોમ તેમનો અધિપતિ થયો. ૧૫. વીશ આંગળી, ઇન્દ્રિય અને આત્મા એમ એકત્રીશની સાથે પ્રજાપતિએ સોળમી ઇંદની સ્તુતિ કરી, તેથી પ્રજા ઉત્પન્ન થઈ, યવ અને અયવ



તેના અધિપતિ બન્યા. ૧૬. વીશ આંગળી, દશ ઇંદ્રિયો, એ પગ, અને એક આત્મા એમ તેત્રીશની સાથે પ્રજાપતિએ સત્તરમી સ્તુતિ કરી તેથી સર્વ પ્રાણીઓ સુખી થયાં. પરમેષ્ઠી પ્રજાપતિ તેમનો અધિપતિ બન્યો. ૧૭.

### સૃષ્ટિક્રમ કોષક.

|                 |                     |                      |
|-----------------|---------------------|----------------------|
| ૧ સામાન્ય પ્રજા | ૮ ક્ષત્રિય          | ૧૩ જંગલી પશુ         |
| ૨ બ્રાહ્મણ      | ૯ ગ્રામ્ય પશુ       | ૧૪ ઘાવા, પૃથ્વી, વસુ |
| ૩ પાંચ ભૂત      | ૧૦ શૂદ્ર અને વૈશ્ય  | આદિ દેવો             |
| ૪ સપ્ત ઋષિ      | ૧૧ એક ખરીવાળા       | ૧૫ વનસ્પતિ           |
| ૫ પિતર          | પશુ                 | ૧૬ સામાન્ય પ્રજા     |
| ૬ ઋતુઓ          | ૧૨ ક્ષુદ્ર પશુ-અજ્ઞ | ૧૭ પ્રાણીઓની         |
| ૭ માસ           | વગેરે               | ગુણસંપત્તિ.          |

### સમાલોચના.

આ ક્રમમાં પૃથ્વી યૌદ્ધમે નંબરે ઉત્પન્ન થાય છે તો શંકા એ થાય છે કે બ્રાહ્મણ આદિ ચાર વર્ણ, ગામનાં અને જંગલનાં પશુઓ પૃથ્વી વિના ક્યાં રહ્યાં હશે? આગળના ક્રમમાં દેવો પ્રથમ ઉત્પન્ન થતા દર્શાવ્યા છે. આમાં મનુષ્યો પ્રથમ અને દેવો પાછળ રહી ગયા તેનું શું કારણ? પ્રજાપતિએ સ્તુતિ કરવામાં પ્રાણીની અને શરીરના અવયવોની સહાયતા લીધી તો પ્રજાપતિ એકલાની શું શક્તિ ન હતી? હતી તો બીજાની સહાનુભૂતિ કેમ લેવી પડી? ઇંદ્રની સ્તુતિ કરવાથી સૃષ્ટિ ઉત્પન્ન થઈ એમાં કયા વૈજ્ઞાનિક નિયમની પ્રવૃત્તિ છે? સૂર્ય ચંદ્રની ઉત્પત્તિ તો આ ક્રમમાં ક્યાંય દેખાતી નથી તો તેના વિના ઋતુ અને મહિનાની ઉત્પત્તિ શી રીતે થઈ? પાંચ મહાભૂત ઉત્પન્ન થયા પહેલાં બ્રાહ્મણ જાતિનાં શરીર શી રીતે ઉત્પન્ન થયાં? મહાભૂત વિના તો શરીર બનવું શક્ય નથી.

## વૈદિક સૃષ્ટિનો નવમો પ્રકાર (પ્રજાપતિની વિષયલીલા).

સ વૈ નૈવ રમે તસ્માદેકાકી ન રમતે । સ દ્વિતીયમૈષ્ઠત્ ।  
સ હૈતાવાનાસ યથા સ્ત્રીપુમાંસૌ સંપરિણ્વક્તૌ । સ હમમેવા-  
ત્માનં દ્વેધાઽપાતયત્તતઃ પતિશ્ચ પત્ની ચાભવતાં તસ્માદિદમર્ધ-  
બૃગલમિવ સ્વ ઇતિ હ સ્માહ યાજ્ઞવલ્ક્યસ્તસ્માદયમાકાશઃ  
સ્ત્રિયા પૂર્યત एव तां समभवत्ततो मनुष्या अजायन्त ।

( બૃહદા૦ ૧ । ૪ । ૩ )

અર્થ—તે પ્રજાપતિને એન ન પડ્યું. એકાકી હોવાથી રતિ ન પડી. તે બીજાને ચલાવા લાગ્યો. તે એટલો મોટો થયો કે આલિંગિત સ્ત્રીપુરૂષ યુગલ જોટલા મોટા હોય. ત્યારપછી પ્રજાપતિએ પોતાના બે ભાગ કર્યા. એક ભાગ પતિ અને બીજો ભાગ પત્નીરૂપ બન્યો. એક ચણાની દાળના બે ભાગ થાય તેવી રીતે પોતાના બે ભાગ કર્યા, એમ યાજ્ઞવલ્ક્યે કહ્યું છે. આકાશનો અર્ધ ભાગ પુરૂષથી અને અર્ધ ભાગ સ્ત્રીથી પુરાયો. પુરૂષભાગે સ્ત્રીભાગ સાથે રતિક્રીડા કરી તેથી મનુષ્યો ઉત્પન્ન થયા.

સા હેયમીશ્વાંચક્રે કથં નુ માત્મન एव जनयित्वा संभ-  
वति हन्त तिरोऽसानीति सा गौरभवदृषभ इतरस्तां समेवा-  
भवत् ततो गावोऽजायन्त । षड्वेतराभवदश्वबृष इतरः ।  
गर्दभीतरा गर्दभ इतरस्तां समेवाभवत्तत एकशफमजायत ।  
अजेतराभवद्वस्त इतरोऽविरितरा मेष इतरस्तां समेवाभव-  
त्ततोऽजावयोऽजायन्तैवमेव यदिदं किंच मिथुनमापीपिलि-  
काम्यस्तत्सर्वमसृजत ।

( બૃહદા૦ ૧ । ૪ । ૪ )

અર્થ—સ્ત્રીભાગનું નામ શતરૂપા રાખવામાં આવ્યું છે. તે શતરૂપા વિચારવા લાગી કે પ્રજાપતિની હું પુત્રી બની કારણકે તેણે મને ઉત્પન્ન કરી. પુત્રીએ પિતા સાથે પતિસંબંધ કરવો સ્મૃતિમાં

પણ નિષિદ્ધ છે, તો આ શું અકૃત્ય કર્યું ? હું ક્યાંક છુપાઈ જઉં. એમ ધારી તે ગાય થઈ ગઈ. ત્યારે પ્રજાપતિ વૃષભ અન્યો ને તેની સાથે સંગમ કર્યો, તેથી ગાયો ઉત્પન્ન થઈ. શતરૂપા ઘોડી થઈ તો પ્રજાપતિ ઘોડો થયો. શતરૂપા ગધેડી અને તો પ્રજાપતિ ગધેડો થયો. અનેનો સંગમ થયો તો તેમાંથી એક ખરીવાળાં પ્રાણીઓની સૃષ્ટિ થઈ. ત્યારપછી શતરૂપા બકરી થઈ તો પ્રજાપતિ બકરો થયો. શતરૂપા ઘેટી થઈ તો પ્રજાપતિ ઘેટો થયો. અનેના સંગમથી ઘેટા બકરાની સૃષ્ટિ થઈ. એવી રીતે દરેક પ્રાણીના યુગલ અનેતાં અનેતાં ટાંડી મંદ્રાડા પર્યંતની સૃષ્ટિ ઉત્પન્ન કરી.

### સમાલોચના.

ઉપરના પ્રસંગમાં પ્રજાપતિમાં ઇશ્વરતત્ત્વ જેવું કંઈ દેખાતું નથી. પ્રજાપતિને સામાન્ય વિષયા મનુષ્ય જેવો દેખાડવામાં આવ્યો છે. ખુદ ભાષ્યકાર શંકરાચાર્ય પ્રસ્તુત મંત્રના ભાષ્યમાં જણાવે છે કે- “સંસારવિષય एव प्रजापतित्वं यतः स प्रजापतिर्वै नैव रेमे रतिं नान्वभवदरत्याविष्टोऽभूदिन्यर्थोऽस्मदादिवदेव ” ભાષ્યની ટીકા કરનાર આનંદગિરિ પણ કહે છે કે- “પ્રજાપતેર્ભયા-વિષ્ટત્વેન સંસારાન્તર્ભૂતત્વમુક્તમિદાનીં તत्रैव हेत्वन्तरमाह इतश्चेति ऊरत्याविष्टत्वे प्रजापतेरेकाकित्वं हेतूकरोति यत इति.” અર્થાત્-એકાકિપણે રહેતાં પ્રજાપતિને ભય લાગવાથી તથા અરતિ જણાવાથી પ્રજાપતિ અમારા જેવા સંસારી પ્રતીત થાય છે. ભાષ્યકાર અને ટીકાકારના કહેવા પ્રમાણે પ્રજાપતિને સામાન્ય મનુષ્યકાંટિમાં ગણીએ તોપણ તેની વિષયલીલા બેતાં તેમાં શિષ્ટતા કે સજ્જતા જેવા ગુણો રહી શકે છે ખરા ? ખુદ શતરૂપાને શરભીદા થઈને છુપાઈ જવું પડે છે. નીચ કાંટિનો માણસ પણ પુત્રીસંગમ ન કરે તેવું કાર્ય પ્રજાપતિને કેવળ સૃષ્ટિ માટે કરવું પડે એવી સૃષ્ટિ વિના પ્રજાપતિનું કયું રાજ્ય રંડાઈ જતું હતું ? જો તે સાંકે કામ

હોત તો તેનીજ અર્ધાંગના શતરૂપાને શા માટે છુપાવું પડત અને ઘોડી, ગધેડી, દૂતરી જેવાં રૂપ-સ્વાંગ લેવાં પડત? જે જે પાપથી શતરૂપાને ભાગવું પડ્યું તે તે પાપકાર્ય કરવા માટે પ્રજાપતિને ઘોડા, ગધેડા, દૂતરા જેવા સ્વાંગ ધારણ કરવા પડ્યા એમાં પ્રજાપતિની પુરેપુરી ફજેતી થઈ ન ગણાય? આ સૃષ્ટિપ્રક્રિયાથી દુનિયાને વ્યભિચાર કર્મનો યા વિપયાસક્તિનો પાઠ પ્રજાપતિએ શીખવ્યો એમ ન કહી શકાય? પ્રજાપતિએ જે કાર્ય કર્યું તેનો નિષેધ સ્મૃતિકારેને શા માટે કરવો પડ્યો? “યદ્યદાચરતિ શ્રેષ્ઠસ્તત્તદેવેતરો જનઃ । સ યત્પ્રમાણં કુરુતે લોકસ્તદનુવર્તતે ” એ ગીતાની નીતિ પ્રમાણે પ્રજાપતિએ જે આચર્યું તે આચરવામાં બીજાઓનો શો ગુન્ડો? અથવા તો પ્રજાપતિ શ્રેષ્ઠ કોટિમાં ન ગણાય. આવી વિપય-ક્રીડાથી માણસની પણ શ્રેષ્ઠતા રહી શકે નહિ તો પ્રજાપતિની શ્રેષ્ઠતા ક્યાંથી રહી શકે?

## વૈદિક સૃષ્ટિનો દશમો પ્રકાર (માદુષ).

પ્રજાપતિર્વૈ સ્વાં દુહિતરમભ્યધ્યાયત્... । તામૃશ્યો ભૂત્વા રોહિતં ભૂતામમ્યૈત્તં દેવા અપશ્યન્નકૃતં વૈ પ્રજાપતિઃ કરો-તીતિ તે તમૈચ્છન્ય એનમારિષ્યત્યેતમન્યોઽન્યસ્મિન્નાવિન્દ-સ્તેષાં યા એવ ઘોરતમાસ્તન્વ આસંસ્તા એકધા સમભરંસ્તાઃ સંભૃતા એવ દેવોઽભવત્તદસ્મૈતદ્ભૂતવન્નામ ।...

તં દેવા અબ્રુવન્નયં વૈ પ્રજાપતિરકૃતમકરિમં વિધ્યેતિ સ તથેત્યબ્રવીત્સ વૈ વો વરં વૃણા ઇતિ વૃણીષ્વેતિ સ પત-મેવ વરમવૃણીત પશૂનામાધિપત્યં તદસ્યૈતત્પશુમન્નામ ।...

તમભ્યાયત્યાવિધ્યત્સ વિદ્ઃ ઊર્ધ્વ ઉદપ્રપતત્તમેતં મૃગ

इत्याचक्षते, य उ एव मृगव्याधः स उ एव स या रोहित्सा  
रोहिणी यो एवेषुस्त्रिकाण्डा सो एवेषुस्त्रिकाण्डा ।

( પેત૦ બ્રા૦ ૩ । ૩ । ૯ )

અર્થ—પ્રજાપતિએ પોતાની પુત્રીને પત્ની બનાવવાનું ધ્યાન કર્યું. પ્રજાપતિએ મૃગ બનીને લાલ વર્ણની મૃગીરૂપ પુત્રીનો સંગમ કર્યો. દેવોએ તે જોયું. પ્રજાપતિ આ અકૃત્ય કરે છે માટે તેને મારવો જોઈએ એમ દેવોની ઇચ્છા થઈ. જે એને દુઃખ આપી શકે તેવી વ્યક્તિને દેવો શોધવા લાગ્યા. પરંતુ પોતાનામાં તેવો કોઈ હિમ્મતવાન મળ્યો નહિ. તેઓમાં જે ઘોર-ઉગ્ર શરીરવાળા હતા, તે બધા મળીને એકરૂપ થયા, અર્થાત્ એક મહાન શરીરવાળો દેવ બન્યો. તેનું નામ રૂદ્ર રાખવામાં આવ્યું. તે શરીર ભૂતોથી નિષ્પન્ન થયું માટે તેનું નામ ભૂતવત્ તા ભૂતપતિ પણ પ્રસિદ્ધ થયું.

દેવોએ રૂદ્રને કહ્યું કે પ્રજાપતિએ અકૃત્ય કર્યું માટે તેને જાણુથી વિંધી નાખો. રૂદ્રે તે કબૂલ કર્યું. દેવોએ કહ્યું કે એના બદલામાં તમે અમારી પાસેથી કંઈ માગી લ્યો. રૂદ્રે કહ્યું કે પશુઓનું અધિપત્ય આપો, દેવોએ તે આપ્યું, તેથી રૂદ્રનું નામ પશુવત્ તા પશુપતિ પ્રસિદ્ધ થયું.

પ્રજાપતિને લક્ષ્ય કરીને રૂદ્રે ધનુષ્ય ખેંચી જાણુ ફેંક્યું. મૃગ-રૂપી પ્રજાપતિ જાણુથી વિંધાઈને ઉંધે મુખે ઉંચે ઉછળ્યો. તે આકાશમાં મૃગશર નક્ષત્રરૂપે રહી ગયો. રૂદ્ર તેની પાછળ પડ્યો તે મૃગવ્યાધના તારા રૂપે આકાશમાં રહી ગયો. લાલ વર્ણની મૃગી હતી તે આકાશમાં રોહિણી નક્ષત્રરૂપે રહી ગઈ. રૂદ્રના હાથમાંથી જે જાણુ છુટ્યું, તે અણી, શલ્ય અને પિંખડા રૂપ ત્રણ અવયવવાળું હોવાથી ત્રિકાંડ તારારૂપે રહી ગયું. આજમુખી તે આકાશમાં એકબીજાની પાછળ ઘુમ્યા કરે છે.



### મનુષ્યસૃષ્ટિ.

તદ્વા દદં પ્રજાપતે રેતઃ સિક્તમધાવત્ તત્સરોઽભવત્ ,  
તે દેવા અબ્રુવન્ મેદં પ્રજાપતેરેતો દુષદિતિ યદબ્રુવન્મેદં  
પ્રજાપતે રેતો દુષદિતિ તન્માદુષમભવત્ , તન્માદુષસ્ય  
માદુષત્વમ્ । માદુષં હ વૈ નામૈતદ્યન્માનુષં સન્માનુષમિત્યાચક્ષતે  
પરોક્ષેણ પરોક્ષપ્રિયા इव हि देवाः ।

( પેત૦ બ્રા૦ ૩ । ૩ । ૯ )

અર્થ—મૃગરૂપ પ્રજાપતિએ મૃગીમાં જે વીર્ય સિન્ધુ તે ઘણું  
હોવાથી બહાર જમીન પર પડ્યું. તેનો પ્રવાહ ચાલ્યો તે એક  
નીચાણની જમીનમાં એકઠું થયું, તેનું તળાવ બની ગયું. દેવોએ  
કહ્યું કે પ્રજાપતિનું આ વીર્ય દૂષિત મા થાયો, તેથી તે તળાવનું  
નામ ‘માદુષ’ એવું પડ્યું. એજ માદુષનું માદુષપણ છે. દોઢાએ  
પાછળથી તેને ઠેકાણે નકારનો ઉચ્ચાર કર્યો તેથી માનુષ શબ્દ  
(મનુષ્યવાચક) બન્યો. દેવો પરોક્ષપ્રિય હોય છે તેથી પરોક્ષપણે જે  
નકારનો પ્રવેશ થતાં માનુષ શબ્દ બન્યો તે દેવોએ પણ સ્વીકાર્યો.  
મતલબ એ છે કે પ્રજાપતિના સંચિત થયેલ વીર્યતળાવમાંથી મનુષ્ય-  
સૃષ્ટિ બની.

### દેવસૃષ્ટિ.

તદગ્નિના પર્યાદિધુસ્તન્મરુતોઽધૂન્વંસ્તદગ્નિર્ન પ્રાચ્યાવયત્  
તદગ્નિના વૈશ્વાનરેણ પર્યાદિધુસ્તન્મરુતોઽધૂન્વંસ્તદગ્નિર્વૈશ્વાનરઃ  
પ્રાચ્યાયત્તસ્ય યદ્રેતસઃ પ્રથમમુદદીપ્યત તદસાવાદિત્યો  
ઽભવદ્ દ્વિતીયમાસીત્તદ્ ભૃગુરભવત્તં વરુણો ન્યગૃહ્ણીત  
તસ્માત્સ ભૃગુર્વારુણિરથ યત્તૃતીયમદીદેદિવ ત આદિત્યા  
અભવન્ યેઽઙ્ગારા આસંસ્તેઽઙ્ગિરસોઽભવન્ , યદઙ્ગારાઃ પુનર-  
વશાન્તા ઉદદીપ્યન્ત તદ્ બૃહસ્પતિરભવત્ ।

( પેત૦ બ્રા૦ ૩ । ૩ । ૧૦ )

અર્થ—મનુષ્યો થયા પછી જે પ્રજાપતિનું વીર્ય અવશિષ્ટ રહ્યું તેને ધનીભૂત બનાવવા અને તેમાં રહેલ દ્રવત્વ દૂર કરવા દેવોએ તે તળાવની ચારે કારે અગ્નિ પ્રજ્વલિત કર્યો. બીજી તરફ વાયુએ તેની આદ્રતા શોષવાનું કામ કર્યું. આટલું છતાં તે વીર્ય પાક્યું નહિ, અર્થાત્ તેનું દ્રવત્વ શોષાયું નહિ. ત્યારપછી વૈશ્વાનર નામના અગ્નિએ પકાવવાનું કામ કર્યું અને વાયુએ શોષવાનું કામ જારી રાખ્યું, તેથી તે વીર્ય પાકીને પિણ્ડીભૂત બની ગયું. તે પિંડમાંથી એક પ્રથમ પિંડિકા ઉદ્દીપ્ત થઈ પ્રકાશવા લાગી તે આદિત્ય=સૂર્ય બન્યો. બીજી નીકળી તે ભૃગુઋષિ બન્યો; તેને વરુણે ગ્રહણ કર્યો તેથી ભૃગુ વરુણનો પુત્ર કહેવાયો. ત્રીજી પિંડિકા નીકળી તેમાંથી અદિતિના સૂર્ય સિવાય બાકીના પુત્રો—દેવો બન્યા. જે અંગારા રહ્યા, તે અંગિરસ ઋષિઓ બન્યા. જે અંગારા ઉત્કર્ષથી દીપ્ત થયા તે યૃહસ્પતિ થયો.

## પશુસૃષ્ટિ

યાનિ પરિક્ષાણાન્યાસંસ્તે કૃષ્ણાઃ પશ્વઘોડભવન્, યા લોહિની મૃત્તિકા તે રોહિતા, અથ યદ્ ભસ્માડડસીત્ તત્પરુષ્યં વ્યસર્પદ્ ગૌરો ગવયઃ શ્વરયઃ ઉષ્ઠો ગર્દભઃ इति ये चैतेऽरुणाः पशवस्ते च । ( પેત૦ બ્રા૦ ૩।૩।૧૦ )

અર્થ—જે કાળા રંગનાં લાકડાં રહ્યાં તે કાળા રંગનાં પશુઓ થયાં. અગ્નિદાહથી જે માટી લાલ રંગની બની ગઈ હતી, તેમાંથી લાલ રંગનાં પશુઓ બન્યાં. જે રાખ બની હતી તેમાંથી કઠોર શરીરવાળાં ગૌર, રોઝ, મૃગ, ઉંટ, ગર્દભ વગેરે અરણ્ય-જંગલનાં પશુઓ બન્યાં તે જંગલમાં ફરવા લાગ્યાં.

## સમાલોચના.

શતરૂપાને જે કૃત્ય અકૃત્યરૂપ લાગ્યું તે કૃત્યને દેવોએ પણ અકૃત્યરૂપે જાહેર કર્યું; એટલુંજ નહિ પણ દેવોએ તો તેને સખ

પણ કરી; તો એવી રીતે સૃષ્ટિ બનાવનાર શું ગુન્હેગાર ન ગણી શકાય? પ્રજ્ઞપતિને મૃગશિર નક્ષત્રરૂપે કોણે બનાવ્યો? રૂંદે કે પોતાની મેળે? રૂંદે બનાવ્યો તો પ્રજ્ઞપતિ કરતાં રૂંદની શક્તિ વધારે છે? રૂંદને મૃગવ્યાધના તારારૂપે કોણે બનાવ્યો? પ્રજ્ઞપતિને મારવા માટે રૂંદે વ્યાધરૂપ ધારણ કર્યું છતાં આજસુધી રૂંદ તેને મારી તો શક્યો નહિ, તો રોજ ને રોજ બાણ લઈને પાછળ ફરવાથી શું ફાયદો? પ્રજ્ઞપતિનો કદાચ ગુન્હો હતો અને તેને સજ્જ કરી પણ શતરૂપાએ શું ગુન્હો કર્યો કે તેને રોહિણી બનીને મૃગશિરની પાછળ ફરવું પડ્યું? કદાચ આ રૂંદ અલંકાર હોય તો તે પણ ઘટવું નથી. મિથુની કૃત્યમાં શતરૂપા આગળ અને પ્રજ્ઞપતિ તેની પાછળ સ્વાંગ બદલાવે છે; જ્યારે આકાશબ્રમણમાં મૃગશરૂપ પ્રજ્ઞપતિ આગળ અને રોહિણીરૂપ શતરૂપા પાછળ રહે છે. પ્રજ્ઞપતિના વીર્યથી આખું સરોવર ભરાઈ ગયું એ શું સંભવિત છે? માદુષ કે માનુષ એ ઉચ્ચારણથી માદુષ કે માનુષ શબ્દની સિદ્ધિ થઈ શકે પણ મનુષ્ય જાતિની ઉત્પત્તિ તેથી શી રીતે થઈ શકે? વીર્યમાંથી મનુષ્ય શરીર બન્યાં તો તે ગર્ભમાં રહીને બન્યાં કે વિના ગર્ભ? ગર્ભમાં રહી બન્યાં તો તે કોના ગર્ભમાં? મનુષ્યજાતિ તો હજી ઉત્પન્ન થઈ નથી. ગર્ભ વિના બન્યાં તો તે સંભવિત છે? વીર્યને અગ્નિથી પકાવતાં સૂર્ય આદિ દેવ બન્યા એ પણ શું અનુભવગમ્ય વાત છે? સૂર્યની ઉત્પત્તિ તો પહેલાં અનેક પ્રકારે બતાવી છે. બીજા દેવો પણ અદિતિ અને પ્રજ્ઞપતિથી ઉત્પન્ન થયેલ દર્શાવ્યા છે. કાળ, માટી અને રાખમાંથી વિવિધ પશુઓ બન્યાં એ પણ બુદ્ધિગ્રાહ્ય વાત જણાતી નથી.

## વૈદિક સૃષ્ટિનો અગીઆરમો પ્રકાર (આત્મસૃષ્ટિ).

તસ્માદ્વા એતસ્માદાત્મનઃ આકાશઃ સમ્ભૂતઃ । આકા-  
શાદ્વાયુઃ । વાયોરગ્નિઃ । અગ્નેરાપઃ । અદ્ભ્યઃ પૃથિવી । પૃથિવ્યા  
ઓષધયઃ । ઓષધિભ્યોઽન્નમ્ । અન્નાદ્રેતઃ । રેતસઃ પુરુષઃ ।

( તૈ૦ ઉપ૦ બ્ર૦ ઘ૦ પ્રથમઋણ્ઢઃ ૨ । ૧ )

અર્થ--તે પ્રસિદ્ધ આત્મામાંથી આકાશ ઉત્પન્ન થયું. આકાશ-  
માંથી વાયુ, વાયુમાંથી અગ્નિ, અગ્નિમાંથી જલ, જલમાંથી પૃથ્વી,  
પૃથ્વીમાંથી ઓષધિઓ, ઓષધિમાંથી અન્ન, અન્નથી રેત-વીર્ય અને  
વીર્યથી પુરુષ ઉત્પન્ન થાય છે.

### સૃષ્ટિક્રમ કોષક.

|         |             |
|---------|-------------|
| ૧ આત્મા | ૬ પૃથ્વી    |
| ૨ આકાશ  | ૭ ઓષધિ      |
| ૩ વાયુ  | ૮ અન્ન      |
| ૪ અગ્નિ | ૯ રેત-વીર્ય |
| ૫ જલ    | ૧૦ પુરુષ.   |

### સમાલોચના.

સૃષ્ટિના ચોથા, છઠા અને સાતમા પ્રકારમાં “આપો ત્વા દૃદ-  
મગ્રે આસીત ” સૌથી પહેલાં પાણી હતું એમ દર્શાવ્યું છે અને આ  
ક્રમમાં સૌથી પહેલાં આત્મા, ત્યારપછી આકાશ, વાયુ, અગ્નિ  
ઉત્પન્ન થયા પછી પાંચમે નંબરે જલની ઉત્પત્તિ થાય છે એમ  
બતાવ્યું છે. શું આ વિરોધ નથી ? સૃષ્ટિના છઠા પ્રકારમાં વાયુ  
પહેલાં પાણી દર્શાવ્યું છે જ્યારે આ ક્રમમાં વાયુ પહેલાં આકાશની  
ઉત્પત્તિ બતાવી છે. અર્થાત્ વાયુનું કારણ આકાશ અને આકાશનું

કાર્ય વાયુ. આવો કાર્યકારણભાવ બીજા કોઈ પણ પ્રકારમાં દર્શાવેલ નથી તો આ નવો ક્રમ યોજવાનું શું કારણ? ઓપધિ, અન્ન અને રેતની પણ આ ક્રમમાં નવીનતા છે. આત્મા ચેતનરૂપ છે તેમાંથી જડરૂપ આકાશની ઉત્પત્તિ શી રીતે સંભવે? ચેતનમાંથી ચેતન અને જડમાંથી જડ ઉત્પન્ન થાય એ તો સંભવિત ગણાય, પણ ચેતનમાંથી જડ ઉત્પન્ન થાય એ નિયમ વિરૂદ્ધ નથી? પુરૂષ ઉત્પન્ન થયા પહેલાં અન્નમાંથી વીર્ય શી રીતે ઉત્પન્ન થાય ?

### વૈદિક સૃષ્ટિનો પારમો પ્રકાર (સ્કંભસૃષ્ટિ).

અથર્વણુ વેદના દશમા કાંડના ચોથા અનુવાદના સાતમા સૂક્તમાં મ્હોટામાં મ્હોટો સૃષ્ટિકર્તા દેવ સ્કંભ જણાવ્યો છે. સાતમા સૂક્તના આરંભમાં જ ભાષ્યકાર જણાવે છે કે સ્કંભ इति सनातन-तमो देवो ब्रह्मणोप्याद्यभूतः अतो ज्येष्ठं ब्रह्मेति तस्य संज्ञा । तस्मिन् सर्वमेतत्तिष्ठति । तत्सर्वमेतेनाविष्टम् । विरा-डपि तस्मिन्नेव समाहितः । तस्मिन्नेव देवादयः सर्वे समा-हिताः । इत्यादि वर्णनम् ।

અર્થ—બ્રહ્મથી પણ પહેલાંનો જુનામાં જુનો દેવ સ્કંભ છે, એટલા માટે એનું નામ જ્યેષ્ઠ બ્રહ્મ છે. તેમાં બધું રહે છે. તે સર્વ એનાથી વ્યાપ્ત છે. વિરાટ પણ તેમાં સમાઈ જાય છે. સર્વ દેવો પણ તેમાં ધારણ કરાયેલા છે.

यस्मिन् स्तब्ध्वा प्रजापतिर्लोकान् सर्वं आधारयत् ।

स्कम्भं तं ब्रूहि कतमः स्वदेव सः ॥

( અથ૦ સં૦ ૧૦ । ૪ । ૭ । ૭ )



અર્થ—જેમાં સ્તબ્ધ થઇને પ્રજાપતિ સર્વ લોકને ધારણ કરી રહે છે તે સ્કંભને બતાવે. તે કોણ છે ?

યસ્મિન્ ભૂમિરન્તરિક્ષં ઘૌર્યસ્મિન્નધ્યાહિતા ।  
યન્નાગ્નિશ્ચન્દ્રમાઃ સૂર્યો વાતસ્તિષ્ઠન્ત્યાર્પિતાઃ ।  
સ્કંભં તં બ્રૂહિ કતમઃ સ્વિદેવ સઃ ॥

( અથ૦ સં૦ ૧૦ । ૪ । ૭ । ૧૨ )

અર્થ—જેમાં ભૂમિ, અંતરિક્ષ અને સ્વર્ગ સમાયેલા છે; અગ્નિ, ચંદ્રમા, સૂર્ય અને વાયુ જેને અર્પણ કરાયેલા છે; તે સ્કંભનું વર્ણન કરે. કે તે કયો દેવ છે ?

યસ્ય ત્રયસ્વિશદ્ દેવા અક્ષે સર્વે સમાહિતાઃ ।  
સ્કંભં તં બ્રૂહિ કતમઃ સ્વિદેવ સઃ ॥

( અથ૦ સં૦ ૧૦ । ૪ । ૭ । ૧૩ )

અર્થ—જેના અંગમાં ત્રેવીશ દેવો પ્રતિષ્ઠિત છે, તે સ્કંભને બતાવે. કે તે કયો દેવ છે ?

યન્નાદિત્યાશ્ચ રુદ્રાશ્ચ વસવશ્ચ સમાહિતાઃ ।

ભૂતં ચ યન્ન ભવ્યં ચ સર્વે લોકાઃ પ્રતિષ્ઠિતાઃ ॥

સ્કંભં તં..... ( અથ૦ સં૦ ૧૦ । ૪ । ૭ । ૨૨ )

અર્થ—જેમાં આદિત્ય, રુદ્ર અને વસુદેવો પ્રતિષ્ઠિત છે, ભૂત અને ભાવી સર્વ લોક જેમાં પ્રતિષ્ઠા પામેલા છે તે સ્કંભને બતાવે. કે તે કોણ છે ?

હિરણ્યગર્ભં પરમમનત્યુદ્ધં જના વિદુઃ ।

સ્કંભસ્તદગ્રે પ્રાસિશ્ચદ્ધિરણ્યં લોકે અન્તરા ।

( અથ૦ સં૦ ૧૦ । ૪ । ૭ । ૨૮ )

અર્થ—જે પરમ હિરણ્યગર્ભને લોકો અવર્ણનીય સમજે છે, તે હિરણ્યગર્ભને સૌથી પહેલાં સ્કંભેજ પ્રાસિચ્ચન કર્યું હતું.

સ્કંભો દાધાર દાવાપૃથિવી ઉમે ઇમે સ્કંભો દાધારો-  
ર્વડન્તરિક્ષમ્ । સ્કંભો દાધાર પ્રદિશઃ ષડુર્વીઃ સ્કંભ ઇદં  
વિશ્વં ભુવનમાવિવેશ ॥

( અથ૦ સં૦ ૧૦ । ૪ । ૭ । ૩૬ )

અર્થ—સ્કંભે દાવાપૃથિવીને ધારણ કરી રાખેલ છે. સ્કંભેજ  
આ વિશાલ અંતરિક્ષને ધારણ કરેલ છે. સ્કંભ જ પ્રદિશા તથા છ  
ઉર્વિચ્છાને ધારણ કરે છે. સ્કંભ જ આ ભુવનમાં પ્રવિષ્ટ છે.

વૈદિક સૃષ્ટિનો તેરમો પ્રકાર (અજસૃષ્ટિ).

પંચૌદન નામના યજ્ઞમાં અજની હવિ આપવામાં આવે છે.  
તે અજ ઇદ્રને તૃપ્ત કરી ત્રીજે સ્વર્ગે—પુણ્યલોકમાં જાય છે, એમ  
અથર્વણના નવમા કાંડના ત્રીજા અનુવાકના પાંચમા સૂક્તના  
આરંભમાં ભાષ્યકારે કહ્યું છે.

અજો વા ઇદમગ્રે વ્યક્તમત તસ્યોર ઇયમભવદ્ ઘૌઃ પૃષ્ઠમ્ ।  
અન્તરિક્ષં મધ્યં દિશઃ પાર્શ્વે સમુદ્રૌ કુક્ષી ॥

( અથ૦ સં૦ ૧ । ૩ । ૬ । ૨૦ )

અર્થ—સૃષ્ટિ બન્યા પછી પહેલાં સૌથી પૂર્વે અજે (અકરાએ)  
વ્યક્તમણ કર્યું. અજનું ઉર—છાતી તે પૃથ્વી બની, તેનું પૃષ્ઠ—પીઠ  
સ્વર્ગ બની, તેનો મધ્યભાગ અન્તરિક્ષ બન્યો, તેનાં બે પડખાં  
દિશાઓ બની, અને કુક્ષિભાગ સમુદ્ર બન્યા.

સત્યં ચર્તે ચ ચક્ષુષી વિશ્વં સત્યં શ્રદ્ધા પ્રાણો વિરાટ્ શિરઃ ।  
પષ વા અપરિમિતો યજ્ઞો યદજઃ પશ્ચૌદનઃ ॥

( અથ૦ સં૦ ૧ । ૩ । ૬ । ૨૧ )

અર્થ—તેનાં એ નેત્ર સત્ય અને ઋત બન્યાં. તેના પ્રાણ સંપૂર્ણ સત્ય અને શ્રદ્ધા બન્યા. તેનું શિર—મસ્તક વિરાટ બન્યું. એટલા માટે આ પંચૌદન એજ અપરિમિત યજ્ઞ છે.

### સમાલોચના.

આંહિ યજ્ઞ અને યજ્ઞમાં હોમવાના બકરાની પ્રશંસા કરતાં સૃષ્ટિનું સ્વરૂપ દર્શાવ્યું છે. અથર્વસંહિતા જેવા આદર્શ પુસ્તકમાં કેવળ અલંકાર રૂપ તો આ બ્યાન નજ હોય. પ્રશંસા છે તો તે ખોટી પ્રશંસા તો ન હોય. જે સાચી પ્રશંસા છે તો તેનો ઉપર જણાવેલ અર્થ નિકળે છે. આંહિ સવાલ એ થાય છે કે આ બકરો જીવતો કે મૃતક ? જીવતો તો ન હોય શકે કેમકે તેનું તો બલિદાન દેવાય ચુક્યું તે ઈંદ્રને તૃપ્ત કરી ત્રીજો સ્વર્ગ પહોંચી ગયો. ત્યારે રહ્યો મૃતક બકરો. અર્થાત્ બકરાનું શરીર—તેમાંથી ઉપર જણાવ્યા પ્રમાણે સ્વર્ગ, પૃથ્વી, અંતરિક્ષ, દિશાઓ, સમુદ્ર, સત્ય, ઋત, શ્રદ્ધા, વિરાટ વગેરે બનવાનું ઉપર કહેવાય ચુક્યું છે. શું આ પ્રશંસા યુક્તિહીન મિથ્યા-તિશયોક્તિરૂપ નથી લાગતી ? બીજી વાત એ છે કે સૌથી પહેલાં અજ આબ્યો ક્યાંથી ? પશુસૃષ્ટિ બન્યા પહેલાં અજની ઉત્પત્તિ ક્યાંથી થઈ ? મનુષ્યસૃષ્ટિ કે દેવસૃષ્ટિ બન્યા પહેલાં યજ્ઞસમારંભ કોણે કર્યો ? અજની આહુતિ કોણે આપી ? જે અજની આટલી શક્તિ બતાવી તેની આહુતિ આપવી એ કૃતદ્વનતા નથી ?

## વૈદિક સૃષ્ટિનો ચૌદમો પ્રકાર (બ્રહ્મસૃષ્ટિ).

કેનેયં ભૂમિર્વિહિતા કેન ઘૌરુત્તરા હિતા ।

કેનેદમૃધ્વં તિર્યક્ ચાન્તરિક્ષં વ્યચો હિતમ્ ॥

બ્રહ્મણા ભૂમિર્વિહિતા બ્રહ્મ ઘૌરુત્તરા હિતા ।

બ્રહ્મેદમૃધ્વં તિર્યક્ ચાન્તરિક્ષં વ્યચો હિતમ્ ॥

( અથ૦ સં૦ ૧૦ । ૧ । ૨ । ૨૪-૨૫ )

અર્થ—આ પૃથ્વી કોણે બનાવી છે ? ઉત્તર ઘૌ—સ્વર્ગ કોણે બનાવ્યું ? ઉર્ધ્વભાગ, તિર્યગ્ ભાગ અને જોમાં પ્રાણીઓ ગમના-ગમન કરે છે એવું અંતરિક્ષ કોણે બનાવ્યું છે ? ઉત્તર—બ્રહ્મે ભૂમિ બનાવી. બ્રહ્મેજ એટલે સ્વર્ગને બનાવેલ છે. ઉર્ધ્વભાગ, તિર્યગ્ભાગ અને પ્રાણીઓના ગમનાગમનવાળું અંતરિક્ષ પણ બ્રહ્મેજ બનાવેલ છે.

### સમાલોચના.

એક ને એક અથર્વાસંહિતામાં ભૂમિ અંતરિક્ષ અને સ્વર્ગ બનાવનાર ત્રણ જુદી જુદી વ્યક્તિ બતાવી : સકંભ, અજ અને બ્રહ્મ. તેમાં સકંભને જ્યેષ્ઠ બ્રહ્મ તરીકે ઓળખાવી તેનાથીજ સર્વ સૃષ્ટિ બની જવાનું કહ્યું તો પછી આ લઘુ બ્રહ્મને ત્રિલોકી કર્તા તરીકે બતાવવાનું શું કારણ ? શું ત્રણે મળીને અમુક દિસા બનાવ્યા કે અલગ અલગ ?

## વૈદિક સૃષ્ટિનો પંદરમો પ્રકાર (કર્મસૃષ્ટિ).

યન્મન્યુર્જાયામાવહત્ સંકલ્પસ્ય ગૃહાદધિ ।

ક આસં જન્યાઃ કે ઘરાઃ ક ડ જ્યેષ્ઠવરોઽભવત્ ॥

તપઞ્ચૈવાસ્તાં કર્મ ચાન્તર્મહત્યર્ણવે ।

ત આસં જન્યાસ્તે ઘરા બ્રહ્મ જ્યેષ્ઠવરોઽભવત્ ॥

( અથ૦ સં૦ ૧૧ । ૪ । ૧૦ । ૧-૨ )

અર્થ—આ ઋચ્યામાં વર વહુ અને જનૈયા સૃષ્ટિસમયે કોણ હતા એ પ્રશ્ન છે. મન્યુ શબ્દનો અર્થ સર્વે જાનાતીતિ—સર્વજ્ઞઃ કયો છે ત્યારે મન્યુ—ઇશ્વરનો સંકલ્પના ઘરમાં વિવાહ થયો ત્યારે જનૈયા કોણ હતા ? કન્યાપક્ષ અને વરપક્ષના સંબંધી કોણ કોણ હતા અને કન્યા તથા પ્રધાન વર કોણ હતા ? ઉત્તર—પ્રલયકાલરૂપી સમુદ્રમાં સૃષ્ટિ પહેલાં પર્યાલોચનરૂપ તપ અને પ્રાણીઓનાં ભોગ્ય કર્મ એ એ વિદ્યમાન હતાં. એજ કન્યાપક્ષ અને વરપક્ષના સંબંધી હતાં. અર્થાત્ એજ જનૈયા (અરાતી) હતા. જગત્કારણરૂપ બ્રહ્મ જ્યેષ્ઠ વરરાજા અને માયાશક્તિ તેની વધૂ હતી.

દશ સાકમજાયન્ત દેવા દેવેભ્યઃ પુરા ।

... ..

( અથ૦ સં૦ ૧૧ । ૪ । ૧૦ । ૩ )

અર્થ—ઉક્ત વર વહુના લગ્ન થતાં તેમાંથી અગ્નિ આદિ અધિ-શત દેવોની પહેલાં પાંચ જ્ઞાનેન્દ્રિય અને પાંચ કર્મેન્દ્રિયરૂપી દશ દેવો એક સાથે પ્રગટ થયા. અર્થાત્ પ્રથમ દશ પુત્રો થયા, અથવા એ કાન, એ નાક, એ આંખ, એક મુખ, એ સાત શિરપ્રાણ, એક મુખ્ય પ્રાણ અને એ પ્રાણ, એ દશ દેવતા પ્રગટ થયા; અથવા નીચે જણાવેલ દશ દેવતા—



પ્રાણાપાનોૌ ચક્ષુઃ શ્રોત્રમક્ષિતિશ્ચ ક્ષિતિશ્ચ યા ।

વ્યાનોદાનોૌ વાઙ્મનસ્તે વા આકૃતિમાવહન્ ।

( અથ૦ સં૦ ૧૧ । ૪ । ૧૦ । ૪ )

અર્થ—હૃદયકમલસ્થિત ક્રિયાશક્તિરૂપ મુખ્ય પ્રાણુની પ્રાણ અને અપાન નામની ૨એ વૃત્તિઓ, ૩નેત્ર, ૪શ્રોત્રેન્દ્રિય, ૫અક્ષિતિ = અક્ષીણુ જ્ઞાનશક્તિ, ૬ક્ષિતિ = મોક્ષ થતી વખતે લિંગ શરીર સાથે ક્ષય પામનાર ક્રિયાશક્તિ, અન્નરસને બધી નાડીઓમાં પ્રેરિત કરનારી ઉચ્ચાનવૃત્તિ, ઓડકારના વ્યાપારને કરનારી વૃદ્ધાનવૃત્તિ, બોલવામાં સાધનભૂત વાણી, અને મન<sup>૧૦</sup> = અંતઃકરણ : એ દશ દેવો પ્રગટ થયા.

અજાતા આસન્નૃતવો થો ધાતા બૃહસ્પતિઃ ।

इन्द्राग्नी अश्विना तर्हि कं ते ज्येष्ठमुपासत ॥

तपश्चैवास्तां कर्म चान्तर्महत्यर्णवे ।

तपो ह जज्ञे कर्मणस्तत् ते ज्येष्ठमुपासत ॥

( અથ૦ સં૦ ૧૧ । ૪ । ૧૦ । ૫-૬ )

અર્થ—સૃષ્ટિ વખતે વસંત આદિ ઋતુઓ ઉત્પન્ન થઈ ન હતી; ધાતા, બૃહસ્પતિ, ઇન્દ્ર, અગ્નિ અને અશ્વિનીકુમાર, એ ઋતુચક્રના અધિપતિ દેવતાઓ પણ ઉત્પન્ન થયા ન હતા; ત્યારે ધાતા આદિ દેવોએ પોતાની ઉત્પત્તિ માટે જ્યેષ્ઠ કારણભૂત કયા ઉત્પાદકની અભ્યર્થના કરી હતી ? ઉત્તર—પ્રલયકાલરૂપ મહાસમુદ્રમાં જગત્સૃષ્ટાના પર્યાબોધનરૂપ તપ અને પ્રાણીઓનાં ભોગ્યકર્મ એ એ વિદ્યમાન હતાં, તેમાં પણ તપની ઉત્પત્તિ પ્રાણીઓનાં ભોગ્યકર્મથી થાય છે, એટલા માટે ધાતા આદિ દેવો પોતાની ઉત્પત્તિ માટે જ્યેષ્ઠ કારણ કર્મની જ ઉપાસના કરે છે.

कुत इन्द्रः कुतः सोमः कुतो अग्निरजायत ।

कुतस्त्वष्टा समभवत् कुतो धाताऽजायत ॥

इन्द्रादिन्द्रः सोमात्सोमोऽग्नेरग्निरजायत ।

त्वष्टा ह जज्ञे त्वष्टुर्धातुर्धाताऽजायत ॥

( અથ૦ સં૦ ૧૧ । ૪ । ૧૦ । ૮-૯ )

અર્થ—વર્તમાન સૃષ્ટિમાં ઇન્દ્ર ક્યાંથી થયો ? સોમ ક્યાંથી થયો ? અગ્નિ શેમાંથી થયો ? ત્વષ્ટા ક્યાંથી ઉત્પન્ન થયો ? અને ધાતા શેમાંથી ઉત્પન્ન થયો ? ઉત્તર—પ્રલયની પહેલાં જે સૃષ્ટિ હતી તેમાં જે ઇન્દ્ર હતો તેમાંથી વર્તમાન સૃષ્ટિનો ઇન્દ્ર થયો. આગલા કલ્પમાં જે સોમ હતો તેમાંથી વર્તમાન કલ્પનો સોમ થયો. એવીજ રીતે પૂર્વના અગ્નિમાંથી વર્તમાન અગ્નિ, પૂર્વના ત્વષ્ટામાંથી વર્તમાનનો ત્વષ્ટા અને પૂર્વના ધાતામાંથી વર્તમાન ધાતા ઉત્પન્ન થયો. અથવા પૂર્વનો ઇન્દ્ર શબ્દ કર્મવાચક છે તેથી ઇન્દ્રત્વ યોગ્ય પૂર્વકર્મથી ઇન્દ્ર પેદા થયો; એમજ સોમાદિક પણ જાણવા.

### સમાલોચના.

સૃષ્ટિની ઉત્પત્તિમાં જીવોનાં કર્મ જ ન્યારે મુખ્ય કારણ છે, પોતપોતાના કર્માનુસાર તે તે પદની પ્રાપ્તિ થાય છે, ધાતા વગેરે પણ કર્મની જ ઉપાસના કરે છે, તો જીવ અને કર્મની વચ્ચે ઇન્દ્રિયેર યા બ્રહ્મને પડવાની શું જરૂર છે ? કારણથી કાર્ય ઉત્પન્ન થાય છે, એ પ્રસિદ્ધ નિયમાનુસાર કર્મરૂપ કારણથી તે તે કાર્યની ઉત્પત્તિ થઈ જશે તો બ્રહ્મને માયાશક્તિ સાથે પરણાવવાની અને વરવધૂના જોડલાં કલ્પવાની શું જરૂર છે ? સંસારમાં પરિભ્રમણ કરીને જે મુક્ત થયા છે તેને પુનઃ સંસારના ચક્રમાં ફસાવવાની શા માટે કલ્પના કરવી જોઈએ ?

## વૈદિક સૃષ્ટિનો સોળમો પ્રકાર ( ઐકારસૃષ્ટિ ).

બ્રહ્મ હ વૈ બ્રહ્માણં પુષ્કરે સસૃજે, સ खलु ब्रह्मा सृष्ट-  
श्चिन्तामापेदे केनाहमेकेनाक्षरेण सर्वाश्च कामान् सर्वाश्च  
लोकान् सर्वाश्च देवान् सर्वाश्च वेदान् सर्वाश्च यज्ञान् सर्वाश्च  
शब्दान् सर्वाश्च व्युष्टीः सर्वाणि च भूतानि स्थावरजङ्गमा-  
न्यनुभवेयमिति स ब्रह्मचर्यमचरत् । स ओमित्येतदक्षरम-  
पश्यद् द्विवर्णं चतुर्मात्रं सर्वव्यापि सर्वविभवयातयामब्रह्म  
ब्राह्मी व्याहृतिं ब्रह्मदैवतं, तया सर्वाश्च कामान् सर्वाश्च  
लोकान् ..... सर्वाणि च भूतानि स्थावरजङ्गमान्यन्वभवत् ।  
तस्य प्रथमेन वर्णेनापस्नेहश्चान्यभवत् । तस्य द्वितीयेन वर्णेन  
तेजो ज्योतीष्यन्वभवत् । ( गोप० ब्रा० पू० भा० १ । १६ )

અર્થ—બ્રહ્મે બ્રહ્માને કમલમાં ઉત્પન્ન કર્યો. ઉત્પન્ન થયેલ તે બ્રહ્માએ ચિંતા કરી કે હું એક અક્ષર માત્રથી સર્વ કામ, સર્વ લોક, સર્વ દેવો, સર્વ વેદો, સર્વ યજ્ઞો, સર્વ શબ્દો, સર્વ વસતિઓ, સર્વ ભૂત, સ્થાવર જંગમ રૂપને કેવી ઉત્પન્ન કરું? એમ ચિંતવીને તેણે બ્રહ્મચર્ય રૂપ બ્રહ્મ તપ આચર્યું. તેણે ઐકાર એવો અક્ષર જોયો. એ અક્ષરવાળો, ચાર માત્રા વાળો, સર્વવ્યાપી, સર્વશક્તિમાન, અયાતયામ-નિર્વિકાર બ્રહ્મવાળો, બ્રાહ્મી વ્યાહતિ અને બ્રહ્મદેવતાવાળો ઐકાર જોયો. તે ઐકારથી સર્વ કામ, સર્વ લોક, સર્વ દેવો, સર્વ યજ્ઞો, સર્વ શબ્દો, સર્વ વસતિઓ, સર્વ ભૂતો અને સ્થાવર જંગમરૂપ સર્વ પ્રાણીઓને ઉત્પન્ન કર્યાં. તેના પહેલા વર્ણથી જલ અને ચિકણાઈ ઉત્પન્ન કરી. તેના બીજા વર્ણથી તેજ અને જ્યોતિ ઉત્પન્ન કર્યાં.

તસ્ય પ્રથમયા સ્વરમાત્રયા પૃથિવીમગ્નિમોષધિધનરૂપ-  
તીન્, ઋગ્વેદં મૂરિતિ વ્યાહતિર્ગોપત્રં હન્દસ્ત્રિવૃતં સ્તોમં

પ્રાચીં દિશં વસન્તમૃતું વાચમધ્યાત્મં જિહ્વાં રસમિતીન્દ્રિ-  
યાણ્યન્વભવત્ । ( ગો. બ્રા. પૂ૦ મા૦ ૧ । ૧૭ )

અર્થ—તે ઑંકારની પહેલી સ્વર માત્રાથી બ્રહ્માએ પૃથ્વી, અગ્નિ, વનસ્પતિ, ઋગ્વેદ, ભૂ નામની વ્યાહતિ, ગાયત્રી છંદ, જ્ઞાન કર્મ અને ઉપાસના એ ત્રણથી યુક્ત સ્તોમ=સ્તુતિ, પૂર્વદિશા, વસંતઋતુ, અધ્યાત્મવાણી, શ્રુત્વા અને રસગ્રાહક ઇન્દ્રિય બનાવી.

તસ્ય દ્વિતીયયા સ્વરમાત્રયાઽન્તરિક્ષં, વાયું, યજુર્વેદં, ભુવ इति વ્યાહતિષ્વૈષ્ણુમં છન્દઃ, પંચદશં સ્તોમં, પ્રતીચીં દિશં, ગ્રીષ્મમૃતું, પ્રાણમધ્યાત્મનાસિકે ગન્ધગ્રાણમિતીન્દ્રિ-  
યાણ્યન્વભવત્ । ( ગો૦ બ્રા૦ પૂ૦ મા૦ ૧ । ૧૮ )

અર્થ—તેની બીજી સ્વરમાત્રાથી બ્રહ્માએ અન્તરિક્ષ, વાયુ, યજુર્વેદ, ભુવ એવા પ્રકારની વ્યાહતિ, વૈષ્ણુમ છંદ, પાંચ પ્રાણ, પાંચ ઇન્દ્રિય અને પાંચ ભૂત એ પંદર પ્રકારની સ્તુતિ, પશ્ચિમ દિશા, ગ્રીષ્મઋતુ, આધ્યાત્મિક પ્રાણ, એ નાસિકા અને ગન્ધગ્રાહક ગ્રાણેન્દ્રિય બનાવ્યાં.

તસ્ય તૃતીયયા સ્વરમાત્રયા દિવમાદિત્યં સામવેદં સ્થરિતિ વ્યાહતિર્જાગતં છન્દઃ સપ્તદશં સ્તોમસુદીચીં દિશં વર્ષાઋતું જ્યોતિરધ્યાત્મં વક્ષુષી દર્શનમિતીન્દ્રિયાણ્યન્વ-  
ભવત્ । ( ગો૦ બ્રા૦ પૂ૦ મા૦ ૧ । ૧૯ )

અર્થ—તેની ત્રીજી સ્વરમાત્રાથી બ્રહ્માએ સ્વર્ગલોક, આદિત્ય—સૂર્ય, સામવેદ, સ્વર્ એ પ્રકારની વ્યાહતિ, જગતી છંદ, દશ દિશા, સત્ત્વ રજઃ અને તમ એ ત્રણ ગુણ, ઈશ્વર, શ્રુવ અને પ્રકૃતિ એ સોળ સહિત સત્તરમો સંસાર એ સત્તર પ્રકારની સ્તુતિ, ઉત્તર દિશા, વર્ષા ઋતુ, અધ્યાત્મ જ્યોતિ, એ આંખ અને રૂપગ્રાહક ઇન્દ્રિયો ઉત્પન્ન કર્યાં.

તસ્ય ચક્રમાત્રયાઽપશ્વન્દ્રમસમથર્લવેદં નક્ષત્રાણિ,

ઓમિતિ સ્વમાત્માનં જનદિત્યઙ્ગિરસામાનુષ્ઠુમં છન્દઃ એક-  
વિંશં સ્તોમં દક્ષિણાં દિશં શરદમૃતું મનોઽધ્યાત્મં જ્ઞાનં  
જ્ઞેયમિતીન્દ્રિયાણ્યન્વભવત્ । ( ગો૦ બ્રા૦ પૂ૦ ભા૦ ૧ । ૨૦ )

અર્થ—તેની વકારમાત્રાથી બ્રહ્માએ પાણી, ચંદ્રમા, અથર્વવેદ, નક્ષત્રો, ઓમ્ રૂપ પોતાના સ્વરૂપને ઉત્પન્ન કરતું જ્ઞાન, અનુષ્ઠુપ છંદ, પાંચ સૂક્ષ્મ ભૂત, પાંચ સ્થૂળ ભૂત, પાંચ જ્ઞાનેન્દ્રિય, પાંચ કર્મેન્દ્રિય અને અંતઃકરણ એ એકવીશ સ્તોમ-સ્તુતિ, દક્ષિણ દિશા, શરદ ઋતુ, આધ્યાત્મિક મન, જ્ઞાન, બાણવાયોગ્ય વસ્તુ અને ઇન્દ્રિયોને ઉત્પન્ન કર્યાં.

તસ્ય મકારશ્રુત્યેતિહાસપુરાણં વાકોવાક્યગાથા નારા-  
શંસીરુપનિષદોઽનુશાસનાનામિતિ વૃધત્ કરદ્ગુહન્ મહત્ત-  
ચ્છમોમિતિ વ્યાહતીઃ સ્વરશમ્યનાનાતંત્રીઃ, સ્વરનૃત્યગીત-  
વાદિત્રાણ્યન્વભવચ્ચૈત્રરથં દૈવતં વૈદ્યુતં જ્યોતિર્વાહિતં છન્દસ્તૃ-  
ણવત્ ત્રયસ્ત્રિશૌ સ્તોમૌ ધ્રુવામૃધ્વા દિશં હેમન્તશિશિરાવૃત્  
શ્રોત્રમધ્યાત્મં શબ્દશ્રવણમિતીન્દ્રિયાણ્યન્વભવત્ ।

( ગો. બ્રા. પૂ૦ ભા૦ ૧ । ૨૧ )

અર્થ—તેની મકાર માત્રાથી બ્રહ્માએ ઇતિહાસ, પુરાણ, ઓત્ત-  
વાનું સામર્થ્ય, વાક્ય, ગાથા અને વીરનરોની ગુણકથાઓ, ઉપનિષદ,  
અનુશાસન=શિક્ષા-ઉપદેશ, વૃધત્=વૃદ્ધીવાળા પરિપૂર્ણ બ્રહ્મ, કરત્=  
સૃષ્ટિકર્તા બ્રહ્મ, ગૃહન્=છુપું રહેલું અંતર્યામી બ્રહ્મ, મહત્=પૂજનીય  
બ્રહ્મ, તત્=દેવાયેલ બ્રહ્મ, એ પાંચ મહાવ્યાહતિ, શમ્=શાંતિરક્ષક  
બ્રહ્મ, ઓમ્=સર્વરક્ષક બ્રહ્મ એ બે પાંચમાં મેળવતાં સાત મહાવ્યાહતિ,  
સ્વરથી શાંતિ ઉપજવનાર નાના પ્રકારની વીણા આદિની વિદ્યાઓ,  
સ્વર, નૃત્ય, ગીત, વાદિત્રને બનાવ્યાં. વળી વિચિત્ર ગુણવાળા દિવ્ય  
પદાર્થોના સમૂહ, વિવિધ પ્રકાશવાળી જ્યોતિ, વેદવાણીથી યુક્ત છંદ,



ત્રણ કાલમાં સ્તુતિ કરાયેલ તેત્રીશ દેવતા, સૃષ્ટિ પ્રલય રૂપ બે સ્તોમ-સ્તુતિ, ઉંચી નીચી દિશા, હેમંત અને શિશિરઋતુ, આધ્યાત્મિક શ્રોત્ર, શબ્દ અને સાંભળવાનું સામર્થ્ય, જ્ઞાન કર્મ સાધનરૂપ ઇન્દ્રિયો એજ અત્માએ બનાવી.

### સમાલોચના.

અત્તમાં પૂર્ણ સામર્થ્ય છે તો અત્તે અત્તાને ઉત્પન્ન કરી બધી સૃષ્ટિ તેની પાસેથી શું કામ કરાવી? અત્તા વિના અત્તમાં સૃષ્ટિ ઉત્પન્ન કરવાનું સામર્થ્ય ન હતું? અત્તાએ પણ ઐકારની સદાયતાથી સૃષ્ટિ બનાવી. તો અત્તા મ્હોટો કે ઐકાર મ્હોટો? અત્તા કરતાં ઐકારમાં સામર્થ્ય વધારે કે ઐકાર કરતાં અત્તામાં સામર્થ્ય વધારે? અત્તામાં વધારે હોત તો ઐકારની મદદ શામાટે લેવી પડી? ઐકાર તો શબ્દ છે. શબ્દની એક એક માત્રામાં ભૂલોક સ્વર્ગલોક અંતરિક્ષ વગેરે આપું જગત્ અથવા જગત્નાં બીજકો ભર્યાં હતાં કે વિના બીજક ભૂલોકાદિ પ્રગટ થયાં? જો એમ કહો કે ઉપાદાન કારણ અત્ત છે તેમાંથી ભૂલોકાદિ પ્રગટ થયા, તો ઐકારની માત્રામાંથી શું પ્રગટ થયું? સૃષ્ટિ પહેલાં કંઈ ન હતું તો ઐકારનો ઉચ્ચાર કોણે કર્યો? અત્ત તો નિરંજન નિરાકાર છે, તેને શરીર કે મુખ છે નહિ, તો ઐકાર શબ્દ ક્યાંથી પ્રગટ થયો? શું ઉચ્ચારણ કર્યા વિના પોતાની મેળે તે પ્રગટ થયો? જો ઐકાર વિનાકારણ ઉત્પન્ન થઈ શક્યો તો જગત્ને ઉત્પન્ન થવામાં શું બાધ આવતો હતો? જગત્ પોતાની મેળે ઉત્પન્ન થાય તો ઐકાર અને અત્તાની પણ શું જરૂર રહે?

## વૈદિક સૃષ્ટિનો સત્તરમો પ્રકાર (પ્રસ્વેદસૃષ્ટિ)

સૃષ્ટિના આરંભ પહેલાં બ્રહ્મ શિવાય બીજું કંઈ ન હતું. બ્રહ્મે પોતાને એકલો જોઈને વિચાર કર્યો કે હું આટલો મોટો છતાં એકલો કેમ ? બીજા દેવને બનાવું ? આ વિચારથી તેણે તપ કર્યું. તપના કારણથી લગાટ ઉપર પસીનો ઝલક્યો. તેણે ફરીથી વધારે તપ કર્યું. તેથી દરેક રોમમાંથી પસીનાની ધારા વહેવા લાગી. તે ધારાનું પાણી બની ગયું. પાણીમાં પોતાની છાયા જોઈ. એટલામાં તેનું રેત=વીર્ય સ્ખલિત થયું તે પાણીમાં પડ્યું. પછી બ્રહ્મે તે પાણીને ચારે તરફથી તપાવ્યું. તેથી વીર્યસહિત પાણીના એ ભાગ પડી ગયા. તેમાંનો એક ભાગ ન પીવા યોગ્ય ક્ષાર સમુદ્ર બન્યો. બીજો ભાગ પેય=પીવા યોગ્ય, સ્વાદિષ્ટ અને રોચક રહ્યો. પાણીના તપાવવાથી વીર્ય પરિપક્વ થતાં તેમાંથી ભૃગુ ઉત્પન્ન થયો. ઉત્પન્ન થઈને પૂર્વ દિશા તરફ ચાલવા લાગ્યો ત્યાં વાણીએ તેને રોક્યો ત્યારે તે દક્ષિણ તરફ ચાલવા લાગ્યો. ત્યાં પણ વાણીએ રોક્યો. પછી પશ્ચિમ તરફ ચાલવા માંડ્યું. ત્યાં પણ વાણીએ તેને રોક્યો ત્યારે ઉત્તર તરફ ચાલવા માંડ્યું. ત્યાં પણ વાણીએ રોકાને કહ્યું કે સામેના જલમાં તે પુરૂષને ખેાજ. ભૃગુએ તેમ કર્યું તો તેને જલમાં ઉત્પન્ન થયેલ અથર્વા જોવામાં આવ્યો. બ્રહ્મે અથર્વા ઋષિને તપાવ્યો ત્યારે તેમાંથી અથર્વાણુ વેદની ઉત્પત્તિ થઈ. તે વેદને તપાવ્યો તો તેમાંથી ઐ અક્ષરની ઉત્પત્તિ થઈ. બ્રહ્મે ફરી તપ કર્યું તો બુદ્ધ પોતામાંથી ત્રણ લોકનું તથા દેવાદિનું નિર્માણ કર્યું તે આ પ્રમાણે :

સ खलु पादाभ्यामेव पृथिवीं निरमिमत् । उदरादन्त-  
रिक्षम् । मूदूर्धनो दिवम् । स तां खील्लोकानभ्यश्राम्यदभ्य-  
तपत्समतपत्, तेभ्यः श्रान्तेभ्यस्तप्तेभ्यः सन्तप्तेभ्यस्त्रीन् देवान्

નિરમિમત-અગ્નિ વાયુમાદિત્યમિતિ । સ खलु पृथिव्या  
एवाग्निं निरमिमत, अन्तरिक्षाद्वायुं, दिव आदित्यम् । स  
तांस्त्रीन् देवानभ्यश्राम्यदभ्यतपत् समतपत्, तेभ्यः श्रान्ते-  
भ्यस्तप्तेभ्यः सन्तप्तेभ्यस्त्रीन् वेदान्निरमिमत-ऋग्वेदं, यजुर्वेदं,  
सामवेदमिति । अग्नेऋग्वेदं, वायोर्यजुर्वेदमादित्यात्साम-  
वेदम् । (गो० ब्रा० पू० भा० १।६)

અર્થ—તે બ્રહ્મે પગમાંથી પૃથ્વીનું નિર્માણ કર્યું, ઉદરમાંથી  
અંતરિક્ષ અને મસ્તકમાંથી સ્વર્ગનું નિર્માણ કર્યું. ત્યારપછી તેણે ત્રણ  
લોકને તપાવ્યા. તેમાંથી અગ્નિ વાયુ અને આદિત્ય એ ત્રણ દેવોની  
ઉત્પત્તિ થઈ. તેણે પૃથ્વીમાંથી અગ્નિ, અંતરિક્ષમાંથી વાયુ અને  
સ્વર્ગમાંથી આદિત્ય ઉત્પન્ન કર્યાં. તેણે ત્રણ દેવોને તપાવ્યા તો  
તેમાંથી ઋગ્વેદ, યજુર્વેદ અને સામવેદ એ ત્રણ વેદોની ઉત્પત્તિ  
થઈ. અગ્નિમાંથી ઋગ્વેદ, વાયુમાંથી યજુર્વેદ અને આદિત્યમાંથી  
સામવેદ બન્યો.

स भूयोऽश्राम्यत्, भूयोऽतप्यत्, भूय आत्मानं समतप-  
त्स मनस एव चन्द्रमसं निरमिमत, नखेभ्यो नक्षत्राणि,  
लोमभ्य ओषधिवनस्पतीन्, क्षुद्रेभ्यः प्राणेभ्योऽन्यान् बहून्,  
देवान् । (गो० ब्रा० पू० भा० १।१२)

અર્થ—તે બ્રહ્મે ફરી શ્રમપૂર્વક તપ કર્યું તેથી મનમાંથી  
ચંદ્રમા, નખમાંથી નક્ષત્રો, લોમરાજીમાં ઔષધિ તથા વનસ્પતિઓ  
અને ક્ષુદ્ર પ્રાણોમાંથી અન્ય ઘણા દેવોને ઉત્પન્ન કર્યાં.

### સમાલોચના.

બ્રહ્મને તપના કારણથી પરિશ્રમ થતાં લલાટ ઉપર પસીનો  
થયો. ભલા એ તો કહો કે બ્રહ્મ નિરાકાર નિરવયવ છે, તેને શરીર  
તો છે નહિ, તો લલાટ અને લલાટ ઉપર પસીનો શી રીતે ઝળક્યો ?  
મૂલં नास्ति कुतः शाखा ? શરીર રૂપ મૂલ નથી તો લલાટ રૂપી

અને પસીના રૂપી શાખા ક્યાંથી ? પસીનો પણ એટલો થયો કે તેની ધારાની ધારા ચાલી કે જેથી સમુદ્ર બની ગયા ! શું આ સંભવિત છે ? પ્રથમ તો બ્રહ્મને શરીર નથી. કદાચ શરીર માની લેવામાં આવે તો એવું તકલાદી શરીર શામાટે માનવામાં આવે કે જેથી તપનો પરિશ્રમ લેતાં પસીનાની ધારા છુટે ? આજકાલના સામાન્ય તપસ્વીઓ પંચામિ તાપ કરી ઉંધે માથે લટકે છે છતાં પસીનાની ધારા તો છુટતી નથી તો બ્રહ્મને એટલું સામર્થ્ય ન હતું કે તપ કરવા માટે એક મજબૂત શરીર બનાવી લે ? જો તેવું શરીર ન બનાવી શકત તો એટલું અસહ્ય તપ કરવાની મુસીબતમાં ઉતરવાની તેને શું જરૂર હતી ? પસીનાના દ્વાર સમુદ્ર બનાવ્યા વિના તેનું કયું કામ અટકી રહ્યું હતું ? તે પોતે વિજ્ઞાનમય અને આનંદમય છે તો તેના આનંદમાં શું તોટો પડી ગયો હતો કે તેના માટે આટલી તકલીફ લેવાની તેને જરૂર પડે ? પાણીમાં વીર્ય સ્ખલિત થયું તો શરીર વિના વીર્ય ક્યાં રહ્યું હતું ? વીર્યસ્ખલનાનું કારણ શું ? મનની નબળાઈ કે વિષયની તીવ્રતા ? બ્રહ્મમાં તો તે ન હોવાં જોઈએ. પાણીને તપાવવાથી દ્વાર જલ, અને મિષ્ટ જલ એવા બે ભાગ પડી ગયા પણ પાણીને તપાવ્યું શાથી ? અગ્નિ તો હજી ઉત્પન્ન થયો નથી. શું તપાવ્યા વિના ખારા મીઠા પાણીને જુદા કરવાની બ્રહ્મમાં બીજી કોઈ યુક્તિ કે કલા ન હતી ? સ્ત્રીના ગર્ભાશય વિના વીર્યને તપાવવા માત્રથી ભૃગુની શી રીતે ઉત્પત્તિ થઈ ? એવીજ રીતે અથર્વા ઋષિની પણ જલમાં શી રીતે ઉત્પત્તિ થઈ ? બ્રહ્મે અથર્વા ઋષિને તપાવ્યા તેથી અથર્વાણુ વેદની ઉત્પત્તિ થઈ તો અથર્વા તો પુરૂષરૂપ ઋષિ હતા. પુરૂષથી ઉત્પન્ન થયેલ વેદ પૌરૂષેય કહેવાય તો વેદ અપૌરૂષેય તો નહિ ને ? બ્રહ્મે પગમાંથી પૃથ્વી, ઉદરમાંથી અંતરિક્ષ અને મસ્તકમાંથી સ્વર્ગ બનાવ્યું તો પગ, ઉદર અને મસ્તક તો શરીરમાં હોય. બ્રહ્મને શરીર છે નહિ તો ઉક્ત કથન વિરૂદ્ધ નથી ? લાગતું આદિત્યની ઉત્પત્તિ તો આગળ

અનેક પ્રકારે બતાવી છે. આંહિ વળી સ્વર્ગને તપાવવાથી આદિ-ત્યની ઉત્પત્તિ દર્શાવી તો એમાં સાચી વાત કઈ માનવી? અથર્વાણુ વેદની ઉત્પત્તિ અથર્વા ઋષિથી થઈ બતાવી તો ઋગ્ વેદાદિ બીજા ત્રણ વેદ તેમાંથી ઉત્પન્ન થઈ શકતા ન હતા? ત્રણ અને એકની ભિન્ન ભિન્ન ઉત્પત્તિ માનવાનું શું કારણ? અથર્વા ઋષિ પહેલાં ઉત્પન્ન થયા અને ત્રણ દેવો પાછળ ઉત્પન્ન થયા એ હિસાબે અથર્વાણુ વેદ પ્રાચીન ગણાય અને ત્રણ વેદ તેની અપેક્ષાએ અર્વાચીન ગણાય એ વાત ફીક છે? ફીક હોય તો વેદત્રયી કરતાં અથર્વાણુ વેદનો મહિમા ઓછો કેમ માનવામાં આવે છે?

મનમાંથી ચંદ્રમા, નખમાંથી નક્ષત્રો, રોમમાંથી ઓપધિ વન-સ્પતિ વેગેરે ઉત્પન્ન કર્યા પણ બ્રહ્માને શરીર તો છે નહિ, તો નખ અને રોમ શી રીતે સંભવે? સૂર્યને આટલું બધું તેજ આપ્યું તો ચંદ્ર અને નક્ષત્રને તેટલું કાં ન આપ્યું? પિતાની મિલકતનો વારસો બધા ભાઈઓને સરખે હિસ્સે મળવો જોઈએ. બ્રહ્મ જેવા ઉદાર પિતાને ન્યૂનાધિકતા રૂપ પક્ષપાત રાખવાનું શું કારણ?

## વૈદિક સૃષ્ટિનો અઢારમો પ્રકાર (પરસ્પર સૃષ્ટિ.)

સ વા અહ્નોઽજાયત, તસ્માદહરજાયત ।

(અથ૦ મં૦ ૧૩ । ૪ । ૭ । ૧ ।

અર્થ—તે પરમાત્મા દિવસમાંથી ઉત્પન્ન થયા અને દિવસ પરમાત્મામાંથી ઉત્પન્ન થયો.

સ વૈ રાત્ર્યા અજાયત, તસ્માદ રાત્રિરજાયત ।

(અથ૦ સં૦ ૧૩ । ૪ । ૭ । ૨ )

અર્થ—તે પરમાત્મા રાત્રિમાંથી ઉત્પન્ન થયા અને રાત્રિ પરમાત્મામાંથી ઉત્પન્ન થઈ.



સ વા અન્તરિક્ષાદજાયત, તસ્માદન્તરિક્ષમજાયત ।

(અથ૦ સં૦ ૧૩ । ૪ । ૭ । ૩ )

અર્થ—તે પરમાત્મા અંતરિક્ષમાંથી ઉત્પન્ન થયા અને અંતરિક્ષ પરમાત્મામાંથી ઉત્પન્ન થયું.

સ વૈ વાયોરજાયત, તસ્માદ્ વાયુરજાયત ।

(અથ૦ સં૦ ૧૩ । ૪ । ૭ । ૪ )

અર્થ—તે ઈશ્વર વાયુમાંથી ઉત્પન્ન થયો અને વાયુ ઈશ્વરમાંથી ઉત્પન્ન થયો.

સ વૈ દિવોઽજાયત તસ્માદ્ દ્યૌરધ્યજાયત )

(અથ૦ સં૦ ૧૩ । ૪ । ૭ । ૫ ।

અર્થ—તે પરમાત્મા સ્વર્ગમાંથી ઉત્પન્ન થયા અને સ્વર્ગ પરમાત્મામાંથી ઉત્પન્ન થયું.

સ વૈ દિગ્ભ્યોઽજાયત, તસ્માદ્ દિશોઽજાયન્ત ।

(અથ૦ સં૦ ૧૩ । ૪ । ૭ । ૬ )

અર્થ—તે પરમાત્મા દિશામાંથી ઉત્પન્ન થયા અને દિશા પરમાત્મામાંથી ઉત્પન્ન થઈ.

સ વૈ ભૂમેરજાયત, તસ્માદ્ ભૂમિરજાયત ।

(અથ૦ સં૦ ૧૩ । ૪ । ૭ । ૭ )

અર્થ—તે પરમાત્મા પૃથ્વીમાંથી ઉત્પન્ન થયા અને પૃથ્વી પરમાત્મામાંથી ઉત્પન્ન થઈ.

સ વા અગ્નેરજાયત, તસ્માદગ્નિરજાયત ।

(અથ૦ સં૦ ૧૩ । ૪ । ૭ । ૮ )

અર્થ—તે પરમાત્મા અગ્નિમાંથી ઉત્પન્ન થયા અને અગ્નિ પરમાત્મામાંથી ઉત્પન્ન થયો.

સ વા અદ્ભ્યોઽજાયત, તસ્માદાપોઽજાયન્ત ।

(અથ૦ સં૦ ૧૩ । ૪ । ૭ । ૯ )

અર્થ—તે પરમાત્મા પાણીમાંથી ઉત્પન્ન થયા અને પાણી પરમાત્મામાંથી ઉત્પન્ન થયું.

### સમાલોચના.

આ પ્રક્રિયામાં પૃથ્વી આદિની માફક પરમાત્માને પણ ઉત્પન્ન થતા દર્શાવ્યા છે. આથી પરમાત્મા શું અનિત્ય હરતા નથી? પૃથ્વી આદિ અનિત્ય અને પરમાત્મા પણ અનિત્ય તો પ્રલયકાળમાં પૃથ્વી આદિની માફક પરમાત્મા પણ નષ્ટ થઈ જવા જોઈએ. એ હિસાબે પ્રલયમાં કંઈ પણ રહેવું ન જોઈએ. તો પછી સૃષ્ટિના આરંભમાં પૃથ્વી અને પરમાત્મા એમાંથી પહેલાં કાણુ ઉત્પન્ન થયા? પૃથ્વી પહેલાં છે નહિ, તો તેમાંથી પરમાત્મા કેવી રીતે પેદા થયા? પરમાત્મા પણ પહેલાં છે નહિ, તો તેમાંથી પૃથ્વી શી રીતે પેદા થઈ? એક બીજામાંથી એક બીજાની ઉત્પત્તિ ગતાવી છે. તેથી ગન્ને સાથે ઉત્પન્ન થયા એમ પણ ન કહી શકાય. એવી રીતે દિવસ, રાત્રિ, અંતરિક્ષ, વાયુ, સ્વર્ગ, દિશા, ભૂમિ, અગ્નિ, પાણી વગેરે દ્વન્દ્વો એક સાથે કે ક્રમથી ઉત્પન્ન થઈ શકતાં નથી, પરસ્પર એકબીજાથી કાર્યકારણભાવરૂપે ઉત્પન્ન થાય એ શું સંભવિત છે? જો પરમાત્માને નિત્ય માનવામાં આવે તો જગતને પણ નિત્ય માનવામાં શું હરકત છે? અજાયત એ ક્રિયાપદનો અર્થ ઉત્પન્ન થયા એટલોજ થાય છે. પરમાત્માની સાથે ‘અજાયત’ નો અર્થ અજ્ઞાયત=જાણ્યા એમ કરવો અને દિવસ આદિની સાથે ‘અજાયત’ નો અર્થ ઉત્પન્ન થયા એમ કરવો એમાં કંઈ યુક્તિ નથી. અજાયત કે અજ્ઞાયત—બંનેનો એકજ અર્થ કરવો ઉચિત છે. ભિન્ન ભિન્ન અર્થ કરવો તે સંદર્ભ વિરૂદ્ધ છે. અજાયત ને બદલે અજ્ઞાયત એ અર્થ કરવામાં બંનેની નિત્યતા સાબિત થાય છે.

## વૈદિક સૃષ્ટિનો ઓગણીસમો પ્રકાર (અક્ષસૃષ્ટિ)

નાસદાસીન્નોસદાસીત્ તદાનીં । નાસીદ્રજો નો વ્યોમા  
પરીયત્ ।

કિમાવરીવઃ કુહ કસ્ય શર્મન્ । અમ્ભઃ કિમાસીદ્રહનં ગમ્भीરમ્ ॥  
(ઋગ્ ૧૦ । ૧૨૯ । ૧)

અર્થ—તે વખતે અર્થાત્ સૃષ્ટિના આરંભ પહેલાં પ્રલયકાળમાં ન અસત્ હતું, ન સત્ હતું, ન અંતરિક્ષ હતું, ન અંતરિક્ષથી ઉપરનું આકાશ હતું. એવી અવસ્થામાં કોણે કોના ઉપર આવરણ નાખ્યું ? કયે રચ્યો ? કોના મુખને માટે ? અગાધ અને ગંભીર જલ પણ ક્યાં હતું ? ન મૃત્યુરાસીદમૃતં ન તર્હિ । ન રાત્ર્યા અહ્ના આસીત્પ્રકેતઃ આનીદયાતં સ્વધયા તદેકં । તસ્માદ્ધાન્યત્ર પરઃ કિંચ નાસ ॥

(ઋગ્ ૧૦ । ૧૨૯ । ૨)

અર્થ—તે વખતે મૃત્યુશીલ-જગત્ પણ ન હતું, તેમજ અમૃત =નિત્ય પદાર્થ પણ ન હતો. રાત્રિ અને દિવસનો ભેદ સમજવાને કોઈ પ્રકેત=સાધન ન હતું. સ્વધા-માયા અથવા પ્રકૃતિ સાથે તે એક વસ્તુ હતી કે જે વિનાવાયુ શ્વાસ લઈ રહી હતી. તેના સિવાય બીજું તેથી પર કંઈ પણ ન હતું.

તમ આસીત્તમસા ગૂલ્હમગ્રેઽપ્રકેતં સલિલં સર્વમા દ્વદમ ।  
તુચ્છયેનાભ્વપિહિતં યદાસીન્ તપસસ્તન્મહિનાઽજાયતૈકમ્ ॥

(ઋગ્ ૧૦ । ૧૨૯ । ૩)

અર્થ—અગ્રે-સૃષ્ટિ પહેલાં પ્રલયદશામાં અજ્ઞાનરૂપ આ જગત્ તમ=માયાથી આચ્છાદિત હતું. અપ્રકેત=અજ્ઞાયમાન હતું. દૂધ અને પાણીની પેઠે એકાકાર-એકરૂપ બની ગયેલ હતું. આત્મ=બ્રહ્મ=તુચ્છ માયાથી જે આચ્છાદિત હતું તે એક બ્રહ્મ તપના મહિમાથી પ્રગટ થયું અર્થાત્ નાના રૂપ અન્યું.

કામસ્તદગ્રે સમવર્તતાધિ, મનસો રેતઃ પ્રથમં યદાસીત્ ।  
સતો બન્ધુમસતિ નિરવિન્દન, હૃદિ પ્રતીભ્યા કવયો મનીષા ॥  
(ઋગ્ ૧૦ । ૧૨૯ । ૪)

અર્થ—બ્રહ્મના મનનું જે પ્રથમ રેત હતું, તેજ સૃષ્ટિના આરંભકાળમાં સૃષ્ટિ બનાવવાની બ્રહ્મની કામના એટલે શક્તિ હતી. વિદ્વાનોએ બુદ્ધિથી પોતાના હૃદયમાં પ્રતીક્ષા કરીને એજ અસત્માં અર્થાત્ બ્રહ્મમાં સત્નો=વિનાશી દશ્ય સૃષ્ટિનો પ્રથમ સંબંધ જાણ્યો. તિરશ્ચીનો વિતતો રશ્મિરેષામધઃ સ્વિદાસીદુપરિ સ્વિદાસીત્ । રેતોધા આસન્મહિમાન આસન્ત્ સ્વધા અવસ્તાત્પ્રયતિઃ પરસ્તાત્ ॥  
(ઋગ્ ૧૦ । ૧૨૯ । ૫)

અર્થ—અવિદ્યા. કાળ અને કર્મ સૃષ્ટિના હેતુ રૂપે બતાવ્યા. એમની કૃતિ સૂર્યના કિરણની માફક એકદમ ઉંચે નીચે અને તિર્યક જગત્માં પ્રસરી ગઈ. ઉત્પન્ન થયેલ કાર્યોમાં મુખ્યત્વે તો રેતોધા=રેત—બીજાભૂત કર્મને ધારણ કરનાર જીવો હતા. મહિમાનો એટલે આકાશ આદિ મહત્ત્વદાર્થો હતા. સ્વધા=ભોગ્યપ્રપંચવિસ્તાર અને પ્રયતિ એટલે ભોક્તૃવિસ્તાર; તેમાં ભોગ્યવિસ્તાર અવસ્તાત્=ઉતરતા દરજ્જાનો અને ભોક્તૃવિસ્તાર પરસ્તાત્=પર-ઉંચા દરજ્જાનો સમજવો.

### સમાલોચના.

પહેલી ઋચા અને બીજી ઋચાના પૂર્વાર્ધમાં અસત્, સત્, અંતરિક્ષ, આકાશ, જલ, જગત્, ભોક્ષ અને દિવસરાત્રિનો સંકેત—એ સર્વનો નિષેધ કર્યો છે. અર્થાત્ પ્રલયકાલમાં એમાંનું કશું ન હતું. આ ઉપરથી પ્રજાપતિ, વિરાટ્, આપો વા इदમગ્રે સલિલમાસીત્, સદેવ સોમ્યેદમગ્ર આસીત્ ઇત્યાદિ ઘણીખરી સૃષ્ટિઓનો નિરાસ થઈ જાય છે. બીજી ઋચાના ઉત્તરાર્ધ ઉપરથી બ્રહ્મવાદીઓ માત્ર બ્રહ્મસૃષ્ટિનું સમર્થન કરે છે. અર્થાત્ એક બ્રહ્મ સિવાય બીજું કશું ન હતું. આથી ઉપર કહેલી અઢાર પ્રકારની સૃષ્ટિઓ બધી રહ થઈ

જાય છે. બ્રહ્મવાદીઓને દિસાએ સૃષ્ટિના બીજા બધા પ્રકારો ખોટા હોય છે. રહ્યો માત્ર ૧૯ મો પ્રકાર બ્રહ્મસૃષ્ટિનો. એનું સમર્થન થઈ શકે કે કેમ તેનું પર્યાલોચન કરીએ. પ્રથમ ઋચ્યામાં અસત્ અને સત્ અનેનો નિષેધ કરવામાં આવે છે, તો બ્રહ્મને અસત્ કહીશું કે સત્? જે વસ્તુ પ્રલયકાળમાં પણ વિદ્યમાન રહે તેને અસત્ કેમ કહી શકાય? તો પછી સત્ કહી શકાશે? ત્રીજો તો પ્રકારજ નથી. હા, અનેકાન્તવાદી કે સ્યાદાવાદીને માટે સત્ અસત્ રૂપ ત્રીજો પ્રકાર છે પણ બ્રહ્મવાદીઓને માટે તે પ્રકાર છે નહિ. ત્યારે બ્રહ્મ સત્રૂપજ છે. મૃત્યુ અને અમૃત એ બે કાટિમાંથી બ્રહ્મ અમૃત કોટીમાં ગણી શકાય. ઠીક છે; બ્રહ્મ સત્ છે, બ્રહ્મ અમૃત છે. એ વાત સાચી હોય તો પ્રલયકાળમાં બ્રહ્મનું અસ્તિત્વ ઉડી જાય છે કેમકે પ્રથમ ઋચ્યા અને બીજી ઋચ્યાના પૂર્વાર્ધમાં સત્ અને અમૃત અનેનો પ્રલયકાળમાં નિષેધ કરવામાં આવ્યો છે. તો સત્ અને અમૃતની ગેરહાજરીમાં બ્રહ્મનો સંભાવ શી રીતે રહી શકશે? સત્ અને અમૃતના નિષેધમાં બ્રહ્મનો નિષેધ પણ સમાપ્ત જાય છે. બીજી વાત એ છે કે બીજી ઋચ્યાના ઉત્તરાર્ધમાં આવેલ સ્વધા અને તદ્ શબ્દથી માયા અને બ્રહ્મનું સમર્થન કરવામાં આવે છે. પણ એ અર્થ માત્ર બ્રહ્મવાદીઓના અભિપ્રાયનો છે. તદ્ શબ્દ સર્વનામવાચક હોઈને પૂર્વનો પરામર્શક અને છે. આંહિ સાંખ્યદર્શનવાળા સ્વધા શબ્દથી પ્રકૃતિ અને તદ્ શબ્દથી આત્મા વા પુરુષ લેશે તો તેને અટકાવવા બ્રહ્મવાદીઓ પાસે શું બુદ્ધિ પ્રયુક્તિ છે? બ્રહ્મવાદીઓ માયા સહિત બ્રહ્મને એક માને છે, પણ એકતા શી રીતે સંભવે? બ્રહ્મ સત્ છે અને માયા સત્ નથી તો અનેતાં જુદાં સ્વરૂપ બનવા છતાં દ્વૈતતાનો નિષેધ કરીને એકતા સ્થાપવી એ વાત બુદ્ધિમાં ઉતરી શકતી નથી. એના કરતાં પ્રકૃતિ અને પુરુષ અનેને જુદાં માનનાર સાંખ્યોનો દ્વૈતવાદ સ્વધા અને તદ્ શબ્દના વાચ્યાર્થ પ્રકૃતિ અને પુરુષને ઠીક ઠીક લાગુ પડી જતો નથી? પરંતુ સત્ અને અમૃતના નિષેધમાં



તો પ્રકૃતિ પુરૂષ પણ ટકી શકતાં નથી. અસ્તુ. બ્રહ્મને નિરાકાર, નિરવયવ અને નિર્ગુણ માનવા છતાં ‘અનીદવાતં’ વાયુ વિના શ્વાસ લેવાનું જે કહેવામાં આવ્યું છે તે પણ શી રીતે સંભવે? શ્વાસોદ્વાસ પ્રાણ તો શરીરધારીનેજ થતી શકે. અશરીરીને એ ક્રિયા થતી શકતી નથી. ત્રીજી ઋચામાં ‘તમ આસીત્’ ઇત્યાદિ વાક્યનો બીજી ઋચામાં આવેલ ‘ન મૃત્યુરાસીત્’ ઇત્યાદિ વાક્ય સાથે શું વિરોધ આવતો નથી? ત્યાં મૃત્યુ શબ્દથી નાશવાન જગતનો નિષેધ કરવામાં આવ્યો છે. આંદિ તમ શબ્દથી અજ્ઞાનરૂપ જગતનો સ્વીકાર કરવામાં આવે છે. એ પરસ્પર વિરુદ્ધ છે. વળી આમાં તુચ્છ શબ્દથી માયા અને આભુ શબ્દથી બ્રહ્મ અર્થ લેવામાં આવે છે, એ પણ માત્ર બ્રહ્મવાદીઓની કલ્પના લાગે છે. બીજાઓએ આભુ શબ્દનો અર્થ પોલાર પણ કર્યો છે. આભુ શબ્દમાંથી આકાશ-વાયક આભ શબ્દ બન્યો હોય એ વધારે સંભવિત છે કેમકે આજે પણ ભાષામાં આભને આકાશ કહે છે.

ચોથી ઋચામાં બ્રહ્મનું મન, રેત=વીર્ય અને કામ=છત્તાનું સમર્થન કરવામાં આવ્યું છે. તે પણ શરીર વિના સંભવી શકતું નથી. પરિપૂર્ણને વળી કામના કે છત્તા શેની હોય?

પાંચમી ઋચામાં ચેતન અને અચેતન સૃષ્ટિ તૈયાર કરવામાં બ્રહ્મની શીઘ્ર કાર્યકારિતા દર્શાવવામાં આવી છે. આંદિ પણ એ પ્રશ્ન ઉઠે છે કે બ્રહ્મ પોતે ચેતન્ય સ્વરૂપ હોવાથી અચેતન સૃષ્ટિ=આકાશાદિ શી રીતે ઉત્પન્ન કર્યા? સૂર્યના કિરણની માફક બ્રહ્મની સૃષ્ટિ ઉપર, નીચે અને તિર્યક્ એકદમ પસરવાનું કહ્યું છે. તો સૂર્યનાં કિરણ તો આજસુધી પસરતાં જોવામાં આવે છે. રોજ ને રોજ પ્રાતઃકાળે સૂર્યનાં કિરણ પસરતાં રહ્યાં છે, તેમ બ્રહ્મરશ્મિ દરરોજ કેમ પસરતી નથી? જે દરરોજ પસરતી રહે તો દરરોજ નવી નવી સૃષ્ટિ બનવી જોઈએ પણ તેમ થતું જોવામાં આવતું નથી, તો સૂર્યના કિરણની સાથે તેનો મુકાબલો શી રીતે સંભવે?

સૃષ્ટિના ભિન્ન ભિન્ન પ્રકારો એક બીજાથી વિરુદ્ધ પડતા જોઈ નેજ પ્રકૃત સૂક્તની છટી અને સાતમી ઋચામાં ઋષિઓએ સૃષ્ટિ પર-ત્વે જે પોતાનો ભાવ વ્યક્ત કર્યો છે તે જુઝાસુઓએ જરૂર વિચારવા યોગ્ય છે. મોટે વૈદિક સૃષ્ટિવાદના ઉપસંહાર તરીકે એ બે ઋચાઓ આંહિ દર્શાવવામાં આવે છે.

કો અદ્વા વેદ કદ્દહ પ્ર વોચત્

કુત આજાતા કુત इयं विसृष्टिः

अर्वाग् देवा अस्य विसर्जनेना—

था को वेद यत आबभूव ॥ (ऋग् ૧૦ । ૧૨૯ । ૬)

અર્થ—આ જગતનો વિસ્તાર કયા ઉપાદાન કારણથી અને કયા નિમિત્ત કારણથી થયો તે પરમાર્થ રૂપે કોણુ નિશ્ચયપૂર્વક જાણે છે યા કોણુ તેને વર્ણવી શકે છે ? કોઈ નહિ. શું દેવતાઓ ન જાણી શકે કે ન કહી શકે ? એના ઉત્તરમાં કહે છે કે દેવતાઓ તો ભૂતસૃષ્ટિની પાછળ ઉત્પન્ન થયા તે પહેલાંની વાત ક્યાંથી જાણી શકે ? જે દેવતાઓને પણ ખબર નથી તો તેના પછી થયેલ મનુષ્યા-દિકની શું વાત કરવી ? અર્થાત્ મનુષ્ય તો ક્યાંથી જાણી શકે કે અમુક ચોક્કસ કારણથી આ સૃષ્ટિ ઉત્પન્ન થઈ.

इयं विसृष्टिर्यत आबभूव

यदि वा दधे यदि वा न

योऽस्याध्यक्षः परमे व्योमन्—

त्सो अंग वेद यदि वा न वेद ॥ (ऋग् ૧૦ । ૧૨૯ । ૭)

અર્થ—ગિરિ, નદી, સમુદ્રાદિ રૂપ આ વિશેષ સૃષ્ટિ જેનાથી થઈ હોય તેને કોણુ જાણે છે ? અથવા આ સૃષ્ટિને કોઈએ ધારણ કરી યા ન કરી તે પણ કોણુ જાણે છે ? કેમકે આ સૃષ્ટિના અધ્યક્ષ પરમાત્મા પરમ ઉચ્ચ આકાશમાં રહે છે, તેને પણ કોણુ જાણે છે ? તે પરમાત્મા પોતે સૃષ્ટિને જાણે છે કે નહિ, ધારણ કરે છે કે

નહિ, તેની પણ કોને ખબર છે ? કારણકે સૃષ્ટિના આરંભમાં દેવતા કે મનુષ્ય કોઈ હાજર ન હતું, તો તેમને સૃષ્ટિ સંબંધી ક્યાંથી માહિતી હોય ?

ઉપરની બે ઋચામાં સૃષ્ટિના ૧૯ પ્રકારોનો સારાંશ એ બતાવી દીધો કે પ્રભુના ધરની વાત પ્રભુ જાણે, આપણે જાણી શકતા નથી. તેમ દેવો પણ જાણી શકે નહિ કારણકે સૃષ્ટિનો આરંભ થયો હશે તો તે વખતે દેવતા કે મનુષ્યમાંથી કોઈ હાજર ન હતું. એટલા માટે સૃષ્ટિનો મર્મ જાણવો દુર્લભ છે. સૃષ્ટિનું જ્ઞાન જેમ દુર્લભ છે તેમ સૃષ્ટિની રચના કરવી પણ દુર્ઘટ છે. તેનું ઉપાદાનકારણ બ્રહ્મ છે કે ઈશ્વર છે કે પ્રકૃતિ અને પરમાણુ ઉપાદાનકારણ અને ઈશ્વર નિમિત્ત કારણ છે તે કોઈ પણ જાણતું નથી. જાણતા હોત તો સૃષ્ટિ પરત્વે આટલા મતભેદ થાત નહિ.

### ઉપસંહાર.

મૂયગડાંગ સૂત્રના પ્રથમ અધ્યયનના ત્રીજા ઉદ્દેશાની નવમી ગાથામાં “ સર્ણહિ પરિચાણહિ લેાયં વૂયા કહેતિય તત્તં તે ન વિચાણંતિ ” એ ત્રણ પદમાં જે ભાવ કહ્યો છે તેનો વિસ્તાર સૃષ્ટિના ૧૯ પ્રકારો છે. ‘ તત્તં તે ન વિચાણંતિ ’ એ ત્રીજા પદનું રહસ્ય નાસદીય સૂક્તની ઉપરની છઠી અને સાતમી ઋચામાં બરાબર રીતે પ્રગટ થાય છે. અર્થાત—સૃષ્ટિનું તત્ત્વ કોઈના જાણવામાં નથી. તત્ત્વ જાણ્યા વિના પોતપોતાની બુદ્ધિથી કે કલ્પનાથી સૃષ્ટિવાદ ઉપસ્થિત કર્યો છે. ખરી રીતે લોકનું સ્વરૂપ કેવું છે તે ચોથા પદમાં જાણાવ્યું છે જે હવે પછી જાણાવવામાં આવશે.

## આર્યસમાજ-સૃષ્ટિ.

[ સત્યાર્થ પ્રકાશ-હિંદી નવમી આવૃત્તિ-અષ્ટમ ઉદ્ધાસ ઉપરથી ].

આ જગતની ઉત્પત્તિમાં ઉપાદાન કારણ પ્રકૃતિ અને નિમિત્ત-કારણ પરમેશ્વર છે. પ્રકૃતિ, ઈશ્વર અને જીવ-એ ત્રણ અનાદિ છે, પરસ્પર ભિન્ન છે, અને ત્રણે અજ-જન્મરહિત છે. એ ત્રણે જગતનાં કારણ છે પણ એનું કારણ કોઈ નથી. અનાદિ કાલથી જીવ પ્રકૃતિનો ભોગ કરે છે અને તેમાં ફસાય છે જ્યારે ઈશ્વર ભોગ નથી કરતો અને ફસાતો પણ નથી. સત્ત્વ રજ અને તમની સામ્યાવસ્થા રૂપ પ્રકૃતિ છે. તેમાંથી મહત્તત્ત્વ=બુદ્ધિ, તેમાંથી અહંકાર, તેમાંથી પાંચ તન્માત્રા-સૂક્ષ્મ ભૂત, દશ ઇન્દ્રિય અને મન, પાંચ તન્માત્રામાંથી પાંચ મહાભૂત-એમ ૨૪ તત્ત્વ ઉપરાંત પચીસમા પુરૂષ એટલે જીવ અને પરમાત્મા: એમ પચીસ તત્ત્વોનો ક્રમ છે. ( સ. પ્ર. હિં. પૃ. ૨૧૯ ).

### કારણના પ્રકાર.

કારણના ત્રણ પ્રકાર છે. નિમિત્તકારણ, ઉપાદાનકારણ અને સાધારણ કારણ. નિમિત્તકારણના બે ભેદ, મુખ્ય નિમિત્તકારણ અને સાધારણ નિમિત્તકારણ. જગત્ જનાવવામાં, પાલવામાં, સંહાર કરવામાં અને વ્યવસ્થા કરવામાં મુખ્ય નિમિત્તકારણ ઈશ્વર-પરમાત્મા છે, સાધારણ નિમિત્તકારણ પરમેશ્વરની સૃષ્ટિમાંથી પદાર્થોને લઈને અનેકવિધ કાર્યાન્તર જનાવનાર જીવ છે. જેના વિના કંઈ ન બને, તેજ પોતે અવસ્થાન્તર રૂપ બને ત્યાં જગડે તે ઉપાદાનકારણ, જેમ જગત્નું ઉપાદાનકારણ પ્રકૃતિ છે. દિશા, કાલ, આકાશ આદિ સાધારણ કારણ છે. પ્રકૃતિ-પરમાણુ સ્વયં જડ છે એટલે પોતાની મેળે બની શકતી નથી તેમ જગડી શકતી નથી, કિન્તુ બીજના જનાવવાથી બને છે અને જગાડવાથી જગડે છે; ક્યાંક ક્યાંક જડના નિમિત્તથી જડ પણ બની અને જગડી શકે

છે, જેમ કે પરમેશ્વરરાયત બીજ પૃથ્વીમાં પડવાથી અને જલનો સંયોગ મળવાથી આપોઆપ વૃક્ષ રૂપ બની જાય છે, અને અગ્નિ આદિ જડના સંયોગથી નષ્ટ પણ થઈ જાય છે. પરન્તુ નિયમપૂર્વક બનવું યા બગડવું પરમેશ્વર અને જીવને આધીન છે. (સ. પ્ર. દિ. પૃ. ૨૨૧)

### જગત્ બનાવવામાં ઈશ્વરનું શું પ્રયોજન ?

જગત્ બનાવવામાં મુખ્યતઃ આ પ્રયોજન જણાય છે. (૧) પ્રલયની અપેક્ષાએ સૃષ્ટિમાં કંઈગણું સુખ રહેલું છે. જગત્ બનાવવાથી તે સુખ જીવેને પ્રાપ્ત થાય. (૨) પ્રલયમાં પુરુષાર્થ નથી અને મોક્ષ નથી, જગત્ બનાવવાથી કંઈ જીવે પુરુષાર્થ કરી મોક્ષ પ્રાપ્ત કરે. (૩) પ્રલયની પહેલાં જીવેનાં કરેલ પુણ્ય પાપનાં ફક્ત સૃષ્ટિ વિના જીવે ભોગવી શકત નહિ; માટે પુણ્ય પાપનાં ફક્ત જીવેની પાસે ભોગવાવવાં એ ત્રીજું પ્રયોજન છે. (૪) ઈશ્વરનું જ્ઞાન અને બલ સૃષ્ટિ બનાવ્યા વિના નિર્થક થઈ જત, સૃષ્ટિ બનાવવાથી તે સાર્થક થઈ ગયાં એ ચોથું પ્રયોજન. (૫) સર્વ જીવેને જગતના અસંખ્ય પદાર્થો આપીને પરોપકાર કરવો, એ પાંચમું પ્રયોજન. (સ. પ્ર. દિ. પૃ. ૨૨૪)

### પ્રશ્નોત્તરો.

પ્રશ્ન—વૃક્ષ પહેલાં કે બીજ પહેલાં ?

ઉત્તર—બીજ પહેલાં કેમકે હેતુ, નિદાન, નિમિત્ત, બીજ અને કારણ એ બધા પર્યાય-એકાર્થવાચક શબ્દો છે. કારણનું નામ બીજ હોવાથી કાર્યની પહેલાં ઉપસ્થિત હોય છે.

પ્રશ્ન—પરમેશ્વર સર્વશક્તિમાન હોય તો પ્રકૃતિ અને જીવને પણ કેમ નથી બનાવતા ?

ઉત્તર—પરમેશ્વર સર્વશક્તિમાન હોવા છતાં સ્વાભાવિક નિયમ વિરુદ્ધ કંઈ ન રે. જેમ જલની શીતલતા અને અગ્નિની ઉષ્ણતા



સ્વાભાવિક છે તેનું પરિવર્તન ઈશ્વર ન કરી શકે. સર્વશક્તિમાનનો અર્થ એટલોજ છે કે પરમાત્મા કોઈની સહાયતા લીધા વિના પોતાનાં સર્વ કાર્ય પુરાં કરી શકે છે.

પ્રશ્ન—ઈશ્વર સાકાર છે કે નિરાકાર ?

ઉત્તર—ઈશ્વર નિરાકાર છે. જો સાકાર હોત અર્થાત્ શરીર-યુક્ત હોત તો તે ઈશ્વર ન બની શકત કારણકે શરીરધારીઓમાં શક્તિ પરિમિત હોય છે. દેશકાલથી પરિચિન્નતા હોય, ક્ષુધા, તૃષ્ણા, છેદન, ભેદન, શીતોષ્ણતા, જ્વર, પીડા આદિ હોય તે જીવના ગુણ છે. ઈશ્વરમાં તે ન થોડે માટે ઈશ્વર નિરાકાર—અશરીરી છે. આપણી માફક સાકાર હોત તો ત્રસરેણુ, આણુ, પરમાણુ અને પ્રકૃતિને પોતાને વશ કરી શકત નહિ અને સ્થૂલ જગત્ સૂક્ષ્મ પદાર્થોથી ન બનાવી શકત. તે નિરાકાર છતાં અનંત શક્તિ બલ અને પરાક્રમથી સર્વ કામ કરી શકે છે. તે પ્રકૃતિથી પણ સૂક્ષ્મ છે એટલે પ્રકૃતિમાં વ્યાપ્ત થઈને તેને પકડી જગદાકાર બનાવી દે છે.

પ્રશ્ન—નિરાકાર ઈશ્વરથી સાકાર જગત્ કેમ બન્યું ?

ઉત્તર—પરમેશ્વર જગતના ઉપાદાનકારણ હોત તો અલગત નિરાકાર ઈશ્વરમાંથી સાકાર જગત્ બની શકત નહિ, પણ અમે તો ઈશ્વરને નિમિત્તકારણ માનીએ છીએ. ઉપાદાનકારણ પ્રકૃતિ પરમાણુ આદિ છે. તે સાકાર છે માટે સાકાર પ્રકૃતિથી સાકાર જગત્ ઉત્પન્ન થઈ શકે છે.

પ્રશ્ન—શું ઉપાદાનકારણ વિના ઈશ્વર કંઈ ન કરી શકે ?

ઉત્તર—ના, ઉપાદાન વિના ન કરી શકે. અસત્તનું સત્ કોઈ કરી શકે નહિ. શું વંધ્યાપુત્ર અને વંધ્યાપુત્રીનો વિવાહ કોઈએ જોયો છે ? નરશૃંગનું ધનુષ્ય, અપુષ્પની માળા, મૃગતૃષ્ણિકા જલમાં સ્નાન, ગંધર્વનગરમાં નિવાસ, વિના વાદળ વર્ષા અને વિના પૃથ્વી અન્નોત્પત્તિ કદિ પણ સંભવી શકે ? નહિ જ.

પ્રશ્ન—કારણ વિના કાર્ય થઈ શકે નહિ તો કારણનું શું કારણ ?

ઉત્તર—જે કેવલ કારણ રૂપ છે તે કાર્ય રૂપ થતાં નથી. પ્રકૃતિ કેવલ કારણ રૂપ હોવાથી તેનું કારણ કોઈ નથી. પરમેશ્વર, જીવ, પ્રકૃતિ, કાલ અને આકાશ એ પાંચ અનાદિ છે એટલે એમનું કોઈ કારણ નથી; અને એમાંના એકની પણ ગેરહાજરીમાં કોઈ કાર્ય થઈ શકે નહિ. (સ. પ્ર. હિં. પૃ. ૨૨૫-૨૨૬)

પ્રશ્ન—ઈશ્વર પોતાની ઇચ્છા પ્રમાણે કર્મફલ આપે છે કે કર્માનુસાર ફલ આપે છે ?

ઉત્તર—ઈશ્વર ફલ આપવામાં સ્વતંત્ર હોત તો કમ કયાં વિના પણ શુભ યા અશુભ પોતાની ઇચ્છા પ્રમાણે ફલ આપત યા કોઈને માફ કરી દેત, પણ તેમ થતું નથી. જીવે જેવાં કર્મ કર્યા હોય તેવુંજ તેને ફલ આપે છે; અર્થાત્ ઈશ્વર કર્માધીન રહીને ફલ આપે છે. (સ. પ્ર. હિં. પૃ. ૨૨૭)

પ્રશ્ન—કલ્પ-કલ્પાંતરમાં ઈશ્વર એકસરખી સૃષ્ટિ બનાવે છે કે અલગ અલગ ?

ઉત્તર—જેવી સૃષ્ટિ વર્તમાનમાં છે તેવીજ પહેલાં હતી અને હવે પણ એવીજ બનાવશે. કોઈ રીતે તેમાં ભેદ પડતો નથી. કહ્યું છે કે—

સૂર્યાચન્દ્રમસૌ ધાતા યથાપૂર્વમકલ્પયત્ ।

દિવં ચ પૃથિવીં ચાન્તરિક્ષમથો સ્વઃ ॥

(ઋગ્ ૧૦ । ૧૯૦ । ૩)

અર્થ—પરમેશ્વરે જેવી રીતે પૂર્વકલ્પમાં સૂર્ય, ચંદ્ર, વિદ્યુત્, પૃથ્વી, અંતરિક્ષ અને સ્વર્ગને બનાવ્યાં હતાં, તેવાંજ વર્તમાનમાં બનાવે છે અને ભવિષ્યમાં બનાવશે. (સ. પ્ર. હિં. પૃ. ૨૩૦)

પ્રશ્ન—મનુષ્યની સૃષ્ટિ પહેલાં થઈ કે પૃથ્વી આદિની ?

ઉત્તર—પૃથ્વી આદિની સૃષ્ટિ પ્રથમ થઈ કારણુ કે પૃથ્વી આદિ વિના મનુષ્યની સ્થિતિ થવી સંભવિત નથી.

પ્રશ્ન—સૃષ્ટિની આદિમાં એક મનુષ્ય ઉત્પન્ન કર્યો કે અનેક ?

ઉત્તર—અનેક, કારણુકે પ્રલયકાલમાં મનુષ્ય થવાને યોગ્ય કર્મ-વાળા અનેક જીવો હતા તેમને સર્વને મનુષ્ય બનાવ્યા.

પ્રશ્ન—સૃષ્ટિના આરંભકાળમાં મનુષ્ય આદિ જાતિઓની ઉત્પત્તિ બાલ્ય યુવા કે વૃદ્ધાવસ્થામાંથી કઈ અવસ્થામાં થઈ ?

ઉત્તર—યુવાવસ્થામાં ઉત્પત્તિ થઈ, કેમકે બાલ્યાવસ્થામાં ઉત્પન્ન કરત તો પાલન પોષણ માટે માઆપની જરૂર રહેત. વૃદ્ધ વૃદ્ધ પેદા કરત તો આગળ મૈથુની સંતતિપરંપરા ન ચાલત માટે જીવવાન જીવવાન જ બનાવ્યા.

પ્રશ્ન—સૃષ્ટિનો કોઈ કાલે આરંભ છે કે નહિ ?

ઉત્તર—એક સૃષ્ટિ આશ્રી આરંભ છે પણ પ્રવાહ આશ્રી આરંભ નથી. દિવસ પછી રાત અને રાત પછી દિવસ તેમ સૃષ્ટિ પછી પ્રલય અને પ્રલય પછી સૃષ્ટિ એમ પરંપરા અનાદિ કાલથી ચાલી આવે છે.

પ્રશ્ન—ઈશ્વરે કીટ, પતંગ, ગાય, બેલ, સિંહ, વાઘ, વગેરે હિંચા નીચા પ્રાણીઓ શામાટે બનાવ્યા ? શું એમાં ઈશ્વરનો પક્ષપાત જણાતો નથી ?

ઉત્તર—નહિ. ઈશ્વરે પોતાની ઇચ્છાથી તેવા બનાવ્યા નથી કિન્તુ પ્રલય પહેલાં જે જે જીવોનાં જેવાં જેવાં કર્મ હતાં તે કર્માનુસાર તે તે યોનિમાં તે તે જીવો ઉત્પન્ન કર્યા. એટલે ઈશ્વરના ઉપર પક્ષપાતનો દોષ લાગતો નથી.

પ્રશ્ન—મનુષ્યોની પ્રથમ સૃષ્ટિ કયા સ્થલમાં થઈ ?

ઉત્તર—ત્રિવિષ્ટપમાં=અર્થાત્ જેને તિબ્બત કહે છે.

પ્રશ્ન—આદિ સૃષ્ટિમાં એક જાતિ હતી કે અનેક જાતિ ?

ઉત્તર—મનુષ્યજાતિ એકજ હતી. બ્રાહ્મણ, ક્ષત્રિય આદિ ભેદ ન હતા. પાછળથી “વિજાનીદ્યાર્યાડન્યે ચ દસ્યવઃ” ઋગ્ ૦... આર્ય, દસ્યુ=અનાર્ય એવા ભેદ પડ્યા.

પ્રશ્ન—તે મનુષ્યો આંહિ કેવી રીતે આવ્યા ?

ઉત્તર—આર્ય અનાર્યોમાં ઝઘડા પડ્યા, પરસ્પર વિરોધ થયો એટલે આર્યલોક ચારે તરફ પસરી ગયા અને આ ભૂમિને સર્વથા શ્રેષ્ઠ માની આંહિ આવી રહ્યા, ત્યારથી આ આર્યાવર્ત કહેવાયું.

(સ. પ્ર. હિં. પૃ. ૨૩૪-૨૩૫)

પ્રશ્ન—જગતની ઉત્પત્તિ કેટલા ટાઈમમાં થઈ ?

ઉત્તર—એક અબજ છન્તુ કરોડ કંઈ લાખ અને કંઈ હજાર વરસોમાં થઈ. વેદોનો પ્રકાશ થવામાં પણ એટલોજ સમય લાગ્યો.

પ્રશ્ન—ઈશ્વરે કયા ક્રમથી પૃથ્વી આદિ બનાવ્યાં ?

ઉત્તર—સૌથી બારીક અંશ—પરમાણુ. ૬૦ પરમાણુઓનો એક આણુ. બે આણુઓનો એક દ્વચણુક જે સ્થૂલવાયુ રૂપ છે. ત્રણ દ્વચણુકનો અગ્નિ, ચાર દ્વચણુકનું જલ, પાંચ દ્વચણુકની પૃથ્વી અર્થાત્ ત્રણ દ્વચણુકનો ત્રસરેણુ અને તેને ડબલ કરવાથી પૃથ્વી આદિ દસ્ય પદાર્થો થઈ જાય છે. એ ક્રમથી ભૂગોલાદિકથી ઈશ્વરે બનાવ્યા છે.

પ્રશ્ન—પૃથ્વી આદિને કોણુ ધારણુ કરે છે ?

ઉત્તર—ઈશ્વરે પૃથ્વી આદિ જગત્ ધારણુ કર્યું છે. શેપનાગ કે બળદના સિંગડા ઉપર કે વાયુ યા સૂર્યના આધાર પર નથી, કેમકે અથર્વવેદના ૧૪ મા કાંડમાં કહ્યું છે કે “સત્યેનોત્તમ્મિતા ભૂમિઃ” અર્થાત્ સત્ય=ઈશ્વરે ભૂમિ, આદિત્ય આદિ સર્વ ભૂમિને ધારણુ કરેલ છે.

પ્રશ્ન—આટલા મોટા બ્રહ્માંડને ઈશ્વરે શી રીતે ધારણુ કરેલ છે ?

ઉત્તર—લોક અસંખ્યપરિમિત છે અને ઈશ્વર અનંત છે. ઈશ્વરની સહામે લોક પરમાણુમાત્ર છે.

પ્રશ્ન—પૃથ્વી ફરે છે કે સ્થિર છે?

ઉત્તર—ફરે છે.

(સ. પ્ર. હિં. પૃ. ૨૩૮-૨૩૯-૨૪૦)

પ્રશ્ન—સૂર્ય, ચંદ્ર, તારા શું વસ્તુ છે? તેમાં મનુષ્ય આદિ સૃષ્ટિ છે કે નથી?

ઉત્તર—એ બધા ભૂગોળ લોક છે. તેમાં મનુષ્ય આદિ પ્રજા પણ છે.

પ્રશ્ન—આંહિના મનુષ્યોની જેવી આકૃતિ છે તેવીજ આકૃતિ સૂર્યાદિ લોકવાસી મનુષ્યોની છે કે તેથી વિપરીત છે?

ઉત્તર—થોડો થોડો આકૃતિભેદ હોવાનો સંભવ છે. જેમ યુરોપીયન આફ્રિકાદિના મનુષ્યોમાં ભેદ છે તેમ સૂર્યાદિ લોકના મનુષ્યોમાં ભેદ સમજવો. (સ. પ્ર. હિં. પૃ. ૨૪૧-૨૪૨)

### સમાલોચના.

સત્યાર્થપ્રકાશમાં સ્વામીજીએ વેદાંત, સાંખ્ય અને ન્યાયદર્શન એ ત્રણનું મિશ્રણ કરીને સૃષ્ટિપ્રક્રિયા કહી છે. વેદાંતની બ્રહ્મપરક શ્રુતિમાંથી નિરાકાર ઇશ્વર ઉધ્ધૃત કર્યો છે. વેદાંત જે બ્રહ્મને જગતનું ઉપાદાનકારણ માને છે, સ્વામીજી તેને જગતનું નિમિત્તકારણ બતાવી ન્યાયદર્શનનો આશ્રય લે છે. બ્રહ્મથી અભિન્ન માયાને સ્વતંત્ર પ્રકૃતિરૂપ બતાવી સાંખ્યદર્શનમાં પ્રવેશ કરે છે. સાંખ્યનાં પ્રકૃતિ અને પુરુષ એ બન્ને સ્વતંત્ર તત્ત્વોને સ્વામીજીએ એમ ને એમ સ્વતંત્ર અને અનાદિ અનંત માની લીધાં છે. પણ પુરુષતત્ત્વમાં જીવ અને ઇશ્વર એમ બે તત્ત્વોનો સમાવેશ કર્યો છે. સાંખ્યદર્શનનાં પચ્ચીસ તત્ત્વોમાં ઇશ્વરનું નામ નથી જ્યારે સ્વામીજીએ પચ્ચીસ તત્ત્વો તો સાંખ્યનાં પુરેપુરાં લીધાં છે અને છવીસમું ઇશ્વરતત્ત્વ વેદાંતમાંથી લઈ અને તેને પુરુષતત્ત્વમાં ઉમેરી દીધું છે. સાંખ્યનો પુરુષ કર્તા નથી પણ ભોક્તા છે, જ્યારે સ્વામીજીનો ઇશ્વર ભોક્તા નથી પણ કર્તા છે. આટલી વિલક્ષણતા છતાં તેનો સમાવેશ પુરુષમાં કેવી રીતે કર્યો તે



સમજાતું નથી. બીજી તરફ એમ પણ કહ્યું છે કે પ્રકૃતિપુરુષ-  
જીવ અને ઈશ્વર એ ત્રણ પરસ્પર ભિન્ન છે. એ હિસાબે સ્વામીજીની  
સૃષ્ટિમાં છવીસ તત્ત્વો છે એમ કહેવામાં જરાએ ખોટું તો નથી.  
એટલુંજ નહિ પણ સાધારણ કારણમાં દિશા, કાલ અને આકાશની  
પણ ગણના કરી છે અને ત્રણેને અનાદિ, અવિનાશી બતાવ્યાં છે.  
આકાશ તો પાંચ મહાભૂતમાં આવી ગયું પણ કાલ અને દિશા જે  
વૈશેષિક દર્શનમાં નવ દ્રવ્યમાં ગણાયેલ છે તેને છવીસમાં ઉમેરતાં  
અઠ્યાવીસ તત્ત્વો થયાં. બીજી વાત એ છે કે સાંખ્યદર્શનમાં આકા-  
શની ગણના પાંચ મહાભૂતમાં હોવાથી મહાભૂત તન્માત્રામાંથી ઉત્પન્ન  
થયા એટલે વિનાશી દર્યાં અને સ્વામીજીએ આકાશને પણ પ્રકૃતિની  
માફક અનાદિ કહેલ છે તો શું એ બે વાતોમાં પરસ્પર વિરોધ નથી  
આવતો ? અસ્તુ, ગમે તેમ હો. એટલું તો સ્પષ્ટ છે કે સ્વામીજીની  
સૃષ્ટિપ્રક્રિયા કે તત્ત્વપ્રક્રિયા એકદર્શનમૂલક નથી. કોઈ ચીજ સાંખ્યદર્શન-  
માંથી લીધી તો કોઈ ચીજ વેદાંતમાંથી, કોઈ ચીજ ન્યાયદર્શનમાંથી તો  
કોઈ વૈશેષિક દર્શનમાંથી, કોઈ ચીજ જૈનદર્શનમાંથી તો કોઈ અન્ય-  
માંથી; એમ ખોતાની બુદ્ધિને જે યુક્તિસંગત લાગ્યું તે લીધું છે.  
એક રીતે તો કીકજ કર્યું છે, કેમકે યુક્તિયુક્તં પ્રગૃહીયાદ્ બાલાદપિ  
વિચક્ષણઃ । અન્યતૃણમિવ ત્યાજ્યમપ્યુક્તં પદ્મયોનિના ॥ શું સાં  
ગણાત કે સર્વથા આ પદ્ધતિનું અનુસરણ કરત. સાંખ્યનાં પ્રકૃતિ  
પુરુષને સ્વતંત્ર અનાદિ સ્વીકારી લીધાં તેમ પુરુષ બદ્ધ અને મુક્ત  
એ બે પ્રકારના માની મુક્ત પુરુષને ઐશ્વર્યસંપન્ન હોવાથી ઈશ્વર  
માની લઈ પુરુષની પેઠે તેને અકર્તા માનત તો શ્રુતિઓના અર્થ  
બદલાવવાની જરૂર પડત નહિ. સ્વામીજીનો સ્મૃતિ અને પુરાણોનો  
મોહ છુટી ગયો પણ ખોતાની સૃષ્ટિપ્રક્રિયાને પ્રાચીન બતાવવા સાં  
વેદની છાપ લગાડવાને અર્થમાં ફારફેર કરીને પણ ઋચાઓના શબ્દને  
તે વળગી રહ્યા, એટલે શબ્દમોહ ન છુટ્યો. ક્યાં ક્યાં અર્થ બદલાવવો  
પડ્યો તેના થોડા નમુના આંહિ બતાવીએ.

(૧) इयं विसृष्टिर्यत आबभूव यदि वा दधे यदि वा न ।

योऽस्याध्यक्षः परमे व्योमनत्सो अङ्ग वेद यदि वा न वेद ॥

(ऋगू० ૧૦ । ૧૨૯ । ૭)

અર્થ—સાચણ ભાષ્યાનુસાર—ગિરિ, નદી, સમુદ્રાદિ ૩૫ આ વિશેષ સૃષ્ટિ જેનાથી થઈ હોય તે કોણ જાણે છે; અથવા આ સૃષ્ટિને કોઈએ ધારણ કરી યા ન કરી તે પણ કોણ જાણે છે? કેમકે આ સૃષ્ટિના અધ્યક્ષ પરમાત્મા પરમ ઉચ્ચ આકાશમાં રહે છે, તેને પણ કોણ જાણે છે? તે પરમાત્મા પોતે સૃષ્ટિને જાણે છે કે નહિ, ધારણ કરે છે કે નહિ તેની પણ કોને ખબર છે? કારણકે સૃષ્ટિના આરંભમાં દેવતા કે મનુષ્ય કોઈ હાજર ન હતું તો તેમને સૃષ્ટિ અંબંધી ક્યાંથી માહિતી હોય?

સત્યાર્થપ્રકાશ અનુસાર—હે (અંગ) મનુષ્ય ! જિસસે યહ વિવિધ સૃષ્ટિ પ્રકાશિત હુઈ હૈ, જો ધારણ ઔર પ્રલય કરતા હૈ, જો ઇસ જગત્કા સ્વામી, જિસ વ્યાપકમેં યહ સબ જગત્ ઉત્પત્તિ સ્થિતિ પ્રલયકો પ્રાપ્ત હોતા હૈ સો પરમાત્મા હૈ, ઉસકો તૂ જાન ઔર દૂસરેકો સૃષ્ટિકર્તા મત માન ।

(સ૦ પ્ર૦ હિં૦ પૃ૦ ૨૧૮)

આર્યપ્રમાણ પંડિત જયશંકર લિખિત ભાષ્યાનુસાર—યહ વિવિધ પ્રકારકી સૃષ્ટિ જિસ મૂલ તત્ત્વસે પ્રકટ હુઈ હૈ ઔર જો ઇસ જગત્કો ધારણ કર રહા હૈ ઔર જો નહીં ધારણ કરતા જો ઇસકા અધ્યક્ષ વહ પ્રભુ પરમ પદમેં વિધમાન હૈ । હે વિદ્વન્ ! વહ સબ તત્ત્વ જાનતા હૈ, ચાહે ઔર કોઈ ભલે હી ન જાને ।

(૨) पुरुष एवेदꣳ सर्वं यद्भूतं यच्च भाव्यं उतामृतत्वस्येशानो

यदन्नेनाતિरोहति

( યજુ૦ અ૦ ૩૧ । મં૦ ૨ )

સત્યાર્થપ્રકાશ અનુસાર—હે મનુષ્યો ! જો સબમેં પૂર્ણ પુરુષ ઔર જો નાશરહિત કારણ ઔર જીવકા સ્વામી જો પૃથિ-

વ્યાદિ જડ ઓર જીવસે અતિરિક્ત હૈ વહી પુરુષ હસ સબ ભૂત, ભવિષ્યત્ ઓર વર્તમાનસ્થ જગત્કો બનાનેવાલા હૈ ।

(સં પ્રં હિંં પૃં ૨૧૮)

દયાનંદ તિમિરભાસ્કર અનુસાર—અર્થ—(ઇદં)યહ (યત્) જો (ભૂતં) અતીત બ્રહ્મ સંકલ્પ જગત્ હૈ (ચ) ઓર (યત્) જો (ભાવ્યં) ભવિષ્ય સંકલ્પ જગત્ હૈ (ઉત) ઓર (યત્) જો (અન્નેન) ઘીજ યા અન્નપરિણામવીર્યસે (અતિરોહતિ) વૃક્ષ નર પશુ આદિ રૂપસે પ્રકટ હોતા હૈ (સર્વં) વોહ સબ (અમૃતત્વસ્ય) મોક્ષકા (ઈશાનઃ) સ્વામી (પુરુષઃ) નારાયણ (ણ્વ) હી હૈ ।

(દં તિં ભાં પૃં ૨૫૩)

(૩) યતો વા હમાનિ ભૂતાનિ જાયન્તે યેન જાતાનિ જીવન્તિ ।

યત્પ્રયન્ત્યાભિસંવિશન્તિ તદ્વિજિજ્ઞાસસ્વ તદ્બ્રહ્મ ॥૫॥

(તૈં ઉપં ભૃગુવલ્લીં અનું ૧)

સત્યાર્થ પ્રકાશાનુસાર—અર્થ—જિસ પરમાત્માકી રચનાસે યે સબ પૃથિવ્યાદિ ભૂત ઉત્પન્ન હોતે હૈં જિસસે જીવ ઓર જિસમેં પ્રલયકો પ્રાપ્ત હોતે હૈં, વહ બ્રહ્મ હૈ, ઉસકે જાનનેકી ઇચ્છા કરો ।

(સં પ્રં હિંં પૃં ૨૧૮)

દયાનંદ તિમિરભાસ્કર અનુસાર—અર્થ—જિસસે યહ પ્રાણી ઉત્પન્ન હોતે ઓર ઉસીસે જીતે ઓર અન્તમેં ઉસીમેં પ્રવેશ કરતે હૈં ઉસેહી બ્રહ્મ જાનો ।

(દં તિં ભાં પૃં ૨૫૪)

સત્યાર્થપ્રકાશ પૃષ્ઠ ૨૩૪માં “મનુષ્યા ઋષયશ્ચ યે । તતો મનુષ્યા અજાયન્ત ” આ ઉદ્ધરણ યજુર્વેદના નામથી ઉધ્ધૃત કર્યું છે, પણ દયાનંદ તિમિરભાસ્કરકાર કહે છે કે આ વાક્ય યજુર્વેદમાં ક્યાંય પણ નથી. હા, શતપથબ્રાહ્મણમાં ‘તતો મનુષ્યા અજાયન્ત’ એ વાક્ય એક શ્રુતિ અન્તર્ગત છે. પણ તેને તો સ્વામીજી પ્રમાણુરૂપ

માનતા નથી. શતપથ બ્રાહ્મણને એક પુરાણરૂપ સમજે છે. તો તેનું ઉદ્ધરણ યજુર્વેદના નામથી આપવું બિલકુલ ઉચિત નથી. એ તો એક પ્રકારની ઘોખાખાજી ગણાય. શતપથબ્રાહ્મણની શ્રુતિમાંથી જુવાન જુવાન મનુષ્ય અને જુવાન જુવાન સ્ત્રી, જુવાન જુવાન ગાય અને જુવાન જુવાન બળદ ઇત્યાદિ અર્થ નીકળતો નથી, તો જુવાન જુવાન અનેક મનુષ્યો નિરાકાર ઇશ્વરમાંથી ઉત્પન્ન થવાનું કોઈ શ્રુતિમાંથી શોધ્યું છે કે પોતાની યુક્તિપોથીમાંથીજ લખી નાખ્યું છે ? ‘તતો મનુષ્યા અજાયન્ત’ એ આખી શ્રુતિમાંથી અદ્વૈતપક્ષ અને ઇશ્વરની સાકારતા સિદ્ધ થાય છે, જે સ્વામીજીના મંતવ્યથી વિરુદ્ધ છે. એટલે ઉદ્ધરણરૂપે આખી શ્રુતિ ન આપતાં ફક્ત ઉપર્યુક્ત એક દુકડુંજ આપ્યું છે. યુક્તિવાદી સ્વામીજીને શ્રુતિનો મોહ ન છુટવાથી શ્રુતિની પાછળ દોડવું પડ્યું છે. પછી તેમાં તે અર્થ હોય કે ન હોય, પ્રસિદ્ધ અર્થ રહેતો હોય કે બદલાવવું પડે તોપણ તેનું ઉદ્ધરણ આપ્યા વિના રહ્યા નથી.

નિમિત્તકારણના બે ભેદ—મુખ્ય નિમિત્તકારણ અને સાધારણ નિમિત્તકારણ. આ ભેદ બીજા કોઈ પણ શાસ્ત્રમાં જોવામાં નથી આવતા, કેવળ સ્વામીજીની આ કલ્પના ઇશ્વરને કારણકોટિમાં ઘુસાડવા માટે કરવામાં આવી હોય એમ જણાય છે. એમાં પ્રત્યક્ષ પ્રમાણ તો છેજ નહિ, કેમકે નિરાકાર ઇશ્વર કોઈને દષ્ટિગોચર થઈ શકતો નથી. આગમ પ્રમાણ વિવાદસ્પદ છે. ખુદ વેદની શ્રુતિઓ બ્રહ્મને ઉપાદાન કારણ બતાવનારી છે. જોકે સ્વામીજીએ તેના અર્થમાં ફેરફાર કરીને નિમિત્તકારણ તરફ ખેંચવાનો પ્રયત્ન કર્યો છે પણ દયાનંદ તિમિર-ભારકર નામના પુસ્તકના પૃષ્ઠ ૨૬૦ થી ૨૬૫ સુધી પાંડિત જ્વાલા-પ્રસાદજીએ ખૂબ જોર શોરથી તેનો પ્રતિવાદ કર્યો છે. બાકી રહેલું અનુમાનપ્રમાણ. તેનો જવાબ મીમાંસાદર્શન, બૌદ્ધદર્શન અને જૈન દર્શને ઉત્તરપક્ષમાં વિસ્તારથી આપ્યો છે તે યથાસ્થાન દર્શાવવામાં



આવશે. આંહિ તો કુંડામાં એટલું જ જણાવવાનું કે કુંભાર માટીમાંથી ઘડો બનાવે છે, તેમાં માટી ઉપાદાન કારણ, દંડ ચક્રાદિ સાધારણ નિમિત્તકારણ અને કુંભાર મુખ્ય નિમિત્તકારણ છે. એમાં ઈશ્વરને નિમિત્તકારણ બનવાનો અવકાશ ક્યાં રહ્યો? કુંભારને જ્ઞાન, ઇચ્છા, પ્રયત્ન, એ ત્રણેય છે. કારણસામગ્રીમાં શું ન્યૂનતા છે કે વચ્ચે ઈશ્વરને લાવવા પડે? કદાચ એમ કહેા કે પર્વત, નદી, સમુદ્ર, સૂર્ય, ચંદ્ર વગેરે મનુષ્યાદિકથી ન બની શકે તેવી વસ્તુઓ બનાવવામાં ઈશ્વર મુખ્ય નિમિત્ત છે, એ પણ ઠીક નથી. સૂર્ય, ચંદ્ર, દ્વીપ, સાગર, સ્વર્ગ, નરક વગેરે કેટલાક પદાર્થો શાશ્વત છે. પ્રકૃતિ જીવ આકાશની માફક તે પણ અનાદિ છે. દ્રવ્યરૂપે નિત્ય છે, પર્યાયરૂપે અનિત્ય છે. પર્યાય પરિવર્તન કાલના નિમિત્તથી થાય છે. રૂપાંતર થવાનો તો પ્રકૃતિનો સ્વભાવ જ છે. નદી પર્વત વગેરે અનિત્ય પદાર્થો છે, તે તો પવન, ગરમી, પાણી, વિદ્યુત, ધરતીકંપ વગેરે નિમિત્તથી બને છે અને બગડે છે. તે એક દિવસમાં થોડા જ બનેલા છે? તેને તો બનતાં અને બગડતાં હજારો લાખો વરસો લાગી જાય છે. તે ઈશ્વરનાં બનાવેલાં હોત તો એક દિવસમાં બની જત અને એક દિવસમાં બગડી જત, પણ તેમ નથી બનતાં. સ્વામીજીને એટલું પુછો કે રેલ્વે, મીલો, તાર, ટેલીફોન, ફોનોગ્રાફ, અનેક પ્રકારનાં મશીનો ઈશ્વરે બનાવેલ છે કે મનુષ્યોની શોધ છે? ઈશ્વરનાં બનાવેલ હોત તો જ્યારથી સૃષ્ટિ બની ત્યારનાં હોત, પણ તેમ તો છે નહિ. તેનો આ-વિર્ભાવ તો અમુક અમુક કાલે અમુક અમુક માણસને લાથે થયેલ છે. વરાળ અને વિજળીની શું થોડી શક્તિ છે? એની સહાયતાથી ડ્રાઈવર કેટલું કામ કરી શકે છે તે સૌ ડ્રાઈ જાણે છે. આપના ઈશ્વરને તો નિયમને આધીન, પ્રકૃતિ તથા કાલને આધીન રહીને કામ કરવું પડે છે. કહેા હવે વધારે શક્તિમાન કોણ? પૃથ્વી, પાણી, વૃક્ષ, મનુષ્ય, તિર્યંચ વગેરે શરીરરૂપ છે. શરીર બધાં જીવથી બનેલ છે. જીવ પૂર્વકર્મની સહાયતાથી પરમાણુસમૂહથી બનેલ સ્કંધ ગ્રહણ કરે છે અને તેને



કર્મરૂપે યા શરીરરૂપે રચે છે. એકેક જીવ આખી દુનીયાને ક્રમેક્રમે બનાવી શકે છે તો નિરાકાર ઇશ્વરને આ દુનીયાની ખટપટમાં પડવાની શું જરૂર છે ? એટલું તો સ્વામીજી પણ કબૂલ કરે છે કે ‘ક્યાંક ક્યાંક જડના નિમિત્તથી જડ પણ બની શકે અને બગડી શકે છે. બીજા પૃથ્વીમાં પડવાથી અને જલનો સંયોગ મલવાથી આપોઆપ વૃક્ષ બની જાય છે. ગરમીના સંયોગથી પાણીમાંથી વરાળ બની, આકાશે જઈ વાદળ બની વરસાદરૂપે વરસે છે.’ સ્વામીજી કહે છે કે નિયમપૂર્વક બનવું બગડવું, ઇશ્વર અને જીવને આધીન છે. એ પણ દીક નથી. નિયમનો અર્થ કોઈ કાયદા કાનુન નથી કિન્તુ વસ્તુ-સ્વભાવ છે. વસ્તુ પોતાના સ્વભાવની મર્યાદામાં રહે એ નિયમ છે. વડના બીજમાં વડ બનવાનો સ્વભાવ છે અને બાવળના બીજમાં બાવળ બનવાનો સ્વભાવ છે. તે પ્રમાણે ઇશ્વરના લેશમાત્ર પ્રયત્ન વિના પણ વડના બીજમાંથી વડ બનશે અને બાવળના બીજમાંથી બાવળ બનશે. જીવ તો બીજમાં પણ રહેલ છે. એટલે જીવ અને પુદ્ગલ-પ્રકૃતિ એ બેના સંયોગથી આખા સંસારનો વ્યવહાર, ઉત્પત્તિ, પ્રલય વગેરે ચાલી શકે છે. તો પછી નિરાકાર ઇશ્વરને વચમાં લાવવો નિરર્થક છે.

### સૃષ્ટિનાં પ્રયોજન.

સ્વામીજીએ સૃષ્ટિનાં પાંચ પ્રયોજન બતાવ્યાં તેની યોગ્ય-યોગ્યતાનો પરામર્શ કરીએ. પ્રથમ પ્રયોજન એ બતાવ્યું કે પ્રલય કરતાં સૃષ્ટિમાં સુખ અધિક છે. બીજા પ્રયોજનમાં પ્રલયમાં પુરૂષાર્થ નથી અને સૃષ્ટિમાં પુરૂષાર્થથી મોક્ષની પ્રાપ્તિ થાય છે. આ બંને પ્રયોજનમાં પ્રલયની અનિષ્ટતા અને સૃષ્ટિની ઇષ્ટતા બતાવી તો દીક છે. અમે પણ તે કબૂલ કરીએ છીએ કે સૃષ્ટિમાં મનુષ્યો પુરૂષાર્થ કરી મોક્ષ પ્રાપ્ત કરે. પણ સ્વામીજી પ્રલય કરવાનું કામ પણ નિરાકાર ઇશ્વરને ગળે વળગાડે છે. જે ઇશ્વરે મનુષ્યોને-પ્રાણીઓને અધિક

સુખ આપવા માટે અને પુરુષાર્થદારા મોક્ષપ્રાપ્તિ કરવા માટે સૃષ્ટિ રચી તે સૃષ્ટિનો સંહાર તેજ ઇશ્વર શામાટે કરે છે? અધિક સુખ ભોગવતા કે મોક્ષ પ્રાપ્ત કરતા પ્રાણીઓની ઇર્ષ્યા ઇશ્વરને થઈ આવી કે શું? ઇશ્વર સૃષ્ટિની સૃષ્ટિ રહેવા દે અને પ્રલય ન કરે તો બાપડા મનુષ્યો અધિક સુખ ભોગવતા રહેત અને કોઈ કોઈ પુરુષાર્થ કરી મોક્ષ પ્રાપ્ત કરી લેત તો તેમાં ઇશ્વરને શું નુકશાન પહોંચતું હતું?

ત્રીજા પ્રયોજનમાં પ્રલય પહેલાંનાં પુણ્ય પાપનાં ફલ ભોગવાવવા ઇશ્વરે સૃષ્ટિ રચી હોવાનું કહ્યું છે. એ તો ઠીક છે પણ સ્વામીજી! એ તો કહો કે સૃષ્ટિકાલમાં જીવો પોતપોતાનાં કર્મનાં ફલ ભોગવતા હતા તેમને ઇશ્વરે જગતનો પ્રલય કરીને કર્મ ભોગવતાં રોકી કેમ દીધા? પ્રલયમાં તો ફલનો ભોગ થઈ શકતો નથી. સૃષ્ટિ વખતે ઇશ્વરની જે મુરદા હતી તે પ્રલય વખતે બદલી કેમ ગઈ? સનાતનીઓને મતે તો સાકાર ઇશ્વર બ્રહ્મા, વિષ્ણુ, રૂદ્રરૂપે જુદા જુદા સ્વાંગ ધરી જુદું જુદું કાર્ય કરે છે, પણ આપના નિરાકાર ઇશ્વરનું રૂપ બદલતું નથી તો તેની મુરદા કેમ બદલતી ગઈ એનું કારણ બતાવશો? ચોથું અને પાંચમું પ્રયોજન, જ્ઞાનબલની ઉપયોગિતા અને સુખસામગ્રી આપી પરોપકાર કરવાનું સૃષ્ટિનું પ્રયોજન આપે દર્શાવ્યું તે તો ઠીક છે પણ પ્રલય કરવામાં તો બંને પ્રયોજન વિપરીત બની જાય છે. અર્થાત્ પ્રલયમાં તો ઇશ્વરનો જ્ઞાનબલ પ્રયોગ સ્થગિત થઈ જાય છે અને પરોપકારને બદલે પરાપકાર થઈ જાય છે. માટે સૃષ્ટિનું એક પણ પ્રયોજન પ્રલયમાં કાયમ રહેતું નથી. હા, જે પ્રલય ન કર્યો હોત તો તો ઘડીબર આપના બતાવેલ પ્રયોજન માની લેત પણ પ્રલયકર્તા પણ ઇશ્વરને બતાવી આપના બતાવેલ પ્રયોજન બિલકુલ મલિયામેટ બની જાય છે. ખરી રીતે તો સૃષ્ટિકાલમાં સર્વ જીવો સુખી નથી બનતા. સુખી થોડા અને દુઃખી ઘણા જીવોમાં આવે છે. દેવતા કરતાં નારકી વધારે થાય છે. મનુષ્ય કરતાં પશુ પક્ષી વગેરે

તિર્યચ અને અકેંદ્રિય પૃથ્વ્યાદિ જીવ તથા નિગોદના અનંતા જીવો સંસારમાં કષ્ટ વેડી રહ્યા છે તેના માટે ઉપકાર થયો કે અપકાર ? પોતપોતાનાં કર્માનુસાર થાય છે તો પછી વચ્ચમાં ઇશ્વરને લાવવાની શું જરૂર ? એમ માનોની કે ઇશ્વર સૃષ્ટિ નથી કરતો તેમ પ્રલય પણ નથી કરતો. જીવોના કર્માનુસાર જન્મ મરણ વગેરે થયા કરે છે.

### બીજ અને વૃક્ષનો અનુક્રમ.

સ્વામીજીએ વૃક્ષ પહેલાં કે બીજ પહેલાં એ પ્રશ્ન પુછીને જવાબ પોતેજ આપ્યો કે બીજ પહેલાં. આવોજ પ્રશ્ન ભગવતીસૂત્રમાં રોહા અણુગારે મહાવીર સ્વામીને પુછ્યો છે કે કુકડી પહેલાં કે ઇંડું પહેલાં ? મહાવીરે પુછ્યું કે હે રોહા ! કુકડી શેમાંથી થઈ ? ઉ. ઇંડામાંથી. ઇંડું શેમાંથી થયું ? ભગવન ! કુકડીમાંથી. ત્યારે પૂર્વાપરનો ક્યાં સવાલ રહ્યો ? કુકડી એ પહેલાં છે અને ઇંડું પણ પહેલાં છે. એટલે બંનેનો પ્રવાહ અનાદિ છે. એવીજ રીતે વૃક્ષ પણ પહેલાં છે અને બીજ પણ પહેલાં છે. વૃક્ષ વિના બીજ નહિ અને બીજ વિના વૃક્ષ નહિ. બંનેનો પ્રવાહ અનાદિ છે. ‘બીજ ઇશ્વરે બનાવ્યાં અને વૃક્ષ બીજમાંથી થયાં’ એમ કહેવાને બદલે વૃક્ષ ઇશ્વરે બનાવ્યાં અને બીજ વૃક્ષમાંથી ઉત્પન્ન થયાં એમ કાં ન કહી શકાય ? શું વૃક્ષ બનાવતાં ઇશ્વરને વધારે તકલીફ પડતી હતી ? બીજ વૃક્ષનું કારણ છે તો વૃક્ષ બીજનું કારણ છે. એકમાં શું વિનિગમના (એક પક્ષપાતી યુક્તિ) છે ? ખરી રીતે એમ કહેવું બ્યાજબી છે કે બંનેનો પ્રવાહ અનાદિ છે. નિયમ વિરૂદ્ધ ઇશ્વર કંઈ કરતા નથી તો વૃક્ષમાંથી બીજ અને બીજમાંથી વૃક્ષ પોતાની મેળે થાય એ નિયમ સ્વભાવસિદ્ધ છે.

### ઇશ્વર સાકાર કે નિરાકાર ?

આના જવાબમાં ઇશ્વરને નિરાકાર બતાવી સ્વામીજીએ દીર્ઘદર્શિતા વાપરી છે. સાકાર માનવામાં તેની લંબાઈ, પહોળાઈ, ઉંચાઈ, અવયવો, રહેવાનું સ્થાન, અવતાર ધારણ કરવો વગેરેના સંબંધમાં અનેક પ્રશ્નોની

પરંપરા ચાલત. આ બધી કડાકૂટમાંથી બચવાનો માર્ગ સ્વામીજીએ ઠીક શોધી લીધો. એટલુંજ નહિ પણ આથી સાકારવાદ અને મૂર્તિ-પૂજનો જટિલ પ્રશ્ન પણ સાદું કરી નાખ્યો. સાકારવાદ યા અવતાર-વાદનું સમર્થન કરનાર પુરાણો અને કેટલાએક ઉપનિષદોને પ્રમાણ-કોટિમાંથી બહિષ્કૃત કરીને નિરાકારવાદના શૃંખલાબંધનને સ્વામીજીએ પ્રથમથીજ કાપી નાખેલ છે. તથાપિ નિરાકાર બ્રહ્મ-ઇશ્વરને ઉપાદાન કારણ બતાવનાર વેદની ઋચાએને સ્વામીજીએ પ્રમાણકોટિમાં સ્વી-કારીને એક પ્રકારનું બંધન કાયમ રાખ્યું છે તેથી યુક્તિના બળથી ઉપાદાનકારણને ખસેડી તેની જગ્યાએ નિમિત્તકારણને સ્થાપિત કરવામાં દયાનંદ તિમિરભારકર આદિ ગ્રંથોનો મુકાબલો કરવો પડ્યો છે અને કોઈ સ્થાને પરાજય પણ સહેવો પડ્યો છે, યા તો અર્થનું પરિવર્તન કરવું પડ્યું છે. આ પુસ્તકમાંજ પ્રથમ સૃષ્ટિના ૧૯ પ્રકાર બતાવ્યા છે. તેમાંના કેટલાએક પ્રકાર તો સ્વામીજીએ માનેલ પ્રમાણભૂત શાસ્ત્રોમાંનાજ છે. તેમાંના ઘણાએક પ્રકાર સાકાર-વાદનું સમર્થન કરનારા છે. એ બધી પ્રક્રિયાઓ સહામે સ્વામીજીએ ઉપેક્ષાનજર કરી સાકારવાદનું ઉત્થાપન કરી નિરાકારવાદમાં નિમિત્ત-કારણનું સ્થાપન કરવા સાદસ બંડવું છે. તે ત્યારે સુરક્ષિત થાત કે જ્યારે નિરાકારને કર્તૃત્વવાદથી મુક્ત કરી દેત. નિરાકારને લાથ પગ કે શરીર ન હોવાથી સ્વામીજીના કહેવા મુજબ પ્રકૃતિને પકડવાનું અને જગદાકાર બનાવવાનું શી રીતે સંભવી શકે તે કંઈ સમજાતું નથી. જડ પરમાણુને નિરાકાર ઇશ્વરની અમુક ઇચ્છા છે વા નથી તેનું જ્ઞાન શી રીતે થઈ શકે કે જેથી તે તેની ઇચ્છાનુકૂલ વર્તે. જ્યાં ક્રિયા છે ત્યાં જ્ઞાન નથી અને જ્યાં જ્ઞાન છે ત્યાં ક્રિયા નથી. જ્ઞાન અને ક્રિયાના વૈયધિકરણમાં નિરાકાર ઇશ્વર અને જંતુ પરમાણુ આદિન કાર્યનો મેળ શી રીતે મળી શકે તે ન સમજાય તેવી વાત છે. કુંભા તો બુદ્ધિથી જાણે છે અને લાથપગ હલાવી શરીરદ્વારા માટી પાસેથી ઘટ બનાવવાનું કામ કરી શકે છે. પણ ઇશ્વરના સંબંધમાં તેમ નથી

માટે સ્વામીજીએ કાંતો ઇશ્વરને શરીરધારી બનાવી તેની પાસેથી જગત્નિર્માણનું કામ લેવું જોઈતું હતું અને કાંતો કર્મ સહિત શરીર-ધારી જીવ અને પ્રકૃતિને જગત્નિર્માણનું કામ સોંપી દઈ નિરાકાર ઇશ્વરને સહજનંદી, પરમાનંદી રહેવા દેવા જોઈતા હતા. સુજ્ઞેષુ કિંં બહુના ?

### ઇશ્વરની પરતંત્રતા.

સ્વામીજી એટલું તો સ્પષ્ટ જણાવે છે કે કર્મફલ આપવામાં ઇશ્વર સ્વતંત્ર નથી, કિન્તુ કર્મોધીન છે. ઇસ્લામના ખુદાની માફક ઇશ્વર પોતાની ઇચ્છા મુજબ સુખદુઃખ આપી શકતો નથી, જીવોનાં કર્મોનુસાર સુખદુઃખ આપે છે. આથી ઇશ્વરની પૂર્ણ સ્વતંત્રતા ઉડી જાય છે. ઇશ્વરને પ્રકૃતિ, જીવ, દિશા, કાલ અને આકાશને આધીન રાખી સર્વશક્તિમત્તા ઉપર તો પ્રથમથીજ કાપ મુકી દીધો છે અને આંહિ સ્વતંત્રતા ઉપર પણ કાપ મુકી દીધો ત્યારે કહો હવે ઇશ્વરનું ઐશ્વર્ય—સામર્થ્ય ક્યાં રહ્યું ? આના કરતાં ઇશ્વરને અકર્તા રહેવા દીધા હોત તો તેની કમજોરી તો પ્રગટ ન થાત. એનું સામર્થ્ય તો અચલવીર્યમાં વ્યાપ્ત થયેલું છે. જે કર્મો આખા જગતને નચાવી રહ્યાં છે તેની અસર અચલવીર્યવાળા ઇશ્વર ઉપર લેશમાત્ર પણ થતી નથી, એજ ઇશ્વરનું ઐશ્વર્ય—સામર્થ્ય છે. ગાંડું બળદ એંચે છે અને તેની નીચે ચાલ્યો આવતો કુતરો એમ માને કે મારા ઉપરજ ગાડાનો બોજ છે, એ તો નરી મૂર્ખાઈ યા મિથ્યાભિમાન જ છે. કમજોર ઇશ્વરથી પાપી જીવો પાપથી શું ડરવાના હતા ? તેઓ સમજે છે કે અમારાં કર્મ શિવાય ઇશ્વર અમારા ઉપર ન તો કંઈ અનુગ્રહ કરવાનો છે કે ન તો ગુસ્સે થવાનો છે. એના કરતાં દુઃખ આપનાર દુષ્કર્મથી ડર લાગશે અને સુખ આપનાર શુભ કર્મ તરફ ઝુકાવ થશે. કર્તા ન માનવાથી ઇશ્વર તરફ પૂજ્યભાવ નહીં રહે એ શંકા કરવી નિર્રથક છે. કર્મને અનધીન રહેવાથી ઇશ્વર પરમસમર્થ



છે અને એમણે અમને સન્માર્ગ અતાવ્યો છે માટે તેમનો અમારા ઉપર પરમ ઉપકાર છે એમ ધારી ઈશ્વર ઉપર ભક્તિ અને પૂજ્ય ભાવ રહેવાનોજ. જુઓની જૈનો, બૌદ્ધો અને સાંખ્યો ઈશ્વરને કર્તા નથી માનતા છતાં ઈશ્વર તરફ શ્રદ્ધા ભક્તિ શું જરી પણ ઓછી છે? નહિજ.

## જુવાન જુવાન મનુષ્ય આદિની ઉત્પત્તિ.

સ્વામીજી કહે છે કે સૃષ્ટિની આદિમાં મનુષ્ય આદિ પ્રાણીઓ જુવાન જુવાન ઉત્પન્ન થયા, જુદા અને બાળકો પેદા ન થયા. એક તરફ તો સ્વામીજીએ કહ્યું કે ઈશ્વર નિયમ વિરૂદ્ધ કંઈ પણ કરે નહિ તો ભલા એ તો અતાવો કે બાલક તરણ અને પછી વૃદ્ધ થાય એ નિયમ છે કે એકદમ જુવાન થઈ જાય એ નિયમ છે? એ નિયમ હોય તો હમણાં તેવા જુવાન જુવાન કેમ અનતા નથી? બીજું માયાપના શોણિત અને શુક્રથી ગર્ભ ઉત્પન્ન થાય અને નવદશ માસ ગર્ભમાં રહી બાળક જન્મે એ નિયમ છે કે વગર માયાપે જુવાન જુવાન મનુષ્યો આકાશમાંથી વરસાદની માફક ખરી પડે એ નિયમ છે? આવો નિયમ તો દુનીયામાં ક્યાંય સાંભળ્યો નથી અને દીકો નથી. ભલા નિયમ નથી તો ઈશ્વરે જુવાન જુવાન મનુષ્યો ઉત્પન્ન કર્યા એ નિયમ વિરૂદ્ધ નથી ક્યું શું? આવી અવદિત કલ્પના કરવા કરતાં મનુષ્યના વીર્યથી મનુષ્યગર્ભ અને પશુના વીર્યથી પશુગર્ભ, ગર્ભ બાળકરૂપે જન્મે તે તરણ થાય, પછી વૃદ્ધ થાય એક ક્રમ-નિયમ જે ચાલ્યો આવે છે તે પ્રમાણે અનાદિ પ્રવાહ ચાલ્યા કરે છે. સર્વથા પ્રલય ક્યારે પણ થતો નથી. ખંડ પ્રલય એક દેશમાં થાય તો બીજા દેશમાં તે પ્રાણીઓ ચાલ્યાં જાય. બીજા તો નષ્ટ થતું જ નથી. ઈશ્વરને પ્રલય કરવાનું કંઈ પ્રયોજન નથી. પ્રલય નથી તો સૃષ્ટિનો આરંભ પણ નથી. અનાદિ કાલથી મનુષ્ય, પશુ, પક્ષી, પૃથ્વી, જલ વગેરે ચાલ્યાં આવે છે. ‘નાસ્તો વિદ્યતે ભાવો, નાભાવો વિદ્યતે સતઃ’

અસત્ત્વં સત્ થતું નથી અને સત્ત્વં અસત્ થતું નથી એ સિદ્ધાંત તો સ્વામાજી સારી પેઠે સ્વીકારે છે. તો પછી બીજના સદંતર નાશ પછી કારણ વિના નિયમ વિરૂદ્ધ જીવન જીવન પુરુષોની ઉત્પત્તિ માનવી બિલકુલ ઉચિત નથી. પ્રકૃતિ, જીવ, કાલ, આકાશની માફક આખા જગતને અનાદિ માની લ્યો. વિના પ્રત્યક્ષાદિ પ્રમાણ નવીન કલ્પના કરવી શું કામની? **इत्यलम् ॥**

### પૌરાણિક સૃષ્ટિ : (૧) બ્રહ્મવૈવર્ત પુરાણ.

વૈદિક સૃષ્ટિ કરતાં પુરાણોમાં અતાવેલી સૃષ્ટિ ખૂબ વિસ્તાર પામી છે. જુદાં જુદાં પુરાણોમાં જુદા જુદા રીતે સૃષ્ટિનું વર્ણન કરવામાં આવ્યું છે. વૈદિક સૃષ્ટિમાં કેવળ સૃષ્ટિનું જ વર્ણન આવે છે જ્યારે પૌરાણિક સૃષ્ટિવાદમાં સૃષ્ટિની સાથે પ્રલયનું પણ વર્ણન જોવામાં આવે છે. પુરાણોમાં કેટલાએક રજ્જેગુણપ્રધાન છે, કેટલાએક તમોગુણપ્રધાન છે અને કેટલાએક સત્ત્વગુણપ્રધાન છે. રજ્જેગુણપ્રધાન પુરાણોએ બ્રહ્માનો મહિમા ગાયો છે, તમોગુણપ્રધાન પુરાણોએ મહેશ્વર-શિવનો મહિમા વધાર્યો છે, સત્ત્વગુણપ્રધાન પુરાણોએ વિષ્ણુનો મહિમા ગાયો છે. વસ્તુતઃ આ ત્રણ દેવોનો આવિર્ભાવ એકજ બ્રહ્મસ્રોતમાંથી થાય છે. અઢારે પુરાણોના કર્તા એકજ વ્યાસજી છે કે અલગ અલગ વ્યાસ છે એ સ્પષ્ટ કહેવામાં નથી આવ્યું પણ ભાષા, વિષય અને રચનાશૈલી જોતાં રચનાર અલગ અલગ હોય એમ અનુમાન થાય છે. કદાચ મૂલ એક હોય તો પાછળથી તેમાં જુદા જુદા વિદ્વાનોએ ઉમેરો કરી પુસ્તકની કાયા વધારી દીધી હોય તો તે પણ સંભવિત છે. ગમે તે હો, આર્યસમાજીઓ તો પુરાણોને પ્રમાણ કાઢીથી બહાર કાઢી નાખે છે. તોપણ તેમાં વર્ણવેલ સૃષ્ટિવાદનો પાઠકગણને પરિચય આપવાના હેતુથી

તુલનાદષ્ટિએ સૃષ્ટિતત્ત્વની કેટલેક અંશે તે સમાલોચના કરી શકે અને સત્યનો નિર્ણય કરવામાં સરલ માર્ગ પ્રાપ્ત તરી શકે એવા આશયથી જુદાં જુદાં પુરાણોમાંથી સૃષ્ટિવાદોનો અત્ર સંગ્રહ કરવામાં આવે છે.

### ગોલોકવાસી કૃષ્ણની સૃષ્ટિ

દૃષ્ટ્વા શૂન્યમયં વિશ્વં, ગોલોકં ચ ભયઙ્કરમ્ ।

નિર્જન્તુ નિર્જલં ધોરં, નિર્વાતં તમસાવૃતમ્ ॥

આલોચ્ય મનસા સર્વ-મેક ણવાસહાયવાન્ ।

સ્વેચ્છયા સ્પૃમારેભે સૃષ્ટિ સ્વેચ્છામયઃ પ્રભુઃ ॥

( બ્ર૦ વૈ૦ અ૦ ૨ । ૧-૩ )

અર્થ—એકાદ્રી અસાધ્ય પ્રભુએ ગોલોક અને જગત્ને જીવ-રહિત, જલરહિત, વાયુરહિત, પ્રકાશરહિત, અંધકારથી ઘેરાયેલ, શૂન્ય રૂપ, ઘોર ભયંકર જોઈને મનથી આલોચના કરી કે સૃષ્ટિની રચના કરે. સ્વતંત્ર પ્રભુએ પોતાની ઇચ્છાથી સૃષ્ટિ રચવાનો પ્રારંભ કર્યો.

આવિર્વૃભૂવુઃ સર્ગાદૌ, પુંસો દક્ષિણપાર્શ્વતઃ ।

ભવકારણરૂપાશ્ચ, મૂર્તિમન્તસ્રયો ગુણાઃ ॥ ૪ ॥

( બ્ર૦ વૈ૦ અ૦ ૩ । ૪ )

અર્થ—સર્ગની આદિમાં પ્રભુના જન્મણે પડખેથી સંસારના કારણભૂત સત્ત્વ, રજઃ અને તમ એ ત્રણ ગુણો મૂર્તિમંત પ્રગટ થયા. તેમાંથી મહાન્, અલંકાર અને રૂપ રસાદિ પાંચ તન્માત્રા પ્રગટ થઈ.

આવિર્વૃભૂવ તત્પશ્ચાત્, સ્વયં નારાયણઃ પ્રભુઃ ।

શ્યામો યુવા પીતવાસા, વનમાલી ચતુર્ભુજઃ ॥

( બ્ર૦ વૈ૦ અ૦ ૩ । ૬ )

અર્થ—ત્યારપછી જુદા નારાયણ પ્રભુ રંગે શ્યામ, યુવાવસ્થાયુત, પીત વસ્ત્ર ધારણ કરનાર, વનમાલાયુક્ત અને ચાર ભુજવાળા પ્રગટ થયા.

તે નારાયણના વામ પડખેથી ગૌર વર્ણવાળા, મૃત્યુને જીતનાર, પાંચ મુખ ધારણ કરતા શિવ પ્રગટ થયા. નારાયણ અને શિવ એ આદિપુરૂષ-કૃષ્ણની સ્તુતિ કરવા લાગ્યા. ત્યારપછી કૃષ્ણરૂપ નારાયણના નાભિકમલમાંથી વૃદ્ધ અવસ્થાવાળા કમંડલ હાથમાં ધારણ કરતા બ્રહ્મા પ્રગટ થયા. તે પણ આદિપુરૂષ કૃષ્ણની સ્તુતિ કરવા લાગ્યા.

ત્યાર પછી ભગવાનની છાતીમાંથી બધાં કર્મોના સાક્ષી ધર્મ પ્રગટ થયા. તે પણ ભગવાનની સ્તુતિ કરવા લાગ્યા.

### સરસ્વતી આદિ ચાર દેવી.

ત્યારપછી પ્રભુના મુખમાંથી વીણા અને પુસ્તક હાથમાં ધારણ કરતી સરસ્વતી પ્રગટ થઈ કે જે કૃષ્ણની સહામે ગાવા તથા નાચવા લાગી.

ત્યારબાદ કૃષ્ણ પ્રભુના મનમાંથી મહાલક્ષ્મી અને બુદ્ધિમાંથી અસ્ત્ર શસ્ત્ર ધારણ કરતી મૂલ પ્રકૃતિ પ્રગટ થઈ. બન્ને અતિ ભક્તિ-પૂર્વક કૃષ્ણની સ્તુતિ કરવા લાગી. ત્યારબાદ કૃષ્ણની જીભમાંથી જપમાલા હાથમાં ધારણ કરતી સાવિત્રી દેવી પ્રગટ થઈ અને સ્તુતિ કરવા લાગી.

### કામદેવની ઉત્પત્તિ.

ત્યારપછી કૃષ્ણના મનમાંથી કામદેવ ઉત્પન્ન થયો. કે જેણે મારણ, સ્તંભન, ગૃન્મણ, શોષણ અને ઉન્મદન નામનાં પાંચ બાણ ધારણ કર્યા હતાં, તેને વામ પડખેથી રતિ નામની સ્ત્રી ઉત્પન્ન થઈ.

કામદેવે બ્રહ્મા આદિ દેવો ઉપર પોતાનાં પાંચ બાણોનો પ્રયોગ કર્યો, તેથી સર્વ દેવો કામવશ થઈ ગયા. રતિનું અનુપમ રૂપ જોઈને બ્રહ્માનો વીર્યપાત થઈ ગયો. વીર્યયુક્ત વસ્ત્રને બાળવા માટે અગ્નિ-દેવ પ્રગટ થયો. તેની ભયંકર જ્વાલાઓને બુઝાવવા કૃષ્ણે જલની રચના કરી, તેમાંથી વરુણદેવ પ્રગટ થયો. અગ્નિદેવના વામ ભાગ-

માંથી સ્વાહા નામની તેની પત્ની પ્રગટ થઈ. વરુણના વામ ભાગમાંથી વરુણાની નામની તેની પત્ની પ્રગટ થઈ.

ત્યારપછી કૃષ્ણના નિઃશ્વાસવાયુથી વાયુદેવ અને પ્રાણાદિ પાંચ ભેદ પ્રગટ થયા. તેના વામ ભાગમાંથી વાયવી નામની તેની પત્ની પેદા થઈ.

### વિરાટ-વિષ્ણુ.

કામદેવના આણુપ્રયોગથી કૃષ્ણનો વીર્યપાત જલમાં થતાં તે વીર્યથી વિશ્વના આધાર રૂપ વિરાટ નામે એક બાળક ઉત્પન્ન થયો, કે જે વિષ્ણુના નામથી પ્રસિદ્ધિ પામ્યો. કમલના પાંદડાની માફક વિષ્ણુકુમાર મહાસમુદ્રમાં શયન કરવા લાગ્યો. તેના કાનમાં મેલ ભરાઈ ગયો, તેમાંથી મધુ અને કૈટભ નામના બે દૈત્ય ઉત્પન્ન થયા. તે જ્યારે બ્રહ્માને મારવા દોડ્યા ત્યારે વિષ્ણુએ તે બંનેને પોતાની બાંધ ઉપર બેસાડીને તેમનાં મસ્તક કાપી નાખ્યાં અને તેની મેદ-ચરખીથી મેદિની-પૃથ્વી બને છે, જેના ઉપર બધા નિવાસ કરે છે.

પૃથ્વીની રચના કલ્પભેદથી જુદી જુદી રીતે થાય છે. જેમ યુગ ચાર છે તેમ કલ્પ ત્રણ છે.

‘બ્રાહ્મવારાહપાદ્માશ્ચ કલ્પાશ્ચ ત્રિવિધા મુને ! ।

(બ્ર૦ વૈ૦ અ૦ ૬।૬)

અર્થ—હે મુને ! બ્રાહ્મ, વારાહ અને પાદ્મ એ ત્રણ પ્રકારના કલ્પ કહ્યા છે.

બ્રાહ્મે ચ મેદિનીં સૃષ્ટ્વા, સ્પષ્ટા સૃષ્ટિં ચકાર સઃ ।

મધુકૈટભયોશ્ચૈવ, મેદસા ચાક્ષયા પ્રભોઃ ॥

વારાહે તાં સમુદ્ધૃત્ય, લુપ્તાં મગ્નાં રસાતલાત્ ।

વિષ્ણોર્વારાહરૂપસ્ય, દ્વારા ચાતિપ્રયત્નતઃ ॥

પાદ્મે વિષ્ણોર્નાભિપન્ને, સ્પષ્ટા સૃષ્ટિં વિનિર્મમે ।

ત્રિલોકીં બ્રહ્મલોકાન્તાં, નિત્યલોકત્રયં વિના ॥

(બ્ર૦ વૈ૦ અ૦ ૬।૧૩-૧૪-૧૬)



અર્થ—બ્રહ્મ કલ્પમાં બ્રહ્મા વિષ્ણુની આજ્ઞાથી મધુ અને કૈટભ નામના દૈત્યની મેદાથી—ચરખીથી મેદિની બનાવે છે. વારાહ કલ્પમાં વિષ્ણુ વરાહનું રૂપ ધારણ કરીને રસાતલમાં ખુંચી ગયેલી છુપી પૃથ્વીને અતિ પ્રયત્નથી ઉખેડીને પાણીની સપાટી ઉપર ઉંચે લઈ આવે છે. પાદ્મકલ્પમાં બ્રહ્મા વિષ્ણુના નાભિકમલમાં બેસીને ગોલોક, વૈકુંઠલોક અને શિવલોક એ ત્રણ નિત્યલોક વિના બ્રહ્મા લોક પર્યંત ત્રિલોકીની રચના કરે છે.

ચાલુ બ્રહ્મ કલ્પ છે એટલે પૃથ્વી-સૃષ્ટિનું શેષકાર્ય બ્રહ્માને સોંપી કૃષ્ણ ભગવાન અનેક કલ્પવૃક્ષયુક્ત રત્ન આદિની જ્યોતિષી પ્રજ્વલિત ગોલોકમાં રામમંડલમાં ગયા. ત્યાં પોતાને વામ પડખેથી અત્યંત રૂપવતી રાધા નામની એક દન્યા ઉત્પન્ન કરી. વસ્ત્રાભૂષણથી સુસજ્જીત થયેલી રાધા રાસમંડલમાં કૃષ્ણની આગળ આગળ દોડવા લાગી. થોડીવાર પછી તે કૃષ્ણની સાથે આસન ઉપર બેસી, મંદ હાસ્ય કરતી, કૃષ્ણના મુખકમલને જોવા લાગી, તેજ ક્ષણે તેના રોમકૂપમાં સમાન કાંતિવાળી અસંખ્ય ગોપીઓ પ્રગટ થઈ. બીજી તરફ કૃષ્ણના પ્રત્યેક રોમકૂપમાંથી સમાન વેષ અને સમાન રૂપવાળા અસંખ્ય ગોપો પ્રગટ થયા, એટલું જ નહિ પણ એજ રોમસમૂહમાંથી અનેક ગાય બળદ અને વાછરડા ઉત્પન્ન થયા. તેમાં એક બળદ કરોડ સિંહ સમાન બળવાળો હતો. તે બળદ કૃષ્ણે શિવને સ્વારી માટે અર્પણ કર્યો. કૃષ્ણના નખ-છિદ્રમાંથી સુંદર હંસપંક્તિ પ્રગટ થઈ, જેમાંથી એક પરાક્રમી હંસ સ્વારી માટે બ્રહ્માને અર્પણ કર્યો. કૃષ્ણના ડાબા કાનના છિદ્રમાંથી અશ્વપંક્તિ અને જમણા કાનના છિદ્રમાંથી સિંહપંક્તિ પ્રગટ થઈ. અશ્વોમાંથી એક અશ્વ ધર્મરાજને અને સિંહોમાંથી એક સિંહ દુર્ગાદેવીને સ્વારી માટે અર્પણ કર્યો. કૃષ્ણે યોગબલથી પાંચ રથ દરેક સામગ્રી સહિત પેદા કર્યા. તેમાંથી એક રથ ધર્મરાજને અને એક રથ રાધાને અર્પણ કર્યો. શેષ ત્રણ રથ પોતાને માટે રાખ્યા.

## કુબેર આદિ યક્ષગણ.

કૃષ્ણના ગુહ્યપ્રદેશમાંથી એક પીળા રંગનો યક્ષ નામે કુબેર ગુહ્યક ગણ સાથે પ્રગટ થયો. કુબેરના વામ પડખેથી કુબેરની પત્ની પ્રગટ થઈ. તે ઉપરાંત ભૂત, પ્રેત, પિશાચ, બ્રહ્મરાક્ષસ, કૂખમાંડ અને વૈતાલ આદિ દેવગણ પેદા થયો. કૃષ્ણના મુખમાંથી પાર્ષદ ગણ પ્રગટ થયો. કૃષ્ણના જમણા નેત્રમાંથી આઠ ભૈરવ અને વામ નેત્રમાંથી ત્રિનેત્ર શંકર પ્રગટ થયા. કૃષ્ણના નાકના છિદ્રમાંથી હજારો ડાકિની, યોગિની અને ક્ષેત્રપાલ પ્રગટ થયાં અને તેના પૃષ્ઠ ભાગમાંથી દિવ્ય રૂપ ધારણ કરનાર ત્રણ કરોડ દેવતા પ્રગટ થયા.

## શ્રી-પ્રદાન.

ત્યારપછી કૃષ્ણે લક્ષ્મી અને સરસ્વતી નારાયણને પત્ની થવા માટે અર્પણ કરી; બ્રહ્માને સાવિત્રી, કામને રતિ, કુબેરને મનોરમા જે જેને યોગ્ય હતી તે તેને અર્પણ કરી. મહાદેવને દુર્ગા અર્પણ કરવાનું કહ્યું પણ મહાદેવે કહ્યું કે સ્ત્રી તપસ્યામાં વિદ્ધન કરનારી હોવાથી મારે ન જોઈએ. મહાદેવને ૧૧ અક્ષરનો એક મંત્ર આપી વિદાય કર્યો. દુર્ગાને કહ્યું કે એક હજાર વરસ સુધી મહાદેવ જપ અને તપ કરશે ત્યારપછી તેની સાથે તારો વિવાહ થશે. હાલ એક હજાર વરસ પર્યંત તું પણ દશ અક્ષરના મંત્રનો જપ કર. બંનેને વિદાય કર્યો.

કૃષ્ણે બ્રહ્માને એક ભાષા આપી અને કહ્યું કે એક હજાર વરસ સુધી મારા મંત્રનો જપ કરતાં તપ કર કે જેથી તું સૃષ્ટિ બનાવી શકીશ. એવી રીતે બધા દેવોને વિદાય કરી કૃષ્ણ પોતાના નોકરો સાથે તુન્દાવન નામના વનમાં ગયા.

## બ્રહ્માની સૃષ્ટિ.

એક હજાર વર્ષ તપ કરી બ્રહ્માએ સિદ્ધિ પ્રાપ્ત કરી અને સૃષ્ટિ બનાવવાનો આરંભ કર્યો. મધુ કૈટભના મેદમાંથી મેદિની-પૃથ્વી તૈયાર કરીને આઠ પર્વતો રચ્યા, જેનાં નામ નીચે મુજબ :

<sup>૧</sup>સુમેરું <sup>૨</sup>ચૈવ <sup>૩</sup>કૈલાસં, <sup>૪</sup>મલયં ચ હિમાલયમ્ ।

<sup>૫</sup>ઉદયં ચ <sup>૬</sup>તથાઽસ્તં ચ, <sup>૭</sup>સુવેલં <sup>૮</sup>ગન્ધમાદનમ્ ॥

( બ્ર૦ વૈ૦ અ૦ ૭ । ૩ )

તે ઉપરાંત નદી, વૃક્ષ, ગ્રામ, નગર અને સાત સમુદ્ર રચ્યા.  
સાત સમુદ્રનાં નામ :

લવણેશ્વસુરાસર્પિ-દધિદુગ્ધજલાર્ણવાન્ ।

લક્ષયોજનમાનેન, દ્વિગુણાશ્ચ પરાત્પરાન્ ॥

( બ્ર૦ વૈ૦ અ૦ ૭ । ૫ )

અર્થ—લવણસમુદ્ર, ઇન્દ્રિયસમુદ્ર, સુરાસમુદ્ર, સર્પિસમુદ્ર, દધિ-  
સમુદ્ર, દુગ્ધસમુદ્ર અને જલસમુદ્ર, એ સાત સમુદ્ર રચ્યા. પ્રથમ  
સમુદ્ર એક લાખ યોજન પરિમાણ અને પછી ઉત્તરોત્તર એક બીજીથી  
દ્વિગુણ પરિમાણ જાણવું.

ત્યારપછી સાત દ્વીપ, સાત ઉપદ્વીપ અને સાત સીમાપર્વત  
રચ્યા. સાત દ્વીપનાં નામ :

<sup>૧</sup>જમ્બૂ <sup>૨</sup>શાક <sup>૩</sup>કુશ <sup>૪</sup>પ્લક્ષ <sup>૫</sup>ક્રૌશ્ચ <sup>૬</sup>ન્યગ્રોધ <sup>૭</sup>પૌષ્કારાન્ ॥

( બ્ર૦ વૈ૦ અ૦ ૭ । ૭ )

મેરૂ પર્વતનાં આઠ શિખરો ઉપર ઇંદ્ર વરુણ આદિ દેવોકપા-  
લોને વસવા યોગ્ય આઠ નગરી તથા મેરૂના મૂલમાં શેપનાગની  
નગરી રચી.

ત્યારપછી ઉર્ધ્વલોકની રચના કરી. તેમાં સાત સ્વર્ગનાં નામ :

<sup>૧</sup>ભૂલોકં ચ <sup>૨</sup>ભુવલોકં, <sup>૩</sup>સ્વલોકં ચ <sup>૪</sup>મહસ્તથા ।

<sup>૫</sup>જનોલોકં <sup>૬</sup>તપોલોકં, <sup>૭</sup>સત્યલોકં ચ શૌનક ! ॥

શૃંગ્મૃદ્ધિં બ્રહ્મલોકં, જરાદિપરિવર્જિતમ્ ।

તદૃધ્વે ધ્રુવલોકં ચ, સર્વતઃ સુમનોહરમ્ ॥

( બ્ર૦ વૈ૦ અ૦ ૭ । ૧૦-૧૧ )

સાત સ્વર્ગલોક અને બ્રહ્મલોક રચ્યા પછી સાત અધોલોક રચ્યા તેનાં નામ :

<sup>૧</sup>અતલં <sup>૨</sup>વિતલં ચૈવ, <sup>૩</sup>સુતલં ચ <sup>૪</sup>તલાતલમ્ ।

<sup>૫</sup>મહાતલં ચ <sup>૬</sup>પાતાલં, <sup>૭</sup>રસાતલમધસ્તતઃ ॥

એ પ્રમાણે ત્રણ ધ્રુવલોક (કૈલાસ-શિવલોક, વૈકુંઠ અને ગોલોક) શિવાય બ્રહ્મલોક પર્યંત ત્રિલોક રચવાનો અધિકાર બ્રહ્માનો છે. આ બ્રહ્મસૃષ્ટિ કહેવાય છે.

एवं चासंख्यब्रह्माण्डं, सर्वं कृत्रिममेव च ।

महाविष्णोश्च लोमां च, विवरेषु च शौनक ! ॥

( ब्र० वै० अ० ७ । ૧૬ )

એક બ્રહ્માંડ બતાવ્યું તેવાં અસંખ્ય બ્રહ્માંડ છે. તે બધાં કૃત્રિમ છે. મહાવિષ્ણુની રોમરાજીનાં બેટલાં છિદ્ર છે તેટલાં બ્રહ્માંડ છે. દરેકના બ્રહ્મા, વિષ્ણુ, મહેશ્વર અલગ અલગ છે.

### वेदादि शास्त्रसृष्टि.

ब्रह्मा विश्वं विनिर्माय, सावित्र्यां वरयोषिति ।

चकार वीर्याधानं च, कामुक्यां कामुको यथा ॥

सा दिव्यं शतवर्षं च, धृत्वा गर्भं सुदुस्सहम् ।

सुप्रसूता च सुषुवे, चतुर्वेदान्मनोहरान् ॥

षड्रागान्सुन्दरांश्चैव, नानातालसमन्वितान् ।

सत्यत्रेताद्वापरांश्च, कलिं च कलहप्रियम् ॥

वर्षमासमृतुं चैव, तिथिं दण्डक्षणादिकम् ।

दिनं रात्रिं च वारांश्च, सन्ध्यामुषસમેव च ॥

इत्यादि—

( ब्र० वै० अ० ૮ । ૧-૨-૩-૪ )

અર્થ—વિશ્વનું નિર્માણ કરીને બ્રહ્માએ સાવિત્રીમાં વીર્યાધાન કર્યું. ગર્ભ સો વર્ષપર્યંત રહ્યા પછી પ્રસૂતિ થઈ, તેમાં નીચે

લખ્યા મુજબ વસ્તુ નિકળી. ચાર વેદો, તર્ક વ્યાકરણ આદિ વિવિધ શાસ્ત્રો, છ રાગ અને છત્રીશ રાગિણી, નાના પ્રકારના તાલ, સત્ય, વ્રતા, દ્વાપર અને કલિ એ ચાર યુગ, વર્ષ, માસ, ઋતુ, નિથિ, વડી, ક્ષણ, દિવસ, રાત્રિ, વાર, મંધ્યા, ઉપા, પુષ્ટિ, દેવસેના, મેધા, વિજ્યા, જ્યા, છ કૃત્તિકા, ગોગ, કરણ, કાર્તિકેયપ્રિયા મહાપણ્ડી, માતૃકા, બ્રાહ્મ પાત્ર અને વારાહ એ ત્રણ કલ્પ, નિત્ય, નૈમિત્તિક, દ્વિપરાહ્ન અને પ્રાકૃત એ ચાર પ્રલય, કાલ, મૃત્યુકન્યા અને સર્વ વ્યાધિસમૂહ, એ બધા ગર્ભમાંથી પ્રગટ થયા.

### અધર્મ અને દરિદ્રતા.

બ્રહ્માના પૃથ્ભાગમાંથી અધર્મ ઉત્પન્ન થયો અને તેમાંથી તેની પત્ની દરિદ્રતા પ્રગટ થઈ. બ્રહ્માના નાભિપ્રદેશમાંથી શિલ્પ-વિદ્યામાં નિપુણ વિશ્વકર્મા અને આઠ વસુ પેદા થયા. ત્યારપછી બ્રહ્માના મનમાંથી સનકાદિક ચાર પુત્ર ઉત્પન્ન થયા. બ્રહ્માના મુખમાંથી સ્વાયંભુવ મનુ અને તેની પત્ની શતરૂપા ઉત્પન્ન થઈ. બ્રહ્માએ શતરૂપાને સૃષ્ટિ ઉત્પન્ન કરવાનું કહ્યું પણ ના પાડી કે અમે તો વનમાં જઈ તપસ્યા કરીશું. સૃષ્ટિથી અમારે શું પ્રયોજન છે? તે વનમાં ચાલી ગઈ. બ્રહ્માને તેના ચાલ્યા જવાથી ક્રોધ ઉત્પન્ન થયો કે તેના લલાટમાંથી અગીયાર રૂદ્ર પ્રગટ થયા. ત્યારપછી બ્રહ્માના જમણા કાનમાંથી પુલસ્ત્ય અને ડાબા કાનમાંથી પુલહ, જમણી આંખમાંથી અત્રિ અને ડાબી આંખમાંથી ઋતુ, નાસિકાનાં બે છિદ્રોમાંથી અરણિ અને અંગિરા, મુખમાંથી રુચિ, વામ પાર્શ્વથી ભૃગુ અને દક્ષિણ પાર્શ્વથી દક્ષ, ડાયાથી કર્દમ, નાભિથી પંચશિખ, છાતીથી ગ્રેહ, કંઠમાંથી નારદ, સ્કન્ધમાંથી મરીચિ અને જીભમાંથી વશિષ્ઠ ઋષિ ઉત્પન્ન થયા. બ્રહ્માએ પોતાના પુત્રોને દુક્રમ કર્યો કે તમે આગળની સૃષ્ટિ પેદા કરો. નારદે જવાબ આપ્યો કે તમે પિતા ધર્મને વિવાહિત થવાની આજ્ઞા કરો છો, તે અમૃતના વ્યાજને દેગી દઈ, વિપયરૂપ વિષનું



પાન કરવા ઉપદેશ દો છો, પિતાને એમ કરવું ન થો. નારદનાં વચનથી ક્રોધાયમાન થએલ બ્રહ્માએ નારદને શાપ આપ્યો કે હું નારદ ! મારી આજ્ઞા ન માનવાથી તું સ્ત્રીલંપટ થઈ, સ્ત્રીઓનો ક્રીડામૃગ થઈ જઈશ. કલિ કાલમાં તારું જ્ઞાન નષ્ટ થઈ જશે. નારદે કહ્યું કે જો પિતા યા ગુરૂ પોતાના પુત્રો કે શિષ્યોને સન્માર્ગથી પતિત કરાવીને અસન્માર્ગ ઉપર લઈ જાય છે તે યાવચ્ચંદ્રદિવાકર નરકમાં કુંભી-પાકમાં નિવાસ કરશે. હે પિતાજી ! મને વિના અપરાધે શા માટે શાપ દો છો ? હું પણ તમને શાપ દઉં છું કે પ્રયેક સૃષ્ટિના આદિ ભાગમાં તમારું જ્ઞાન નષ્ટ થઈ જશે. નારદ શિવાય બીજા પુત્રોને બ્રહ્માએ આજ્ઞા કરી કે તમે સૃષ્ટિની રચના કરો. તેમણે પિતાની આજ્ઞા માનીને સૃષ્ટિ-રચના કરી.

### માનસસૃષ્ટિ.

મરીચિએ મનમાંથી કસ્યપને પેદા કર્યો. અત્રિએ નેત્રમલથી સમુદ્રમાં ચંદ્રમા પેદા કર્યો. પ્રયેતાએ ગૌતમ, પુલસ્ત્યે મૈત્રાવરુણ, મનુએ શતરૂપામાં આહુતિ, દેવહુતિ અને પ્રસૂતિ એ ત્રણ કન્યાઓ અને પ્રિયવ્રત તથા ઉત્તાનગાદ એ બે પુત્રો ઉત્પન્ન કર્યા. આહુતિનો રૂચિ સાથે, પ્રસૂતિનો દક્ષ સાથે અને દેવહુતિનો કર્દમ સાથે વિવાહ થયો. કર્દમે કપિલ મુનિ ઉત્પન્ન કર્યા. દક્ષના વીર્યથી પ્રસૂતિમાં સાઠ કન્યા ઉત્પન્ન થઈ. તેમાં આઠ કન્યાઓનો વિવાહ ધર્મની સાથે, અગીયાર કન્યાનો વિવાહ ૧૧ રૂદ્રોની સાથે, સતી નામની એક કન્યાનો વિવાહ શિવની સાથે, તેર કન્યાનો વિવાહ કસ્યપની સાથે અને ૨૭ કન્યાઓનો વિવાહ ચંદ્રની સાથે થયો. અદિતિથી ઇન્દ્ર, બાર આદિત્ય અને ઉપેન્દ્રાદિક દેવતા ઉત્પન્ન થયા. ઇન્દ્રનો પુત્ર જયંત થયો. સૂર્યના શનૈશ્વર અને યમ એ બે પુત્ર તથા કાલિન્દી નામની એક કન્યા થઈ. ઉપેન્દ્રના વીર્યથી મંગલ ગ્રહ ઉત્પન્ન થયો. દિતિથી હિરણ્યકશિપુ અને હિરણ્યાક્ષ એ બે પુત્ર સિદ્ધિકા નામની

એક કન્યા ઉત્પન્ન થઈ. સિંહિકાથી રાહુ નામનો એક પુત્ર થયો. કદૂથી અનંત, વાસુકિ, કાલિય, ધનંજય, કર્કોદક આદિ નાગો ઉત્પન્ન થયા. લક્ષ્મીના અંશથી મનસાદેવી ઉત્પન્ન થઈ, જેનો વિવાહ જરત્કાંઠ સાથે થયો. વિનતાના અરુણ અને ગરુડ નામના બે પુત્રો થયા. ગાય, બળદ, ભેંસ, પાડા વગેરે સરમાની સંતતિ છે. દનુમાં દાનવ પેદા થયા. આ કાશ્યપનો વંશ બતાવ્યો. એવી રીતે ચંદ્રાદિકનો વંશ દર્શાવ્યો છે. વિસ્તારના ભયથી અત્રે લખવામાં નથી આવ્યો.

(બ્ર૦ વૈ૦ બ્રહ્મવર્ણકે અ૦ ૩-૪-૫-૬-૭-૮)

### ગોલોકવાસી કૃષ્ણનો સૃષ્ટિક્રમ.

- ૧ સત્વ રજ તમ—ત્રિગુણ.
- ૨ મહત્તત્ત્વ.
- ૩ અલંકાર.
- ૪ રૂપાદિ તન્માત્રા.
- ૫ ચતુર્ભુજ નારાયણ.
- ૬ પંચમુખી શિવ.
- ૭ વૃદ્ધ બ્રહ્મા.
- ૮ ધર્મ રાજા.
- ૯ સરસ્વતી દેવી.
- ૧૦ મહાલક્ષ્મી દેવી.
- ૧૧ મૂળ પ્રકૃતિ દેવી.
- ૧૨ સાવિત્રી.

- ૧૩ કામદેવ.
- ૧૪ રતિદેવી.
- ૧૫ અગ્નિ.
- ૧૬ વરુણ દેવ સાથે જળા.
- ૧૭ અગ્નિપત્ની—રવાણા.
- ૧૮ વરુણપત્ની—વરુણાની.
- ૧૯ વાયુદેવ—પ્રાણાદિ પાંચ ભેદ.
- ૨૦ વાયવી દેવી—વાયુપત્ની.
- ૨૧ વિરાટ નામે બાળક=વિષ્ણુ.
- ૨૨ મધુ અને કૈટભ દૈત્ય.
- ૨૩ દૈત્યના મેદથી મેદિની—પૃથ્વી.
- ઇતિ સામાન્ય પ્રાકૃત સૃષ્ટિ.

### ગોલોકમાં રાસમંડળની સૃષ્ટિનો ક્રમ.

- ૧ રાધાદેવી.
- ૨ અસંખ્ય ગોપીઓ.
- ૩ અસંખ્ય ગોપ.

- ૪ ગાય, બળદ અને વાછરડા.
- ૫ ભેંસ પક્ષી.
- ૬ અશ્વ.

|                            |                                |
|----------------------------|--------------------------------|
| ૭ સિંહ.                    | ૧૨ પાર્ષદ ગણ.                  |
| ૮ પાંચ રથ.                 | ૧૩ આઠ ભૈરવ.                    |
| ૯ યક્ષગણ-કુબેર.            | ૧૪ ત્રિનેત્ર શંકર.             |
| ૧૦ કુબેરની પત્ની.          | ૧૫ ડાકિની, યોગિની, ક્ષેત્રપાલ. |
| ૧૧ ભૂત, પ્રેત, રાક્ષસ આદિ. | ૧૬ ત્રણ કરોડ દેવતા.            |

### બ્રાહ્મી સૃષ્ટિનો ક્રમ

|                                                |                                      |
|------------------------------------------------|--------------------------------------|
| ૧ મેદિની-પૃથ્વી.                               | ૧૧ અધર્મ અને દરિદ્રતા.               |
| ૨ આઠ પર્વતો.                                   | ૧૨ શિષ્યવિદ્ય વિશ્વકર્મા અને આઠ વસુ. |
| ૩ ગામ, નગર અને સાત સમુદ્રો.                    | ૧૩ સ્વાયંભુવ મનુ અને શતરૂપા.         |
| ૪ સાત દ્વીપ અને ઉપદ્વીપ.                       | ૧૪ અગીયાર રૂદ્રો.                    |
| ૫ મેરૂનાં શિખરો પર આઠ નગરી.                    | ૧૫ પુલસ્ત્ય અને પુલહ.                |
| ૬ શેષનાગની નગરી.                               | ૧૬ અત્રિ અને ઋતુ.                    |
| ૭ ભુર્ ભુવર્ આદિ સાત સ્વર્ગ.                   | ૧૭ અરણિ અને અંગિરા.                  |
| ૮ બ્રહ્મલોક.                                   | ૧૮ રૂચિ અને ભૃગુ.                    |
| ૯ અતલાદિ સાત અધોલોક.                           | ૧૯ પંચશિખ અને બોહ.                   |
| ૧૦ વેદાદિ શાસ્ત્ર, ૭ રાગ, ૭ત્રીસ રાગિણી વગેરે. | ૨૦ નારદ અને મરીચિ.                   |
|                                                | ૨૧ વશિષ્ઠ.                           |

### માનસસૃષ્ટિનો ક્રમ.

|                            |                             |
|----------------------------|-----------------------------|
| ૧ કશ્યપ.                   | ૭ કપિલ મુનિ.                |
| ૨ ચંદ્રમા.                 | ૮ સાઠ કન્યા.                |
| ૩ ગૌતમ.                    | ૯ ઈંદ્ર, બાર આદિત્ય.        |
| ૪ મૈત્રાવરુણ.              | ૧૦ જયંત.                    |
| ૫ આહુતિ, દેવહુતિ, પ્રસૂતિ. | ૧૧ મંગળ ગ્રહ.               |
| ૬ પ્રિયવ્રત-ઉત્તાનપાદ.     | ૧૨ હિરણ્યકશિપુ, હિરણ્યાક્ષ. |

૧૩ સિંહિકા.

૧૪ રાહુ.

૧૫ સાત સર્પ.

૧૬ મનસાહેવી.

૧૭ અરણ્ય અને ગરુડ.

૧૮ ગાય-ભેંસ.

૧૯ દાનવ.

## ગોલોકવાસી કૃષ્ણની બીજી સૃષ્ટિ.

સ કૃષ્ણઃ સર્વસૃષ્ટ્યાદૌ, સિસૃક્ષુસ્ત્વેક एव च ।

સૃષ્ટ્યન્મુખસ્તદંશેન, કાલેન પ્રેરિતઃ પ્રભુઃ ॥

( બ્ર ૦ વૈ ૦ પ્રકૃતિચંડ અ ૦ ૨ ।

અર્થ—પ્રારંભમાં પોતાના અંશ રૂપ કાલની પ્રેરણાથી થઈ તે એકાદી કૃષ્ણે સૃષ્ટિ રચવાની ઈચ્છાથી શરીરના બે ભાગ વામ ભાગનો અંશ સ્ત્રીરૂપ અને દક્ષિણાંશ પુરૂષ રૂપ થયો. પરસ્પર ક્રીડા કરી, તેના શ્રમથી જે પસીનો થયો તેનાથી વિશ્વાધાર બની ગયો. તેના નિઃશ્વાસવાયુથી વાયવી નામની વાયુની સ્ત્રી પ્રાણાદિ પાંચ ભેદ અને વરુણ દેવતા ઉત્પન્ન થયા. વરુણના અંગથી તેની પત્ની વરુણાની પેદા થઈ. જે સ્ત્રીરૂપમાં ગર્ભ કર્યો હતો તે ગર્ભ એક સો મન્વન્તર સુધી ગર્ભરૂપ રહ્યો. ત્યાં સોનામય એક અંડ ઉત્પન્ન થયું. તેને જોઈ સ્ત્રીને ખેદ થતાં જ ગોળામાં ફેંકી દીધું. કૃષ્ણે તે સ્ત્રીને શ્રાપ દીધો કે તને કદિ પુત્રપ્રાપ્તિ નહિ થાય; એટલુંજ નહિ પણ તારા અંશમાંથી જે થશે તેને પણ પુત્ર નહિ થાય. એ દરમ્યાન તે સ્ત્રીની શ્રમ શ્વેત વર્ણવાળી, વીણા પુસ્તક ધારણ કરતી એક કન્યા ઉત્પન્ન થોડી વાર પછી તે કન્યાના બે ભાગ થયા. વામાર્ધભાગ લક્ષ્મી દક્ષિણાર્ધભાગ રાધા થઈ. એજ વખતે કૃષ્ણનાં પણ બે રૂપ દક્ષિણાર્ધભાગ બે ભુજવાળા કૃષ્ણ અને વામાર્ધભાગ ચાર ભુજ નારાયણ તરીકે પ્રસિદ્ધ થયા. કૃષ્ણે લક્ષ્મીને કહ્યું કે તું ચંદ્ર નારાયણ સાથે વૈકુંઠલોકમાં જ; તેથી લક્ષ્મી અને ચતુર્ભુજ અને વૈ

મયાં અને રાધા તથા દિલુજ કૃષ્ણ ગોલોકમાં રહ્યાં. નારાયણે પોતાની માયાથી અનેક પાર્ષદ પેદા કર્યા અને લક્ષ્મીએ પોતાના અંગથી કરોડો દાસીઓ ઉત્પન્ન કરી. બીજી તરફ ગોલોકવાસી કૃષ્ણે રોમ-રૂપમાંથી અસંખ્ય ગોપો અને રાધાએ પોતાની રોમરાજીમાંથી એટલીજ ગોપીઓ ઉત્પન્ન કરી. કૃષ્ણના શરીરમાંથી એક દુર્ગાદેવી પ્રગટ થઈ, એને વિષ્ણુ માયા કહે છે. એજ ત્રિગુણાત્મક મૂલપ્રકૃતિ પણ કહેવાય છે. એજ સંસારના બીજ રૂપ છે. એને બેસવા માટે કૃષ્ણે એક રત્નસિંહાસન તૈયાર રાખ્યું હતું, તેના ઉપર તે બેસી ગઈ. એજ વખતે બ્રહ્મા પોતાની ધર્મપત્નીની સાથે નાભિકમલમાંથી નિકળી ત્યાં આવી સ્તુતિ કરવા લાગ્યા. એજ વખતે કૃષ્ણે પોતાના શરીરના બે ભાગ કર્યા. વામાર્ધભાગ મહાદેવ અને દક્ષિણાર્ધભાગ ગોપિકાપતિ.

બીજી તરફ જલમાં ફેંકેલું ઈંડું બ્રહ્માના જીવનકાલ પર્યંત એમ ને એમ પડી રહ્યા પછી પોતાની મેળે ફુટ્યું. તેમાંથી સેંકડો સૂર્યોને કાંતિથી લગ્નજીત કરતો એક શિશુ-બાળક નીકળ્યો. ભૂખથી તે રૂદન કરતો વિરાટ નામથી પ્રસિદ્ધ થયો. એના એકેક રોમરૂપમાં એકેક બ્રહ્માંડ વિદ્યમાન હતું. ત્યારપછી કૃષ્ણે પ્રગટ થઈને તે બાળકને વરદાન આપ્યું કે “ક્યારે પણ તને ભૂખ તરસ નહિ પાડે. બીજું અસંખ્ય બ્રહ્માઓ વ્યતીત થયે પણ તારો નાશ નહિ થાય. તારા નાભિકમલમાંથી એક બ્રહ્મા ઉત્પન્ન થશે, જેના લલાટમાંથી એકાદશ રૂદ્ર ઉત્પન્ન થશે અને તે સૃષ્ટિ તથા સંહાર કરશે.” એટલું કહીને કૃષ્ણ સ્વર્ગમાં ગયા અને બ્રહ્મા તથા શંકરને પ્રેરણા કરી ત્યાં મોકલ્યા.

વિરાટે પોતાના ક્ષુદ્ર અંશમાંથી અન્ય યુવક શરીરની રચના કરી. તે યુવક વિરાટ પીતવસ્ત્રધારી જલશય્યા પર સૂઈ રહ્યો હતો. તેના નાભિકમલમાંથી બ્રહ્માજી ઉત્પન્ન થયા તે એક લાખ યુગ સુધી તો લક્ષ્યહીન તે કમલમાં ભમતા રહ્યા પણ તેનો અંત લઈ શક્યા નહિ. ત્યારે ચિંતિત થઈને કૃષ્ણના ચરણનું ધ્યાન કર્યું તો જલમાં સૂતેલ



પુરૂષ વિષ્ણુરૂપ દેખાયો. બ્રહ્માએ તેની સ્તુતિ કરી તો તેના તરફથી સૃષ્ટિનો ઉપદેશ મળ્યો. તે ગ્રહણ કરીને સનકાદિક માનસપુત્રો ઉત્પન્ન કર્યા. ત્યારપછી લલાટમાંથી રૂદ્ર પ્રગટ થયા, તેમણે સૃષ્ટિનો સંહાર કર્યો. ( બ્ર૦ વૈ૦ પ્રકૃતિલક્ષણે અ૦ ૩ )

### ગોલોકવાસી કૃષ્ણની બીજી સૃષ્ટિનો ક્રમ.

|                                                     |                           |
|-----------------------------------------------------|---------------------------|
| ૧ પુરૂષ.                                            | ૧૦ અસંખ્ય ગોપ અને ગોપીઓ.  |
| ૨ સ્ત્રી.                                           | ૧૧ દુર્ગાદેવી-મૂલપ્રકૃતિ. |
| ૩ જલગોળક.                                           | ૧૨ રત્નસિંહાસન.           |
| ૪ વાયુ-તેની પત્ની વાયવી,<br>પ્રાણાદિ પાંચ ભેદ-વરૂણ. | ૧૩ બ્રહ્મા અને સાવિત્રી.  |
| ૫ વરૂણાની-વરૂણપત્ની.                                | ૧૪ મહાદેવ અને ગોપિકાપતિ.  |
| ૬ સુવર્ણમય અંડ.                                     | ૧૫ વિરાટ ગાળક.            |
| ૭ લક્ષ્મી અને રાધા.                                 | ૧૬ યુવક વિરાટ.            |
| ૮ દ્વિભુજ કૃષ્ણ અને ચતુર્ભુજ<br>નારાયણ.             | ૧૭ બ્રહ્મા.               |
| ૯ પાર્ષદ અને દાસીઓ.                                 | ૧૮ વિષ્ણુરૂપ.             |
|                                                     | ૧૯ સનકાદિક માનસપુત્રો.    |
|                                                     | ૨૦ રૂદ્રો.                |

### બ્રહ્મવૈવર્ત પુરાણાનુસાર પ્રલય-પ્રક્રિયા.

એક પછી એક એમ ચૌદ ઇંદ્રોનાં જીવન વ્યતીત થાય ત્યારે બ્રહ્માનો એક દિવસ પૂરો થાય છે. એટલી લાંબી બ્રહ્માની એક રાત્રિ થાય છે. બ્રહ્માનો દિવસ એ સૃષ્ટિકાલ અને બ્રહ્માની રાત્રિ તે પ્રલય-કાલ; એને કાલરાત્રિ પણ કહે છે. આ ક્ષુદ્ર (નાનો) પ્રલય કહેવાય છે. બ્રહ્માના એક દિવસ અને એક રાત્રિ મલી એક કલ્પ થાય છે. એવા સાત કલ્પ પર્યંત માર્કંડેય મુનિની એક જાંદગી પૂરી થાય છે. બ્રહ્માનો દિવસ પૂર્ણ થતાં જે ક્ષુદ્ર પ્રલય થાય છે તેમાં બ્રહ્મલોકની નીચે નીચે સમસ્ત લોક સંકર્ષણના મુખથી નિકળેલ અગ્નિથી દગ્ધ થઈ ભરમમય બની જાય છે. તે વખતે ચંદ્ર, સૂર્ય અને બ્રહ્મપુત્ર બ્રહ્મલોકમાં જઈ

નિવાસ કરે છે. બ્રહ્માના ત્રીસ અહોરાત્રે એક માસ અને ૩૬૦ અહોરાત્રે એક વર્ષ થાય છે, અને બ્રહ્માનાં પચાસ વર્ષે એક દૈનંદિનપ્રલય થાય છે. વેદોમાં આને મોહરાત્રિ કહેલ છે. આ પ્રલયમાં સૂર્ય, ચંદ્ર, દિગ્વીશ, આદિત્ય, વસુ, રૂદ્ર, ઋષિ, મુનિ, ગન્ધર્વ આદિ બધા નષ્ટ થઈ જાય છે. બ્રહ્મલોકની નીચેનો તમામ ભાગ નષ્ટ થાય છે. બ્રહ્મપુત્રાદિક બ્રહ્મલોકમાં જઈ વસે છે. દૈનંદિન પ્રલયકાલ પુરો થતાં પુનઃ બ્રહ્મા સૃષ્ટિ રચે છે. બ્રહ્માનું આયુષ્ય બ્રહ્માના સો વર્ષનું છે. તેનું આયુષ્ય પૂર્ણ થતાં એક મહાકલ્પ થાય છે. એને મહારાત્રિ પણ કહે છે. મહાકલ્પને અંતે સમસ્ત બ્રહ્માંડ જલમાં ડુબી જાય છે. અદિતિ, સાવિત્રી, વેદ, મૃત્યુ અને ધર્મ એ બધા નષ્ટ થઈ જાય છે. કેવલ શિવ અને પ્રકૃતિ સ્થાયી રહે છે. કાલાગ્નિ નામનો રૂદ્ર સૃષ્ટિનો મંદાર કરી રૂદ્રગણોની સાથે મહાદેવમાં લીન થઈ જાય છે. બ્રહ્માનાં સો વર્ષ વીતતાં પ્રકૃતિનો એક નિમેષ માત્ર થાય છે. તે વખતે ફરીને નારાયણ, શંકર અને વિષ્ણુની રચના થાય છે. કૃષ્ણ તો નિમેષરહિત છે કેમકે તે નિર્ગુણ હોઈને પ્રકૃતિથી પર છે. જે સગુણ હોય તેનીજ કાલસંખ્યા યા અવસ્થામાન થાય છે.

### પ્રકૃતિનું આયુષ્ય.

પ્રકૃતિનાં એક હજાર નિમિષે એક દંડ—ઘડી થાય છે. સાઠ ઘડીનો એક દિવસ, ત્રીશ દિવસે એક માસ, બાર માસે એક વર્ષ, એવાં સો વર્ષનું આયુષ્ય પ્રકૃતિનું છે. સો વર્ષે પ્રકૃતિનો કૃષ્ણમાં લય થાય છે. આનું નામ પ્રાકૃત લય છે. સમસ્ત ક્ષુદ્ર વિષ્ણુ મહાવિષ્ણુમાં લીન થાય છે. મહાવિષ્ણુ, ગોપ, ગોપી, ગાય, વાછરડા વગેરે પ્રકૃતિમાં લીન થાય છે અને પ્રકૃતિ કૃષ્ણ ભગવાનની છાતીમાં સમાઈ જાય છે, અને કૃષ્ણ યોગનિદ્રામાં મગ્ન થઈ જાય છે. નિદ્રા પુરી થતાં જ્યારે જાગે છે ત્યારે ફરી નવેસરથી સૃષ્ટિ રચે છે.

(બ્ર. વૈ. પ્રકૃતિખંડે અ. ૬૪)

## પૌરાણિક સૃષ્ટિ : (૨) માર્કિંડેય પુરાણ.

### બ્રહ્મા-સૃષ્ટિ.

પ્રલયકાલમાં જગત્ પ્રકૃતિમાં સમાઈ જાય છે અને પ્રકૃતિ બ્રહ્મામાં સમાઈ જાય છે. કેવલ હિરણ્યગર્ભ-બ્રહ્મા-બ્રહ્મા રહે છે. સૃષ્ટિના પ્રારંભમાં ક્ષેત્રજ-બ્રહ્માના અધિષ્ઠાનપણાથી અને રજ્જે આદિ ગુણની હલચલથી પ્રકૃતિનો આવિર્ભાવ થાય છે. જેવી રીતે બીજ ત્વચાથી ઢંકાયેલ રહે છે, તેવીજ રીતે પ્રકૃતિ મહત્તત્ત્વને આવરી લે છે. મહત્તત્ત્વ ત્રણ પ્રકારનું છે : સાત્ત્વિક, રાજસ અને તામસ. તેમાંથી ત્રણ પ્રકારનો અહંકાર ઉત્પન્ન થાય છે : વૈકારિક, તૈજસ, અને તામસ. તામસ અહંકારજ ભૂતાદિકના નામથી પ્રસિદ્ધ છે અને તે મહત્તત્ત્વથી આવૃત છે. તેના પ્રભાવથી મહત્તત્ત્વ વિકારી બની શબ્દ તન્માત્રાને ઉત્પન્ન કરે છે. શબ્દ તન્માત્રાથી આકાશ ઉત્પન્ન થાય છે. તામસ અહંકાર શબ્દ તન્માત્રા આકાશને ઘેરી લે છે. એવી રીતે સ્પર્શ તન્માત્રથી સ્પર્શગુણયુત વાયુ ઉત્પન્ન થાય છે અને શબ્દ તન્માત્ર આકાશથી આવૃત થાય છે. એવી રીતે યથાપૂર્વ એકએકથી આવૃત થતાં વાયુથી અગ્નિ, અગ્નિથી જલ અને જલથી પૃથ્વી ઉત્પન્ન થાય છે. ઉપર પ્રમાણે ભૂત-તન્માત્ર-સર્ગ તામસ અહંકારથી બને છે.

### વૈકારિક સર્ગ.

સત્ત્વોદ્રિક્ત સાત્ત્વિક અને વૈકારિક અહંકારથી એકી સાથે વૈકારિક સર્ગ પ્રવૃત્ત થાય છે. પાંચ જ્ઞાનેન્દ્રિય, પાંચ કર્મેન્દ્રિય અને મન એ તૈજસ ઇન્દ્રિય કહેવાય છે અને એના અધિષ્ઠાતા દેવતા વૈકારિક કહેવાય છે. એની સૃષ્ટિ સાત્ત્વિક અને રાજસ અહંકારથી થાય છે.

### અંડસૃષ્ટિ.

પૂર્વોક્ત મહત્ આદિ પદાર્થો એક બીજા સાથે મળી બ્રહ્મા-  
ધિષ્ઠિત થઈ પ્રકૃતિના અનુગ્રહથી પાણીના પરપોટાની માફક પાણીમાં  
એક ઇંડું ઉત્પન્ન કરે છે. બ્રહ્મા નામના ક્ષેત્રજ્ઞ તે અંડમાં પ્રવેશ કરી  
ભૂતોના યોગથી અંડની વૃદ્ધિ કરે છે.

સ વૈ શરીરી પ્રથમઃ, સ વૈ પુરુષ ઉચ્યતે ।

આદિકર્તા ચ ભૂતાનાં બ્રહ્માગ્રે સમવર્તત ॥

( માં પુ ૦ અ ૦ ૪૨ । ૬૪ )

અર્થ—તે પ્રથમ શરીરધારી થયા. તે આદિ પુરુષ કહેવાય છે.  
ભૂતોના આદિ કર્તા પણ તેજ કે જે બ્રહ્માના નામથી સૌથી પ્રથમ  
વર્તમાન હતા.

તેનાથી (બ્રહ્માથી) સચરાચર ત્રણ લોક વ્યાપ્ત છે. મેરૂ પર્વતનું  
મૂલ પણ તેજ છે. તે ઇંડાની જરમાંથી સઘળા પર્વતો બન્યા. તે  
ઇંડાના ગર્ભજલથી સઘળા સમુદ્રો થયા. સુર, અસુર, મનુષ્ય આદિ  
સમસ્ત જગત્ તે ઇંડામાં રહેલ છે. દ્વીપ, સાગર, પર્વત અને જ્યોતિષ-  
ચક્ર સહિત સમસ્ત લોક તેમાં (ઇંડામાં) અવસ્થિત છે. પ્રકૃતિ, મહ-  
તત્ત્વ, અહંકાર આદિ સાત આવરણોથી ઇંડું વિંટાયેલું છે. અવ્યક્ત  
પ્રકૃતિ ક્ષેત્ર છે અને બ્રહ્માજી ક્ષેત્રજ્ઞ છે.

### સર્ગના નવ પ્રકાર.

આગ્નિપુરાણના વીશમા અધ્યાયમાં અને માર્કંડેય પુરાણના ૪૪ મા  
અધ્યાયમાં સર્ગના નવ પ્રકાર બતાવ્યા છે. તેનું સંક્ષેપથી નિર્દેશન  
કરાવવું અત્રે અપ્રાસંગિક નહિ ગણાય.

પ્રથમો મહતઃ સર્ગો, વિજ્ઞેયો બ્રહ્મણસ્તુ યઃ ।

તન્માત્રાણાં દ્વિતીયસ્તુ, ભૂતસર્ગો હિ સ સ્મૃતઃ ॥

વૈકારિકસ્તૃતીયસ્તુ, સર્ગ એન્દ્રિયકઃ સ્મૃતઃ ।

इत्येष प्राकृतः सर्गः, सम्भूतो बुद्धिपूर्वकः ॥

( માં પુ ૦ અ ૦ ૪૪ । ૩૧-૩૨ )

અર્થ—પ્રથમ મહત્સર્ગ, જેમાં મહત્ત્વની ઉત્પત્તિ થાય છે. બીજો ભૂતસર્ગ, જેમાં પાંચ તન્માત્રા અને પાંચ ભૂતની ઉત્પત્તિ થાય છે. ત્રીજો વૈકારિક સર્ગ, જેમાં પાંચ જ્ઞાનેન્દ્રિય, પાંચ કર્મેન્દ્રિય અને મન એ એકાદશ ગણની ઉત્પત્તિ થાય છે. આ ત્રણ સર્ગ મળીને પ્રાકૃત સર્ગ કહેવાય છે. તેનું વર્ણન ઉપર કરવામાં આવી ગયું છે.

મુખ્યસર્ગશ્ચતુર્થસ્તુ, મુખ્યા વૈ સ્થાવરાઃ સ્મૃતાઃ ।

તિર્યક્સ્રોતાસ્તુ યઃ પ્રોક્ત-સ્તિર્યગ્યોનસ્તતઃ સ્મૃતઃ ॥

તથોર્ધ્વસ્રોતસાં ષષ્ઠો, દેવસર્ગસ્તુ સ સ્મૃતઃ ।

તતોઽર્વાક્સ્રોતસાં સર્ગઃ, સત્તમઃ સ તુ માનુષઃ ॥

અષ્ટમોઽનુગ્રહઃ સર્ગઃ, સાત્ત્વિકસ્તામસશ્ચ યઃ ।

પઞ્ચૈતે વૈકૃતાઃ સર્ગાઃ પ્રાકૃતાશ્ચ ત્રયઃ સ્મૃતાઃ ॥

પ્રાકૃતો વૈકૃતશ્ચૈવ, કૌમારો નવમસ્તથા ।

બ્રહ્મતો નઘ સર્ગસ્તુ, જગતો મૂલહેતવઃ ॥

( માં પુ ૦ અ ૦ ૪૪ । ૩૩ થી ૩૬ )

અર્થ—ચોથો મુખ્ય સર્ગ, જેમાં સ્થાવરની ઉત્પત્તિ થાય છે. પાંચમો તિર્યક્ સ્રોત સર્ગ, જેમાં પશુ પક્ષી આદિ તિર્યગ્યોની ઉત્પત્તિ થાય છે. છઠો ઉર્ધ્વ સ્રોત સર્ગ, જેમાં દેવોની ઉત્પત્તિ થાય છે. સાતમો અર્વાક્ સ્રોત સર્ગ, જેમાં મનુષ્ય ગણની ઉત્પત્તિ થાય છે. આઠમો અનુગ્રહ સર્ગ, જેમાં જેના અનુગ્રહથી બીજાનું શ્રેય થાય એવા મહર્ષિઓની ઉત્પત્તિ થાય છે. ચોથાથી આઠમા સુધીના પાંચ સર્ગ વૈકૃત કહેવાય છે. નવમો કૌમાર સર્ગ, જેમાં પ્રાકૃત વૈકૃત બન્નેનું મિશ્રણ હોય છે.

પ્રકારાન્તરે ત્રણ સર્ગ.

નિત્યો નૈમિત્તિકઃ સર્ગ-સ્થિધાપિ કથિતો જનૈઃ ।

પ્રાકૃતો દૈનંદિનીયા-દાન્તરપ્રલયાદનુ ।

જાયન્તે યત્રાનુદિનં નિત્યસર્ગો દિ સ સ્મૃતઃ ॥



અર્થ—નિત્ય, નૈમિત્તિક અને પ્રાકૃત—એમ ત્રણ પ્રકારે પણ સર્ગ કહ્યો છે. દિવસ પછી રાત્રિ અને રાત્રિ પછી દિવસ, એમાં દિવસ તે સર્ગ અને રાત્રિ તે પ્રલય. એ દરરોજ થાય છે માટે નિત્ય સર્ગ. બ્રહ્માનો એક દિવસ તે સૃષ્ટિકાલ અને બ્રહ્માની એક રાત્રિ તે પ્રલયકાલ. એ નૈમિત્તિક સર્ગ. બ્રહ્માનાં સો વર્ષ પુરાં થતાં જે પ્રલય થાય છે તે પ્રાકૃત પ્રલય અને તેના પછી જે સર્ગ થાય તે પ્રાકૃત સર્ગ. આ સર્ગથી મહાકલ્પનું પણ પરિવર્તન થાય છે. પાદ્મ કલ્પ પૂર્ણ થઈ વારાહ કલ્પ, યા વારાહ કલ્પ પૂર્ણ થઈ બ્રાહ્મ કલ્પનો પ્રારંભ થાય છે. વર્તમાન વારાહ કલ્પ પ્રવર્તે છે એટલે ઉપર બતાવેલ પ્રાકૃત સર્ગ, તે વારાહ કલ્પનો પ્રાકૃત સર્ગ જાણવો.

### સ્થાવરરૂપ મુખ્ય સર્ગ.

સર્વગુણ ઉદ્રિક્ત બ્રહ્માજી પાદ્મ કલ્પને અંતે નિદ્રામાંથી જાગૃત થયા ને જોયું તો આ લોક તદ્દન શૂન્ય જોયો. એ બ્રહ્માજી એકલા પાણીમાં સુતા હતા માટે નારાયણ પણ કહેવાય છે. તેમણે પાણીની અંદર પૃથ્વી જોઈ. તેને ઉપર લાવવા વારાહનું શરીર બનાવી, નીચે જઈ પૃથ્વીને ઉપર લઈ આવ્યા. પાણી ઉપર નાવની માફક પૃથ્વી આમ તેમ ડોલવા લાગી ત્યારે તેને સમી કરીને તેના ઉપર પર્વતોની રચના કરી. પૂર્વ સર્ગમાં સંવર્તક અગ્નિથી બળી ગયેલ પર્વતો પૃથ્વીમાં ચારે તરફ વિખરાઈ ગયા હતા અને સમુદ્રમાં ડુબી ગયા હતા. ત્યાંનું પાણી પણ વાયુથી એકત્રિત થઈ ગયું હતું. જ્યાં જ્યાં તે પર્વતો સંક્રમ્મ થયા હતા ત્યાં ત્યાં તે અચલ કરી દેવામાં આવ્યા. ભૂમિભાગ સાત દ્વીપમાં જોડેયવામાં આવ્યો. ઉર્ધ્વલોકમાં ભૂર્ભુવાદિ ચાર લોક પૂર્વની માફક બનાવ્યા. ત્યારપછી તમ, મોહ, મહામોહ, તામિસ્ર અને અંધતામિસ્ર એ પાંચ અવિદ્યા તે મહાત્મામાંથી પ્રગટ થઈ તેથી અપ્રતિબોધયુક્ત સૃષ્ટિ પાંચ પ્રકારથી અવસ્થિત થઈ. બહાર અને અંદર અપ્રકાશરૂપ પર્વત આદિની મુખ્ય સંજ્ઞા છે માટે આ સર્ગનું નામ મુખ્ય સર્ગ છે.

### તિર્થંક્ર સ્રોત આદિ સર્ગ.

મુખ્ય સર્ગને જોઈને બ્રહ્માજીને મંતોષ થયો નહિ, તેથી બીજા સાધક સર્ગની ઈચ્છા કરતાં તિર્થંક્ર સ્રોત સર્ગની પ્રવૃત્તિ થઈ. અજ્ઞાનમાં જ્ઞાન માનનારા, અહંકારી, ઉત્પથગામી, અજ્ઞ, તમોગુણ-પ્રધાન અઠાવીશ પ્રકારનાં પશુ પક્ષી આદિ ઉત્પન્ન થયાં. આ સર્ગથી પણ બ્રહ્માજી ખુશ ન થયા ત્યારે ત્રીજો ઉર્ધ્વસ્રોત સર્ગ પ્રવૃત્ત થયો. બહાર અને અંદર આવરણરહિત, સત્ત્વગુણવિશિષ્ટ, સુખ અને પ્રેમપ્રધાન, એવા દેવોને ઉત્પન્ન કર્યાં. એ દેવસર્ગથી બ્રહ્માજી ખુશ તો થયા પણ એથીએ વધારે સાધક સર્ગને ઉત્પન્ન કરવાની ચિંતા કરતાં અર્વાંક્ર સ્રોત નામે મનુષ્ય સર્ગ પ્રવૃત્ત થયો. એમાં પ્રકાશ અધિક, તમ થોડું અને રજોગુણ અધિક છે એટલા માટે એમાં દુઃખ અધિક અને વારંવાર કાર્ય કરતાં રહે છે. અંદર અને બહાર પ્રકાશ-યુક્ત આ સાધક મનુષ્ય સર્ગ છે.

પञ्चमोऽनुग्रहः सर्गः, स चतुर्धा व्यवस्थितः ।

विपर्ययेण सिद्ध्या च, शान्त्या तुष्ट्या तथैव च ॥

निवृत्तं वर्तमानं च, तेऽर्थे जानन्ति वै पुनः ।

भूतादिकानां भूतानां, षष्ठः सर्गः स उच्यते ॥

( માં પુ ૦ અ ૦ ૪૪ । ૨૮-૨૯ )

અર્થ—પાંચમો અનુગ્રહસર્ગ વિપર્યય, સિદ્ધિ, શાંતિ અને તુષ્ટિના બેદથી ચાર પ્રકારનો છે. ભૂતાદિક પ્રાણીઓના ભૂતકાલ અને વર્તમાનકાલના અર્થને તે જાણે છે. જેઓ પરિગ્રહધારી, વિભાગ કરવામાં તત્પર, પ્રેરણામાં નિપુણ અને કૃત્સિત સ્વભાવવાળા હોય છે તે ભૂતાદિક કહેવાય છે. તેમાં સત્ત્વગુણ અને તમોગુણ અન્નેનું અસ્તિત્વ રહે છે.

### દેવાદિ વિશેષ સૃષ્ટિ.

સૃષ્ટિ કરવાને ઈચ્છતા પ્રજાપતિમાં તમોગુણનો ઉદ્વેગ થતાં

સાથળમાંથી અસુરોની ઉત્પત્તિ થઈ. તે તમોગુણવાળા શરીરનો ત્યાગ કર્યો ત્યારે તેમાંથી રાત્રિ ઉત્પન્ન થઈ. સત્ત્વગુણવાળા શરીરને ધારણ કરી સૃષ્ટિની ઇચ્છા કરતાં પ્રજ્ઞપતિના મુખમાંથી દેવતા ઉત્પન્ન થયા. ઉક્ત શરીરનો ત્યાગ કર્યો ત્યારે સત્ત્વગુણમય દિવસ ઉત્પન્ન થયો. ત્યારપછી સત્ત્વગુણ માત્રાત્મક શરીર ધારણ કરતાં પ્રજ્ઞપતિના દેહમાંથી પિતર ઉત્પન્ન થયા. તે શરીરનો ત્યાગ કરતાં સવાર અને સાંજની સંધ્યા ઉત્પન્ન થઈ. રજ્જોગુણ માત્રાવાળું શરીર ધારણ કરતાં સૃષ્ટિની ઇચ્છાવાળા પ્રજ્ઞપતિના શરીરમાંથી મનુષ્ય ઉત્પન્ન થયા અને તજેલા તે શરીરમાંથી રાત્રિને અંતે દિવસના મુખમાં જે જ્યોત્સ્ના દેખાય છે તે ઉત્પન્ન થઈ.

ज्योत्स्ना सन्ध्या तथैवाहः, सत्त्वमात्रात्मकं त्रयम् ।

तमोमात्रात्मिका रात्रिः, सा वै तस्मात्तमोधिका ॥

तस्माद्देवा दिवा रात्रा-वसुरास्तु बलान्विताः ।

ज्योत्स्नागमे च मनुजाः, सन्ध्यायां पितरस्तथा ॥

भवन्ति बलिनोऽधृष्याः ... ..

( માં પુ ૦ અ ૦ ૪૬ । ૧૪-૧૬ )

અર્થ—જ્યોત્સ્ના, સન્ધ્યા અને દિવસ—એ ત્રણ સત્ત્વ માત્રા રૂપ છે. રાત્રિ તમોગુણમયી છે. એટલા માટે દિવસમાં દેવતા, રાત્રિ અસુર, જ્યોત્સ્નામાં મનુષ્ય અને સંધ્યાકાળે પિતરો બલવાન છે.

### રાક્ષસાદિ દેવચોનિસૃષ્ટિ.

રાત્રિ ભૂખતૃપાયુક્ત પ્રજ્ઞપતિએ રજ અને તમોમય શરીર ધારણ કરતાં ભૂખ અને તરસથી કૂશ, વિરૂપ, દાઢીમૂછવાળા પ્રાણીઓ પેદા કર્યા. તે જ્યારે શરીરનું ભક્ષણ કરવા લાગ્યા ત્યારે “રક્ષા કરો” એમ જેમણે કહ્યું તે રાક્ષસ થયા અને “ખાશું” એમ જેમણે કહ્યું તે યક્ષ થયા. આ જોઈને વિદ્યાતાને અપ્રસન્નતા થતાં મસ્તકમાંથી કેશ ખરવા લાગ્યા તે સર્પ થયા. હીન જાતિવાળા હોવાથી અદિ કહેવાયા.

કપિલ વર્ણથી ઉગ્ર અનેલ માંસાહારી ભૂત કહેવાય છે. વાક્ય ગ્રહણ કરતાં કરતાં ઉત્પન્ન થયા તે ગન્ધર્વ કહેવાયા.

### પશુ આદિ સૃષ્ટિ.

ત્યારપછી બ્રહ્માએ પક્ષીઓ અને પશુઓ સર્જ્યાં, તે એવી રીતે કે મુખમાંથી અજ-અકરા, છાતીમાંથી ઘેટા, ઉદર અને બે પડખેથી ગાયો, પગમાંથી ઘોડા, હાથી, ગર્દભ, સસલા, મૃગ, ઉંટ, ખચ્ચર તથા રોમમાંથી ફલમૂલશાળી ઓપધિઓ ઉત્પન્ન કરી.

બ્રહ્માએ ત્રેતા યુગના આરંભમાં યજ્ઞસૃષ્ટિનો ઉદ્યોગ કરતાં ગ્રામ્ય પશુઓ અને શ્વાપદ, દ્વિપુર, હસ્તિ, વાનર, પક્ષી, જલચર. પશુ અને સરીસૃપ ( સર્પ આદિ ) આરણ્ય પશુઓ ઉત્પન્ન કર્યાં. વિધાતાએ પ્રથમ મુખથી યજ્ઞની ગાયત્રી, ત્રિ-ઋક-ત્રિવૃત્ત, સામ, રથન્તર અને અગ્નિષ્ટોમ ઉત્પન્ન કર્યાં. દક્ષિણ મુખથી યજ્ઞુઃ, ત્રૈષ્ટુભ્ છંદ, પંચદશ સોમ, બૃહત્સામ અને ઉકથ ઉત્પન્ન કર્યાં. પશ્ચિમ મુખથી સામ, જગતી છંદ, પંચદશ સ્તોમ, વૈશ્વ તથા અતિરાત્રને ઉત્પન્ન કર્યાં. ઉત્તર મુખથી એકવીસ અથર્વ, આપોર્યામ, અનુષ્ટુપ અને વૈરાજને ઉત્પન્ન કર્યાં. બ્રહ્માએ કલ્પની આદિમાં, વિજળી, વન, મેઘ, રોહિત, ઈન્દ્રધનુષ અને પક્ષીઓની સૃષ્ટિ કરી.

येषां ये यानि कर्माणि, प्राक्सृष्टेः प्रतिपेदिरे ।

तान्येव प्रतिपद्यन्ते, सृज्यमानाः पुनः पुनः ॥

( માં પુ ૦ અ ૦ ૪૫ । ૩૯ )

અર્થ—જે બ્રાણીઓનાં જે જે કર્મો પહેલાંની સૃષ્ટિમાં કરેલાં હતાં, તે બ્રાણીઓને પોતપોતાનાં પૂર્વ કર્મની સાથે વ્યવાથત કર્યાં.

हिंसाहिंसे मृदुक्रूरे, धर्माधर्मावृतानृते ।

तद्भाविताः प्रपद्यन्ते, तस्मात्तत्तस्य रोचते ॥

इन्द्रियार्थेषु भूतेषु, शरीरेषु च स प्रभुः ।

नानात्वं विनियोगं च, धातૈવ यद्वધાત્સ્વયમ્ ॥

નામરૂપં ચ ભૂતાનાં, કૃત્યાનાં ચ પ્રપશ્ચનમ્ ।

વેદશબ્દેભ્ય ણવાદૌ, દેવાદીનાં ચકાર સઃ ॥

( માં પુ ૦ અ ૦ ૪૨ । ૪૦-૪૧-૪૨ )

અર્થ—પૂર્વસૃષ્ટિમાં જેનો જે સ્વભાવ હોય છે તે ભાવનાનુસાર આ સૃષ્ટિમાં પ્રાણિગણને હિંસા કે અહિંસા, મૃદુતા કે ક્રૂરતા, ધર્મ કે અધર્મ, સત્ય કે જૂઠું, આદિ ગુણ યા દોષની રચિ થાય છે. પ્રાણિ-ગણમાં શરીરમાં ઇન્દ્રિયો અને ઇન્દ્રિયોનો અર્થ સાથે યોગ પૂર્વ-કર્માનુસાર વિધાતા સ્વયં રચે છે. પ્રાણિઓનાં નામ અને રૂપ તથા કૃત્ય અને અકૃત્યનો વિસ્તાર તથા દેવ આદિનાં કર્મ વેદના શબ્દોથી વિધાતાએ આદિમાં યોજ્યા.

રાત્રિને અંતે જન્ય થયેલ વિધાતાએ દરેક કલ્પમાં ઉપર પ્રમાણે સૃષ્ટિરચના કરી છે.

### મનુષ્યોની વિશેષ સૃષ્ટિ.

સૃષ્ટિના પ્રારંભમાં બ્રહ્માજીના મુખમાંથી સત્ત્વગુણી અને તેજ-સ્વી એક હજાર મિથુન (સ્ત્રીપુરુષયુગલ) ઉત્પન્ન થયાં; છાતીમાંથી તેજસ્વી રક્તગુણી અને ક્રોધી એક હજાર મિથુન—જેડલાં ઉત્પન્ન થયાં; સાથળમાંથી રક્તતમોગુણી તથા ઇર્ષ્યાયુક્ત એક હજાર મિથુન—જેડલાં ઉત્પન્ન થયાં; પગમાંથી નિસ્તેજ યા અલ્પતેજવાળાં તમોગુણી એક હજાર મિથુન ઉત્પન્ન થયાં.

અન્યોઽન્યં હૃચ્છયાવિષ્ટા, મૈથુનાયોષચક્રતુઃ ।

તતઃ પ્રભૃતિ કલ્પેઽસ્મિન્, મિથુનાનાં હિ સમ્ભવઃ ॥

માસિ માસ્યાર્તવં યત્તુ, ન તદાસીત્તુ યોષિતામ્ ।

તસ્માત્તદા ન સુષુવુઃ, સેવિતૈરપિ મૈથુનૈઃ ॥

( માં પુ ૦ અ ૦ ૪૬ । ૮-૯ )

અર્થ—તે મિથુનો પ્રસન્ન ચિત્તથી પરસ્પર મૈથુન કર્મ કરવાને પ્રવૃત્ત થયાં, ત્યારથી આ કલ્પમાં મિથુનો ઉત્પન્ન થવાનું ચાલુ થયું.



તે વખતે સ્ત્રીઓને પ્રતિભાસ ઋતુધર્મ આવતો ન હતો તેથી મૈથુન ભોગવવા છતાં સંતતિનો પ્રસવ થતો નહિ.

આયુષોઽન્તે પ્રસૂયન્તે, મિથુનાન્યેવ તાઃ સકૃત્ ।

( માં પુ ૦ અ ૦ ૪૬ । ૧ )

અર્થ—તે સ્ત્રીઓ કેવલ આયુષ્યના અંત ભાગમાં એક પુત્ર અને એક પુત્રી રૂપ યુગલનો પ્રસવ કરતી હતી. આ યુગલોની સંતતિ પરંપરાથી પૃથ્વી ઉપર મનુષ્યો ફેલાઈ ગયા, તેથી પૃથ્વી પુરાઈ ગઈ.

તે વખતે ટાલ અને તાપ બહુ ન હતાં તેથી તે યુગલો તળાવ, નદી અને સમુદ્રકાંઠે યા પર્વતો ઉપર રહેતાં હતાં અને ફરતાં હતાં.

તૃપ્તિ સ્વાભાવિકીં પ્રાપ્તા, વિષયેષુ મહામતે !

ન તાસાં પ્રતિઘાતોસ્તિ, ન દ્વેષો નાપિ મત્સરઃ ॥

પર્વતોદધિસેવિન્યો, હ્યનિકેતાસ્તુ સર્વશઃ ।

તા વૈ નિષ્કામચારિણ્યો, નિત્યં મુદિતમાનસાઃ ॥

( માં પુ ૦ અ ૦ ૪૬ । ૧૪-૧૫ )

અર્થ—વિષયોમાં તેમને સ્વાભાવિક તૃપ્તિ પ્રાપ્ત થાય છે. તેમને કોઈ પ્રકારે વિઘ્ન નાખનાર છે નહિ. નથી તેમનામાં દ્વેષ કે નથી મત્સર. પર્વત કે સમુદ્રને સેવનાર તેઓ મહાન તો આંધતાજ ન હતા. હમેશાં નિષ્કામચારી હઈને પ્રસન્ન મનથી રહેતા હતા. તે સમયે મૂલ, ફલ, ફૂલ, ઋતુ, વર્ષ એ કંઈ ન હતું. તે સમય અત્યંત સુખનો હતો. ઇચ્છામાત્રથી સહજ તૃપ્તિ થઈ જતી હતી. રમોદ્વાસવતી નામની સિદ્ધિ ઉપસ્થિત થઈને તેમની સઘળી અભિલાષા પુરી કરી દેતી હતી. તેઓ સ્થિરચૈવનવાળા હતા. સંકલ્પ વિના તેમની મિથુન-પ્રજા ઉત્પન્ન થઈ જતી હતી. યુગલનાં જન્મ અને મૃત્યુ એક સાથે થતાં હતાં.

ચત્વારિ તુ સહસ્રાણિ, વર્ષાણાં માનુષાણિ તુ ।

આયુઃપ્રમાણં જીવન્તિ, ન ચ કલેશાદ્વિપત્તયઃ ॥

( માં પુ ૦ અ ૦ ૪૬ । ૨૪ )

અર્થ—તે યુગક્ષોના આયુષ્યનું પરિમાણ મનુષ્યના ચાર હજાર વર્ષોનું હતું. તેમાં ક્લેશ કે વિપત્તિ કાંઈ આવતી ન હતી.

કાલક્રમે આ સિદ્ધિઓનો નાશ થયો અને આકાશમાંથી રસ પડવા લાગ્યો, જલ અને દૂધની પ્રાપ્તિ થઈ અને ધરમાં કલ્પવૃક્ષોની ઉત્પત્તિ થઈ. એ કલ્પવૃક્ષોથીજ તેમના સમસ્ત ભોગ પ્રાપ્ત થવા લાગ્યા. ત્રેતા યુગના પ્રારંભમાં યુગલ મનુષ્યોની જીવનયાત્રાનો નિર્વાહ ઉપર પ્રમાણે થઈ રહ્યો હતો. ક્રમે ક્રમે કાલનું પરિવર્તન થતાં કાલને વશે મનુષ્યોમાં આકસ્મિક રાગ ઉત્પન્ન થયો.

માસિ માસ્યાર્ત્તવોત્પત્ત્યા, ગર્ભોત્પત્તિઃ પુનઃ પુનઃ ।

રાગોત્પત્ત્યા તતસ્તાસાં, વૃક્ષાસ્તે ગૃહસંસ્થિતાઃ ॥

પ્રણેશુરપરે ચાસં-શ્વતુઃશાખા મહીરુહાઃ ।

વસ્ત્રાણિ ચ પ્રસૂયન્તે, ફલેષ્વામરણાનિ ચ ॥

તેષ્વેવ જાયતે તેષાં, ગન્ધવર્ણરસાન્વિતમ્ ।

અમાક્ષિકં મહાવીર્યં, પુટકે પુટકે મધુ ॥

( માં પું અં ૪૬ । ૨૯-૩૦-૩૧ )

અર્થ—મહીને મહીને ઋતુધર્મની ઉત્પત્તિ થવાથી વારંવાર ગર્ભોત્પત્તિ થવા લાગી. યુગક્ષોને મમતા અને રાગ વધવાથી ધરમાં રહેલ કલ્પવૃક્ષો નષ્ટ થયાં. ચાર શાખાવાળાં બીજાં વૃક્ષો ઉત્પન્ન થયાં. એનાં ફલોમાં વસ્ત્ર અને આભરણ આવવા લાગ્યાં. તે ફલોના પ્રત્યેક પુટમાં સુંદર ગંધ અને વર્ણયુક્ત માખીઓ વિનાનું બલકારક મધ ઉત્પન્ન થવા લાગ્યું. ત્રેતાયુગના પ્રારંભમાં આ મધુપાન કરીને પ્રજા જીવન ગાળતી હતી. કાલક્રમે મનુષ્યોમાં અત્યંત લોભવૃત્તિ પેદા થઈ. એક બીજાનાં વૃક્ષોનાં ફળ ચોરાવાં લાગ્યાં. આ અપચારથી સઘળાં વૃક્ષો નષ્ટ થઈ ગયાં. અનંતર શીત-ઉષ્ણ, ક્ષુધા-તૃષ્ણા આદિ દુઃખદંડો ઉત્પન્ન થયાં. તેનું નિવારણ કરવા માટે ગામ-નગર આદિની રચના થઈ.

\*પુરં ચ સ્વેટકં ચૈવ, તદ્વદ્ દ્રોણીમુખં દ્વિજ ! ।

શાખાનગરકં ચાપિ, તથા સ્વર્વટકં દ્રમી ॥

ગ્રામસંઘોપચિન્યાસં, તેષુ ચાવસથાન્ પૃથક્ ।

( માં પું અં ૪૬ । ૪૨-૪૩ )

અર્થ—નગર, ખેટક (ખેડા), દ્રોણીમુખ, શાખાનગર, ખર્વટક, (કવડ) ગામ, સંઘોપ ઇત્યાદિ વસતિવિશેષમાં રહેવાને જુદાં જુદાં ઘરો—નિવાસસ્થાન આંધવાની વ્યવસ્થા થઇ.

મરૂભૂમિ, પર્વત, ગુફા ઇત્યાદિ સ્થાનો પર દુર્ગ—કિલ્લાનું નિર્માણ થતાં વૃક્ષો, પર્વતો અને જલના દુર્ગ—દુર્ગમ્ય સ્થાનમાં તેઓ વસવા લાગ્યા.

\*સોત્સેધવપ્રકારં ચ, સર્વતઃ પરિસ્થાવૃતમ્ ॥

યોજનાદ્ધર્દ્ધિવિષ્કમ્ભ-મષ્ટમાગાયતં પુરમ્ ।

પ્રાગુદક્પ્રવણં શસ્તં, શુદ્ધવંશવહિર્ગમમ્ ॥

તદર્દ્ધેન તથા સ્વેટં, તત્પાદેન ચ સ્વર્વટમ્ ।

ન્યૂનં દ્રોણીમુખં તસ્મા-દષ્ટમાગેન ચોચ્યતે ।

પ્રાકારપરિસ્થાહીનં, પુરં સ્વર્વટમુચ્યતે ।

શાખાનગરકં ચાન્ય-ન્મન્ત્રિસામન્તભુક્તિમત્ ॥

તથા શૂદ્રજનપ્રાયાઃ સ્વસમૃદ્ધકૃષીવલાઃ ।

ક્ષેત્રોપભોગ્યભૂમધ્યે, વસતિર્ગ્રામસંજિતા ॥

અન્યસ્માન્નગરાદેર્યા, કાર્યમુદ્દિશ્ય માનવૈઃ ।

ક્રિયતે વસતિઃ સા વૈ, વિજ્ઞેયા વસતિર્નરૈઃ ॥

દુષ્ટપ્રાયો વિના ક્ષેત્રૈઃ, પરભૂમિચરો વલી ।

ગ્રામ ઇવ દ્રમીસંજ્ઞો, રાજવલ્લભસંશ્રયઃ ॥

શકટારૂઢમાણ્ડૈશ્ચ, ગોપાલૈર્વિપણં વિના ।

ગોસમૃદ્ધૈસ્તથા ઘોષો, યન્નેચ્છાભૂમિકેતનઃ ॥

( માં પું અં ૪૬ । ૪૩ થી ૫૦ )

### વરસાદ.

કલ્પવૃક્ષથી ફલપ્રાપ્તિનો સમય પસાર થયા પછી પણ એટલી સિદ્ધિ રહી કે તેમની ઇચ્છા મુજબ વરસાદ વરસવા લાગ્યો. વરસાદનું પાણી નિમ્નપ્રદેશમાં થઈને નદી નાળારૂપે પરિણત થયું.

તતો ભૂમેશ્ચ સંયોગા-દોષધ્યસ્તાસ્તદાઽભવન્ ।

અફાલકૃષ્ટાશ્ચાનુષ્ઠા, ગ્રામ્યારણ્યાશ્ચતુર્દશ ॥

( માં પુ ૦ અ ૦ ૪૬ । ૫૯ )

### ઓપધિઓ.

અર્થ—ભૂમિ અને જલના સંયોગથી માટીનો દોપ દૂર થવાથી ફલ જોડ્યા વિના અને બોયા વિના ગ્રામ્ય અને આરણ્ય-જંગલી ચૌદ પ્રકારનાં વૃક્ષ, ગુદ્મ અને ઓપધિઓ ઉત્પન્ન થઈ. બધી ઋતુઓમાં તેઓ પુષ્પ અને ફલ ઉત્પન્ન કરવા લાગ્યાં. કાલક્રમે રાગ અને લોભ વધવાથી એક બીજની વસ્તુઓ તેઓ ચોરવા લાગ્યા એટલે ઓપધિઓનો પૃથ્વીએ ગ્રાસ કરી લીધો, અર્થાત્—ઓપધિઓ ઉત્પન્ન થતી બંધ થઈ ગઈ.

બાદ વસ્તુનો અભાવ થતાં ભૂએ મરતાં યુગલો વ્યાકુલ થઈ બ્રહ્માજીને શરણે ગયાં. બ્રહ્માજીએ સુમેરુ પર્વતને વાહરડો બનાવી પૃથ્વીને દોહી, ત્યારે સમસ્ત ધાન્યોનાં બીજ ઉત્પન્ન થયાં, તેમજ ગામ અને વનનાં વૃક્ષો ઉત્પન્ન થયાં. પાક્યા પછી સુકવાવાળી ઓપધિઓ પણ ઉત્પન્ન થઈ. ત્યારપછી બ્રહ્માજીએ કર્મથી સિદ્ધ થવાવાળી હસ્તસિદ્ધિ કરી ત્યારથી કૃષ્ટ પચ્ચ (જેતવાથી અને બોવાથી ઉત્પન્ન થવાવાળી) ઓપધિઓ પેદા થઈ. આ સમયમાં વર્ણવ્યવસ્થા અને આશ્રમધર્મ તથા કર્મવ્યવસ્થા બ્રહ્માજીએ કરી. ત્યારપછી બ્રાહ્મણ આદિ વર્ણોનાં સ્થાન યોજ્યાં.

પ્રાજાપત્યં બ્રાહ્મણાનાં, સ્મૃતં સ્થાનં ક્રિયાવતામ્ ।

સ્થાનમૈન્દ્રં ક્ષત્રિયાણાં, સંગ્રામેષ્વપલાયિનામ્ ॥

વૈશ્યાનાં મારુતં સ્થાનં, સ્વધર્મમનુવર્તતામ્ ।  
 ગાન્ધર્વં શૂદ્રજાતીનાં, પરિચર્યાનુવર્તિનામ્ ॥  
 અષ્ટાશીતિસહસ્રાણા-મૃષીણામૃધ્વરેતસામ્ ।  
 સ્મૃતં તેષાં તુ યત્સ્થાનં તદેવ ગુરુવાસિનામ્ ॥  
 સપ્તર્ષીણાં તુ યત્સ્થાનં સ્મૃતં તદ્વૈ વનૌકસામ્ ।  
 પ્રાજાપત્યં ગૃહસ્થાનાં ન્યાસિનાં બ્રહ્મણઃ ક્ષયમ્ ॥  
 યોગિનામમૃતસ્થાન-મિતિ વૈ સ્થાનકલ્પના ॥

( માં પુ ૦ અ ૦ ૪૬ । ૭૭-૭૮-૭૯-૮૦ )

અર્થ—ક્રિયાપરાયણ બ્રાહ્મણોનું પ્રાજ્ઞપત્ય સ્થાન છે. સંગ્રા-  
 મમાં પાછા ન હૃદનારા ક્ષત્રિયોનું ઐન્દ્ર સ્થાન છે. સ્વધર્મપરાયણ  
 વૈશ્યોનું મારુત સ્થાન છે. સેવા કરનાર શૂદ્રોનું ગાન્ધર્વ સ્થાન છે.  
 ઉધ્વરેતવાળા અષ્ટાસી હજાર ઋષિઓનું જે સ્થાન છે તેજ સ્થાન  
 ગુરુકુલવાસી બ્રાહ્મણોનું છે. સપ્ત ઋષિઓનું જે સ્થાન છે, તેજ  
 સ્થાન વનવાસી-વાનપ્રસ્થોનું છે. ગૃહસ્થીઓનું પ્રાજ્ઞપત્ય સ્થાન અને  
 સંન્યાસીઓનું અક્ષયબ્રાહ્મપદ સ્થાન છે. યોગીઓનું અમૃત સ્થાન છે.

### માનસી સૃષ્ટિ.

બ્રહ્માએ સૃષ્ટિનો વિસ્તાર વધારવા માટે પોતા જેવા સમર્થ  
 માનસ પુત્રો ઉત્પન્ન કર્યા, તે આ પ્રમાણે : ભૃગુ, પુલસ્ત્ય, પુલહ,  
 ઋતુ, અંગિરસ, મરીચિ, દક્ષ, અત્રિ, વશિષ્ઠ. એ નવ ઉપરાંત ક્રોધા-  
 ત્મક રૂદ્ર નામે દશમો પુત્ર પેદા કર્યો. સંકલ્પ અને ધર્મ નામના બે  
 પુત્રો પૂર્વના પણ પૂર્વજ રૂપે ઉત્પન્ન થયા. એ બધા પુત્રો ભવિષ્યને  
 જાણનાર, રાગદ્વેષરહિત-વીતરાગ, સંસારમાં અનાસક્ત અને સમાધિ  
 ભાવમાં રહેનારા થયા એટલે સૃષ્ટિના કામમાં ઉપયોગી ન થયા, તેથી  
 બ્રહ્માજીને ક્રોધ થતાં સૂર્ય સમાન તેજસ્વી એક પુત્ર ઉત્પન્ન કર્યો.  
 તેનું અર્ધ શરીર પુરુષાકૃતિ અને અર્ધ શરીર સ્ત્રીની આકૃતિનું હતું.  
 પુરુષ અને સ્ત્રીના યુગલરૂપ એક જોડણું પેદા કરી બ્રહ્માજી અંતર્ધાન



ગયા. જે ભાગ પુરૂષ રૂપ હતો તેનો ફરી સૌમ્ય, અસૌમ્ય, ન્ત, અસિત, સિત, ઇત્યાદિ ૧૧ ભેદથી વિભક્ત કર્યો. પ્રથમ પાંચ ભાગ હતો તેનું નામ બ્રહ્માજીએ સ્વાયંભુવ મનુ રાખ્યું અને સ્ત્રી ભાગ હતો તેનું નામ શતરૂપા રાખ્યું. સ્વાયંભુવ મનુએ શતરૂપાને પોતાની પત્ની બનાવી એમનાથી પ્રિયવ્રત, ઉત્તાનપાદ એ એ પુત્રો અને હુતિ તથા પ્રસૂતિ એ એ પુત્રીઓ થઈ. એવી રીતે સ્વાયંભુવ મનુથી સૃષ્ટિનો વિસ્તાર આગળ વધ્યો અને પૃથ્વી પર ફેલાયો.

(મા. પુ. અ. ૪૭ : ૧ થી ૧૬ પર્યંત.)

### માર્કંડેય પુરાણનો સૃષ્ટિક્રમ.

|                                                            |                                                |
|------------------------------------------------------------|------------------------------------------------|
| બ્રહ્મા.                                                   | ૧૫ ભૂતાદિક અનુગ્રહસર્ગ.                        |
| પ્રકૃતિ.                                                   | ૧૬ અસુર અને રાત્રિ.                            |
| મહત્તરત્વ.                                                 | ૧૭ દેવતા અને દિવસ.                             |
| અહંકાર.                                                    | ૧૮ પિતર અને સંધ્યા.                            |
| પાંચ તન્માત્રા.                                            | ૧૯ મનુષ્ય અને જ્યોત્સ્ના.                      |
| પાંચ મહાભૂત.                                               | ૨૦ રાક્ષસ.                                     |
| વૈકારિક સર્ગ. (પાંચ જ્ઞાનેન્દ્રિય, પાંચ કર્મેન્દ્રિય, મન). | ૨૧ યક્ષ                                        |
| અંડ-બ્રહ્માધિષ્ટિ.                                         | ૨૨ સર્પ-અલિ.                                   |
| શરીરધારી બ્રહ્મા સર્વ-વ્યાપક.                              | ૨૩ ભૂત.                                        |
| સ્થાવર સૃષ્ટિ (દ્વીપ, સાગર, પહાડ, નદી, સ્વર્ગલોક.)         | ૨૪ ગન્ધર્વ.                                    |
| તમ આદિ અવિદ્યાપાંચક.                                       | ૨૫ બકરા-ધેટા.                                  |
| તિર્યક્ સામાન્ય.                                           | ૨૬ ગાયો.                                       |
| દેવ સામાન્ય.                                               | ૨૭ ઘોડા, લાથી, ગર્દભ, સસલા, મૃગ, ઉંટ, ખચ્ચર.   |
| મનુષ્ય સામાન્ય.                                            | ૨૮ ઓપધિઓ.                                      |
|                                                            | ૨૯ શ્વાપદ, દ્રિપુર, વાનર, પક્ષી, જલચર, સરીસૃપ. |

૩૦ ગાયત્રી, ત્રિઋગ્, ત્રિવૃત્, સામ, રથન્તર, અગ્નિષ્ટોમ.  
 ૩૧ યજુર્વેદ ઇત્યાદિ.  
 ૩૨ સામવેદ ઇત્યાદિ.  
 ૩૩ અથર્વ વેદ.  
 ૩૪ મિથુન-યુગલસૃષ્ટિ.  
 ૩૫ રસોદ્લાસવતી સિદ્ધિ.  
 ૩૬ કલ્પવૃક્ષ, મધુ.  
 ૩૭ ગામ, નગર, દ્રોણીમુખ, ખેટક ઇત્યાદિ.

૩૮ વરસાદ.  
 ૩૯ ઓષધિ-વૃક્ષ.  
 ૪૦ અનાજ, ઘઉં-ચોળા ઇત્યાદિ.  
 ૪૧ પ્રાજ્ઞપત્ય ઇત્યાદિ સ્થાન.  
 ૪૨ ભૂગુ આદિ ઋષિઓ.  
 ૪૩ સ્વાયંભુવ મનુ અને શત-રૂપા.  
 ૪૪ ઉત્તાનપાદ આદિ સંતાન-પરંપરા.

### માર્કેડેય પુરાણાનુસાર પ્રલય.

મનુષ્યના એક વર્ષમાં દેવતાનું એક અહોરાત્ર થાય છે. તેમાં ઉત્તરાયણ તે દિવસ અને દક્ષિણાયન તે રાત્રિ. ત્રીશ અહોરાત્રે એક માસ, બાર માસે એક વર્ષ, અર્થાત્ મનુષ્યનાં ૩૬૦ વર્ષે દેવતાનું એક વર્ષ થાય. દેવતાનાં ચાર હજાર વર્ષનો કૃતયુગ-સત્યયુગ, ત્રણ હજાર વર્ષનો ત્રેતા, બે હજાર વર્ષનો દ્વાપર અને એક હજાર વર્ષનો કલિયુગ. એમ દશ હજાર વર્ષ ચાર યુગનાં અને ચાર યુગની સંધ્યા અને સંધ્યાંશનાં બે હજાર વર્ષ, તે સત્યયુગની સંધ્યાનાં ચારસો અને સંધ્યાંશનાં ચારસો વર્ષ, ત્રેતાનાં ત્રણસો ત્રણસો, દ્વાપરનાં બસો બસો અને કલિયુગનાં સો સો વર્ષ. એકંદર ચારે યુગનાં બાર હજાર વર્ષ થાય. એને એક હજારે ગુણીએ ત્યારે બ્રહ્માનો એક દિવસ થાય. એટલા સમયમાં મનુષ્યનાં ૪૩૨૦૦૦૦૦૦૦ વર્ષ પસાર થાય છે. એટલા વખતમાં મન્વંતર ૧૪ થાય છે. આદિ લાખ બાવન હજાર દિવ્ય વર્ષમાં એક મન્વંતર થાય. આદિ મન્વંતરના ૧૧૯૨૮૦૦૦ દિવ્ય વર્ષ થાય છે. બીજી રીતે એકોતર ચતુર્યુગીમાં એક મન્વંતર થાય છે. એવા ૧૪ મન્વંતરો પુરા થતાં વા બ્રહ્માનો એક દિવસ પુરો થતાં જે પ્રલય થાય છે, તે નૈમિત્તિક પ્રલય કહેવાય છે. એમાં

ભૂલોક ભુવલોક અને સ્વલોકનો વિનાશ થતાં તેમાં રહેનારા મહલોકમાં અને ત્યાં પણ તાપ લાગતાં જનલોકમાં જાય છે. નૈમિત્તિક પ્રલયમાં મહલોકનો નાશ થતો નથી. બ્રહ્માની રાત્રિનું પરિમાણ દિવસની બરાબર છે. ૩૬૦ નૈમિત્તિક પ્રલય યા નૈમિત્તિક સર્ગ પુરા થતાં બ્રહ્માનું એક વર્ષ થાય. એવાં સો વર્ષનું આયુષ્ય બ્રહ્માનું છે. તેની પર સંસાર છે. પચાશ વર્ષની પરાઈ સંસાર છે. એક પરાઈ એક મહાકલ્પ થાય અર્થાત્ બ્રહ્માનાં પચાશ વર્ષ પાંચ નામે મહાકલ્પ પસાર થઈ ગયો છે. હમણાં વારાહ નામનો બીજો મહાકલ્પ ચાલે છે. તે પૂર્ણ થતાં ચાલુ બ્રહ્માનું જીવન પૂર્ણ થશે. ત્યારપછી બ્રહ્માકલ્પ આવશે તેમાં નવા બ્રહ્માજી થશે. એક બ્રહ્માના જીવનકાલમાં છત્રીસ હજાર વાર નૈમિત્તિક સૃષ્ટિપ્રલય થાય છે. ચાલુ બ્રહ્માજીનો જે અંતિમ પ્રલય થશે તે પ્રાકૃત પ્રલય કહેવાય છે. એમાં ત્રણે લોક જલાકાર થઈ જશે, અર્થાત્ મહલોક પણ નષ્ટ થઈ જશે. જગત્ પ્રકૃતિમાં લીન થઈ જાય અને પ્રકૃતિ બ્રહ્મામાં લીન થઈ જાય, એ પ્રાકૃત પ્રલય.

( માં પુ ૦ અ ૦ ૪૩ । ૨૩ થી ૪૪ સુધી )

## પૌરાણિક સૃષ્ટિ : (૩) શિવપુરાણ.

### શિવસૃષ્ટિ.

પ્રલયકાલમાં નામરૂપરહિત બ્રહ્મ શિવાય બીજું કંઈ ન હતું. બ્રહ્માની ઈચ્છામાત્રથી બ્રહ્મે પાંચ મુખ, દશ ભુજવાળું, હાથમાં ત્રિશૂળ ધારણ કરતું એક શરીર ધારણ કર્યું જે સદાશિવના નામથી પ્રસિદ્ધ થયું. એજ હાથર. તેણે એક શક્તિ બનાવી. એને પ્રકૃતિ તથા માયા પણ કહે છે. પાછળથી તે અંગિકાના નામથી પ્રસિદ્ધ થઈ. શક્તિની સહાયતાથી શિવે શિવલોક બનાવ્યો જેને કાશીપુરી પણ કહે છે. તેના આનંદવનમાં શિવે શક્તિના દશમા અંગમાં અમૃતનું સિંચન કર્યું તેથી એક સુંદર પુરૂષ ઉત્પન્ન થયો. તે પુરૂષે શિવને પ્રણામ કરી પોતાનું નામ

તથા કર્મ પુણ્યં. ત્યારે શિવે કહ્યું કે તમારું નામ વિષ્ણુ. સૃષ્ટિ નિમિત્ત તપ કરો. વિષ્ણુએ દેવતાનાં બાર હજાર વર્ષ પર્યંત કઠિન તપસ્યા કરી પરંતુ મનોરથ સિદ્ધ ન થયો. થકાવટથી વિષ્ણુનાં અંગોમાંથી શિવ-શક્તિદ્વારા પત્નીનાના રૂપમાં જલની વિપુલ ધારાઓ નિકળી. એજ વખતે વિષ્ણુએ ચોવીશ તત્ત્વો બનાવ્યાં. તે ૨૪ તત્ત્વોને સાથમાં લઈ વિષ્ણુ સુધ ગયા. દરમ્યાન સદાશિવે પોતાની માયાથી બ્રહ્માને બનાવી કમલથી પ્રગટ કર્યાં. થોડા વખત પછી વિષ્ણુ જાગ્યા અને બ્રહ્માને જોયો તો પરસ્પર વિવાદ ઉત્પન્ન થયો, જેનું વર્ણન શિવપુરાણના વિદ્યેશ્વર સંહિતાના છઠા અધ્યાયમાં નીચે પ્રમાણે કર્યું છે :

યુયુધાતેઽમરૌ વીરૌ, હંસપક્ષીન્દ્રવાહનો ।  
 વૈરંચ્યા વૈષ્ણવાશ્ચૈવ, મિથો યુયુધિરે તદા ॥  
 તાવદ્વિમાનગતયઃ, સર્વા વૈ દેવજાતયઃ ।  
 દિદૃક્ષવઃ સમાજગ્મુઃ, સમરં તં મહાદ્રૂતમ ॥  
 ક્ષિપન્તઃ પુષ્પવર્ષાણિ, પશ્યન્તઃ સ્વૈરમમ્બરો ।  
 સુપર્ણવાહનસ્તત્ર, ક્રુદ્ધો વૈ બ્રહ્મવક્ષસિ ॥  
 મુમોચ બાણાનસહા-નસ્ત્રાંશ્ચ વિવિધાન્ બહૂન્ ।  
 મુમોચાથ વિધિઃ ક્રુદ્ધો, વિષ્ણોરુરસિ દુઃસહાન્ ॥  
 બાણાનનલસંકાશા-નસ્ત્રાંશ્ચ બહુશસ્તદા ।  
 તદાશ્ચર્યમિતિ સ્પષ્ટં, તયોઃ સમરગોચરમ ॥

... ..  
 તતો વિષ્ણુઃ સુસંક્રુદ્ધઃ શ્વસન્ વ્યસનકર્ષિતઃ ॥  
 માહેશ્વરાસ્ત્રં મતિમાન્, સંદધે બ્રહ્મણોપરિ ।  
 તતો બ્રહ્મા ભૃશં ક્રુદ્ધઃ, કમ્પયન્ વિશ્વમેવ હિ ॥  
 અસ્ત્રં પાશવં ધોરં સંદધે વિષ્ણુવક્ષસિ ।  
 તતસ્તદુત્થિતં વ્યોમ્નિ તપનાયુત સંનિભમ ॥  
 સહસ્રમુખમત્યુગ્રં, ચણ્ડવાતભયઙ્કરમ્ ।

... ..

અર્થ—હંસવાહન બ્રહ્મા અને ગરુડવાહન વિષ્ણુ, બન્ને પોત-પોતાના નોકર ચાકરો સાથે પરસ્પર યુદ્ધ કરવા લાગ્યા. દેવતાઓ આ યુદ્ધ જોવાને આવ્યા અને ગંતે પર પુષ્પવર્ષા કરી. ક્રોધાયમાન થયેલ વિષ્ણુએ બ્રહ્માની છાતીમાં મારવાને ગાણુ અને વિવિધ પ્રકારનાં અસ્ત્રો છોડ્યાં. ક્રુદ્ધ બ્રહ્માએ પણ એવી જ રીતે અગ્નિસમાન અસહ્ય ગાણો અને અસ્ત્રો વિષ્ણુની છાતીમાં મારવાને ફેંક્યાં. આ યુદ્ધ બંધાને આશ્ચર્યકારક લાગ્યું. વિષ્ણુએ થોડો દમ ખેંચીને બ્રહ્મા ઉપર માહેશ્વર અસ્ત્રનો અને બ્રહ્માએ અતિક્રુદ્ધ થઈ વિશ્વને કંપાવતાં પાશુપત અસ્ત્ર વિષ્ણુની છાતીને લક્ષ્ય કરી ફેંક્યું. આથી આકાશમાં દશ હજાર સૂર્ય જેટલું વિલક્ષણ તેજ ચમકી ઉઠ્યું અને પ્રચંડ પવનથી ભયંકર સ્થિતિ ઉત્પન્ન થઈ. આ જોઈને દેવતાઓ અત્યંત વ્યાકુલ થઈ ગયા.

એ દરમ્યાન શિવે ઐકાર શબ્દ પ્લુત ઉચ્ચારણથી સંભળાવ્યો. ઐકાર શબ્દ સાંભળી ગંતેનો ક્રોધ શાંત થઈ ગયો. આંહિ શબ્દ-બ્રહ્માની ઉત્પત્તિ થઈ, અર્થાત્ અકારાદિ વર્ણોની સૃષ્ટિ થઈ. શાંત થયેલ બ્રહ્માએ શિવનું સ્મરણ કરી પૂર્વ સૃષ્ટિ જલમાં અંજલિ મૂકી કે તે જળ અંડરૂપે પરિણત થઈ ગયું. બ્રહ્માએ વિષ્ણુને કહ્યું કે આ વિરાટરૂપ છોકું જડ છે માટે એમાં ચૈતન્ય ઉત્પન્ન કરો. ત્યારે વિષ્ણુએ અવ્યક્ત રૂપ ધારણ કરી છોકામાં પ્રવેશ કર્યો. આ તરફ બ્રહ્માએ તમ, મોહ, મહામોહ, તામિસ્ર અને અંધતામિસ્ર એ અવિદ્યાપંચક ઉત્પન્ન કર્યાં. પછી સ્થાવર અને દુઃખયુક્ત તિર્યક્ સૃષ્ટિ રચી. ત્યારપછી ઉર્ધ્વસોતમ્-સાત્ત્વિક દેવસૃષ્ટિ અને અર્વાક્ સોતમ્-મનુષ્યસૃષ્ટિ ઉત્પન્ન કરી. ત્યારપછી ભૂતાદિક ઉત્પન્ન કર્યાં. ત્યારપછી તપ કરતા બ્રહ્માની ભૂકૃતિમાંથી રૂદ્રનો આવિર્ભાવ થયો. શબ્દાદિ અને ભૂતાદિકને પંગીકૃત કરી તેમાંથી બ્રહ્માએ સૂક્ષ્મ આકાશ, વાયુ, અગ્નિ, જલ, ભૂમિ, પદ્માડ, સમુદ્ર, વૃક્ષ, કલાથી માંડી યુગ પર્યન્ત કાલની રચના કરી. પછી મરીચિ આદિ ઋષિઓને બ્રહ્માએ પેદા



કર્યા. ત્યારપછી શરીરના બે ભાગ કરી, એક ભાગ શતરૂપા અને એક ભાગ મનુરૂપે નિર્માણ કરી મૈથુની સૃષ્ટિનો પ્રારંભ કર્યો.

( શિ૦ પુ૦ રુદ્રસંહિતા૦ અ૦ ૬ થી ૧૬ )

### સૃષ્ટિક્રમ.

|                         |                                 |
|-------------------------|---------------------------------|
| ૧ બ્રહ્મ.               | ૧૪ તિર્યચ.                      |
| ૨ સદાશિવ.               | ૧૫ દેવો.                        |
| ૩ શક્તિ-અંગિકા.         | ૧૬ મનુષ્યો.                     |
| ૪ શિવલોક.               | ૧૭ ભૂતો.                        |
| ૫ વિષ્ણુ.               | ૧૮ રૂદ્રો.                      |
| ૬ જલધારા.               | ૧૯ શબ્દાદિ ભૂતોનું પંચીકરણ.     |
| ૭ ચોવીશ તત્ત્વો.        | ૨૦ આકાશાદિ-સ્થૂલ ભૂતો.          |
| ૮ બ્રહ્મા.              | ૨૧ પદ્માડ, સમુદ્ર, વૃક્ષ વગેરે. |
| ૯ બ્રહ્મા વિષ્ણુ યુક્ત. | ૨૨ મરીચિ આદિ મુનિઓ.             |
| ૧૦ ઉઠ્ઠકાર-શબ્દબ્રહ્મ.  | ૨૩ મનુ અને શતરૂપા.              |
| ૧૧ અંડ.                 | ૨૪ મૈથુની સૃષ્ટિ.               |
| ૧૨ અવિદ્યાપંચક.         |                                 |
| ૧૩ સ્થાવર.              |                                 |

### શિવસૃષ્ટિનો બીજો પ્રકાર.

પ્રારંભકાલમાં એકાકી બ્રહ્મને બહુ થવાની ઇચ્છા થઈ. એ ઇચ્છાનું નામ જ પ્રકૃતિ છે. વિચિત્ર વસ્ત્ર અને આભૂષણ ધારણ કરતી પ્રકૃતિની આદિ ભુજાઓ હતી અને હાથોમાં અનેક આયુધો ધાર્યા હતાં. પુરૂષ અને પ્રકૃતિ બંનેને ચિંતા થઈ કે અમારે શું કરવું? આકાશવાણી થઈ કે તપ કરો. બંનેએ કઠિન તપ કર્યું. તેના પરિશ્રમથી પસીના થતાં પસીનાના જલથી આખું જગત વ્યાપ્ત થઈ ગયું. પ્રકૃતિ સહિત પુરૂષ તે જલમાં સૂઈ ગયો, તેથી તેનું નામ નારાયણ પડ્યું અને પ્રકૃતિનું નામ નારાયણી પડ્યું. તેમાંથી બ્રહ્મસંબંધી

તત્ત્વોનો પ્રાદુર્ભાવ થયો. પ્રકૃતિથી મહત્ત્વ, તેમાંથી સત્ત્વાદિ ત્રણ ગુણ, તેમાંથી અહંકાર, તેમાંથી પાંચ તન્માત્રા, તન્માત્રાઓમાંથી પાંચ મહાભૂત ઉત્પન્ન થયા. તેમાંથી પાંચ જ્ઞાનેન્દ્રિય, પાંચ કર્મેન્દ્રિય અને મન પેદા થયાં. એ બધાને ગ્રહણ કરીને જલમાં શયન કરતા વિષ્ણુની નાભિમાંથી કમલ નીકળ્યું. કર્ણિકાયુક્ત તે કમલમાં અનન્ત પાંદડાં હતાં, અનન્ત યોજન લાંબાં, પહોળાં અને ઉંચાં હતાં. તે કમલમાંથી હિરણ્યગર્ભ નામધારી બ્રહ્મા પેદા થયા. તેને કમલ શિવાય બીજું કંઈ પણ ન દેખાયું. પ્રાકૃત પુરુષની માફક તેને વિચાર થયો કે મારો ઉત્પાદક કોણ અને મારે શું કામ કરવાનું છે ? ઉદાપોદ કરતાં જણાયું કે કમલના મૂલમાં મારા ઉત્પાદક હશે. એમ વિચારી કમલની નાલ પકડી બ્રહ્માજી નીચે ઉતર્યા. સો વરસ સુધી નીચે ચાલ્યા ગયા, પણ મૂલનો પત્ત ન લાગ્યો. પછી પાછા ફર્યા પણ અગ્રભાગ પણ ન મળ્યો. ત્યારે આશ્ચર્યમગ્ન થઈ બ્રહ્માજી ગોથાં ખાવા લાગ્યા. એટલામાં આકાશવાણી થઈ કે હે બ્રહ્મન ! તપ કરો. બાર વરસ સુધી કઠિન તપ કર્યું ત્યારે વિષ્ણુ પ્રગટ થયા. વૈષ્ણવી માયા જોઈને બ્રહ્માને ક્રોધ થયો. ગુસ્સાથી બ્રહ્માજી બોલ્યા કે તું કોણ છો ? વિષ્ણુએ કહ્યું કે હું તારો પિતા છું. બ્રહ્માજી ધુરંડીને બોલ્યા કે હું તું મારો પિતા ? અરે તારો પણ કોઈ પિતા હશે કે નહિ ? આવી રીતે વચનવિવાદે ભયંકર યુદ્ધનું રૂપ ધારણ કર્યું. બંનેના કલહને શાંત કરવા બંનેની વચ્ચે પ્રલયકાલના અગ્નિ સમાન જ્યોતિ-રૂપ એક લિંગ પ્રગટ થયું. તેની ન હતી ક્યાંએ આદિ અને ન હતો ક્યાંએ અંત. ન આપી શકાય તેને કોઈની ઉપમા. ખરેખર તે અનિ-ર્વાચનીય હતું. તે અગ્નિસ્તંભને જોઈ બ્રહ્મા વિષ્ણુ બંને આશ્ચર્ય-ચકિત થઈ ગયા. બંનેએ સમાધાનપૂર્વક સલાહ કરી કે આ સ્તંભનો છેડો આપણે લઈ આવીએ. પછી બ્રહ્માજી હંસરૂપ બનાવી તેના ઉપર બેસી ઉપર અગ્રભાગ તરફ ચાલ્યા અને વિષ્ણુજી વરાહરૂપ ધારણ કરી નીચેની તરફ ચાલ્યા. ભમતાં ભમતાં બંને થાકી ગયા પણ સ્તંભનો

ઉપર કે નીચે ક્યાંય પત્તો લાગ્યો નહિ. બન્ને પાછા ફરી એક કેકાણે ભેગા થયા અને શિવની સ્તુતિ કરી ત્યારે ઈંકારનો શબ્દ સ્પષ્ટ સંભળાયો. સ્તુતિથી પ્રસન્ન થઈ મહાદેવે કહ્યું કે હે બ્રહ્મા! તમે સૃષ્ટિ બનાવો. વિષ્ણુને કહ્યું કે તમે એની સહાયતા કરો. એટલામાં અગ્નિ-સ્તંભ અદશ્ય થઈ ગયો. વિષ્ણુ સ્વસ્થાને ગયા અને બ્રહ્માજીએ સૃષ્ટિ રચવા પૂર્વસૃષ્ટ જલમાં લાથ નાખ્યો કે તે જલ અંડરૂપે પરિણત થઈ ગયું. તે ઇંદ્ર વિરાટરૂપ થઈ ગયું. પછી બ્રહ્માએ તપ કર્યું. તપથી પ્રસન્ન થઈ વિષ્ણુએ કહ્યું કે વરદાન માગો. બ્રહ્માએ કહ્યું કે અંડજન્ય વિરાટ જડ છે તેને ચૈતન્યયુક્ત કરો. ત્યારે વિષ્ણુએ હજાર મસ્તક, હજાર ભુજ, હજાર નેત્ર, હજારો ચરણોથી ચારે તરફ ભૂમિને સ્પર્શી તે ઇંડાને વ્યાપ્ત કરી લીધું. તેમાં ચૈતન્ય આવી ગયું. પાતાલથી માંડી સત્યલોક પર્યંત તેની અવધિ થઈ. પછી બ્રહ્માએ પ્રથમ સનકાદિક પુત્ર પેદા કર્યા. ત્યારપછી ઋષિઓ પેદા કર્યા. પણ બન્ને વિરક્ત થઈ આગળની સૃષ્ટિ બનાવવાને ઈન્કાર કરવા લાગ્યા. તેના દુઃખથી બ્રહ્માજી રોઈ પડ્યા. રૂદન કરતા બ્રહ્માના શરીરમાંથી ૧૧ રૂદ્ર પેદા થયા. બ્રહ્માને દિલાસો દઈ તેઓ કૈલાસમાં ચાલ્યા ગયા. ત્યારપછી બ્રહ્માએ ભૃગુ આદિ સાત ઋષિઓ બનાવ્યા. ત્યારપછી ઉદ્દેશથી નારદ, હાયાથી કર્દમ, અંગુષ્ઠથી દક્ષ, એમ દશ પુત્રો ઉત્પન્ન કર્યા. ત્યારપછી એનાં સંતાનો અને સંતાનોનાં સંતાનોથી પૃથ્વી ભરાઈ ગઈ.

( શિ૦ પુ૦ જ્ઞાનસંહિતા૦ અ૦ ૨ થી ૬ સુધી )

### સૃષ્ટિક્રમ.

- ૧ બ્રહ્મા-નારાયણ.
- ૨ પ્રકૃતિ-નારાયણી.
- ૩ પસીનો-જલધારા.
- ૪ મહતત્ત્વ.

- ૫ સત્ત્વાદિ ત્રણ ગુણ.
- ૬ અહંકાર.
- ૭ પાંચ તન્માત્રા.
- ૮ આકાશાદિ મહાભૂત.

૯ પાંચ જ્ઞાનેન્દ્રિય-કમેન્દ્રિય  
અને મન.

૧૦ કમલ.

૧૧ હિરણ્યગર્ભ અત્મા.

૧૨ વિષ્ણુ.

૧૩ અત્માવિષ્ણુ યુદ્ધ.

૧૪ અગ્નિસ્તંભ-લિંગ.

૧૫ ઝંકાર-શબ્દઅત્મા.

૧૬ અંડ.

૧૭ વિરાટ સચૈતન્ય.

૧૮ સનકાદિ મુનિ અને ઋષિ.

૧૯ રૂદ્રા.

૨૦ ભૃગુ આદિ સાત ઋષિ.

૨૧ નારદ, કદમ્બ, દક્ષ આદિ  
દશ પુત્રો.

૨૨ તેમનાં મંતાનો.

## પૌરાણિક સૃષ્ટિ : (૪) દેવીભાગવત.

### પ્રકૃતિદેવીની સૃષ્ટિ.

પ્રલયકાલને અંતે વિષ્ણુની નાભિમાંથી નીકળેલ અત્માજી પોતાની ઉત્પત્તિ ક્યાંથી થઈ તેનું મૂલ શોધવા એક હજાર વરસ સુધી ધ્રુમતા રહ્યા પણ પત્તો લાગ્યો નહિ. આકાશવાણી થઈ: “તપ કરો.” પણ પર બેસી એક હજાર વરસ સુધી તપ કર્યું. પાછી આકાશવાણી થઈ કે ‘સર્જન કરો.’ શેમાંથી સર્જન કરે? અત્માજીને કંઈ સૂઝતું નહિ. મધુ કૈટભ નામના દૈત્ય મલ્યા, તેના ભયથી કમલની નાલમાં ઘુસી જઈ અત્માજી છુપાઈ ગયા. અંદર ઉતર્યા તો ચતુર્ભુજ વિષ્ણુ શેપશય્યા ઉપર સુતેલા જોવામાં આવ્યા. સ્તુતિ કરી જગાડ્યા. ઉપર આવ્યા. મધુ કૈટભ સાથે પાંચ હજાર વર્ષ પર્યંત યુદ્ધ કર્યું. દૈત્યો હાર્યા નહિ. વિષ્ણુએ પ્રસન્ન થઈ વરદાન માગવાનું કહ્યું. અભિમાની દૈત્યોએ કહ્યું કે અમે તો પૂર્ણ કામવાળા છીએ. તું વરદાન માંગ. વિષ્ણુએ કહ્યું કે તમારું મસ્તક આપો. તેમણે કહ્યું કે જલમાં અમે નહિ મરીએ. જલ બહાર વિષ્ણુએ જાંઘ લાંબાવી. તેના ઉપર બેસી દૈત્યોએ શિર કાપી આપ્યાં. ત્યારપછી અત્મા અને વિષ્ણુની પાસે રૂદ્ર આવી પહોંચ્યા.

ત્રણે મળી સ્તુતિ કરવા લાગ્યા ત્યાં આકાશવાણી થઈ કે તમે ત્રણે સૃષ્ટિ સ્થિતિ અને લયના કામમાં લાગી જાઓ. એટલું કહેતી એક દેવી પ્રગટ થઈ. ત્રણેએ દેવીને કહ્યું કે આંહિ તો જલ શિવાય બીજું કંઈ નથી, તો ક્યાં બેસીએ અને શી રીતે અમારું કાર્ય કરીએ ? દેવી હસી. એટલામાં આકાશમાંથી એક વિમાન ઉતર્યું. દેવી બોલી કે તમે ત્રણે આ વિમાનમાં બેસી જાઓ. હું તમને એક આશ્ચર્યકારક વસ્તુ બતાવીશ. દેવી સાથે ત્રણે બેઠા અને વિમાન આકાશમાં ઉડ્યું. એવે સ્થાને લઈ ગયું કે જ્યાં પાણીને બદલે વિસ્તીર્ણ પૃથ્વી અને બાગ બગીચા હતા. વિમાન હજી આગળ ચાલ્યું. સ્વર્ગલોક આવ્યો, ત્યાં ઈંદ્ર, કામધેનુ, નંદનવન વગેરે જોયાં. ત્યાંથી આગળ બ્રહ્મલોક આવ્યો. ચતુર્મુખ સનાતન બ્રહ્માને જોયા. ત્યાંથી પણ આગળ ગયા તો શિવલોક (કૈલાસ લોક) દેખાયો. ત્યાં પંચમુખા મહાદેવ વગેરે જોયા. ત્યાંથી આગળ વિષ્ણુલોક-વૈકુંઠલોકમાં લક્ષ્મીજી સાથે સનાતન વિષ્ણુને જોઈ આશ્ચર્ય પામ્યા. ત્યાંથી આગળ ચાલતાં મણિદ્વીપમાં પહોંચ્યા. વન ઉપવનથી સુશોભિત તે દ્વીપમાં એક પલંગ પર દિવ્યાંગના બેઠી જોવામાં આવી. તેની ચારે તરફ દેવકન્યાઓ ઘેરીને ઉભી હતી. બ્રહ્માએ પૂછ્યું કે “આ સ્ત્રી કોણ છે ?” જ્ઞાનબલથી જાણી વિષ્ણુએ જવાબ આપ્યો કે આ જ બધાના મૂલ કારણભૂત પ્રકૃતિદેવી છે. આ જ પ્રકૃતિ નિત્ય બ્રહ્મ અને અનિત્ય માયારૂપમાં રહેનારી ઇચ્છા-શક્તિ રૂપ છે. દેવતા શું અને દેવી શું, સૌ કરતાં એની શક્તિ વધારે છે. બ્રહ્મા આદિ સૌની એ માતા છે. ત્રણે જણ દેવીની સાથે વિમાનથી ઉતરી પ્રકૃતિદેવીના દ્વારમાં જોવા દાખલ થયા કે તરતજ પ્રકૃતિદેવીએ બ્રહ્મા વિષ્ણુ અને મહેશને સ્ત્રીરૂપે બતાવી દીધા. પ્રકૃતિદેવીને પ્રણામ કરી સ્થાને ઉભા રહ્યા. તે દેવીના પાદપદ્મમાં એક નખમાં સ્થાવર જંગમાત્મક નિખિલ બ્રહ્માંડ તેમને દષ્ટિગોચર થવા લાગ્યું. કમલ પર બેઠેલ બ્રહ્મા, મધુ કૈટભ પાસે શેષશય્યા પર સુતેલા વિષ્ણુ આદિ સર્વ વસ્તુ તે નખદર્પણમાં દેખાવા લાગી.



સ્ત્રીરૂપે યની ગયેલ બ્રહ્મા, વિષ્ણુ, મહેશ આદિ મહોટા ચક્કરમાં પડી ગયા. આ અદ્ભુત લીલા જોતાં જોતાં સો વરસ ત્યાં વીતી ગયાં. ત્યારપછી વિષ્ણુએ દેવીની સ્તુતિ કરી. તેની સ્તુતિ પુરી થયા પછી શંકરે સ્તુતિ કરી. સ્તુતિથી પ્રસન્ન થઈને દેવીએ શંકરને નવાક્ષર મંત્ર આપ્યો. તેનો જાપ શંકરે ત્યાંજ શરૂ કરી દીધો. ત્યારપછી બ્રહ્માએ સ્તુતિ કરી, ત્યારે દેવીએ કહ્યું કે તે પરમ પુરુષથી મારો અભેદભાવ છે. મારામાં ને તેનામાં કોઈ પ્રકારનો ભેદ છે નહિ. જે હું છું તેજ પુરુષ છે અને પુરુષ છે તેજ હું છું. કેવલ બુદ્ધિબ્રમથી લોકો અમારામાં ભેદ જુએ છે; ઈત્યાદિ ભેદાભેદનું વર્ણન કરતાં તથા સૃષ્ટિની શિક્ષા દેતાં પ્રકૃતિદેવી આત્મપ્રશંસા કરે છે : હે વિદ્યે ! સંસારમાં એવી કોઈ ચીજ નથી કે જે મારાથી સંયુક્ત ન હોય. હુંજ સર્વરૂપા છું. પ્રત્યેક ઉત્પન્ન કાર્યમાં—પ્રત્યેક પદાર્થમાં શક્તિરૂપે હું અવસ્થાન કરી રહું છું. અગ્નિમાં ઉજ્જ્વળતા, જલમાં શીતલતા, સૂર્યમાં જ્યોતિ, ચંદ્રમાં પ્રકાશ, એ બધાં મારા પ્રભાવને પ્રગટ કરનાર કેન્દ્રો છે. જે પદાર્થને હું છોડી દઉં તે હાલવા ચાલવાને સમર્થ નહિ રહે. શંકર મારા પ્રભાવથીજ દૈત્યોનો સંહાર કરે છે. હું ઇચ્છા કરું તો આજ ને આજ સમસ્ત જલને શોષવી શકું છું; સમસ્ત પવનને રોકી શકું છું; દુકામાં હું જે ચાહું તે કરી શકું છું. કદાચ તમે એમ કહો કે આપ સર્વરૂપા અને નિત્ય છો તો જગત્ પણ નિત્ય દ્યુ, તેને તમે ઉત્પન્ન શી રીતે કર્યું ? એવી આશંકા કરવી ઠીક નથી કારણકે અસત્ પદાર્થની ઉત્પત્તિ ત્રણ કાલમાં થઈ શકે તેમ નથી. વંધ્યાપુત્ર, આકાશપુષ્પની ઉત્પત્તિ કોઈએ જોઈ છે ? કદી નહિ. સત્નીજ ઉત્પત્તિ થાય છે. ઉત્પત્તિ અને પ્રલયનો અર્થ આવિર્ભાવ—તિરોભાવ માત્ર છે. જગત્ સત્ અને નિત્ય છે પણ કોઈ વખતે તેનો આવિર્ભાવ થાય છે અને કોઈ વખતે તિરોભાવ થાય છે. મારામાંજ તેનો તિરોભાવ થાય છે અને સૃષ્ટિકાળે મારામાંથીજ તેનો આવિર્ભાવ થાય છે. સર્વ પદાર્થોમાં પ્રથમ અલંકાર ઉત્પન્ન થાય છે. ત્યારપછી

મહાદેવિ રૂપથી તે સાત પ્રકારના થાય છે. હે બ્રહ્મન! રજ્જેગુણમયી આ સરસ્વતી દેવી તમને અર્પણુ કરું છું તે તમારી સહચરી થશે. એને લઈ વિનાવિલંબે તમે સલ્લોકમાં ચાલ્યા જાઓ. મહત્ત્વરૂપી બીજથી ચતુર્વિધ જીવોની સૃષ્ટિ કરો. લિંગ શરીર, જીવો અને કર્મ-સમૂહો જે સંમિલિત થઈ ગયા છે તેને પ્રથમની માફક પૃથક્ પૃથક્ કરો. ચરાચર સકલ જગત્ પૂર્વવત્ કાલ, કર્મ અને સ્વભાવ એ ત્રણ કારણોની સાથે શબ્દાદિ ગુણદ્વારા સંયુક્ત કરો. મતલબ એ છે કે જેનો જે ગુણ તથા પ્રારંભ કર્મના ફલભોગનો સમય પ્રાપ્ત થયો હોય તથા જેનો જે સ્વાભાવિક ગુણ હોય, તે કાલમાં તે ગુણ અને તે કર્માનુસાર તેને ફલ અર્પણુ કરો. બ્રહ્માની સાથે એટલી વાતચિત કર્યા પછી વિજ્ઞાને કહ્યું કે હે વિજ્ઞા ! સત્ત્વગુણમયી મહાલક્ષ્મી દેવી હું તમને અર્પણુ કરું છું, એને લઈ તમે વૈકુંઠપુરી બનાવી તેમાં નિવાસ કરો. ત્યારપછી શંકરની સાથે વાતચિત ચાલી. હે શંકર ! આ જગતમાં એવી કોઈ વસ્તુ નથી કે જેમાં ત્રણ ગુણ વિદ્યમાન ન હોય. કેવલ પરમાત્મા નિર્ગુણ છે પણ તે દૃષ્ટિગોચર નથી. હું પરા પ્રકૃતિ છું. સમય પર સગુણ અને સમય પર નિર્ગુણ બન્યા કરું છું. હું નિરંતર કારણરૂપિણી છું; ક્યારે પણ કાર્યરૂપિણી થતી નથી. સર્ગકાલમાં સગુણા અને પ્રલયકાલમાં પરમાત્મામાં લીન થઈ જાઉં છું ત્યારે નિર્ગુણ બનું છું. મહત્ત્વ, અલંકાર અને શબ્દાદિ ગુણ સમુદાય રાતદિવસ જગતનો વ્યાપાર કાર્યકારણરૂપથી કર્યા કરે છે. અપંચીકૃત તન્માત્રાથી પંચીકૃત મહાભૂત ઉત્પન્ન થાય છે અને તેનાથી સમસ્ત પ્રપંચની ઉત્પત્તિ થાય છે. પંચતન્માત્રાના સાત્ત્વિક અંશથી પાંચ જ્ઞાનેન્દ્રિય, રજ્જાંશથી પાંચ કર્મેન્દ્રિય અને પાંચ ભૂતોના સંમિલિત સાત્ત્વિક અંશથી મનની ઉત્પત્તિ થાય છે. આદિપુરૂષ પરમાત્મા છે તે કાર્ય નથી તેમ કારણ પણ નથી. બસ, હવે તમે મારું કાર્ય સાધવાને પોતાને દેકારો જાઓ.

જેવા તે વિમાનમાં બેઠા અને થોડાક આગળ ગયા કે તરતજ પુરુષરૂપે પરિણત થઈ ગયા. થોડા વખતમાં જ્યાંથી ચાલ્યા હતા તે મૂલ સ્થાને પહોંચી ગયા. ત્યાં જઈને બ્રહ્માએ મહત્ત્વ, ત્રિગુણ અલંકાર આદિ ક્રમથી સૃષ્ટિરચના કરી. તેમાં કંઈ નવીનતા નથી. ફક્ત મેદિની-પૃથ્વી મધુ કૈટભ દૈત્યના મેદથી બનાવી. શેષ વર્ણુન સ્વાયંભુવ મનુ અને શતરૂપા પર્યંતનું પૂર્વવત્ છે.

( લે૦ મા૦ પુ૦ સ્કંધ ૩ અ૦ ૨ થી ૮ સુધી )

### સારાંશ-રૂપકરણ.

આ સૃષ્ટિનું વર્ણુન પ્રાયે આલંકારિક છે. પરમાત્મા અને તેની શક્તિ એ બન્નેનો વાસ્તવિક અભેદ દર્શાવ્યો છે. ઔપાધિક ભેદ જણાવ્યો છે. સંપૂર્ણ શક્તિને પ્રકૃતિદેવીનું રૂપક આપેલ છે. સાંખ્યની પ્રકૃતિ અને વેદાંતની માયા-એ બન્નેનો પરમાત્માની શક્તિમાં સમાવેશ કરી દીધો છે. પ્રકૃતિદેવીની શિક્ષા અને તેના પ્રસાદને પ્રાપ્ત કર્યા વિના બ્રહ્મા, વિષ્ણુ અને મહાદેવ એ ત્રણે દેવ અક્રિયિતકર છે. પ્રકૃતિદેવીની પાસે એ ત્રણે બાળક સમાન છે. બ્રહ્મા પોતાને મોઢે કહે છે કે હું જ્યારે બાળક હઈને મારો અંગુઠો ચુસી રહ્યો હતો ત્યારે એ પ્રકૃતિદેવી માતા મને ઝુલાવનહારી હતી. શરૂઆતમાં બ્રહ્મા, વિષ્ણુ, અને મુંઝાય છે. ક્યાં બેસવું અને કેવી રીતે સૃષ્ટિ બનાવવી-એની સુઝ પડતી નથી ત્યારે એક દેવી તેમને વિમાનમાં બેસાડી પ્રકૃતિદેવીને શરણે લઈ જાય છે. સનાતન બ્રહ્મા અને સનાતન વિષ્ણુના બ્રહ્મલોકમાં અને વૈકુંઠલોકમાં દર્શન કરીને નકલી બ્રહ્મા અને નકલી વિષ્ણુ આશ્ચર્ય પામે છે. પ્રકૃતિદેવીના નિવાસસ્થાન મણિદ્વીપનો મહિમા તો સર્વ લોકથી શ્રેષ્ઠ બતાવ્યો છે. પ્રકૃતિના ત્રણ ગુણો-રજઃ સત્ત્વ અને તમની શક્તિઓની સરસ્વતી, લક્ષ્મી અને અંબા દેવીરૂપે કલ્પના કરી બ્રહ્મા, વિષ્ણુ અને મહેશને તે અર્પણ કરવામાં આવી છે. બીજી રીતે કહીએ તો રજોગુણને બ્રહ્માનું, સત્ત્વગુણને વિષ્ણુનું

અને તમે ગુણને મહેશનું રૂપક આપવામાં આવ્યું છે એમ માનીએ તો કંઈ ખોટું નથી. એ હિસાબે આલંકારિક પદ્ધતિ બાદ કરીએ તો પ્રકૃતિ અને સત્ત્વાદિ ત્રણ ગુણોનીજ સૃષ્ટિ રહી જાય છે. સુક્ષેષુ કિંં બહુના ?

## પૌરાણિક સૃષ્ટિ : (૫) સાંખ્યપુરાણ.

### સૂર્યસૃષ્ટિ.

સર્ગકાલે જગત્કૃત્સ્ન-માદિત્યાત્સંપ્રસૂયતે ।

પ્રલયે ચ તમભ્યેતિ, આદિત્યં દોષતેજસમ્ ॥

( સામ્બપુ૦ અ૦ ૨ । ૧૩ )

અર્થ—સૃષ્ટિકાલમાં આ સમસ્ત જગત્ સૂર્યથી ઉત્પન્ન થાય છે અને પ્રલયકાલમાં પ્રદોષ તેજવાળા તે સૂર્યમાં લય પામે છે.

અનાદ્યો લોકનાથઃ સ વિશ્વમાલી જગત્પતિઃ ।

ભિન્નત્વેઽવસ્થિતો દેવ-સ્તપસ્તેપે નરાધિપ ! ॥

તતઃ સ ચ સહસ્રાંશુ-રવ્યક્તઃ પુરુષઃ સ્વયમ્ ।

કૃત્વા દ્વાદશધાત્માન-મદિત્યામુદપદ્યત ॥

( સામ્બપુ૦ અ૦ ૪ । ૩ )

અર્થ—હે નરાધિપ ! આદિત્યંતરહિત, લોકનાથ, જગત્પતિ સૂર્યદેવે ભિન્ન ભિન્ન રૂપે રહી તપ કર્યું. ત્યારપછી અવ્યક્ત પુરુષ-રૂપ હજાર રસ્મિવાળો સૂર્ય પોતાના બાર હિસ્સા કરીને અદિતિ (કશ્યપની પત્ની)માં ઉત્પન્ન થયો.

### સૂર્યની બાર મૂર્તિઓ.

તસ્ય ચા પ્રથમા મૂર્તિ-રાદિત્યસ્યેન્દ્રસંજિતા ।

સ્થિતા સા દેવરાજત્વે, દેવાનામનુશાસની ॥

( સામ્બપુ૦ અ૦ ૪ । ૮ )

અર્થ—(૧) તે સૂર્યની પ્રથમ મૂર્તિનું નામ ઇન્દ્ર છે. તે મૂર્તિ દેવરાજરૂપે રહીને દેવોનું અનુશાસન કરી રહી છે.

(૨) સૂર્યની બીજી મૂર્તિનું નામ પ્રજાપતિ છે. તે મૂર્તિ નાના પ્રકારની પ્રજાઓ ઉત્પન્ન કરવામાં તત્પર થઈ રહેલી છે.

(૩) સૂર્યની ત્રીજી મૂર્તિ પર્જન્ય નામથી પ્રસિદ્ધ છે. તે મેઘ-મંડલમાં નિવાસ કરતી વરસાદ વરસાવતી રહે છે.

(૪) સૂર્યની ચોથી મૂર્તિનું નામ છે પૂષા. તે અન્નમાં સ્થિતિ કરીને પ્રજાને પુષ્ટ કરે છે.

(૫) સૂર્યની પાંચમી મૂર્તિ ત્વષ્ટા નામથી પ્રસિદ્ધ છે. તે વનસ્પતિ અને ઔષધિઓમાં રહીને રોગાદિનું નિવારણ કરે છે.

(૬) છઠી મૂર્તિનું નામ અર્યમા છે. તે વાયુનો મંચાર કરવાને શરીરોમાં સ્થિતિ કરી જીવનનિર્વાહ કરે છે.

(૭) સાતમી મૂર્તિનું નામ ભગ છે. તે ભૂમિ અને શરીરમાં રહે છે.

(૮) આઠમી મૂર્તિ વિવસ્વાન્ નામથી અગ્નિમાં રહી અન્ન પાચન કરે છે.

(૯) નવમી મૂર્તિ વિષ્ણુ નામથી પ્રસિદ્ધ છે તે દેવોનું પાલન અને રાક્ષસો-દૈત્યોનો સંહાર કરતી અનેક અવતાર ધારણ કરે છે.

(૧૦) અંશુમાન્ નામક દશમી મૂર્તિ વાયુમાં પ્રતિષ્ઠિત થઈને પ્રજાને આહ્વાહિત કરે છે.

(૧૧) વરુણ નામની ૧૧ મી મૂર્તિ જલમાં પ્રતિષ્ઠિત થઈને સૌને જીવનદાન કરે છે.

(૧૨) મિત્ર નામની બારમી મૂર્તિ લોકોનું હિત કરવાને ચંદ્રભાગા નદીને કિનારે તપ કરી રહી છે.

( સામ્વપુ૦ અ૦ ૪।૧ થી ૨૦ સુધી )



## ત્રિપણ્ણ કરતાં સૂર્યના અધિક પ્રભાવ ઉપર સામ્બની કથા.

નારદ મુનિ એક વખત દારકા નગરીમાં આવ્યા. બધાએ તેમનો સત્કાર કર્યો પણ કૃષ્ણ મહારાજના પુત્ર સાંબકુમારે સત્કાર ન કર્યો એટલુંજ નહિ પણ અનાદર કર્યો. એ ચાર વખત તેમ બન્યું. આથી નારદ મુનિ ગુસ્સે થયા. કૃષ્ણજીને ભરાવ્યું કે સાંબકુમાર ભલે સુંદર છે પણ તેના રૂપ ઉપર તમારી સોળે હજાર રાણીઓ મોહિત રહે છે. આથી શ્રીકૃષ્ણના મનમાં શંકા પડી પણ ઉપરથી કહ્યું કે એમ ન બને. નારદે કહ્યું હીક, સમય આવ્યે બતાવીશ. એટલું કહી ચાલ્યા ગયા.

કેટલાક વખત પછી નારદજી પુનઃ દારકામાં આવ્યા. તે વખતે કૃષ્ણજી પોતાની સ્ત્રીઓની સાથે જલક્રીડા કરવા રૈવતક નામના બાગમાં ગયા હતા. સ્ત્રીઓ શરાબના નશામાં ચકચુર બની ગઈ હતી. કપડાં આધાંપાછાં થઈ ગયાં હતાં, નિર્લજ્જ બની બેઠી હતી. નારદજી ત્યાં આવી પહોંચ્યા. આ પરિસ્થિતિ જોઈ પોતાની વાત સાબીત કરવાની આ તક બરાબર છે એમ જાણી સાંબકુમારને જગાડી ત્યાં લઈ આવ્યા. તેને જોઈને નશામાં ભાન ભૂલેલી સ્ત્રીઓ કામથી વિહ્વલ બની ગઈ. બીજી તરફ નારદે કૃષ્ણને સમીપ લાવી આ દ્રશ્ય બતાવ્યું તેથી કૃષ્ણજીના મનમાં સ્ત્રીઓ અને સાંબના દુરાચાર વિષે ખાત્રી થતાં ક્રુપિત થઈને બન્નેને શ્રાપ આપ્યો. સ્ત્રીઓને શ્રાપ આપ્યો કે પતિવ્રતા ધર્મથી ભ્રષ્ટ થઈ ડાકુઓને આધીન રહેશે. સાંબને શ્રાપ આપ્યો કે તું કોઠી બની જઈશ. સાંબ તરતજ કોઠી બની ગયો.

તતઃ શાપાભિભૂતેન, સામ્બેનારાધ્ય ભાસ્કરમ્ ।

પુનઃ સંપ્રાપ્ય તદ્રૂપં, સ્વનામ્નાડર્કો નિવેશિતઃ ॥

( સામ્બપુ૦ અ૦ ૩ । ૬૬ )

અર્થ—શ્રાપથી પરાભવ પામેલ સાંખ્યકુમારે સૂર્યની ઉપાસના કરી તેથી ક્રોધ મટી ગયો અને પ્રથમના જેવું રૂપ પ્રાપ્ત થઈ ગયું. સૂર્યના પ્રભાવથી પ્રભાવિત થઈને સાંખ્યે પોતાના નામથી સૂર્યની સ્થાપના કરી. ( સામ્બપુ. અ. ૩ )

### કથાનો સારાંશ.

બ્રહ્મા, વિષ્ણુ, મહેશ્વર, એ બધા કરતાં મોટો દેવ સૂર્ય છે. વિષ્ણુ આદિ સર્વ સૂર્યની મૂર્તિરૂપ છે. વિષ્ણુ અને તેના જનાનસની જલક્રીડા શરાજપાન અને ધરમાં ને ધરમાં વ્યભિચાર દશા તથા સ્ત્રીઓ અને પુત્રને આપેલો શ્રાપ એ બધી વાતો ઐશ્વર્યને હાનિ પહોંચાડનારી છે. નારદ મુનિએ કૃષ્ણજીને ભરમાવ્યા અને ખોટી વાતને સાચી માની લીધી તે એમની અદ્યક્ષતા સાબિત કરે છે. સર્વજ્ઞ હોય તે એમ ઠગાય નહિ.

બીજા દેવ અપ્રત્યક્ષ છે જ્યારે સૂર્ય પ્રત્યક્ષ દેવ છે. કહ્યું છે કે—

શબ્દમાત્ર શ્રુતિમુખા, બ્રહ્મવિષ્ણુશિવાદયઃ ।

પ્રત્યક્ષોયં પરો દેવઃ, સૂર્યસ્તિમિરનાશનઃ ॥

( સામ્બપુ. ૨. ૧૯ )

અર્થ—બ્રહ્મા, વિષ્ણુ, મહાદેવ વગેરે દેવો શબ્દમાત્ર કે શ્રુતિ પ્રતિપાદ છે પણ અંધકારને દણુનાર સૂર્ય પ્રત્યક્ષ પરમ દેવ છે.

## પૌરાણિક સૃષ્ટિ : (૬) કૂર્મપુરાણ.

### બ્રહ્મોત્પત્તિ.

અતીત પ્રલયમાં અંધકારપૂર્ણ જલજ જલ હતું. તેમાં નારાયણ પ્રભુ શેષનાગની શય્યાપર સુઈ ગયા હતા. તેની નાભિમાંથી સો યોજન વિસ્તૃત એક મહત્ કમલ પ્રગટ થયું. ઘણો વખત વીત્યા પછી બ્રહ્માજી ફરતા ફરતા ત્યાં આવી પહોંચ્યા અને સુતેલા વિષ્ણુને હાથથી જગાડી પુછ્યું કે આ એકાણુર્વમાં એકાકીભૂત, નિર્ભય થઈને સુઈ રહેલ આ કોણ છે? વિષ્ણુએ જવાબ દીધો કે સમસ્ત દેવોને ઉત્પન્ન કરનાર સચરાચર જગતનો સ્વામી હું વિષ્ણુ છું. આ આખું જગત મારામાં વિદ્યમાન છે. મારા મુખમાંથી અંદર પ્રવેશ કરી તેને જોઈ શકે છે. ભલા, એ તો બતાવ કે તું કોણ છે અને નિર્ભય થઈને ક્યાં બ્રમણ કરી રહ્યો છે? બ્રહ્માજીએ કહ્યું કે હું બ્રહ્મા છું, આખું વિશ્વ મારી અંદર છે તેને તું મારા શરીરની અંદર પ્રવેશ કરી જોઈ શકે છે. એ સાંભળીને વિષ્ણુએ યોગદ્વારા બ્રહ્માના શરીરમાં પ્રવેશ કર્યો ત્યાં ચરાચર વિશ્વને જોઈ આશ્ચર્ય પામી મુલને રસ્તે બહાર નીકળી આવ્યા. બ્રહ્માને વિષ્ણુએ કહ્યું કે તું પણ મારી અંદર જઈને જગતને જોઈ લે. બ્રહ્માએ કહ્યું હીક. પછી વિષ્ણુના મુખદ્વારા શરીરમાં પ્રવેશ કરી ઘણા વખત સુધી નિરીક્ષણ કર્યું પણ છંદો ક્યાંય ન મળ્યો.

ખીજી તરફ વિષ્ણુએ બહાર નીકળવાના માર્ગ અંધ કરી દીધા. બ્રહ્માએ બહાર નીકળવા ઘણી કોશીશ કરી પણ બધું વ્યર્થ. નીકળવાનો રસ્તો મળ્યો નહિ. એટલામાં નાભિ તરફ નજર ગઈ ત્યાં કમલનાલમાં થઈને બહાર નીકળવાનો એક રસ્તો મલી ગયો. તે રસ્તે બહાર નીકળ્યા તો એક મોટા કમલમાં ઉપસ્થિત થયેલ પોતાને જોયા. બહાર આવીને વિષ્ણુને કહ્યું કે અહો વિષ્ણો ! તને એ અભિમાન છે કે

મારા સમાન બીજો કોઈ છે નહિ અને મને કોઈ પરાજીત કરી શકે તેમ નથી. એ મિથ્યાભિમાન છોડી દે. ભલભલેરી પૃથ્વી છે. દુનિયામાં શેરને માથે સવાશેર મળી રહે છે. વિષ્ણુએ કહ્યું કે માફ કર. મેં દુઃખી કરવાના આશયથી દાર બંધ નહોતાં કર્યા કિન્તુ કેવલ ક્રીડા અર્થે બંધ કર્યા હતાં. તું મારા નાભિકમલમાંથી બહાર નીકળ્યો માટે તું મારો પુત્ર થયો. એટલા માટે બ્રહ્માનું નામ પદ્મયોનિ પણ છે.

કૂર્મ પુ૦ પૂર્વાર્ધ અ૦ ૮।૬ થી ૩૬ સુધી.

સારાંશ એ છે કે બન્ને સૃષ્ટિકર્તાનું સવસ્તપણું આથી હીડી જાય છે. જ્ઞાનથી જાણી શકતા હોત તો અંદર ઘુસવાની શું જરૂર હતી ? ‘ હું મહોટો અને તું ન્હાનો ’ એવી રસાકસીની પણ શું જરૂર ?

## પૌરાણિક સૃષ્ટિ : (૭) વરાહપુરાણ.

### ઐકાર સૃષ્ટિ.

સૃષ્ટિના આરંભમાં નારાયણ શિવાય બીજું કંઈ ન હતું. નારાયણને અનેક થવાની ઇચ્છા થતાં ઐકાર શબ્દ ઉત્પન્ન થયો. તેના પાંચ ભાગ થયા—અકાર, ઉકાર, મકાર, નાદ અને ગિન્દુ. આ પાંચ ભાગમાંથી ક્રમશઃ ભૂલોક, ભુવલોક, સ્વલોક, જનલોક અને તપલોક ઉત્પન્ન થયા. એ લોકોને વસતિ વિના શૂન્ય જોઈને સોળ સ્વર અને ૩૫ વ્યંજન ઉત્પન્ન કર્યાં. સૃષ્ટિની વૃદ્ધિ કેમ થાય ? એનો વિચાર કરતાં નારાયણની જમણી આંખમાંથી તેજ નીકળ્યું, તેનો સૂર્ય બની ગયો. ડાબી આંખમાંથી તેજ નીકળ્યું, તેનો ચંદ્રમા બન્યો. નારાયણના મુખમાંથી વાયુ ઉત્પન્ન થયો. વાયુમાંથી અગ્નિ પેદા થયો. ત્યારપછી નારાયણના મુખમાંથી આત્મણુ, ભુજમાંથી ક્ષત્રિય, ઉરપ્રદેશમાંથી વૈશ્ય અને પગમાંથી શૂદ્ર ઉત્પન્ન કર્યાં. એ ચારે વર્ણથી ભૂલોક આબાદ કર્યો. યક્ષ અને રાક્ષસો ઉત્પન્ન કરી ભુવલોક વસાવ્યો.

દેવતાઓને ઉત્પન્ન કરી સ્વર્લોક અલંકૃત કર્યો. સનકાદિક ઋષિઓથી મહર્લોક, વૈરાજસૃષ્ટિથી જનલોક, તપસ્વીઓથી તપલોક અને તેજોમય સૃષ્ટિથી સત્યલોક આબાદ કર્યો. આખર કલ્પને અંતે આ લોકોનો સંહાર કરી નારાયણ નિદ્રાવશ થઈ સુઈ જાય છે. રાત્રિ વ્યતીત થતાં ફરી જાગીને વેદ તથા વેદમાતા-ગાયત્રી યાદ કરે છે પણ નિદ્રાવશ મોહના કારણથી સ્મૃતિમાં આવતું નથી, ત્યારે મત્સ્ય રૂપ ધારણ કરી અતલ જલમાં પ્રવેશ કરે છે અને ત્યાંથી વેદશાસ્ત્ર લઈ આવી, તે જોઈ, તેને અનુસારે સૃષ્ટિ બનાવે છે.

(વ૦ પુ૦ અ૦ ૧ । ૧ થી ૨૬ સુધી.)

## પૌરાણિક સૃષ્ટિ : (૮) કાલિકાપુરાણ.

### બ્રહ્મસૃષ્ટિ.

પ્રલય સમાપ્ત થતાં જ્ઞાનસ્વરૂપ પરમ બ્રહ્મને સૃષ્ટિ રચવાની ઇચ્છા થઈ. પ્રકૃતિમાં ક્ષોભ કરવાથી પ્રધાન તત્ત્વ અને તેમાંથી મહત્તત્ત્વ ઉત્પન્ન થયું. પ્રધાન તત્ત્વે મહત્તત્ત્વને ચારે તરફથી ઘેરી લીધું. તેમાંથી ત્રિવિધ અલંકાર અને તેમાંથી પાંચ તન્માત્રા પ્રગટ થઈ. શબ્દાદિ તન્માત્રામાંથી ક્રમશઃ આકાશ, વાયુ, અગ્નિ, જલ અને પૃથ્વી ઉત્પન્ન થયાં.

### અંડસૃષ્ટિ.

વાયુકંપિત નિરાધાર જલરાશિને ધારણ કરનારી વિષ્ણુ શક્તિમાં પરમાત્માએ પોતાનું અમોઘ વીર્ય નાખ્યું; તેથી એક ઇંડું ઉત્પન્ન થયું. બ્રહ્માનું રૂપ ધારણ કરી વિષ્ણુએ એક વર્ષ પર્યંત ઇંડામાં રહી તેના બે ટુકડા કર્યા. પછી પૃથ્વી અને તેના ઉપર સુમેરૂ પર્વત તથા પહાડો બનાવ્યા. પછી સ્વર્ગ તથા પાતાલ-



લોક, તેજથી મહર્લોક, પવનથી જનલોક અને ધ્યાનમાત્રથી તપોલોક બનાવ્યો.

### વરાહ અવતાર અને શેષનાગ.

વારાહ કલ્પમાં વિષ્ણુને વરાહનું રૂપ લઈ જલમાં મગ્ન થયેલી પૃથ્વીને ઉપર ઉચકી લાવવી પડે છે. તેથી પોતાની ડાહ ઉપર રાખીને વરાહ રૂપી વિષ્ણુ પૃથ્વીને ઉપર લાવ્યા. તેને અસ્થિર-ડોલતી જોઈ વિષ્ણુએ શેષનાગનો અવતાર ધારણ કરી ફેણ ઉપર ટકાવી પૃથ્વીને સ્થિર કરી અને સાત દ્વીપ તથા સાત સમુદ્રોનો વિભાગ કરી પૃથ્વીનો છેડો લીધો.

### બ્રહ્મા અને રૂદ્ર.

બ્રહ્માએ પોતાના શરીરના બે ભાગ કર્યા, અર્ધ ભાગ પુરુષનો અને અર્ધભાગ નારીનો. તેનું નામ રૂદ્ર રાખ્યું કારણકે તે રોતાં રોતાં ઉત્પન્ન થયો. રૂદ્રના કહેવાથી બ્રહ્મા પણ અર્ધનારીશ્વર રૂપ બન્યા.

### મૈથુની સૃષ્ટિ.

ઉક્ત સ્ત્રીભાગમાંથી વિરાટ પેદા થયો. તેણે તપ કરીને સ્વાયંભુવ મનુને ઉત્પન્ન કર્યો. તેણે પણ બ્રહ્માને સંતોષવાની ખાતર તપ કરીને દક્ષને ઉત્પન્ન કર્યો. ત્યારપછી મરીચિ, અત્રિ, અંગિરસ, પુલસ્ત્ય, પુલહ, ક્રતુ, પ્રયેતસ્, વશિષ્ઠ, ભૃગુ અને નારદ એમ દશ પુત્રો પેદા કર્યા. (કાં ૦ પું ૦ અં ૦ રદ્ ૧ થી ૫૫ સુધી.)

### પ્રતિસર્ગ.

મનુ, દક્ષ, મરીચિ આદિએ જે પોતામાંથી અલગ અલગ સૃષ્ટિ રચી તેનું નામ પ્રતિસર્ગ કહેવાય છે. સ્વાયંભુવ મનુએ છ પુત્રો ઉત્પન્ન કર્યા, તે ઉપરાંત યક્ષ, રાક્ષસ, પિશાચ, નાગ, ગન્ધર્વ, કિન્નર, વિદ્યાધર, અપ્સરા, સિદ્ધ, ભૂત, મેઘ, વિજળી, વૃક્ષાદિક, મત્સ્ય, પશુ, કીટ, જલચર અને સ્થલચર જીવ પેદા કર્યા તે સર્વ સ્વાયંભુવ મનુનો પ્રતિસર્ગ કહેવાય છે.

દેવર્ષિ, મહર્ષિ અને પિતૃગણ—એ દક્ષનો પ્રતિસર્ગ છે.

બ્રહ્માએ મુખથી બ્રાહ્મણ, બાહુથી ક્ષત્રિય, ઉરથી વૈશ્ય અને પગથી શૂદ્ર ઉત્પન્ન કર્યા તે બ્રહ્માનો પ્રતિસર્ગ કહેવાય છે.

દેવ, દાનવ અને દૈત્ય કશ્યપે બનાવ્યા માટે એ કશ્યપનો પ્રતિસર્ગ છે.

મંત્ર તંત્રાદિ અંગિરાનો પ્રતિસર્ગ છે.

વિષ્ણુના નેત્રથી સૂર્ય, મનથી ચંદ્રમા, શ્રોત્રથી વાયુ અને મુખથી અગ્નિ ઉત્પન્ન થયો, એ વિષ્ણુનો પ્રતિસર્ગ છે.

ચાર પ્રકારના ભૂતગ્રામ રૂદ્રથી ઉત્પન્ન થયા તે રૂદ્રનો પ્રતિસર્ગ છે.

( કાં ૦ પુ ૦ અ ૦ ૨૭ )

### આકાલિક સૃષ્ટિ.

પ્રલયકાલ સમાપ્ત થતાં દૂર્ભરૂપધારી વિષ્ણુ પર્વતો સહિત પૃથ્વીને પોતાની પીઠ ઉપર ધારણ કરી જલથી બહાર લઈ આવ્યા. બ્રહ્મા વિષ્ણુએ દક્ષ આદિને કહ્યું કે તમે તપ કરી સૃષ્ટિ બનાવો. મનુજીને કહ્યું કે જે બીજ લાવ્યા છે તે જમીનમાં બોઈ દો. તેમજ કહ્યું. પૃથ્વી વનરૂપિણી લીલીછમ થઈ ગઈ.

( કાં ૦ પુ ૦ અ ૦ ૩૫ )

### પ્રાકૃત પ્રલય.

પ્રકૃતિ શિવાય બીજું કંઈ પણ ન રહે, આખું જગત પ્રકૃતિમાં લય પામી જાય તેને પ્રાકૃત પ્રલય કહે છે. તેની શરૂઆત સૂર્યની ગરમી વધવાથી થાય છે. પ્રથમ સૂર્યનાં પ્રખર કિરણો જલને શોષે છે. વૃક્ષો અને તરણાં સર્વ સુકાઈ જાય છે. દિવ્ય સો વરસ સુધી પાણીને અભાવે પ્રાણીઓનો નાશ થઈ જાય છે. પર્વતો ચૂર્ણ થઈને વિખરાઈ જાય છે. એક સૂર્યને બદલે બાર સૂર્યો ચૌદ ભુવનોને દગ્ધ કરી નાખે છે. પૃથ્વી તથા આકાશ તવાની માફક તપવા લાગે છે. તે સૂર્યોનાં

કિરણોમાંથી રૂદ્ર નીકળી પાતાલ લોક સુધી પહોંચે છે. ત્યાં નાગ, ગન્ધર્વ, દેવતા, રાક્ષસ, અવશિષ્ટ સંપૂર્ણ ઋષિગણનો સંહાર કરે છે. રૂદ્રરૂપધારી જનાર્દન પોતાના મુખમાંથી મહાવાયુ ફૂંકતાં ત્રણે લોકમાં સો વરસ સુધી ભ્રમતાં ભ્રમતાં રૂની માફક સર્વ વસ્તુને ઉડાડી દે છે. પછી તે મહાવાયુ સૂર્યમંડલમાં પ્રવેશ કરીને મહામેઘ ઉત્પન્ન કરે છે. રથચક્ર પરિમિત ધારાથી વરસાદ વરસતાં ધ્રુવલોક પર્યંત ત્રણે લોક પાણીમાં ડુબી જાય છે. ત્યારપછી રૂદ્ર વાયુરૂપે મેઘોને વિખેરી નાખે છે. પછી જનલોકથી માંડી બ્રહ્મલોક પર્યંત જે કંઈ રહ્યું હોય તે સર્વનો સંહાર કરે છે. ત્યારપછી રૂદ્ર છલંગ મારી આર આદિત્યને ગળી જાય છે અને એક મુક્કી મારી બ્રહ્માંડનો ચુરેચુરો કરી નાખે છે. પૃથ્વીનો પણ બ્રહ્માંડ સાથે ચુરેચુરો થઈ જાય છે. રૂદ્ર પોતાની યોગશક્તિદ્વારા નિરાધાર જલને ધારણ કરી લે છે. બ્રહ્માંડની બહારનું અને અંદરનું જલ એકાકાર થઈ જાય છે. પછી પૂર્વઋક્ષ તેજને-આદિત્યને ઓગાળી તે દ્વારા જલને શોષવી નષ્ટ કરે છે. એવી રીતે તેજ, વાયુ અને આકાશનો સાર ખેંચી લઈ એ બધાની સત્તા નષ્ટ કરી દે છે. ત્યારપછી રૂદ્ર બ્રહ્માના શરીરમાં અને બ્રહ્મા વિષ્ણુના શરીરમાં પ્રવેશ કરે છે. વિષ્ણુ પોતાના પાંચભૌતિક શરીરને સમેટી લઈ બ્રહ્મમાં લીન થઈ જાય છે. સ્વપ્રકાશ એક માત્ર બ્રહ્મ અવશિષ્ટ રહે છે. તે વખતે દિવસ કે રાત્રિ, આકાશ કે પૃથ્વી, કંઈ પણ નહિ રહે.

(કાં ૦ પુ ૦ અ ૦ ૨૪ । ૩૮ થી ૬૭ સુધી.)

### આકાલિક પ્રલય.

એકદા કપિલ મુનિ મનુ પાસે ગયા અને સ્વાભીષ્ટ સ્થાનની યાચના કરી. મનુજીએ તેમનું અત્યંત અપમાન કર્યું. અપમાનથી કુપિત થઈ કપિલ મુનિએ મનુજીને આપ દીધો કે તમે જેના ઉપર પ્રભુત્વ ભોગવી રહ્યા છો તેમને ઉત્પન્ન કરનાર જ જલપ્રલયથી એમનો નાશ કરશે. એટલું કહી કપિલજી અન્યત્ર ચાલ્યા ગયા. મનુજીએ બદરિકાશ્રમમાં જઈ

અતિ કાંઠન તપ કર્યું. તપથી પ્રસન્ન થયેલ વિષ્ણુ માછલાનું રૂપ ધારણ કરી મનુજ પાસે ગયા. તેમણે પોતાની રક્ષા માટે પ્રાર્થના કરી. મનુજએ તેને એક મ્હોટા વડામાં મુકી દીધો. તે મત્સ્ય થોડાજ દિવસોમાં એટલો બધો મ્હોટો થઈ ગયો કે સમુદ્ર સિવાય બીજું સ્થાન તેને રહેવા માટે યોગ્ય ન રહ્યું. મનુજને અત્યંત આશ્ચર્ય થયું. વિચાર કર્યો કે આ પોતે જ પરમેશ્વર છે. પરમેશ્વર વિના બીજા કોઈની આવી તાકાત ન હોય. મનુજએ તેમની સ્તુતિ કરી અને કપિલના શ્રાપની હકીકત કહી સંભળાવી. મત્સ્યે કહ્યું: “પ્રલય તો જરૂર થશે પણ હું તમને બચાવવાનો બંદોબસ્ત કરીશ. હું જેમ કહું તેમ તમારે કરવું પડશે. જુઓ, સાંભળો, જ્યારે જલ-પ્રલય થશેને, ત્યારે મત્સ્યરૂપે હું તમારું રક્ષણ કરીશ. હે મનો ! યશ્ચોગ્ય લાકડાનું એક મજબૂત નાવ બનાવજો. જલપ્રલય થાય ત્યારે સાત ઋષિઓ તથા વનસ્પતિનાં બીજની સાથે તે નાવ પર ચઢી જજો. તે વખતે મારું એક શિંગડું તમને દેખાશે. તેની સાથે નાવ બાંધી દેજો. હું વધેલા જલને સુકાવતો આમતેમ ભ્રમણ કરીશ. જ્યારે જમીન સુકાઈ જશે ત્યારે નાવથી ઉતરીને નવેસરથી સૃષ્ટિ બનાવી ખ્યાતિ પ્રાપ્ત કરજો.” એટલું કહી મત્સ્ય અને મનુ પોતા પોતાને સ્થાને ચાલ્યા ગયા. થોડા વખત પછી વરાહરૂપધારી વિષ્ણુ અને શરભરૂપધારી રૂદ્ર વચ્ચે ઘોર સંગ્રામ મંડાયો. પાદાઘાતના કઠિન પ્રહારથી સમુદ્રનું પાણી ઉછળીને લોકમાં પસરી ગયું. ઘણા પવ તોનો ચુરેચુરો થઈ ગયો. તેજ વખતે મૂશલધારા વૃષ્ટિ થઈ. એવી રીતે અકાલ પ્રલયની ભયંકર પરિસ્થિતિ જોઈ મનુજ સાત ઋષિઓ અને વનસ્પતિબીજની સાથે નાવમાં ચઢી બેઠા અને નાવને સિંગડા સાથે મજબૂત બાંધી લીધું. એક હજાર વરસ સુધી નાવ પાણીમાં ચક્કર મારતું રહ્યું. જ્યારે જલ પ્રકૃતિસ્થ થયું ત્યારે નાવને હિમાચલના પચાશ હજાર જોજન ઉંચા શિખર સાથે ત્યાંસુધી બાંધી રાખ્યું કે જ્યાંસુધી પાણી પુરેપુરું સુકાઈ ન ગયું.

( કાં ૦ પુ ૦ અ ૦ ૩૩-૩૪ )

### દૈનંદિન પ્રલય.

બ્રહ્માનો દિવસ પૂર્ણ થતાં બ્રહ્માને સુવાની ઈચ્છા થઈ ત્યારે વિષ્ણુના નાભિકમલમાં પ્રવેશ કરી આરામથી સુઈ ગયા. બીજી બાજુ રૂદ્રે પર્વવત્ સૃષ્ટિનો સંહાર કર્યો. શેપનાગ પૃથ્વીને છોડી વિષ્ણુ પાસે ચાલ્યા. પૃથ્વી ક્ષણમાત્રમાં નીચે ચાલી ગઈ. બ્રહ્માંડના ખંડોની સાથે ટક્કર ખાઈ ભૂમિ નષ્ટ ન થઈ જાય એટલા માટે વિષ્ણુએ કચ્છપ-કાચબાનું રૂપ ધારણ કરી બ્રહ્માંડના ખંડોને પગ નીચે દબાવી રાખી પૃથ્વીને પીઠ ઉપર રોકી લીધી. ત્યારપછી નિશ્ચિંત થઈ રાત્રિની સમાપ્તિપર્યંત વિષ્ણુ સુઈ ગયા.

(કાં ૦ પુ ૦ અ ૦ ૨૮)

## પૌરાણિક સૃષ્ટિ : (૯) આત્મપુરાણ.

### આત્મસૃષ્ટિ (વેદાંત).

અતઃ સમાયોજ્યાત્માયં, નિર્માય ઇવ સંલયે ।

સતમસ્કો યથા માનુ-ર્દિવસે નિસ્તમા ઇવ ॥

एवं स्थितस्तदा देवः, पूर्वसंस्कारसंस्कृतः ।

वासानानां समुद्बोधात्पर्यालोचयदीश्वरः ॥

(આં ૦ પુ ૦ અ ૦ ૧ । ૭૦-૭૧)

અર્થ—પ્રલયકાળમાં આ આત્મા (ઈશ્વર) માયાસહિત છતાં માયાસહિત મનાય છે. જેમ રાત્રે અંધકારસહિત ભાનુ દિવસે અંધકારસહિત થઈ જાય છે. એવી રીતે માયાવિયુક્ત પણ દેવ-ઈશ્વર પૂર્વસંસ્કારથી સંસ્કૃત હોવાથી વાસનાઓની જગૃતિ થતાં પર્યાલોચના કરે છે.

### આલોચન-પ્રકાર.

આકાશ આદિ સમસ્ત જગત્ અસ્પષ્ટ રૂપથી મારામાં રહેલું



છે તેને સ્પષ્ટ કરીને હું સબૂતું; અર્થાત્ નામરૂપસહિત જે અવ્યાકૃત જગત્ કારણોપાધિમાં વર્તમાન છે તેને નામરૂપસહિત બનાવું.

ભૂરાદિલોકસહિત-મપ્સ્વળ્લમુદપાદયત્ ।

આત્મનો વ્યતિરિક્ત તન્નામરૂપક્રિયાત્મકમ્ ॥

(આ૦ પુ૦ અ૦ ૧ । ૭૩)

અર્થ—તે ઇશ્વરે ભૂર્ આદિ લોક સહિત અંડ-બ્રહ્માંડ કે જે હિરણ્યગર્ભના શરીર રૂપ હોઈને સૂક્ષ્મ પંચભૂતોમાં કાર્યરૂપે સ્થિત છે, તેને ઉત્પન્ન કર્યું. જોકે આત્માથી અલગ કોઈ સ્વતંત્ર સત્તા તેની નથી તોપણ તે નામ રૂપ અને ક્રિયારૂપે અવ્યક્ત હતું તેને વ્યક્ત કર્યું. ત્યાર-પછી ઇશ્વરે વિચાર્યું કે આ વિરાટ શરીર ચેતનહીન છે તે લાંબા વખત સુધી ટકી શકશે નહિ, જેમ સ્વામી વિનાનું ઘર તરતમાંજ અસ્તવ્યસ્ત થઈ જાય છે; માટે એને ચેતનવાળું બનાવવું જોઈએ. એમ ધારીને વિરાટ શરીરમાં અપંચીકૃત ભૂતોના રાજસ અંશમાંથી કર્મેન્દ્રિય અને સાત્ત્વિક અંશમાંથી જ્ઞાનેન્દ્રિય તો ઉત્પન્ન થઈ ચુકી હતી. તેમાં મુખના છિદ્રમાં શબ્દવ્યવહાર સમ્પાદક વાણી ઉત્પન્ન થઈ અને તેના અધિષ્ઠાતા તરીકે વૈદિક કર્મ સમ્પાદક અગ્નિદેવ પ્રગટ થયો. નાસિકાના છિદ્રમાંથી ઘ્રાણ ઇન્દ્રિય અને તેમાંથી અધિષ્ઠાતા વાયુદેવ પ્રગટ થયો. નેત્રના છિદ્રમાંથી ચક્ષુષ્ઠિન્દ્રિય અને તેમાંથી અધિષ્ઠાતા સૂર્ય પ્રગટ થયો. કાનના છિદ્રમાંથી શ્રોત્રેન્દ્રિય અને તેમાંથી અધિષ્ઠાતા હિશાઓ પ્રગટ થઈ. દેહના સૂક્ષ્મ છિદ્રમાંથી ત્વગિન્દ્રિય અને તેમાંથી રોમ અને કેશ પ્રગટ થયા. સ્પર્શેન્દ્રિય સહકૃત લોમ અને કેશમાંથી ઓપધિ વગેરે સ્થાવર ઉત્પન્ન થયા અને તેનો અધિષ્ઠાતા સ્થાવરોપાધિક વાયુદેવ પ્રગટ થયો. અંતર આકાશમાંથી પાંચ છિદ્રવાળું માંસકમલરૂપ હૃદય ઉત્પન્ન થયું. તેમાંથી મન અને મનમાંથી ચંદ્ર દેવ પ્રગટ થયો. નાભિછિદ્રમાંથી ગ્રાણ અપાનાદિ વાયુ પ્રગટ થયો. ઉપરના છિદ્રમાંથી ઉપરથ ઇન્દ્રિય ઉત્પન્ન થઈ કે જેને અંડજ અને

જરાયુજ શરીરના કારણભૂત માનેલ છે. વીર્યથી પ્રજાપતિ દેવ પ્રગટ થયો. એવી રીતે છિદ્રોની રચના કરીને વિરાટ શરીરના હાથ અને પગ બનાવ્યા અને તેમાંથી હાથના અધિષ્ઠાતા ઇંદ્ર અને પગના અધિષ્ઠાતા ઉપેન્દ્ર-વિષ્ણુ દેવ પ્રગટ થયા. (આં પું અં ૧ । ૯૩)

### વિરાટ શરીરમાં દેવોની અતૃપ્તિ.

અપરિમિત વિરાટ શરીરમાં દેવતાઓને આશ્રય તો મળ્યો, પણ તે શરીર સમઘાતુમય અને “વિષ્મૂત્રમલસંશ્રયઃ” (આં ગું અં ૧ । ૯૭) મલમૂત્રનો આશ્રય હોવાથી તથા દેવતાઓને ખોરાક ન મળતાં ભૂખ તરસની પીડા થતી હોવાથી દેવોએ ઈશ્વરને અરજ કરી કે—

नैतस्माद्व्यतिरिक्तं भो, अन्नं पानं च वृश्यते ।

ततोऽन्यं भगवन् देहं, सृजास्मभ्यं हिताय वै ॥

यत्र स्थिता वयं स्याम ह्यन्नपानस्य भागिनः ॥

(આં પું અં ૧ । ૧૦૦)

અર્થ—“હે ભગવન્ ! આ શરીરથી ભિન્ન અન્ન પાન તો કંઈ દેખાતું નથી તો અમે ભૂખ તરસથી પીડાઈ એ છીએ. અમારા હિત માટે કોઈ ભિન્ન શરીર બનાવો કે જેમાં રહીને અમે અન્ન પાનના ભોક્તા બનીએ.” આ ઉપરથી ઈશ્વરે દેવોની તૃપ્તિ માટે ગાયનું શરીર બનાવ્યું પણ તેમાં અન્નાદિ ન દેખાવાથી તૃપ્તિ ન થઈ. અશ્વ બનાવ્યો, તેમાં હાથ આદિ ન હોવાથી સંતોષ ન થયો. એવી રીતે અનેક પ્રકારનાં શરીર બનાવ્યાં પણ દેવોને પ્રમોદ ન થયો ત્યારે મનુષ્યનું શરીર બનાવ્યું તે જોઈ દેવો ખુશી થયા. ત્યારે ઈશ્વરે કહ્યું કે હવે ભેદભાવ છોડીને પોતપોતાના સ્થાનમાંથી નિવાસ કરી લો. દેવોએ તે પ્રમાણે કર્યું. (આં પું અં ૧ । ૧૦૧ થી ૧૧૪)

### અન્નસૃષ્ટિ.

ઈશ્વરે પોતાના પુત્રોની તૃપ્તિ માટે જલપ્રધાન પંચમહાભૂતો-

માંથી અન્ન ઉત્પન્ન કર્યું; તે પણ પ્રત્યેક યોનિના ખાદ્યભેદથી અનેક પ્રકારનું અન્ન બનાવ્યું. જેમકે મનુષ્યોને માટે વ્રીહિ યવાદિક સ્થાવર અન્ન, સિંહાદિકને માટે જંગમ અન્ન—મૃગાદિક, દેવતાઓ અપાનવાયુ વિના અન્ન ભક્ષણ ન કરી શક્યા, ત્યારે પ્રાણવાયુરૂપે ઈશ્વરે તેમાં પ્રવેશ કર્યો અને અન્ન ખવરાવી દીધું.

(આં પું અં ૧। ૧૧૭ થી ૧૨૦)

### આત્મપ્રવેશ.

વાદ્યથી માંડી પ્રાણ સુધીના દેવતાઓને સ્થાન મળ્યું છતાં ચૈતન્ય વિના તે કંઈ પણ કરવાને શક્તિમાન નથી એમ ધારી ઈશ્વરે મસ્તકના મધ્ય ભાગમાં થઈને પોતાના પુત્રોનાં શરીરમાં પ્રવેશ કર્યો.

નિરંજન ઈશ્વરને પણ બાહ્ય અર્થભોગ.

યદા બાહ્યાર્થભોગાર્થ, કર્મવિત્તે નિરંજનઃ ।

અનાદિમાયયા તસ્મિન, કાલે દ્વેધા પ્રજાયતે ॥

(આં પું અં ૧। ૧૭૮)

અર્થ—ઈશ્વર નિરંજન છતાં બાહ્ય પદાર્થના ભોગને માટે કર્મ ગ્રહણ કરે છે તે અનાદિકાળથી લાગેલી માયાના યોગથી. તે માયાને લીધેજ તે વખતે સ્ત્રી અને પુરૂષ રૂપે પોતાના બે ભાગ કરે છે. (જે સ્વાયંભુવ મનુ અને શતરૂપાના નામથી પ્રસિદ્ધ છે.)

શુભાશુભ કર્મ કરાવનાર ઈશ્વર.

કારયત્યેષ પૈવૈતાન, જન્તૂન્નાનાશરીરગાન ।

મૃત્યાનિષ્ટાનિય સદા, કર્મણી સાધવસાધુની ॥

(આં પું અં ૪। ૨૩૩)

અર્થ—નાના પ્રકારના શરીરધારી આ જીવોને ઈશ્વરજ ઈષ્ટ અનિષ્ટ કર્મો કરાવે છે; જેવી રીતે શેઠ નોકર પાસે ભલાં ખુરાં કૃત્યો કરાવે છે.

યાનયં નરકં નેતું, સમિચ્છતિ મહેશ્વરઃ ।

પણાન્ કારયતિ સ્વામી, પાપં કર્મેવ કેવલમ્ ॥

સ્વર્ગં નેતું હિ યાનિચ્છેત્, કારયેત્પુણ્યમેવ તાન્ ।

મનુષ્યજાતિં નેષ્યન્ સ, કારયેત્પુણ્યપાતકે ॥

(આ૦ પુ૦ અ૦ ૪ । ૨૩૪-૨૩૫)

અર્થ—ઈશ્વર જેને નરકમાં લઈ જવા ચાહે છે તેમની પાસે કેવલ પાપકર્મજ કરાવે છે. જેને સ્વર્ગમાં લઈ જવા ચાહે છે તેમની પાસે કેવલ પુણ્યકર્મ કરાવે છે અને જેને મનુષ્યયોનિમાં લઈ જવા ચાહે છે તેમની પાસે પુણ્ય તથા પાપ-ઉભય કર્મ કરાવે છે.

રાજેષાયં ફલં દદાત્, કર્મણોઃ સાધ્વસાધુનોઃ ।

ઇચ્છાનુસારતસ્તેષાં, કારયત્યેષ કર્મણી ॥

વિષમસ્તેન નૈવાયં, સર્વભૂતાધિપો મહાન્ ॥

(આ૦ પુ૦ અ૦ ૪ । ૨૩૬)

અર્થ—ઈશ્વર જીવોની ઇચ્છાનુસાર શુભ અશુભ કર્મ કરાવે છે અને રાજાની માફક સારાં નરસાં કર્મોનું ફલ આપે છે. એટલા માટે સર્વ ભૂતોના અધિપતિ એ મહાન્ ઈશ્વર અન્યાયા નથી.

જનની જનકો વાપિ, સુખદુઃખે યથૈવ હિ ।

દદાતિ તદ્વદ્ ભગવાન્, ભૂતાનાં નિર્ઘૃણો નહિ ॥

(આ૦ પુ૦ અ૦ ૪ । ૨૩૭)

અર્થ—જેમ માતા પિતા પુત્રને સુખ આપે તો સારાને માટે અને દુઃખ આપે તાડનાદિ કરે તોપણ સારાને માટે જ હોય છે તેમ ઈશ્વર ભૂતોને સ્વર્ગ આપે કે નરક આપે તે જીવોના શ્રેયને માટેજ હોય છે માટે ઈશ્વર નિર્ઘૃય નથી.

જગત્ અને બ્રહ્માની અભિન્નતા.

સર્વમેતજ્જગચ્છત્ક ! નામરૂપક્રિયાત્મકમ્ ।

વિશ્વમિત્યાદિ નામાસ્ય રૂપં સ્યાદ્ભૂતભૌતિકમ્ ।

સૃષ્ટિસ્થિતિલયાસ્તસ્ય ક્રિયાઃ પ્રોક્તા મનીષિભિઃ ॥

(આ૦ પુ૦ અ૦ ૪ । ૧૧૩)

અર્થ—હે શક ! આ સમસ્ત જગત્ નામ, રૂપ અને ક્રિયા-ત્મક છે. ત્વશ્ચ, લોક, દુનીયા, સંસાર ઇત્યાદિ જગતનાં નામ તે નામજગત્ છે. પંચભૂત તથા તેના વિકારોનો સમૂહ તે રૂપજગત્ થા એલ જગતનું રૂપ છે. સર્ગ, પાલન અને વિનાશ—એ જગતની ક્રિયા છે. એમ નામ, રૂપ અને ક્રિયા શિવાય જગત્ એવી કંઈ અલગ વસ્તુ નથી. જેમ ઘટ આદિ નામ વર્તુલ પૃથુષુધ્નોદરાદિક રૂપ અને જલાદરણાદિ ક્રિયા એ ત્રણ મલીને ઘટ છે, એમ પટ આદિ સર્વ વસ્તુમાં સમજવું. વસ્તુતઃ નામ, રૂપ અને ક્રિયા એ ત્રણ અલગ અલગ વસ્તુ નથી કિન્તુ એક રૂપ છે તે બતાવે છે.

અવસ્થાયા વિશેષઃ, સ્યાદ્વસ્તુનોડત્ર ક્રિયા યતઃ ।

તસ્માન્ન રૂપતો ભિન્ના, ક્રિયાનામાત્ર વિચિતે ॥

નામમાત્રેણ રૂપં સ્યાદ્વિચારે નાસ્તિ તદ્યતઃ ।

તસ્માન્નામાત્મકં કાર્યં, નામ્નોનાન્યદ્વિ વસ્તુ સત્ ॥

एकमेतत् त्रयं सर्वं, नामरूपक्रियात्मकम् ॥

(આ૦ પુ૦ અ૦ ૪ । ૧૧૬-૧૧૭)

અર્થ—આ વસ્તુ નવીન છે, આ પ્રાચીન છે, ઇત્યાદિ વ્યવહારની પેઠે ક્રિયા પણ વસ્તુની અવસ્થાવિશેષનું જ નામ છે, એટલા માટે વસ્તુના સ્વરૂપથી ક્રિયા ભિન્ન નથી. ઘટાદિ પદાર્થોનું રૂપ તેના નામમાત્રથી જાણી શકાય છે. એટલે નામથી અતિરિક્ત વસ્તુનું રૂપ કંઈ છે નહિ; માટે પૂર્વોક્ત નામ, રૂપ અને ક્રિયા પરસ્પર ભિન્ન ભિન્ન નથી કિન્તુ એકરૂપ છે.

નામાદિ નૈવ ભિન્નં સ્યાત્, કારણાત્સ્વાત્મનસ્તથા ।

कार्यत्वेन यथा सर्पो, रज्जोर्भिन्नो न विद्यते ॥

(આ૦ પુ૦ અ૦ ૪ । ૧૧૮)



અર્થ—જેવી રીતે નામાદિ કાર્ય પરસ્પર ભિન્ન ભિન્ન નથી તેવી રીતે પોતાના કારણરૂપ આત્માથી પણ ભિન્ન નથી. જે કાર્ય જે ઉપાદાનથી ઉત્પન્ન થાય છે તે કાર્ય તે ઉપાદાનથી અલગ નથી હોતું: જેમ રજ્જુથી સર્પ ભિન્ન નથી દેખાતો.

इदं सर्वं जगच्छक्र ! ब्रह्मपूर्णमभूत्पुरा ।

મેઘાદિકં યથાકાશં, મેઘાદ્યુત્પતિતઃ પુરા ॥

(આ૦ પુ૦ અ૦ ૪ । ૧૧૯)

અર્થ—હે શક ! આ નામરૂપાત્મક જગત્ સૃષ્ટિની પહેલાં બ્રહ્મરૂપ હતું જેમ મેઘાદિક ઉત્પન્ન થયા પહેલાં આકાશરૂપ જ હતા. આકાશ ભિન્ન દેખાતા ન હતા.

नामरूपात्मकं विश्वं, ब्रह्ममात्रव्यवस्थितम् ।

अवगम्यात्र विद्वांसो, मायां ते कल्पयन्ति हि ॥

(આ૦ પુ૦ અ૦ ૪ । ૧૨૧)

અર્થ—સૃષ્ટિ પહેલાં નામરૂપાત્મક જગત્ કારણરૂપ બ્રહ્મમાં જ અવસ્થિત હતું એમ જાણીને વિદ્વાનો કારણતાનો નિર્વાહ કરવાને માટે તેમાં માયાની કલ્પના કરે છે. માયા વિના કેવલ બ્રહ્મમાં કારણતા સંભવી શકે નહિ માટે વિદ્વાનો કારણતાનો નિર્વાહ કરવા સાર કલ્પના કરે છે એમ કહ્યું; કારણકે બ્રહ્મ મના વચનગોચર તો છે નહિ. સર્પ રજ્જુ જેમ ભિન્ન નથી તેમ માયા અને બ્રહ્મ પણ ભિન્ન નથી.

સ્પષ્ટીકરણ.

આત્મપુરાણની ટીકા શંકરાચાર્યે કરી છે. શંકરાચાર્યની દૃષ્ટિ વેદાંતમયી છે. વેદાંત દૃષ્ટિએ જગત્ કલ્પના માત્ર છે; કેમકે “**ब्रह्म सत्यं जगन्मिथ्या जीवो ब्रह्मैव नापरः**” રજ્જુમાં જેમ સર્પની બ્રાંતિ છે તેમ બ્રહ્મમાં જગત્ની બ્રાંતિ છે. માયાની સ્વતંત્ર સત્તા નથી તો માયાથી કલ્પેલ જગત્ની સત્તા ક્યાંથી હોય? જ્યાં સત્તા જ નથી ત્યાં

તેના કર્તાનો સવાલ જ ક્યાં રહ્યો ? જો કે મૂલમાં ગ્રંથકારે અંડ શબ્દનો પ્રયોગ કરી બીજી સૃષ્ટિની માફક આ પણ અંડસૃષ્ટિ બતાવી છે પણ ટીકાકાર શંકરાચાર્યે અંડ શબ્દનો અર્થ બ્રહ્માંડ કર્યો છે. બ્રહ્માંડ એટલે જગત્ અને જગત્ તે કલ્પનામાત્ર. એ હિસાબે સૃષ્ટિ પણ કલ્પનામાત્ર છે.

## ક્રિશ્ચિયન સૃષ્ટિ.

### પહેલા દિવસની કાર્યવાહી.

આદિએ દેવે આકાશ તથા પૃથ્વી ઉત્પન્ન કર્યાં. અને પૃથ્વી અસ્તવ્યસ્ત તથા ખાલી હતી, ને જલનિધિ પર અંધારું હતું, ને દેવનો આત્મા પાણી પર હાવતો થયો. અને દેવે કહ્યું, અજવાળું થાઓ, ને અજવાળું થયું. અને દેવે તે અજવાળું જોયું કે તે સારું છે, ને દેવે અજવાળું તથા અંધારું જુદાં પાડ્યાં. અને દેવે અજવાળાને દહાડો કહ્યો ને અંધારાને રાત કહી. અને સાંજ હતી તથા સવાર હતી, પહેલો દિવસ. ( બાઈબલ ગુજરાતી: ઉત્પત્તિ. અ. ૧ )

### બીજા દિવસની કાર્યવાહી.

અને દેવે કહ્યું કે પાણીની વચ્ચે અંતરિક્ષ થાઓ, ને પાણીને પાણીથી જુદાં કરો. અને દેવે અંતરિક્ષ બનાવ્યું, ને અંતરિક્ષની તળેનાં પાણીને અંતરિક્ષની ઉપરનાં પાણીથી જુદાં કર્યાં, ને તેવું થયું. અને દેવે તે અંતરિક્ષને આકાશ કહ્યું. અને સાંજ હતી તથા સવાર હતી, બીજો દિવસ. ( બા. ગુ. ઉત્પત્તિ. અ. ૧ )

### ત્રીજા દિવસની કાર્યવાહી.

અને દેવે કહ્યું કે આકાશ તળેનાં પાણી એક જગ્યામાં એકઠાં થાઓ, ને કારી ભૂમિ દેખવામાં આવે; ને તેવું થયું. અને દેવે કારી ભૂમિને પૃથ્વી કહી, ને એકઠાં થયેલાં પાણીને સમુદ્રો કહ્યા; ને દેવે

જોયું કે સાંજ છે. અને દેવે કહ્યું કે ઘાસ તથા ખીજદાયક શાક તથા ફળવૃક્ષ પોતપોતાની જાત પ્રમાણે ફળદાયક, જેનાં ખીજ પોતામાં પૃથ્વી પર છે, તેઓને પૃથ્વી ઉગાવે ને એમ થયું..... અને સાંજ હતી તથા સવાર હતી, ત્રીજો દિવસ.

( બા. ગુ. ઉત્પત્તિ. અ. ૧ )

### ચોથા દિવસની કાર્યવાહી.

અને દેવે કહ્યું કે, રાત દહાડો જુદાં કરવા સારું, આકાશના અંતરિક્ષમાં જ્યોતિઓ થાઓ, ને તેઓ ચિન્હો તથા ઋતુઓ તથા દિવસો તથા વર્ષોને અર્થે થાઓ. અને તેઓ પૃથ્વી પર અજવાળું આપવા સારું આકાશના અંતરિક્ષમાં જ્યોતિઓ થાઓ; ને તેવું થયું. અને દેવે દિવસ પર અમલ ચલાવનારી એક મોટી જ્યોતિ ને રાત પર અમલ ચલાવનારી એક તેનાથી નાની જ્યોતિ, એવી બે મોટી જ્યોતિ બનાવી, ને તારાઓને પણ બનાવ્યા. અને દેવે પૃથ્વી પર અજવાળું આપવાને, તથા દહાડા તથા રાત પર અમલ ચલાવવાને, ને અજવાળું તથા અંધારું જુદાં કરવાને, આકાશના અંતરિક્ષમાં તેઓને સ્થિર કીધાં; ને દેવે જોયું કે તે સારું છે. અને સાંજ હતી, તથા સવાર હતી, ચોથો દિવસ.

( બા. ગુ. ઉત્પત્તિ. અ. ૧ )

### પાંચમા દિવસની કાર્યવાહી.

અને દેવે કહ્યું કે, જીવજન્તુઓ ને પાણી પુષ્કળ ઉપજાવો, તથા પૃથ્વી પરના આકાશના અંતરિક્ષમાં પક્ષીઓ ઉડો...અને દેવે તેઓને આશીર્વાદ દઈ ને કહ્યું કે, સફળ થાઓ, ને વંધા, ને સમુદ્ર-માંનાં પાણી ભરપૂર કરો, ને પૃથ્વી ઉપર પક્ષીઓ વંધા. અને સાંજ હતી તથા સવાર હતી, પાંચમો દિવસ.

( બા. ગુ. ઉત્પત્તિ. અ. ૧ )

## છઠા દિવસની કાર્યવાહી.

અને દેવે કહ્યું કે, પ્રાણીઓને પોતપોતાની જાત પ્રમાણે, એટલે ગ્રામપશુઓ તથા પેટે ચાલનારાં તથા વનપશુઓ પોતપોતાની જાત પ્રમાણે તેઓને પૃથ્વી ઉપજાવે; ને તેવું થયું...અને દેવે કહ્યું કે આપણે પોતાના સ્વરૂપ તથા પ્રતિમા પ્રમાણે માણસને બનાવીએ; ને તેઓ સમુદ્રના માછલાં પર, તથા આકાશનાં પક્ષીઓ પર, તથા ગ્રામપશુઓ પર, તથા આખી પૃથ્વી પર, તથા પૃથ્વી પર પેટે ચાલનારાં સઘળાં પ્રાણીઓ પર અમલ ચલાવે. એમ દેવે પોતાના સ્વરૂપ પ્રમાણે માણસને ઉત્પન્ન કરીધું. તેણે તેઓને નર નારી ઉત્પન્ન કરીધાં. અને દેવે તેઓને આશીર્વાદ દીધો, ને દેવે તેઓને કહ્યું કે, સફળ થાઓ, અને વધો...અને દેવે કહ્યું કે, જીવો, દરેક બીજાદાયક શાક જે આખી પૃથ્વી પર છે, ને દરેક વૃક્ષ જેમાં વૃક્ષનાં બીજાદાયક ફળ છે, તેઓને મેં તમને આપ્યાં છે, તેઓ તમને ખોરાકને સારૂ થશે. અને પૃથ્વીનું દરેક પશુ, તથા આકાશમાંનું દરેક પક્ષી, તથા પૃથ્વી ઉપર પેટે ચાલનારું દરેક પ્રાણી, જેમાં જીવનો શ્વાસ છે, તેઓને ખોરાક સારૂ મેં સર્વ લીલોતરી આપી છે; ને તેવું થયું. અને દેવે જે સર્વ ઉત્પન્ન કરીધું તે જોયું; ને જીવો, તે ઉત્તમોત્તમ. અને સાંજ હતી તથા સવાર હતી, છઠો દિવસ.

( બા. ગુ. ઉત્પત્તિ. અ. ૧ )

અને આકાશ તથા પૃથ્વી, તથા તેઓનાં સર્વ સૈન્ય પુરાં થયાં. અને દેવે પોતાનું જે કામ કર્યું હતું તે સાતમે દિવસે પુરું કરીધું; ને પોતાનાં સર્વ કરેલાં કામોથી સાતમે દિવસે તે સ્વસ્થ રહ્યો. અને દેવે સાતમા દિવસને આશીર્વાદ દીધો, ને તેને પવિત્ર ઠેરાવ્યો, કેમકે તેમાં દેવ પોતાનાં બધાં ઉત્પન્ન કરવાનાં તથા બનાવવાનાં કામથી સ્વસ્થ રહ્યો.

(બા. ગુ. ઉત્પત્તિ. અ. ૧-૨)

## મનુષ્યની ઉત્પત્તિ.

અને યહોવાહ દેવે ભૂમિની માટીથી માણસને બનાવ્યો, ને તેનાં નરકોરાંમાં જીવનનો શ્વાસ ફુંક્યો, ને માણસ સજીવ પ્રાણી થયું. અને યહોવાહ દેવે પૂર્વ તરફ એદનમાં એક વાડી બનાવી ને તેમાં પોતાના બનાવેલા માણસને રાખ્યું. અને યહોવાહ દેવે ભૂમિમાંથી સર્વ પ્રકારનાં વૃક્ષ જે જોવામાં સુંદર તથા ખાધામાં સારાં છે તેઓને, ને વળી વાડીની વચમાં જીવનનું વૃક્ષ, તથા બહું ભુંડું જાણવાનું વૃક્ષ ઉગાવ્યાં. અને વાડીને પાણી પાવા સારું એક નદી એદનમાંથી નિકળી, ને ત્યાંથી પૃથ્વીને તેના ચાર ફાંટા થયા. ...અને એદનવાડી ખેડવાને, તથા તેનું રક્ષણ કરવાને, યહોવાહ દેવે તે માણસને તેમાં રાખ્યો. અને યહોવાહ દેવે તે માણસને આ હુકમ આપ્યો કે, વાડીના હરેક વૃક્ષ પરથી તું ખાયા કર; પણ બહુંભુંડું જાણવાના વૃક્ષ પરનું તારે ખાતું નહિ, કેમકે જે દિવસે તું ખાશે તેજ દિવસે તું મરશે જ મરશે. અને યહોવાહ દેવે કહ્યું કે, માણસ એકલો રહે તે સારું નથી; હું તેને યોગ્ય એવી એક સહાયકારી સૃજાવીશ. અને યહોવાહ દેવે ખેતરના હરેક જાનવરને, તથા આકાશના હરેક પક્ષીને ભામમાંથી ઉત્પન્ન કીધાં; ને તે માણસ તેઓનું નામ શું પાડશે, એ જોવાને તેઓને તેની પાસે લાવ્યો...અને તે માણસે સર્વ ગ્રામ-પશુનાં, તથા આકાશનાં પક્ષીઓનાં, તથા સર્વ વનપશુઓનાં નામ પાડ્યાં; પણ આદમને યોગ્ય એવી સહાયકારી મળી નહિ. અને યહોવાહ દેવે આદમને બર ઉંઘમાં નાંખ્યો; ને તે ઉંઘી ગયા, પછી તેણે તેની પાંસળાઓમાંની એક લઈ ને તેને ઢેકાણે માંસ બર્ચું; ને યહોવાહ દેવે જે પાંસળા માણસમાંથી લીધી હતી, તેની એક સ્ત્રી બનાવીને માણસની પાસે લાવ્યો. અને તે માણસે કહ્યું કે, આ મારા હાડકામાંનું હાડકું ને મારા માંસમાંનું માંસ છે; તે નારી કહેવાશે, કેમકે તે નરમાંથી લીધેલી છે.

( બા. ગુ. ઉત્પત્તિ. અ. ૨ )



## મનુષ્યનું પાપી બનવું અને ઈશ્વરનો શ્રાપ.

હવે યહોવાલ દેવનાં બનાવેલાં સર્વ ખેતરનાં બનવરો કરતાં સર્પ ધૂર્ત હતો; ને તેણે સ્ત્રીને કહ્યું કે, શું દેવે તમને ખરેખર એવું કહ્યું છે કે, વાડીના હરેક વૃક્ષ પરનું ફળ તમારે ન ખાવું? સ્ત્રીએ સપને કહ્યું કે, વાડીનાં વૃક્ષનાં ફળ ખાવાની અમને રજા છે; પણ દેવે કહ્યું છે કે, વાડીની વચ્ચેના વૃક્ષના ફળને તમારે ખાવું કે અડકવું નહિ, રખે તમે મરો. અને સર્પે સ્ત્રીને કહ્યું કે, તમે નહિજ મરશો, કેમકે દેવ જાણે છે કે તમે ખાશો તેજ દિવસે તમારી આંખો ઉઘડી જશે, ને તમે દેવના સરખા બહુંબુંદું જાણનારાં થશો. અને તે વૃક્ષનું ફળ ખાવાને વાસ્તે સાફ, ને જોવામાં સુંદર, ને જ્ઞાન આપવાને ઈચ્છવાળેગ એવું આ વૃક્ષ છે, તે જોઈને સ્ત્રીએ ફળ તોડીને ખાધું, ને તેની સાથે પોતાનો વર હતો તેને પણ આપ્યું, ને તેણે ખાધું. ત્યારે તે બન્નેની આંખો ઉઘડી ગઈ; ને તેઓએ જાણ્યું કે અમે નાગાં છીએ; ને અંજીરીનાં પાતરાં સિવીને તેઓએ પોતાને સારૂ આચ્છાદન બનાવ્યાં. અને દિવસને ટલાડે પહોરે વાડીમાં યહોવાલ દેવ ફરતો હતો, તેનો અવાજ તેઓએ સાંભળ્યો; ને તે બન્ને વૃક્ષોમાં સંતાર્થ ગયાં. અને યહોવાલ દેવે આદમને હાંક મારીને કહ્યું કે, તું ક્યાં છે? ને તેણે કહ્યું કે, મેં વાડીમાં તારો અવાજ સાંભળ્યો ને હું નાગો તે માટે બીધો, ને હું સંતાર્થ ગયો. અને તેણે કહ્યું, તને ડાણે કહ્યું કે તું નાગો છે? જે વૃક્ષનું ફળ ખાવાની મના મેં તને કીધી હતી, શું, તે તેં ખાધું છે? અને આદમે કહ્યું કે મારી સાથે રહેવા સારૂ જે સ્ત્રી તેં મને આપી છે તેણે મને વૃક્ષ પરનું આપ્યું ને મેં ખાધું. અને યહોવાલ દેવે સ્ત્રીને કહ્યું, આ તેં શું કીધું છે? ને સ્ત્રીએ કહ્યું કે, સર્પે મને ભુલાવી, ને મેં ખાધું. અને યહોવાલ દેવે સર્પને કહ્યું કે તેં કીધું છે તે માટે તું સર્વ ગ્રામ-પશુઓ તથા વનપશુઓ કરતાં શ્રાપિત છે; તું પેટે ચાલશે, ને

પોતાના સર્વ દિવસ લગી ધૂળ ખાશે; ને તારી ને સ્ત્રીની વચ્ચે, તથા તારા સંતાનની ને તેના સંતાનની વચ્ચે હું વેર કરાવીશ, તે તારું માથું છુંદશે, ને તું તેની એડી છુંદશે. સ્ત્રીને તેણે કહ્યું કે, હું તારો શોક તથા તારા ગરોદરપણાનું દુઃખ ધણુંજ વધારીશ. તું દુઃખે બાળક જણશે, ને તું તારા વરને આધીન થશે, ને તે તારા પર ધણીપણું કરશે. અને આદમને તેણે કહ્યું કે, તેં તારી વહુની વાત માની, ને જે સંઘી મેં તને આજ્ઞા આપી કે, તારે ન ખાવું તે વૃક્ષનું ફળ (તેં) ખાવું; એ સાર તારે લીધે ભૂમિ શ્રાપિત થઈ છે; તેમાંથી તું પોતાના આયુષ્યના સર્વ દિવસોમાં દુઃખે ખાશે; તે કાંટા તથા કાંટાળા તારે સાર ઉગાવશે, ને તું ખેતરનું શાક ખાશે. તું ભૂમિમાં પાછો જશે ત્યાંસુધી તું તારા મ્હેંનો પરસેવો ઉતારીને ફાટલી ખાશે, કેમકે તું તેમાંથી લેવાયો હતો, ને તું ધૂળ છે, ને પાછો ધૂળમાં જશે. અને તે માણસે પોતાની વહુનું નામ હવા (એટલે સજીવ) પાડ્યું, કેમકે તે સર્વ સજીવની મા હતી. અને યહોવાલ દેવે આદમ તથા તેની વહુને સાર ચામડાનાં વસ્ત્ર બનાવ્યાં, ને તેઓને પહેરાવ્યાં.

( આ. ગુ. ઉત્પત્તિ અ. ૩ )

### યહોવાલ ( ઇશ્વર ) ને ભય.

અને યહોવાલ દેવે કહ્યું કે, જુઓ, તે માણસ આપણામાંના એકના સરખો ભલુંભુંડું જાણનાર થયો છે; ને હવે રખે તે હાથ લાંબો કરીને જીવનના વૃક્ષનું ફળ તોડીને ખાય ને સદા જીવે; માટે જે ભૂમિમાંથી તેને લીધો હતો, તે ખેડવાને યહોવાલ દેવે એદન વાડીમાંથી તેને કાઢી મૂક્યો. અને તે માણસને હાંકી કાઢીને તેણે જીવનના વૃક્ષની વાટને સાચવવા સાર કર્યો તથા ચોતરફ ફરનારી અગ્નિરૂપી તત્ત્વવાર એદનવાડીની પૂર્વ ગમ મૂકી.

( આ. ગુ. ઉત્પત્તિ. અ. ૩ )

## આદમની આયુ.

દેવે માણસને ઉત્પન્ન કર્યું, તે દિવસે દેવની પ્રતિમા પ્રમાણે તેણે તેને બનાવ્યું; પુરુષ તથા સ્ત્રી તેણે તેઓને ઉત્પન્ન કર્યા, ને તેઓને આશીર્વાદ દીધો, ને તેઓની ઉત્પત્તિને દિવસે તેઓનું નામ આદમ પાડ્યું. અને આદમ એકસો ત્રીસ વરસનો થયો ત્યારે તેને પોતાની પ્રતિમા તથા સ્વરૂપ પ્રમાણે દીકરો થયો; ને તેણે તેનું નામ શેથ પાડ્યું. અને શેથનો જન્મ થયા પછી આદમના દિવસ આઠસો વરસ હતાં, ને તેને દીકરા દીકરીઓ થયાં. અને આદમના સર્વ દહાડા નવસો ત્રીસ વરસ હતાં; ને તે મરી ગયો.

( બા. ગુ. ઉત્પત્તિ. અ. ૫ )

(આદમના પાછળના વર્ણનથી જણાય છે કે).....અને શેથના સર્વ દહાડા ૯૧૨ વર્ષ હતાં અને તે મરી ગયો. તેના પુત્ર એનોશની ૯૦૫ વર્ષની આયુષ્ય હતી. તેના પુત્ર કેનાનની ૯૧૦ વર્ષની, તેના પુત્ર માદલાલએલની આયુષ્ય ૮૬૫ વર્ષની, તેના પુત્ર યારંદની ૯૬૨ વર્ષની અને તેના પુત્ર હનોખની આયુ ૯૬૯ વર્ષની થઈ. હનોખના પ્રથમ પુત્ર મથુશેલાહની આયુ ૯૬૯ વર્ષની અને બીજા પુત્ર લામેખની આયુ ૭૭૭ વર્ષની થઈ. આ પ્રમાણે આદમની વંશાવલી બતાવવામાં આવેલ છે.

અને લામેખ ૧૮૨ વર્ષનો થયો ત્યારે તેને દીકરો થયો. અને તેણે તેનું નામ નુહ ( એટલે વિસામો ) પાડ્યું.....પોતાના જમાનામાં નુહ ન્યાયી તથા સીધો માણસ હતો; ને નુહ દેવની સાથે ચાલતો. અને નુહને શેમ તથા હામ તથા યાફેથ એ ત્રણ દીકરા થયા. પણ દેવની સમક્ષ પૃથ્વી દુષ્ટ થઈ, ને પૃથ્વી જીવમથી ભરપૂર થઈ હતી. અને દેવે પૃથ્વી પર જોયું, ને જુઓ, તે દુષ્ટ હતી, કેમકે સર્વ માણસે પૃથ્વી પર પોતાની ચાલ દુષ્ટ કરી હતી.

અને દેવે નુહને કહ્યું કે મારી આગળ સર્વ જીવનો અંત આવ્યો છે, કેમકે તેઓને લીધે પૃથ્વી જીવને ભરેલી છે, ને જુઓ હું તેઓનો પૃથ્વી સુધ્ધાં સંહાર કરીશ. (બા. ગુ. ઉત્પત્તિ. અ. ૫-૬)

## ક્રિશ્ચિયન સ્વર્ગ.

આકાશમાં એક રાજ્યાસન મુકાયું, ને રાજ્યાસન પર બેઠેલો એક હતો; ને જે બેઠો હતો તે જોવામાં યાસપિસ પાપાણુ તથા લાલ સરખો હતો, ને રાજ્યાસનની આસપાસ મેઘધનુષ્ય જોવામાં લીલમ સરખું હતું; અને રાજ્યાસનની આસપાસ ચોવીસ આસનો હતાં, ને તે આસનો પર ચોવીસ વડીલો બેઠેલા મેં દીઠા, જેઓએ ઉજળાં વસ્ત્ર પહેરેલાં હતાં ને જેઓનાં માથાં ઉપર સોનાના મુગટ હતા. અને રાજ્યાસનમાંથી વિજળીઓ તથા વાણીઓ તથા ગર્જનાઓ નિકળતાં હતાં; ને રાજ્યાસનની આગળ અગ્નિના સાત દીવા બળતા હતા, તે દેવના સાત આત્મા છે. અને રાજ્યાસનની આગળ સ્ફટિકના જેવો ચળકતો સમુદ્ર હતો, ને રાજ્યાસનની મધ્યે તથા રાજ્યાસનની આસપાસ આગળ પાછળ આંખે ભરેલા એવા ચાર પ્રાણી હતા. અને પહેલો પ્રાણી સિંહના જેવો, ને બીજો પ્રાણી વાછરડા જેવો હતો, ને ત્રીજા પ્રાણીને માણસના સરખું મ્હોં હતું, ને ચોથો પ્રાણી ઉડતા ગરુડના સરખો હતો. અને તે ચાર પ્રાણીઓમાંના દરેકને છ છ પાંખ હતી, ને આસપાસ તથા માંહેથી આંખે ભરેલા હતા, ને પવિત્ર પવિત્ર પવિત્ર પ્રભુદેવ, સર્વસમર્થ, જે હતો, ને છે, ને આવવાનો છે, એમ કહેતાં તેઓ રાત દહાડો વિસામો લેતા નથી. અને રાજ્યાસન પર બેઠેલો, જે સદા સર્વ કાળ સુધી જીવતો છે, તેને ભજશે, ને પોતાના મુગટ રાજ્યાસન આગળ નાખીને કહેશે કે, ઓ અમારા પ્રભુ તથા દેવ, મહિમા તથા માન તથા પરાક્રમ પામવાને તું લાયક છે, કેમકે તેં સર્વ ઉત્પન્ન કીધાં, ને તારી ઈચ્છાના કારણથી તેઓ હતાં, ને ઉત્પન્ન થયાં.....અને રાજ્યાસનની તથા ચાર પ્રાણીઓની વચમાં તથા વડીલોની વચમાં મારી નાખેલાના જેવું એક હલવાન ઉભું રહેલું મેં દીઠું; ને તેને સાત શીંગડાં તથા સાત આંખ હતી; એ (આંખો) દેવના સાત આત્મા

છે, જે આખી પૃથ્વીમાં મોકલેલા છે. અને તેણે જઈને રાજ્યાસન પર બેઠેલાના જમણા હાથમાંથી તે (પુસ્તક) લીધું. અને જ્યારે તે પુસ્તક લીધું, ત્યારે ચાર પ્રાણીઓ તથા ૨૪ વડીલો હલવાનની આગળ પડ્યા; તે હરેકને વીણા તથા ધૂપે ભરેલા સોનાનાં પ્યાલાં હતાં. તે ધૂપ પવિત્રોની પ્રાર્થનાઓ છે. અને તેઓએ નવું કીર્તન ગાતાં કહ્યું કે, તું પુસ્તક લેવાને તથા તેની મુદ્રા ઉઘાડવાને લાયક છે, કેમકે તું મારી નંખાયો હતો ને તેં પોતાને લોહીએ, દેવને સારૂ સર્વ કુળો તથા ભાષા તથા લોક તથા દેશોમાંના વેચાતા લીધા છે; ને અમારા દેવને સારૂ તેમને રાજ્ય તથા યાજ્ઞકો કીધા છે, ને તેઓ પૃથ્વી પર રાજ્ય કરે છે. અને મેં જોયું, અને રાજ્યાસન તથા પ્રાણીઓ તથા વડીલોની આસપાસ મેં ધણા દૂતોની વાણી સાંભળી. અને તેઓની ગણતરી કોડોના કોડની ને લાખોના લાખની હતી. તેઓએ મોટે સાદે કહ્યું કે જે હલવાન મારી નંખાયું હતું તે પરાક્રમ તથા સંપત્તિ તથા જ્ઞાન તથા સામર્થ્ય તથા માન તથા મહિમા તથા સ્તુતિ પામવા લાયક છે. અને હરેક ઉત્પન્ન કરેલું જે આકાશમાં તથા પૃથ્વી પર તથા પૃથ્વીની તળે તથા સમુદ્રમાં છે, વળી તેઓમાંનાં સધળાં જે છે તેઓને એમ કહેતાં મેં સાંભળ્યાં કે, રાજ્યાસન પર જે બેઠેલો છે તેને તથા હલવાનને, સ્તુતિ તથા માન તથા મહિમા તથા બળ સદા સર્વ કાળ સુધી થાઓ. ત્યારે ચારે પ્રાણીઓ કહ્યું, આમેન; ને વડીલોએ પણ પડીને તેનું ભજન કીધું.

( આ. ગુ. પ્રકટીકરણ અ. ૪-૫ )

### નેટ્ટી-બદીનો ઇન્સાફ.

અને જ્યારે માણસનો દીકરો પોતાના મહિમામાં સર્વ પવિત્ર દૂતો સુદ્ધાં આવશે, ત્યારે તે પોતાના મહિમાના રાજ્યાસન પર બેસશે. અને સર્વ લોક તેની આગળ એકઠા કરાશે. અને જેમ ઘેટાંપાલક ઘેટાંને બકરાંથી જુદાં પાડે છે, તેમ તે તેઓને એક બીજાથી જુદા પાડશે. અને ઘેટાંને તે પોતાને જમણે હાથે, પણ બકરાંને ડાબે હાથે



રાખશે. ત્યારે રાજા પોતાની જમણી તરફનાઓને કહેશે કે, મારા બાપના આશીર્વાદિતો, તમે આવો, જે રાજ્ય જગતનો પાયો નાખ્યા અગાઉ તમારે સારૂ તૈયાર કરીધેલું છે, તેનો વારસો લો. કેમકે હું ભૂખ્યો હતો, ત્યારે તમે મને ખાવાનું આપ્યું; હું તરસ્યો હતો ત્યારે તમે મને (પાણી) પાચું; હું પારકો હતો, ત્યારે તમે મને પરોણો રાખ્યો; હું નાગો હતો, ત્યારે તમે મને વસ્ત્ર પહેરાવ્યાં; હું માંદો હતો ત્યારે તમે મને જોવા આવ્યા; હું કેદમાં હતો, ત્યારે તમે મારી પાસે આવ્યા. ત્યારે ન્યાયીઓ તેને ઉત્તર દેતાં કહેશે કે, પ્રભુ, ક્યારે અમે તને ભૂખ્યો દેખીને ખવાડ્યું, અથવા તરસ્યો દેખીને (પાણી) પાચું? ને ક્યારે અમે તને પારકો દેખીને પરોણો રાખ્યો, અથવા નાગો દેખીને વસ્ત્ર પહેરાવ્યાં? અને ક્યારે અમે તને માંદો અથવા કેદમાં જોઈને તારી પાસે આવ્યા? ત્યારે રાજા ઉત્તર દેતાં તેઓને કહેશે હું તમને ખચિત કહું છું કે, આ મારા ભાઈઓમાંના બહુ નાનાઓ-માંથી એકને તમે તે કીધું એટલે મને કીધું. પછી ડાખી તરફનાઓને પણ તે કહેશે કે, ઓ શાપિતો, જે સર્વકાલિક અગ્નિ શેતાન તથા તેના દૂતોને સારૂ તૈયાર કરીધેલો છે, તેમાં તમે મારી આગળથી જાઓ. કેમકે હું ભૂખ્યો હતો પણ તમે મને ખાવાનું આપ્યું નહિ; હું તરસ્યો હતો, પણ તમે મને (પાણી) પાચું નહિ; (ઈત્યાદિ પૂર્વવત્)... હું તમને ખચિત કહું છું કે, આ બહુ નાનાઓમાંથી એકને તમે તે કીધું નહિ, એટલે મને કીધું નહિ; અને તેઓ સર્વકાલિક શાસનમાં જશે, પણ ન્યાયીઓ સર્વકાલિક જીવનમાં (જશે). (માત્થી પુ. અ. ૨૫)

અને જે સાત દૂતની પાસે તે સાત પ્યાલાં હતાં, તેઓમાંનો એક આવ્યો, ને તેણે મારી સાથે બોલતાં કહ્યું કે, આવ, ને જે મોટી વેસ્યા ઘણા પાણી પર બેઠેલી છે, તેનો દંડ હું તને દેખાડીશ. તેની સાથે પૃથ્વીના રાજાઓએ વ્યભિચાર કર્યો છે, ને તેના વ્યભિચારના દ્રાક્ષરસથી પૃથ્વીના રહેનારા છાકટા (મતવાલા) થયા. અને

તે મને આત્માએ અરણ્યમાં લઈ ગયો; ને એક કિરમજી રંગના શ્વાપદ પર એક બાયડી બેઠેલી મેં દીઠી; તે શ્વાપદ દુર્ભાષણના નામથી ભરેલું, ને તેને સાત માથાં ને દસ શીંગડાં હતાં.....અને જે દસ શીંગડા તથા શ્વાપદ તેં દીઠાં તેઓ તે વેશ્યાનો દ્વેષ કરશે, ને તેને તજેલી તથા નાગી કરશે, ને તેનું માંસ ખાશે, ને આગળથી તેને બાળી નાખશે. કેમકે દેવે તેઓના મનમાં એવું મૂક્યું છે કે તેઓ તેની ઈચ્છા પૂરી કરે.....અને આકાશમાંથી બીજી એક વાણી એમ કહેતી મેં સાંભળી કે ઓ મારા લોક, તેમાંથી નિકળો, એ માટે કે તમે તેના પાપના ભાગીઆ ન થાઓ, ને તેના અનર્થમાંનું કંઈ ન પામો;.....એ માટે એક દહાડામાં તેના અનર્થો એટલે મરણ તથા ખેદ તથા દુકાળ આવશે, ને તે અગ્નિથી બાળી નાખશે; કેમકે પ્રભુદેવ જોશે તેનો ન્યાય કીધો, તે સમર્થ છે.....

(બા. ગુ. પ્રકટીકરણ અ. ૧૭-૧૮)

અને મેં એક દૂત આકાશથી ઉતરતો દીઠો, જેની પાસે ઉંડાણની કુંચી હતી, ને જેના હાથમાં મોટી સાંકળ હતી. અને તેણે અજગર જે ઘરડો સર્પ, બહો મુકનાર તથા શેતાન છે, તેને પકડ્યો, ને હજાર વર્ષ લગી તેને બાંધ્યો, ને તેણે તેને ઉંડાણમાં ફેંકીને તે બંધ કીધું, ને તે પર મુદ્રા કીધી, એ માટે કે તે હજાર વર્ષ પુરાં થતાં સુધી તે ફરી વિદેશીઓને ન ભુલાવે;.....અને જ્યારે તે હજાર વર્ષ થઈ ચુકશે, ત્યારે શેતાન તેના બંધનથી છોડાશે, ને તે પૃથ્વી પરના ચારે ખુણામાંના લોકને ગોગ તથા માગોગને ભુલાવવાને તથા લડાઈ ને સાડ તેઓને એકઠા કરવાને નિકળી આવશે; તેઓની ગણતરી સમુદ્રની રેતી સરખી છે.....અને શેતાન જોશે તેઓને ભુલાવ્યા, તે અગ્નિ તથા ગંધકની ખાઈમાં, જ્યાં શ્વાપદ તથા જુડો ભવિષ્યવાદી છે, ત્યાં ફેંકાયો; ને રાત-દિવસ સદા સર્વકાળ સુધી તેઓ પીડા પામશે.

(બા. ગુ. પ્રકટીકરણ અ. ૨૨)

## વિધર્મીઓ પ્રત્યે યહોવાહનો કેપ અને તેનું ફલ.

પણ જો તમે માંડે નહિ સાંભળો, ને આ સર્વ આજ્ઞાઓ નાંહ પાળો; ને જો તમે મારા વિધર્મીઓને તુચ્છ કરશો, ને જો તમારા જીવ મારાં ન્યાય કૃત્યોને કંટાળશે, કે જેથી કરીને મારી સર્વ આજ્ઞાઓને તમે નહિ પાળો, પણ મારો કરાર તોડશો; તો હું પણ તમને આમ કરીશ. હું તમારા ઉપર ધાર્તી લાવીશ, એટલે ક્ષય તથા તાવ કે જેથી તમારી આંખો ક્ષીણ થશે, ને તમારાં હૃદય જુરશે; ને તમે તમારાં બી વૃથા વાવશો, કેમકે તમારા શત્રુઓ તેની (ઉપજ) ખાઈ જશે. અને હું તમારી વિરુદ્ધ માંડે મુખ રાખીશ, ને તમે તમારા શત્રુઓની આગળ માર્યાં જશો; જેઓ તમારો દેવ કરે છે, તેઓ તમારા ઉપર રાજ્ય કરશે; ને કોઈ તમારી પછવાડે લાગેલો ન છતાં તમે નાસશો. અને એ બધું છતાં જો તમે માંડે નહિ સાંભળો, તો હું તમને તમારાં પાપને લીધે સાતગણી વધારે શિક્ષા કરીશ. અને હું તમારા સામર્થ્યનો ગર્વ તોડીશ; ને હું તમારા આકાશને લોદાના જેવું, ને તમારી ભૂમિને પિત્તળના જેવી કરીશ. અને તમારી શક્તિ વ્યર્થ વપરાશે; કેમકે તમારી ભૂમિ પોતાની ઉપજ નહિ આપશે.... અને હું તમારા મધ્યે જંગલી ધાપદો મોકલીશ, કે જે તમારી પાસેથી તમારાં છોકરાંને છીનવી લેશે,... અને હું તમારા ઉપર ત્રણવાર લાવીશ, કે જે (તોડેલા) કરારનો બદલો લેશે; ને તમે પોતાનાં નગરોમાં એકલા થશો, ત્યારે હું તમારામાં મરણી મોકલીશ; ને તમે શત્રુઓના હાથમાં સોંપાઈ જશો.... અને જો તમે આટલું બધું છતાં માંડે નહિ સાંભળો, પણ મારી વિરુદ્ધ ચાલશો; તો હું કોપે કરીને તમારી વિરુદ્ધ ચાલીશ; ને હું તમારાં પાપને લીધે સાતગણી શિક્ષા તમને કરીશ. અને તમે પોતાના દીકરાઓનું માંસ ખાશો, ને પોતાની દીકરીઓનું માંસ ખાશો. અને હું તમારા પર્વત પરનાં દેવ-સ્થાનો પાડી નાખીશ, ને તમારી સૂયમૂર્તિઓને કાપી

નાખીશ, ને તમારી પુતળીઓનાં મુડદાં પર તમારાં મુડદાં નાખીશ; ને મારો જીવ તમને કંટાળશે. અને હું તમારાં નગરોને વેરાન કરીશ, ને તમારા પવિત્ર સ્થાન ઉજ્જડ કરીશ; ને તમારી સુગંધી વસ્તુઓનો સુવાસ હું નહિ સુંધીશ. અને હું દેશને ઉજ્જડ કરીશ, અને તમારા શત્રુઓ જે તેમાં રહેશે તેઓ એ જોઈને વિસ્મિત થશે. અને હું તમને વિદેશીઓમાં વિખેરી નાખીશ, ને તમારી પછવાડે તરવાર તાણીશ; ને તમારો દેશ ઉજ્જડ થશે, ને તમારાં નગરો વેરાન થશે.  
( બા. ગુ. લેવીય અ. ૨૬ )

ત્યારે યહોવાહે મુસાને કહ્યું કે, હારનની પાસે જઈને તેને કહે કે, યહોવાહ એમ કહે છે કે મારા લોકને મારી સેવા કરવા માટે જવા દે. અને જો તું તેમને જવા દેવાની ના પાડશે, તો, જો, હું તારા દેશની સર્વ સીમાઓમાં દેડકાંનો માર આણીશ, અને નદી દેડકાંથી ખદખદશે; ને તેઓ ચઢી આવીને તારા ઘરમાં તથા તારી સુવાની ઓરડીમાં તથા તારા ગિછાના ઉપર તથા તારા સેવકોના ઘરમાં તથા તારી પ્રજા ઉપર તથા તારા ચુલાઓમાં તથા તારી કથરોટોમાં આવશે. અને તે દેડકાં તારા ઉપર તથા તારી પ્રજા ઉપર તથા તારા સર્વ સેવકો ઉપર ચઢી આવશે....(હારનને યહોવાહનો હુકમ થવાથી) અને હારને પોતાનો લાથ મિસરના પાણી ઉપર લાંબો કર્યો; ને દેડકાંએ નિકળી આવીને મિસર દેશને ઢાંકી કાઢ્યો....યહોવાહ કહે છે કે, મારા લોકને મારી સેવા કરવા માટે જવા દે, કેમકે જો તું મારા લોકને જવા નહિ દેશે તો, જો, હું તારા ઉપર તથા તારા સેવકો ઉપર તથા તારી પ્રજા ઉપર તથા તારાં ઘરોમાં માંખો મોકલીશ. અને મિસરીઓનાં ઘર તથા જે ભોંય પર તેઓ આવેલાં છે તે પણ માંખોનાં ટોળાંથી ભરાઈ જશે....કાવસુધીમાં એ ચિન્હ થશે. અને યહોવાહે એ પ્રમાણે કર્યું....અને યહોવાહે મુસાને કહ્યું, હારનની હજુરમાં જઈને તેને કહે કે...મારા લોકને મારી સેવા કરવા જવા દે...હજી પણ તેમને

રોકી રાખશે તો, જો, ખેતરમાંનાં તારાં પશુઓ ઉપર, એટલે ઘેડાં ઉપર, તથા ગધેડાં ઉપર, તથા ઉંટો ઉપર તથા ઢોરઢાંક ઉપર તથા ઘેટાં બકરાં ઉપર યહોવાલનો હાથ આવ્યો જાણજો; બહુ ભારે મરકી (આવશે)...યહોવાલ આ દેશમાં એ કાર્ય કાઢે કરશે. અને તેને બીજે દિવસે યહોવાલે તે પ્રમાણે કીધું.

( બા. ગુ. નિર્ગમન. અ. ૮-૯ )

એકલા યહોવાલ વિના બીજા કોઈ દેવને યજ્ઞ કરનારનો પુરો સંહાર કરાય.

( બા. ગુ. નિર્ગમન અ. ૨૨ )

અને યહોવાલે મુસાને કહ્યું, મેં આ લોકને જોયા છે, ને જો, તે લડીલા લોક છે. મારો ક્રોધ તેઓ પર તપે, ને હું તેઓનો સંહાર કરું, મારે મને અટકાવીશ મા; ને હું તને મોટી દેશજ્ઞતિ કરીશ. અને મુસાએ પોતાના દેવ યહોવાલની વિનંતિ કરીને કહ્યું, હે યહોવાલ, તારા જે લોકોને તું મોટા પરાક્રમ વડે તથા બલવાન હાથે મિસર દેશમાંથી કાઢી લાવ્યો છે, તેઓ વિરુદ્ધ તારો ક્રોધ કેમ તપે છે ?.....તારા બળતા ક્રોધથી ફર, ને તારા લોક પર આક્રમ લાવવાનો ઠરિઠો ફેરવ...અને જે આક્રમ પોતાના લોક પર લાવવાનું યહોવાલે કહ્યું હતું તે વિષે તેણે મન ફેરવ્યું.

( બા. ગુ. નિર્ગમન અ. ૩૨ )

### યહોવાલની અસર્વજ્ઞતા.

જ્યારે તમે પોતાના દેશમાં તમારા ઉપર જુદા કરનાર શત્રુઓની સામા યુદ્ધ કરવા જાઓ ત્યારે ભયભ્રમક રણુશીંગડાં વગાડો. ને યહોવાલ તમારા દેવની હજુરમાં તમારું રમરણ કરવામાં આવશે ને તમે પોતાના શત્રુઓથી બચવા પામશો.....હું યહોવાલ તમારો દેવ છું.

(બા. ગુ. ગણના અ. ૧૦)

ત્યારે યહોવાલનું વચન શમુએલની પાસે એ પ્રમાણે આવ્યું કે મેં શાઉલને રાજા ઠરાવ્યો છે, એ વિષે મને અનુતાપ થાય છે.

( બા. ગુ. શમુએલ પહેલી. અ. ૧૫ )



### યહોવાહની આત્મપ્રશંસા.

એ માટે કે તું જાણે કે, આખી પૃથ્વીમાં મારા જેવો કોઈ નથી. કેમકે અત્યારસુધીમાં મેં મારો હાથ લંબાવીને તારા ઉપર તથા તારી પ્રજા ઉપર મરકીનો માર આણ્યો હોત, તો તું ભૂમિ ઉપરથી નષ્ટ થાત; પણ નિશ્ચય મેં તને એ માટે નિભાવી રાખ્યો છે, કે હું તને માફ સામર્થ્ય દેખાડું, અને આખી પૃથ્વી ઉપર માફ નામ પ્રગટ કરાય. (ગુ. આ. નિર્ગમન અ. ૯)

કેમકે મેં તેનું હૃદય તથા તેના સેવકોનાં હૃદય હસીલાં કીધાં છે, એ સાર કે હું આ મારાં ચિન્હો તેઓની મધ્યે દેખાડું; અને એ સાર કે જે કામો મેં મિસર ઉપર કીધાં છે, ને જે ચિન્હો મેં તેઓ મધ્યે કીધાં છે, તે તું તારા દીકરાને તથા તારા દીકરાના દીકરાને કહી સંભળાવે; કે તમે જાણો કે હું યહોવાહ છું.

( આ. ગુ. નિર્ગમન અ. ૧૦ )

### યહોવાહ માટે પશુ પક્ષીઓનું બલિદાન.

અને યહોવાહે મુસાને બોલાવીને મુલાકાત મંડપમાંથી તેની સાથે બોલતાં કહ્યું કે, ઇસ્રાએલ પુત્રોને એમ કહે કે, ત્યારે તમારામાંનો કોઈ માણસ યહોવાહને અર્પણ ચઢાવે ત્યારે તે અર્પણ પશુમાંનું એટલે દોરમાંનું, તથા ઘેટાં બકરામાંનું, તમારે ચઢાવવું..... અને જે યહોવાહને સાર તેનું અર્પણ દહનીયાર્પણને માટે પક્ષીઓનું હોય, તો તે હોલાઓનું કે કળુતરનાં બચ્ચાંનું અર્પણ ચઢાવે. અને યાજ્ઞ તેને વેદી પાસે લાવીને તેની મુંડી મરડી નાંખે, ને વેદી પર તેનું દહન કરે; ને તેનું રક્ત વેદીની આજુએ નિગળી જવા દે. અને તેનો પોટો મેલ સુધ્ધાં કાઢી લઈને વેદીની પૂર્વ આજુએ રાખ નાંખવાની જગ્યાએ ફેંકી દે. અને તેને પાંખો પાસે ચીરે, પણ એ ભાગ પાડી ન દે; ને યાજ્ઞ વેદી પરના અગ્નિ પરનાં લાકડાં પર તેનું દહન કરે, તે યહોવાહને સાર સુવાસિક દહનીયાર્પણ એટલે હોમયજ છે. ( આ. ગુ. લેવીય પુ. ૩ અ. ૧ )

## ક્રિશ્ચિયન ફિરસ્તા (યમદ્રતો).

અને જ્યારે હલવાને તે સાત મુદ્રામાંની એકને ઉઘાડી ત્યારે મેં જોયું, ને ચાર પ્રાણીમાંના એકનું મેં સાંભળ્યું, જાણે ગર્જનાનો અવાજ થતો હોય તેવી રીતે (તેણે) કહ્યું કે, આવ. અને મેં જોયું, ને જુઓ, એક સફેદ ઘોડો હતો, ને તે પર જે બેઠેલો હતો તેની પાસે ધનુષ્ય હતું, ને તેને મુગટ અપાયો, ને તે જીતતો તથા જીતવા સારૂ નીકળ્યો.

અને તેણે બીજી મુદ્રા ઉઘાડી, ત્યારે મેં બીજા પ્રાણીને એ કહેતો સાંભળ્યો કે, આવ. ત્યારે બીજો એક લાલ ઘોડો નીકળ્યો, ને તે પર જે બેઠેલો હતો તેને પૃથ્વી પરથી શાંતિ લઈ લેવાનું (સામર્થ્ય) અપાયું હતું, અને એ માટે કે તેઓ એક બીજાને મારી નાંખે; ને તેને મોટી તરવાર અપાઈ.

અને જ્યારે તેણે ત્રીજી મુદ્રા ઉઘાડી, ત્યારે મેં ત્રીજા પ્રાણીને કહેતો સાંભળ્યો કે, આવ. ત્યારે મેં જોયું, ને જુઓ, એક કાળો ઘોડો, ને તે પર જે બેઠેલો હતો તેના હાથમાં ત્રાજવાં હતાં. અને ચાર પ્રાણીઓની વચ્ચે મેં એક વાણી એમ કહેતી સાંભળી કે, પાવલે શેર ઘઉં, ને પાવલે ત્રણ શેર જવ; પણ તેલ તથા દ્રાક્ષ-રસ તું ન ખિગાડ.

અને જ્યારે તેણે ચોથી મુદ્રા ઉઘાડી, ત્યારે મેં ચોથા પ્રાણીની વાણી એમ કહેતી સાંભળી કે, આવ. અને મેં જોયું, ને જુઓ, શીકા રંગનો એક ઘોડો, ને તે પર જે બેઠેલો હતો તેનું નામ મરણ, ને તેની સાથે હાડેસ પાછળ ચાલતું હતું; ને તરવારે તથા દુકાળે તથા મરણે તથા પૃથ્વીનાં શ્વાપદોએ કરીને જગતમાંના ચોથા હિસ્સાને મારી નાંખવાનો અધિકાર તેમને અપાયો હતો.

અને જ્યારે તેણે પાંચમી મુદ્રા ઉઘાડી, ત્યારે દેવની વાતને લીધે તથા પોતે જે સાક્ષી રાખી હતી તેને લીધે મારી નાંખાયેલાના આત્મા મેં વેદા તળે દીઠા. અને તેઓએ મોટો ઘાંટો કાઢીને કહ્યું

કે, ઓ સ્વામી, પવિત્ર તથા સત્ય, ઇન્સાફ દરાવવાનું તથા પૃથ્વી પરના રહેનારાઓ પાસેથી અમારા લોહીનો બદલો લેવાનું ક્યાંસુધી નહિ કરીશ ?  
( બા. ગુ. પ્રકટીકરણ. અ. ૬ )

### ક્રિશ્ચિયન પ્રલય.

અને જ્યારે તેણે છટ્ટી મુદ્રા ઉઘાડી ત્યારે મેં જોયું, ને મોટા ધરતીકંપારો થયો, ને સૂર્ય નિમાળાના કામળા જેવો કાળો થયો, ને તમામ ચંદ્ર લોહી જેવો થયો, ને જેમ મોટા પવનથી હલાવા-એલી અંજીરીનાં કાચાં ફળ પડે છે, તેમ આકાશમાંના તારાઓ પૃથ્વી પર પડ્યા. અને આકાશ લપેટેલા ઓળીઆની પેઠે ટળી ગયું; ને હરેક પહાડ તથા બેટ પોતપોતાને ઠામેથી ખસેડાયા; ને જગતના રાજાઓ તથા મોટા માણસો તથા સેનાપતિઓ તથા ધનવન્તો તથા પરાક્રમીઓ તથા હરેક દાસ તથા સ્વતંત્ર, એઓ ખોમાં તથા પહાડોના પથરોમાં સંતાઈ ગયા; ને એઓએ પહાડોને તથા પથરોને કહ્યું કે, તમે અમ પર પડો, ને રાજ્યાસન પર બેઠેલાના મ્હોં આગળથી તથા હલવાનના કોપથી અમને સંતાડો; કેમકે તેઓના કોપનો મોટો દહાડો આવ્યો છે, ને કોણથી ઉભું રહેવાય ?.....અને એ પછી, મેં ચાર દૂતને પૃથ્વીના ચાર ખુણા ઉપર ઉભા રહેલા દીઠા; ને તેઓએ પૃથ્વીના ચાર પવનને એવી રીતે પકડી રાખ્યા હતા કે, પૃથ્વી પર અથવા સમુદ્ર પર અથવા કોઈ ઝાડ પર પવન ન વાય. અને મેં બીજા દૂતને ઉગમણથી ચઢતો દીઠો, ને તેની પાસે જીવતા દેવની મુદ્રા હતી.....અને તેણે મને કહ્યું, જેઓ મોટી વિપત્તિમાંથી આવ્યા તેઓ એ છે; ને તેઓએ પોતાનાં વસ્ત્ર ધોયાં, ને હલવાનના લોહીમાં ઉજળાં કીધાં. એ માટે તેઓ દેવના રાજ્યાસનની આગળ છે.....જે હલવાન રાજ્યાસનની મધ્યે છે, તે તેઓનો પાળક થશે.

અને જ્યારે તેણે સાતમી મુદ્રા ઉઘાડી, ત્યારે આશરે એક ઘડી સુધી આકાશમાં મૌન થયું. અને દેવની આગળ જે સાત દૂત ઉભા રહે

છે તેઓને મેં દીધા, ને તેઓને સાત રણુશીંગડાં અપાયાં.....અને જે સાત દૂતની પાસે સાત રણુશીંગડાં હતાં તેઓ વગાડવા સારૂ તૈયાર થયા. પહેલાએ વગાડ્યું, ને બોલીએ ભેળેલાં કરાં તથા આગ થયાં, ને પૃથ્વી પર ફેંકાયાં ને પૃથ્વીનો ત્રીજો ભાગ બળી ગયો, ને ઝાડોનો ત્રીજો ભાગ બળી ગયો, ને દરેક લીલો રોપ બળી ગયો.

અને બીજા દૂતે વગાડ્યું, ત્યારે આગથી બળતા મોટા પહાડના જેવું કંઈ સમુદ્રમાં ફેંકાયું, ને સમુદ્રનો ત્રીજો ભાગ બોલી થયો, ને સમુદ્રમાંનાં પ્રાણીઓ જેઓમાં જીવ હતો તેઓનો ત્રીજો ભાગ મુઓ, ને વહાણોનો ત્રીજો ભાગ નાશ પામ્યો.

અને ત્રીજા દૂતે વગાડ્યું, ને દીવાના જેવો બળતો એક મોટો તારો આકાશમાંથી પડ્યો, ને તે નદીઓના ત્રીજા ભાગ પર તથા પાણીના ઝરાઓ પર પડ્યો. અને તે તારાનું નામ કડવાદૌના કહેવાય છે, ને પાણીનો ત્રીજો ભાગ કડવાદૌનારૂપ થયો, ને પાણીથી ઘણાં માણસો મરી ગયાં, કારણકે તે કડવાં થયાં હતાં.

અને ચોથા દૂતે વગાડ્યું, ત્યારે સૂર્યનો ત્રીજો ભાગ તથા ચંદ્રનો ત્રીજો ભાગ તથા તારાઓનો ત્રીજો ભાગ મરાયો, એ માટે કે તેઓનો ત્રીજો ભાગ અંધકારરૂપ થાય, ને દિવસનો ત્રીજો ભાગ, તેમ જ રાતનો ત્રીજો ભાગ પ્રકાશરહિત થાય.

અને મેં જોયું ને અંતરિક્ષમાં એક ઉડતા ગરુડને મોટી વાણીએ એમ કહેતો સાંભળ્યો કે, જે બીજા ત્રણ દૂતો વગાડવાના છે, તેઓનાં રણુશીંગડાંના બાકી રહેલા નાદને લીધે પૃથ્વી પરના રહેનારાઓને અશ્વસોસ, અશ્વસોસ, અશ્વસોસ.

અને પાંચમા દૂતે વગાડ્યું, ત્યારે મેં એક તારો આકાશથી પૃથ્વી પર પડેલો દીઠો; ને તેને ઉંડાણુના ખાડાની કુંચી અપાઈ. અને તેણે ઉંડાણુના ખાડાને ઉઘાડ્યો, ને મોટી ભટ્ટીના ધુમાડા જેવો ખાડામાંથી ધુમાડો નીકળ્યો, ને ખાડાના ધુમાડાથી સૂર્ય તથા

વાતાવરણ અંધરાયાં. અને ધુમાડામાંથી તીડ નીકળીને પૃથ્વી પર આવ્યાં, ને જેમ પૃથ્વી પરના વીંછુઓને અધિકાર છે તેમ તેઓને અધિકાર અપાયો; ને તેઓને એવું કહેવાયું હતું કે, પૃથ્વીના ધાસને તથા કાંઈ લિલોતરી તથા કાંઈ ઝાડને ઉપદ્રવ ન કરો, પણ જે માણસોના કપાળ પર દેવની મુદ્રા નથી એઓને ઉપદ્રવ કરો. અને તેઓને એવું અપાયું કે એઓને મારી નાખે નહિ, પણ પાંચ મહિના સુધી એઓ પીડા પામે; ને વીંછુ જ્યારે માણસને ડાંખ મારે છે તે વારની પીડા પ્રમાણે એઓની પીડા હતી. અને તે દહાડાઓમાં માણસો મરણ શોધશે પણ પામશેજ નહિ. ને તેઓ મરવા બહુ ચહાશે પણ મરણ તેઓ પાસેથી નાસશે. અને તે તીડોના આકાર લડાઈને સારૂ તૈયાર કાઢેલા ઘોડાઓના જેવા હતા ને તેઓનાં માથાં પર જાણે કે સોનાના જેવા મુગટો હતા, ને તેઓનાં મ્હોડાં માણસોનાં મ્હોડાં જેવાં હતાં; ને તેઓના નિમાળા (બાલ) ગાયડીના નિમાળા જેવા, ને તેઓના દાંત સિંહના દાંત જેવા હતા; ને તેઓને લોહનાં બખ્તર જેવાં બખ્તર હતાં; ને તેઓની પાંખોનો અવાજ લડાઈમાં દોડતા ધણા ઘોડાના રથોના અવાજ સરખો હતો. અને વીંછુઓના સરખી તેઓની પુંછડી છે, ને ડાંખ પણ છે, ને પાંચ મહિના સુધી માણસોને ઉપદ્રવ કરવાનો તેઓની પુંછડીઓમાં અધિકાર છે. અને ઉંડાણનો જે દૂત તે તેઓ પર રાજ છે; તેનું નામ હેષ્ટ્રી ભાપામાં અઆધ્યોન, પણ હેલેની ભાપામાં તેનું નામ આપહ્યોન (એટલે વિનાશક) છે.

પહેલો સંતાપ થઈ ગયો છે, જુઓ, હવે પછી બીજા બે સંતાપ આવે છે.

અને છઠ્ઠા દૂતે વગાડયું, ત્યારે દેવની સન્મુખની સોનાની વેદીનાં શીંગડાંમાંથી મેં એક વાણી સાંભળી; તેણે જે છઠ્ઠા દૂતની પાસે રણશીંગડું હતું તેને કહ્યું કે, મહા નદી ક્ષાત પર જે ચાર



દૂત બાંધેલા છે તેઓને છોડ. અને જે ચાર દૂત ઘડી તથા દિવસ તથા મહિના તથા વરસને સાર તૈયાર થયેલા હતા તેઓ છોડાયા એ માટે કે તેઓ માણસોના ત્રીજા ભાગને મારી નાખે. અને સવા-રોની ફોજોની ગણતરી વીસ કરોડ હતી, તેઓની સંખ્યા મેં સાંભળી. અને આવી રીતે દર્શનમાં મેં ઘોડાઓને તથા તેઓ પરના બેસના-રાઓને દીઠા. તેઓનાં બહુતર અગ્નિરંગી તથા જામ્બુરંગી તથા ગંધકરંગી હતાં. અને એ ઘોડાઓનાં માથાં સિંહોનાં માથાં જેવાં છે, ને તેઓનાં મ્હોડાંમાંથી આગ તથા ધુમાડો તથા ગંધક નીકળે છે. એ ત્રણ અનર્થથી, એટલે આગ તથા ધુમાડો તથા ગંધક જે તેઓનાં મ્હોડાંમાંથી નીકળ્યાં, તેઓથી માણસોના ત્રીજા ભાગ મારી નંખાયા;.....પણ સાતમા દૂતની વાણીના દહાડાઓમાં, એટલે જ્યારે તે વગાડવા લાગશે ત્યારે દેવનો મર્મ, જેમ તેણે પોતાના દાસોને, એટલે ભવિષ્યવાદીઓને જણાવ્યો, તેમ સંપૂર્ણ થાય છે.

અને એક મોટી વાણી મંદિરમાંથી મેં સાંભળી, તેણે સાત દૂતને એમ કહ્યું કે, તમે જાઓ ને દેવના કાપનાં સાત પ્યાલાં પૃથ્વી પર રેડો. અને પાંદેલો દૂત ગયો, ને તેણે પોતાનું પ્યાલું પૃથ્વી પર રેડ્યું, ને જે માણસો શ્વાપદની નિશાની રાખતાં હતાં ને તેની મૂર્તિને ભજતાં હતાં, તેઓ પર ખરાબ તથા દુઃખદાયક ઘાટું (ફેફાડું) થયું.

અને બીજાએ પોતાનું પ્યાલું સમુદ્રપર રેડ્યું, ને તે મુડદાના લોહી સરખો થયો, ને હરેક જીવતો ગ્રાણી જે સમુદ્રમાં હતો તે મરી ગયો.

અને ત્રીજાએ પોતાનું પ્યાલું નદીઓ પર તથા પાણીના ઝરાઓ પર રેડ્યું, ને તેઓ લોહી થયાં. અને પાણીના દૂતને એમ બોલતાં મેં સાંભળ્યો કે, ઓ પવિત્ર, જે છે ને હતો, તું ન્યાયી છે, કેમકે એવો ન્યાય તેં કીધો છે; કારણકે તેઓએ તારા પવિત્રાનું તથા ભવિષ્યવાદીઓનું લોહી વહેવડાવ્યું, ને તેં તેઓને લોહી પીવાને

આપ્યું છે; તેઓ લાયક છે. અને વેદીમાંથી બીજને એમ કહેતાં મેં સાંભળ્યો કે, હા, ઓ સર્વસમર્થ પ્રભુ દેવ, તારો ઇન્સાફ સત્ય તથા ન્યાયી છે.

અને એથાએ પોતાનું પ્યાલું સૂરજ પર રેડ્યું; ને આગથી માણસોને બાળી નાંખવાનું તેને અપાયું; ને માણસો મોટી આંચથી દાઝ્યાં, ને દેવ જેને આ અનર્થો પર અધિકાર છે, તેના નામનું દુર્ભાષણ કીધું, ને તેઓએ તેને મહિમા આપવા સારૂ પશ્ચાત્તાપ કીધો નહિ.

અને પાંચમાએ પોતાનું પ્યાલું શ્વાપદના રાજ્યાસન પર રેડ્યું; ને તેના રાજ્ય પર અંધાં થઈ ગયું; ને તેઓએ પીડાને લીધે પોતાની જીભને કરડી, ને પોતાની પીડાઓને લીધે તથા પોતાનાં ધારાં (કેદારા) ને લીધે આકાશના દેવનું દુર્ભાષણ કીધું; ને તેઓએ પોતાનાં કામો સંબંધી પશ્ચાત્તાપ કીધો નહિ.

અને છઠ્ઠાએ પોતાનું પ્યાલું મોટી નદી એટલે ક્ષત પર રેડ્યું, ને તેનું પાણી સુકાઈ ગયું.....

અને સાતમાએ પોતાનું પ્યાલું વાતાવરણમાં રેડ્યું, ને (આકાશના) મંદિરના રાજ્યાસનમાંથી મોટી વાણી એમ કહેતી નીકળી કે, થઈ રહ્યું; ને વિજળીઓ તથા વાણીઓ તથા ગર્જનાઓ થયાં; ને વળી મોટો ધરતીકંપારો થયો એવો ભયંકર તથા એવો મોટો કે માણસો પૃથ્વી પર ઉત્પન્ન થયાં ત્યારથી એના જેવો થયો ન હતો. અને મોટા નગરના ત્રણ ભાગ થયા, ને દેશોનાં નગરો પડ્યાં; ને મોટા બાળેશ્વોનની યાદ દેવને આવી, એ મોટે કે પોતાના સખત કાપના દ્રાક્ષરસનું પ્યાલું તેને આપે. અને હરેક બેટ નાંઠો, ને પહોડોનો પતો લાગ્યો નહિ. અને મોટાં કરાં આશરે એક એક મણનાં, આકાશથી માણસો પર પડ્યાં, ને કરાંના અનર્થને લીધે માણસોએ દેવનું દુર્ભાષણ કીધું કેમકે તેનો અનર્થ અતિશય મોટો છે.

( બા. ગુ. પ્રકટીકરણ અ. ૬-૭-૮-૯-૧૦-૧૬ )

## નવીન સૃષ્ટિ-નિર્માણ

અને નવું આકાશ તથા નવી પૃથ્વી મેં દીધાં, કેમકે પહેલું આકાશ તથા પહેલી પૃથ્વી જતાં રહેલાં છે; ને સમુદ્ર સદાને માટે લોપ થયો છે. અને મેં પવિત્ર નગર, નવું યરૂશાલેમ, દેવની પાસેથી આકાશથી ઉતરતું દીધું, ને જેમ કન્યા પોતાના વરને સારૂ શૃંગારેલી હોય તેમ તે તૈયાર કરીધેલું હતું.....તેમાં દેવનો મહિમા હતો, ને તેનું તેજ અતિ મૂલ્યવાન પાપાણુ જેવું એટલે યાસપિસ પાપાણુ જે સ્ફટિક પ્રમાણે નિર્મળ હોય છે, એના જેવું હતું.....અને નગરનો રસ્તો ચોખ્ખા સોનાનો નિર્મળ કાચના જેવો હતો.....અને નગરમાં સૂર્ય કે ચંદ્ર પ્રકાશ કરે એવી જરૂર નથી, કેમકે દેવના મહિમાએ તેને પ્રકાશિત કરીધું છે, ને હવવાન તેનો દીવો છે...અને દિવસે તેના દરવાજા કદી બંધ નહિ થશે, કેમકે ત્યાં રાત પડશે નહિ.....અને નદીના બે કિનારા પર જીવનનું ઝાડ હતું, જેને બાર પ્રકારનાં ફળ લાગતાં હતાં.....અને ત્યાં કોઈ શાપ કદી થનાર નથી, પણ તેમાં દેવનું તથા હવવાનનું રાજ્યાસન થશે...અને ફરીથી રાત પડશે નહિ; ને તેઓને દીવાના અથવા સૂર્યના પ્રકાશની જરૂર નથી, કેમકે પ્રભુ દેવ તેઓ પર પ્રકાશ કરશે, ને તેઓ સદા સર્વકાળ સુખી રાજ્ય કરશે. ( ખા. ગુ. પ્રકટીકરણ અ. ૨૧-૨૨ )

## નવી સૃષ્ટિ ઉપર ઇશ્વરની કૃપા.

અને રાજ્યાસનથી મોટી વાણી એમ કહેતી મેં સાંભળી કે, જુઓ, દેવનો મંડપ માણસોની પાસે છે, ને તે તેઓની સાથે વસશે, ને તેઓ તેના લોકો થશે, ને દેવ પોતે તેઓની સાથે રહીને તેઓનો દેવ થશે. અને તે તેઓની આંખોમાંનું દરેક આંસુ લોહી નાંખશે; ને મરણ ફરી થનાર નથી; ને શોક કે રડવું કે કષ્ટ ફરી થનાર નથી; પ્રથમની વાતો જતી રહેલી છે. (ખા. ગુ. પ્રકટીકરણ અ. ૨૧)

## મુસ્લિમ સૃષ્ટિ.

ખુદા તેજ છે કે જેણે પૃથ્વીમાં જે સવળું છે તે તમારે માટે પેદા કર્યું છે. પછી તેણે આકાશ ઉપર સત્તા ફેલાવી (પેદા કરવા ધાર્યું). પછી તેણે સાત આકાશો બનાવ્યાં; અને તે સર્વ ચીજ બાણુનાર છે. (ગુજરાતી કુરાન પ્ર. ૨ સુરતુલ-અકરા આ. ૨૯)

તે સવારના પેદાઈયાનો ઉદય કરનાર છે અને તેણે રાત્રીને વિસામાની જગ્યા બનાવી છે અને સૂર્ય અને ચંદ્રને વખતની ગણતરી માટે પેદા કર્યાં છે; આ શક્તિમાન (અને) દાના (ખુદાની) રચના છે. અને ખુદા તેજ છે કે જેણે તમારે માટે તારા બનાવ્યા છે કે જે વડે તમે જમીન અને સમુદ્રના અંધારામાં રસ્તો શોધી કાઢો. ખરેખર જે કામ જાણે છે તેને માટે અમે નિશાનીઓનું વિગતવાર વર્ણન આપ્યું છે. (ગુ. કુ. પ્ર. ૬ સુરતોલ-અન્આમ આ. ૯૭-૯૮)

ખરેખર તમારો પરવરદેગાર અદ્વાદ તેજ છે કે જેણે આકાશો અને પૃથ્વી છ દિવસમાં પેદા કર્યાં. પછી તેણે અર્શ (પેદા કરવા)નો કર્દ કર્યો. ખુદા દિવસને રાત વડે ઢાંકી દે છે, તે તેની પાછળ ઉતાવળી દોડતી આવે છે, અને સૂર્ય અને ચંદ્ર અને તારાઓ તેના હોકમને આધીન થએલા છે. જાણો, પેદા કરવાનું અને હોકમ તેનાજ છે. ...અને ખુદા તેજ છે કે જે પવનને સારા સમાચાર આપનાર તરીકે પોતાની દયા (વરસાદ) અગાઉ મોકલી આપે છે; છેવટે જ્યારે તે ભારે વાદળાંને ઉંચકી લઈ જાય છે, ત્યારે તેને અમે મુએલા (સુકાઈ ગયેલા) દેશ ભણી હાંકીએ છીએ. પછી તેમાંથી અમે પાણી નીચે મોકલીએ છીએ.....આ પ્રમાણે અમે મુએલાને સજીવન કરી બહાર લાવીએ છીએ કે કદાચ તમે શિખામણ લ્યો.

( ગુ. કુ. પ્ર. ૭ સુરતોલ-અઅરાફ આ. ૫૪-૫૭ )

ખરેખર તમારો પરવર દેગાર અલ્લાહ છે કે જેણે આકાશો અને પૃથ્વી છ દિવસમાં પેદા કર્યાં. પછી તેણે અર્શ ઉપર પોતાની સત્તા ફેલાવી, તે સૃષ્ટિનાં કામ ચલાવે છે.....ખરેખર તે સૃષ્ટિની શરૂઆત કરે છે; પછી તેને (મરણ પછી) સજીવન કરે છે..... ખુદા તેજ છે કે જેણે સૂર્યને પ્રકાશિત બનાવ્યો છે, અને ચંદ્રને તેજેમય બનાવ્યો છે, અને તેને માટે ઘર (નક્ષત્ર) મુકરર કર્યાં, કે જેથી તમે વરસની અને મહિનાના હિસાબની ગણતરી બાણો. ખુદાએ આ સર્વ સત્ય સિવાય બનાવ્યાં નથી....

(ગુ. કુ. પ્ર. ૧૦ સુરતો-યુનોસ. આ. ૩-૪-૫)

અલ્લાહ તેજ છે કે જેણે આકાશો અને પૃથ્વી પેદા કર્યાં છે, અને આકાશમાંથી પાણી નીચે મોકલ્યું છે; પછી તે વડે ફળો તમારી રૂઝી માટે તે બહાર લાવ્યો છે અને વડાણને તેણે તમારા તાબામાં રાખ્યાં છે કે જેથી તે તેના હોકમથી સમુદ્રમાં ચાલે. અને તેણે નદીઓને વહેતી કરી તમારા કબજામાં રાખી છે. અને તેણે તમારે માટે સૂર્ય અને ચંદ્ર કે જે હંમેશા ફરે છે તેને તાબે રાખ્યા છે, અને તેણે તમારે વાસ્તે રાત અને દિવસને તાબામાં રાખ્યાં છે.....અને જો તમે ખુદાની મેહરબાની ગણવા ઇચ્છો તો તમે તેને ગણી શકો નહિ. ખરેખર મનુષ્ય જાત જોલમગાર (અને) અનુપકારી છે. (ગુ. કુ. પ્ર. ૧૪ સુરતો-એયરાહીમ આ. ૩૨-૩૩-૩૪)

ખુદા તેજ છે કે જેણે આસ્માનોને સ્તંભ વગર કે જે તમે જુઓ છો, પેદા કરી હવે રાખ્યાં છે; પછી તેણે અર્શ ઉપર પોતાની સત્તા ફેલાવી, અને સૂર્ય અને ચંદ્રને સ્વાધીન રાખ્યા; દરેક નીમેલા વખત સુધી ફરે છે. તે સૃષ્ટિનું કામ ચલાવે છે.....અને ખુદા તેજ છે કે જેણે પૃથ્વી વિસ્તારી અને તેમાં દહ પર્વતો અને નદીઓ પેદા કરી છે, અને સઘળાં ફળો તેમાં જુદીજુદી બે જાત પેદા કરી છે. તે રાતથી દિવસને ઢાંકી દે છે.....તેણે આકાશમાંથી પાણી નીચે મોકલ્યું, પછી નદીઓ પોતાના પ્રમાણમાં વહેતી થઈ.

(ગુ. કુ. પ્ર. ૧૩ સુરતુર-રઅદ આ. ૨-૩-૧૭)



શું જેઓ કાફેર થયા છે તેઓ જોતા નથી કે ખરેખર આકાશો અને પૃથ્વી બન્ને એકત્ર નક્કર પદાર્થ હોતો; પછી અમે તે બન્નેને એક બીજાથી જુદાં કર્યા અને અમે પાણીમાંથી દરેક જીવતી ચીજ પેદા કરી? શું તેઓ ઇમાન લાવતા નથી? અને અમે પૃથ્વીમાં દૃઢ પર્વતો મુક્યા એટલા માટે કે તે માણસોને ડગમગાવે નહિ, અને તેમાં વિશાળ રસ્તા પેદા કર્યા છે કે કદાચ તેઓ પોતાનો રસ્તો મેળવે. અને અમે આકાશને એક છાપરું બનાવ્યું છે કે જે (પડવામાંથી) જળવેલું છે; એને તેઓ તે (આસમાન) ની નિશાનીઓથી મ્હોં ફેરવનાર છે.....અને અમે કોઈ મનુષ્યને તારા પહેલાં (આ સંસારમાં) અમર બનાવ્યું નથી. શું, ત્યારે જો તું મરી જાય તો તેઓ અમર છે?

(ગુ. કુ. પ્ર. ૨૧ સુરતુલ-અનબીયા આ. ૩૦-૩૧-૩૨-૩૪)

આ સુરા જ્ઞાનભરેલી કેતાબની આયાત છે.....તેણે આકાશને થાંભલા સિવાય પેદા કર્યાં છે કે જે તમે જુઓ છો, અને પૃથ્વીમાં તેણે ઉંચા પર્વતો નાંખ્યા છે કે જેથી તે તમને ડગમગાવે નહિ, અને તેમાં દરેક જાતનાં પ્રાણીઓને વિખેર્યા છે, અને અમે આકાશમાંથી પાણી નીચે મોકલ્યું છે, પછી અમે તેમાં દરેક જાતનો સારો ભાજ પાક્કો ઉગાડ્યો છે. આ ખુદાની સૃષ્ટિ છે, ત્યારે તમે મને બતાવો કે ખુદા સિવાય (જેઓને ખુદા તરીકે માનવામાં આવ્યા છે) તેઓએ શું પેદા કર્યું છે; બહુ જોલમગારો ચોકળી ભૂલમાં છે.

(ગુ. કુ. પ્ર. ૩૧ સુરતો-ફોકમાન આ. ૨-૧૦-૧૧)

અને ખુદા તેજ છે કે જેણે પવનોને મોકલ્યા; પછી તેઓ વાદળોને ઉંચકી લઈ ગયા; પછી અમે તેમને મુએલી જમીન તરફ હાંકી કાઢ્યા. પછી અમે તે વડે જમીનને તેના મૃત્યુ પછી સજીવન કરી. આ પ્રમાણે ફરીથી માણસને ઉત્પન્ન કરવાનું છે.....કે જેણે અમને કાયમ રહેવાની જગ્યામાં પોતાની કૃપાથી ઉતાર્યા છે. અમને

તેમાં કાંઈ દુઃખ પહોંચતું નથી, અને અમને તેમાં કાંઈ થાક લાગતો નથી. (ગુ. કુ. પ્ર. ૩૫ સુરતુલ-કાતેર-આ. ૬-૩૫)

પછી તેણે તેનાં સાત આકાશો બે દિવસમાં બનાવ્યાં.....

(ગુ. કુ. પ્ર. ૪૧ સુરતુલ-હમીમ સેજદા આ. ૧૨)

અને આકાશ અમે એલાદી શક્તિથી બનાવ્યું, અને અમે (તેમ કરવા) શક્તિમાન છીએ.....

(ગુ. કુ. પ્ર. ૫૧ સુરતુઝ-ઝારીઆત આ. ૪૭)

### આદમ-માનવની ઉત્પત્તિ.

ખરેખર ઈસાનો દાખલો ખુદા પાસે આદમના દાખલા જેવો છે કે જેને ખુદાએ મટોડીમાંથી બનાવ્યો, પછી તેણે તેને કહ્યું કે “ધા” અને તે થયો.

(ગુ. કુ. પ્ર. સુરતુ-આલે ૩-એમરાન. આ. ૫૯)

અને ખરેખર અમે મનુષ્ય (આદમ) ને સુકાવેલી માટી કે જે કાળી (અને) વાસ ભારતી માટી હતી તેમાંથી પેદા કર્યો. અને જન્નને તે અગાઉ ધૂમાડા વિનાની આગમાંથી અમે પેદા કર્યો.

(ગુ. કુ. પ્ર. ૧૫ સુરતુલ-હેન્દર, આ. ૨૬-૨૭)

ખુદા તેજ છે કે જેણે તમને નખળી ચીજમાંથી પેદા કર્યા છે, પછી તેણે નખળાઈ પછી બળ આપ્યું છે, પછી તેણે બળ પછી નખળાઈ અને ઘડપણ આપ્યું છે. જે તે ચાહે છે તે તે પેદા કરે છે.

(ગુ. કુ. પ્ર. ૩૦ સુરતુર-રૂમ આ. ૫૪)

અને અમે તમને પૃથ્વીમાં રહેવાની જગ્યા આપી છે, અને અમે તમારે માટે તેમાં બરણુપોષણનાં સાધનો મુકરર કર્યા છે... અને ખરેખર અમે તમને પેદા કર્યા, પછી તમને આકાર આપ્યો, પછી ફેરેસ્તાઓને અમે કહ્યું કે આદમને સેજદો કરો, પછી તેઓ

સધનાએ એગલીસ સિવાય સેજદો કર્યો.....ખુદાએ કહ્યું કે જ્યારે મેં તને ફરમાવ્યું ત્યારે તને કંઈ ચીજો અટકાવ્યો કે તું સેજદો ન કરે ? તેણે કહ્યું કે હું તેના ફરતાં વધારે સારો છું. તેં મને આગ-માંથી પેદા કર્યો છે અને તેં તેને મટોડીમાંથી પેદા કર્યો છે.

(ગુ. કુ. પ્ર. ૭. સુરતોલ-અઅરાફ. આ. ૧૦-૧૧-૧૨)

અને હે આદમ ! તું અને તારી સ્ત્રી બેહેસ્તમાં રહો. પછી જ્યાંથી તમે બન્ને ઇચ્છો ત્યાંથી ખાઓ અને તમે બન્ને આ ઝાડ પાસે જાઓ નહિ, કે જેથી તમે બન્ને બેલમગારોમાંના થાઓ. પછી શેતાને તે બન્નેને વસવસો કરી ( ફેસલાવ્યાં ) એટલા માટે કે તે બન્નેનો જે ગુણ ભાગ તેઓનાથી છુપો હતો તે તેઓને માટે તે ખુલ્લો કરે. અને શેતાને કહ્યું કે તમારા પરવરદેગારે તમને બન્નેને આ ઝાડની માત્ર એટલા માટે મના કરી છે કે રખે તમે બન્ને ફેરેસ્તા થાઓ અથવા તમે બન્ને અહિયાં નિરંતર રહેનારા થાઓ. અને તેઓ બન્ને પાસે તેણે સોગંદ ખાધા કે ખરેખર હું તમારે બન્ને માટે એક સલાહ આપનાર છું. પછી તેણે તે બન્નેને છંતરપીંડીથી નીચે ઉતાર્યા. પછી જ્યારે તેઓ બન્નેએ તે ઝાડ (નાં ફળ) નો સ્વાદ લીધો, ત્યારે તેઓ બન્નેનો ગુણ ભાગ તેઓ બન્નેને બહાર થયો, અને તેઓ પોતાની ઉપર બેહેસ્તની વાડીનાં પાંદડાં વળગાડવા મંડ્યાં. અને તેઓના પરવરદેગારે તેઓ બન્નેને નેદા (આકાશવાણી) કરી કહ્યું કે શું મેં તમને બન્નેને આ ઝાડની મના કરી નહોતી ? અને મેં તમને બન્નેને કહ્યું નહોતું કે ખરેખર શેતાન તમારે બન્નેને માટે એક ચોખ્ખો શત્રુ છે ?.....ખુદાએ કહ્યું તમે સૌ નીચે ઉતરો, તમારામાંના કેટલાએક બીજા કેટલાએકના દુશ્મન છે. તમારા માટે પૃથ્વીમાં એક આરામગાહ અને અમુક સુદત (મરણ) સુધી ભરણ પોષણ છે.....હે આદમના છોકરાઓ ! અમે તમારે માટે કપડાં અને સુંદર વસ્ત્ર નીચે મોકલ્યાં છે કે જે તમારી એજ ઢાંકે છે.

(ગુ. કુ. પ્ર. ૭ સુરતોલ અઅરાફ આ. ૧૯-૨૦-૨૧-૨૨-૨૪-૨૬)

પછી શેતાને તેના તરફ વસવસો કરી ફેસલાવ્યો (અને) કહ્યું, હે આદમ ! શું હું તને અમૃતનું ઝાડ અને તેમજ એવી પાદશાહી કે જે કદી ખંડિત થનાર નથી તેની તરફ રસ્તો બતાવું ?

(યુ. કુ. પ્ર. ૨૦ સુરતો તા-હા. આ. ૧૨૦)

### મુસ્લિમ સ્વર્ગ.

કહે કે હું તમને આ કરતાં વધારે સારાની ખજાર આપું ? જેઓ પરહેઝગાર છે તેઓને માટે પોતાના પરવરહેગાર પાસે બેઠેસ્તની વાડીઓ છે, જેની નીચે નદીઓ વહે છે. તેમાં તેઓ અનંતકાલ રહેનાર છે, અને (તેમાં) પાક સ્ત્રીઓ અને ખુદાની ખુશનુદી છે, અને ખુદા પોતાના બંદાઓને જોનાર છે.

( યુ. કુ. પ્ર. ૩ સુરતુ આલે એમરાન આ. ૧૫ )

બ્યારે પૃથ્વી સખત ધુખરાથી ધુખશે, અને પર્વતોને ઢુકડે ઢુકડા કરી ચૂરે ચરા કરી નાંખવામાં આવશે.....પછી જમણા હાથના માણસો; જમણા હાથના માણસો કેવા (સુખી) છે ? અને ડાયા હાથના માણસો; ડાયા હાથના માણસો કેવા (દુઃખી) છે ?.....કે જે સોના અને રત્નજડિત તખ્તો ઉપર (આરામ) લે છે. તેઓ તે ઉપર અદેલીને સામસામા બેસનારાઓ છે. તેઓની પાસે હમેશ જુવાન રહેનાર છોકરાઓ (સેવા માટે) ફરશે. હાથા વગરના કુઝાઓ અને આબખોરા અને દારૂથી ભરેલા પ્યાલાઓ સહિત (ફરશે). તે પીવાથી તેઓનું માથું દુખશે નહિ, અને તેમજ તેઓ બેભાન થશે નહિ. અને તેઓને માટે એવાં ફળો છે કે જે તેઓ પસંદ કરશે. અને પક્ષીઓનું માંસ કે જેની તેઓ ઇચ્છા કરશે. અને મોટી આંખવાળી હુરીઓ છે, કે જે છીપમાં છૂપાયેલા મોતી જેવી છે....અને ઉંચાં બિઠાનાંઓ (ઉપર રહેશે.) ખરેખર અમેજ તેમને (વૃદ્ધ સ્ત્રીઓને) પહેલેથી પેદા કરી છે. પછી અમે તેઓને ફાંવારી બનાવી દઈશું. તેઓ ( પોતાના પતિ ઉપર ) પ્રેમ રાખનાર અને સરખી ઉમરની

છે.....પછી હું તારાના અસ્ત થવાના વખતના સોગંદ ખાઉં છું.  
અને ખરેખર તે જો તમે જાણો તો એક મોટો સોગંદ છે.

(ગુ. કુ. પ્ર. ૫૬ મુરતુલ વાકેઆ આ. ૪-૫-૮-૯-૧૫-૧૬-૧૭  
-૧૮-૧૯-૨૦-૨૧-૨૨-૨૩-૩૪-૩૫-૩૬-૩૭-૭૫-૭૬)

તેઓને તેઓનાં કૃત્ય પ્રમાણે બદલો આપવામાં આવશે.....  
કે જે ઝાડના બગીચાઓ અને દ્રાક્ષની વાડીઓ છે. અને ( તેઓને  
માટે ) પોતાની સરખી ઉમરની યુવાન કુમારિકાઓ છે. અને દારૂથી  
ભરેલા પ્યાલાઓ છે.....જે દિવસે રૂઢ અને ફેરસ્તાઓ હારબંધ ઉભા  
રહેશે (તે દિવસે) તેના સિવાય બીજો કોઈ (ભલામણ) માટે બોલશે  
નહિ. (ગુ. કુ. પ્ર. ૭૮ મુરં નબઅ આ. ૨૬-૩૨-૩૩-૩૪-૩૮)

### મુસ્લિમ નરક.

અને જન્મતના રહેનારાઓ આગના રહેનારાઓને પોકારી કહશે  
કે ખરેખર અમારા પરવરદેગારે જે અમને વચન આપ્યું હતું તે  
અમને મળ્યું; ત્યારે તમારા પરવરદેગારે જે ખરેખર વચન આપ્યું  
હતું તે તમને મળ્યું છે ? તેઓ કહશે હા. પછી તેઓની વચ્ચે એક  
પોકારનાર પોકારી કહશે કે ખુદાની લઅનત જેલમગારો ઉપર છે...  
અને તે બન્ને ( બેહેસ્ત અને દુઝખ )ની વચ્ચે એક પડદો છે અને  
અઅરાફ ઉપર કેટલાક માણસો છે તેઓ તે સધળાને તેઓના રહેનારાં  
ચિહ્નો ઉપરથી ઓળખે છે. અને તેઓ બેહેસ્તની વાડીમાં રહેનારા-  
ઓને પોકારી કહશે કે તમારી ઉપર સલામ.....અને જ્યારે તેઓની  
નજર આગમાં રહેનારાઓ ઉપર પડશે ત્યારે તેઓ કહશે કે હે  
અમારા પરવરદેગાર, અમને જેલમગાર લોકો સાથે મૂક નહિ.

( ગુ. કુ. પ્ર. ૭ મુરં અઅરાફ આ. ૪૪-૪૬-૪૭ )

અને બેશક દુઝખ તેઓ સધળાને વાયદો આપેલી જગ્યા છે.  
તેને સાત દરવાજા છે. દરેક દરવાજા માટે તેઓમાંના જુદા પડેલા  
ભાગ છે.

( ગુ. કુ. પ્ર. ૧૫ મુરં હેન્નર આ. ૪૩ ૪૪ )



## મુસ્લિમ પ્રલય.

અને તેઓ તને પહોંચે વિષે પૂછે છે; ત્યારે કહે, મારો પરવર-  
દેગાર તેમને ચૂરેચૂરા કરી વિખેરી નાંખશે. પછી જમીનને ખાલી  
સપાટ જગ્યા રહેવા દેશે. તું તેમાં કંઈ વાંકું ચુંકું અથવા ઉંચું  
નીચું જોઈશ નહિ.

( ગુ. કુ. પ્ર. ૨૦ સુરતો તા-હા આ. ૧૦૫-૧૦૬-૧૦૭ )  
જ્યારે આકાશ ફાટી જશે, તારાઓ વિખેરાઈ જઈ પડી જશે,  
અને જ્યારે સમુદ્રોને (એકબીજા સાથે) જોડી વહેતા કરવામાં  
આવશે, અને જ્યારે કબરો ઉંધી પાડી નાંખવામાં આવશે.

( ગુ. કુ. પ્ર. ૮૨ સુરતુલ અનફેતાર આ. ૧-૨-૩-૪ )  
જ્યારે સૂર્યની ઘડી વળી જશે ( પ્રકાશ જતો રહેશે ), અને  
જ્યારે તારાઓ ઝાંખા થશે, અને જ્યારે પર્વતોને ખસેડી ચલાવવામાં  
આવશે...અને જ્યારે સર્વ સમુદ્રો ઉકળી એક થઈ જશે...અને  
જ્યારે ( કૃત્યનાં ) નામાં ઉઘાડવામાં આવશે અને જ્યારે આકાશને  
ખેંચી વાળી દેવામાં આવશે.

( ગુ. કુ. પ્ર. ૮૧ સુરતુત-તકવીર આ. ૧-૨-૩-૬-૧૦-૧૧ )  
કે જે દિવસે આ જમીન બદલાઈ બીજી જમીન થશે; અને  
તેમજ આકાશો પણ. અને મધળાઓ એકજ સર્વશક્તિમાન ખુદાને  
( હિસાબ દેવા ) કબરમાંથી બહાર આવશે.

( ગુ. કુ. પ્ર. ૧૪ સુરતો-એબ્રાહીમ આ. ૪૮ )

## કયામતના દિવસે ઈન્સાફ.

અને સુર ફૂંકવામાં આવશે ત્યારે તેઓ કબરોમાંથી બહાર  
નીકળી પોતાના પરવરદેગાર તરફ દોડશે.

( ગુ. કુ. પ્ર. ૩૬ સુરતો-યાસીન આ. ૫૧ )

ત્યારે આ પછી તમે ખરેખર મૃત્યુ પામનાર છો. પછી  
ખરેખર તમને કયામતને દિવસે ઉભા કરવામાં આવશે, અને ખરેખર

અમે તમારા ઉપર સાત રરતા ( આકાશો ) પેદા કર્યા છે, અને અમે સૃષ્ટિથી ખજર વિનાના નથી.

( ગુ. કુ. પ્ર. ૨૩ સુરતુલ-મોમેનૂન આ. ૧૫-૧૬-૧૭ )

તે દિવસે તેઓ કબરોમાંથી બહાર આવી દોડનાર છે જાણે કે તેઓ એક ઉભા કરેલા વાવટા તરફ દોડે છે. તેઓ પોતાની આંખો નીચે ઢાળનાર છે. તેઓને હલકાપણું ઘેરી લેશે. આ તેજ દિવસ છે કે જે દિવસનો તેઓને વાયદો આપવામાં આવ્યો હતો.

( ગુ. કુ. પ્ર. ૭૦ સુરતુલ-મઆરેજ આ. ૪૩-૪૪ )

ખુદા સૃષ્ટિ પેદા કરે છે; પછી તે તેને ફરીથી સજીવન કરે છે; પછી તેના તરફ તમને સઘળાને પાછા ફેરવવામાં આવશે. અને જે દિવસે કયામત ઉભો (ઝહેર) થશે ત્યારે પાપીઓ ચુપ થઈ નિરાશ થશે...પછી જેઓએ ઇમાન આણ્યું છે, અને સુકૃત કર્યા છે, તેઓને સુન્દર વાડીઓમાં ખુશ રાખવામાં આવશે.

( ગુ. કુ. પ્ર. ૩૦ સુરતુર-રૂમ આ. ૧૧-૧૨-૧૫ )

અને આકાશ ફાટશે; પછી તે તે દિવસે સુસ્ત અને નિર્બલ થઈ જશે. અને ફેરેસ્તાઓ તેની ટ્રોના ઉપર છે, અને તારા પરવરદેગારનું અર્શ તે દિવસે આઠ ફેરેસ્તાઓ પોતાના ઉપર ઉપાડશે. તે દિવસે તમને સઘળાને હાજર કરવામાં આવશે. તમારા ( કૃત્ય ) માંથી કાંઈ છુપી વાત તેનાથી છુપી રહેશે નહિ. પછી જેને પોતાની કેતાબ તેના જમણા હાથમાં આપવામાં આવશે તે કહેશે કે આવો, અને મારી કેતાબ વાંચો...પણ જેને તેની ચોપડી તેના ડાબા હાથમાં આપવામાં આવશે તે કહેશે કે હું ઇચ્છું છું કે મને મારી ચોપડી આપવામાં આવી ન હોત.

( ગુ. કુ. પ્ર. ૬૯ સુરતુલ-હાક્કા આ. ૧૬-૧૭-૧૮-૧૯-૨૫ )

...અને પૃથ્વી આખી કયામતને દિવસે ખુદાના કબજામાં છે, અને આકાશો તે (કુદરત)ના હાથમાં વિંટાયલા છે...અને સુરમાં

(પહેલી વાર) ફૂંકવામાં આવશે. પછી જે કોઈ આકાશો અને જે કોઈ પૃથ્વીમાં છે તે, જેને ખુદા ચાહે તે સિવાય, બેભાન થશે. પછી સુરમાં બીજી વાર ફૂંકવામાં આવશે, પછી ત્યારે તેઓ સઘળા ઉભા રહી જશે. અને પૃથ્વી પોતાના પરવરદેગારના નૂરથી રોશન થશે, અને કૃત્યનું નામું (તેઓના હાથમાં) મૂકવામાં આવશે, અને પેગમ્બરો અને સાક્ષીઓને લાવવામાં આવશે, અને તેઓની વચ્ચે સત્યપૂર્વક હોકમ કરવામાં આવશે, અને તેઓના ઉપર જોલમ થશે નહિ. ( ગુ. કુ. પ્ર. ૩૯ સુરતુઝ-ઝોમર આ. ૬૭-૬૮-૬૯ )

### મુસ્લિમ કર્મસિદ્ધાન્ત.

પછી જેઓ દુર્ભાગી થયા છે તેઓ આગમાં રહેશે. તેમાં તેઓને માટે વિલાપ અને પોકાર છે. અને જે તારો પરવરદેગાર ઈચ્છે તે સિવાય તેઓ તેમાં સદા રહેનાર છે, જ્યાં સુધી કે આકાશો અને પૃથ્વી રહે છે...પણ જેઓ સુભાગી થયા છે તેઓ બેહેસ્તવાડી-ઓમાં રહેશે...જ્યાંસુધી કે આકાશો અને પૃથ્વી રહે છે. તે એક અખંડ બક્ષીસ છે.

( ગુ. કુ. પ્ર. ૧૧ સુરતો-હુદ આ. ૧૦૬-૧૦૭-૧૦૮ )

અને દરેક માણસનાં કૃત્યો અમે તેની ગરદન ઉપર મૂક્યાં છે, અને કયામતને દિવસે તેને માટે અમે એક ચોપડી બહાર લાવીશું કે જે તે ઉઘાડેલી જશે. અને (તેને) કહેવામાં (આવશે) કે તારી કેતાબ વાંચ. તું પંડે આજે તારી સામે હિસાબ બેનાર બસ છે.

( ગુ. કુ. પ્ર. ૧૭ સુરતો-બની-એસ્રાઇલ આ. ૧૩-૧૪ )

જે સુખ તને મળે છે તે ખુદા તરફથી છે અને જે દુઃખ તારા ઉપર આવી પડે છે, તારા પોતાના તરફથી જ છે.....

( ગુ. કુ. પ્ર. ૪ સુરતુન-નેસાઅ. આ. ૭૯ )

## ખુદાની યુદ્ધ માટે પ્રેરણા.

અને તમે ખુદાને રસ્તે લડો, અને જાણો કે ખુદા સાંભળનાર (અને) જાણનાર છે. ( યુ. કુ. પ્ર. ૨ સુરતુલ-બકરા આ. ૨૪૪ )

અને તમે ખુદાને રસ્તે તેઓની સાથે લડો કે જેઓ તમારી સાથે લડે છે અને.....જ્યાં તમને તેઓ મળે ત્યાંજ તેમને મારી નાંખો અને જ્યાંથી તમને તેઓએ બહાર કાઢ્યા છે ત્યાંથી તમે તેઓને બહાર કાઢો; કારણકે કતલ કરતાં ફેતનો (કાફરપણું) વધારે ખરાબ છે; અને તમે તેઓની સાથે મસ્જિદુલહરામની પાસે લડો નહિ જ્યાંસુધી કે તેઓ તમારી સાથે ત્યાં લડે. પણ જો તમારી સાથે તેઓ લડે તો તમે તેઓને મારી નાંખો. આ પ્રમાણે કાફરોની સજા છે. ( યુ. કુ. પ્ર. ૨ સુરતુલ-બકરા આ. ૧૯૦-૧૯૧ )

ખરેખર જે બે પક્ષ લડાઈને માટે મળ્યા તેમાં તમારે માટે એક નિશાની હતી. એક પક્ષ ખુદાને રસ્તે લડે છે, અને બીજો કાફર છે. તેઓ (મુસલમાનો) એ પોતાનાથી તેઓ ( કાફરો ) ની બમણી સંખ્યા નજરોનજર જોઈ; અને ખુદા ચાહે તેને પોતાની સહાયતાથી કૌન્વત આપે છે.....

( યુ. કુ. પ્ર. ૩ સુરતુ-આલ્લે-એમરાન આ. ૧૩ )

અને જે ખુદાને રસ્તે લડે છે, પછી તે મરાઈ જાય અથવા જાય મેળવે તો અમે તેને જલ્દીથી મોટા બદલો આપીશું.

( યુ. કુ. પ્ર. ૪ સુરતુન-નેસાઅ આ. ૭૪ )

અને ખરેખર તમારી સાથે ખુદાએ પોતાનું વચન સત્યપૂર્વક પાળ્યું કે જે વખતે તમે તેના હોકમથી તેઓને ઉતાવળથી મારી નાંખતા હતા. ( યુ. કુ. પ્ર. ૩ સુરતુ-આલ્લે-એમરાન આ. ૧૫૨ )

અને આ પ્રમાણે અમે દરેક ગામમાં પાપ કરનારા મુખ્ય માણસો બનાવ્યા છે, એટલા માટે કે તેઓ તેમાં પ્રપંચ કરે.....

( યુ. કુ. પ્ર. ૬ સુરતોલ અનઆમ આ. ૧૨૪ )

પણ તમે તેઓને મારી નાંખ્યા નથી, પણ ખુદાએ તેઓને મારી નાંખ્યા છે...અને ખરેખર ખુદા મેમેનોની સાથે છે.

( યુ. કુ. પ્ર. ૮ સુરતોલ-અનફાલ આ. ૧૭-૧૯ )

અને તેઓની સામે લડો જ્યાંસુધી કે કંઈ ફેતના (કાફરપણું) બાકી રહે નહિ અને ધર્મ સધજો ખુદાનો જ છે.....

( યુ. કુ. પ્ર. ૮ સુરતોલ-અનફાલ આ. ૩૯ )

હે મેમેનો ! તમને શું છે કે જ્યારે તમને ઠહેવામાં આવે છે કે ખુદાને રસ્તે લડવાને બહાર જાઓ ત્યારે જમીન તરફ ભારે થઈ રહ્યા છો (વિલંબ કરો છો ?)...જો તમે (લડાઈ માટે) બહાર નહિ જાઓ તો ખુદા તમને દુઃખદાયક સજાથી શિક્ષા કરશે. અને તમારે બદલે બીજા કોમને લાવશે.)

( યુ. કુ. પ્ર. ૯ સુરતુત-તૌબા આ. ૩૮-૩૯ )

અને (યાદ કર) જ્યારે તમે તેઓની સામા થયા, ત્યારે ખુદાએ તમારી નજરમાં તેઓને ઘુજા બતાવ્યા...હે મેમેનો, જ્યારે તમે કોઈ કાફરની ટોળીને મળો ત્યારે દઢ રહો.

( યુ. કુ. પ્ર. ૮ સુરતોલ-અનફાલ આ. ૪૪-૪૬ )

હે મેમેનો, જે કાફરો તમારી નજદિક રહે છે તેઓની સાથે લડો. અને તેઓને માલુમ પડવું જોઈએ કે તમારામાં બહાદુરી છે; અને જાણો કે ખુદા પરહીઝગારો સાથે છે.

( યુ. કુ. પ્ર. ૯ સુરતુત-તૌબા આ. ૧૨૩ )

ખરેખર ખુદા તેઓને દોસ્ત રાખે છે કે જેઓ તેને રસ્તે હાર-બંધ લડાઈ કરે છે. ( યુ. કુ. પ્ર. ૬૧ સુરતુસ-સફ આ. ૪ )

પછી જ્યારે તમે કાફરોને મળો ત્યારે તમે તેઓને ગરદન મારો. છેવટે જ્યારે તમે તેઓમાંના ઘણાને મારી નાંખો ત્યારે (બીજાઓને) બેડીમાં મઝબૂત બાંધો (કેદ કરો), ત્યારપછી કાં તો ( દંડ લીધા વગર છોડી દઈ ) ઉપકાર કરો, અને કાંતો દંડ લઈ છોડો;



જ્યાંસુધી કે લડાઈ કરનારાઓ પોતાનાં હથિયાર મુકી દે. આ કરવાનું છે, અને જો ખુદા ઈચ્છે તો તેઓના ઉપર બદલો વાળી દેશે; પણ તે (લડાઈનો હોકમ) એટલા માટે છે કે તે તમારી એક બીજાથી આજમાયેશ કરે; અને જેઓ ખુદાને રસ્તે મરાયા છે તેઓનાં કામો ખુદા વ્યર્થ કરશે નહિ.

( ગુ. કુ. પ્ર. ૪૭ સુરતો-મોહમ્મદ આ. ૪ )

### ખુદાની દ્વેષભાવના.

જે કોઈ ખુદાનો અને તેના ફેરેસ્તાઓનો અને તેના પેગમ્બરોનો અને જેઝાઇલનો અને મીકાઇલનો દુશ્મન છે (તે કાફીર છે) અને ખરેખર ખુદા કાફીરોનો દુશ્મન છે.

( ગુ. કુ. પ્ર. ૨ સુરતુલ-બકરા આ. ૯૮ )

...અને ખુદા જોલમગાર લોકોને રસ્તો દેખાડતો નથી.

( ગુ. કુ. પ્ર. ૨ સુરતુલ-બકરા આ. ૨૫૮ )

...અને ખુદા કાફીર લોકોને રસ્તો બતાવતો નથી.

( ગુ. કુ. પ્ર. ૨ સુરતુલ-બકરા આ. ૨૬૪ )

મોમેનોએ મોમેન સિવાય કાફીરને દોસ્ત તરીકે નહિ લેવા જોઈએ, અને જે તેમ કરે છે તેનામાં ખુદાના ધર્મનો કંઈ અંશ નથી.

( ગુ. કુ. પ્ર. ૩ સુરતુ-આલે-એમરાન આ. ૨૮ )

અને વળી એટલા માટે કે જેઓ ઇમાન લાવ્યા છે તેઓને ખુદા (ગુનાહથી) પાક કરે અને કાફીરોનો નાશ કરે.

( ગુ. કુ. પ્ર. ૩ સુરતુ-આલે-એમરાન આ. ૧૪૧ )

...અને ખુદા કાફીરો માટે મોમેનો વિરુદ્ધ કદી રસ્તો કરશે નહિ. ખરેખર મોનાફેકો ખુદાને છેતરે છે, પણ ખુદા તેઓની છેતરપિંડીની સજા આપનાર છે....

( ગુ. કુ. પ્ર. ૪ સુરતુન-નેસાઅ આ. ૧૪૧-૧૪૨ )

...કોઈ મોમેનને યોગ્ય નથી કે તે કોઈ મોમેનને મારી નાંખે,

અને જે કાંઈ મોમેનને ભૂલથી મારી નાંખે તો તેણે એક મોમેન ગુલામને છૂટો કરવો જોઈએ. અને ખૂનની કીંમત પૂરેપૂરી તેના વારસોના કબજામાં આપી દેવી જોઈએ, પણ જે તેઓ માફ કરે તો કાંઈ નહિ...અને જે કાંઈ જાણી જોઈને મોમેનને મારી નાંખે છે તેને માટે સજા જહન્નમ છે; તેમાં તે સદાકાળ રહેનાર છે. અને ખુદા તેની ઉપર કોપાયમાન થયો છે.

( ગુ. કુ. પ્ર. ૪ સુરતુલ-નેસાઅ આ. ૯૨-૯૩ )

અમે તેઓની વચ્ચે ક્યામતના દિવસ સુધા શત્રુતા અને દ્વેષભાવ ઉત્પન્ન કર્યા.... (ગુ. કુ. પ્ર. ૫ સુરતુલ-માએદા આ. ૧૪)

જેઓ ખુદા અને તેના પેગમ્બરની સામે લડાઈ કરે છે, અને દુનિયામાં ફસાદ માટે દોડે છે, તેઓની સજા માત્ર એજ છે કે તેઓને મારી નાંખવા અથવા ફાંસીએ ચઢાવવા, અથવા તેઓના સામ-સામા હાથ અને તેઓના પગ કાપી નાંખવા, અથવા તેઓને દેશનિકાલ કરવા; આ તેઓને માટે આ દુનિયામાં એક હલકાઈભરેલી શિક્ષા છે, અને તેમને માટે આવની જાંદગીમાં મોટી સજા છે.

(ગુ. કુ. પ્ર. ૫ સુરતુલ-માએદા આ. ૩૩)

પછી જેને ખુદા ચાહે કે તેને ખરો રસ્તો બતાવે તેનું અન્તઃકરણ એસ્લામ માટે ખુલ્લું કરે છે, અને જેને ચાહે કે ચાહે માર્ગ લઈ જાય તેનું હૃદય સાંકડું અને કઠણ કરે છે...

(ગુ. કુ. પ્ર. ૬ સુરતોલ-અન્આમ આ. ૧૨૬)

...જેઓ કાફિર થયા છે તેઓને જહન્નમ તરફ હાંકી કાઢવામાં આવશે. એટલા માટે કે ખુદા પાકમાંથી નાપાકને જુદા કરે. અને નાપાકને એક ખીજા ઉપર મૂકે, પછી તે સવળાને ભેગા ખડકે, પછી તેઓને જહન્નમમાં નાખે, તેઓજ નુકશાન ખમનારાઓ છે.

(ગુ. કુ. પ્ર. ૮ સુરતોલ-અન્કાલ આ. ૩૬-૩૭)

...હું માત્ર ( કાફિરોને) એક ચેતવણી આપનાર અને જે કામ ધમાન લાવે છે તેને ખુશખબર આપનાર છું.

આ પ્રમાણે અમે ગુન્હેગારોના હૃદયમાં તેજ વર્તાણુક દાખલ કરીએ છીએ. (ગુ. કુ. પ્ર. ૧૫ સુરતુલ-હેન્ડ્ર આ. ૧૨ )

શું તેં જોયું નથી કે અમે શેતાનોને કાફેરો ઉપર મોકલ્યા છે કે જેઓ તેઓને ખસેડીને ( પાપ કરવા ) ઉશ્કેરે છે ? માટે તું તેઓની ( શિક્ષા ) વિશે ઉતાવળ કર નહિ. ખરેખર અમે તેઓને માટે (મૃત્યુનો) વખત ગણીએ છીએ.

( ગુ. કુ. પ્ર. ૧૯ સુરતો-મર્યમ આ. ૮૩-૮૪ )

### અનેક દેવવાદનો ઉચ્છેદ તથા એક દેવવાદની સ્થાપના.

અને (યાદ કરો કે) જ્યારે અમે એસરાઈલના છોકરાઓનું વચન લીધું કે તમે ખુદા સિવાય બીજા કોઈની બંદગી કરો નહિ.

(ગુ. કુ. પ્ર. ૨ સુરતુલ-બકરા આ. ૮૩)

તેઓએ કહ્યું કે, શું તું અમારી પાસે એટલા માટે આવ્યો છે કે અમે એકજ ખુદાની બંદગી કરીએ અને જેની અમારા બાપ દાદા બંદગી કરતા હતા તેને એમ તજ દહાએ?...

(ગુ. કુ. પ્ર. ૭ સુરતોલ-અઅરાફ આ. ૭૦)

અને (યાદ કર) કે જ્યારે એબ્રાહિમે કહ્યું કે હે પરવરદેગાર, આ શહેરને સલામતીનું સ્થાન બનાવ, અને મને અને મારા છોકરાઓને મૂર્તિઓની બંદગી કરવામાંથી દૂર રાખ. હે પરવરદેગાર, ખરેખર તેઓએ માણસોમાંના ઘણાને આડે રસ્તે દોર્યા છે; પણ મને જે કોઈ અનુસરે છે તે ખરેખર મારોજ છે...

(ગુ. કુ. પ્ર. ૧૪ સુરતો-એબ્રાહીમ આ. ૩૫-૩૬)

જે વખતે કે તેઓની પાસે પેગમ્બરો તેઓનાં મહેાં આગળથી અને તેઓની પાછળથી આવ્યા (અને કહ્યું) કે તમે ખુદા સિવાય કોઈની બંદગી કરો નહિ..... શું તેઓએ જોયું નહિ કે ખુદા કે જેણે તેઓને પેદા કર્યા છે તેજ તેઓના કરતાં શક્તિમાં વધારે

છે ? અને તેઓએ અમારી આયાતનો એન્કાર કર્યો. પછી અમે તેઓના ઉપર એક ભયંકર પવનનો ઝપાટો માર્યો. દિવસોમાં મોઢલ્યો એટલા માટે કે અમે તેઓને હલકાઈભરેલી શિક્ષા આ દુનિયાની જિંદગીમાં ચખાડીએ અને ખચિત આખેરતની શિક્ષા વધારે ફજાત કરનાર છે; અને તેઓને મદદ કરવામાં આવશે નહિ.

(યુ. કુ. પ્ર. ૪૧ સુરતુસ-સેજદા આ. ૧૪-૧૫-૧૬)

**ખુદાની ઇચ્છામાં પૂર્ણ સામથ્ય.**

...અને ખુદા જેને ચાહે છે તેને બેલદ્દ રૂઝી આપે છે.

(યુ. કુ. પ્ર. ૨ સુરતુલ-અકરા આ. ૨૧૨)

...અને ખુદા કોઈની રૂઝી તંગ કરે છે અને (કોઈની) બદોળા કરે છે.

(યુ. કુ. પ્ર. ૨ સુરતુલ-અકરા આ. ૨૪૫)

ખુદા રૂઝી જેને માટે ચાહે છે તેને માટે પહોળી કરે છે, અને ટુંકી કરે છે...

(યુ. કુ. પ્ર. ૧૩ સુરતુર-રઅદ આ. ૨૬)

કહે કે હે ખુદા, પાદશાહીના ધણી, જેને તું ચાહે તેને તું રાજ્ય આપે છે, અને જેની પાસેથી તું ચાહે તેની પાસેથી તું રાજ્ય ખેંચી લે છે, અને જેને ચાહે તેને તું માનવંત કરે છે, અને જેને ઇચ્છે તેને તું હલકા બનાવે છે. બહુ તારા લાથમાં જ છે. ખરેખર તું સર્વશક્તિમાન છે. તું રાતને દિવસમાં લાવે છે, અને દિવસને રાતમાં લાવે છે. અને તું જીવવાળાને નિર્જીવમાંથી બહાર કાઢે છે, અને નિર્જીવને જીવવાળામાંથી બહાર કાઢે છે. અને જેને તું ચાહે તેને બેલદ્દ રૂઝી આપે છે.

(યુ. કુ. પ્ર. ૩ સુરતુ આલે-એમરાન આ. ૨૬-૨૭)

...ખરેખર ખુદા જેને ચાહે છે તેને બેલદ્દ રૂઝી આપે છે.

(યુ. કુ. પ્ર. ૩ સુરતુ આલે-એમરાન આ. ૩૭)

જો તેની મરજી હોય તો, હે માણસો, તે તમને સવળાને લઈ લેશે અને બીજાઓને લાવશે, અને ખુદા આ કામ કરવા શક્તિમાન છે.

(યુ. કુ. પ્ર. ૪ સુરતુન-નેસાઅ આ. ૧૩૩)

તેઓ સીધે રસ્તે ચડે તે તારા હાથમાં નથી, પણ ખુદા ચાહે છે તેને સીધો રસ્તો બતાવે છે...

(યુ. કુ. પ્ર. ૨ સુરતુલ-બકરા આ. ૨૯)

આકાશમાં અને પૃથ્વીમાં જે છે તે અલ્લાહનું જ છે, અને તમારા મનમાં છે તે તમે ખુલ્લું કરો અથવા છુપું રાખો. હિસાબ ખુદા તમારી પાસેથી લેશે. પછી જેને તે ચાહે તેને તે મ આપશે અને જેને ચાહે તેને શિક્ષા કરશે અને ખુદા સર્વશક્તિમાન

(યુ. કુ. પ્ર. ૨ સુરતુલ-બકરા આ. ૨૮)

અને આકાશો અને પૃથ્વીની પાદશાહી ખુદાની જ છે : ખુદા સર્વ ચીજ ઉપર સત્તાવાન છે.

(યુ. કુ. પ્ર. ૩ સુરતુ આલે-એમ્રાન આ. ૧૮)

અને કોઈ જીવ એવો નથી કે તે ખુદાના હોકમ સિ મરી જાય..... (યુ. કુ. પ્ર. ૩ સુરતુ આલે-એમ્રાન આ. ૧૧)

અને જે તારા પરવરદેગારે ઈચ્છ્યું હોત તો જે પૃથ્વી ઉ છે તેઓ સઘળા ઈમાન લાવ્યા હોત...અને એવો કોઈ માણસ કે જે ખુદાના હોકમ સિવાય ઈમાન લાવે, અને ખુદા પોતાના જેઓ સમજતા નથી તેઓના ઉપર કરશે.

(યુ. કુ. પ્ર. ૧૦ સુરતો-યુનોસ આ. ૯૯-૧૦૦)

અને ખરેખર અમે જીવ આપીએ છીએ અને અમે આપીએ છીએ; અને અમે સર્વના વારસ છીએ.

(યુ. કુ. પ્ર. ૧૫ સુરતુલ-હેજર આ. ૨)

અને જ્યારે અમે ઈચ્છીએ કે કોઈ કોમનો નાશ કરીએ ત અમે ત્યાંના દોલતમંદ લોકોને (આધીન થવા) હોકમ કરીએ છી પછી તેઓ નાફરમાની કરે છે...પછી અમે તેનો જડમૂલથી ઉ નાશ કરીશું. અને ઘણા જમાનાનો તુલ પછી અમે નાશ કર્યો..

(યુ. કુ. પ્ર. ૧૭ સુરતો-બની-એસરાઈલ આ. ૧૬-૧૭)



અને ખરેખર હું ખચિત તેને માફ કરનાર છું કે જેણે પશ્ચા-  
ત્તાપ કર્યો છે, અને ઇમાન આણ્યું છે, અને સારું કામ કર્યું છે,  
પછી સીધે રસ્તે ચાલ્યો છે. (ગુ. કુ. પ્ર. ૨૦ સુરતો-તા હા આ. ૮૨)

શું તેઓએ જાણ્યું નથી કે ખરેખર ખુદા રૂઝી જેને ચાહે છે  
તેને માટે બહોળી કરે છે અને ટુંકી કરે છે? ખરેખર આમાં તે  
કામને માટે નિશાનીઓ છે કે જે ઇમાન લાવે છે. કહે, હે મારા  
બંદાઓ કે જેઓ પોતાના જીવ વિરુદ્ધ (પાપ કરવામાં) હદ બહાર  
ગયા છે; તમે ખુદાની રહમતના નિરાશ થાઓ નહિ; ખરેખર ખુદા  
સર્વ પાપને માફ કરે છે. ખરેખર તે મારી આપનાર (અને) મેહ-  
રબાન છે. (ગુ. કુ. પ્ર. ૩૯ સુરતુઝ-ઝોમર આ. ૫૨-૫૩)

આકાશો અને પૃથ્વીની કુંચીઓ તેનીજ છે. તે રૂઝી જેને ચાહે  
છે તેને માટે બહોળી કરે છે અને ટુંકી કરે છે... ખુદાને માટે આકાશો  
અને પૃથ્વીની પાદશાહી છે. તે જે ચાહે છે તે પેદા કરે છે. જેને ચાહે  
છે તેને દીકરીઓ બક્ષીસ આપે છે, અને જેને ચાહે છે તેને દીકરાઓ  
બક્ષીસ આપે છે. અથવા તેઓને દીકરાઓ અને દીકરીઓ સાથે આપે  
છે, અને જેને ચાહે તેને વાંઝીઓ બનાવે છે. ખરેખર તે જાણનાર  
(અને) શક્તિમાન છે. અને કોઈ મનુષ્યને માટે એવું નથી કે ખુદા  
તેની સાથે આ સિવાય વાત કરે; વલ્લ સિવાય, અથવા તે (મનુષ્ય)  
પડદા પછવાડે હોય તે સિવાય, અથવા એક ફેરેસ્તો મોકલ્યા  
સિવાય કે જે તેના હોકમથી જે તે ચાહે તે તેને વલ્લ કરે. ખરેખર  
ખુદા સર્વોપરિ (અને) દાના છે.

(ગુ. કુ. પ્ર. ૪૨ સુરતુશ-શુરા આ. ૧૨-૪૬-૫૦-૫૧).

## પૌરાણિક, મુસ્લીમ અને ક્રિશ્ચિયન સૃષ્ટિની સમાલોચના.

એ ને એ ચાર કે ચાર ને ત્રણ સાત થાય એ વાત કોઈ પણ દેશ કે કોઈ પણ કાલમાં એક રૂપે જ મનાયેલ છે કારણકે એ ગણિતનો સિદ્ધાંત સત્ય-યથાર્થ નિશ્ચયરૂપે મનાયેલ છે. તેવી રીતે સૃષ્ટિકર્તા ઈશ્વર છે એ સિદ્ધાન્ત સત્ય અર્થાત્ યથાર્થ રૂપે નિશ્ચિત થયો હોત તો કોઈ પણ કાલમાં કે કોઈ પણ દેશમાં કે કોઈ પણ શાસ્ત્રમાં તેનું વર્ણન એક રૂપે આવવું જોઈએ. સૃષ્ટિકર્તા ઈશ્વરની બાબતમાં એક વેદમાં જ કેટલા કેટલા મતભેદો છે તે તો આપણે જોયા. હવે પુરાણ, કુરાન અને બાઈબલ કે જેને માનનારા કરોડો મનુષ્યો છે અર્થાત્ પુરાણને માનનારા કરોડો હિંદુઓ, કુરાનને માનનારા કરોડો મુસલમાનો અને બાઈબલને માનનારા કરોડો ક્રિશ્ચિયનો છે; સૃષ્ટિવાદ પરત્વે તેમની શું શું માન્યતા છે, તેનો તુલનાદષ્ટિથી વિચાર કરીએ.

### ઈશ્વર એક કે અનેક ?

કુરાનમાં દુનિયાનો માલિક એક ખુદા જગદ્વ્યાપક નિરંજન નિરાકાર માનવામાં આવેલ છે, છતાં તેના અનેક ફિરસ્તા કામકાજ કરનારા મનાયલા છે. બાઈબલમાં એક યહોવાદ ઈશ્વર રૂપ દર્શાવેલ છે પણ સ્વર્ગમાં તેના સાત આત્મા અને ૨૪ સભાસદો માનવામાં આવેલ છે. પુરાણોમાં પ્રાયઃ દરેક પુરાણનો ઈશ્વર અલગ અલગ કલ્પવામાં આવેલ છે, જેમકે બ્રહ્મવૈવર્ત પુરાણનો ઈશ્વર ગોલોક-વાસી કૃષ્ણ, માર્કંડેય પુરાણનો મુખ્ય ઈશ્વર બ્રહ્મા, શિવપુરાણનો મુખ્ય ઈશ્વર શિવ, દેવીભાગવતમાં સૃષ્ટિકર્ત્રી પ્રકૃતિદેવી મુખ્ય રૂપે વર્ણવાયેલી છે. સાંખ્યપુરાણમાં સૃષ્ટિકર્તા સૂર્ય, કાલિકાપુરાણમાં બ્રહ્મ અને આત્મપુરાણમાં આત્મા જ ઈશ્વર-સૃષ્ટિકર્તા તરીકે

દર્શાવેલ છે. આમાં પણ ક્યાંક તો આદિપુરૂષ તરીકે બ્રહ્મ દર્શાવેલ છે અને બ્રહ્મા, વિષ્ણુ, સૂર્ય, પ્રકૃતિદેવી વગેરે તેનાજ આવિષ્કારો વા અવતારો છે. જરા ઉંડો વિચાર કરવાથી એમ માલમ પડે છે. ખરી રીતે અવતારવાદનો વિકાસ કરવાને જ પુરાણોની રચના કરવામાં આવી છે એમ કહીએ તો ખોટું નથી. આ અવતારો કુરાનમાં બતાવેલ ખુદાના ફિરસ્તા અને બાઈબલમાં દર્શાવેલ યહોવાહના સાત આત્મા સાથે સરખાવીએ તો લગભગ ત્રણેનો સમન્વય એકસરખી રીતે થઈ જાય છે. જૈન શાસ્ત્રમાં દર્શાવેલ દેવો અને ઇંદ્રોની સાથે પણ આ અવતારોની એકવાક્યતા થઈ શકે છે. બ્રહ્મ-વૈવર્તપુરાણમાં ગોલોકવાસી કૃષ્ણના મુખમાંથી વીણા-પુસ્તક-ધારિણી સરસ્વતી, મનમાંથી મહાલક્ષ્મી, બુદ્ધિમાંથી અસ્ત્ર શસ્ત્ર ધારણ કરતી મૂળ પ્રકૃતિ વગેરે પ્રગટ થવાનું જે લખ્યું છે, તે જૈન શાસ્ત્રમાં દર્શાવેલ દેવતાની વૈક્રિય શક્તિનો પ્રભાવ માનીએ તો બધી વાત બંધ બેસતી ઘટી જાય છે. જૈન શાસ્ત્રમાં તો કૃષ્ણમહારાજને વૈક્રિય શક્તિ હતી એમ પણ કહ્યું છે. વૈક્રિય શક્તિથી હજારો, લાખો કે કરોડો ગોંપીઓ બનાવવી હોય તો બનાવી શકે છે. મુખમાંથી સરસ્વતી દેવી અને મનમાંથી મહાલક્ષ્મી દેવી પ્રગટ કરવી હોય તો કરી શકે છે. વિપયક્રીડા કરવી હોય તો તે કરી શકે છે અને રાસલીલા પણ રચી શકે છે. આ બધી પ્રક્રિયા દેવકોટિની છે, ઈશ્વરકોટિની નથી. વિપયક્રીડા કરનાર અને રાસલીલા રમનારને પણ ઈશ્વરકોટિમાં ઉતારવો તે તેના ભક્તોની અંધ શ્રદ્ધા શિવાય બીજું કશું નથી. ખુદા અને યહોવાહને બ્રહ્મની માફક નિરંજન નિરાકાર, જગદ્ વ્યાપક માની સર્વસામર્થ્યવાન માનીએ ત્યાંસુધી તો તે ઈશ્વર કોટિમાં રહી શકે છે, પણ જ્યારે તેને સૃષ્ટિકાર્યમાં પ્રવૃત્ત કરીએ છીએ, એક વર્ગના ઉદ્ધારક અને બીજા વર્ગના ઘાતક, ભક્તોના રાગી અને પ્રતિપક્ષીઓના દ્વેષી, લડાઈ-યુદ્ધની પ્રેરણા કરનાર યા ઉપદેશ આપનાર, ભક્તોની વૃત્તિમાં સંકુચિતતા ઉત્પન્ન કરનાર કે

પશુઓની બલિ માગનાર બનાવીએ છીએ, ત્યારે ખુદા કે યહોવાદ ઇશ્વરકોટિમાં રહી શકતા નથી કિન્તુ સ્પષ્ટ રીતે તેઓ દેવોમાં પણ હલકી જાતના દેવોની કોટિમાં આવી જાય છે. ‘દેવાણં મનસાણં’ એ જૈનાગમ વાક્યાનુસાર દેવો જે મનમાં ધારે તે કામ કરી શકે છે; અર્થાત્ મનમાં ઇચ્છા થઇ કે તે કામ તરત થઇ જાય છે. એ હિસાબે છ દિવસમાં સૃષ્ટિ બનાવી સાતમે દિવસે આરામ લીધો એમ જે કુરાનમાં અને બાઈબલમાં કહેલું છે તે જૈન દષ્ટિએ કંઈ અનુચિત નથી. એટલું જ નહિ પણ જૈન દષ્ટિએ છ દિવસ તો શું પણ છ કલાક કે છ મિનિટ અરે છ સેકન્ડમાં પણ દેવતા કરી શકે છે; એ દેવતાઓની શક્તિ છે. એટલે ખુદા કે યહોવાદ યા તેના ક્રિસ્તાઓને દેવકોટિમાં માનીએ તો ઉપરની વાત અંધ બેસતી થઈ જાય છે. તેમને ઇશ્વરકોટિમાં માનીને તેમને હાથે લડાઈનો ઉપદેશ આપી રાગદ્વેષનાં કામ કરાવવાં એ તો નરી વિચાર-શન્યતા યા અજ્ઞતા નહિ તો બીજું શું કહેવાય ? સુદ્ધેષુ કિં બહુના ?

## પારસી સૃષ્ટિ.

### અહુરમઝદની (ઇશ્વરની) સૃષ્ટિ.

અએ દાદાર ! શુક્ર તારા કે તેં મને નેક તથા ભલી દીનવાળો પેદા કરીધો. અને તેં બુદ્ધિ તથા અક્કલ, તથા આશાએશ તથા આંખની રોશની, તથા હાથ ને પગ, તથા સ્વાદિષ્ટ ખોરાક, તથા સુશેખિત પોષાક અને તમામ નેકી મારી ખાહેશ મુજબ આપ્યું.

( તં ખોં અં દાદાર અહુરમઝદની નમાજ )

અએ દાદાર ! તારી સેતાયશ (સ્તુતિ) કરે છું કારણ કે આ તારી પેદાયશ હું જોઉં છું; જેમકે—બુલંદ આસમાન, તપતો આક્ર-તાબ, ગોસ્પંદની તોખમ ધરાવનાર માહતાબ, લાલ બળતો પ્રકાશિત

આતશ, આબાદીથી ભરપૂર ખળના, તથા દોલત સાથનું પાદશાહી ખોરેહ, ફલદ્રુપ જમીન, નિર્મલ પાણી, ખોલતા ઓરવર તથા ઝાડપાન, કપડાં, સારા ચહેરાની ખોરેહમંદ તાખેદાર સ્ત્રી...મીઠી જખાન, આનંદી મિત્રા, પાડોશીઓ, ભાઈઓ અને સૌથી નજદીકનાઓ, ખુશાલીભરેલું ખાણું (આદિ). (તં ખોં અં દાં અં નમાજ)

અએ દાદાર ! તારી સેપાસગુજરી કરું છું—કે ભલો જમાનો આવ્યો; હું શુક કરું છું કે મુશ્કેલીનો જમાનો નથી પહોંચ્યો. સૃષ્ટિની શરૂઆતથી તે આજદિન સુધી તથા આજદિનથી તે કયામત અને તનેપસીન સુધી આસમાનની હયાતી માટે જમીનની પહોળાઈ તથા નદીની લંબાઈ, તથા ખુરશેદની ખુલંદી, પાણીઓનું વહેવું, ઝાડપાનનું ઉગવું, આફતાખનું પ્રકાશવું, આસમાન ઉપર ઝળકતા માહતાખ તથા સેતારા, એ બધાને માટે હું શુકગુજરી કરું છું.

(તં ખોં અં દાં અં નમાજ)

અએ દાદાર હોરમજદ ! મનસ્વીથી શુક ગુજરું છું, ગવસ્વીથી શુક કરું છું, કુનસ્વીથી શુક કરું છું. અએ દાદાર ! તારા શુકરાના કે તેં માનવીની ઓલાદનો પેદા કીધો અને તેં મને સાંભળવાની ઓલવાની તથા જોવાની શક્તિઓ આપી. વળી તેં મને સ્વતંત્ર પેદા કીધો, નહિ કે ગુલામ તરીકે, અને તેં મને મરદ તરીકે પેદા કીધો, નહિ કે ઓરત તરીકે, અને તેં લાજ ધરીને ખાનાર તરીકે પેદા કીધો, નહિ કે ઓલતાં ચાલતાં. (તં ખોં અં દાં અં નમાજ)

### મનુષ્યની શ્રેષ્ઠતા.

તેણે તમામ પેદાયશોમાં ઈન્સાનને વાચા, ડહાપણ અને અક્કલ બક્ષીને ચઢતા દરજ્જાનો બનાવ્યો છે, જેથી તે તેઓની સામે થઈ તેઓથી દૂર રહી શકે અને ખલકતને સારી રાહ ઉપર ચલાવે.

(તં ખોં અં દોઆ નામ સેતાયશને.)



## અહુરમઝદની સર્વ ખનાવટ.

...જે પેદાયશોનો પેદા કરનાર અને અંત લાવનાર છે...તેણે પોતાની જાતશક્તિથી તથા દાનાઈથી ચઢતા દરજ્જાના છ અમ-શારપન્દો-રોશન, બહેશત, ફરતું આસમાન, ખોરશેદ, માલતાબ, સેતારા, પવન, હવા, પાણી, જમીન, ઝાડપાન, ગોરપન્દ, ધાતુ અને માણસોને પેદા કર્યા છે...

( તં ખોં અં દોઆનામ રોતાયશને )

તમામ ન્યામતોનો બક્ષનાર અહુરમઝદ છે એવો હું એકરાર કરું છું.

( તં ખોં અં જસમે અવંઘહે મઝ્દ )

## ચંદ્ર સૃષ્ટિ.

ઈશ્વરની આજ્ઞાથી ચંદ્ર વધે છે અને ઘટે છે. મહતાબ દાદાર અહુરમઝદના હુકમથી ૧૫ દહાડા વધે છે અને પંદર દહાડા ઘટે છે.

( તં ખોં અં માહ ખોખ્તાર નીઆએશ )

તેણે અશો લોકોના ફરોહરો પેદા કર્યાં, જેઓ આસ્માન, પાણી, ઝાડપાન, પાંચ જાતના ગોરપન્દો તથા ગર્ભસ્થાનની અંદર બચ્ચાંઓની જાળવણી કરે છે. જેઓની મદદથી ખોરશેદ, ચંદ્ર તથા સેતારાઓ પોતાની રાહ પર ચાલે છે.

( તં ખોં અં ફરવરદીન રોજની સેતાયશ )

## પહાડોની પેદાયશ.

જમ્યાદ યઝદ ધરતી ઉપર મવજ્જલ છે અને તે ધરતી ઉપર દાદાર અહુરમઝદે ૨૨૪૪ પહાડો પેદા કર્યા.

( તં ખોં અં જમ્યાદ યસ્ત )

## અહુરમઝદ (ઇશ્વર)નું સ્વરૂપ અને સ્તુતિ.

નૂરમંદ, ખોરેહમંદ, સર્વજ્ઞ, સાહેબોનો સાહેબ, પાદશાહોનો પાદશાહ, કુલ બલકતનો પેદા કરનાર, રોજી રજુ આપનાર, શક્ત-

વાન, અનન્ત બક્ષેશ આપનાર, રહેમવાળા, ડહાપણુવાળા, પાક પેદા કરનાર દાદાર અહુરમઝદની હું શેતાયશ કરું છું.

( ત૦ ખો૦ અ૦ ખોરશેદ નીઆએશ )

અહુસવર તનને બચાવે છે. બામદાદને હું નમસ્કાર કરું છું. દુષ્ટ અહેરેમનને, એશમદેવને તથા તમામ ખુરી શક્તિઓને તોડવાને માટે અહુરમઝદને હું નમાજ અર્પણુ કરું છું.

( ત૦ ખો૦ અ૦ હોશ્ બામ )

### એકજ ઇશ્વરની પ્રાર્થના.

ઓ મઝદ ' મારી મદદે આવ. હું એકજ ખુદાને માનનાર છું. હું એકજ ખુદાને માનનારો જરથોસ્તી ધર્મ પાળનારો છું.

( ત૦ ખો૦ અ૦ જસમે અવંઘદે મઝ્દ )

### બહેરામ મઝદની મદદ.

અહુરમઝદનો પેદા કીધેલો બહેરામ મઝદ મીનો મઝદોમાં સૌથી ક્ષતેભંદ છે...અને કોઈ બી સંકટની વખતે તેની મદદ આપે છે તેનું સંકટ તે ટાળે છે. અને તેને ક્ષતેદ આપવા માટે તે જુદે જુદે વખતે જુદા જુદા રૂપમાં આવે છે.

- |                                |                          |
|--------------------------------|--------------------------|
| (૧) ખુશનુમા પવનના રૂપમાં ઉડતો. | (૨) ગોધાના રૂપમાં        |
| (૩) ઘોડાના રૂપમાં.             | (૪) હિંટના રૂપમાં.       |
| (૫) ભુંડના રૂપમાં.             | (૬) જુવાન માણસના રૂપમાં. |
| (૭) વારઘ્નહ પક્ષીના રૂપમાં.    | (૮) મેંઢાના રૂપમાં.      |
| (૯) બકરાના રૂપમાં.             | (૧૦) પહેલવાનના રૂપમાં.   |

( ત૦ ખો૦ અ૦ બહેરામ યસ્ત. )

બહેરામ મઝદ એક જોરાવર ભુંડના રૂપમાં તેની પડખે રહીને દેવોનો નાશ કરવામાં તેઓને મદદ કરે છે.

( ત૦ ખો૦ એ૦ મેહેર યસ્ત )

## તેશતર તીરની આરાધના.

સેવટે કહે છે કે તેશતર તીરની આરાધના જે દેશમાં થાય છે, ત્યાં દુઃખ, દરદ, સંકટ અને દુસ્મનોનો ધસારો કાંઈ બી ખરાબી કરી શકતાં નથી. વળી વધુ જણાવ્યું છે કે ગુનેહગાર, બદઓરત, અને દીનદુસ્મન તેશતર તીરની સેતાયશમાં કાંધેલી ક્રિયાની ચીજોને અડકી શકે નહિ, અગર જે ક્રિયાની ચીજો ઉપયોગમાં લેવા પામે તો તે જગ્યાએ સંકટ આવી પડે, દુસ્મન ધસારો લાવે, અને લોકોનો ભરો થાય. (તં ખોં અં તીર યસ્ત)

## સૂર્યની સ્તુતિ.

ખોરશેદના ઉગવાથી કુલ જમીન પાક થાય છે. તમામ વહેતા અને સ્થિર પાણી પાક થાય છે અને અદુરમઝદની તમામ પેદા-યશ પાક થાય છે...એ સૂર્યને લીધે જે કોઈ શખસ ખોરશેદની આરાધના કરે છે, તે ગોચા અદુરમઝદ અને અમશાસ્પંદોની આરાધના કરે છે, અને મીનો યજ્ઞોનો ખુશનુદ કરે છે.

(તં ખોં અં ખોરશેદ નીઆએશ)

## ચંદ્રની સ્તુતિ-નમસ્કાર.

રાત તેમજ પુનમના ચંદ્રને હું નમસ્કાર કરું છું. અમશાસ્પંદો માલતાબની રોશનીને ટકાવી રાખે છે, અને તે રોશની પૃથ્વી ઉપર ફેલાવે છે.

(તં ખોં અં માહ ખોખ્તાર નીઆએશ)

## અગ્નિની સ્તુતિ.

અએ અદુરમઝદના સૌથી મહાન્ આતશ મઝદ !.....મારા ઘરમાં કયામતના વખત સુધી તું બળતો અને પ્રકાશતો રહેજે. અએ આતશ ! મને આસાની, લાંબી જીંદગી, પુર સુખ, મહેતાઈ, ડહાપણુ ...ફરજંદ બખ્શ. (તં ખોં અં આતશ નીઆએશ.)

## અરદવીસુર (નદી)ની સ્તુતિ.

એ અરદવીસુરનું પાણી મરદોના ખુનને સ્વચ્છ કરે છે. ઓરતોને જનમ આપતી વખતે સહેલાઈ કરી આપે છે. માતાઓના ગર્ભસ્થાનને પાક કરે છે. તેઓના થાનમાં વખતસર દૂધ મુકે છે. એનું પાણી બીજા પાણીઓથી ચડતું ગણવામાં આવ્યું છે. એવી વિખ્યાતિ પામેલી અરદવીસુરની હું સેતાયશ કરું છું.

( ત૦ ખો૦ અ૦ અરદવીસુર નીઆએશ )

## બંદગી.

દુન્યાના લોકોને માટે બંદગી સારી છે, સર્વોત્તમ છે. તે પાપીઓની સામે આપણો બચાવ કરે છે. આપણી બંદગી પાપીઓના હાથપગ અને મોઢાંને બેડી સમાન બાંધી લે છે.

( ત૦ ખો૦ અ૦ સરોશ યસ્ત હા-દોખી )

## અહુરમઝદ અને અમશાસ્પન્દો (ફિરસ્તા)ની સ્તુતિ.

અશો જરથોસ્તે અહુરમઝદને પુછ્યું કે ઓ હાડમંદ દુનિઆના પાક પેદા કરનાર ! કઈ માત્ર વાણી ઘણીજ હિમ્મત આપનાર, ઘણીજ ક્ષતેહમંદ, વેરીને મારનાર, તનદરોસ્તિ આપનાર અને પાપી દુઃખ પહોંચાડનારાનાં દુઃખને ટાળનાર છે ? ત્યારે અહુરમઝદે જવાબ આપ્યો કે મારાં અને અમશાસ્પન્દોનાં નામો ઘણાંજ હિમ્મત આપનાર, ક્ષતેહમંદ, વેરીને મારનાર, તનદરોસ્તિ આપનાર અને પાપીઓનાં દુઃખોને ટાળનાર છે.

( ત૦ ખો૦ અ૦ હોરમઝદ યસ્ત )

## નારી ફિરસ્તો.

અશીશવંદ નારી ફિરસ્તો છે. તે દોલત, ખજાના અને સુખ ઉપર મવક્કલ છે.....એને અહુરમઝદની દિકરી, અમશાસ્પન્દોની બહેન અસપંદારમદ અમશાસ્પન્દ ( નારી ફિરસ્તા )ની દીકરી અને

મહેર યજ્ઞ, શરોષ યજ્ઞ અને રસ્તુ યજ્ઞની બહેન અને ભલી માજ-  
ઘમ્ની દીનની બહેન કહી છે. ( તં ખોં અં અશીશવંદ્ય યસ્ત )

### ધાતુ ઉત્પન્ન કરનાર ફિરસ્તો.

ભલા વૃદ્ધિ કરનાર, મહેરબાન દાદારની હું સેપાસગુજારી કરું  
હું કે જેણે શહેરેવરને પેદા કર્યો. જે ગેતીની દુનિયામાં ધાતુઓ  
ઉપર મવકકલ છે. શહેરેવરની મારફતે સોના તથા રૂપાનો તેમજ  
જમીન ખોદવાને તથા દુશ્મનને મારવાને માટેનાં હથિયારોને માટે  
વપરાતાં લોહખંડનો વધારો થાય છે.

( તં ઓં અં શહેરેવર રોજની સેતાયશ )

### ગુવાદની પ્રાર્થના.

આગલા વખતમાં હું જે બી કાંઈ હોઉં, હવે પછીના જમા-  
નામાં હું જે બી કાંઈ થાઉં, ઈરાનને લગતો હોઉં કે બીજા કશાને  
લગતો હોઉં, તેમાં તું ગુવાદ ! મારી ચારીએ પહોંચ.

( તં ખોં અં ગુવાદ રોજની સેતાયશ )

### મહેરરોજ ફિરસ્તો.

કાયમ જમાના સુધી તે સેતાયશ કરવાલાયક છે. તેનેથી  
ખોરેલ રોશની તથા આસાનીનું મૂલ્ય છે. તેનેથી બેકિનાર જમાનો  
છે. તે પેદાયશનો પેદા કરનાર, રક્ષણ કરનાર, દુઃખથી બચાવનાર  
અશે તેમજ દરવન્દને પવિત્ર કરનાર, તેઓને હમેશ સુધી ખુશાલ  
રાખનાર, તેઓની કરણી પ્રમાણે તેઓનો બદલો આપનાર છે.....  
તારી આજ્ઞા તથા મરજીને લીધે આસ્માન, જમીન અને દરેક  
પેદાયશ શણગાર પામેલી છે.

( તં ખોં અં દએ-પ-મહેરરોજની સેતાયશ )

### શરોશ ફિરસ્તો.

આ દુનિયામાં વ્યવસ્થાને માટે તું સરોશને સૌથી ખૂબસુરત,



સૌથી ઘણા બળવાળો તથા દરજ્જાને મારનાર પેદા કર્યો છે. તારાં પ્રતાપ, જોર તથા ખોરેહને લીધે ઇન્સાનના તન તથા રવાનની પાસખાની થાય છે. ( તં ખોં અં સરોશ રોજની સેતાયશ )

### અશો શરોષ યઝદ.

અશો શરોષ યઝદ મુક્લેશ નરનારીઓનો બચાવ કરે છે. તે એશય યાને ગુસ્સાના દેવને મારી હટાડે છે.

( તં ખોં અં શરોષ યસ્ત વડીની નીરંગ )

### ધરાનનો પક્ષપાત અને શ્રાપ.

ધરાની નહિ એવા બદ પાદશાહો હમેશાં હારેલા તથા માર ખાધેલા થઈ ને હેઠે પડે છે. ( તં ખોં અં નામે ખાવર )

### નવી સૃષ્ટિ અને ઉચ્ચ સમય.

.....તે ખોરેહની બરકતથી અહુરમઝદે પુષ્કળ નુરમંદ આખાદી કરનારી પેદાયશો બનાવી અને જેને લીધે રસ્તાખેજને વખતે ગુન્નરેલાં પાછાં સજીવન થશે. જીંદગી અને અમરપણું આવશે અને દુનિયા તરરા-તાજગીવાળી થશે. તે વખતે દુનિયાને હાનિ પહોંચાડવા માટે દરજ્જા પોતાની કાશેશમાં નિષ્ફલ થશે.

( તં ખોં અં જમ્યાદ યસ્ત )

### અહુરમઝદની શિક્ષા અને સદ્વર્તન.

અશો જરથોસ્તે હોરમઝદને પુછ્યું કે.....મને તું જણાવ કે રવાનને શાથી છુટકારો મળી શકે ? હોરમઝદે જવાબ આપ્યો કે... પહેલું બહેસ્તમાં જવાનું મેળવવું. માટે હું હોરમઝદ તથા અમશાસ્પન્દોની હસ્તિ અને બહેસ્ત તથા દોઝખ તથા કયામત, તથા તન-પસીન, તથા ચિનવદ પુલ ઉપરના હિસાબ વિષે તથા અહેરેમન દેવો તથા દોઝખનો માર ખાધેલા દારવન્દોની નીસ્તી બાબે બેગુમાન

રહેવું અને બીજું રાસ્ત રાહ અખતાર કરવો, ત્રીજું શુક્રગુજરી કરવી, ચોથું મનશનીથી શુરઆત કરવી, પાંચમું એ જે પોતાને લાયક નહીં હોય તે કોઈ બી શખ્શના સંબંધમાં કરવું નહિ.

( તં બોં અં બનામે યજ્ઞ )

### અહુરમઝદનો ડર અને નેકીના કામથી મુક્તિ.

અહુરમઝદનો ડર રાખીને કામ કરજો. નેક અને રાસ્તીની રાહના કામ કરવાનું ચાલુ રાખજો, જેથી તમારું રવાન મુક્તિ પામે.

( તં બોં અં બનામે યજ્ઞ )

### ભલાઈથી સ્વર્ગ અને બુરાઈથી નરક.

સર્વ ભલા વિચારો, ભલાં સપ્નનો તથા ભલાં કામો સારી ખુદ્દિથી કરાય છે અને તે આપણને બહેસ્ત તરફ લઈ જાય છે. સર્વ ભુંડા વિચારો, ભુંડાં સપ્નનો તથા ભુંડાં કામો સદ્ખુદ્દિથી કરાતાં નથી અને તે આપણને દોઝખ તરફ લઈ જાય છે.

( તં બોં અં દોઆ-વીરપ હુમત )

### પરભવનું ભાતું.

.....અને જે કોઈ મુસાફરીએ જાય છે, તેણે પોતાનું ખાવાનું લઈ જવું જોઈએ. તેજ પ્રમાણે સવળાઓએ ગેતીની દુનિયામાંથી મીનોઈ દુનિયાને માટેનો આરાસ્તા કીધેલો હદીઓ લઈ જવો જોઈએ કે જેથી રવાન હલાક થાય નહિ.

( તં બોં અં બનામે અજ્ઞ )


### સમાલોચના.

હિંદુના અવતારો, મુસ્લીમ ખુદાના ફિરસ્તા, ક્રિશ્ચિયન યહોવાહના સભાસદો અને પારસી અહુરમઝદના અમશાસ્પન્દો લગભગ એક કક્ષામાં રહેનારા યા એક સ્કુલના વિદ્યાર્થીઓ જેવા સાદસ્ય ધરાવ-

નારા છે. જૈનોના ઇંદ્રના લોકપાલોની સાથે એમની સરખામણી કરીએ તો કેટલેક અંશે થઈ શકે તેમ છે. સૃષ્ટિ સંબંધે ચારેની કાર્યપદ્ધતિમાં બહુ ફેર છે. અવતારો તો ખુદ પોતે જ ધરધણીની માફક સૃષ્ટિનું કાર્ય કરે છે. ખુદા અને યહોવાલ કેટલેક સ્થળે હુકમમાત્રથી પોતે અને કેટલેક સ્થળે ફિરસ્તાઓની મારફત કાર્ય કરાવે છે. ત્યારે અહુરમઝદે પોતે પૃથ્વી જલ આદિને હુકમ ક્યાંય કર્યો નથી, કિન્તુ અમશાસ્પન્દો ઉત્પન્ન હોવા અને અમુક અમુક કાર્યનો અધિકાર તેમને સોંપી દીધો. તે પ્રમાણે અમશાસ્પન્દો જ સૃષ્ટિના કાર્યના આધક્ષાતા બન્યા છે. કુરાનમાં અને બાઈબલમાં જેમ ખુદા અને યહોવાલ વારંવાર મનુષ્ય સમાજના સંપર્કમાં આવી પોતાની શક્તિનો પરિચય કરાવતાં આત્મપ્રશંસા, એકને બચાવવાની, બીજને મારવાની, શત્રુ મિત્રભાવ ફેલાવવાની, બલિ લેવાની, લડાઈનો માર્ગ બતાવવાની લૌકિક વાતો કરી છે તેમ અહુરમઝદે પોતાને મુખે ક્યાંય પણ વાત કરી સાંભળવામાં નથી આવતી. કિન્તુ અહુરમઝદના ભક્તોએ ભક્તિવશે સ્તુતિ કરતાં અહુરમઝદનો મહિમા ગાયો છે અને પોતાને તથા બહુકતને પેદા કરવાનું આશ્રેય્યું છે. માનવીની મતલબી વૃત્તિને તૃપ્ત કરવા માટે અમશાસ્પન્દો ઉપરાંત ચંદ્ર, સૂર્ય, નદી, અગ્નિ આદિની સ્તુતિ કરતાં કોઈની પાસેથી સેના ચાંદી તો કોઈની પાસેથી લડવાનાં હથિયારો, કોઈની પાસે આસાની, લાંબી છંદગી, મ્હોટાઈ, ડહાપણ, ફરજંદ આદિ માંગ્યા છે. પુસ્તકમાં તો માંગણી ને માંગણીજ કરી છે. જવાબ તો કોઈએ આપ્યો જોવામાં નથી આવતો.

અલગત, અહુરમઝદના ભક્તોની એ વિશેષતા છે કે કુરાન અને બાઈબલની માફક લડાઈ કરવાનો ઉપદેશ કોઈ જગ્યાએ અહુરમઝદને મુખે કે સ્તુતિ કરનારને મુખે કરવામાં નથી આવ્યો. પશુઓની બલિ કે મનુષ્યોની હત્યા કરવાનું પણ બતાવવામાં નથી આવ્યું. એ બધું અહુરમઝદની સાત્ત્વિક વૃત્તિ સાબિત કરનારું છે.

અહુરમઝદના ભક્તો સ્વર્ગ, નરક અને મુક્તિનાં સાધનો વિષે પણ અહુરમઝદને પ્રશ્નો પુછીને ખુલાસા મેળવ્યાનું ભુલી ગયા નથી. ઇશ્વરનો ડર રાખી નેક કામ કરવાનું અને સન્માર્ગમાં ચાલવાનું સુચવી મુક્તિનો માર્ગ પણ દર્શાવ્યો છે. કર્મનો કાયદો પણ સ્પષ્ટ-તાથી સમજાવ્યો છે. ‘ભલું કરશો તો સ્વર્ગ મલશે અને ખુરું કરશો તો નરક મલશે’ એ બતાવીને ‘કરણી તેવી પાર ઉતરણી’ એ કર્મનો નિયમ સમજાવીને અહુરમઝદે ભક્તોને ખોતાની જ કૃપા ઉપર રાખ્યા નથી. જેમ ખુદાએ અને ઇશુએ તોળ્યા કરનારને માફી બક્ષી અને સ્લામે થનારને વધારેમાં વધારે દંડ આપી રાગદ્વેષની તીવ્રતા સાથે કર્મના કાનુનનો ઉચ્છેદ કરી બતાવ્યો છે, તેમ અહુરમઝદે ‘કર્મ-કાનુનનો ભંગ કરી ખોતાની કૃપાથી સર્વ આગાદી થશે અને કોપથી સર્વથા અનિષ્ટ થશે’ એમ ભય અને લાલચ બતાવી રાગદ્વેષની પ્રવૃત્તિ વધારી નથી. અલબત્ત, એક કેકાણે ઇરાની બાદશાહની તારીફ અને ઇરાનનો પક્ષપાત દર્શાવ્યો છે કે ઇરાન શિવાયના બાદશાહો ‘હારેલા માર ખાધેલા થઈને હેંકે પડેને’ એ વાક્યોથી ઇશ્વરને પક્ષપાતી બનાવવાની અનિષ્ટ વાણી ઉચ્ચારવામાં આવી છે, પણ તેવાં વધારે વાક્યો નથી. પરભવનું ભાતું બાંધવાનું કહી જૈનોની સાથે એકતા દર્શાવી છે; કેમકે નેકાથી પરલોક સુધરે છે અને બદાથી બગડે છે એ જૈન ધર્મનો અટલ સિદ્ધાંત છે. સુજ્ઞેષુ કિં બહુના ?



# ઈશ્વરકર્તૃત્વ-પ્રતિવાદ.

દાર્શનિક-ઉત્તર પક્ષ.

બ્રહ્મસૃષ્ટિ અને મીમાંસાદર્શન.

વૈદિક સૃષ્ટિનો ૧૯ મો પ્રકાર બ્રહ્મસૃષ્ટિનો પૂર્વે દર્શાવેલ છે. ઓગણીસે પ્રકાર ઋષિઓના સંશયથી આકાન્ત થયેલ છે. નાસદીય સૂક્તની છઠી અને સાતમી ઋચાએ સૃષ્ટિના સર્વ પ્રકારોને ખંડિત કરી દીધા છે તોપણ વ્યવસ્થિત વિચાર કરનાર દર્શનકારો સૃષ્ટિ પરત્વે શું શું માને છે તેનું પણ થોડું દિગ્દર્શન કરીએ. વેદની સાથે સૌથી વધારે સંબંધ રાખનાર પૂર્વમીમાંસાદર્શન કે જેના સંસ્થાપક જૈમિનિ ઋષિ છે, તેમનો સૃષ્ટિ પરત્વે શું અભિપ્રાય છે તેનું મીમાંસા-દર્શનના માનનીય પુસ્તક શાસ્ત્રદીપિકા અને શ્લોકવાર્તિક આદિ પુસ્તકોને આધારે નિરીક્ષણ કરીશું.

જૈમિનિ મૂત્રના પ્રથમ અધ્યાય પ્રથમ પાદના પાંચમા અધિકરણની વ્યાખ્યા કરતાં શાસ્ત્રદીપિકાકાર શ્રીમત્પાર્થસારથિ મિશ્ર શબ્દ અને અર્થનો સંબંધ કરનાર કોણ છે તેનો પરામર્શ કરતાં કહે છે કે—

“ન ચ સર્ગાદિર્નામ કશ્ચિત્કાલોઽસ્તિ, સર્વદાહીદશમેષ જગદિતિ દૃષ્ટાનુસારાદવગન્તુમુચિતમ્ । ન તુ સ કાલોઽભૂત યદા સર્વમિદં નાસીદિતિ । પ્રમાણાભાવાત્ ।” સૃષ્ટિની આદિ હોય એવો કોઈ કાલ છે નહિ. જગત્ હમેશાં આવા પ્રકારનું જ છે. તે પ્રત્યક્ષ અનુસાર જાણવું ઉચિત છે. એવો કોઈ કાલ અગાઉ આવ્યો નથી કે જેમાં આ જગત્ કંઈ પણ હતું નહિ. એમ માની લેવામાં કોઈ પણ પ્રમાણ નથી.

આગળ જતાં દીપિકાકાર કહે છે કે પ્રમાણ વિના પણ કંઈ પણ ન હતું એમ માની લઈએ તો સૃષ્ટિ સંભવે જ નહિ. સૃષ્ટિ-કાય



રૂપ ઉપાદેય છે. ઉપાદાન વિના ઉપાદેય અતી શકે જ નહિ. માટી તો જ ઘડો થઈ શકે. માટી વિના ઘડો બનતો કદી જોવામાં આ નથી. આંદિ બ્રહ્મવાદી વેદાન્તી પૂર્વ પક્ષ રૂપે કહે છે કે—

આત્મૈવૈકો જગદાદાયાસીત્ સ પથ સ્વેચ્છયા વ્યોમા પ્રપશ્ચરૂપેણ પરિણમતિ बीजमिव वृक्षरूपेण । चिदेक ब्रह्म कथं जडरूपेण परिणमतीति चेत्, न परमार्थतः परिण ब्रूमः किन्त्वपरिणतमेव परिणतवदेकमेव सदनेकधा सु मिबादशादिष्वविद्यावशाद्विवर्तमानमात्मैवात्मानं चि जडरूपमिषाद्वितीयं सद्वितीयमिव पश्यति । सेयमवि पादाना स्वप्नप्रपंचवन्महદादि प्रपंचसृष्टिः ।

( શાં દી૦ ૧ । ૧ । ૫-પૃષ્ઠ ૧૧૦ )

અર્થ—જગત્તી આદિમાં—પ્રલયકાલમાં એક આત્મા જ ( તે આત્મા જ પોતાની ઈચ્છાથી આકાશ આદિ વિસ્તારરૂપે પરિણ પામે છે; જેમ બીજ વૃક્ષરૂપે વિસ્તાર પામે છે.

શંકા—ચૈતન્ય એકરસરૂપ બ્રહ્મ જડરૂપે કેમ પરિણ પામી શકે ?

ઉત્તર—અમે પારમાર્થિક પરિણામ માનતા નથી કિન્તુ પરિણુત હોઈને પરિણુતની પેઠે, એક સદ્રૂપ હોઈને અનેક રૂપે અરીસ મુખની પેઠે વિવર્ત પામે છે. અવિદ્યાના કારણથી આત્મા જ ચિ આત્માને જડરૂપે, અદ્વિતીયને સદ્વિતીયની પેઠે જુએ છે. અવિદ ઉપાદાન કારણવાળી સ્વપ્નપ્રપંચની માફક મહદાદિ પ્રપંચરૂપ આ સૃષ્ટિ

સીમાંસકેનો ઉત્તર પક્ષ.

કિમિદાનોમસન્નેવાયં પ્રપશ્ચઃ ? । ઓમિતિ ચેન્ન । પ્રત વિરોધાત્ ।... ન ચાગમેન પ્રત્યક્ષવાધઃ સંભવતિ । પ્રત્યક્ષ શોષપ્રવૃત્તત્વેન સર્વેભ્યો બલીયસ્ત્વાત્ ।... કિશ્ચ પ્રપશ્ચા પ્રતિયતાઽવશ્યમાગમોપિ પ્રપશ્ચાન્તાર્ગતત્વાદસદ્વૃપતયા પ્રત્ય

વ્ય: । કથશ્ચાગમેનૈવાગમસ્યાભાવઃ પ્રતીયેત ? । અસદ્વૃપતયા હિ પ્રતીયમાનો ન કસ્યચિદ્વ્યર્થસ્ય પ્રમાણં સ્યાત્ । પ્રામાણ્યે વા નાસત્ત્વમ્ । ( શાં દી૦ ૧ । ૧ । ૬ । પૃષ્ઠ ૧૧૦ )

અર્થ—શું વર્તમાનમાં પણ જગદ્વિસ્તાર અસત્ છે ? જો હા કહે તો તે કીક નથી કારણકે પ્રત્યક્ષ વિરૂદ્ધ છે. જે જગત્ પ્રત્યક્ષથી સદૃશ દેખાય છે તેનો આગમથી બાધ થવો સંભવિત નથી, કારણકે પ્રત્યક્ષ સર્વથી બલવાન હોવાથી આગમ કરતાં પ્રત્યક્ષની પ્રવૃત્તિ સૌથી પ્રથમ થઈ જાય છે.

બીજી વાત એ છે કે જગત્ને અસદૃશ માનનાર પુરૂષે જગદ્-અન્તર્ગત આગમને પણ અસદૃશ માનવો પડશે. તે પણ પ્રત્યક્ષ પ્રમાણથી નહિ કિન્તુ આગમ પ્રમાણથી. તો એમાં વિચારવાનું એ છે કે આગમ પોતે પોતાનો અભાવ શી રીતે સિદ્ધ કરશે ? જો આગમ અસદૃશ સાબિત થશે તો તે કોઈ પણ અર્થના પ્રમાણરૂપે નહિ રહી શકે. જો પ્રમાણરૂપે રહેશે તો તે અસદૃશ નહિ રહી શકે. (અસદૃશ અને પ્રામાણ્ય એ એ પરસ્પર વિરૂદ્ધ છે, તે એક વસ્તુમાં નહિ ટકી શકે. )

### અનિર્વચનીય વાદ.

વેદાન્તાન્તર્ગત અનિર્વચનીયવાદી કહે છે કે અમે પ્રપંચને—જગત્ને અસત્ નથી કહેતા કારણકે પ્રત્યક્ષનો વિરોધ છે. જે પ્રત્યક્ષથી સત્ દેખાય છે, તેને અસત્ શી રીતે કહી શકાય ? તેમજ પરમાર્થથી સત્ પણ નથી કહી શકતા, કારણકે આત્મજ્ઞાનથી બાધ્ય છે. એટલા માટે જગત્ સત્ અને અસત્ બંનેથી વાચ્ય ન થતાં અનિર્વચનીય છે.

### મીમાંસકોનો ઉત્તર પક્ષ.

અનિર્વચનીયવાદીની વાત ઝરાઝર નથી. સત્થી ભિન્ન અસત્ અને અસત્થી ભિન્ન સત્ ; જગત્ જો સત્ ન હોય તો અસત્ હોવું જોઈએ અને અસત્ ન હોય તો સત્ હોવું જોઈએ. એકનો અભાવ

બીજીની સત્તા સ્થાપિત કરે છે. એટલે સત્નો અભાવ અસત્ની સત્તા અને અસત્નો અભાવ સત્ની સત્તા સ્થાપિત કરે છે. એકને અભાવે બંનેનો અભાવ થઈ જાય એ વાત અશક્ય છે. માટે જગત્ને સત્ કહો યા અસત્ કહો, અનિર્વચનીયતા જગત્ની ટકી શકતી નથી. વસ્તુતઃ તેજ અસત્ છે કે જે કદાપિ કાળે પ્રતીયમાન ન થાય જેમકે શશવિષાણુ, આકાશકુમુભ ઇત્યાદિ. વસ્તુતઃ સત્ તેજ છે કે જેની પ્રતીતિ કોઈ પણ કાળે બાધિત ન થાય જેમકે આત્મતત્ત્વ. જગત્ની પ્રતીતિ શશવિષાણુની માફક હમેશને માટે બાધિત થતી નથી માટે તેને અસત્ કે અનિર્વચનીય કહી શકાય નહિ કિન્તુ આત્મતત્ત્વની પેઠે જગત્ને પણ સત્ કહેવું જોઈએ. એટલે જડ અને ચેતન બંનેની સત્તા સ્વીકારવી જ પડશે અને તેનો સ્વીકાર કરતાં અદ્વૈતવાદને બદલે દ્વૈતવાદની સિદ્ધિ થઈ જાય છે.

### અવિદ્યાવાદ.

વેદાન્તાન્તર્ગત અવિદ્યાવાદી કહે છે કે વાસ્તવિક સત્તા તો બ્રહ્મની યા આત્મતત્ત્વની જ છે. જગત્ની જે કદાચિત્ પ્રતીતિ થાય છે તે અવિદ્યાકૃત છે.

### મીમાંસકોનો પરામર્શ.

મીમાંસક અવિદ્યાવાદીને પૂછે છે કે તે અવિદ્યા બ્રાન્તિજ્ઞાનરૂપ છે કે બ્રાન્તિજ્ઞાનના કારણરૂપ પદાર્થાન્તર છે? જે કહો કે બ્રાન્તિરૂપ છે તો તે બ્રાન્તિ કેને? બ્રહ્મને બ્રાન્તિ થઈ શકતી નથી કારણ કે બ્રહ્મ સ્વચ્છ વિદ્યારૂપ છે. જ્યાં સ્વચ્છ વિદ્યા હોય ત્યાં બ્રાન્તિનો સંભવ જ ન હોય. શું સૂર્યમાં કદિ પણ અંધકારનો સંભવ થઈ શકે? નહિ જ. જે કહો કે જીવોને બ્રાન્તિ થાય છે તો તે પણ ઠીક નથી કારણકે વેદાંત મતમાં બ્રહ્મ શિવાય જીવોની પૃથક્ સત્તા છેજ નહિ. અગર બ્રાન્તિજ્ઞાનના કારણરૂપ પદાર્થાન્તર સ્વીકારતા હો તો અદ્વૈત સિદ્ધાન્તને હાનિ પહોંચતાં દ્વૈતવાદની સિદ્ધિ થઈ જાય છે.

કદાચ કારણાન્તરે ન હોવાથી બ્રહ્મના સ્વભાવરૂપ અવિદ્યા માનવામાં આવે તો તે પણ સંભવન નથી. વિદ્યાસ્વભાવવાળા બ્રહ્મનો અવિદ્યાસ્વભાવ હોઈ શકે જ નહિ. વિદ્યા અવિદ્યા પરસ્પર વિરોધી છે. બંને વિરોધી સ્વભાવ એક બ્રહ્મમાં શી રીતે રહી શકે ?

અવિદ્યાને સ્વાભાવિક માનવામાં આવે તો તેનો વિનાશ શાથી થઈ શકે ? આગમોક્ત ધ્યાન, સ્વરૂપજ્ઞાન વગેરેથી અવિદ્યાનો નાશ થશે એમ કહેતા હો તો તે પણ ઠીક નથી કારણકે નિત્યજ્ઞાન-સ્વરૂપ બ્રહ્મથી અતિરિક્ત ધ્યાન, સ્વરૂપજ્ઞાન વગેરે છે જ ક્યાં કે જે અવિદ્યાનો નાશ કરે ? માટે આ માયાવાદ કરતાં તો બૌદ્ધોનો મહાયાનિક વાદ ઠીક છે કે જેમાં નીલપીતાદિના વૈચિત્ર્યનો કાર્ય-કારણભાવ દર્શાવવામાં આવ્યો છે.

### અજ્ઞાનવાદ.

વેદાન્તાન્તર્ગત અજ્ઞાનવાદી કહે છે કે આ પ્રપંચ અજ્ઞાનથી ઉત્પન્ન થાય છે અને જ્ઞાનદ્વારા તેનો વિનાશ થાય છે, મૃગજલ યા સ્વપ્નપ્રપંચની માફક.

### મીમાંસકોનો ઉદાપોહ.

મીમાંસક કહે છે કે કુલાલાદિ વ્યાપાર સ્થાનીય અજ્ઞાન, ઘટ-સ્થાનીય જગત્ અને મુસલસ્થાનીય જ્ઞાન માનશે તોપણ તેથી જગત્ ઉત્પત્તિ વિનાશ યોગથી અનિત્ય માત્ર દરશે, પણ અત્યંતાભાવ રૂપ અસત્ નહિ દરે.

વળી જ્ઞાનથી જગત્નો નાશ થાય છે તો તે જ્ઞાન આત્મજ્ઞાન સમજવું કે નિપ્રપંચ આત્મજ્ઞાન સમજવું ? કેવળ આત્મજ્ઞાન તો વિરોધી ન હોવાથી જગત્નો નાશક નહિ બની શકે. નિપ્રપંચાત્મજ્ઞાનને કદાચ નાશક માનવામાં આવે તો તેમાં આત્મજ્ઞાન અંશ તો અવિરોધી છે. નિપ્રપંચ એટલે પ્રપંચનો અભાવ. જ્યાંસુધી પ્રપંચ વિદ્યમાન છે ત્યાંસુધી તેના અભાવનું જ્ઞાન શી રીતે થઈ શકે ? તે

જ્ઞાન ઉત્પન્ન થયા વિના પ્રપંચનો નાશ પણ નહિ થઈ શકે એટલે અન્યોન્યાશ્રય દોષની વિપત્તિ વળગશે. એટલા માટે જ્ઞાનથી પણ જગત્ની સત્તાનો નાશ નહિ થઈ શકે. જ્યારે જગત્ આત્મતત્ત્વની માફક સત્ દર્શો, ત્યારે અદ્વૈતવાદ સિદ્ધ ન થતાં દ્વૈતવાદનીજ સિદ્ધિ થશે. મૃગજલ તો પહેલેથીજ અસત્ છે એટલે તેના નાશનો સવાલજ ઉભો રહેતો નથી. તેથી એ દષ્ટાંત આંહિ લાગુ પડતુંજ નથી. **इत्यद्वैतमतनिरासः** (शा० बी० १। १। ५। पृष्ठ १११)

### અર્ધજરતીય અદ્વૈતવાદીનો પૂર્વ પક્ષ.

ઉપનિષદને માનનાર વેદાંતી અર્ધજરતીય અદ્વૈતવાદી કહેવાય છે. તેઓ કહે છે કે બ્રહ્મ યા આત્મા પોતેજ પોતાની ઈચ્છાથી જગત્ રૂપે પરિણામ પામે છે. જેમ બીજા વૃક્ષરૂપે સાચા પરિણામને પામે છે, તેમ આત્મા આકાશાદિક ભિન્ન ભિન્ન જગત્ રૂપે પરિણુત થાય છે. નામ રૂપ ભિન્ન ભિન્ન છતાં મૂલકારણ એક આત્માનોજ સર્વ વિસ્તાર છે.

જગત્નો અસત્ત્વવાદ, અવિદ્યાવાદ-ભ્રાંતિવાદ, માયાવાદ એ બધા વાદો અનિત્ય જગત્ના ઔપચારિક છે. જેવી રીતે મૃગતૃણા, રજ્જુસર્પ, સ્વપ્નપ્રપંચ થોડો વખત આવિર્ભાવ પામીને પછી લય પામી જાય છે, તેવી રીતે જગદ્વિસ્તાર પણ અમુક કાલસુધી આવિર્ભાવ પામીને પછી લય પામી જાય છે. અનિત્ય જગત્ ઔપચારિક અસત્ છે. આત્મા નિત્ય હોવાથી પારમાર્થિક સત્ છે. જગત્નું અસત્યત્વ વૈરાગ્ય ઉત્પન્ન કરવા માટે છે. આત્માનું પરમાર્થપણું મુમુક્ષુઓનો ઉત્સાહ વધારવા માટે છે. મૃતિંપડના વિકારનું દષ્ટાંત આંહિ દીક બંધબેસતું છે. માટીનાં વાસણ-ઘડો શરાવલો ઇત્યાદિ નામ અનેક હોવા છતાં એક માટીના વિકાર છે. ત્યાં માટી સત્ય છે. ઘડો, શરાવલો એ વાચારંભ માત્ર છે. નામરૂપ જુદાં જુદાં છે, વસ્તુ જુદી નથી, કિન્તુ એક જ માટી છે. તેમ આત્મા અને જગત્ના સંબંધમાં



સમજવું. જગત્ નાનારૂપ દેખાય છે તે એક આત્માના વિકાર-પરિણામરૂપ છે. આત્મા એક છતાં અંતઃકરણની ઉપાધિના ભેદથી ભિન્ન ભિન્ન જીવ બને છે. જીવના ભેદથી બંધમોક્ષની વ્યવસ્થા થઈ શકે છે.

### મીમાંસકોનો ઉત્તર પક્ષ.

આત્મા ચૈતન્યરૂપ હોવાથી તેનું જડરૂપે પરિણામ નહિ બની શકે. વળી આત્મા એકજ માનવાથી બધા શરીરમાં એકજ આત્માનું પ્રતિસંધાન થશે. યજ્ઞદત્ત અને દેવદત્ત બન્ને જુદા જુદા પ્રતીત નહિ થાય. દેવદત્તના શરીરમાં સુખની અને યજ્ઞદત્તના શરીરમાં દુઃખની પ્રતીતિ એકજ વેળાએ એક આત્માને થશે.

અંતઃકરણના ભેદથી બંનેનાં સુખદુઃખની જુદી જુદી પ્રતીતિ થશે એમ કહો તો તે પણ ઠીક નથી. અંતઃકરણ અચેતન હોવાથી તેને સુખદુઃખની પ્રતીતિનો સંભવજ નથી. અનુભવ કરનાર આત્મા છે તે એકજ હોવાથી સવનાં સુખદુઃખના અનુસંધાનને કોણ અટકાવનાર છે ? કોઈ નહિ, માટે અર્ધજરતીય પરિણામવાદ પણ સુંદર નથી. **इत्यात्मपरिणामवादनिरासः** (શાં દી૦ ૧ । ૧ । ૫ । પૃષ્ઠ ૧૧૨)

**અદ્વૈતવાદ પરત્વે શ્લોકવાર્તિકકાર કુમારિલભદ્રનો ઉત્તર પક્ષ.**

**पुरुषस्य च शुद्धस्य, नाशुद्धा विकृतिर्भवेत् ॥**

**स्वाधीनत्वाच्च धर्मादेस्तेन क्लेशो न युज्यते ।**

**तद्वशेन प्रवृत्तौ वा, व्यतिरेकः प्रसज्यते ॥**

(પ્રલો૦ વા૦ ૫ । ૮૨-૮૩)

અર્થ—વેદાંતીઓ જે કહે છે કે એકજ આત્મા પોતાની ઈચ્છાથી અનેક રૂપે પરિણત થઈ જગત્-પ્રપંચને વિસ્તારે છે, તેનો જવાબ કુમારિલભદ્રજી આપે છે કે પુરૂષ શુદ્ધ અને જ્ઞાનાનંદ સ્વભાવવાળો છે. તે અશુદ્ધ અને વિકારી શી રીતે બને ? પુરૂષને જગત્ રૂપે પરિણત થવું એ તો વિકાર છે. અવિકારીને વિકારી બનવાનું કહેવું ઘટે નહિ.

જગત્ જડ અને દુઃખરૂપ છે. એતનપુરૂષમાં જડ જગત્ની ઉત્પત્તિ માનવી એ અશક્ય જેવી વાત છે. ધર્મ અધર્મરૂપ અદૃષ્ટના યોગે પુરૂષમાં સુખ, દુઃખ, ક્લેશરૂપ વિકાર ઉત્પન્ન થશે એમ કહેા તો તે પણ ઉચિત નથી. પુરૂષ સ્વતંત્ર છે તે ધર્મ અધર્મને વશ થાય નહિ. ધર્માધર્મ પુરૂષને વશ થાય તે ઉચિત છે. સૃષ્ટિની આદિમાં એકજ બ્રહ્મ છે તો ધર્માધર્મની સત્તાજ ક્યાં રહી? જે ધર્માધર્મની સત્તા સ્વીકારે તો દ્વૈતતાની આપત્તિ આવશે.

स्वयं च शुद्धरूपत्वादसत्त्वाद्यान्यवस्तुनः ।

स्वप्नादिवदविद्यायाः, प्रवृत्तिस्तस्य किं कृता ॥

(શ્લોકો ૭૦ ૫૧ ૮૪)

અર્થ—જેઓ એમ કહે છે કે અમે પુરૂષનો વાસ્તવિક પરિણામ થવાનું કહેતા નથી, કિન્તુ અપરિણત છતાં અવિદ્યાને વશે પરિણતની પેઠે દેખાય છે. હાથી ઘોડા ન હોવા છતાં સ્વપ્નમાં જેમ હાથી ઘોડા સ્વપ્નમાં ઉભા રહેલા દેખાય છે, તેમ અવિદ્યાને યોગે પુરૂષ જગત્—પ્રપંચ રૂપે પ્રતીત થાય છે. ખરી રીતે પુરૂષનું પરિણામ જગત્ રૂપે થતું નથી. અવિદ્યાવાદી વેદાંતીને ભદ્રજી કહે છે કે પુરૂષ સ્વયં તો શુદ્ધ રૂપ છે. અન્ય વસ્તુ કોઈ તેની પાસે વિદ્યમાન નથી. તો એ તો ખતાવેા કે સ્વપ્નની પેઠે અવિદ્યાની પ્રવૃત્તિ થઈ ક્યાંથી? અવિદ્યા એ બ્રાન્તિ છે. બ્રાંતિ કોઈ ને કોઈ કારણથી થાય છે. પુરૂષ વિશુદ્ધ સ્વભાવવાળો છે. તેની પાસે બ્રાંતિનું કોઈ કારણ છે નહિ. તો વિના કારણ અવિદ્યાની ઉત્પત્તિ થઈ શી રીતે? અવિદ્યા સિદ્ધ ન થાય તો તેને યોગે પુરૂષની જગત્ રૂપે પરિણતિ વા પ્રતીતિ પણ ક્યાંથી થાય?

अन्येनोपप्लवेऽभीष्टे, द्वैतवादः प्रसज्यते ।

स्वाभाविकीमविद्यां तु, नोच्छेत्तुं कश्चिदर्हति ॥

विलक्षणोपपाते हि, नश्येत् स्वाभाविकी क्वचित् ।

नत्वेकात्माभ्युपायानां, हेतुरस्ति विलक्षणः ॥

(શ્લોકો ૭૦ ૫૧ ૮૫-૮૬)

અર્થ—અવિદ્યાને ઉત્પન્ન કરનાર કારણાન્તર માનવામાં આવે તો પુરૂષ શિવાય બીજું કોઈ કારણ માનતાં દ્વૈતવાદનો પ્રસંગ આવશે. જો કારણ ન હોવાથી પુરૂષની માફક આવદ્યાને પણ સ્વાભાવિક માની લ્યો તો તે અનાદિ દરશે. અનાદિ અવિદ્યાનો ઉચ્છેદ કદી પણ નહિ થાય. એટલે કોઈ પુરૂષનો મોક્ષ પણ નહિ થઈ શકે. કદાચ પાર્થિવ પરમાણુની શ્યામતા અગ્નિસંયોગથી જેમ નષ્ટ થઈ જાય છે તેમ અવિદ્યા પણ ધ્યાનાદિ વિલક્ષણ કારણના યોગથી સ્વાભાવિક અવિદ્યાનો પણ નાશ થઈ જશે એમ માનો તો મોક્ષોચ્છેદની આપત્તિ તો દૂર થઈ જશે પણ એકજ આત્માને સ્વીકારનાર અદ્વૈતવાદીને મતે આત્મા શિવાય બીજું કોઈ વિલક્ષણ કારણ ધ્યાનાદિ છે જ નહિ તો અવિદ્યાનો ઉચ્છેદ ક્યાંથી થશે ? આવી આપત્તિથી અદ્વૈતવાદ ટકી શકતો નથી માટે દ્વૈતવાદ સ્વીકારવો યુક્તિસંગત છે.

**અદ્વૈતવાદ પરત્વે બૌદ્ધોનો ઉત્તર પક્ષ.**

તેષામરૂપાપરાધં તુ, દર્શનં નિત્યતોક્તિઃ ।

રૂપશબ્દાદિવિજ્ઞાને, વ્યક્તં ભેદોપલક્ષણાત્ ॥

પ્રજ્ઞાનાત્મકત્વે તુ, રૂપશબ્દરસાદયઃ ।

સક્રદ્દેષાઃ પ્રસજ્યન્તે, નિત્યેઽવસ્થાન્તરં ન ચ ॥

( તં સં ૩૨૯-૩૩૦ )

અર્થ—પૃથ્વી જલાદિક અખિત જગત્ નિત્યવિજ્ઞાનના વિવર્ત રૂપ છે, અને આત્મા નિત્યવિજ્ઞાનરૂપ છે. એટલે નિત્યવિજ્ઞાન શિવાય બીજું કોઈ વસ્તુ છે જ નહિ. આમ કહેનાર વેદાંતીઓનો જે થોડો અપરાધ છે તે શાંતિરક્ષિતજી આ પ્રમાણે દર્શાવે છે. અહો અદ્વૈતવાદીઓ ! વિજ્ઞાન એક અને નિત્ય છે, તો રૂપ, રસ, શબ્દ, આદિનું જે પૃથક્ પૃથક્ જ્ઞાન થાય છે તે તમારે મતે ન થવું જોઈએ. કિન્તુ એક જ્ઞાનથી એકી સાથે રૂપ રસાદિ સર્વ પદાર્થો એક રૂપેજ જણાવા જોઈએ. તમે કહેશો કે એક પુરૂષની બાહ્યાવસ્થા, તરણાવસ્થા, વૃદ્ધાવસ્થા, એમ ભિન્ન ભિન્ન અવસ્થાઓ થાય છે, તેમ જ્ઞાનની

પણુ અવસ્થા ભિન્ન ભિન્ન થશે. તેથી રૂપવિજ્ઞાન, રસવિજ્ઞાન ઇત્યાદિની ઉપપત્તિ થઈ જશે એ વાત પણુ ખરાખર નથી. વિજ્ઞાનની અવસ્થાઓ બદલાતાં તે વિજ્ઞાન નિત્ય નહિ રહે કેમકે અવસ્થા અને અવસ્થાવાનનો અભેદ હોવાથી અવસ્થા અનિત્ય થતાં અવસ્થાવાન પણુ અનિત્ય દર્શશે.

**રૂપાદિવિત્તિતો ભિન્ન, ન જ્ઞાનમુપલબ્યતે ।**

**તસ્યાઃ પ્રતિક્ષણં ભેદે, કિમભિન્નં વ્યવસ્થિતમ્ ॥**

( ત૦ સં૦ ૩૩૨ )

અર્થ—રૂપ—રસાદિ જ્ઞાનથી જુદું કંઈ નિત્યવિજ્ઞાન ઉપલબ્ધ થતું નથી. જે ઉપલબ્ધ થાય છે, તે પ્રતિક્ષણુ બદલતું જાય છે. ચિરકાલ સુધી રહેનારું કંઈ અભિન્ન જ્ઞાન—નિત્ય વિજ્ઞાન ન તો પ્રત્યક્ષથી ઉપલબ્ધ છે, ન અનુમાનથી જાણવામાં આવે છે. તો એ પ્રમાણથી સિદ્ધ ન થયેલ વસ્તુનો સ્વીકાર કરવો વ્યર્થ છે.

**નિત્યવિજ્ઞાન પક્ષમાં બંધમોક્ષ વ્યવસ્થા નહિ થાય.**

**વિપર્યસ્તાવિપર્યસ્ત-જ્ઞાનભેદો ન વિદ્યતે ।**

**एकज्ञानात्मके पुंसि, बन्धमोक्षौ ततः कथम् ॥**

( ત૦ સં૦ ૩૩૩ )

અર્થ—નિત્ય એક વિજ્ઞાન પક્ષમાં વિપરીત જ્ઞાન અને અવિપરીત જ્ઞાન, યથાર્થજ્ઞાન અને અયથાર્થજ્ઞાન, સમ્યક્જ્ઞાન અને મિથ્યાજ્ઞાન એવો ભેદ રહી શકતો નથી. તો એક જ્ઞાનસ્વરૂપ આત્મામાં બંધ મોક્ષ વ્યવસ્થા શી રીતે થશે ? અમારા મતમાં મિથ્યા જ્ઞાનના યોગમાં બંધ અને મિથ્યા જ્ઞાનની નિવૃત્તિ થતાં સમ્યક્જ્ઞાનના યોગમાં મોક્ષની વ્યવસ્થા સારી રીતે થઈ શકે છે.

**નિત્ય એકવિજ્ઞાન પક્ષમાં યોગાભ્યાસની નિષ્ફળતા.**

**किं वा निवर्तयेद्योगी योगाभ्यासेन साधयेत् ।**

**किं वा न हातुं शक्यो हि, विपर्ययस्तदात्मकः ॥**

તત્ત્વજ્ઞાનં નચોત્પાદ્યં તાદાત્મ્યાત્ સર્વદા સ્થિતેઃ ।

યોગાભ્યાસોપિ તેનાયમફલઃ સર્વં યથા ચ ॥

( તં સં ૩૩૪-૩૩૫ )

અર્થ—નિત્યવિજ્ઞાનપક્ષમાં જે મિથ્યા જ્ઞાન છે નહિ તો યોગી યોગાભ્યાસથી શેની નિવૃત્તિ કરશે અને શેની સાધના કરશે ? જે તે નિત્ય વિજ્ઞાન વિપર્યાસ રૂપ હશે અર્થાત્ મિથ્યા જ્ઞાન રૂપ હશે તો તેનો ત્યાગ નહિ થઈ શકે કેમકે તે નિત્ય છે. નિત્યની નિવૃત્તિ અશક્ય છે. નિત્યવિજ્ઞાન આત્મારૂપ હોવાથી હમેશાં વિદ્યમાન રહેશે. વિદ્યમાન તત્ત્વજ્ઞાનની ઉત્પત્તિ અશક્ય હોવાથી તત્ત્વજ્ઞાન માટે યોગાભ્યાસની જરૂરીઆત ન રહી તો તમારે મતે યોગાભ્યાસ આદિ સવ પ્રક્રિયા નિષ્ફળ બની ગઈ.

અદ્વૈતવાદ પરત્વે સાંખ્યોનો ઉત્તર પક્ષ.

નાવિદ્યાતોપ્યવસ્તુના બન્ધાયોગાત્ । (સાં ૬૦ ૧ । ૨૦)

ભાવાર્થ—ક્ષણિક વિજ્ઞાનવાદી યોગાચાર-બૌદ્ધ અને નિત્યવિજ્ઞાનવાદી વેદાંતી એ બંને અદ્વૈતવાદી છે કારણકે વિજ્ઞાન સિવાય અન્ય પદાર્થ તેઓ માનતા નથી. વેદાંતીઓ એકજ નિત્યવિજ્ઞાનમય બ્રહ્મ માને છે જ્યારે યોગાચાર-બૌદ્ધો અનંતક્ષણિક વિજ્ઞાનવ્યક્તિઓનો એક સંતાન માને છે. આ બંને અવિદ્યાને બંધના હેતુ તરીકે માને છે. અર્થાત્ અવિદ્યાથી પુરૂષને સંસારનું બંધન થાય છે. સાંખ્યો ઉત્તરપક્ષી તરીકે તેમને પુછે છે કે તે અવિદ્યા વસ્તુ-સત્ છે કે અસત્ છે. તેઓ કહે છે અવસ્તુ-અસત્ છે. ત્યારે સાંખ્યદર્શનકાર કહે છે કે જે અવિદ્યા અસત્ હોય તો તેનાથી પુરૂષને બંધ થવો શક્ય નથી. સ્વપ્નમાં જેએલા રજ્જુથી-અસત્ રજ્જુથી શું કાંઈ વસ્તુને કાંઈ બાંધી શકશે ? નહિજ. જે કહેા કે અસત્ અવિદ્યાથી બંધ પણ અસત્-અવાસ્તવિક થશે તો તે પણ ઠીક નથી. બંધ જે



અસત્ થાય તો તેની નિવૃત્તિ માટે યોગાભ્યાસ આદિ સાધનોની જરૂર નહિ રહે. શાસ્ત્રકારોએ જે યોગાભ્યાસ આદિ સાધનો બંધની નિવૃત્તિ માટે ઉપદેશ્યા છે તે સર્વ નિષ્ફળ થશે. એટલા માટે બંધને અસત્ નહિ માની શકાય.

**વસ્તુત્વે સિદ્ધાન્તહાનિઃ ॥ ( સાં૦ ૬૦ ૧ । ૨૧ )**

ભાવાર્થ—સાંખ્યો કહે છે કે જે અવિદ્યાને વસ્તુરૂપે અર્થાત્ સદ્વસ્તુ માનો તો તમારા સિદ્ધાન્તને હાનિ પહોંચશે; કેમકે તમે અવિદ્યાને મિથ્યા માનો છો, તે સિદ્ધાન્ત બદલી જશે.

**વિજ્ઞાતીયદ્વૈતાપત્તિઃ ॥ ( સાં૦ ૬૦ ૧ । ૨૨ )**

ભાવાર્થ—યોગાચાર-બૌદ્ધો સમ્બન્ધીય ક્ષણિક વિજ્ઞાનની અનેક વ્યક્તિઓ તો માનેજ છે એટલે સમ્બન્ધીય દ્વૈત તેમને આપત્તિરૂપ નથી કિન્તુ વિજ્ઞાતીય દ્વૈત આપત્તિરૂપ છે. અવિદ્યા જ્ઞાનરૂપ નથી કિન્તુ વાસનારૂપ છે. તે વિજ્ઞાનથી વિજ્ઞાતીય છે. અવિદ્યાને સત્ માનવાથી વિજ્ઞાન અને અવિદ્યા એ બે પદાર્થોની સિદ્ધિ થતાં વિજ્ઞાતીય દ્વૈતતા પ્રાપ્ત થશે. વેદાંતીઓને દ્વૈતતા માત્ર દોષાપત્તિ છે.

**વિરુદ્ધોભયરૂપા ચેત્ ॥ ( સાં૦ ૬૦ ૧ । ૨૩ )**

ભાવાર્થ—સાંખ્યો કહે છે કે અવિદ્યાને સત્ કે અસત્ માનવામાં દોષાપત્તિ આવવાથી વિરુદ્ધ ઉભયરૂપ માનો; અર્થાત્ સત્, અસત્, સદસત્ અને સદસદ્થી વિલક્ષણ એમ ચાર કોટી છે; તેમાં સત્ અને અસત્ એ બે કોટિનો તો નિષેધ થઈ ગયો: સત્-અસત્ એ ત્રીજી કોટી પરસ્પર વિરુદ્ધ છે; સત્થી વિરુદ્ધ અસત્ અને અસત્થી વિરુદ્ધ સત્ એ ત્રીજી કોટિ તો વિરોધથી માની શકાય તેમ નથી. ત્યારે વિલક્ષણ સદ્ અસદ્ રૂપ ચોથી કોટી માનશે તો તેનો જવાબ નીચે આપે છે.

**ન તાદૃક્પદાર્થપ્રતીતેઃ ॥ ( સાં૦ ૬૦ ૧ । ૨૪ )**

ભાવાર્થ—જગત્માં તેવો કોઈ પદાર્થજ પ્રતીત થતો નથી. સાપેક્ષ સતઅસત્ તો મલી શકશે, પણ નિરપેક્ષ સત-અસત્ તો પરસ્પર વિરુદ્ધ હોવાથી ચોથી કાટીવાળી કોઈ વસ્તુ પ્રતીત નથી. વળી બીજો દોષ એ છે કે અવિદ્યાને સાક્ષાત્ અંધનો હેતુ માનશે તો જ્ઞાનથી અવિદ્યાનો નાશ થતાં પ્રારબ્ધભોગની અનુપપત્તિ થશે, કેમકે દુઃખભોગરૂપ અંધના કારણનો નાશ થતાં કાર્યની નિવૃત્તિ થશે. અમારે મતે તો અવિદ્યા જન્માદિ સંયોગદ્વારાએ અંધનો હેતુ થશે. જન્માદિ સંયોગ પ્રારબ્ધની સમાપ્તિ વિના નષ્ટ નહિ થાય. इत्यलं विस्तरेण.

બ્રહ્મવાદ પરત્વે નૈયાયિકોનો ઉત્તર પક્ષ.

बुद्ध्यादिभिश्चात्मलिङ्गैर्निरुपाख्यमीश्वरं प्रत्यक्षानुमाना-  
गमविषयातीतं कः शक्त उपपादयितुम् ॥

( न्या० बा० भा० ४ । १ । २१ )

અર્થ—બ્રહ્મવાદીઓ બ્રહ્મને જગતનું ઉપાદાન કારણ માને છે. ईश्वरः कारणं पुरुषकर्माफल्यदर्शनात् । ४ । १ । १९ । એ સૂત્રમાં આવેલ ઈશ્વર શબ્દનો અર્થ તેઓ બ્રહ્મ કરે છે. “ ईश्वरो ब्रह्म । ईशनायोगात् । ईशना च चेतनाशक्तिः क्रियाशक्तिश्च सा चात्मनि ब्रह्मणीति । ब्रह्म ईश्वरः स एव कारणं जगतः । न चाभावो वा प्रधानं वा परमाणवो वा चेतयन्ते ॥

અર્થ—ઈશના યોગથી ઈશ્વર શબ્દ નિષ્પન્ન થાય છે. ઈશના ચેતનાશક્તિ અને ક્રિયાશક્તિ એ પ્રકારની છે. તે આત્મા અને બ્રહ્મમાં છે. બ્રહ્મ એજ ઈશ્વર છે. તેજ જગતનું કારણ છે. અભાવ, પ્રકૃતિ કે પરમાણુઓ જગતના કારણરૂપ નથી. એ બ્રહ્મવાદીઓનો પૂર્વપક્ષ છે. નૈયાયિક તેનો ઉત્તર આપે છે કે આત્માને જાણવા માટે આત્માના લિંગ તરીકે બુદ્ધિ ઈન્દ્રિયા આદિ વિશેષ ગુણો માનવામાં આવે છે. બ્રહ્મ તો નિરૂપાધિક છે. તેને જાણવા

માટે કોઈ લિંગ કે નિશાની તો છે નહિ. મુખ્ય વાત એ છે કે પ્રમાણુ વિના પ્રમેયની સિદ્ધિ થતી નથી. બ્રહ્મની સિદ્ધિ તમે કયા પ્રમાણુથી કરશો? પ્રત્યક્ષ તો બ્રહ્મનું થતું નથી કારણ કે તે કોઈ પણ ઇન્દ્રિયથી ગ્રાહ્ય થતું નથી. બ્રહ્મને જણાવનાર કોઈ ખાસ હેતુ નથી તેથી અનુમાનથી પણ ગ્રાહ્ય નથી. સર્વસંમત આગમ પ્રમાણુ નથી. માટે ભાષ્યકાર કહે છે કે “પ્રત્યક્ષાનુમાનાગમચિષયાતીતં કઃ શક્ત ઉપપાદયિતુમ્” પ્રમાણુના વિષયથી અતીત બ્રહ્મનું ઉપપાદન કરવાને કોણ શક્તિમાન છે? કોઈ નહિ. બ્રહ્મની જ્યારે ઉપપત્તિ થઈ શકતી નથી ત્યારે તેને ઉપાદાન કારણુ માનવાની વાત તો મૂલથીજ ઉડી જાય છે. ‘મૂલં નાસ્તિ કુતઃ શાખા’ અર્થાત્ મૂલ નથી ત્યાં શાખાની શું વાત કરવી? નૈયાયિક કહે છે કે એટલા માટે આત્મ-વિશેષરૂપ ઈશ્વર જગતનું ઉપાદાન કારણુ નહિ પણ નિમિત્તકારણુ છે એમ માનો. પ્રાણીઓના કર્માનુસાર તે જગત્ રચે છે. ખરી રીતે તો ઈશ્વરવાદીઓનો આ સિદ્ધાંત છે. પ્રાચીનતમ-નૈયાયિક આચાર્યો તો ઈશ્વરને નિયંતા માત્ર માને છે, કર્તા તરીકે નહિ. इत्यलं विस्तरेण.

**અદ્વૈતવાદ પરત્વે જૈનોનો ઉત્તર પક્ષ.**

अत्राप्यन्ये षडन्त्येवमविद्या न सतः पृथक् ।

तच्च तन्मात्रमेवेति, भेदाभासोऽनिबन्धनः ॥

( શાં. શાં. સ્તં. ૮ । ૪ )

અર્થ—અદ્વૈતપક્ષમાં વેદાંતીઓ એમ કહે છે કે અવિદ્યા બ્રહ્મથી જુદી નથી, કેમકે જુદી માનતાં અદ્વૈતસિદ્ધાંત ટકી શકતો નથી. સત્ એ બ્રહ્મ માત્ર છે, અર્થાત્ બ્રહ્મનીજ સત્તા છે, અવિદ્યાની જુદી સત્તા નથી. તો પછી ઘટ, પટ, સ્ત્રી, પુરૂષ, પિતા, પુત્ર, શેઠ, નોકર, પતિ, પત્ની, ઇત્યાદિ જે ભેદનો આભાસ થાય છે તેનું કારણુ શું? કારણુ વિના તો કાર્ય બની શકતું નથી.

સૈવાથાઽભેદરૂપાપિ, ભેદાભાસનિબન્ધનમ્ ।

પ્રમાણમન્તરેણૈત-દષગન્તું ન શક્યતે ॥

( શા૦ વા૦ સ્ત૦ ૮ । ૫ )

અર્થ—પૂર્વપક્ષી કહે છે કે બ્રહ્મ સાથે અભેદભાવને પામેલી તેજ અવિદ્યા ભેદાભાસનું કારણ બનશે. ઉત્તરપક્ષી કહે છે કે અવિદ્યા કારણ તો ત્યારે બને કે જ્યારે તે પોતે પ્રમાણથી સિદ્ધ થાય. અવિદ્યા પ્રમેય છે અને પ્રમેય પ્રમાણ વિના જાણી શકાતું નથી.

ભાવેઽપિ ચ પ્રમાણસ્ય, પ્રમેયવ્યતિરેકતઃ ।

નનુ નાદ્વૈતમેવેતિ, તદ્ભાવેઽપ્રમાણકમ્ ॥

( શા૦ વા૦ સ્ત૦ ૮ । ૬ )

અર્થ—અવિદ્યાનો નિશ્ચય કરાવનાર પ્રમાણ કદાચ સ્વીકારવામાં આવે પણ તે પ્રમાણથી પ્રમેયની સત્તાનો સ્વીકાર ન થાય ત્યાંસુધી કાર્યકારણભાવનો નિર્વાહ થઈ શકતો નથી. વેદાંતી કહે છે કે અમે એમ નથી કહેતા કે કેવળ અદ્વૈતજ છે. એમ તો પ્રમાણ, પ્રમેય, બન્નેની વ્યવસ્થા કરેલી છે. પ્રમાણનો જો સ્વીકાર ન કરીએ તો અદ્વૈતતત્ત્વ પણ અપ્રમાણ બની જાય. ઉત્તરપક્ષી કહે છે કે એક તરફ દ્વૈતનો સ્વીકાર, બીજી તરફ અદ્વૈતનો સ્વીકાર, આમ પરસ્પર વિરુદ્ધ તત્ત્વનો ઉન્મત્ત વિના બીજો કોણ સ્વીકાર કરે ?

વિદ્યાઽવિદ્યાદિભેદાશ્ચ, સ્વતંત્રેણૈવ બાધ્યતે ।

તત્સંશયાદિયોગાશ્ચ, પ્રતીત્યા ચ વિચિન્ત્યતામ્ ॥

( શા૦ વા૦ સ્ત૦ ૮ । ૭ )

અર્થ—“ વિદ્યાં ચાવિદ્યાં ચ યસ્તદ્વેદોભયં સદ્વાવિચયા મૃત્યું તીર્થાં વિચયાઽમૃતમશ્નુતે ” એ એક શ્રુતિ છે તેમાં વિદ્યા અને અવિદ્યાનો ભેદ સ્પષ્ટ બતાવેલ છે. વિદ્યાનું ફક્ત અમૃતપ્રાપ્તિ અને અવિદ્યાનું ફક્ત મૃત્યુતરણ છે. કાર્યભેદથી કારણનો પણ ભેદ છે. તો ઉક્ત શ્રુતિથી સ્વતંત્રપણે અદ્વૈતતત્ત્વનો બાધ થાય છે. બીજી



વાત એ છે કે “તત્ત્વમસિ” ઈત્યાદિ શ્રુતિ અદ્વૈતબોધક છે. “ઋં બ્રહ્મણી  
વેદિતવ્યે પરં ચાપરં ચ” “પરં ચાપરં ચ બ્રહ્મ યદોક્તારઃ”  
ઈત્યાદિ શ્રુતિ દ્વૈત-ભેદ બોધક છે. આ ઉપરથી સંશય ઉત્પન્ન થવાનો  
સંભવ છે. પ્રથમ શ્રુતિ સાચી કે ખોટી શ્રુતિ સાચી ? એવી રીતે આગમ  
પ્રામાણ્યથી બાધ અને સંશય ઉત્પન્ન થવાનો સંભવ હોવાથી અદ્વૈત-  
વાદ દૂષિત હરે છે. ત્રીજીવાત છે પ્રત્યક્ષ પ્રતીતિની. ઘટ પટ આદિ  
ભિન્ન ભિન્ન વસ્તુઓ પ્રત્યક્ષથી દેખાય છે. ઘટપટાદિ ભેદની જે  
પ્રત્યક્ષ પ્રતીતિ થાય છે તે પણ અદ્વૈતતત્ત્વનો બાધ કરે છે. વેદાંતી-  
ઓનો દષ્ટિસૃષ્ટિવાદ પણ બૌદ્ધોના શૂન્યવાદની બરાબર છે. કહ્યું છે કે—

પ્રત્યક્ષાદિપ્રસિદ્ધાર્થ-વિરુદ્ધાર્થાભિધાયિનઃ ।

વેદાન્તા યદિ શાસ્ત્રાણિ, બૌદ્ધૈઃ કિમપરાધ્યતે ॥

અન્યે વ્યાખ્યાનયન્ત્યેવં, સમભાષપ્રસિદ્ધયે ।

અદ્વૈતદેશના શાસ્ત્રે, નિર્દિષ્ટા ન તુ તત્ત્વતઃ ॥

( શાં ષાં સ્તં ૮ । ૮ )

અર્થ—જૈનો વેદાંતીઓને કહે છે કે શાસ્ત્રમાં જે અદ્વૈતતત્ત્વનો  
ઉપદેશ આવ્યો છે તે અદ્વૈતતત્ત્વ વાસ્તવિક છે તે બતાવવા માટે  
નહિ પણ જીવો જગત્માં મોહ પામી રાગદ્વેષાદિ કરે તેને રોકવા  
માટે અને સમભાવની પ્રતીતિ કરાવવા માટે તથા શત્રુ મિત્રને એક  
દષ્ટિએ જોવા માટે ‘આત્મૈવેદં સર્વં’ ‘બ્રહ્મૈવેદં સર્વં’ ઈત્યાદિક ઉપ-  
દેશ આપેલ છે. જગત્ને અસાર-તુચ્છ માની સર્વને આત્મ સમાન  
દષ્ટિએ જોવાનો ઉપદેશ આપવો એ શાસ્ત્રકારોનો આશય છે. એમાં  
તમારી અને અમારી એકવાક્યતા છે. इत्यलम्.

સૃષ્ટિ પરત્વે મીમાંસા શ્લોકવાર્તિકકાર કુમારિલ  
ભટ્ટનો અભિપ્રાય.

यदा सर्वमिदं नासीत्, कावस्था तत्र गम्यताम् ।

प्रजापतेः क वा स्थानं, किं रूपं च प्रतीयताम् ॥

( પ્રજ્ઞોં ષાં અધિં ૫ । ૪૫ )



અર્થ—બ્રહ્મવાદીઓના કહેવા પ્રમાણે જ્યારે સૃષ્ટિના આરંભ પહેલાં બ્રહ્મ શિવાય બીજું કંઈ પણ ન હતું તો પછી જગતની અવસ્થા કોઈ પણ રીતે બુદ્ધિમાં ઉતરી શકતી નથી. વળી પ્રજ્ઞપતિને સ્પષ્ટ તરીકે માનવામાં આવે છે, તો તે પ્રજ્ઞપતિનું સ્થાન કંઈ જગ્યાએ રહી શકશે ? પૃથ્વી આદિ ન હોવાથી તેનો આધાર તો કંઈ છે નહિ. જે પ્રજ્ઞપતિ માનવામાં આવે છે તે શરીરસહિત છે કે શરીર-રહિત ? શરીરરહિત હોય તો સૃષ્ટિ રચવાની ઈચ્છા અને પ્રયત્ન-ચેષ્ટા સંભવી શકતાં નથી. શરીરસહિત માનવામાં આવે તો ભૂતોની ઉત્પત્તિ વિના ભૌતિક શરીરની ઉત્પત્તિનો સંભવ નથી.

જ્ઞાતા ચ કસ્તદા તસ્ય, યો જનન્ન બોધયિષ્યતિ ।  
ઉપલબ્ધેર્ધિના ચૈતત્, કથમધ્યચસીયતામ્ ॥

( શ્લો ૦ વા ૦ ૫ । ૪૬ )

અર્થ—પ્રજ્ઞપતિએ સૃષ્ટિ બનાવી તે વખતે તેનો જાણનાર કોણ હતો કે જે લોકોને સૃષ્ટિ થવાની વાત જણાવી શકે ? જે વસ્તુની ઉપલબ્ધિ-સાક્ષાત્કાર નથી તેનો નિશ્ચય પણ શી રીતે થઈ શકે ?

પ્રવૃત્તિઃ કથમાણા ચ, જગતઃ સંપ્રતીયતે ।

શરીરાદેર્ધિના ચાસ્ય, કથમિચ્છાપિ સર્જને ॥

( શ્લો ૦ વા ૦ ૫ । ૪૭ )

અર્થ—સૃષ્ટિના આરંભની પહેલાં જ્યારે કંઈ પણ સાધન વિદ્યમાન નથી તો જગત્ રચવાની આદ્ય પ્રવૃત્તિ શી રીતે હોઈ શકે ? વળી શરીરને અભાવે સર્જન કરવાની ઈચ્છા પણ કેવી રીતે થઈ શકે ?

શરીરાણ્ય તસ્ય સ્યાત્તસ્યોત્પત્તિર્ન તત્કૃતા ।

તદ્વદન્યપ્રસન્નોપિ, નિત્યં યદિ તદિષ્યતે ॥

( શ્લો ૦ વા ૦ ૫ । ૪૮ )

પૃથિવ્યાદિવાનુત્પન્ને, કિમ્મયં તત્પુનર્ભવેત્ ।

અર્થ—જો તેના શરીર આદિ માનવામાં આવે તો તેની ઉત્પત્તિ

તે શરીરથી તો ન જ બની શકે. તેની ઉત્પત્તિ માટે બીજું શરીર જોઈશે. તેને માટે વળી ત્રીજું શરીર એમ અનવસ્થા દોષ આવશે. કદાચ તે શરીરને નિત્ય માનવામાં આવે તો પ્રલયમાં પૃથિવ્યાદિનો નાશ થઈ જતો માનવામાં આવે છે તો પછી તે શરીર પૃથિવી આદિ વિના શી રીતે રહી શકશે ?

**પ્રાણિનાં પ્રાયદુઃખા ચ, સિસૃક્ષાઽસ્ય ન યુજ્યતે ॥ (૫.૪૯)**

**સાધનં ચાસ્ય ધર્માદિ, તદા કિશ્ચિન્ન વિચ્યતે ।**

**ન ચ નિરુસાધનઃ કર્તા, કશ્ચિત્સૃજતિ કિશ્ચન ॥ (૫.૫૦)**

અર્થ—આ જગત્ દુઃખપ્રાય છે એટલે હિતેચ્છુ પુરુષને પ્રાણી-એને દુઃખ આપનારી સૃષ્ટિ રચવાની ઇચ્છા કરવી ઉચિત જ નથી. કદાચ ઇચ્છા થઈ આવી તોપણ સાધન વિના ઇચ્છા માત્રથી કાર્ય થઈ શકતું નથી. કદાચ પ્રાણીઓના ધર્માધર્માદિ સાધન માનવામાં આવે તો તે પણ નષ્ટ થઈ જવાથી પ્રલયકાલમાં રહેવા પામતાં નથી. કર્તા ગમે તેવો સમર્થ હોય પણ સાધન વગરનો હોઈને ઇચ્છા-માત્રથી કાર્ય કરી શકે નહિ.

**નાધારેણ વિના સૃષ્ટિરૂર્ણનાભેરપીષ્યતે ।**

**પ્રાણિનાં ભક્ષણાચ્છાપિ, તસ્ય લાલા પ્રવર્તતે ॥**

**(શ્લો० ઘા० ૫. ૫૧)**

અર્થ—કદાચ અદૃષ્ટ ધર્માધર્મ રહી જાય તોપણ દૃષ્ટ સાધન વિના કેવલ ધર્માધર્મ માત્રથી કાર્ય બની શકતું નથી. કુંભાર પણ દૃષ્ટ સાધન મૃત્તિકા આદિ તૈયાર હોય તો જ ઘડો વગેરે કરવાને પ્રવૃત્ત થાય છે, માટી વિના કેવલ અદૃષ્ટ ઉપર આધાર રાખી પ્રવૃત્ત થતો નથી. કદાચ કરોળીયાનું દૃષ્ટાંત દહને એમ કહો કે કરોળીયો દૃષ્ટ સાધન વિના જ મોંમાંથી લાળ કાઢીને લાંબી લાંબી જાળ બનાવે છે, તેમ પ્રજ્ઞપતિ પણ દૃષ્ટ સાધન વિના કેવળ અદૃષ્ટ માત્રથી સૃષ્ટિ બનાવી શકશે, તો એ પણ હીક નથી. કરોળીયો માખી આદિનું ભક્ષણ

કરે છે તેથી લાળ ઉત્પન્ન થાય છે, તેમાંથી જાળ બનાવે છે. એટલે દષ્ટ સાધનથી લાળ બનાવે છે, માટે દષ્ટાંતમાં સામ્ય નથી.

અભાવાદ્યાનુકમ્પ્યાનાં, નાનુકમ્પાઽસ્ય જાયતે ।

સૃજેષ્ઠ શુભમેષૈક-મનુકમ્પાપ્રયોજિતઃ ॥ (શ્લો० વા० ૫૧-૫૨)

અર્થ—કદાચ એમ કહેા કે પ્રાણીઓની અનુકંપાથી પ્રજાપતિને સૃષ્ટિ ઉત્પન્ન કરવાની ઈચ્છા થઈ તો તે પણ ઠીક નથી. અનુકમ્પા દુઃખનિમિત્તક થાય છે. અશરીરી આત્માઓને મુક્તાત્માની પેઠે દુઃખ છે નહિ, તો અનુકંપા કેની ? દુઃખીનું દુઃખ દેખીને જ અનુકંપા થાય. જ્યાં દુઃખી જ નથી, અર્થાત્ અનુકંપા કરવા યોગ્ય જીવ નથી ત્યાં પ્રજાપતિને અનુકંપા થવી ઘટતી જ નથી. કદાચ ભવિષ્યના દુઃખની અનુકંપા માનો તો તે અનુકંપાથી આ સૃષ્ટિ સુખમય જ બનાવત. પણ તેમ તો છે નહિ. પ્રથમ જ કહ્યું છે કે આ સૃષ્ટિ “પ્રાયદુઃસ્વા” —દુઃખમય છે. તો અનુકંપા પણ સૃષ્ટિનું કારણ નથી.

અથાશુભાદ્વિના સૃષ્ટિઃ, સ્થિતિર્વા નોપપચતે ।

આત્માધીનામ્યુપાયે હિ, ભવેત્કિં નામ દુષ્કરમ્ ॥

તથા આપેક્ષમાણસ્ય, સ્વાતન્ત્ર્યં પ્રતિહન્યતે ।

જગદ્વાસૃજતસ્તસ્ય, કિં નામેષ્ટં ન સિદ્ધયતિ ॥

(શ્લો० વા० ૫૧ । ૫૩-૫૪)

અર્થ—કદાચ એમ કહેા કે દુઃખ વિના સુખની સૃષ્ટિ કે સ્થિતિ ઘટતી નથી તો તે ઠીક નથી. જેને સર્વ ઉપાય આત્માધીન છે, તેને દુષ્કર કાર્ય થું છે ? જે પ્રજાપતિને બીજાની જ અપેક્ષા રાખવી પડે છે તો તેનું સ્વતંત્રપણું ટકી શકતું નથી. કદાચ પ્રજાપતિ જગત ન સર્જે તો થું તેની ઇષ્ટસિદ્ધિ અટકી જાય છે ?

પ્રયોજનમનુદિશ્ય, ન મન્દોપિ પ્રવર્તતે ।

પદમેષ્ઠ પ્રવૃત્તિષ્ઠૈતન્યેનાસ્ય કિં ભવેત્ ॥

(શ્લો० વા० ૫૧ । ૫૫)

ક્રીડાર્થિયાં પ્રવૃત્તૌ ચ, વિહન્યેત કૃતાર્થતા ।

બહુવ્યાપારતાયાં ચ, કલેશો બહુતરો ભવેત્ ॥

(શ્લો० ઘા० ૬ । ૫૬)

અર્થ—મંદ બુદ્ધિવાળો પણ વિનાપ્રયોજન કોઈ પ્રવૃત્તિ કરતો નથી. વિનાપ્રયોજન એમ ને એમ જો પ્રજ્ઞપતિ પ્રવૃત્તિ કરે તો એના ચૈતન્યનું ફલ શું? પ્રજ્ઞપતિની સૃષ્ટિપ્રવૃત્તિ તેની ક્રીડા કે લીલા માટે હતી એમ કહો તો કૃતાર્થપણાનો ગુણ નષ્ટ થઈ જાય છે. વળી ક્રીડા પણ શાની? જગદ્—અનંત બ્રહ્માંડ રચવામાં એટલો બધો વ્યાપાર કરવો પડે કે તેથી આરામને બદલે અધિક ક્લેશ ઉપજવાનો સંભવ છે.

સંહારેચ્છાપિ નૈતસ્ય, ભવેદ્દપ્રત્યયાત્પુનઃ ।

ન ચ કૌશ્ઠિદસૌ જ્ઞાતું, કદાચિદપિ શક્યતે ॥

(શ્લો० ઘા० ૬ । ૫૭)

અર્થ—સિસૃક્ષાની\* માફક સંહારેચ્છાનું પણ કંઈ પ્રયોજન જોવામાં આવતું નથી. પ્રાણીઓની અનુકંપા તો સંહારેચ્છાનું પ્રયોજન બની શકે જ નહિ. અનુકંપાનું ફલરક્ષણ તો સંભવી શકે પણ સંહાર તો સંભવેજ નહિ. સિસૃક્ષા અને સંહારેચ્છા પરસ્પર વિરુદ્ધ છે તેનું અનુકંપા રૂપ એકજ પ્રયોજન ન સંભવી શકે. પ્રજ્ઞપતિને સંહાર કરવાનું કોઈ પ્રયોજન કોઈના પણ જાણવામાં નથી આવતું માટે સૃષ્ટિની પેઠે પ્રલય પણ સંભવિત નથી. સૃષ્ટિ પહેલાં અને સંહાર પછી કોઈ પણ પ્રાણી રહેવા પામતું નથી તો પ્રજ્ઞપતિની સિસૃક્ષા અને સંહારેચ્છાનું પ્રયોજન કોના જાણવામાં હોય? નિષ્પ્રયોજન અજ્ઞાત વસ્તુની કલ્પના કરવી શા કામની?

ન ચ તદ્વચનેનૈષાં, પ્રતિપત્તિઃ સુનિશ્ચિતા ।

અસૃષ્ણાપિ હસૌ બ્રૂયાદાત્મૈશ્વર્યપ્રકાશનાત્ ॥

(શ્લો० ઘા० ૬ । ૬૦)

\* સર્જન કરવાની ઈચ્છા.

અર્થ—કદાચ એમ કહેા કે બીજા કોઇ નહોતા તો ખુદ પ્રજ્ઞપતિ તો વિદ્યમાન હતા. તેમના કહેવા ઉપરથી પ્રયોજન કાર્ય કારણભાવ વગેરેનો નિર્ણય થઈ જશે, તો તે પણ ઠીક નથી. પ્રજ્ઞપતિનું વચન યથાર્થ જ હોય તેની શું ખાત્રી? પોતાનું માહાત્મ્ય પ્રગટ કરવા માટે સૃષ્ટિ બનાવ્યા વિના પણ મેં સૃષ્ટિ આ કારણથી બનાવી છે એમ તે જૂઠું પણ બોલી શકે છે.

સૃષ્ટિબોધક વેદ પણ પ્રમાણ નથી, તે બતાવે છે:

एवं वेदोपि तत्पूर्वस्तत्सद्भावादिवोधने ।

साशङ्को न प्रमाणं स्यान्नित्यस्य व्यापृतिः कुतः ॥

( શ્લો० ષા० ૬૧. ૬૧ )

અર્થ—એવી રીતે વેદ પણ જે પ્રજ્ઞપતિ-બ્રહ્માનો કહેલ હોય અને પ્રજ્ઞપતિનો સહભાવ બતાવતો હોય તો તે પૂર્વોક્ત આશંકા-યુક્ત હોવાથી પ્રમાણરૂપ નથી. અર્થાત્—પ્રજ્ઞપતિએ પોતાનું માહાત્મ્ય વધારવા માટે તેવાં વાક્યો કે પ્રકરણો યોજ્યાં હોય તો કાને ખબર? સૃષ્ટિબોધક પ્રજ્ઞપતિનાં વચન ઉપર જેમ વિશ્વાસ નથી, તેમ તેવાં વેદવાક્ય ઉપર પણ વિશ્વાસ નથી. કદાચ વેદને પ્રજ્ઞપતિકૃત નહિ પણ નિત્ય માનો તો આકાશાદિની પેઠે નિત્ય વસ્તુમાં વ્યાપારનો સંભવ નથી. શબ્દાત્મક વેદનો નવા અર્થની સાથે સંબંધ યોજવો તે વ્યાપાર છે. તે વ્યાપાર નિત્યવેદમાં નહિ સંભવે.

વ્યાપાર નહિ થાય તો શું થશે તે બતાવે છે:

यदि प्रागप्यसौ तस्मादर्थदासीन्न तेन सः ।

सम्बन्ध इति तस्यान्यस्तदर्थोऽन्यप्ररोचना ॥

( શ્લો० ષા० ૬૧. ૬૨ )

અર્થ—સૃષ્ટિ કે પ્રજ્ઞપતિની પહેલાં પણ જે વેદ વિદ્યમાન હતા અર્થાત્ વેદ અનાદિ નિત્ય હતા, તો તે વેદોનો તેમાં કહેલ પદાર્થોની સાથે સંબંધ હતો કે નહિ? જે હતો તો તે પદાર્થ પણ



હોવા જોઈએ. પદાર્થ વિના સંબંધ ક્યાંથી હોય ? પદાર્થ પણ હતો તે વેદની માફક પદાર્થ પણ અનાદિસિદ્ધ થયા. સિદ્ધની સૃષ્ટિ શું સિદ્ધ પદાર્થને સર્જવામાં સિદ્ધસાધન દોષ આવે છે. જો કહો 'સંબંધ ન હતો તો નિત્ય વેદની સાથે નવા પદાર્થોનો નવો સંબંધ થવો અશક્ય છે કેમકે નિત્ય પદાર્થમાં વ્યાપાર નથી. તેથી " પ્રજા પશૂનસૃજત " ઇત્યાદિ શ્રુતિઓનો યથાશ્રુત અર્થ ન કરત સ્તુતિરૂપ અન્ય અથ કરવો પડશે. અર્થાત્ એ કાવ્યોનો અર્થ પ્રજાપતિએ સૃષ્ટિ રચી એમ યથાશ્રુત નથી કિન્તુ પ્રજાપતિની સ્તુતિરૂપ અર્થવાદ છે, એમ સમજવું.

સૃષ્ટિનું ખંડન કરીને પ્રલયનું ખંડન કરે છે:

પ્રલયેપિ પ્રમાણં નઃ, સર્વોચ્છેદાત્મકે ન હિ ।

ન ચ પ્રયોજનં તેન, સ્યાત્પ્રજાપતિકર્મણા ॥ (પ્રલો૦ ષા૦ ૫. ૬૮)

અર્થ—સમય વસ્તુના ઉચ્છેદરૂપ પ્રલયના સદ્ભાવમાં પણ કોઈ પ્રમાણ જોવામાં આવતું નથી. સૃષ્ટિ રચવામાં જેમ પ્રજાપતિનું કંઈ પ્રયોજન નથી તેમ સંહાર કરવામાં પણ પ્રજાપતિનું કંઈ પ્રયોજન દેખાતું નથી કે જેથી પ્રજાપતિને સંહારકર્મ કરવું પડે. વિન પ્રયોજન પ્રેક્ષાવત્ પુરૂષોની પ્રવૃત્તિ થતી નથી.

ન ચ કર્મવતાં યુક્તા, સ્થિતિસ્તદ્ભોગવર્જિતા ।

કર્માન્તરનિરુદ્ધં હિ, ફલં ન સ્યાત્ ક્રિયાન્તરાત્ ॥

( પ્રલો૦ ષા૦ ૫. ૬૯ )

અર્થ—કર્મસહિત જીવોને કર્મફલ ભોગવ્યા વિના એમ ને એમ પડ્યા રહેવાનું બિલકુલ ઘટતું નથી. જે જે કર્મનો જ્યારે જ્યારે પરિપાક થશે ત્યારે ત્યારે તે ફલ અવશ્ય ભોગવવું જોઈએ. તે ફલને રોકનાર કોણ છે ? ઈશ્વરની સંહારેચ્છા તેને રોકશે એમ કહો તો તે ઉચિત નથી. કોઈની ક્રિયા કોઈના કર્મફલને રોકે એ સંભવિત જ નથી.

સર્વેષાં તુ ફલાપેતં, ન સ્થાનમુપપદ્યતે ।

ન ચાપ્યનુપભોગોઽસૌ, કસ્યચિત્કર્મણઃ ફલમ્ ॥

( પ્રલો૦ ઘા૦ ૬ । ૭૦ )

અર્થ—આ જગત્માં એવું કોઈ સ્થાન નથી કે જ્યાં સર્વ પ્રાણીઓનાં કર્મ ફલશૂન્ય બની જાય. કોઈ પણ વ્યક્તિનું એવું કોઈ કર્મ નથી કે જેના ફલ તરીકે બધા જીવોનાં ભોગ્ય કર્મોનો ભોગ એકદમ અટકી જાય.

અશેષકર્મનાશે ચા, પુનઃ સૃષ્ટિર્ન યુજ્યતે ।

કર્મણાં ઘાઽપ્યભિવ્યક્તૌ, કિં નિમિત્તં તદા ભવેત્ ॥

( પ્રલો૦ ઘા૦ ૬ । ૭૧ )

અર્થ—પ્રલયવાદી કદાચ એમ કહે કે પ્રલયમાં જેમ સર્વ વસ્તુઓનો નાશ થઈ જાય છે તેમ જીવોનાં શુભાશુભ કર્મોનો પણ નાશ થઈ જશે એટલે ફક્તોપભોગની ક્યાં ચિંતા રહી ? આ કથન પણ યુક્ત નથી. જે કર્મોનો નાશ થઈ જાય તો પ્રલય પછી બીજી સૃષ્ટિ નહિ બની શકે. એક પ્રલય હમેશને માટે પ્રલય બની જશે. કદાચ એમ કહે કે કર્મોનો નાશ નહિ પણ તિરોભાવ થશે, પ્રલય-કાલ પુરો થતાં ફરી આવિભાવ થશે એટલે બીજી સૃષ્ટિ ઉત્પન્ન થઈ જશે, તો એમ માનવું પણ વ્યાજબી નથી. કારણ વિના કાર્યનો સંભવ નથી. એ તો બતાવે કે તિરોભૂત થયેલ કર્મોનો ફરી આવિર્ભાવ શા નિમિત્તથી થશે ?

ઈશ્વરેચ્છા યદોષ્યેત, સૈવ સ્યાલ્લોકકારણમ્ ।

ઈશ્વરેચ્છાવશિત્વે હિ, નિષ્ફલા કર્મકલ્પના ॥

( પ્રલો૦ ઘા૦ ૬ । ૭૨ )

અર્થ—કર્મના આવિર્ભાવમાં ઇશ્વરઈચ્છા કારણ છે, એમ કહેતા હો તો તે ઇશ્વરઈચ્છાથી જ જગત્ ઉત્પન્ન થઈ જશે. ઇશ્વરઈચ્છા-થીજ સર્વ કાર્ય બની જતાં હોય તો પછી વચમાં કર્મના આવિર્ભાવની કલ્પના કરવી નિર્થક છે.

કદાચ વાદી ઇષ્ટાપત્તિ કરી લે તો તેને રોકે છે:  
 ન ચાનિમિત્તયા યુક્તસુત્પન્નં હીશ્વરેચ્છયા ।  
 યદ્વા તસ્યા નિમિત્તં યત્તદ્ભૂતાનાં ભવિષ્યતિ ॥

( પ્રલો ૦ ઘા ૦ ૬ । ૭૩ )

અર્થ—ખરી વાત તો એ છે કે ખુદ ઈશ્વરેચ્છા પણ નિમિત્ત વિના ઉત્પન્ન થઈ શકતી નથી. ઈશ્વરેચ્છાને નિત્ય તો માની નહિ શકાય. નિત્ય માનવાથી હમેશાં સૃષ્ટિ ઉત્પન્ન થયા કરે. કદાચિત્ અનિત્ય માનવાથી તેની ઉત્પત્તિનું કોઈ નિમિત્ત માનવું જ પડશે. જે નિમિત્ત માનવામાં આવે તેથીજ કર્મોનો આવિર્ભાવ કાં માનવામાં ન આવે? વચમાં અન્તર્ગત સમાન ઈશ્વરેચ્છાને નિમિત્ત માનવાનું શું પ્રયોજન ?

નૈયાયિકોનો પૂર્વ પક્ષ.

સંનિવેશવિશિષ્ટાનામુત્પત્તિ યો ગૃહાદિવત્ ।

સાધ્યેચ્છેતનાધિષ્ઠાં, દેહાનાં તસ્ય ચોત્તરમ્ ॥

( પ્રલો ૦ ઘા ૦ ૬ । ૭૪ )

અર્થ—આકૃતિવાળા પદાર્થોની ઉત્પત્તિ કોઈ ચેતનાવાળા અધિષ્ઠાતા વિના નહિ થતી શકે. જેમ કે મકાન—ધર વગેરે. છૂટો, ચુનો, લાકડું, લોહું, પથ્થર વગેરે વિદ્યમાન છતાં કોઈ કુશલ કારીગર ન મલે ત્યાંસુધી મકાન નહિ તૈયાર થઈ શકે. શરીર પણ સાવયવ છે. તે પણ કુશલ કારીગર વિના ઉત્પન્ન નહિ થાય. આથી એ અનુમાન થાય છે કે શરીર, પલાડ, પર્વત, નદી, વગેરે સાવયવ પદાર્થોને ઉત્પન્ન કરનાર કોઈ મહાન્ વ્યક્તિ હોવી જોઈ એ. તે વ્યક્તિજ ઈશ્વર છે કે જેના અધિષ્ઠાતૃત્વ નીચે આખું જગત્ બને છે અને તેનો વ્યવહાર ચાલે છે.

મીમાંસકોનો ઉત્તર.

કસ્યચિદ્દેતુમાત્રત્વં, યદ્યધિષ્ઠાતૃતેષ્યતે ।

કર્મભિઃ સર્વજીવાનાં, તત્સિદ્ધેઃ સિદ્ધસાધનમ્ ॥

( પ્રલો ૦ ઘા ૦ ૬ । ૭૫ )

અર્થ—હે નૈયાયિકો ! અધિષ્ઠાતૃતાનો અર્થ જો સાધ્યસાધક

હેતુમાત્ર કરશે. તો સર્વ જીવોનાં કર્મથી તે તે શરીરાદિની ઉત્પત્તિ થઈ જશે. કર્મથી સિદ્ધ થયેલને તમે ઈશ્વરેચ્છાથી સાધો છો. માટે સિદ્ધસાધન દોપનો આંહિ પ્રસંગ આવશે.

**इच्छापूर्वकपक्षेऽपि, तत्पूर्वत्वेन कर्मणाम् ।**

**इच्छानन्तरसिद्धिस्तु, दृष्टान्तेपि न विद्यते ॥ (પ્રલોઽવાઽ ૦૫. ૭૬)**

અર્થ—નૈયાયિકો ઇશ્વરની ઇચ્છાપૂર્વક દરેક કાર્ય થાય છે એમ જે માને છે તે પણ ઇચ્છા પછી કર્મને તો કારણ માનેજ છે. ઇચ્છામાત્રથી તો કાર્ય બનતું નથી. તેમણે જે મકાનનું દૃષ્ટાંત આપ્યું છે તે પણ કારીગરની ઇચ્છામાત્રથી તૈયાર થતું નથી. કારીગર, મજૂરો વગેરેના પ્રયત્નથી—ચેષ્ટાથી—કર્મથી તૈયાર થાય છે. માટે દૃષ્ટાંતમાં પણ તમારું સાધ્ય રહેતું નથી તો એ અનુમાન શું સાધી શકશે? માટે ઓ નૈયાયિકો! કર્મનેજ કારણ માનો જેનાથી સર્વ કાર્ય સિદ્ધ થઈ જાય છે. કર્મથી સિદ્ધ થયેલને ઇશ્વરેચ્છા લગાડી સિદ્ધ-સાધન કરવામાં શું કાયદો છે?

નૈયાયિકના અનુમાનમાં બીજો દોષ દેખાડે છે.

**अनेकान्तश्च हेतुस्ते, तच्छरीरादिना भवेत् ।**

**उत्पत्तिमांश्च तद्देहो, देहत्वादस्मदादिषत् ॥ (પ્રલોઽવાઽ ૦૫. ૭૭)**

અર્થ—નૈયાયિકોને પુછવું જોઈએ કે જે ઇશ્વરને તમે કર્તા તરીકે માનો છો તે ઇશ્વર શરીરસહિત છે કે શરીરરહિત છે? શરીર સહિત હોય તો શરીર આકૃતિવાળું અને અવયવસહિત છે માટે તેને બનાવનાર કોઈ કુશલ કારીગર ચેતનાન્તર જોઈએ. તે તો છે નહિ માટે સાધ્ય વિના હેતુ રહી જવાથી હેતુ અનેકાંત—વ્યાભયારી ઠયો એટલે અનુમાન દૂષિત થઈ ગયું. કદાચ એમ કહેા કે ઇશ્વરનું શરીર ઉત્પત્તિવાળું નથી કિન્તુ નિત્ય છે તો તે વાત ઉચિત નથી. આકૃતિવાળું સાવયવ શરીર અમારા શરીરની માફક ઉત્પત્તિવાળુંજ હોઈ શકે, નિત્ય ન થઈ શકે, દેહત્વ બંનેમાં એક સરખું છે માટે.

अथ तस्याप्यधिष्ठानं, तेनैवेत्यविपक्षता ।

અશરીરો ઘાઘિષ્ઠાતા,નાત્મા મુક્તાત્મવદ્ભવેત્ ॥ (શ્લો० વા० ૫૧ ૭૮)

અર્થ—ઇશ્વરના શરીરનું અધિષ્ઠાન ઇશ્વરજ છે. અર્થાત્ ઇશ્વરનેજ પોતાના શરીરના અધિષ્ઠાતા તરીકે માનવામાં આવે તો તે શરીર ચેતનાધિષ્ઠિત બની જવાથી સાધ્યાભાવવત્તારૂપ વિપક્ષતા ન રહી, એટલે અનેકાંતદોષનો પરિહાર થઈ જશે એ વાત સાચી; પણ તે શરીર બન્યા પહેલાં ઇશ્વર અશરીરી રહેશે અને અશરીરી આત્મા મુક્તાત્માની પેઠે અધિષ્ઠાતા બની નહિ શકે. એટલે વિપક્ષતા તો ઉભીજ રહી.

कुम्भकाराद्यधिष्ठानं, घटादौ यदि चेष्ट्यते ।

नेश्वराधिष्ठितत्वं स्यादस्ति चेत् साध्यहीनता ॥

(શ્લો० વા० ૫૧ ૭૯)

અર્થ—નૈયાયિકને પુછો કે ઘટ આદિ કાર્ય કુંભાર અધિષ્ઠિત છે કે ઇશ્વરાધિષ્ઠિત છે ? જો કુંભાર અધિષ્ઠિત માનો તો ઇશ્વરાધિષ્ઠિત-ત્વ તેમાં નહિ રહે. કુંભારને લઈનેજ ચેતનાધિષ્ઠિતત્વ રૂપ સાધ્ય સિદ્ધ થઈ જાય છે, તેને ફરી ઇશ્વરને લઈ સાધતાં સિદ્ધસાધન દોષ આવે. વળી ઘટાદિની માફક દેહાદિકમાં ઇશ્વરાધિષ્ઠિતત્વ સિદ્ધ નહિ થાય.

यथा सिद्धे च दृष्टान्ते, भवेद्धेतोर्विरुद्धता ।

अनीश्वरविनाश्यादि-कर्तृમत्ત્વં प्रसज्यते ॥ (શ્લો० વા० ૫૧ ૮૦)

અર્થ—ઘટાદિક જેમ અદ્યજ, અનીશ્વર અને વિનાશી કુંભારાદિકથી ઉત્પન્ન થાય છે, તેમ દેહાદિક પણ અદ્યજ, અનીશ્વર અને વિનાશી પ્રાણીથી ઉત્પન્ન થઈ જશે. ઘટાદિકના દૃષ્ટાંતવાળા અનુમાનથી ઇશ્વરાધિષ્ઠિતત્વ રૂપ સાધ્યના અભાવનો સાધક હેતુ બનવાથી વિરૂદ્ધ નામનો હેત્વાભાસ લાગતાં અનુમાન દૂષિત બની જાય છે. એટલે ઇશ્વરકર્તાક જગત્ સિદ્ધ થતું નથી. ઘટના કર્તા કુંભાર અને ઇશ્વર બંનેને માનશે તો દેહાદિકના પણ અનેક કર્તા સિદ્ધ થશે. એક ઇશ્વર સિદ્ધ નહિ થાય.



કુલાલબદ્ધ નૈતસ્ય, વ્યાપારો યદિ કલ્પતે ।

અચેતનઃ કથં ભાવસ્તદિચ્છામનુરુદ્ધ્યતે ॥ (શ્લો० વા० ૬ । ૮૧)

તસ્માન્ન પરમાણ્વાદેરારમ્ભઃ સ્યાત્તદિચ્છયા ॥

અર્થ—કદાચ ઈશ્વરને અશરીરી માનવામાં આવે અને કુંભા-  
રાદિની માફક વ્યાપાર-પ્રયત્ન માનવામાં ન આવે તો અચેતન-પર-  
માણુઆદિ ઈશ્વરની ઈચ્છાને કેવી રીતે અનુસરશે ? ઈશ્વરમાં પ્રયત્ન  
નથી અને પરમાણ્વાદિકને જ્ઞાન નથી, તેટલા માટે ઈશ્વરની ઈચ્છાથી  
પરમાણુઆદિની પ્રવૃત્તિ સંભવતી નથી. માટે જગત્ને અનાદિ માનો  
એ નૈયાયિકો પ્રત્યે કુમારિલભટ્ટનો જવાબ છે.

**સૃષ્ટિ અને ઈશ્વરના સંબંધમાં સાંખ્યસૂત્રનો અભિપ્રાય.**

સાંખ્યસૂત્રકાર કપિલમુનિ પ્રત્યક્ષપ્રમાણના લક્ષણની ઈશ્વરમાં  
અવ્યાપ્તિ હોવાની શંકા કરતાં કહે છે કે—

**ઈશ્વરાસિદ્ધેઃ ॥ (સાં० દ૦ ૧ । ૧૨)**

અર્થ—ઈશ્વરના અસ્તિત્વમાં કોઈ પ્રમાણુ નથી અર્થાત્ ઈશ્વર  
જ કોઈ પ્રમાણુથી સિદ્ધ થતો નથી તો અવ્યાપ્તિની શંકા ક્યાં રહી ?

નૈયાયિક કહે છે કે ‘ક્ષિત્યાદિ સકર્તૃકં કાર્યત્વાત્’ પૃથ્વી  
આદિનો કોઈ કર્તા હોવો જોઈએ કારણકે તે કાર્યરૂપ છે, ઘટાદિની  
પેઠે. આ અનુમાન પ્રમાણુ ઈશ્વરની સિદ્ધિ કરે છે, તો અહો સાંખ્યો !  
ઈશ્વરની અસિદ્ધિ ઠરાવો છો તે જરાગર નથી. આના જવાબમાં  
સાંખ્યો કહે છે કે અહો નૈયાયિકો ! તમે જે ઈશ્વરને પૃથ્વી આદિના  
કર્તા તરીકે માનો છો તે ઈશ્વરશરીરસહિત છે કે શરીરરહિત છે ? જે  
શરીરસહિત માનો તો તે સામાન્ય જીવની માફક સર્વજ્ઞ ન હોવાથી  
જગત્ના કર્તા નહિ બની શકે. જે અશરીરી માનો તો મુક્તાત્માની  
પેઠે અકર્તા હોવાથી જગત્કર્તૃત્વની અનુપપત્તિ છે. સ્વયં-સૂત્રકાર જ  
ઈશ્વરની અસિદ્ધિમાં યુક્ત્યન્તર બતાવે છે.

મુક્તવદ્વયોરન્યતરાભાવાન્ન તત્તિસદ્ધિઃ ॥

( સાં૦ સૂ૦ ૧ । ૧૩ )

અર્થ—જગત્માં પુરૂષ—આત્મા એ પ્રકારના છે, બદ્ધ અને મુક્ત. તમારો માનેલ ઇશ્વર મુક્તમાં ગણવો કે બદ્ધમાં ? મુક્તમાં ગણશે તો મુક્તમાં જ્ઞાન, ચિદ્રીર્ણ અને પ્રયત્નનો અભાવ હોવાથી કર્તૃત્વ સિદ્ધ થતું નથી. બદ્ધમાં ગણશે તો ધર્મ અધર્મનો યોગ થવાથી ઇશ્વરપણું નહિ રહે.

સૃષ્ટિવાદ અને યોગદર્શન.

પતંજલિ ઋષિના યોગદર્શનમાં યદ્યપિ ઇશ્વરનો સ્વીકાર કરેલ છે પણ તે સૃષ્ટિકર્તા તરીકે નહિ કિન્તુ આત્મશુદ્ધિસાધન તરીકે સ્વીકારેલ છે; શુઓ:

ક્લેશકર્મવિપાકાશયૈરપરામૃષ્ટઃ પુરુષવિશેષ ईश्वरः ।

( યો૦ સૂ૦ ૧ । ૨૪ )

અર્થ—ક્લેશ, કર્મ, વિપાક અને આશયથી જેનો પરામર્શ-સ્પર્શ થઈ શકતો નથી તેવો પુરૂષવિશેષ તે ઇશ્વર છે.

તત્ર નિરતિશયં સર્વજ્ઞત્વબીજમ્ ।

( યો૦ સૂ૦ ૧ । ૨૫ )

અર્થ—તેમાં નિરતિશય=સર્વોત્કૃષ્ટ જ્ઞાન હોવાથી તે સર્વજ્ઞ છે.

સ પૂર્વેષામપિ ગુરુઃ કાલેનાનવચ્છેદાત્ ।

( યો૦ સૂ૦ ૧ । ૨૬ )

અર્થ—તે ઇશ્વર અવતાર તરીકે મનાયેલ બીજા રામકૃષ્ણાદિથી પુરૂ=મહાન છે, કારણકે તે કાલથી અવચ્છિન્ન નથી, અર્થાત્ અનાદિ છે.

તસ્ય વાચકઃ પ્રણવઃ ।

( યો૦ સૂ૦ ૧ । ૨૭ )

અર્થ—તે ઇશ્વરનો વાચક પ્રણવ=ૐકાર શબ્દ છે.

તદ્વપસ્તદ્યથાભાવનમ્ ।

( યો૦ સૂ૦ ૧ । ૨૮ )

અર્થ—પ્રણવનો જપ કરવો અને તેના અર્થની ભાવના કરવી.

તતઃ પ્રત્યક્ ચેતનાધિગમોપ્યન્તરાયામાષ્ઠ્યમ્ ।

( યો૦ સૂ૦ ૧ । ૨૯ )

અર્થ—જપથી અને ભાવનાથી શરીરરથ આત્માનું જ્ઞાન થવાની સાથે અન્તરાયો દૂર થઈ જાય છે. તેથી મન નિર્વિદ્ધે સમાધિમાં લાગી જાય છે.

વૈશેષિક દર્શનકાર કણાદે ન ઈશ્વરનો સ્વીકાર કર્યો છે, ન નિષેધ કર્યો છે; ચુપકી પકડી છે. કણાદ પરમાણુવાદી છે. પરમાણુ-ઓના સંઘાતથી જગતનો ચય અપચય થયા કરે છે. વચ્ચે જગત-કર્તા તરીકે ઈશ્વરની જરૂરીઆત તેમણે સ્વીકારી નથી.

એ વાત તો અગાઉ કહેવાઈ ગઈ છે કે ન્યાયદર્શનકાર ખુદ ગૌતમઋષિએ સૃષ્ટિકર્તા તરીકે ઈશ્વરનું સમર્થન કર્યું નથી, કિન્તુ ભાષ્યકાર વાત્સ્યાયને ઈશ્વરવાદને અપનાવી દીધો છે. તેથી પાછળના ગ્રંથકારોએ પોતપોતાના પુસ્તકમાં ઈશ્વરવાદને વિસ્તાર્યો છે, તેથી જ નૈયાયિકોને ઈશ્વરવાદના પૂર્વ પક્ષી તરીકે ઉલ્લેખતા આવ્યા છીએ. અસ્તુ. બૌદ્ધદર્શન અને જૈનદર્શને સૃષ્ટિવાદનો જોરશોરથી પ્રતિવાદ કર્યો છે. તેમાં પ્રથમ બૌદ્ધદર્શનનું નિરીક્ષણ કરીએ.

### સૃષ્ટિવાદ અને બૌદ્ધ દર્શન.

તત્ત્વસંગ્રહકાર શાન્તિરક્ષિતે નૈયાયિકોનો પૂર્વ પક્ષ આ પ્રમાણે ઉપન્યસ્ત કરેલ છે:

સર્વોત્પત્તિમતામીશ-મન્યે હેતું પ્રચક્ષતે ।

નાચેતનં સ્વકાર્યાણિ, ક્વિલ પ્રારભતે સ્વયમ્ ॥

( ત૦ સં૦ ૪૬ )

અર્થ—નૈયાયિકો ઉત્પત્તિવાળા સર્વ પદાર્થોના કારણ તરીકે ઈશ્વરને સ્વીકારે છે. તેઓ તેના સમર્થનમાં કહે છે કે અચેતન ધર્મા-ધર્માદિ પોતાની મેળે પોતપોતાનું કાર્ય કરી શકતા નથી. તેને

પ્રેરનાર બીજો કોઈક જોઈએ. જે પ્રેરનાર છે તે ઇશ્વર. ઇશ્વરની સિદ્ધિ માટે નૈયાયિકો જે અનુમાન પ્રમાણ આપે છે તે આ પ્રમાણે:

યત્સ્વારમ્ભકાવયથ-સન્નિવેશવિશેષત્ ।

બુદ્ધિમત્તેતુગમ્યં તત્તથા કલશાદિકમ્ ॥

હ્રીન્દ્રિયગ્રાહ્યમગ્રાહ્યં, વિવાદપદમીદશમ્ ।

બુદ્ધિમત્પૂર્વકં તેન, વૈધર્મ્યેનાણવો મતાઃ ॥

( તં સં ૪૭-૪૮ )

ભાવાર્થ—ચક્ષુ અને સ્પર્શ એ બે ઇન્દ્રિયથી ગ્રાહ્ય પૃથ્વી, જલ અને તેજ એ ત્રણ પદાર્થો. તેનાથી અગ્રાહ્ય વાયુ. એ ચારમાં જે વિવાદપદ હોય, અર્થાત્ કર્તૃત્વ સંગ્રંધમાં જેમાં મતભેદ હોય તેને આંદિ પક્ષ તરીકે રાખ્યા છે. ઘટ પટ આદિને પક્ષ કોટિમાં ગણીએ તો સિદ્ધસાધન હોય આવે કેમકે તેમાં બુદ્ધિમત્પૂર્વકત્વ વાદી પ્રતિવાદી બન્નેને મતે સિદ્ધ છે. તેને સાધવાની શી જરૂર ? એટલા માટે ‘વિવાદાર્પદ’ એ પક્ષને વિશેષણ લગાડવામાં આવ્યું છે. ‘બુદ્ધિમત્પૂર્વકં’ એ સાધ્ય છે. ‘સ્વારમ્ભકાવયથસન્નિવેશવિશેષત્વાત્’ એ હેતુ છે. ‘યથા કલશાદિકમ્’ એ દષ્ટાંત છે. ‘અણથઃ’ એ વૈધર્મ્ય દષ્ટાંત એટલે વ્યતિરેકી દષ્ટાંત છે. અર્થાત્—પૃથ્વી આદિ સાવયવ પદાર્થો બુદ્ધિમાન કર્તાથી જન્ય છે, આકૃતિવિશેષ છે, માટે ઘટ કલશાદિની માફક જે તેવી વિશેષ આકૃતિવાળા નથી, તે બુદ્ધિમત્ કર્તૃજન્ય નથી; જેમકે પરમાણુ, એ વ્યતિરેકી દષ્ટાંત. આ અનુમાન નૈયાયિકો ઇશ્વરની સિદ્ધિ માટે પ્રમાણરૂપ દર્શાવે છે.

નૈયાયિકોનું બીજું પ્રમાણ.

તત્ત્વાદીનામુપાદાનં, ચેતનાવદધિષ્ઠિતમ્ ।

રૂપાદિમત્ત્વાત્તન્ત્યાદિ, યથા દૃષ્ટં સ્વકાર્યકૃત્ ॥

( તં સં ૪૯ )

અર્થ—તત્વાદિ=શરીરાદિ, તેનું ઉપાદાન કારણ પરમાણુ આદિ, એ પક્ષ. ચેતનાવદધિષ્ઠિતં સ્વકાર્યકૃત્ એ સાધ્ય અને રૂપાદિ-મર્યાદા એ હેતુ. તન્તુ આદિ દષ્ટાંત. આ બીજું અનુમાન ઈશ્વર-સાધક પ્રમાણુ તેઓ બતાવે છે. અર્થાત્ પટાદિના ઉપાદાન કારણ તન્તુ પોતાની મેળે પટરૂપે પરિણત થતા નથી પણ તેને વણનાર જેમ ચેતનાવાળો વણકર હોવો જોઈએ તેમ પરમાણુઓ પોતાની મેળે શરીર રૂપે પરિણત થતા નથી પણ તેને યોજનાર કોઈ ચેતના-વાળો હોવો જોઈએ. જે યોજનાર તેજ ઈશ્વર છે.

ન્યાયાચાર્ય ઉદ્યોતકારતું પ્રથમ પ્રમાણુ.

ધર્માધર્માણ્યઃ સર્વે ચેતનાવદધિષ્ઠિતાઃ ।

સ્વકાર્યારમ્ભકાઃ સ્થિત્વા પ્રવૃત્તેસ્તુરીતન્તુષત્ ॥

(ત૦ સં૦ ૫૦)

અર્થ—‘સર્વે ધર્માધર્માણ્યઃ’ એ પક્ષ, ‘ચેતનાવદધિષ્ઠિતાઃ સ્વકાર્યારમ્ભકાઃ’ એ સાધ્ય, ‘સ્થિત્વા પ્રવૃત્તેઃ’ એ હેતુ અને ‘તુરીતન્તુષત્’ એ દષ્ટાંત છે. અર્થાત્ તુરીતંતુની રહી રહીને જે પ્રવૃત્તિ થાય છે તે પ્રવૃત્તિ કાર્યજનક ત્યારેજ થઈ શકે કે જ્યારે તેના ઉપર કોઈ ચેતનાવાળો અધિષ્ઠાતા હોય. તેમ ધર્મ અધર્મ અને પરમાણુઓમાં રહી રહીને નિયત કાલે જે પ્રવૃત્તિ થાય છે તે કાર્યસાધક ત્યારેજ બની શકે કે જ્યારે તેના ઉપર કોઈ ચેતનાવાળો અધિષ્ઠાતા હોય. આ અધિષ્ઠાતા ઈશ્વર વિના બીજો કોઈ સંભવી શકે નહિ માટે આ અનુમાનથી ઈશ્વરની સિદ્ધિ થઈ જાય છે, જેમ ઉદ્યોત-કારનો અભિપ્રાય છે.

ઉદ્યોતકારતું બીજું પ્રમાણુ.

સર્ગદૌ વ્યવહારશ્ચ, પુંસામન્યોપદેશજઃ ।

નિયતસ્વાત્પ્રવૃદ્ધાનાં, કુમારવ્યવહારશ્ચ ॥

(ત૦ સં૦ ૫૧)



અર્થ—‘સર્ગાદૌ પુંસાં વ્યવહારઃ’ એ પક્ષ. ‘અન્યોપદે-  
શજઃ’ એ સાધ્ય. ‘નિયતત્વાત્’ એ હેતુ. ‘કુમારવ્યવહારચત્’  
એ દષ્ટાંત. અર્થાત્ સૃષ્ટિની આદિમાં જે પુરુષોનો વ્યવહાર થાય છે તે  
કોઈના ઉપદેશથી થાય છે, નિયમિત છે. માટે કુમારોનો નિયત  
વ્યવહાર વૃદ્ધોના ઉપદેશથી થાય છે. સર્ગની આદિમાં વ્યવહાર  
શીખવનાર ઇશ્વર સિવાય બીજો કોઈ છે નહિ માટે વ્યવહારશિક્ષક  
તરીકે ઇશ્વરની સિદ્ધિ થાય છે.

### ઉદ્યોતકારણં ત્રીણું પ્રમાણુ.

મહાભૂતાદિકં વ્યક્તં, બુદ્ધિમદ્દેત્વધિષ્ઠિતમ્ ।

યાતિ સર્વસ્ય લોકસ્ય, સુખદુઃખનિમિત્તતામ્ ॥

અચેતનત્વકાર્યત્વવિનાશિત્વાદિહેતુતઃ ।

વાસ્યાદિવદતસ્પષ્ટં, તસ્ય સર્વં પ્રતીયતે ॥

( ત૦ સં૦ ૫૨-૫૩ )

અર્થ—‘ મહાભૂતાદિકં ’ એ પક્ષ. ‘ બુદ્ધિમદ્દેત્વધિષ્ઠિતં  
સત્ સર્વસ્ય લોકસ્ય સુખદુઃખનિમિત્તતાં યાતિ ’ એ સાધ્ય.  
‘ અચેતનત્વાત્ કાર્યત્વાત્ વિનાશિત્વાત્ ’ ઇત્યાદિ હેતુ. ‘વાસ્યા-  
દિવત્’ એ દષ્ટાંત. અર્થાત્ વાસી ( વાંસજો ) આદિ યોગ્યર કોઈ  
બુદ્ધિમાન્ પુરુષના હાથમાં આવે તો અનુકૂલ યા પ્રતિકૂલ કાર્ય કરી  
શકે છે, તેમ મહાભૂતાદિક કોઈ બુદ્ધિમાન્ ચેતનથી અધિષ્ઠિત હોય  
તોજ સુખદુઃખ આદિના નિમિત્તભૂત બની શકે છે, કારણકે તે  
અચેતન છે, કાર્યરૂપ છે અને વિનાશી છે, માટે તેને યોજનાર કોઈ  
જોઈએ. જે યોજનાર તે ઇશ્વર છે. એમ ઇશ્વરસિદ્ધિ માટે ઉદ્યોત-  
કારણાં ત્રણુ પ્રમાણુ છે.

### બૌદ્ધોનો ઉત્તર પક્ષ.

તત્ત્વસંગ્રહકાર શાંતિરક્ષિતજી ઉક્ત પ્રમાણુમાં હેત્વાભાસરૂપ  
દૂષણુ છે તે કમથી બતાવે છે:

તદત્રાસિદ્ધતા હેતોઃ, પ્રથમે સાધને યતઃ ।

સન્નિવેશો ન યોગાલ્લ્યઃ, સિદ્ધો નાવયવી તથા ॥

વૃથ્યત્વેનાભ્યુપેતસ્ય દ્વયસ્યાનુપલમ્ભનાત્ ।

સાધનાનન્વિતં ચેદમુદાહરણમપ્યતઃ ॥

( ત૦ સં૦ ૫૬-૫૭ )

અર્થ—ઉક્ત પ્રયોગોમાં જે પ્રથમ પ્રયોગ ‘સ્વારમ્ભકાવયવ-સન્નિવેશવિશિષ્ટત્વાત્’ એ હેતુવાળો છે તે પ્રયોગ અસિદ્ધ હોવાથી દુષ્ટ છે. પ્રકૃત હેતુ સિદ્ધ થતો નથી, કારણકે ઉક્ત હેતુમાં એ દુકડા છે. એક સન્નિવેશ અને બીજો સન્નિવેશવિશિષ્ટ અવયવી. સન્નિવેશનો અર્થ અવયવસંયોગ કરશો, પણ સંયોગરૂપ સન્નિવેશ અને અવયવી એ બેમાંથી એક પણ સિદ્ધ નથી. શાંતિરક્ષિત નૈયાયિકને કહે છે કે તમારે મતે સંયોગ અને સંયોગવિશિષ્ટ અવયવી બંનેનું આશુપ્રત્યક્ષ થવું જોઈએ, પણ રૂપ સિવાય સંયોગ કે સંયોગવિશિષ્ટ અવયવી કોઈની ઉપલબ્ધિ થતી નથી. જે કંઈ ઉપલબ્ધ થાય છે તે માત્ર રૂપ છે. હેતુ ઉપલબ્ધ નથી. માટે હેતુની અસિદ્ધિરૂપ દ્વયણ હોવાથી ઉક્ત અનુમાન નિષ્ફલ છે. બીજું કલશાદિકનું જે ઉદાહરણ આપ્યું છે તે ઉદાહરણ પણ સાધનવિકલ છે કેમકે કલશાદિકમાં પણ રૂપ સિવાય સંયોગ કે સંયોગવિશિષ્ટ અવયવી બેમાંથી એક પણ નથી.

સ્વરૂપાસિદ્ધિ બતાવીને આશ્રયેકદેશ અસિદ્ધિ બતાવે છે:

ચક્ષુઃસ્પર્શનવિજ્ઞાનં, ભિન્નાભમુપજાયતે ।

एकालम्बनता नास्ति, तयोर्गन्धादिवित्तिवत् ॥

( ત૦ સં૦ ૫૮ )

અર્થ—દ્વીન્દ્રિયગ્રાહ્ય-અગ્રાહ્ય જે પક્ષ કહેલ છે, તેમાં દ્વીન્દ્રિયગ્રાહ્ય વસ્તુ સિદ્ધ નથી, કેમકે ચક્ષુષન્દ્રિય જ્ઞાન જુદું છે અને અને સ્પર્શનન્દ્રિય જ્ઞાન જુદું છે. અન્તે જ્ઞાનની વિષયતા પણ

ભિન્ન ભિન્ન છે; જેવી રીતે ગંધજ્ઞાન, રસજ્ઞાન ભિન્ન ભિન્ન છે, અને વિષય બંનેના ભિન્ન ભિન્ન છે. આ હિસાબે બે ઇન્દ્રિયથી ગ્રાહ્ય એક વસ્તુ પ્રસિદ્ધ નથી માટે આશ્રયાસિદ્ધિરૂપ હેત્વાભાસ દૂષણ લાગવાથી ઉક્ત અનુમાન નિરર્થક છે.

ચોથી આસદ્ધિ દર્શાવે છે:

સન્નિવેશવિશિષ્ટત્વં, યાદૃગ્દેવકુલાદિષુ ।

કર્ત્તર્યનુપલબ્ધેપિ, યદ્દૃષ્ટૌ બુદ્ધિમદ્રતિઃ ॥

તાદૃગેષ યદીક્ષ્યેત, તન્વગાદિષુ ધર્મિષુ ।

યુક્તં તત્સાધનાદસ્મા-ઘથાભીષ્ટસ્ય સાધનમ્ ॥

( ત૦ સં૦ ૬૧-૬૨ )

અર્થ—શાંતિરક્ષિતજી નૈયાયિકેને કહે છે કે દેવલ મંદિર આદિમાં જેવા પ્રકારનો સન્નિવેશ-સંયોગવિશેષ જેવામાં આવે છે કે જે કર્તાની અનુપલબ્ધિમાં પણ જેનારને બુદ્ધિમાન કર્તાનું જ્ઞાન કરાવે છે, તેવા પ્રકારનો સંયોગવિશેષ જે શરીર કે પહાડ આદિ-માં હોત તો એ સાધનથી ઇષ્ટ સાધ્યની સાધના થઈ શકત; પરંતુ બંનેના સંનિવેશમાં ઘણી વિલક્ષણતા છે, તે દર્શાવે છે:

અન્વયવ્યતિરેકાભ્યાં, યત્કાર્યં યસ્ય નિશ્ચિતમ્ ।

નિશ્ચયસ્તસ્ય તદ્દૃષ્ટા-વિતિ ન્યાયો વ્યવસ્થિતઃ ॥

સન્નિવેશવિશેષસ્તુ, નૈવામીષુ તથાવિધઃ ।

નતુ તર્વાદિભેદેષુ, શબ્દ એવ તુ કેવલઃ ॥

તાદૃશઃ પ્રોચ્યમાનસ્તુ, સન્દિગ્ધવ્યતિરેકતામ્ ।

આસાદયતિ વલ્મીકે, કુમ્ભકારકૃતાદિષુ ॥

( ત૦ સં૦ ૬૩-૬૪-૬૫ )

અર્થ—અન્વય અને વ્યતિરેકથી જે કાર્ય જેનાથી નિશ્ચિત થયેલ હોય, તેને જેવાથી તેના કારણનો કે કર્તાનો નિશ્ચય થઈ જાય એ તો ન્યાય વ્યવસ્થિત છે. જે સંનિવેશવિશેષ દેવલ આદિમાં

છે તે શરીર, પહાડ, સમુદ્રાદિમાં પ્રસિદ્ધ નથી. તરૂં આદિના ભેદમાં પણ તે સન્નિવેશવિશેષ નથી. કેવલ શબ્દ માત્રથી સાદૃશ્ય આવી શકતું નથી. જો સન્નિવેશ સામાન્યને હેતુ માનવામાં આવે તો મૃત્તિકાવિકારથી ઘટાદિકમાં કુંભારકૃતત્વની માફક ઉધર્ધના રાક્ષડામાં પણ કુંભારકૃતત્વની આશંકા થશે. એટલે સન્નિવેશ-વિશેષને હેતુ કરવાથી તેવો સન્નિવેશ શરીર આદિમાં પ્રસિદ્ધ નથી માટે અસિદ્ધિ દોષ આવે છે અને સન્નિવેશ સામાન્યને હેતુ માનવામાં આવે તો સાધ્ય નથી ત્યાં પણ હેતુ રહી જવાથી અનૈકાન્તિક દોષ આવે છે. માટે બન્ને પ્રકારે અનુમાન દૂષિત છે.

**વૈધર્મ્ય દૃષ્ટાંતથી સાધ્યની અવ્યાવૃત્તિ.**

અણુસંહતિમાત્રં ચ, ઘટાદ્યસ્માભિરિષ્યતે ।

તત્કારકઃ કુલાલાદિ-રણૂનામેવ કારકઃ ॥

ન વ્યાવૃત્તસ્તતો ધર્મઃ, સાધ્યત્વેનાભિવાઙ્ચિચ્છતઃ ।

અણુદાહરણાદસ્માદ્વૈધર્મ્યેણ પ્રકાશિતાત્ ॥

( ત૦ સં૦ ૭૮-૭૯ )

અર્થ—શાંતિરક્ષિતજી નૈયાયિકોને કહે છે કે ઘટાદિ પદાર્થ અણુઓના સમૂહરૂપ છે, તે અલગ અવયવી નથી, એમ અમે માનીએ છીએ. કુંભાર આદિ ઘટાદિના કરનાર નહિ પણ અણુસંઘાતનાજ કરનાર છે. તમે અનુમાનમાં જે વૈધર્મ્ય રૂપે અણુઓનું ઉદાહરણ આપ્યું છે, તે હવે વૈધર્મ્યરૂપ રહ્યું નહિ કેમકે તેમાં સાધ્ય ધર્મની વ્યાવૃત્તિ રહી નહિ. તેથી વૈધર્મ્ય તરીકે બતાવેલ દૃષ્ટાંત સાધર્મ્ય દૃષ્ટાંત બની ગયું. અવ્યાવૃત્તસાધ્યધર્મતા વૈધર્મ્ય દૃષ્ટાંતનો એક દોષ છે, તે દોષથી અનુમાન દૂષિત થયું એટલે સાધ્ય નહિ સાધી શકે.

નૈયાયિક કહે છે કે અમે વિશેષ રૂપે સાધ્ય બનાવત તો ઉક્ત દોષ લાગત પણ અમે તો સામાન્ય રૂપે બુદ્ધિમત્પૂર્વકત્વમાત્રને સાધ્ય બનાવીએ છીએ. તે સિદ્ધ થયે થકે સાધર્મ્યથી તરૂં આદિના

કર્તા તરીકે ઇશ્વર સિદ્ધ થશે. ઘટાદિકનો કર્તા જેમ કુલાલ પ્રસિદ્ધ છે તેમ આંહિ બીજો કોઈ કર્તા પ્રસિદ્ધ નથી માટે સામર્થ્યથી ઇશ્વરનો કર્તા સિદ્ધ થશે.

એના જવાબમાં શાન્તિરક્ષિતજી કહે છે કે:

બુદ્ધિમત્પૂર્વકત્વં ચ, સામાન્યેન ચદીષ્યતે ।

તત્ર નૈવ વિવાદો નો, વૈશ્વરૂપ્યં હિ કર્મજમ્ ॥

( ત૦ સં૦ ૮૦ )

અર્થ—જો સામાન્ય રૂપે સાધ્ય માનશે તો તેમાં અમને વિવાદ નથી કેમકે આખા લોકની વિચિત્રતા પ્રાણીઓનાં શુભાશુભ કર્મથી જનિત છે. વૃક્ષ આદિના કર્તા તરીકે શુભાશુભ કર્મ પ્રસિદ્ધ છે. તેના કર્તા તરીકે ફરી ઇશ્વરને સાધવા જશે તો સિદ્ધસાધન દોષ આવશે, કેમકે શુભાશુભ કર્મ કરનારા જીવો પણ બુદ્ધિમાન છે. માટે સામાન્ય રૂપે સાધવાનું અનુમાન પણ દૂષિત છે.

વિશેષ રૂપે સાધતાં બે દોષ આવે છે તે બતાવે છે:

નિત્યૈકબુદ્ધિપૂર્વકત્વ-સાધને સાધ્યશૂન્યતા ।

વ્યભિચારઞ્ચ સૌધાદેર્વહુભિઃ કરણેક્ષણાત્ ॥

( ત૦ સં૦ ૮૧ )

અર્થ—નિત્યૈકબુદ્ધિપૂર્વકત્વને સાધ્ય બનાવશે તો સાધર્મ્ય દષ્ટાંત કલશાદિકમાં સાધ્યશૂન્યતાનો દોષ આવશે, કેમકે ઘટ કલશાદિક નિત્યબુદ્ધિવાળા પુરૂષથી બન્યા નથી. અનેક પુરૂષોની બુદ્ધિથી બનેલ હવેલીમાં હેતુનો વ્યભિચારદોષ આવશે, કારણકે સાધ્યના અભાવવાળામાં હેતુ રહી જાય છે.

પ્રથમ અનુમાનમાં વિસ્તારથી દોષો બતાવીને બીજા અનુમાનમાં સંક્ષેપથી દોષો દર્શાવે છે:

પતદેવ યથાયોગ્ય-મઘશિષ્ટેષુ હેતુષુ ।

યોજ્યં દૂષણમન્યઞ્ચ કિશ્ચિન્માત્રં પ્રકાશ્યતે ॥

( ત૦ સં૦ ૮૨ )



અર્થ—જે દોષો પહેલા અનુમાનમાં દેખાડ્યા, જેવા કે અસિદ્ધિ, વ્યભિચાર, વિરુદ્ધ, સાધ્યવૈકલ્ય, સામાન્યથી સિદ્ધસાધન, વિશેષ રૂપે સાધતાં વ્યભિચાર આદિ, એજ દોષો બાકીનાં ચાર અનુમાનોમાં પણ લગભગ આવે છે તેની યથાયોગ્ય યોજના કરી લેવી. કંઈક વિશેષ દોષો છે તે નીચે અતાવવામાં આવે છે:

વિમુક્ષસ્યોપદેષ્ટત્વં, શ્રદ્ધાગમ્યં પરં यदि ।

વૈમુખ્યં વિતનુત્વેન, ધર્માધર્મવિવેકતઃ ॥ (ત૦ સં૦ ૮૫)

અર્થ—ઉદ્ધોતકારે સર્ગની અદિમાં વ્યવહારશિક્ષક તરીકે જે ઇશ્વરસિદ્ધિ માટે અનુમાન અતાવ્યું છે, તે બરાબર નથી, કેમકે ઇશ્વરને ધર્માધર્મ ન હોવાથી શરીર પણ નથી. શરીરના અભાવથી મુખનો પણ અભાવ છે. વિનામુખે ઉપદેશકપણું સંભવતું નથી. ઉપદેશક તરીકે બીજા પુરૂષની સિદ્ધિ થતાં હેતુસાધ્યાભાવનો સાધક થતાં વિરુદ્ધદોષથી દૂષિત છે.

ઇશ્વરસાધક પ્રમાણમાં દોષો અતાવીને ઇશ્વરઆધક પ્રમાણ શાંતિરક્ષિતજી અતાવે છે:

नेश्वरो जन्मिनां हेतुरुत्पत्तिविकलत्वतः ।

गगनाम्भोजवत्सर्वमन्यथा युगपद्भवेत् ॥ (ત૦ સં૦ ૮૭)

અર્થ—જે ઇશ્વર પોતે ઉત્પત્તિ-જન્મરહિત છે, તે બીજા જન્ય પદાર્થોને ઉત્પન્ન ન કરી શકે આકાશકમલની પેઠે. પૂર્ણ સામર્થ્યવાન ઇશ્વર જે અન્ય પદાર્થોને ઉત્પન્ન કરવા લાગશે તો તે એક ક્ષણમાંજ સર્વ પદાર્થો ઉત્પન્ન થઈ જશે. વસંત ઋતુમાંજ વનસ્પતિ ફળે ફૂલે, ચોમાસામાંજ વરસાદ વરસે, તે નહિ થઈ શકે. ક્રમે ક્રમે જે કાર્યો થાય છે તેનો ભંગ થશે. વરસ પછી થવાનાં કાર્યો પહેલીજ ક્ષણે થઈ જશે. એ ઈષ્ટ નથી. ધર્માધર્માદિ સહકારી કારણના વિલંબથી વિલંબે વિલંબે અર્થાત્ ક્રમે ક્રમે કાર્ય થશે એમ

કહેતા હો તો ઇશ્વરને સહકારીની અપેક્ષા રહેતાં તેનું સામર્થ્ય અપૂર્ણ ગણાશે. ઇશ્વર સર્વશક્તિમાન નહિ રહે.

ये वा क्रमेण जायन्ते, ते नैवेश्वरहेतुकाः ।

यथोक्तसाधनोद्भूता, जडानां प्रत्यया इव ॥

( ત૦ સં૦ ૮૮ )

અર્થ—જે પદાર્થો ક્રમે ક્રમે ઉત્પન્ન થાય તે ઇશ્વરથી ઉત્પન્ન થયા હોઈ શકેજ નહિ. પૂર્વાક્ત અનુમાનથી ઉત્પન્ન થતા જડ-એસમજ માણસોના નિર્ણયની પેઠે. અર્થાત્ જેમ જડ પુરૂષના નિર્ણયો ઇશ્વરજન્ય નથી તેમ ક્રમિક પદાર્થો પણ ઇશ્વરજન્ય નથી.

तेषामपि तदुद्भूतौ, विफला साधनाभिधा ।

नित्यत्वादचिकित्स्यस्य, नैव सा सहकारिणी ॥

( ત૦ સં૦ ૮૯ )

અર્થ—જડ નિર્ણયો પણ ( ઇશ્વર સર્વપ્રત્યે નિમિત્તકારણ હોવાથી ) ઇશ્વરજન્ય છે એમ માનીને દષ્ટાંતની સાધ્યવિકલતાના દોષનું નિવારણ કરશે તો પૂર્વોક્ત પાંચે અનુમાનોનો પ્રયોગ વ્યર્થ થશે. તે પ્રયોગ સહકારી હોવાથી સફલ થશે એમ કહેશે તો તે પણ ઠીક નહિ. શું ઇશ્વરનો સ્વભાવ અસમર્થ હતો તેને પલટાવી સહકારીએ સમર્થ સ્વભાવ ઉત્પન્ન કર્યો ? એમ થાય તો ઇશ્વરની નિત્યતા અને નિરોગિતા નહિ ટકા શકે. માટે અહો નૈયાયિકા ! ઇશ્વરને જગત્કારણ યા જગત્કર્તા માની તેને દૂષિત અને કમ-જોરે અનાવવા કરતાં જગત્ અકર્તા નિર્દોષ અને સમર્થજ રહેવા દો. સુક્ષેષુ કિં બહુના ?

સૃષ્ટિવાદ અને જૈન દર્શન.

સાંખ્યદર્શનની પેઠે યોગદર્શનનાં મૂલ સૂત્રોમાં જે કે ઇશ્વરને સૃષ્ટિકર્તા નથી માન્યો, પણ ભાખ્યકારે અને બીજા અંતકારોએ ઇશ્વરને કર્તૃત્વ અને સુખદુઃખપ્રેરકપણાની ઉપાધિ લગાડી દીધી.

છે. શાસ્ત્રવાર્તાસમુચ્ચયકાર હરિભદ્રસુરિએ તેનું નિરાકરણ આવી રીતે કર્યું છે.

### પાતંજલોના ઇશ્વરનું સ્વરૂપ.

જ્ઞાનમપ્રતિઘં यस્ય, વૈરાગ્યં ચ જગત્પતેઃ ।

પ્રેશ્વર્યં ચૈવ ધર્મશ્ચ, સહસિદ્ધં ચતુષ્ટયમ્ ॥

( શા૦ વા૦ સ્ત૦ ૩ । ૨ )

અર્થ—જે જગત્પતિ ઇશ્વરનું જ્ઞાન અપ્રતિહત-વ્યાપક અને નિત્ય હોય છે, જેનું વૈરાગ્ય-માધ્યસ્થ્ય=વીતરાગ ભાવ, ઐશ્વર્ય-સ્વાતંત્ર્ય અને પ્રયત્ન-સંસ્કાર રૂપ ધર્મ, એ ચારે સહજસિદ્ધ અનાદિ સિદ્ધ અને નિત્ય હોય છે; તેમજ તે અચિન્ત્ય ચિચ્છક્રિયયુક્ત છે. સાંખ્ય દર્શને સ્વીકારેલ પચાસ તત્ત્વ પૈકી પુરૂષતત્ત્વમાંનો પુરૂષ-વિશેષ પાતંજલોનો ઇશ્વર છે. સાંખ્યો તો નિરીશ્વરવાદી છે જ્યારે પાતંજલોએ પુરૂષવિશેષને ઇશ્વર માન્યો છે. યદુક્તમ્

ક્લેશકર્મવિપાકાશયૈરપરામૃષ્ટઃ પુરુષવિશેષ ईश्वरः ॥

( યો૦ સુ૦ ૧ । ૨૪ )

હરિભદ્રસુરિ ઇશ્વરવાદી પાતંજલોનો પૂર્વ પક્ષ આ રીતે ઉપન્યસ્ત કરે છે:

અજ્ઞો જન્તુરનીશોઽયમાત્મનઃ સુખદુઃખયોઃ ।

ईश्वरप्रेरितो गच्छेत् स्वर्गं वा श्वभ्रमेव वा ॥

( શા૦ વા૦ સ્ત૦ ૩ । ૩ )

અર્થ—સંસારી જીવ હિતાહિત પ્રવૃત્તિનિવૃત્તિના ઉપાયનો અજ્ઞાણ હોવાથી આત્માના સુખદુઃખનો કર્તા થઈ શકતો નથી. એટલા માટે અજ્ઞ જીવ ઇશ્વરની પ્રેરણાથી પ્રેરાયો થકો સ્વર્ગ કે નરકમાં જાય છે; જેમ પશુઆદિની પ્રવૃત્તિ નિવૃત્તિ પરપ્રેરણાથી જોવામાં આવે છે. કદાચ પ્રકૃતિ કે કર્મને પ્રેરક માનવામાં આવે

તો તે અચેતન છે. ચેતનના અધિષ્ઠાન વિના અચેતનનો વ્યાપાર સંભવતો નથી. ચદુક્તમ્

મયાઽધ્યક્ષેણ પ્રકૃતિઃ, સ્થાયતે સચરાચરમ્ ।

તપામ્યહમહં વર્ષ, નિર્ગૃહ્ણામ્યુત્સૃજામિ ચ ॥ ગીતા ॥

આ ઉપરથી સર્વના અધિષ્ઠાતા ઇશ્વર છે એમ પતંજલિના અનુયાયીઓનું કહેવું છે.

નૈયાયિકા ઇશ્વરની સિદ્ધિમાં આ પ્રમાણે હેતુઓ આપે છે:

કાર્યાયોજનધૃત્યાદેઃ, પદાત્ પ્રત્યયતઃ શ્રુતેઃ ।

વાક્યાત્સંખ્યાવિશેષાન્ન, સાધ્યો વિશ્વવિદવ્યયઃ ॥

અર્થ—કાર્ય, આયોજન, ધૃત્યાદિ, પદ, પ્રત્યય, શ્રુતિ, વાક્ય, સંખ્યાવિશેષ, એટલા હેતુથી અવ્યય ઇશ્વરની સાધના કરવી.

- (૧) “ કાર્ય, સકર્તૃકં, કાર્યત્વાત્ ” એ પ્રથમ અનુમાન.
- (૨) આયોજન—“ સર્ગાદિકાલીનદ્વાણુકકર્મ, પ્રયત્નજન્યમ્, કર્મત્વાત્, અસ્મદાદિશરીરકર્મવત્ ” એ બીજું અનુમાન.
- (૩) ધૃતિ—બ્રહ્માણ્ડાદિપતનાભાવઃ, પતનપ્રતિબન્ધકપ્રયુક્તઃ ધૃતિત્વાત્, ઉત્પતત્પતત્રિપતનાભાવવત્, તત્પતત્રિસંયુક્ત-તૃણાદિધૃતિવત્ । આદિશબ્દેન નાશઃ—બ્રહ્માણ્ડનાશઃ, પ્રયત્નજન્યઃ, નાશત્વાત્ પાટચમાનપટનાશવત્ એ ત્રીજું (ચોથું) અનુમાન.
- (૪) પદ=વ્યવહાર—ઘટાદિવ્યવહારઃ, સ્વતન્ત્રપુરુષપ્રયોજ્યઃ, વ્યવહારત્વાત્, આધુનિક કલ્પિતલિપ્યાદિ વ્યવહારવત્ એ ચોથું અનુમાન.
- (૫) પ્રત્યય=પ્રમા-વેદજન્યપ્રમા, વક્તૃયથાર્થવાક્યાર્થજ્ઞાનજન્યા, શાબ્દપ્રમાત્વાત્, આધુનિકવાક્યજશાબ્દપ્રમાવત્ એ પાંચમું અનુમાન.
- (૬) શ્રુતિ—વેદોઽસંસારિપુરુષપ્રણીતઃ, વેદત્વાત્ એ છઠું અનુમાન.

- (૭) વાક્ય-વેદઃ પૌરુષેયઃ, વાક્યત્વાત્, ભારતવત્, એ સાતમું અનુમાન.
- (૮) સંખ્યાવિશેષ-ઘ્નુકપરિમાણજનિકા સંખ્યા, અપેક્ષા-બુદ્ધિજન્યા, એકત્વાન્યસંખ્યાત્વાત્ એ આઠમું અનુમાન. પ્રસ્તુત આઠ અનુમાનો અને અન્ય આગમ-શ્રુતિવાક્યોથી નૈયાયિકો ઈશ્વરની સિદ્ધિ કરે છે.

### જૈનોનો ઉત્તર પક્ષ.

અન્યે ત્વભિદધત્યત્ર વીતરાગસ્ય ભાવતઃ ।

इत्थं प्रयोजनाभावात् कर्तृत्वं युज्यते कथम् ? ॥

( શા૦ વા૦ સ્ત૦ ૩ । ૪ )

અર્થ--જૈનો ઈશ્વરના વિચારમાં પરીક્ષાપૂર્વક પ્રથમ પતંગલિના અનુયાયીઓને જવાબ આપે છે કે તમારે મતે ઈશ્વરમાં વૈરાગ્ય-વીતરાગ ભાવ સહજસિદ્ધ છે.

જ્યારે ઈશ્વર વીતરાગ-પરમ વૈરાગ્યવાન છે, ત્યારે તેને કોઈ ઈચ્છા સંભવતી નથી. વિનાઈચ્છા પ્રેરણા કરવાનું કંઈ પ્રયોજન નથી. પરપ્રેરકત્વ અને ફલેચ્છાના પરસ્પર વ્યાપ્યવ્યાપક ભાવ છે. વ્યાપક ફલેચ્છાના અભાવથી વ્યાપ્ય પરપ્રેરકત્વનો પણ અભાવ સિદ્ધ થાય છે.

એજ વાત વધારે સ્પષ્ટતાથી અતાવે છે:

नरकादिफले कांश्चित्, कांश्चित्स्वर्गादिसाधने ।

कर्मणि प्रेरयत्याशु, स जन्तून् केन हेतुना ? ॥

( શા૦ વા૦ સ્ત૦ ૩ । ૫ )

અર્થ--અહો પાતંગલો ! તમારા ઈશ્વર કેટલાએક જીવોને નરક આદિ દુર્ગતિ આપનાર દુષ્કૃત્ય કરવાની પ્રેરણા કરે છે અને કેટલાએકને સ્વર્ગ આદિ સદ્ગતિ આપનાર સુકૃત્યમાં પ્રેરે છે, તે શા હેતુથી ? તેમ કરવામાં ઈશ્વરનું શું પ્રયોજન છે ?



સ્વયમેવ પ્રવર્તન્તે, સત્વાશ્ચેષ્ટિકર્મણિ ।

નિર્રથકમિદેશસ્ય, કર્તૃત્વં ગીયતે કથમ્ ॥

( શા૦ વા૦ સ્ત૦ ૩ । ૬ )

અર્થ—બ્રહ્મહત્યાદિ અશુભ કર્મ કે યમનિયમાદિ શુભ કર્મમાં જીવો પોતાની મેળે પ્રવર્તે છે. અર્થાત્ બુદ્ધિમાં સત્યગુણની પ્રધાનતા હોય તો શુભ કાર્ય અને તમની પ્રધાનતા હોય તો અશુભ કાર્યમાં પ્રવૃત્તિ થાય છે. પ્રયોજન જ્ઞાન માટે ઇશ્વરની અપેક્ષા છે એમ કહેતા હો તો ઇશ્વરનું કર્તૃત્વ માનવું નિર્રથક છે. પ્રયોજનજ્ઞાન તો પ્રવૃત્તિ માટે છે. જ્યારે પ્રવૃત્તિ પોતાની મેળે થઈ જાય છે, ત્યારે ઇશ્વરસિદ્ધિ માટે પ્રયાસ કરવો તે ધરના ખુણામાં મળેલ ધનને છોડી વિદેશમાં જઈ ધન શોધવાની યરાચર છે.

ફલં દદાતિ ચેત્ત સર્વે, તત્તેનેહ પ્રચોદિતમ્ ।

અફલે પૂર્વદોષઃ સ્યાત્, સફલે ભક્તિમાત્રતા ॥

( શા૦ વા૦ સ્ત૦ ૩ । ૭ )

અર્થ—અચેતન પદાર્થ ચેતનાધિષ્ઠિત હોઈને કાર્યકર્તા થઈ શકે છે. કર્મ પોતે અચેતન છે. તે ઇશ્વરાધિષ્ઠિત થઈને સુખદુઃખાદિ આપે છે. માટે અધિષ્ઠાતા તરીકે ઇશ્વરની સિદ્ધિ થાય છે. એના જવાબમાં અંધકાર કહે છે કે કર્મ પોતાની મેળે સુખદુઃખાદિ આપવાને અસમર્થ છે એમ માનશે તો કર્મમાં તેવું સામર્થ્ય કાણે ઉત્પન્ન કર્યું? ઇશ્વરે ઉત્પન્ન કર્યું એમ કહેશે તો નિર્દોષ ઇશ્વરને સ્વર્ગ નરકાદિ આપવાનું શું પ્રયોજન? કર્મમાં તેવું સામર્થ્ય છે એમ કહેશે તો વચ્ચે ઇશ્વરને અધિષ્ઠાતા યનાવવાની શું જરૂર? કર્મમાં સ્વર્ગ-નરક આપવાનું સામર્થ્ય સ્વતઃસિદ્ધ હોવા છતાં તે સામર્થ્ય આપવાનું બલ ઇશ્વરનું છે એમ માનવું તે ઇશ્વર ઉપર તમારી ભક્તિ છે એજ કારણ છે. વિનાઅધિષ્ઠાતા પણ વનખીજથી અંકુર પેદા થાય છે, તેથી ચેતનાધિષ્ઠિતજ કર્મ સાધી શકે છે એ નિયમ વ્યભિચારી છે.

આદિસર્ગેऽપિ નો હેતુઃ, કૃતકૃત્યસ્ય વિદ્યતે ।

પ્રતિજ્ઞાતવિરોધિત્વાત્, સ્વભાવોપ્યપ્રમાણકઃ ॥

( શા૦ વા૦ સ્ત૦ ૩ । ૮ )

અર્થ—ઇશ્વરકૃત કૃત્ય છે એ પ્રતિજ્ઞા પ્રથમજ કરી છે. કૃત-કૃત્યને આદિ સૃષ્ટિ બનાવવાનું કંઈ પ્રયોજન રહેતું નથી. વિના-પ્રયોજન પણ આદિ સૃષ્ટિ અદૃષ્ટાદિની અપેક્ષા વિના સ્વતંત્રપણે ઇશ્વર રચે એવો ઇશ્વરનો સ્વભાવ છે એમ કહેતા તો તે પણ દીક નથી, કેમકે તેવો સ્વભાવ માનવામાં કોઈ પ્રમાણ નથી. ધર્મીની સિદ્ધિ વિના તેવો સ્વભાવ કલ્પવો ઉચિત નથી.

કર્મદેસ્તત્સ્વભાવત્વે, ન કિશ્ચિદ્વાધ્યતે વિમોઃ ।

વિમોસ્તુ તત્સ્વભાવત્વે, કૃતકૃત્યત્વવાધનમ્ ॥

( શા૦ વા૦ સ્ત૦ ૩ । ૯ )

અર્થ—કર્મ આદિનો આદિસૃષ્ટિ ઉત્પન્ન કરવાનો સ્વભાવ માનવામાં ઇશ્વરના સ્વરૂપને કોઈ જાતનો આધ આવતો નથી. ઇશ્વરનો તેવો સ્વભાવ માનવામાં ઇશ્વરના કૃતકૃત્યતા ગુણને અથવા વીતરાગના ગુણને ધક્કો લાગે છે; એટલુંજ નહિ પણ ઇશ્વર પ્રકૃતિ જેવો બની જશે. પરિણામી ન બનવાથી પ્રકૃતિરૂપ નહિ બને. પ્રયોજનને અભાવે અનિત્ય ઇચ્છાનો અભાવ હોવા છતાં નિત્ય ઇચ્છા હોવાથી વૈરાગ્યને હાનિ નહિ પહોંચે, ઐશ્વર્ય પણ અનિત્ય નહિ કિન્તુ તત્ તત્ કલાવ-છિન્ન ઇચ્છારૂપ ઐશ્વર્ય છે. સર્ગની આદિમાં રજ્જેગુણના ઉદ્વેગથી તે તે કાર્યના કર્તા ઇશ્વરને માનવાથી દૂટસ્થપણાની હાનિ નથી એમ કહેતા હો તો ન્યાયદર્શનના સિદ્ધાંતમાં તમારો પ્રવેશ થઈ ગયો એટલે સ્વસિદ્ધાન્તહાનિ રૂપ નિઘ્રહસ્થાન લાગુ પડે છે.

નૈયાયિકે પ્રત્યે જ્ઞેનોનો ઉત્તર પક્ષ.

નૈયાયિકાએ ઇશ્વરસિદ્ધિ માટે દર્શાવેલ આઠ અનુમાનો પૈકી પ્રથમ અનુમાન—“કાર્યં સર્કર્તૃકં કાર્યત્વાત્ એ છે.”

શાસ્ત્રવાર્તાસમુચ્ચયની ટીકા કરનાર યશોાવજયજી ઉપાધ્યાય કહે છે કે એ અનુમાનમાં કોઈ અનુકૂલ તર્ક નથી. અહો નૈયાયિકો ! કાર્ય સામાન્ય જ્ઞાન ઇચ્છા અને પ્રયત્નસાધ્ય છે એમ માનીને મનુષ્ય આદિનું જ્ઞાન અપૂર્ણ છે તે સર્વ કાર્યને સાધી શકે નહિ તેથી ઇશ્વરીય જ્ઞાન ઇશ્વરીય ઇચ્છા અને ઇશ્વરીય પ્રયત્નથી પૃથ્વી આદિ કાર્ય ઉત્પન્ન થાય છે, એ અનુમાનથી ઇશ્વરસિદ્ધિ કરવાનો તમારો આશય છે, પણ એ અનુમાન સિદ્ધ થઈ શકતું નથી; કારણકે તે તે પુરુષની ઘટપટાદિ પ્રવૃત્તિ પ્રત્યે તે તે પુરુષનું ઘટપટાદિ ઉપાદાન વિષયક પ્રત્યક્ષ જ્ઞાન કારણ માનવું પડશે. કાર્ય સામાન્ય પ્રત્યે પ્રત્યક્ષ સામાન્યને કારણ માનવામાં કોઈ પ્રમાણ નથી. વિશેષ વિશેષ રૂપે કાર્યકારણભાવની આવશ્યકતા હોવાથી સામાન્ય કાર્યત્વહેતુતાવચ્છેદક બની શકતું નથી, તેથી કાર્યત્વહેતુથી બુદ્ધિમાન કર્તા તરીકે ઇશ્વરની સિદ્ધિ થઈ શકતી નથી.

### નૈયાયિકના બીજા અનુમાનનું નિરાકરણ.

નૈયાયિકો કહે છે કે સર્ગની આદિમાં દ્વચણુક આદિમાં કર્મ પ્રયત્ન વિના સંભવી શકે નહિ. પરમાણુઓ તો અચેતન છે, તેમાં પ્રયત્ન છે જ નહિ. તે વખતે ઇશ્વર શિવાય બીજું કોઈ છે નહિ. માટે ઇશ્વરના પ્રયત્નથીજ દ્વચણુકમાં કર્મ ઉત્પન્ન થાય છે. એટલે દ્વચણુકકર્મ-જનક તરીકે ઇશ્વરની સિદ્ધિ થાય છે. એના જવાબમાં જૈનો કહે છે કે—‘સર્ગાદિકાલીનદ્વચણુકકર્મ’ એ તમારો પક્ષ છે. તેમાં સર્ગ આદ્યકાલ પક્ષનું વિશેષણ છે. તે પ્રસિદ્ધજ નથી કેમકે અમારે મતે આ જગત્ અનાદિ અનંત છે. તેમાં સર્ગ અને તેનો આરંભકાલ છે જ નહિ. તેથી પ્રસ્તુત અનુમાનમાં આશ્રયાસિદ્ધિ દોષ હોવાથી દ્વપિત અનુમાન ઇશ્વરસાધક નહિ બની શકે. વળી ઇશ્વરપ્રયત્નને દ્વચણુકાદિના કર્મના કારણ તરીકે માનવામાં આવે તો ઇશ્વરપ્રયત્ન તો નિત્ય છે, તો કર્મ પણ હમેશાં હોવું જોઈએ; વચમાં ખાંચો ન

પડવો જોઈએ. જો કહેશે કે અદૃષ્ટને પણ કારણ માનવાથી અદૃષ્ટના વિલંબથી કર્મનો વિલંબ થશે, તો પછી ઇશ્વરપ્રયત્નને કારણ માનવાની શું જરૂર છે? અદૃષ્ટનેજ કારણ માનો. બીજી વાત એ છે કે ક્રિયાસામાન્યમાં યત્નસામાન્યનો કાર્યકારણભાવ માનવામાં કાંઈ પ્રમાણ નથી. ગમનાદિ પ્રવૃત્તિ પ્રત્યે જીવનયોનિયત્ન શિવાય વિલક્ષણ યત્ન રૂપે કાર્યકારણભાવ માનવો પડશે. એટલે ઇશ્વર-પ્રયત્ન કાર્યકારણભાવની કાટિમાં નહિ આવી શકે. માટે બીજા અનુમાનથી ઇશ્વરસિદ્ધિ થઈ શકતી નથી.

### નયાયિકના ત્રીજા અનુમાનનું નિરાકરણ.

નયાયિકો કહે છે કે આકાશમાં અહ્માંડ અદ્ધર રહેલ છે તે સ્થિરતા પ્રયત્નથી. ઇશ્વરનો પ્રયત્ન ન હોત તો આ અહ્માંડ ક્યારનું એ નીચે લટકી પડ્યું હોત. એના જવાબમાં ઉપાધ્યાયજી કહે છે કે પતનનું કારણ કેવલ ગુરુત્વ નથી પણ પ્રતિબંધકાભાવ પણ કારણ છે. અન્યથા આમ્રફલ ભારે થતાં નીચે પડી જશે. પણ ખિંટકું પતનનું પ્રતિબંધક છે તેથી પડતું નથી. માટે ‘પ્રતિબંધકાભાવેતર-સામગ્રીકાલીન’ એ વિશેષણ આપવું પડશે. તેમ છતાં વેગવાળા બાણમાં પતન થતું નથી. માટે ‘વેગાપ્રયુક્ત’ એ વિશેષણ આપવું પડશે. તેમ છતાં મંત્રબળથી કોઈએ આકાશમાં એક ગોળો અદ્ધર રાખ્યો તેમાં વ્યભિચાર આવશે. તેનું નિવારણ કરવા માટે ‘અદૃષ્ટાપ્રયુક્ત’ એ વિશેષણ લગાડવું પડશે. ત્યારે ‘અદૃષ્ટાપ્રયુક્તબ્રહ્માણ્ડધૃતિ’ એ પ્રસિદ્ધ થશે, કેમકે પ્રહ્માણ્ડધૃતિ અદૃષ્ટપ્રયુક્ત છે. એટલે અનુમાનમાં સ્વરૂપાસિદ્ધિ પણ લાગ્યો. કહ્યું છે કે—

નિરાલમ્બા નિરાધારા, વિશ્વાધારો વસુન્ધરા ।

યાવન્નાવતિષ્ઠતે તત્ર, ધર્માદિન્યન્નકારણમ્ ॥

ઈશ્વરપ્રયત્નને ધૃતિનું કારણ માનવામાં આવે તો ઇશ્વરપ્રયત્ન વ્યાપક હોવાથી લડાઈના સમયમાં એક પણ ફેંકેલું બાણ નીચે પડવું ન જોઈએ.

બ્રહ્માંડનાશક તરીકે પણ ઇશ્વરસિદ્ધિ થઈ શકતી નથી. બ્રહ્માંડનો પ્રલય થતોજ નથી, જીવોના કર્મવિપાકને એકા સાથે રોકી દેવાની ક્ષમણી શક્તિ નથી. સુષુપ્તિ અવસ્થામાં કેટલાંએક કર્મનો નિરોધ થાય છે તે દર્શનાવરણીય કર્મના સામર્થ્યથી ઉત્પન્ન થઈ જાય છે. અનંત જીવોના ભોગવાતાં કર્મો એકા સાથે પ્રલયમાં રોકાઈ જતાં હોય તો તે કર્મોનો નાશ પણ ઇશ્વર કાં કરી શકે નહિ? જે નાશ કરી નાખે તો પછી જીવોને અનાયાસે મુક્તિ મળી જાય અને તેમ થાય તો બ્રહ્મચર્યાદિ કલ્પેશની કે યોગાભ્યાસ આદિ સાધનની પણ શું જરૂર રહે? ખરી વાત તો એ છે કે અનંત જીવોની મુક્તિ એકા સાથે ઇશ્વરથી થઈ શકતી નથી, તેમ જીવોનાં કર્મોનો ભોગ એકા સાથે ઇશ્વરથી અટકાવી શકાતો નથી માટે પ્રલયકાલ સંભવી શકતો નથી.

### નૈયાયિકના ચોથા અનુમાનનું નિરાકરણ.

નૈયાયિકો કહે છે કે સર્ગની આદિમાં વ્યવહારપ્રયોજક એક પુરુષની જરૂર રહે છે. ઇશ્વર શિવાય બીજા કોઈ એ સમયે છે નહિ માટે વ્યવહારપ્રયોજક તરીકે ઇશ્વરની સિદ્ધિ થઈ જશે. એના જવાબમાં ઉપાધ્યાયજી કહે છે કે સર્ગ અને પ્રલય તો છેજ નહિ, જગત્ અનાદિકાલથી ચાલ્યું આવે છે. તેમાં પૂર્વપૂર્વ વૃદ્ધ પુરુષના વ્યવહારથી ઉત્તરોત્તર બાળક આદિનો વ્યવહાર ચાલુ રહી શકે છે. ઇશ્વરકલ્પનાની શું જરૂર છે? બીજું ઇશ્વરને અદૃષ્ટ-ધર્માધર્મ ન હોવાથી શરીર પણ નથી. શરીર વિના મુખ પણ નથી. મુખ વિના શબ્દાદિ વ્યવહારનો પ્રયોજ્યપ્રયોજક ભાવ પણ ક્યાંથી સંભવે?



## નૈયાયિકના પાંચમા, છઠા અને સાતમા અનુમાનનું નિરાકરણ.

‘વેદજન્યપ્રમા, વક્તૃયથાર્થવાક્યાર્થજ્ઞાનજન્યા, શાબ્દ પ્રમાત્વાત્ આધુનિકવાક્યજશાબ્દપ્રમાવત્’ એ પાંચમું અનુમાન. ‘વેદોઽસંસારિપુરુષપ્રણીતઃ વેદત્વાત્’ એ છઠું અનુમાન અને ‘વેદઃ પૌરુષેયઃ વાક્યત્વાત્ ભારતવત્’ એ સાતમું અનુમાન. ઉક્ત ત્રણે અનુમાનો વેદપ્રણેતા કોઇ આત્મપુરુષની ભક્તિ સિદ્ધિ કરે પણ સૃષ્ટિકર્તા ઇશ્વરની સિદ્ધિ કરી શકતા નથી; કેમકે યથાર્થ વક્તૃત્વ તેમજ વેદશાસ્ત્રનું પ્રણયન કે વેદવાક્યનું ઉચ્ચારણ કરવું તે મુખ્ય વિના બની શકે નહિ અને શરીર વિના મુખનો સંભવ છે નહિ માટે ઉક્ત અનુમાનો ઇશ્વરસાધક બની શકતાં નથી.

## નૈયાયિકના આઠમા અનુમાનનું નિરાકરણ.

નૈયાયિકો કહે છે કે આયુપરિમાણ તો કોઇનું કારણ છે નહિ. દ્વચ્છુક પરિમાણનું કારણ અણુ પરિમાણ થાત પણ તેમ માનવામાં અણુ પરિમાણ કરતાં દ્વચ્છુક પરિમાણ અણુતર થાત, તે ઇષ્ટ નથી. માટે દ્વચ્છુક પરિમાણજનક દ્વિત્વસંખ્યા માનવામાં આવે છે. સંખ્યા અપેક્ષાબુદ્ધિજન્ય છે. સર્ગના આદિકાલમાં ઇશ્વર શિવાય બીજા કોઇની અપેક્ષાબુદ્ધિ છે નહિ માટે ઇશ્વરની અપેક્ષાબુદ્ધિજન્ય દ્વિત્વસંખ્યા દ્વચ્છુક પરિમાણજનક થશે અને એ રીતે ઇશ્વરની સિદ્ધિ થઇ જશે. એના જવાબમાં ઉપાધ્યાયજી કહે છે કે સર્ગકાલ તો છે નહિ, જગત્ અનાદિ છે, તેથી લૌકિક અપેક્ષાબુદ્ધિથી જ દ્વિત્વસંખ્યા ઉત્પન્ન થતાં દ્વચ્છુક પરિમાણની સિદ્ધિ થઈ જશે; એટલા માટે સૃષ્ટિકર્તા ઇશ્વરને માનવાની જરૂર નથી.

જૈનોની દૃષ્ટિએ ઈશ્વરનું કર્તૃત્વ.

ईश्वरः परमात्मैव, तदुक्तव्रत्तसेवनात् ।

यतो मुक्तिस्ततस्तस्याः, कर्ता स्याद्गुणभावतः ॥

( શાં વાં સ્તં ૩ । ૧૧ )

અર્થ—રાગદ્વેષથી સવ થા રહિત, કેવલજ્ઞાન કેવલદર્શન સંપત્તિ-યુક્ત, વીતરાગ, શુદ્ધાત્મા જૈન દૃષ્ટિએ પરમાત્મા ગણાય છે. તે પરમ આત્મ પુરુષ છે કેમકે તે યથાર્થ જાણે છે અને યથાર્થ પ્રરૂપે છે. તેના દર્શાવેલ શાસ્ત્રમાં કહેલ સંયમ આદિ અનુદાન પાલવાથી જીવોને મુક્તિ મળે છે. એ હિસાબે મુખ્યતાથી નહિ પણ ઉપચારથી ગુણ-ભાવની અપેક્ષાએ તે જીવની મુક્તિના કર્તા પરમાત્મા કહી શકાય.

સાપેક્ષ ભવકર્તૃત્વ.

तदनासेवनादेव, यत्संसारोपि तत्त्वतः ।

तेन तस्यापि कर्तृत्वं, कल्प्यमानं न दुष्यति ॥

( શાં વાં સ્તં ૩ । ૧૨ )

અર્થ—વીતરાગપ્રણીત ધર્મ અને સંયમાનુદાન ન પાળવાથી સંસારમાં જીવને પરિભ્રમણ કરવું પડે છે. તેથી એ અપેક્ષાએ ઈશ્વરમાં ઉપચારથી ભવકર્તૃત્વ કલ્પવામાં આવે તો એમાં અમને વાંધો નથી. અર્થાત્ સાક્ષાત્ ઈશ્વરમાં સંસાર કે સૃષ્ટિકર્તૃત્વ નથી પણ ઉપર કહેલ અપેક્ષાએ સંસારકર્તૃત્વ માનો તો માની શકાય પણ એ બહુ ગૌણ અપેક્ષા છે. તેનો વ્યવહાર કરવો ઉચિત નથી. નિશ્ચયથી તો વીતરાગ પરમાત્મા જ્ઞાનાદિ સ્વભાવના કર્તા છે, રાગ દ્વેષાદિ પરભાવના કર્તા નથી. તો સંસારના કર્તા તો ક્યાંથી હોય? ઈશ્વરને મુક્તિ કે કલ્યાણના કર્તા કહો તો તે ઠીક છે.

સુદ્ધેષુર્કિં બહુના.

બૌદ્ધમતાનુસાર પ્રકૃતિવાદનો ઉત્તર પક્ષ.

બૌદ્ધાચાર્ય શાન્તિરક્ષિતજી સાંખ્ય મતને ઉદ્દેશી પ્રકૃતિવાદનો

ઉત્તર પક્ષ કરતાં સાંખ્યાચાર્ય ઇશ્વરકૃણુને કહે છે કે પ્રથમ તો પ્રકૃતિ અને મહદાદિકને પરસ્પર અભિન્ન માનીને કાર્ય કારણરૂપ માનો છો તેજ ઠીક નથી. એ વસ્તુ જુદી જુદી હોય તેમાં તો એક કાર્ય, બીજું કારણ એમ વ્યવહાર થઈ શકે, પણ એક જ વસ્તુમાં કાર્ય-કારણ વિભાગ શી રીતે થઈ શકે? તમે જે કહો છો કે ‘મૂલ પ્રકૃતિ કારણ, પાંચ ભૂત અને એકાદશ ઇન્દ્રિયગણ કાર્ય, બુદ્ધિ, અહંકાર અને પાંચ તન્માત્ર કાર્યકારણ ઉભય રૂપ, પુરૂષ નહિ કાર્ય તેમજ નહિ કારણ’ એમ જે બન્નેની અભેદાવસ્થામાં કાર્યકારણભાવ સ્વીકારો છો તે ઉચિત નથી.

કદાચ કાર્યકારણભાવ સાપેક્ષ હોવાથી ‘પ્રકૃતિની અપેક્ષાએ મહદાદિ કાર્ય અને મહદાદિની અપેક્ષાએ પ્રકૃતિ કારણ’ એમ વ્યવસ્થા કરતા હો તો તે પણ ઠીક નથી. જ્યાં બન્ને એકરૂપ છે—અભિન્ન છે ત્યાં કાણ કોની અપેક્ષા રાખે? જેમ પુરૂષ એક જ છે તો તેમાં પ્રકૃતિ કે વિકૃતિભાવ નથી તેમ પ્રકૃતિ અને મહદાદિ એક રૂપ હોવાથી પ્રકૃતિવિકૃતિવ્યવહાર નહિ થઈ શકે. અન્યથા પુરૂષમાં પણ પ્રકૃતિવિકૃતિ ઉભય ભાવની આપત્તિ આવશે જે તમને અનિષ્ટ છે. એટલા માટે જ સાંખ્યાચાર્ય રૂદ્રિણની અસૂતા પ્રગટ કરી છે. જુઓ—

યદેવ દધિ તત્ક્ષીરં, યતક્ષીરં તદ્ધીતિ ચ ।

ઘદતા રુદ્રિલેનૈવ, રુદ્યાપિતા વિન્ધ્યવાસિતા ॥

અર્થ—‘જે દહિં છે તે દૂધ છે અને જે દૂધ છે તેજ દહિં છે’ એમ કહેનાર રૂદ્રિણે પોતાનું જંગલીપણું પ્રગટ કર્યું છે.

### વિશ્વની એકરૂપતા.

પૂર્વપક્ષીએ વ્યક્તને કારણજન્ય અને અવ્યક્તને કારણ અજન્ય વર્ણવેલ છે તે પણ ઠીક નથી કર્યું, કેમકે જે વસ્તુ જેનાથી અભિન્ન છે, તેનાથી વિપરીત સ્વભાવવાળી ન થઈ શકે. વિપરીત સ્વભાવવાળી વસ્તુનું સ્વરૂપ જ જુદું થાય છે. એમ ન માનીએ તો ભેદ

વ્યવહાર નહિ બની શકે. ચૈતન્ય અને સત્ત્વરજ આદિ ગુણોનો જે પરસ્પર ભેદ માનેલ છે તે નિષ્કારણ સિદ્ધ થતાં સંપૂર્ણ વિશ્વ એક રૂપ (બ્રહ્મભય) થઈ જશે; એટલે બધાની એક સાથે ઉત્પત્તિ અને એક સાથે નાશ થઈ જશે. એટલા માટે વ્યક્તથી અભિન્ન અવ્યક્તને વ્યક્તની માફક કારણજન્ય માનવું પડશે અથવા અવ્યક્તની માફક વ્યક્તને કારણ અજન્ય માનવું પડશે.

બીજી વાત એ છે કે અન્વય વ્યતિરેકથી કાર્યકારણભાવ સિદ્ધ થઈ શકે છે. કારણસર્વે કાર્યસર્વમન્વયઃ । કારણાભાવે કાર્યા-ભાવો વ્યતિરેકઃ । અર્થાત્ કારણની હાજરીમાં કાર્યની ઉત્પત્તિ એ અન્વય અને કારણની ગેરહાજરીમાં કાર્યનો અભાવ થવો તે વ્યતિરેક; જેમ અગ્નિની હાજરીમાં ધુમાડાનું હોવું અને અગ્નિના અભાવમાં ધૂમનો અભાવ. આ અન્વય વ્યતિરેક દેશ અને કાલના ભેદથી બે પ્રકારનો છે. બન્ને પ્રકાર પ્રકૃતિ અને મહદાદિની સાથે બંધબેસતા થતા નથી કેમકે પ્રકૃતિ સર્વ દેશમાં વ્યાપક છે અને મહદાદિ અવ્યાપક હોવાથી કોઈ દેશમાં છે અને કોઈ દેશમાં નથી, તેથી દેશાન્વય ન બન્યો. પ્રકૃતિનો અભાવ કોઈ દેશમાં હોત અને ત્યાં મહદાદિનો પણ અભાવ રહેતો તે દેશવ્યતિરેક બની જાત પણ તેમ તો છે નહિ. એવી રીતે કાલાન્વય વ્યતિરેક પણ નથી, કારણ કે પ્રકૃતિ નિત્ય હોવાથી સર્વ કાલમાં રહે છે જ્યારે મહદાદિ સર્વ કાલમાં નથી, માટે કાલાન્વય બનતો નથી. તેમજ કોઈ કાલમાં પ્રકૃતિનો અભાવ હોત અને તે વખતે મહદાદિનો પણ અભાવ રહેતો તે બન્નેનો કાલવ્યતિરેક થાત, પણ પ્રકૃતિનો અભાવ તો કોઈ કાલમાં છે નહિ; માટે બન્ને પ્રકારના અન્વય વ્યતિરેકને અભાવે બન્નેનો કાર્યકારણભાવ સિદ્ધ થતો નથી.

ત્રીજી વાત એ છે કે પૂર્વપક્ષીએ પ્રકૃતિને સર્વથા નિત્ય માનેલ છે અને સર્વથા નિત્યપદાર્થ કોઈનું કારણ બની શકતું નથી, કારણ

કે નિત્યપદાર્થમાં ક્રમ કે અક્રમથી અર્થક્રિયા બનતી નથી; માટે નિત્ય પ્રકૃતિમાંથી બુદ્ધિઆદિનું સર્જન થઈ શકતું નથી.

પૂર્વપક્ષી—એક જ સર્પ કુંડલ, દંડ આદિ અનેક અવસ્થાઓમાં પરિણમન કરતાં જેમ અભિન્નસ્વરૂપી રહે છે, તેમ એક સ્વરૂપ-વાળી પ્રકૃતિ મહદાદિ અનેક અવસ્થાઓમાં પરિણમન કરતાં અભિન્ન સ્વરૂપે કારણ બની શકે છે.

ઉત્તરપક્ષી—એ તમારું કથન ઠીક નથી. પ્રકૃતિમાં પરિણામની સિદ્ધિ થઈ શકતી નથી. અમે એ પુછીએ છીએ કે પ્રકૃતિમાં જે બુદ્ધિ આદિનું પરિણમન થાય છે તે પૂર્વસ્વરૂપને તજીને કે તબ્બા વિના? જે તબ્બા વિના થતું હોય તો એકી સાથે જ અવસ્થાઓનું સાંકર્ય થશે જે પ્રત્યક્ષ વિરૂદ્ધ છે. વૃદ્ધાવસ્થામાં યુવાવસ્થા ક્યાંય પણ જોવામાં આવતી નથી. જો એમ કહો કે પૂર્વાવસ્થા તજીને ઉત્તરાવસ્થા ધારણ કરે છે તો સ્વભાવહાનિ પ્રસંગ. સ્વભાવહાનિ થતાં પ્રકૃતિની નિત્યતા ક્યાં કાયમ રહી? બીજી વાત એ પુછીએ છીએ કે પ્રકૃતિની અવસ્થા પ્રકૃતિથી ભિન્ન છે યા અભિન્ન? જો ભિન્ન કહેશે તો પ્રકૃતિમાં તો કંઈ ફેરફાર થયો નહિ. ચૈત્રની ઉત્પત્તિ કે વિનાશથી મૈત્રમાં ઉત્પત્તિ વિનાશ તો થતા નથી. અન્યથા ઘટાદિકના પરિણામથી પુરૂષ પણ પરિણામી બની જશે. જો કહો કે ઘટાદિકનો પુરૂષની સાથે સંબંધ નથી, પ્રકૃતિનો તો અવસ્થાઓની સાથે સંબંધ છે માટે અવસ્થાના ઉત્પત્તિવિનાશથી પ્રકૃતિનું પરિણામ થઈ શકે છે; તો એમ કહેવું પણ ઉચિત નથી, કેમકે પ્રકૃતિ સત્ છે અને અવસ્થા અસત્ છે. સત્ની સાથે અસત્નો સંબંધ સંભવી શકે નહિ. અવસ્થાને પણ સત્ માનો તો તે પરતંત્ર હોઈ શકે નહિ કિન્તુ પ્રકૃતિની માફક અવસ્થા પણ સ્વતંત્ર હોઈને કારણજન્ય નહિ રહે. કારણજન્યતા અને સ્વતંત્રતાનો પરસ્પર વિરોધ છે. પર-તંત્રતાની સાથે તેનો સહચાર છે. એટલા માટે મહદાદિનો સંબંધ પ્રકૃતિ સાથે સત્ કે અસત્ એકે રૂપે બંધબેસતો થતો નથી.



### સત્કાર્યવાદની અસંગતિ.

પૂર્વપક્ષીએ સત્કાર્યવાદની સિદ્ધિ માટે જે પાંચ હેતુઓ દર્શાવ્યા છે, તે હેતુઓ અસત્કાર્યવાદના પણ સાધક બને છે, જેમકે—

न सदकरणादुपादानग्रहणात् सर्वसम्भवाभावात् ।

शक्तस्य शक्यकरणात्कारणभावाच्च सत्कार्यम् ॥

અર્થ—(૧) સત્ પદાર્થની ઉત્પત્તિ થતી નથી કિન્તુ મૃત્તિકા-પિંડમાંથી નવીન ઘટની ઉત્પત્તિ થાય છે. (૨) ઉપાદાન કારણનું ગ્રહણ કરવામાં આવે છે. (૩) બધાં કારણોથી બધાં કાર્ય ઉત્પન્ન થતાં નથી કિન્તુ નિયત કારણોથી નિયત કાર્ય ઉત્પન્ન થાય છે. (૪) શક્તિયુક્ત કારણથી શક્ય કાર્યોજ કરવામાં આવે છે. (૫) જે જેનું કારણ માનેલ છે તેનાથીજ તે કાર્યની ઉત્પત્તિ થાય છે. ઉક્ત પાંચ હેતુઓથી સત્કાર્યવાદ યુક્તિસંગત જણાતો નથી.

એવી રીતે પ્રકૃતિથી સૃષ્ટિની ઉત્પત્તિ સિદ્ધ ન થવાથી પ્રલય-કાલમાં સૃષ્ટિનો લય પણ પ્રકૃતિમાં સિદ્ધ થતો નથી.

### મીમાંસક કુમારિલ ભટ્ટનો ઉત્તર પક્ષ.

पुमानकर्ता येषां तु, तेषामपि, गुणैः क्रिया ।

कथमादौ भवेत्तत्र, कर्म तावन्न विद्यते ॥

(શ્લોક ૦ વા ૦ ૬ । ૮૭)

અર્થ—જે સાંખ્યોને મતે પુરૂષ કર્તા નથી કિન્તુ સત્ત્વ, રજઃ અને તમની સામ્યાવસ્થા રૂપ પ્રકૃતિજ સૃષ્ટિકર્ત્રી છે, તેમને પુછી જુઓ કે પ્રલયકાલમાં ત્રણે ગુણો સામ્યાવસ્થામાં પ્રકૃતિમાં લીન થએલ છે, તે વખતે સૃષ્ટિના આદિકાળમાં પ્રકૃતિમાં વિકાર ઉત્પન્ન કરનાર કોણ છે? સામ્યાવસ્થામાં રહેલ ગુણોને વિષમાવસ્થામાં લાવનાર કોણ? ધર્માધર્મ રૂપ કર્મ પ્રેરક છે એમ કહો તો તે વિકૃતિસ્વરૂપ ધર્માધર્મ પ્રકૃતિમાં તે વખતે છે નહિ.

મિથ્યાજ્ઞાનં ન તત્રાસ્તિ, રાગદ્વેષાદયોઽપિ ષા ।

મનોવૃત્તિર્હિ સર્વેષાં, ન ચોત્પન્નં તદા મનઃ ॥

(શ્લોઁ વા૦ ૬ । ૮૮)

અર્થ—કુમારિલ ભટ્ટજી કહે છે કે તે વખતે ( સૃષ્ટિના આરંભ-કાલમાં ) મિથ્યાજ્ઞાન ન હતું અને રાગદ્વેષાદિક પણ ન હતા કારણકે તે પણ પ્રકૃતિના વિકાર રૂપ હોવાથી પ્રકૃતિજન્ય તમે માનો છો. અંતઃકરણના વ્યાપાર રૂપ મનોવૃત્તિ પણ તે વખતે ન હતી, કારણકે મહત્ત્વ અને અહંકાર પછી અહંકારથી મન ઉત્પન્ન થાય છે એમ તમે માનેલ છે. મન પહેલાં મનોવૃત્તિ પણ ક્યાંથી હોય ? કહેા, ત્યારે પ્રકૃતિમાં વિકૃતિ ઉત્પન્ન કરનાર કોણ ?

પૂર્વપક્ષી કહે છે કે મન વ્યક્તિરૂપે નથી પણ શક્તિરૂપે તે પ્રકૃતિમાં રહેલ છે તેજ વિકાર ઉત્પાદક બનશે. એના જવાબમાં ભટ્ટજી કહે છે :

કર્મણાં શક્ત્યવસ્થાનાં, યૈરુક્તા બન્ધહેતુતા ।

સા ન યુક્તા ન કાર્યે હિ, શક્તિસ્થાત્કારણાદ્ભવેત્ ॥

(શ્લોઁ વા૦ ૬ । ૮૯)

અર્થ—શક્તિરૂપે રહેલ ધર્માધર્માદિ કર્મ કે મન વગેરેને વિકાર ઉત્પાદક માનવા તે ઉચિત નથી. મૃત્તિકામાં શક્તિરૂપે રહેલ ઘટથી શું પાણી ભરી શકાશે ? તન્તુમાં શક્તિરૂપે રહેલ પટથી શું શીતનું નિવારણ થશે ? નહિજ થાય. તેમ શક્તિરૂપે રહેલ કારણથી કાર્ય કદી પણ ઉત્પન્ન નહિ થાય. ભટ્ટજી દષ્ટાંતદ્વારા એ વાતનું સમર્થન કરે છે :

દધિશક્તિર્ન હિ ક્ષીરે, દાધિકારમ્ભમર્હતિ ।

દધ્યારમ્ભસ્ય સા હેતુ-સ્તતોઽન્યા દાધિકસ્ય તુ ॥

(શ્લોઁ વા૦ ૬ । ૯૦)

અર્થ—દૂધમાં દહિં ઉત્પન્ન કરવાની શક્તિ છે તે દૂધમાંથી

દહિં ભલે બનાવે પણ દહિંનું કાર્ય—શીખંડાદિ નહિ બનાવી શકે. એવી રીતે પ્રકૃતિમાં રહેલી બુદ્ધિ આદિ ઉત્પન્ન કરવાની શક્તિ બુદ્ધિ આદિને ભલે બનાવે, બુદ્ધિ તથા મનના કાર્યને નહિ કરી શકે. શક્તિરૂપે રહેલ કારણથી કાર્ય માનવામાં દોષાપત્તિ.

कारणाच्छक्त्यवस्थाच्च, यदि कार्यं प्रजायते ।

बन्धः पुनः प्रसज्येत, फले दत्तेऽपि कर्मणा ॥

( શ્લોકોં વાં ૬ । ૧૧ )

અર્થ—જો શક્તિરૂપે રહેલ અપ્રગટ કારણથી કાર્યની ઉત્પત્તિ માનવામાં આવે તો પુણ્યપાપરૂપ કર્મનું ફલ—સુખદુઃખાદિ ભોગવ્યા પછી પણ પુનઃ પુણ્યપાપના બંધનો પ્રસંગ પ્રાપ્ત થશે, કેમકે શક્તિરૂપે તે સદા અવસ્થિત રહે છે.

મોક્ષની અપ્રાપ્તિરૂપ બીજો દોષ.

तच्छक्त्यप्रतियोजित्वान्न ज्ञानं मोक्षकारणम् ।

कर्मशक्त्या न हि ज्ञानं, विरोधमुपगच्छति ॥

( શ્લોકોં વાં ૬ । ૧૪ )

અર્થ—જ્ઞાન કર્મશક્તિનું પ્રતિયોગી—વિનાશક ન હોવાથી મોક્ષનું પણ કારણ નહિ અને કારણકે કર્મશક્તિની સાથે તેનો વિરોધ નથી. કર્મશક્તિની મોગ્ધગીમાં બંધ ચાલુ રહેવાથી મોક્ષની પ્રાપ્તિ નહિ થાય. એટલા માટે શક્તિરૂપે રહેલ મન કે ધર્માધર્મ રૂપ કર્મથી કોઈ પણ કાર્ય થતું માની નહિ શકાય; એટલે ત્રણ ગુણોની સામ્યાવસ્થાવાળી પ્રકૃતિમાં વિકાર ઉત્પન્ન કરનાર કોઈ પણ કારણ ન રહેવાથી મહત્તત્ત્વ આલંકાર આદિનું સર્જન થવું અશક્ય છે. માટે ઈશ્વરની માફક કેવલ પ્રકૃતિ પણ સૃષ્ટિકર્ત્રી સિદ્ધ ન થઈ.

પ્રકૃતિવાદ પરત્વે જનોનો ઉત્તર પક્ષ.

શાસ્ત્રવાર્તાસમુચ્ચયકાર હરિભદ્રસૂરિજી સાંખ્યાભિમત પ્રકૃતિની નિત્યતા માત્ર શ્રદ્ધાગમ્ય છે, યુક્તિસંગત નથી, તે બતાવે છે:

યુક્ત્યા તુ બાધ્યતે યસ્માત્ , પ્રધાનં નિત્યમિષ્યતે ।  
તથાત્વાપ્રચ્યુતૌ ચાસ્ય, મહદાદિ કથં ભવેત્ ॥

( શા૦ વા૦ સ્ત૦ ૩ । ૨૨ )

અર્થ—સાંખ્યો પ્રકૃતિને એકાંત નિત્ય માને છે. દરેક દ્રવ્યના ‘ ઉત્પાદ વ્યય અને ધ્રૌવ્ય ’ એ ત્રણ અંશ છે, અર્થાત્ સ્વભાવ છે. તેમાંના ‘ ઉત્પાદ વ્યય ’ એ એ સ્વભાવને ન માનતાં ફેવલ ધ્રૌવ્ય સ્વભાવ સાંખ્યો સ્વીકારે છે, એ યુક્તિથી બાધ્ય છે. પૂર્વ સ્વભાવનો ત્યાગ અને નવીન સ્વભાવની ઉત્પત્તિ સ્વીકાર્યા વિના રૂપાંતર ક્યાંથી થાય ? રૂપાંતર થયા વિના વિકૃતિ રૂપ મહત્તત્ત્વ આદિ શી રીતે ઉત્પન્ન થાય ?

પૂર્વપક્ષા કહે છે કે અપૂર્વ સ્વભાવની ઉત્પત્તિથી અમે કાર્ય-કારણભાવ નથી માનતા કે જેથી પ્રકૃતિના સ્વરૂપભેદથી નિત્યતામાં ખામી આવે, કિન્તુ સર્પ જેમ દંડાકાર અવસ્થામાંથી કુંડાલાવસ્થામાં બેસે છે ત્યારે અવસ્થા બદલવા છતાં સર્પભાવ એનો એ રહ્યો, સ્વભાવ બદલ્યો નહિ, તેમ પ્રકૃતિ સામ્યાવસ્થામાંથી બુદ્ધ્યવસ્થા કે અહંકારાવસ્થામાં આવતાં અવસ્થા જરૂર પલટી, પણ પ્રકૃતિસ્વરૂપનો ત્યાગ ન થતાં એનો એ સ્વભાવ રહ્યો; માટે પ્રકૃતિની નિત્યતામાં કોઈ પ્રકારે બાધ આવતો નથી. આના જવાબમાં સુરિષ્ઠ કહે છે કે—

તસ્યૈવ તત્સ્વભાવત્વા-દિતિ ચેત્ કિં ન સર્વદા ॥

અત एवेति चेत्तस्य, તથાત્વે નનુ તત્ કુતઃ ॥

( શા૦ વા૦ સ્ત૦ ૩ । ૨૩ )

અર્થ—અવસ્થાપલટો હોવા છતાં સ્વભાવનો પલટો થતો નથી, સ્વભાવ એનો એ રહે છે, એમ કહેતા હો તો પ્રકૃતિમાં બુદ્ધિ અહંકારાદિ ઉત્પન્ન કરવાનો સ્વભાવ સર્વદા રહેવાથી બુદ્ધિ અહંકારાદિ સર્વદા ઉત્પન્ન થયા કરશે; એટલું જ નહિ પણ આખું જગત્ એકા સાથે ઉત્પન્ન થવાનો પ્રસંગ આવશે, કેમકે સમર્થ કારણને કાર્ય ઉત્પન્ન કરવામાં કોઈ પ્રતિબંધક નહિ નહે.

પૂર્વપક્ષી કહે છે કે પ્રકૃતિમાં સદા કાર્ય કરવાનો કે કાર્ય કરવાનો સ્વભાવ ન માનતાં કદાચિત્ અને ક્રમે ક્રમે કાર્ય : સ્વભાવ માનીશું એટલે એકી સાથે કાર્ય ન બનતાં કદાચિત્ ક્રમે ક્રમે કાર્ય બનતું રહેશે, માટે ઉપર બતાવેલ દોષ નહિ ઉત્તરપક્ષી પુછે છે કે નિત્ય પ્રકૃતિમાં કદાચિત્ કાર્ય કરવાનો : ક્યાંથી આવ્યો? સદા એક રૂપે રહેવાવાળી પ્રકૃતિ જો એ કાર્ય કરશે તો હમેશાં તે મુજબ કાર્ય કરતી રહેશે. અને ન તો એકવાર પણ નહિ કરી શકે. જો કહેા કે જ્યારે જેવું કાર્ય હોય ત્યારે પ્રકૃતિ તદનુસાર સ્વભાવવાળી બની તે કાર્ય કરશે, તે જવાબમાં સૂરિજી કહે છે કે—

નાનુપાદાનમન્યસ્ય, માવેડન્યજ્જાતુચિદ્ભવેત્ ।

તદુપાદાનતાયાં ચ, ન તસ્યૈકાન્તનિત્યતા ॥

(શા૦ વા૦ સ્ત૦ ૩ ।

અર્થ—મૃત્તિકાના સ્વભાવમાં ધટ નહિ બની શકે અને સ્વભાવમાં ઘટ નહિ બની શકે કારણકે મૃત્તિકા ઘટનું ઉપાદાન છતાં ધટનું ઉપાદાન નથી; એવં તન્તુ ઘટનું ઉપાદાન નથી રીતે નિત્યપ્રકૃતિ અનિત્ય બુદ્ધિઆદિનું ઉપાદાન કારણ ના શકે કારણકે ઉપાદેય અને ઉપાદાન ભિન્નભિન્ન સ્વભાવવાળા ગયા. છતાં અનિત્યબુદ્ધિનું ઉપાદાન કારણ માનશે તો પણ અનિત્યજ માનવી પડશે. જો કહેા કે મલદાદિ પણ હમે માન હોવાથી નિત્ય છે તો પછી પ્રકૃતિવિકૃતિ પ્રક્રિયા હોી ગઈ. મુક્તિમાં પણ વિકૃતિ કાયમ રહી જશે. કદાચ મ પ્રકૃતિના પરિણામની અપેક્ષાએ અભિન્ન અને અનિત્યત્વાદિ અપેક્ષાએ ભિન્ન કહેશે તો ભેદાભેદ રૂપ અનેકાંત મતમાં પ્રવે એકાંત નિત્યવાદનો ભંગ થશે.

પૂર્વપક્ષી કદાચ એકાંતવાદ છોડી અનેકાંતવાદનો સ્વી



પ્રકૃતિની અનેકાંત નિત્યતા કબૂલ કરી લે તો જૈનોએ ઉપર દર્શાવેલ દોષાપત્તિ દૂર થઈ જાય છે પણ એક વાતનો વિરોધ રહી જાય છે, તે એ કે પૂર્વપક્ષી કેવલ પ્રકૃતિનેજ સ્વતંત્ર કર્તાપણાનો ભાર સોંપી દઈ કાર્યની પ્રણીતિ કરે છે. કારણસામગ્રીમાંથી પુરૂષનો અધિકાર બિલકુલ બાતલ કર્યો છે. ઉત્તરપક્ષી સૂરિજ દર્શાવે છે કે પુરૂષની અપેક્ષા તો કારણસામગ્રીમાં પગલે પગલે રહે છે. જુઓ—

ઘટાદ્યપિ કુલાલાદિ-સાપેક્ષં વૃથ્યતે ભવત્ ।

અતો ન તત્પૃથિવ્યાદિ-પરિણામૈકહેતુકમ્ ॥

( શા૦ વા૦ સ્ત૦ ૩ । ૨૫ )

અર્થ—ઘટ આદિ સ્થૂલ કાર્ય કેવલ માટીમાંથી બની જતું નથી પણ કુલાલ-કુંભાર આદિની અપેક્ષા રાખે છે; કુંભારના પ્રયત્ન વિના કેવલ પૃથ્વી કે માટી રૂપ ઉપાદાન કારણથી બનતું નથી. એટલે સાંખ્યોના મંતવ્ય પ્રમાણે પ્રકૃતિપરિણામની એકહેતુતા ન રહી. કાર્યના બધા ધર્મો કારણમાં હોવા જોઈએ, ઘટના બધા ધર્મો માટીમાં છે પણ કુંભારમાં નથી, માટે કુંભાર હેતુ નહિ બની શકે, એમ કહેતા હો તો બુદ્ધિમાં રહેલ રાગાદિ ધર્મો પ્રકૃતિમાં માનવા પડશે. તે તો છે નહિ, તો પ્રકૃતિ પણ હેતુ નહિ બને. કદાચ એમ કહો કે પ્રકૃતિમાં સ્થૂલ રાગાદિ તો નથી પણ સૂક્ષ્મરૂપે રાગાદિ અવસ્થિત છે, તો તેમાં પ્રમાણુ કંઈ નથી. એમ તો ઘટાદિગત ધર્મો કુંભારમાં સૂક્ષ્મ રૂપે રહ્યા છે એમ શું ન કહી શકાય? ચેતનમાં અચેતન ધર્મનું સંક્રમણ બાધક છે એમ કહો તો કુંભારના આત્માને બદલે કુંભારના શરીરનેજ ઘટાદિના કારણ રૂપે માનીશું તો ચેતનની-અચેતનનું સંક્રમણ નહિ થાય. આના જવાબમાં સૂરિજ કહે છે કે—

તત્રાપિ લેહકર્તા ચે-ત્તૈવાસાવાત્મનઃ પૃથક્ ।

પૃથગેવેતિ ચેદ્ભોગ, આત્મનો યુજ્યતે કથમ્ ॥

( શા૦ વા૦ સ્ત૦ ૩ । ૨૬ )

અર્થ—કુંભારના શરીરની ચેષ્ટાથી ઘટાદિ ઉત્પન્ન થાય છે માટે શરીરનેજ કારણ રૂપ માનો તો દેહ આત્માથી ભિન્ન નથી દેહ અવ્યાપક અને સક્રિય છે જ્યારે આત્મા વ્યાપક અને નિષ્ક્રિય છે એમ કહેતા હો, અર્થાત્ દેહ અને આત્માની ભિન્નતા કહો તે આત્માને ભોગ પણ શી રીતે ઘટે? વળી દેહથી સર્વથા ભેદ માનત આત્મા મુક્ત રૂપ થઈ જશે, અર્થાત્ સંસારનો ઉચ્છેદ થઈ જશે માટે ક્ષીરનીર ન્યાયથી દેહ અને આત્માની એકતા માનો તો બુદ્ધિને ભોગ આત્મામાં ઉપસ્થિત થતો દેખાશે.

### સત્કાર્યવાદમાં જૈનોનો ઉત્તર પક્ષ.

સાંખ્યો કારણમાં કાર્ય સત્-હમેશાં વિદ્યમાન છે એમ માને છે, તેના સમર્થનમાં ‘અસદ્કરણાત્’ ઇત્યાદિ પાંચ હેતુઓ આપે છે. પણ એ પાંચ હેતુઓ અસત્કાર્યવાદનું પણ એટલુંજ સમર્થન કરે છે, એ પ્રથમ દર્શાવ્યું છે. આંહિ જૈનો સાંખ્યોને પુછે છે કે હે સાંખ્યો! તમે કારણમાં કાર્ય સર્વથા સત્ માનો છો કે કથંચિત્ સત્ માનો છો? સર્વથા સત્ માનતા હો તો દૂધની અવસ્થામાં દહિ રસ, વીર્ય, વિપાક આદિ રૂપે સર્વથા વિદ્યમાન છે તો પછી ત્યાં ઉત્પન્ન કરવાનું શું રહ્યું? એવી પરિસ્થિતિમાં દૂધમાંથી દહિં ઉત્પન્ન થયું નહિ કહી શકાશે કેમકે જે સંપૂર્ણ આકારથી વિદ્યમાન હોય તે કોઈથી જન્ય કહી શકાય નહિ, જેમ પ્રધાન અથવા આત્મા. જેમ દહિંનું કાર્યપણું સિદ્ધ ન થયું, તેમ મહાદહિનું પણ કાર્યપણું સિદ્ધ થતું નથી કારણકે તે પણ પ્રકૃતિમાં સદા વિદ્યમાન છે. જે કાર્ય સિદ્ધ થતું નથી તો પછી પ્રકૃતિ કારણ કેાનું? જેનું વિદ્યમાનમાં કોઈ કાર્ય નથી તે કોઈનું કારણ બની શકે નહિ; જેમ આત્મા. આ આપત્તિનું નિવારણ કરવાને જે કથંચિત્ પક્ષનો સ્વીકાર કરો અર્થાત્ શક્તિરૂપે સત્ અને વ્યક્તિરૂપે કાર્ય અસત્ છે તો શક્તિ એટલે દ્રવ્યરૂપે સત્ અને વ્યક્તિ એટલે પર્યાયરૂપે અસત્, આમ સદ્સદ્વાદ

જે જૈનોને અભિમત છે તેનું અનુસરણ થશે. સાંખ્યોના એકાંત સદ્વાદનો ઉચ્છેદ થશે.

ખીજી વાત એ છે કે દૂધમાં જે શક્તિ રૂપે દહિં માનો છે તે શક્તિ દહિંથી ભિન્ન છે કે અભિન્ન? જો ભિન્ન હોય તો દૂધમાં દહિંની સત્તા સિદ્ધ ન થઈ કિન્તુ શક્તિ નામના સ્વતંત્ર પદાર્થની સિદ્ધિ થઈ. અન્ય પદાર્થના સદ્ભાવમાં અન્ય પદાર્થની સિદ્ધિ સર્વથા અસંગત છે.

કદાચ શક્તિ અને કાર્ય બંને અભિન્ન છે એ ખીજો પક્ષ સ્વીકારે તો શક્તિની માફક દહિં આદિ કાર્યો પણ નિત્ય હશે, એટલે તેના માટે કોઈ કારણની આવશ્યકતા રહી નહિ. કદાચ એમ કહે કે કાર્યની અભિવ્યક્તિ માટે કારણની આવશ્યકતા છે તો ત્યાં પણ એજ પ્રશ્ન ઉપસ્થિત થાય છે કે અભિવ્યક્તિ સત્ છે કે અસત્? જો સત્ છે અર્થાત્ પ્રથમથી વિદ્યમાન છે તો તેની ઉત્પત્તિ ક્યાં રહી? વિદ્યમાન પદાર્થોની પણ ઉત્પત્તિ માનશે તો કારણનો વ્યાપાર નિરંતર ચાલુ રહેશે, કોઈ વખતે પણ વિરામ નહિ પામે. જો અસત્ કહેશે તો આકાશકૂલની માફક અભિવ્યક્તિ નામમાત્ર રહી. તમે પોતેજ ‘અસદ્કરણાત્’ એ વચનથી અસત્ની અનુત્પત્તિ માની છે. વળી સર્વ પદાર્થો સર્વથા સત્ હોવાથી કાર્યપણું બની શકતું નથી તેથી ઉપાદાન ગ્રહણ પણ અયુક્ત છે.

ત્રીજો હેતુ-સર્વસમ્ભવાભાવાત્.

પ્રતિનિયત દૂધ આદિમાંથી દહિં આદિનું પેદા થવુંજ સર્વ સંભવાભાવ કહેવાય છે તે સત્કાર્યવાદમાં બિલકુલ અસંભવિત છે.

ચોથો હેતુ-શક્તસ્ય શક્યકરણાત્.

શક્તિયુક્ત કારણથી શક્ય વસ્તુનું ઉત્પન્ન થવું સત્કાર્યવાદમાં સંભવી શકતું નથી. જો કોઈ ઉત્પાદકથી કોઈ ઉત્પાદ્ય વસ્તુ ઉત્પન્ન થતી હોય તો ઉત્પાદક શક્તિની વ્યવસ્થા અને ઉત્પાદ્યની જન્યતાનો નિશ્ચય થઈ શકે, અન્યથા શક્તિનું જ્ઞાનજ થઈ શકતું નથી. તેમજ કાર્યતા સિદ્ધ ન થવાથી કાર્યકારણભાવ પણ ઘટિત થતો નથી.

બીજી વાત એ છે કે ઉક્ત પાંચ હેતુ પોતાના વિષયમાં પ્રવૃત્ત થઈને એ કામ કરે છે; એક તો પ્રમેય પદાર્થમાં ઉત્પન્ન થયેલ સંશય તથા વિપર્યાસની નિવૃત્તિ કરે છે; બીજું નવા નિશ્ચયને જન્મ આપે છે. એ બંને કામ પૂર્વપક્ષીના મતમાં નહિ થઈ શકે. સાંખ્યોને પુછો કે તમારે મતે સંશય અને વિપર્યાસ ચૈતન્યસ્વરૂપ છે કે બુદ્ધિ, મનરૂપ છે? બંને કાટિમાં સંશય વિપર્યાસની નિત્યતા દરે છે કેમકે ચૈતન્ય, બુદ્ધિ અને મન ત્રણે સત્કાર્યવાદમાં નિત્ય સાબિત થાય છે. વળી નવા નિશ્ચયની પણ ઉત્પત્તિ થઈ શકતી નથી કારણકે સત્કાર્યપક્ષમાં તે સર્વદા વિદ્યમાન રહે છે. જે સાધનોથી સંશય અને વિપર્યાસની નિવૃત્તિ ન થાય અને નિશ્ચયની ઉત્પત્તિ ન થાય તે સાધનોના ઉપ-ન્યાસને સાર્થક કરવા માટે સાંખ્યોને અવિદ્યમાન નિશ્ચયને ઉત્પન્ન કરવા માનવાની જરૂર પડશે. એટલે ‘અસદ્કરણાત્’ ઇત્યાદિ હેતુઓ આ સ્થલે વ્યભિચારી બનશે. વ્યભિચારની નિવૃત્તિ માટે હેતુને વિશેષણ લગાડવું પડશે. જેવી રીતે આ પ્રક્રિયામાં અસત્ નિશ્ચયની ઉત્પત્તિ સિદ્ધ થાય છે તેવી રીતે મહદાદિ અસત્ની ઉત્પત્તિ થઈ જશે માટે સત્કાર્યવાદને તિલાંજલિ આપો.

### સત્કાર્યવાદમાં બંધમોક્ષની અનુપપત્તિ.

સાંખ્યોના સત્કાર્યવાદના પક્ષમાં મિથ્યાજ્ઞાન સર્વદા વિદ્યમાન રહેવાથી બંધન કાયમ રહેશે, મોક્ષ કદિ પણ નહિ થાય. જે કહેા કે પ્રકૃતિ પુરૂષના વિવેકજ્ઞાનથી મોક્ષ થઈ જશે તો તે પણ ઠીક નથી, કેમકે વિવેકજ્ઞાન પણ સર્વદા વિદ્યમાન રહેવાથી જીવ સર્વદા મુક્ત રહેશે; બંધન તો કદી પણ નહિ રહે. એમ થવાથી બંધમુક્તના વ્યવહારનો ઉચ્છેદ પ્રસંગ આવશે.

દરેક પ્રવૃત્તિ હિતની પ્રાપ્તિ અને અહિતના પરિહારને માટે હોય છે. સત્કાર્યવાદમાં દરેક પદાર્થ સદા વિદ્યમાન હોવાથી પ્રાપ્ત અને પરિહાર્ય કંઈ રહેતું નથી, એથી સંપૂર્ણ જગત્ નિરીહ-ઇચ્છારહિત

સિદ્ધ થશે, તો પછી પ્રવૃત્તિ જ સદંતર ઉડી જવાનો પ્રસંગ આવશે. માટે છોડો એકાંત સત્કાર્યવાદની બલાને.

## શું એક પ્રકૃતિ જ સર્વનું કારણ છે ?

‘ ભેદાનાં પરિમાણાત્ ’ ઇત્યાદિ હેતુઓથી એક પ્રકૃતિને જ સર્વના કારણ તરીકે સ્થાપિત કરવાની પૂર્વપક્ષીએ કોશીશ કરી છે પણ તે ઠીક નથી, કેમકે ભેદોના પરિમાણ અને એકકારણજન્યતાની પરસ્પર વ્યાપ્તિ સિદ્ધ થતી નથી. અનેકકારણજન્યતાને સ્થળે પણ ભેદપરિમાણ રૂપ હેતુ રહેવાથી વ્યભિચાર દોષ આવે છે; જો કે સામાન્યકારણજન્યતાની સાથે વ્યાપ્તિ પ્રસિદ્ધ છે; તેને કારણમાત્ર જન્યતારૂપે સાધવા હેતુપ્રયોગ કરવો તે સિદ્ધસાધન છે.

પૂર્વપક્ષીનો બીજો હેતુ ભેદોનું સમન્વયદર્શન છે, અર્થાત્ બુદ્ધિઆદિ ભેદોનો પ્રકૃતિમાં સમન્વય દેખાય છે, માટે પ્રકૃતિજ સર્વ ભેદોનું કારણ છે. ઉત્તરપક્ષી કહે છે કે આંહિ હેતુ અસિદ્ધ છે. સુખ, દુઃખ, મોહ એ ભેદો છે અને શબ્દાદિ પણ ભેદો છે. એ બધાનો સમન્વય પ્રકૃતિમાં થતો નથી કારણકે સુખદુઃખાદિ તો ચેતન છે અને શબ્દાદિક અચેતન છે. ચેતન અચેતન બન્નેનો સમન્વય પ્રકૃતિમાં થવો પ્રમાણવિરૂદ્ધ છે. પૂર્વપક્ષી કહે છે કે પ્રસાદ તાપ દૈન્યાદિ પ્રકૃતિના ધર્મો છે અને પ્રકૃતિમાં સમન્વિત થાય છે તે પણ એકાંત ઠીક નથી. પ્રકૃતિથી ભિન્ન આત્મા છે એવી ભાવના ભાવવાવાળા યોગાબ્યાસી કપિલાદિના આત્મામાં પ્રસાદ-હર્ષ થાય છે, તેથી વિરૂદ્ધ આત્માના દર્શન ન કરનારને ઉદ્વેગ થાય છે. જડ બુદ્ધિવાળા મનુષ્યોને મોહ ઉત્પન્ન થાય છે. તોપણ સાંખ્યોએ આત્માને પ્રધાનમાં સમન્વિત નથી માન્યો. જો કહો કે સંકલ્પ માત્રથી પ્રીતિ આદિ ઉત્પન્ન થાય છે તો સંકલ્પ પણ જ્ઞાનસ્વરૂપ છે અને જ્ઞાન એ આત્માનો ધર્મ છે. માટે સુખાદિ ચેતન હોવાથી આત્મામાં



સમન્વિત થશે પણ પ્રકૃતિમાં નહિ થાય. માટે ભેદસમન્વય રૂપ હેતુથી પ્રકૃતિ સર્વાનું કારણ સિદ્ધ ન થઈ. इत्यलमतिविस्तरेण.

(પ્ર૦ ક૦ મા૦ પ૦ ૨ । પૃ. ૮૧-૮૪)

**કાલાદિ વાદ પરત્વે જૈનોનો ઉત્તર પક્ષ.**

પ્રકૃતિવાદની સાથે સાથે કાલવાદ, સ્વભાવવાદ, નિયતિવાદ અને કર્મવાદની એકાંતરૂપે પ્રવૃત્તિ થઈ છે જેથી મૂળ ગાથામાં ‘ પહાણાઈ ’ શબ્દ રાખવામાં આવ્યો છે. પ્રધાન-પ્રકૃતિ અને આદિ શબ્દથી કાલ સ્વભાવ આદિ ચાર કારણોનો ઉપન્યાસ પૂર્વ પક્ષ તરીકે અગાઉ કરી ચુક્યા. સુરિજીએ આ સંબંધમાં જે ઉદાપોદ કર્યો છે, તેમાંથી કંઈક પૂર્વ પક્ષના ઉપન્યાસની સાથે ઉત્તર પક્ષનો ઉપન્યાસ કરવો અપ્રાસંગિક નહિ ગણાય.

कालादीनां च कर्तृत्वं, मन्यन्तेऽन्ये प्रवादिनः ।

केवलानां तदन्ये तु, मिथः सामग्र्यपेक्षया ॥

( શા૦ વા૦ સ્ત૦ ૨ । ૫૨ )

અર્થ—કંટલાએક એકાન્તવાદીઓ કાલ, સ્વભાવ, નિયતિ, પૂર્વ કર્મ પૈકી એક એકને એકાંતપણે કારણ તરીકે માને છે, જ્યારે અનેકાંતવાદીઓ એ ચારેના સમૂહ રૂપ સામગ્રીને સાપેક્ષ કારણ તરીકે સ્વીકારે છે.

એ ચારે વાદીઓનો પરસ્પર સંવાદ આ પ્રમાણે છે. પ્રથમ કાલવાદી કહે છે કે—

न कालव्यतिरेकेण, गर्भकालशुभादिकम् ।

यत्किञ्चिज्जायते लोके, तदसौ कारणं किल ॥

( શા૦ વા૦ સ્ત૦ ૨ । ૫૩ )

कालः पचति भूतानि, कालः संहरति प्रजाः ।

कालः सुप्तेषु जागर्ति, कालो हि दुरतिक्रमः ॥

( શા૦ વા૦ સ્ત૦ ૨ । ૫૪ )

કિંશ્ચ કાલાદૃતે નૈવ, મુદ્રપક્તિરપીક્ષ્યતે ।

સ્થાલ્યાદિસન્નિધાનેઽપિ, તતઃ કાલાદસૌ મતા ।

( શા૦ વા૦ સ્ત૦ ૨ । ૫૫ )

કાલાભાવે ચ ગર્ભાદિ, સર્વં સ્યાદવ્યવસ્થયા ।

પરેષ્ટહેતુસદ્ભાવ-માત્રાદેવ તદુદ્ભવાત્ ॥

( શા૦ વા૦ સ્ત૦ ૨ । ૫૬ )

અર્થ સુગમ છે.

સ્વભાવવાદી કહે છે કે—

ન સ્વભાવાતિરેકેણ, ગર્ભકાલશુભાદિકમ્ ।

યત્કિંશ્ચિજ્જાયતે લોકે, તદસૌ કારણં કિલ ॥

( શા૦ વા૦ સ્ત૦ ૨ । ૫૭ )

સર્વે ભાવાઃ સ્વભાવેન, સ્વસ્વભાવે તથા તથા ।

વર્તન્તેઽથ નિવર્તન્તે, કામચારપરાઙ્મુખાઃ ॥

( શા૦ વા૦ સ્ત૦ ૨ । ૫૮ )

ન વિનેહ સ્વભાવેન, મુદ્રપક્તિરપીક્ષ્યતે ।

તથા કાલાદિભાવેઽપિ, નાશ્વમાષસ્ય સા યતઃ ॥

( શા૦ વા૦ સ્ત૦ ૨ । ૫૯ )

અતત્સ્વભાવાત્તદ્ભાવેઽતિપ્રસન્નોઽનિવારિતઃ ।

તુલ્યે તત્ર મૃદઃ કુમ્ભો, ન પટાદીત્યયુક્તિમત્ ॥

( શા૦ વા૦ સ્ત૦ ૨ । ૬૦ )

અર્થ સુગમ છે.

નિયતિવાદી કહે છે કે—

નિયતેનૈવ રૂપેણ, સર્વે ભાવા ભવન્તિ યત્ ।

તતો નિયતિજા હેતે, તત્સ્વરૂપાનુવેધતઃ ॥

( શા૦ વા૦ સ્ત૦ ૨ । ૬૧ )

યદ્યદૈવ યતો યાવત્તત્તદૈવ તતસ્તથા ।

નિયતં જાયતે ન્યાયાત્, ક યતાં વાધિતું ક્ષમઃ ॥

( શા૦ વા૦ સ્ત૦ ૨ । ૬૨ )

નચર્તે નિયતિ લોકે, મુદ્રપક્તિરપીક્ષ્યતે ।

તત્સ્વભાવાદિભાવેઽપિ, નાસાવનિયતા યતઃ ॥

( શાં વાં સ્તં ૨ । ૬૩ )

અન્યથાઽનિયતત્ત્વેન, સર્વભાવઃ પ્રસજ્યતે ।

અન્યોન્યાત્મકતાપત્તેઃ, ક્રિયાવૈફલ્યમેવ ચ ॥

( શાં વાં સ્તં ૨ । ૬૪ )

અર્થ સુગમ છે.

કર્મવાદી એકાંત કર્મની કારણતાનું યશોગાન કરતાં કહે છે કે :

ન ભોક્તૃવ્યતિરેકેણ, ભોગ્યં જગતિ વિદ્યતે ।

ન ચાકૃતસ્ય ભોક્તા સ્યાન્, મુક્તાનાં ભોગભાવતઃ ॥

( શાં વાં સ્તં ૨ । ૬૫ )

ભોગ્યં ચ વિશ્વં સત્त्वાનાં, વિધિના તેન તેન યત્ ।

દૃશ્યતેઽધ્યક્ષમેવેદં, તસ્માત્તત્ કર્મજં હિ તત્ ॥

( શાં વાં સ્તં ૨ । ૬૬ )

ન ચ તત્કર્મવૈધુર્યે, મુદ્રપક્તિરપીક્ષ્યતે ।

સ્થાલ્યાદિભદ્રભાવેન, યત્કિંચિન્નોપપદ્યતે ॥

( શાં વાં સ્તં ૨ । ૬૭ )

અર્થ—આ જગત્માં ભોક્તા વિના ભોગ્ય છે નહિ. ભોક્તા પણ કૃત કર્મનો થશે, અકૃત કર્મનો કોઈ ભોક્તા નહિ બની શકે. અકૃત કર્મનો પણ ભોક્તા માનશે તો મુક્ત આત્માઓને પણ ભોગનો પ્રસંગ આવશે. આ જગત્ સંસારી પ્રાણીઓને સુખ-દુઃખાદિ દેવાને પ્રકારે ભોગપ્રયોજન છે તે અત્યક્ષ દેખાય છે. એટલા માટે જગત્ ભોક્તૃકર્મજન્ય છે; માટે જગત્નું કારણ કર્મજ છે. ભોક્તાનાં કર્મ અનુકૂલ ન હોય તો મગનો પાક પણ નહિ દેખાય. બીજું કંઈ નહિ મલ્લે તો હાંડલીજ ભાંગી જશે એટલે તેને ખાવામાં કામ નહિ આવે.

ચિત્રં ભોગ્યં તથા ચિત્રાત્, કર્મણોઽહેતુતાઽન્યથા ।

તસ્ય ચસ્માદ્વિચિત્રત્વં, નિયત્યાદેર્યુજ્યતે કથમ્ ॥

( શા૦ વા૦ સ્ત૦ ૨ । ૬૮ )

અર્થ—નાના પ્રકારના ભોગ નાના પ્રકારના કર્મથી સિદ્ધ થાય છે. નાના પ્રકારના કર્મ સ્વીકારવામાં ન આવે તો વિચિત્ર ભોગનો કોઈ હેતુ નહિ રહે. આ વિચિત્રતા નિયતિ આદિથી સધાવાની નથી, કારણકે—

નિયતેર્નિયતાત્મત્વાન્નિયતાનાં સમાનતા ।

તથા નિયતભાવે ચ, બલાત્સ્યાત્તદ્વિચિત્રતા ॥

( શા૦ વા૦ સ્ત૦ ૨ । ૬૯ )

અર્થ—નિયતિનું સ્વરૂપ નિયત છે. નિયત કાર્યમાં સમાનતા રહેવાની; વિચિત્રતા નહિ આવે. બીજા કારણને ન માનતાં નિયતિનેજ કાર્ય માનશે તો કાર્યમાં વિચિત્રતા નિયમથી નહિ આવે, જગ્ગર-દસ્તીથી લાવે તો ભલે. માટે કર્મનેજ કારણ માનો.

ન ચ તન્માત્રભાવાદે-ર્યુજ્યતેઽસ્યા વિચિત્રતા ।

તદન્યભેદકં મુક્ત્વા, સમ્યગ્ન્યાયાવિરોધતઃ ॥

( શા૦ વા૦ સ્ત૦ ૨ । ૭૦ )

અર્થ—સમ્યક્ ન્યાયદષ્ટિથી જોશે તો કાર્યમાં વિચિત્રતા લાવવા માટે કેવલ નિયતિથી કામ નહિ થાય કિન્તુ તદન્યભેદક = નિયતિ શિવાય બીજું કારણ માનવું પડશે. એકાંતપણે કેવલ નિયતિથી નહિ ચાલે.

તદ્વિન્નભેદકત્વે ચ, તત્ર તસ્યા ન કર્તૃતા ।

તત્કર્તૃત્વે ચ ચિત્રત્વં, તદ્વત્તસ્યાપ્યસદ્ગતમ્ ॥

( શા૦ વા૦ સ્ત૦ ૨ । ૭૨ )

અર્થ—નિયતિ શિવાય બીજાની કારણતા માનવામાં નિયતિનું કર્તૃપણું નહિ રહે. તેમ થવાથી નિયતિમાં સર્વહેતુત્વના સિદ્ધાન્તનો ક્ષોભ થયો. કદાચ નિયતિનું કર્તૃપણું સ્વીકારવામાં આવે તો કાર્યમાં વિચિત્રતાની અસંગતિ કાયમ રહી.

તસ્યા ણ્વ તથા ભૂતઃ, સ્વભાવો યદિ ચેષ્યતે ।  
ત્યક્તો નિયતિવાદઃ સ્યાત્, સ્વભાવાશ્રયણાન્નનુ ॥

( શાં વાં સ્તં ૨ । ૭૩ )

અર્થ—જો નિયતિનોજ તેવા પ્રકારનો સ્વભાવ માનવામાં આવે કે કાર્યની વિચિત્રતા ઉત્પન્ન થઈ જાય તો અંધકાર કહે છે કે નિયતિવાદને તિલાંજલિ મળી ગઈ. પછી તો સ્વભાવનો આશ્રય લેવાથી સ્વભાવવાદજ કાયમ રહ્યો.

સ્વભાવાશ્રયમાં પણ દોષ દર્શાવે છે—

સ્વો ભાવઃ સ્વભાવોપિ, સ્વસત્તૈવ હિ ભાવતઃ ।  
તસ્યાપિ ભેદકાભાવે, વૈચિત્ર્યં નોપપદ્યતે ॥

( શાં વાં સ્તં ૨ । ૭૪ )

અર્થ—સ્વભાવ શબ્દનો અર્થ નિશ્ચયથી પોતાની સત્તાજ થાય છે. નિયતિનો સ્વભાવ તે નિયતિની સત્તાજ થઈ. તેમાં વૈચિત્ર્ય પ્રયોજક કોઈ ભેદક ભાવ નથી. માટે સ્વભાવનો આશ્રય કરવા છતાં કાર્યની વિચિત્રતા તો અસંગતજ રહી.

તતસ્તસ્યા વિશિષ્ટત્વા-દ્યુગપદ્વિશ્વસમ્ભવઃ ।

ન ચાસાવિતિ સદ્યુક્ત્યા તદ્વાદોપિ ન સંગતઃ ॥

( શાં વાં સ્તં ૨ । ૭૫ )

અર્થ—વૈચિત્ર્યના અભાવથી સ્વભાવ પણ એકરૂપજ સિદ્ધ થયો. એકરૂપી સ્વભાવથી જગત્ ઉત્પન્ન થશે તો જગત્ પણ એક રૂપીજ બનશે, તેમાં વિચિત્રતા નહિ આવે. માટે સ્વભાવવાદ પણ સંગત નથી. નિયતિની માફક સ્વભાવ પણ કાર્યની વિચિત્રતાનો પ્રયોજક નહિ બની શકે.

તત્તત્કાલાદિસાપેક્ષો, વિશ્વહેતુઃ સ ચેન્નનુ ।

મુક્તઃ સ્વભાવવાદઃ સ્યાત્, કાલવાદપરિગ્રહાત્ ॥

( શાં વાં સ્તં ૨ । ૭૬ )



અર્થ—કાલવાદી કહે છે કે સ્વભાવ એકરૂપ હોવાથી કાર્યમાં વિચિત્રતા આવતી નથી તો કાલને સ્વભાવ સાથે મેળવો. કાલ સાપેક્ષ સ્વભાવ વિચિત્ર કાર્ય ઉત્પન્ન કરી શકશે. અનેકાંતી કહે છે કે ત્યારે એકાંત સ્વભાવવાદ ક્યાં રહ્યો ? કાલવાદને સાથે મેળવવો હોય તો સ્વભાવવાદને તો તિલાંજલિ મલી ગઈ.

કાલોऽપિ સમયાદિર્યત, કેવલઃ સોऽપિ કારણમ્ ।

તત્ત ઇધ હસંભૂતેઃ, કસ્યચિન્નોપપચ્ચતે ॥

( શાં ઘાં સ્તં ૨ । ૭૭ )

અર્થ—અહો કાલવાદી ! કાલ પણ શું ચીજ છે ? સમય મુદ્દર્ત આદિ કાલ છે એમ કહેવું પડશે. બીજાની અપેક્ષા વિના શું સમય આદિ કાલ કોઈ પદાર્થને ઉત્પન્ન કરી શકશે ? નહિજ કરી શકે. ત્યારે કાલ પણ નિરપેક્ષ કોઈનું કારણ નહિ બની શકે.

યતઃ કાલે તુલ્યેऽપિ, સર્વત્રૈવ ન તત્ફલમ્ ।

અતો હેત્વન્તપરાપેક્ષં, વિજ્ઞેયં તદ્વિચક્ષણૈઃ ॥

( શાં ઘાં સ્તં ૨ । ૭૮ )

અર્થ—કાલ જે નિરપેક્ષ કારણ હોય તો કાલ સર્વત્ર એક રૂપ જ છે. જે કાલે એક ટેકાણે ઘટ ઉત્પન્ન થાય તે કાલે સર્વત્ર ઘટની ઉત્પત્તિ થવી જોઈએ, પણ તેમ થતું નથી. મૃત્તિકા હોય ત્યાં ઘટ ઉત્પન્ન થાય છે, તંતુ હોય ત્યાં પટ ઉત્પન્ન થાય છે. મારે કાલની સાથે બીજું પણ કંઈક કારણ હોવું જોઈએ. જ્યારે બીજા કારણને માનશો ત્યારે એકાંત કાલવાદને પણ તિલાંજલિ મલી ચુકી. ત્યારે શું થવું જોઈએ તે અનેકાંતવાદી હરિભદ્રસૂરિજી કહે છે:

અતઃ કાલાદયઃ સર્વે, સમુદાયેન કારણમ્ ।

ગર્ભાદિઃ કાર્યજાતસ્ય, વિજ્ઞેયા ન્યાયવાદિભિઃ ॥

( શાં ઘાં સ્તં ૨ । ૭૯ )

ન ચૈકૈવત યવેહ, ક્વચિત્ કિન્નિદપીક્ષ્યતે ।

તસ્માત્ સર્વસ્ય કાર્યસ્ય સામગ્રી જનિકા મતા ॥

( શા૦ વા૦ સ્ત૦ ૨ । ૮૦

અર્થ—એટલા માટે કાલ, સ્વભાવ, નિયતિ અને કર્મ એ ચાં સમુદાય રૂપે ગભીરિ સર્વ કાર્યનાં કારણ રૂપ છે એમ ન્યાયવાદીઓએ જાણવું જોઈએ. કોઈ પણ સ્થળે કોઈ પણ કાલે એ ચારમાંની એક વસ્તુથી એકાંતરૂપે કાર્યની નિષ્પત્તિ થતી નથી, માટે એ ચારેનું સમૂહ રૂપ સામગ્રી સર્વકાર્યના કારણ તરીકે માનવી યુક્ત છે.

એજ વાત સિદ્ધસેન દિવાકરે સંમતિતર્કમાં કહી છે. જુઓ.

કાલો સહાવ્રણિયઈ, પુબ્ધકયં પુરિસકાર જેગંતા ।

મિચ્છત્તં તે ચેવ ઉ, સમાસઓ હંતિ સમ્મત્તં ॥ ૧ ॥

અર્થ—કાલ, સ્વભાવ, નિયતિ, પૂર્વકૃત અને પુરૂષકાર—પુરૂષાર્થ એ પાંચની પૃથક્ પૃથક્ કારણતા એકાંતપણે સ્થાપન કરવી તે મિથ્યાત્વ છે. પાંચેનો સમન્વય કરી કારણતા બતાવવી તે સમ્યક્ત્વ છે. પાંચમ ગોણુ મુખ્યતા જરૂર છે. કોઈ સ્થળે કાલ પ્રધાન તો બીજા ચા ગોણુ. કોઈ સ્થળે કર્મ પ્રધાન તો બીજા ચાર ગોણુ છે. એમ પાંચેમ સમજવું. અવસર્પિણીના પહેલા આરામાં સુખમાં સુખ અને છઠા આરામાં દુઃખમાં દુઃખ, ઉત્સર્પિણીના પહેલા આરામાં દુઃખમાં દુઃખ અને છઠા આરામાં સુખમાં સુખ; એ સ્થળે કાળની પ્રધાનતા છે. ભરતક્ષે અને ઐરાવત ક્ષેત્રમાં જ્યારે એકાંત દુઃખ અથવા એકાંત સુખ હો છે ત્યારે મહાવિદેહ ક્ષેત્રમાં સદૈવ સરખું સુખ હોય છે. ત્યાં સ્વભાવનું મુખ્યતા છે. જ્યાં નિકાચિત કર્મનો ઉદય છે, ત્યાં નિયતિ—ભાવી—ભાવનું મુખ્યતા છે. એકજ વેળાએ એક માખાપને પેટે જન્મેલ એ બાળકોએ એક રોગી એક નીરોગી, એક સુભાગી એક દુર્ભાગી, ત્યાં કર્મનું મુખ્યતા છે. મુક્તિ મેળવવામાં પુરૂષાર્થની પ્રધાનતા છે. એકાંત દૈ ઉપર કે ભાવીભાવ ઉપર આધાર રાખનારને મુક્તિ મળી શકે

નથી. આંહિ સદાલપુત્ર અને મહાવીરસ્વામીનો સંવાદ પ્રકૃત વાદ ઉપર વધારે પ્રકાશ પાડશે.

## સદાલપુત્ર અને નિયતિવાદ.

સદાલપુત્ર પ્રથમ ગોશાલકનો ઉપાસક હતો. પાછળથી શ્રીમન્મહાવીરસ્વામીનો શ્રાવક બનેલ હતો. તેનો અધિકાર ઉપાસકદશાંગ સૂત્રના સાતમા અધ્યયનમાં છે. મહાવીરસ્વામી પોલાસપુર નગરની બહાર સદાલપુત્રની કુંભકાર શાળામાં ઉતર્યા છે, ત્યાં સદાલપુત્ર કુંભારની સાથે વાર્તાલાપ થયો.

શ્રીમહાવીરસ્વામી—સદાલપુત્ર ! જે આ હામ ( ઘટ આદિ ) તડકામાં સુકાવ્યાં છે તે શેમાંથી બન્યાં ?

સદાલપુત્ર—ભગવન્ ! પહેલાં માટી હતી. તેને પાણીમાં પલાળીને તેમાં રાખ વગેરે મેળવીને પિંડ બનાવી, ચાકડા પર ચડાવવામાં આવે છે. તેમાંથી આ હામ બનાવવામાં આવે છે.

મહાવીરસ્વામી—સદાલપુત્ર ! એ હામ ઉત્થાન, કર્મ, બલ, વીર્ય, પુરુષાર્થ, પરાક્રમથી બન્યાં કે તેના વિના બન્યાં ?

સદાલપુત્ર—ભગવન્ ! અનુત્થાન, અકર્મ, અબલ, અવીર્ય, અપુરુષાર્થ, અપરાક્રમથી બન્યાં. ઉત્થાન, કર્મ, બલ, વીર્ય, પુરુષાર્થ, પરાક્રમ છેજ નહિ. સર્વ ભાવ નિયતિઆધીન છે.

મહાવીરસ્વામી—સદાલપુત્ર ! કોઈ માણસ કાચા ચા પાકા તારા હામને ઉપાડી બળ, વિખેરી નાખે, ભાંગે કે ફોડે અથવા અગ્નિમિત્રા નામની તારી બાર્યા સાથે કોઈ કુકર્મ કરે તો તેને તું શો દંડ આપે ?

સદાલપુત્ર—ભગવન્ ! તે ગુન્હેગારને આક્રોશવચન કહું, હણું, આંધું, તાડના તર્જના કહું, નિભર્સન કહું, કિંબલુના અકાસે જીવિતથી રહિત કહું.

મહાવીરસ્વામી—સદાલપુત્ર ! જે ઉત્થાન, કર્મ, બલ, વીર્ય, પુરુષાર્થ, પરાક્રમ નથી, સર્વભાવ નિયતિ આધીન છે, તો તે હામ

ચોરનાર, ભાંગનાર કે વ્યભિચાર કર્મ કરનાર ગુન્હેગાર નથી, તેણે પોતાના પુરુષાર્થથી કંઈ કર્યું નથી, નિયતિથીજ બન્યું છે. તો તેને દંડ દેવો મુનાસબ નથી. છતાં જો તું તેને ગુન્હેગાર માને, દંડ દે, તો સર્વભાવ નિયતિ આધીન છે એ વાત મિથ્યા ઠરે છે.

આટલી વાતચીત પછી સદાશપુત્ર નિયતિવાદને છોડી દે છે અને મહાવીરસ્વામીનો શ્રાવક બને છે. ( ઉપા૦ ૭ )

આ વિષય પરત્વે વધારે વિસ્તારથી ખુલાસો ‘કારણ-સંવાદ’ નામની પુસ્તિકામાં કરેલ છે. જિજ્ઞાસુએ ત્યાંથી અનુસંધાન કરી એવું. સુદ્ધેષુ કિં બહુના ?

## વૈજ્ઞાનિક સૃષ્ટિ પરામર્શ.

વિજ્ઞાને યંત્રોદ્ધારા પ્રાયઃ પ્રત્યક્ષ અને પ્રાસંગિક અનુમાનપ્રમાણથી દષ્ટિગોચર સૃષ્ટિનાં પૃથક્ પૃથક્ અંગોની જે શોધ કરી છે તેના વર્ણન ઉપરથી આ જગત્ સ્વયં બન્યું છે કે ઈશ્વરકૃત છે તે સ્પષ્ટતાથી જણાઈ આવશે. એટલા માટે આ પ્રકરણમાં ‘ગંગા’ વિજ્ઞાનાંક-પ્રવાહ ચાર-તરંગ એક ઉપરથી કેટલાંક ઉદ્ધરણોનો ગુજરાતી અનુવાદ કરી પાઠકગણની સમક્ષ રજૂ કરીશું કે જેથી પાઠકગણ સ્વયં વિચારણા કરી સત્યાસત્યનો નિર્ણય કરી લેશે.

## હિમાલયની જન્મકથા.

હિમાલય પર્વત વસ્તુતઃ અનેક સમાન્તર પર્વતશ્રેણિઓનો સમૂહ છે. તે શ્રેણિઓ એકેકની પાછળ આગળપાછળ લાગી રહી છે. પશ્ચિમથી પૂર્વ તરફ ફેલાયલી છે...આ શ્રેણિઓનો ઢોળાવ દક્ષિણ અર્થાત્ ગંગા અને સિંધુના મેદાન તરફ ઘણો અધિક છે. ઉત્તરમાં તિબેટ તરફ ઘણો ઓછો છે. બંગાલ અને સંયુક્ત પ્રાંતનાં મેદાનોથી

પર્વતશ્રેણિઓ એકાએક ધણી ઉંચી થઈ ગયેલી છે.....પશ્ચિમમાં પંજાબ તરફ પહાડોની ઉંચાઈ કમથી વધેલી છે. તે તરફથી હિમાચ્છાદિત પર્વતશ્રેણિઓ પ્રાયઃ ૧૦૦ માઈલ દૂર છે અને ત્યાંથી શ્રેણિઓ દેખાતી પણ નથી.

ઉક્ત શ્રેણિઓ ત્રણ ભાગમાં વહેંચાયેલી છે:

(૧) “ મહાન હિમાલય ” અથવા કેન્દ્રસ્થ પર્વતશ્રેણિઓ, જેની ઉંચાઈ વીશ હજાર ફુટ યા તેનાથી અધિક છે. આ શ્રેણિઓમાં જ માઉન્ટ એવરેસ્ટ આદિ ઉચ્ચ શિખર પણ છે, જેમાંનાં મુખ્ય મુખ્ય નીચે પ્રમાણે છે:

|                             |             |        |     |
|-----------------------------|-------------|--------|-----|
| માઉન્ટ એવરેસ્ટ ( ગૌરીશંકર ) | નેપાલમાં.   | ૨૯,૦૦૨ | ફુટ |
| કિંચનચંગા                   | ,,          | ૨૮,૨૫૦ | ,,  |
| ધવલગિરિ                     | ,,          | ૨૬,૮૦૦ | ,,  |
| નંગા પર્વત                  | કાશ્મીરમાં  | ૨૬,૬૦૦ | ,,  |
| ગશેર બ્રુમ                  | કારાકોરમમાં | ૨૬,૪૭૦ | ,,  |
| ગોસાઈથાન                    | કુમાયુમાં   | ૨૬,૬૫૦ | ,,  |
| નન્દાદેવી                   | ,,          | ૨૫,૬૫૦ | ,,  |
| રાકા પોશી                   | કૈલાસમાં    | ૨૫,૫૫૦ | ,,  |

(૨) “ મધ્યવર્તી હિમાલય. ” એની સરેરાશ ઉંચાઈ બાર હજારથી પંદર હજાર ફુટની વચમાં છે. આ પ્રાયઃ ૫૦ માઈલ પહોળાઈમાં છે.

(૩) “ બાહ્ય હિમાલય ” અથવા શિવાલિક શ્રેણિઓ, જે મેદાન અને મધ્યવર્તી હિમાલયની શ્રેણીઓની વચમાં છે. એની સરેરાશ ઉંચાઈ ત્રણ હજારથી સાત હજાર ફુટની વચમાં છે. એની પહોળાઈ પ થી ૩૦ માઈલ સુધીની છે. મસૂરી તથા નૈનીતાલ આ શ્રેણિઓમાં જ છે.

વૈજ્ઞાનિક અન્વેષણથી માલમ પડ્યું છે કે લગભગ સાડા ત્રણ કરોડ વર્સ પહેલાં આ સ્થાને મહાસાગર હતો. વૈજ્ઞાનિકોએ સાબિત કર્યું છે કે હિમાલયના પથ્થર પથ્થર અને કણ કણમાં સામુદ્રિક



ઉત્પત્તિની છાપ લાગેલી છે. એની શિલાઓ અસ્તવ્યસ્ત નથી પડી કિન્તુ સ્તર ઉપર સ્તર જામેલ શિલાઓ પથર, વેળુ, માટી યા ચુનાના પથરના કણોથી બનેલી હોય તેમ લાગશે. આ શિલાઓનું ‘અસ્તરિત થતું અને ન્હાના ન્હાના કણથી બનતું’ એ વાતને સાબિત કરે છે કે એની ઉત્પત્તિ ઘાઈ જલાશયના પડમાં થયેલી છે.

### હિમાલયની ઉત્પત્તિ કેમ થઈ ?

આ સાધારણ અનુભવની વાત છે કે નદીઓ અને નાળાં પોતાના પ્રવાહની સાથે માટી, વેળુ કે કાંકરીને વહાવી લઈ જાય છે. મેદાનોમાં વહેતી નદી જેમ જેમ સમુદ્રની પાસે પહોંચે છે તેમ તેમ તેનું પાણી ડોળું થતું જાય છે. હરદારમાં ગંગાજલ જેટલું નિર્મળ છે તેટલું કાશીમાં નથી અને કાશીમાં છે તેટલું પટનામાં નથી. નાળાં અને નદીઓ પૃથ્વીને કાપી કાપી પોતાના માર્ગ બનાવતી જાય છે. મોટી મોટી નદીઓ તો કલ કલ શબ્દ કરતી જલના પ્રબળ વેગથી મોટી શિલાઓને પણ કાપી નાખે છે. પહાડોમાંથી ત્રુટેલા પથરો જલપ્રવાહમાં રગડાતા રગડાતા ગોળમટોળ થઈ ધીરે ધીરે ન્હાના ન્હાના કાંકરાઈ બની જાય છે. પહાડથી ઉતરતાં વેગ પ્રબળ હોય છે ત્યારે મેદાનમાં વેગ કંઈ ઓછો થાય છે, ત્યાં કાંકરા વગેરે અટકી જાય છે, પણ વેળુ અને માટી તો ફેદ સમુદ્ર સુધી પહોંચે છે અને સમુદ્રમાં માટી તથા રેતીના થર જામતાં જાય છે, અને તેમાંથી શિલાઓના થર જામતાં પહાડ બનતા જાય છે. આવી રીતે પર્વતોની સૃષ્ટિ ગુપ્ત રીતે બને છે. આમ પર્વતો બનતાં લાખો નહિ બદકે કરોડો વર્ષ નિકળી જાય છે. કરોડો વર્ષ દરમિયાન ભૂકંપ આદિ અનેક કારણોથી સમુદ્રનું પાણી એક સ્થાન છોડી બીજે સ્થાને જાય છે ત્યારે પર્વતો પ્રગટ થાય છે. એ પ્રકારે હિમાલયની સૃષ્ટિ મહાસાગરમાં થઈ હોય એમ વિજ્ઞાન માને છે. એનું બીજું પ્રત્યક્ષ પ્રમાણ એ પણ છે કે તેની ચદાનોમાંથી જલચર પ્રાણીઓના અવ-

શેષો મળી આવે છે. ઉક્ત પ્રમાણોથી હિમાલયની ઉત્પત્તિ મહા-સાગરમાં થએલી મનાય છે. વૈજ્ઞાનિકો એનું નામ ‘ટેથિસ’ કહે છે. હિમાલયની પૂર્વે ભારતનો દેશવિભાગ આજકાલથી વિભિન્ન હતો. તે વખતે ભારતનો દક્ષિણી પ્રાયદ્વીપ પૂર્વમાં આસ્ટ્રેલિયા અને પશ્ચિમમાં આફ્રિકા સાથે લાગેલો હતો. આજકાલ ગંગાલની ખાડી, અરેબિયન સાગર તથા હિંદમહાસાગર જ્યાં છે ત્યાં અગાઉ મહાદેશ હતો. આ પ્રાચીન મહાદેશને “ગોંડવાના લૅન્ડ” કહે છે. એવી રીતે ટેથિસ મહાસાગરના ઉત્તરમાં “અંગાશ લૅન્ડ” અને ઉત્તર પશ્ચિમમાં ‘આર્કટિક’ મહાદેશ હતો એમ કેટલાંક પ્રમાણો ઉપરથી માનવામાં આવે છે.

હિમાલય પર્વતની શિલાઓ તથા પ્રાણીઅવશેષોના અધ્યયનથી માલમ પડે છે કે આ બધી શ્રેણિઓ એકી સાથે ઉડીને આટલી ઉંચી થઈ નથી. આ ઉત્થાન પ્રાયે ત્રણ અવસ્થાઓમાં થએલ છે.

પ્રથમ ઉત્થાન “મધ્ય ઈયોસીન”<sup>૧</sup> કાલવિભાગમાં મધ્યવર્તિ હિમાલયવાળો ભાગ સમુદ્રથી બહાર નીકળ્યો અને દશ બાર હજાર ફુટ ઉંચો ઉઠ્યો. આ કાલવિભાગનો સમય અનુમાનથી સાડાત્રણ કરોડ સૌર વર્ષ પહેલાંનો મનાય છે.

બીજું ઉત્થાન “મધ્ય માયોસીન” સમયમાં આજથી લગભગ એક કરોડ વર્ષ પૂર્વે થયું. એમાં મરી કસોલીની શ્રેણિઓ ઉત્પન્ન થઈ...એની ઉંચાઈ દશથી વીસ હજાર ફુટની થઈ.

ત્રીજું ઉત્થાન બીજા ઉત્થાનથી લગભગ ચાલીસ હજાર વર્ષ પછી “પ્લાયોસીન” કાલવિભાગમાં થયું. એમાં શિવાલિક શ્રેણિઓની ઉત્પત્તિ થઈ. આ ઉત્થાન ત્રણ હજારથી સાત હજાર ફુટનું થયું. આ ઉત્થાન ભૂકંપ આદિ હલચલથી થયેલાં લાગે છે. ત્રીજા ઉત્થાનમાં ફક્ત: શિવાલિક શ્રેણિઓની ઉંચાઈ ૨૫ થી ૩૦ હજાર ફુટની થઈ.

૧. ભૌતાર્થિક કાલવિભાગનું નામ છે.

## હિમાલયની નદીઓ.

ગંગા, સિન્ધુ, યમુના, અક્ષપુત્રા આદિ નદીઓ હિમાલયથી ઉત્પન્ન થઈ શ્રેણીઓને પેલે પાર તિબેટવાળા પ્રદેશમાંથી નીકળે છે. અક્ષપુત્રા પ્રાયે એક હજાર માઈલ પશ્ચિમથી પૂર્વ તરફ વહેતી દક્ષિણ તરફ મરડાઈને ચાલે છે. એક એક કરતી ક્રમશઃ પર્વતશ્રેણીઓને કાપીને મેદાનમાં પ્રવેશ કરે છે.

એવી જ રીતે સિન્ધુ નદી પણ માનસરોવરમાંથી નિકળી પશ્ચિમ તરફ વહેતી પછી અધી પર્વતશ્રેણીઓને કાપી મેદાનમાં પ્રવેશ કરે છે.

ગંગા અને યમુનાનો ઉદ્ગમ પણ મહાન હિમાલયમાં છે પણ ક્રમશઃ સમાનાન્તર અધી પર્વતશ્રેણીઓને કાપી મેદાનમાં ઉતરે છે.

## ઉત્થાન કરતાં નદીઓની પ્રાચીનતા.

સાધારણ ભૌતિક નિયમ એવો છે કે પહાડની નદીઓનો માર્ગ બે સમાનાન્તર પર્વતશ્રેણીઓની વચ્ચેની ધાટીમાં જોડાયેલા જોડાણ સિન્ધુ અને અક્ષપુત્રાના પૂર્વાર્ધનો ભાગ. પરંતુ વગેરેનો પ્રવાહ એક પછી એક પર્વતશ્રેણીઓને કાપતો પોતાના માર્ગ બદલાવે છે તે ભૌતિક નિયમ વિરુદ્ધ છે. વૈજ્ઞાનિકો કહે છે. જ્યારે હિમાલયને સ્થાને ટેથિસ મહાસાગર હતો ત્યારે દક્ષિણ મહાદેશનો દોળાવ ઉત્તર તરફ હતો. તે સમયે નદીનો પ્રવાહ તરફ વહેતો ટેથિસ મહાસાગરમાં પડતો હતો. એ નદીઓ દ્વારા રેતી અને માટી ધસડાઈ જતી તેથીજ હિમાલયની શિલાઓ અને બૃહદંપની હલચલથી જ્યારે તે ઉન્નત અન્યો ત્યારે નદીનો પ્રવાહ દક્ષિણથી ઉત્તર તરફ જવાને બદલે ઉત્તરથી દક્ષિણ વહેવા લાગ્યો. નદીઓનાં ઉદ્ગમસ્થાન બહુ ઉંચાં થવાથી જલપ્રવાહ વેગ પણ અધિક થઈ ગયો અને શિલા કાપવાની શક્તિ પણ

ગઈ. એ વધેલી શક્તિથી નદીઓ પોતાનો માર્ગ કાયમ કરી રાખવામાં સફલ થઈ. જેમ જેમ હિમાલયનાં શિખરો ઉંચાં થતાં ગયાં, તેમ તેમ નદીઓની શક્તિ વધતી ગઈ. ફલસ્વરૂપ પોતાની ઘાટીને દિન પ્રતિદિન ઉંડી બનાવતી ગઈ. એક તરફ નવા પર્વતોની સૃષ્ટિ બનતી ગઈ, બીજી તરફ ઘાટી ઉંડી થતી ગઈ. તેનું પરિણામ એ આવ્યું કે એ નદીઓની ઘાટીઓ સમાનાન્તર પર્વતશ્રેણીઓને કાપતી કાપતી દક્ષિણ તરફ વહેવા લાગી.

### સારાંશ.

પહાડ એ પૃથ્વીનો પર્યાય છે. પૃથ્વી એક ડેકાણે ઉંચી બને છે, બીજે ડેકાણે ખાડો પડે છે. સ્થળ હોય ત્યાં જલ પથરાઈ જાય છે અને જલ હોય છે ત્યાં પહાડ બની જાય છે. એ પર્યાયનો સ્વભાવ છે. દ્રવ્ય ધ્રુવ-સ્થિર રહે છે પણ પર્યાયનો પલટો ફાળે ફાળે થયા કરે છે. દ્રવ્ય સત્ છે અને સત્નું લક્ષણ ઉત્પાદ, વ્યય, દ્રવ્ય સ્વરૂપ છે. ઇશ્વરની શક્તિને વચમાં લાવવાની કોઈ આવશ્યકતા છે નહિ. ઇશ્વરની શક્તિ કામ કરતી હોત તો હિમાલય સાત મિનિટોમાં કે સાત સેકન્ડોમાં બની જત. કરોડો વરસો લાગત નહિ.

(ગંગા વિજ્ઞાનાંક : પ્રવાહ ૪, તરંગ ૧.

લેખક-અનંતગોપાલ ઝિગરન એમ. એસ. સી.)

### પૃથ્વીની ઉંમર.

(૧) Des Vignoles (ડેસ વિગ્નોલિસ) Chronology of the Sacred History નામક પુસ્તકની ભૂમિકામાં લખે છે કે મારી ગણતરી પ્રમાણે સૃષ્ટિઆરંભનો સમય બે પ્રકારનો છે. મુશુથી ૩૪૮૩ પૂર્વે અથવા ૬૯૮૪ પહેલે. સર્વ મતભેદોને ધ્યાનમાં રાખતાં કહી શકાય છે કે સૃષ્ટિ ઇસાની ૪૦૦૪ વર્ષ પૂર્વે બની. આર્કબિશપ ઉશર પણ એ પ્રમાણે માને છે.

(૨) ભૂગર્ભવિદ્યાવિશારદ પ્રો. જોલિ કહે છે કે પૃથ્વીની મહોટાઇ ઉપરથી જણાય છે કે આ પૃથ્વી ૧૦ કરોડ વર્ષોમાં બની છે.

(૩) ઈરાની પુરાણોને અનુસાર પૃથ્વીની ઉત્પત્તિ આજથી બાર હજાર વર્ષ પહેલાં થઇ હતી.

## મનુસ્મૃતિ અને પુરાણાનુસાર પૃથ્વીની ઉંમર.

હિંદુ પુરાણોની માન્યતાનુસાર બ્રહ્માના દિવસની શરૂઆતમાં સૃષ્ટિ ઉત્પન્ન થાય છે અને સાંજે તેની સમાપ્તિ થાય છે એટલે પ્રલય થાય છે. રાત્રે પ્રલય અને દિવસે સૃષ્ટિ. બ્રહ્માના એક દિવસમાં ૧૪ મન્વંતરો થાય છે. એકેક મન્વંતરમાં ૭૧ ચતુર્યુગી થાય છે. ચાર યુગમાં સત્યયુગનાં ૧૭૨૮૦૦૦, ત્રેતાનાં ૧૨૯૬૦૦૦, દ્વાપરના ૮૬૪૦૦૦, કલિયુગનાં ૪૩૨૦૦૦ વર્ષ થાય છે. એકંદરે ૪૩૨૦૦૦૦ વર્ષ ચાર યુગનાં થયાં. ચૌદે મન્વંતરનાં ચાર અબ્જ બત્રીશ કરોડ વર્ષ થાય છે. એટલી ઉંમર પૃથ્વીની બતાવી છે. વર્તમાનમાં સાતમા મન્વંતરની ૨૭ ચતુર્યુગી પસાર થઈ છે. ૨૮ માં ચાલે છે. તેના ત્રણ યુગ પુરા થઈ ગયા છે, ચોથા કલિયુગનાં ૫૦૪૦ વર્ષ ચાલુ સાલમાં એટલે ૧૯૯૬ ની સાલમાં પુરાં થયાં છે. ચાર લાખ છવીસ હજાર નવસેં સાઠ વરસ બાકી કલિયુગનાં છે. વર્તમાનમાં પૃથ્વીની ઉંમર ૧૯૭૨૯૪૯૦૪૦ વર્ષની છે. મનુસ્મૃતિ પ્રથમાધ્યાય શ્લોક ૬૮, ૭૩, ૭૯, ૮૦ ના અનુસાર પણ ઉપર પ્રમાણે વર્તમાન આયુ દર્શાવેલ છે. સૂર્યસિદ્ધાન્તને અનુસાર પણ એજ અંક છે, પણ આર્ય ભટ્ટની ગણનાનુસાર ૧૯૮૬૧૨૫૦૩૧ વર્ષ થાય છે.

## રેડિયમ.

આ પૃથ્વી કેટલી પુરાણી છે તેને સિદ્ધ કરનાર વૈજ્ઞાનિકોએ શોધી કાઢેલ રેડિયમ નામનો પદાર્થ છે. રેડિયમ યુરેનિયમ નામના પદાર્થમાંથી નીકળે છે. અર્થાત્ યુરેનિયમ રેડિયમ રૂપે પરિવર્તિત થાય



છે. એક ચોખ્ખાભાર રેડિયમ ત્રીશ લાખ ચોખ્ખાભાર યુરેનિયમમાંથી પ્રાપ્ત થાય છે. યુરેનિયમના એક પરમાણુને રેડિયમરૂપે પરિણત થવામાં સાત અબ્જ પચાસ કરોડ વર્ષ લાગે છે, એમ વૈજ્ઞાનિકોનું અનુમાન છે. એ રેડિયમથી નાસુર વગેરે રોગનો નાશ થાય છે. વિજ્ઞાનીઓ પણ જે દર્દી નાબુદ થતાં નથી તેવા રોગોને નાબુદ કરવામાં રેડિયમ શક્તિમાન બને છે. આ રેડિયમ નામની ધાતુ દુનિયામાં બહુ થોડા પ્રમાણમાં મળી શકી છે. એક તોલા રેડિયમની કિંમત ૨૩ લાખ રૂપિયા લાગે છે. જ્યારે રેડિયમના એક પરમાણુને બનવા માટે ત્રીશ લાખ ગણું યુરેનિયમ જોઈએ, તેને પણ રેડિયમ રૂપે પરિણમવા માટે સાત અબ્જ ને પચાસ કરોડ વરસ જોઈએ, ત્યારે એક રતિભાર કે તોલાભાર રેડિયમ તૈયાર થવા માટે કેટલું યુરેનિયમ જોઈએ અને તેને રેડિયમ બનવા માટે કેટલાં બધાં વરસો જોઈએ?

(ગંગા વિજ્ઞાન અંક : પ્રવાહ ૪, તરંગ ૧.)

લેખક—શ્રીયુત અનંતગોપાલ ઝિગરન એમ. એસ. સી.)

### આઈન્સ્ટાઈનનો સાપેક્ષવાદ.

પૃથ્વીની પ્રાચીનતા વિષે સૌથી વધારે આશ્ચર્યજનક વાત આઈન્સ્ટાઈનના સાપેક્ષવાદમાંથી મળે છે. આઈન્સ્ટાઈનના સાપેક્ષવાદે વૈજ્ઞાનિક સંસારમાં અવનવી ખળભળ મચાવી દીધી છે. ઇ. સ. ૧૯૧૯માં લગભગ બધાં સમાચારપત્રોમાં સાપેક્ષવાદની પ્રામાણિકતાના લેખો છપાઈ રહ્યા હતા. એ સાપેક્ષવાદ કહે છે કે “પદાર્થ અને શક્તિ મૂળે એકજ છે. એક શેર ગરમીની વાત કરવી તે એક શેર લોહાની વાત કરવા બરાબર છે. એક શેર ગરમીની શક્તિ સવા અબ્જ મણુ પથરને પિગળાવી દેવાને સમર્થ છે.”

કદાચ સૂર્યની ગરમી આ સિદ્ધાંતને અનુસરી પદાર્થનો ક્ષય અને તેને સ્થાને શક્તિ પ્રગટ કરવામાં ઓછી થતી હોય તો દશ ખર્બ વર્ષોમાં કેવલ એક શેર પાછળ અડધી રતિ ગરમી ઓછી થઈ

હોય તો ભલે. શેરમાં અડધી રતિ એ કંઈ હિસાબમાં ન ગણાય. એટલા માટે આ સૂર્ય હજારો અબજ વરસથી ચમકતો આવ્યો છે અને હજારો શંકુ વર્ષ પર્યંત ચમકતો રહેશે.

(સૌ. પ. અ. ૫-સારાંશ)

### જૈન દૃષ્ટિએ સમન્વય.

વૈજ્ઞાનિકોએ સૂર્ય અને પૃથ્વીની હયાતીનું જે અનુમાન રેડિયમ તથા પદાર્થ અને તેની શક્તિની એકતા ઉપર ખેંચ્યું છે, તે નિશ્ચિત રૂપ નથી પણ અંદાજે છે. તેમાં રેડિયમ બનાવટથી આજસુધીનો કાલ નિશ્ચિત છે પણ આગળ પાછળનો કાલ અજ્ઞાત છે. આઈન્સ્ટાઈનનો સાપેક્ષવાદ તો જૈનના નયવાદ યા સ્યાદાદને ઘણો મળતો છે. જૈનો દ્રવ્ય અને ગુણ તથા પર્યાયને ભિન્નાભિન્ન માને છે. એક અપેક્ષાએ ભિન્ન છે તો બીજી અપેક્ષાએ અભિન્ન છે. આઈન્સ્ટાઈનનો પદાર્થ તે જૈનોનું દ્રવ્ય છે અને શક્તિ તે પર્યાય છે. આઈન્સ્ટાઈનના અંદાજમાં અનિશ્ચિત શરત છે કે આમ હોય તો આમ થાય. જૈનોના સિદ્ધાંતમાં શરત નથી. તેમાં તો ચોક્કસ વાત છે કે પર્યાયોના આદે તેટલા પલટા થાય પણ દ્રવ્ય તો નહિજ પલટવાનું કે નહિજ ઘટવાનું. દ્રવ્યાંશ તો ધ્રુવ-સ્થિર છે. આઈન્સ્ટાઈનના કહેવા પ્રમાણે હજારો અબજ વર્ષે અડધી રતી ગરમીનો વ્યય થાય તો હજારો નીલવર્ષે ગરમી ખતમ થઈ જાય એ હિસાબ પદાર્થ અને શક્તિની એકાંત અભિન્નતામાં લાગુ પડી શકે પણ અનેકાંત-ભેદાભેદ પક્ષમાં લાગુ ન પડે. શક્તિ ભલે ઓછી વત્તી થાય પણ પદાર્થ-દ્રવ્યનો નાશ તો અનંતકાલે પણ નહિ થાય. ખરી રીતે તો ગરમી કે શક્તિનો જેટલો વ્યય થશે તેટલી આમદાની પણ ચાલુ રહેશે કારણકે લોકમાં ગરમી-શક્તિનાં દ્રવ્યો અનંતાનંત છે. દ્રવ્ય ઉત્પાદ વ્યય અને ધ્ર.વ્ય રૂપ છે. એક તરફ વ્યય તો બીજી તરફ ઉત્પાદ પણ ચાલુ છે માટે જર્મન વિદ્વાન રેલ્મ હોલ્ટસની જે માન્યતા છે કે શક્તિ

નવી ઉત્પન્ન થતી નથી અને પુરાણી નષ્ટ થતી નથી તે માન્યતા અસાધ્ય છે અને તે જોતોને અક્ષરે અક્ષર લાગુ પડે છે. કિંમત બહુના?

## શક્તિનો ખજાનો સૂર્ય.

ઈશ્વરવાદીઓ કહે છે કે ઈશ્વર જગતને ઉત્પન્ન કરે છે અને ઈશ્વર જીવોનું પાલન કરે છે. સંહાર પણ તેજ કરે છે અર્થાત્ ઈશ્વર સર્વશક્તિમાન છે.

વૈજ્ઞાનિકો કહે છે કે આ પૃથ્વીના બધા જીવોને જીવનની શક્તિ આપનાર સૂર્યજ છે. એ વાત નિર્વિવાદ છે કે સૂર્યની રશ્મિઓથીજ રાસાયનિક પરિવર્તન થાય છે. તેની મારફત ન્હાનામાં ન્હાના તરણાથી માંડી મ્હોટામાં મ્હોટા વૃક્ષ પર્યંત સર્વ વનસ્પતિ લીલી હરીભરી રહે છે. હરણુ સસલાં વગેરે પશુઓનું જીવન પણ એજ ઉદ્ભિજ્જ પદાર્થો પર અવલંબી રહ્યું છે.

આજ સૂર્યના પ્રકાશથી વરણ અને છે અને વરસાદ થાય છે. વરસાદના કારણથી કેટલાએ ઉદ્ભિજ્જ પદાર્થો અને હરતા ફરતા પ્રાણીઓની ઉત્પત્તિ થાય છે, એ વાત કોઈથી અગ્નાણી નથી. દક્ષિણ ધ્રુવ અને ઉત્તર ધ્રુવ તરફ મુસાફરી કરનાર કહે છે કે અન્ને ધ્રુવો ઉપર પ્રાણી વનસ્પતિ કે વૃક્ષનું નામ નિશાન નથી. તે સ્થાન જીવનશૂન્ય છે, તેનું કારણ એ કે ત્યાં સૂર્યનો પ્રકાશ ઘણોજ ઓછો છે એટલે સૂર્યની શક્તિને અભાવે તે પ્રદેશ પ્રાણી અને વનસ્પતિથી શૂન્ય છે. આંહિ ઈશ્વરવાદીઓને પુછો કે ઈશ્વર તો સર્વવ્યાપક છે. ધ્રુવપ્રદેશ ઉપર પણ તેની શક્તિ છે. તો ત્યાં વૃક્ષ વગેરેની સૃષ્ટિ કેમ થતી નથી? આનો જવાબ તેમની પાસે નથી, જ્યારે વૈજ્ઞાનિકોએ તો તેનો ખુલાસો ઉપર કરી દીધો છે.

## સૂર્યતાપ અને વિદ્યુત્ ધારા.

જુદી જુદી બે ધાતુના સળીયા સૂર્યના તાપમાં એવી રીતે

રાખવામાં આવે કે તેમાંની એક જોડ ગરમ થાય અને બીજી ઠંડી રહે તો તે કક્ષામાં વિદ્યુત્પ્રવાહ થવા લાગે છે. આ ધાતુના યોગને “તાપવિદ્યુત્યુગ્મ” (Thermo-couple) કહે છે.

એક વિશેષ પ્રકારનો કાચ કે જોડે એકીકરણ તાલ (Lens-condensing) કહે છે, તેને સૂર્યની કક્ષામાં રાખવાથી તાપ એટલો વધી શકે છે કે તેથી કાગળ, કપડાં વગેરે ચીજો બળી જાય છે. એજ સિદ્ધાંત ઉપર ઇંજીનના બોયલરનું પાણી ગરમ થઇ વરાળ રૂપ બને છે.

હમણાં હમણાં બર્લિનના વૈજ્ઞાનિક ડૉ. જુનો લેંગે પોતાની પ્રયોગશાળામાં એક એવા યંત્રની રચના કરી છે કે જેનાથી સૂર્ય-તાપ નિરંતર વિદ્યુત્શક્તિમાં બદલાતો રહે છે. એ યંત્રની અંગભૂત પ્લેટો હજારોની સંખ્યામાં તૈયાર કરી કામે લગાડાશે તો તેથી મીલ વગેરે કારખાનાંઓ ચલાવી શકાશે. યદ્યપિ જલપ્રપાતથી પણ વિદ્યુત્પ્રવાહ ઉત્પન્ન થાય છે પણ એના કરતાં સૂર્યતાપથી ઉત્પન્ન થતા વિદ્યુત્પ્રવાહની વિશેષતા એ છે કે તે દરેક સ્થળે ઉત્પન્ન થઈ શકે છે. જલપ્રપાત નદી આદિ જલાશયનાં સ્થાન હોય ત્યાંજ ચાલી શકે છે. સૂર્યપ્રકાશ તો દરેક જગ્યાએ મળી શકે છે. વિશેષ કરીને ભૂમધ્ય રેખાની પાસે ઉષ્ણકટિબન્ધવાળા દેશોમાં વિદ્યુત્ શક્તિ ઘણી સસ્તી પડી શકે છે. જો આ સૂર્યની શક્તિ અહણુ કરવાનો પ્રયોગ સંપૂર્ણ થશે તો કાચલા તેલ લાકડાં વગેરેની જરૂરીયાત ઘણી ઓછી થઈ જશે. ડૉક્ટર લૅંગની પ્લેટનો ઉપયોગ બીજો પણ અનેક પ્રકારે થાય છે, જેવા કે જહાજ અથવા વાયુ-યાનમાં આ યંત્ર દ્વારા ભયની ચેતવણી પ્રાપ્ત કરી શકાય છે. ફોટોગ્રાફની પ્લેટ પર લાલ રંગનાં કિરણો સંગ્રહી શકાય છે.

(ગંગા વિજ્ઞાનાંક : પ્રવાહ ૪ તરંગ ૧.)

લેખક—શ્રીયુત રામગોપાલ સકસેના બી. એસ. સી.)

## સૂર્યની ગરમી.

સૂર્યની ગરમી વૃક્ષ, પશુ, પક્ષી, મનુષ્ય વગેરે સર્વને જીવન આપે છે. સૂર્યની ગરમીથી જ જમીનમાં પથરના કાયલા બને છે, કે જે કાલસાથી ઈજિનદ્વારા મીલો વગેરે ચાલે છે.

ન્યૂટને શોધ કરી છે કે સૂર્ય અને પૃથ્વીમાં આકર્ષણશક્તિ છે. સૂર્ય પૃથ્વીને પોતાની તરફ ખેંચે છે અને પૃથ્વી સૂર્યને પોતાની તરફ ખેંચે છે. પણ સૂર્યનું વજન પૃથ્વી કરતાં ત્રણ લાખ ત્રીશ હજાર ગણું ભારી છે. તેમાં આકર્ષણ વધારે છે, તેથી પૃથ્વીથી સૂર્ય ન ખેંચાતાં સૂર્ય પૃથ્વીને પોતા તરફ ખેંચે છે. પૃથ્વીમાં પોતામાં પણ આકર્ષણ છે તેથી તે ખેંચાઈ ખેંચાઈને સૂર્યમાં મળી જતી નથી, કિન્તુ સરખા અંતર પર સૂર્યની આસપાસ ફરે છે. પૃથ્વીની આકર્ષણશક્તિ કરતાં સૂર્યની આકર્ષણશક્તિ અઠવાવીશ ગણી વધારે છે. અર્થાત્ જે ચીજનું વજન પૃથ્વી ઉપર એક શેર છે તે ચીજને સૂર્ય ઉપર જોખવામાં આવે તો તેનું વજન ૨૮ શેરનું થશે. આંહિ માણસનું વજન દોઢ કે બે માણનું હોય તે માણસનું વજન સૂર્ય ઉપર લેવામાં આવે તો ૪૨ માણ કે ૫૬ માણનું થશે. એટલે માણસ પોતાના વજનથી જ દબાઈને ચુરેચુરો થઈ જશે.

## વાતાવરણ અને શરદી-ગરમી.

સૂર્યની ગરમી લમેશાં સરખી રહે છે છતાં શીયાળામાં શરદી, ઉનાળામાં ગરમી, કોઈ દેશમાં શરદી વધારે, કોઈ દેશમાં ગરમી વધારે જણાય છે, તેનું કારણ વાયુમંડલ છે. પૃથ્વીને ફરતું ૨૦૦ માઈલિ પર્યન્ત વાયુમંડળ-વાતાવરણ છે. એમાં કોઈ વખતે પાણીની બાફ-વરાળ વધારે હોય છે, તો સૂર્યની ગરમી પૃથ્વી ઉપર ઓછી આવે છે. કોઈ વખતે વરાળ વરસાદ રૂપે નીચે પડી જવાથી પછી હુખા વાતાવરણથી ગરમી વધારે થાય છે. કોઈ વખતે વાતાવરણમાંથી અરફ પડે છે ત્યારે શરદી વધારે થઈ જાય છે.



ઉનાળામાં ડાઘ ડાઘ દેશોમાં તાપમાન ૧૧૦ થી ૧૧૫-૧૨૦ સુધી જાય છે ત્યારે ઘણાં પશુ પક્ષી મરી જાય છે. એથી વધારે થાય તો મનુષ્ય પણ મરી જાય છે. શરદીમાં સીમલા જેવા પ્રદેશમાં ઘટ્ટી ઘટ્ટીને ૪૫-૫૦ ડિગ્રી ઉપર તાપમાન થાય છે ત્યારે ઘણી શરદી થઈ જાય છે. તેથી પણ નીચે જાય તો માણસો, પશુ-પક્ષીઓ વગેરે મરી જાય છે. ઠંડા દેશમાં જન્મેલા માણસો વધારે ગરમી સહન ન કરી શકવાથી ગરમ દેશમાં રહી શકતા નથી અથવા રહે છે તો મરી જાય છે. એવી રીતે ગરમ દેશમાં જન્મેલા ઠંડા દેશમાં વધારે ઠંડી સહન કરી શકતા નથી તેથી ચાંદા પડે છે કે મરી પણ જાય છે. એવી રીતે જ પશુ-પક્ષીઓ માટે પણ છે. કહો, હવે મનુષ્ય આદિ પ્રાણીઓને જીવાડવા કે મારવાની શક્તિ ઈશ્વરમાં છે કે વાતાવરણ અને સૂર્યમાં છે? ઈશ્વર શરીરરહિત અને વજન-રહિત હોવાથી તેમાં ગરમી પણ નથી અને આકર્ષણશક્તિ પણ નથી. કહાય એમ કહો કે સૂર્ય અને વાતાવરણને ઈશ્વરે જ ઉત્પન્ન કર્યાં છે, તો જે શક્તિ-ગરમી આકર્ષણ વગેરે ઈશ્વરમાં પોતામાં નથી તે શક્તિ ઈશ્વરે સૂર્ય અને વાતાવરણને ક્યાંથી આપી? ઈશ્વરમાં પણ તે ગરમી આદિ માનવામાં આવે તો તે સર્વવ્યાપક હોવાથી બધે કેકાણે ગરમી કે શરદી એકસરખી હોવી જોઈએ. તેમ તો છે નહિ. યંત્રાદિ દ્વારા જે તાપક્રમનું માપ થાય છે તેનો અન્વય વ્યતિરેક સૂર્યની સાથે તો પ્રત્યક્ષ છે. ઈશ્વરની સાથે અન્વય વ્યતિરેક થતો નથી તો પછી ઈશ્વરમાં તેની કારણતા કાઈ રીતે સિદ્ધ થતી નથી. કારણતાની યથાર્થ શોધ કરવાથી વૈજ્ઞાનિકોએ પ્રત્યક્ષ સિદ્ધ કરી બતાવ્યું. ઈશ્વરવાદીઓએ વિચારશૂન્ય કલ્પના ઉપર અંધશ્રદ્ધા રાખી વાદવિવાદમાં નિર્થક વખત ગુમાવ્યો. અસ્તુ. 'ગતં ન શોચામિ' ।

( સૌં ૫૦ અં ૫-સારાંશ. )

## જલ અને વાયુની શક્તિ.

વાયુથી કેટલેય રથજે પવનચક્કી ચાલે છે. કુવાનું પાણી ઉપર ચડાવવામાં આવે છે. વહાણુ ઉપર શઢ બાંધી હવાને યોગે ઇષ્ટ દિશામાં સમુદ્રમાં જહાજ ચલાવી શકાય છે. જલપ્રપાતથી પણ પવન-ચક્કી ચાલે છે. અમેરિકાના સુપ્રસિદ્ધ જલપ્રપાતથી વિજળીનાં મ્હોટાં મ્હોટાં મશીનો ચલાવાય છે. નાયગરાના જલપ્રપાતમાં અનુમાનથી એંસી લાખ અશ્વબળની શક્તિ છે. દરકલાકે ૨૦ માઇલની ઝડપથી ચાલતી સો ચોરસફુટની હવામાં ૫૬૦ અશ્વબળની શક્તિ રહેલી છે. પાંચ દશ અશ્વબળનું તેલ ઈજીન ખરીદવામાં કે ચલાવવામાં કેટલું ખર્ચ થાય છે તે સૌ કોઈ જાણે છે જ્યારે ઉપર બતાવેલ ૫૬૦ અશ્વબળની હવા મક્તમાં ને મક્તમાં જાય છે. પરંતુ પ્રશ્ન એ છે કે હવા અને પાણીમાં શક્તિ આવે છે ક્યાંથી ? હવા કોણ ચલાવે છે ? પાણીને પહાડો ઉપર કોણ ચડાવે છે ? ઉત્તર—સૂર્ય. સૂર્યજ પૃથ્વીને ગરમી આપે છે. ગરમ થએલી પૃથ્વી ઉપર હવા ગરમ થાય છે. ગરમીથી હવા પાતળી થઈ ઉપર ચડે છે અને ઉપરની હવા નીચે આવે છે. આમ હલચલ થવાથી હવા આમતેમ દોડે છે અને મુસાફરી કરે છે. સૂર્યજ સમુદ્રના પાણીને ગરમ કરી બાફરૂપ બનાવે છે. બાફ ઉપર વાયુમંડલમાં જઈ અમુક સમયે વરસે છે, ત્યારે પહાડો ઉપર પાણી ચડે છે અને પહાડથી ઉતરી મોટા ઘોધમાં પ્રપાત ચાલે છે અને નદી નાળાં રૂપે વહીને સમુદ્રમાં રેત માટી કાંકરી પથ્થર લઈ જઈ તેમાં પહાડોની રચના કરે છે. જ્યાં ૩૦ થી ૩૫ ઈંચ વરસાદ વરસે છે, ત્યાં પ્રતિચોરસ માઇલે પાંચ કરોડ મણથી અધિક જલ સૂર્ય વરસાવે છે. જે હવા તવના પ્રાણીઓ શ્વાસોચ્છવાસ લઈ શકે નહિ અને જે જલનું પાન કર્યા વિના કોઈ પણ પ્રાણી જીવી શકે નહિ તે પવન અને પાણીને ઉત્પન્ન કરનાર સૂર્ય છે. સૂર્યમાં જ એ બધી શક્તિઓ છે, નહિ કે ઈશ્વરમાં.

(સા. ૫૦ અ. ૫—સારાંશ.)

## કોલસામાં બળવાની શક્તિ.

ખાણુમાંથી પથર જેવા જે કોલસા નીકળે છે તે મૂળે પથર કે માટી નથી પણ લાકડાં છે. ઘણાં વરસ પહેલાં વૃક્ષ કે વનસ્પતિ માટી નીચે દબાઈ જઈ ઘણા કાળના દબાવથી પથર જેવી નક્કર બની ગઈ. વૃક્ષાવસ્થામાં બળવાની શક્તિ તેને સૂર્યમાંથી મળી હતી. સૂર્યની રોશની અને ગરમીમાં વૃક્ષો કારબોન ડાયોક્સાઈડથી કારબોન હવા ગ્રહણ કરે છે. કારબોન ડાયોક્સાઈડ (Carbon Dioxide) અને કારબોનને અલગ કરવામાં શક્તિની આવશ્યકતા છે. તે શક્તિ સૂર્યના તાપમાંથી આવે છે. વૈજ્ઞાનિકોએ સિદ્ધ કર્યું છે કે વૃક્ષો સૂર્યના તાપમાંથી જેટલી શક્તિ ખેંચે છે તેટલીજ શક્તિ (ન એક રતી કમ, ન એક રતી અધિક) બળવામાં આપે છે. ઘાસ-લેટ તેલ અને પેટ્રોલમાં પણ એજ નિયમ લાગુ પડે છે. આ ઉપરથી જણાશે કે કોલસામાં બળવાની જે શક્તિ અત્યારે આપણે જોઈએ છીએ તે શક્તિ ખાણુમાંથી નીકળ્યા પછી પ્રાપ્ત થઈ નથી પણ લાખો કે કરોડો વરસ પહેલાં જ્યારે વૃક્ષરૂપે હતાં ત્યારની તેમાં સંત્યજત થએલી છે. તેના ઉપર હજારો કુટ માટીના થર જમી ગયા હતાં અને પથરરૂપ બન્યા હતાં સૂર્યની રશ્મિમાંથી મળેલી શક્તિ કાયમ ને કાયમ રાખી શક્યાં કે જે શક્તિ બીજા કોલસાના અવતારમાં હજારો, લાખો કે કરોડો વરસો પછી પ્રગટ કરી શક્યાં.

(સા. ૫૦ અ. ૫-સારાંશ)

## સૂર્યમાંથી કેટલી શક્તિ આવે છે ?

ગરમી માપવાના યંત્રથી માલમ પડ્યું છે કે વાયુમંડલની ઉપલી સપાટી ઉપર ઉભી સીધી રશ્મિ પડે છે ત્યારે પ્રતિચોરસ ગજ દોઢ અશ્વબલની બરાબર શક્તિ આવે છે. પરંતુ વાયુમંડલની વચ્ચે થોડી ગરમી રોકાઈ જવાના કારણથી ઉત્તર ભારતવર્ષના તાપમાં લગભગ બે ચોરસ ગજ ઉપર સામાન્ય રીતે એક અશ્વબલની બરાબર

શક્તિ આવે છે. એ હિસાબે આખી પૃથ્વી ઉપર લગભગ ૨૩૦૦૦૦૦૦૦૦૦૦૦૦—૨૩ નીલ અશ્વબલ બરાબર શક્તિ ઉતરે છે. આ તો આપણી પૃથ્વીની વાત કરી. સૂર્યનો તાપ તો આપણી પૃથ્વીની બહાર પણ ચારે તરફ બીજા ગ્રહો ઉપર પણ પડે છે. તે બધાનો હિસાબ કરીએ તો માલુમ પડે છે કે સૂર્યની સપાટીમાંથી પ્રતિ ચોરસ ઈંચે ૫૪ અશ્વબળની શક્તિ નીકળે છે. સૂર્યના પ્રત્યેક ચોરસ સેન્ટીમિટરમાંથી લગભગ ૫૦૦૦૦ મીલિયનની રોશની નિકળ્યા કરે છે. આ હિસાબે એક વર્ષમાં એકંદરે ગરમી સૂર્યમાંથી ૧૧ ઉપર ૨૪ શત્ક લગાવીએ એટલા મળુ પથ્થરના કોલસા બાળવાને જેટલી શક્તિ જોઈએ તેટલી નિકળે છે.

### શું સૂર્યની ગરમી ઘટી જશે ?

આવી રીતે સૂર્યની ગરમી હંમેશાં નિકળતી રહે તો કાલાન્તરે ઘટી જશે ખરી ? વૈજ્ઞાનિકો કહે છે કે નહિ ઘટે, કારણકે સવા ત્રણ હજાર વર્ષની ઉંમરના પ્રાચીન વૃક્ષના પાછળના ભાગનો એક ફોટો લીધો છે, તેની છાલ ઉપરથી વરસની ગણતરી કરવામાં આવી છે. એક વરસમાં એક છાલ નવી આવે છે. તેવી છાલ ગણતરી બીજી-શસો વરસનું તેનું આયુષ્ય માપવામાં આવ્યું છે. વૃક્ષની વૃદ્ધિ જેટલી આજકાલ થાય છે તેટલીજ વૃદ્ધિ સવાત્રણ હજાર વરસ ઉપર થએલી માલુમ પડી છે. તે ઉપરથી નિશ્ચય થાય છે કે સવાત્રણ હજાર વરસમાં જો ગરમી પડવામાં કંઈ ઘટાડો થયો નહિ તો હવે પછી પણ ઘટાડો નહિ થાય. ( સૌં ૫૦ અં ૫—સારાંશ. )

### વાયુમંડલનો પ્રભાવ.

પહાડો સૂર્યની નજીક છે અને પૃથ્વી તેથી દૂર છે. તેથી પહાડો ઉપર ગરમી વધારે પડતી જોઈએ અને પૃથ્વી ઉપર ઓછી પડવી જોઈએ. પણ થાય છે એથી ઉલટું. પૃથ્વી ઉપર ગરમી વધારે પડે છે અને પહાડો ઉપર ઠંડક રહે છે. આખું અને સીમલાના પહાડ

ઉપર વૈશાખ મહિનામાં પણ ગરમી ન જણાતાં ઠંડી જણાય છે તેનું શું કારણ ? ઉત્તર—વાયુમંડલમાં હવાનું હલનચલન. ગરમ પ્રદેશની હવા ઠંડી થાય છે ને ત્યાંથી ચાલી ઠંડા પ્રદેશમાં જાય છે, ત્યાં તે રોકાઈ જાય છે, એટલે ગરમ પ્રદેશ ઠંડા થઈ જાય છે અને ઠંડા પ્રદેશ ગરમ બની જાય છે. ખીજી વાત એ છે કે પૃથ્વી દિવસે ગરમ થતી જાય છે, રાતે તે ગરમી વાયુમંડલમાં રહેલી આફ કે વાદળો વગેરેથી રોકાઈ જાય છે એટલે આય વધે છે અને વ્યય કમ થાય છે. એમ ગરમી વધતાં વધતાં વરસાદ થાય છે ત્યારે ગરમીને જવાનો માર્ગ ખુલ્લો થઈ જવાથી આય કરતાં વ્યય વધી જાય છે અને વાતાવરણમાં ઠંડી પસરી જાય છે. પછાડો ઉપર ગરમી પડે છે ખરી પણ વ્યયનો માર્ગ ખુલ્લો છે. રૂકાવટ એટલી બધી થતી નથી. તેથી આય કરતાં વ્યય વધી જતાં ગરમી કમ થાય છે અને ઠંડક વધારે રહે છે, કેમકે ઉપરની હવા હલકી અને સ્વચ્છ વિશેષ છે, તેથી ગરમીની આય કરતાં વ્યયમાં વધારો થતાં ઠંડી વિશેષ પ્રમાણમાં રહે છે.

(સૌં ૫૦ અં ૫—સારાંશ).

### સૂર્યમાં ગરમી ક્યાંથી આવે છે ?

આધુનિક વિજ્ઞાનથી સાબિત થયું છે કે શક્તિ નવી ઉત્પન્ન થતી નથી અને ન વિનષ્ટ થાય છે. જ્યારે ઘાસલેટ તેલના ઇંજીનથી શક્તિ પેદા કરવામાં આવે છે ત્યારે તે શક્તિ નવી ઉત્પન્ન થતી નથી કિન્તુ જે શક્તિ ઘાસલેટ તેલમાં જડરૂપે છુપી હતી તે ઇંજીનની ગતિના રૂપમાં પ્રગટ થઈ. જ્યારે ઇંજીનથી કોઈ કામ લેવામાં ન આવે ત્યારે તે શક્તિ નષ્ટ થતી નથી. તે વખતે તેલ પણ ખર્ચાતું નથી. જોટલા તેલનું ખર્ચ થાય તેટલા પ્રમાણમાં સાંચાકામની રગડ અને ફટ ફટ શબ્દ કરવામાં શક્તિનો વ્યય થાય છે. તેમ છતાં એ રગડથી શક્તિનો નાશ થતો નથી પણ રગડથી સાંચામાં ગરમી ઉત્પન્ન થાય છે. ગરમી એ શક્તિનુંજ એક રૂપ છે. કેટલીક શક્તિ હવામાં ચાલી જાય છે.



આંહિ પ્રશ્ન એ થાય છે કે સૂર્યમાંથી દરરોજ આટલી બધી રોશની, ગરમી કે શક્તિ બહાર નિકળતી જાય છે તો બે ત્રણ હજાર વરસમાં તે બધી શક્તિ ખલાસ થઈ જવી જોઈએ અને સૂર્યની ચમક ધટી જવી જોઈએ; પણ તેમ થતું નથી. હજારો લાખો કરોડો વરસ પહેલાં જેવો સૂર્ય ચમકતો હતો તેવો આજ પણ ચમકે છે, અને પહેલા જેટલીજ શક્તિનો વ્યય ચાલુ છે. તો તે શક્તિ પૂરનાર કોણ છે? ઇશ્વર તો નહિ હોય? સૂર્ય કરતાં કોઈ વધારે શક્તિવાળો હોય તેના તરફથી સૂર્યને શક્તિ મળી શકે તો તે ઇશ્વર વિના બીજો કોણ હોય? ઇ. સ. ૧૮૫૪માં જર્મન વૈજ્ઞાનિક હેલ્મહોલ્ટ્સે (Helmholtz) બતાવ્યું છે કે “સૂર્ય પોતાના આકર્ષણથીજ દબાઈ રહ્યો છે. દબાવથી ગરમી પેદા થાય છે. ઉદાહરણ તરીકે સાંકડાના ટાયરમાં લવા ભરવામાં આવે છે ત્યારે પંપ ગરમ થઈ જાય છે. ગરમ થવાનું એક કારણ રગડ પણ છે. પંપની અંદર લવાને વારંવાર દબાવવાથી પણ ગરમી પેદા થાય છે. એવી રીતે સૂર્યમાં પણ આકર્ષણશક્તિનો કેન્દ્ર તરફ દબાવ છે. તેથી આકર્ષણશક્તિ ગરમીરૂપે પ્રગટ થતી જાય છે અને પ્રકાશ-રોશની કે ગરમી રૂપે ઉપર બતાવેલ પ્રમાણમાં બહાર નિકળતી જાય છે. લાખો કરોડો વર્ષ વીતવા છતાં તોટો પડ્યો નથી અને પડવાનો નથી, કારણકે જેટલો વ્યય થાય છે તેટલી આમદાની આકર્ષણશક્તિના દબાવથી ચાલુ છે. (મૌં ૫૦ અં ૫-સારાંશ)

### બોલોમીટર યંત્ર અને તાપક્રમ.

પ્રકાશ થોડા પ્રમાણમાં હોય તો તેનો રંગ લાલ હોય છે, જેમ અગ્નિનો. વિજળીની બત્તીમાં જેમ જેમ પ્રકાશનું પરિમાણ વધતું જશે તેમ તેમ રંગ બદલાતો જશે અને ગરમી વધારે આવતી જશે. પ્રકાશમાં વધારે ગરમી આવતાં શ્વેત પ્રકાશ બની જાય છે. લાલ, નારંગી, પીળો, લીલો, ઇત્યાદિ અનેક રંગોના મિશ્રણથી શ્વેત રંગ બને છે. પ્રકાશમાં રંગના તારતમ્યથી પ્રકાશનો તાપક્રમ માપવામાં

આવે છે. આવી રીતે માપવાના યંત્રનું નામ બોલોમીટર રાખવામાં આવ્યું છે. એની પ્રથમ શોધ અમેરિકાનિવાસી એસ. પી. લેંગ્લીએ કરી છે. આ યંત્રથી પ્રકાશને ગરમીના રૂપમાં પલટાવવામાં આવે છે. પ્રકાશમાં ચાહે તેટલા રંગ હોય પણ તે જે કાળી વસ્તુ ઉપર ફેંકવામાં આવે તો તે કાળો પદાર્થ પ્રકાશના સર્વ રંગોને ખેંચી લે છે અને તેમાં ગરમી પેદા થઈ જાય છે, અર્થાત્ પ્રકાશ ગરમીના રૂપમાં પરિવર્તન પામી જાય છે. બોલોમીટર યંત્રમાં પણ કાળી કરેલ પ્લેટિનમ (platinum) ધાતુનું એક ઘણું ન્હાનું પતરું લાગેલ હોય છે, તેના ઉપર પ્રકાશ પડતાં પ્લેટ ગરમ થઈ જાય છે તેથી તાપક્રમની ડિગ્રીનો પત્તો લાગી જાય છે. આ પૃથ્વીની ઉપર વધારેમાં વધારે ગરમી વિજળીમાં છે. વિજળીનો તાપક્રમ ત્રણ હજાર ડિગ્રી સુધી થાય છે, જ્યારે સૂર્યની સપાટી પાસે બોલોમીટર યંત્રથી તપાસતાં છ હજાર ડિગ્રી તાપક્રમ થાય છે. સૂર્યના કેન્દ્રમાં તો આથી પણ ઘણી વધારે ગરમી હશે. ઉકળતા પાણીમાં ગરમી ૧૦૦ ડિગ્રી હોય છે. એક હજાર ડિગ્રી ગરમીથી સોનું પીગળે છે. તાપક્રમના માપ ઉપરથી સૂર્યમાંથી કેટલા પ્રમાણમાં ગરમી નિકળે છે તેનો હિસાબ પણ વૈજ્ઞાનિકોએ મેળવ્યો છે. આ બોલોમીટર યંત્ર ઉપરથી કયા દેશમાં કઈ ઋતુમાં કેટલી ગરમી કે શરદી છે તેનું ચોક્કસ પરિમાણ બતાવવામાં આવે છે.

આવાં યંત્રોની મદદથી ઇશ્વરવાદીઓની શબ્દમાત્ર કલ્પના વજ્ઞાનિકોની પ્રત્યક્ષસિદ્ધ પુરાવાની આગળ જરા પણ ટકી શકતી નથી, એનો પાઠકગણ સ્વયં વિચાર કરશે.

( સૌં ૫૦ અં ૫-સારાંશ.)

### બોલતાં ચિત્ર અને વિદ્યુચ્છકિત.

સીનેમામાં જે ચિત્રો થોડાં વર્ષ પહેલાં મૂગાં દેખાતાં હતાં તે આજે બોલતાં દેખાય છે. ફોનોગ્રાફમાં અમુક કેકાણે અને કાળે બોલા-

ચેલ ધ્વનિ કાલાન્તરે હજારો ગાઉ ઉપર એ ને એ રૂપે સંભળાય છે. રેડીયોમાં વિલાયતમાં ગવાયેલું ગાયન મુંબઈ કે કલકત્તામાં એ ને એ રૂપે સંભળાય છે. લાઉડ સ્પીકરમાં એક માણસનું ધીમેથી કરેલું ભાષણ પાંચ પચીસ હજાર માણસો દૂર બેઠાં બેઠાં પણ સ્પષ્ટ સાંભળી શકે છે. બ્રોડકાસ્ટમાં હિટલર કે ચેમ્બરલેનનું ભાષણ દુનીયાને ચારે ખુણે એક વખતેજ સંભળાય છે. ટેલીફોનમાં હજારો ગાઉ દૂરથી બોલનારનો શબ્દ સાફ સાફ પાસે બોલતો હોય તેમ સંભળાય છે. એટલુંજ નહિ પણ થોડા વખત પછી બોલનારનો ફોટો પણ દેખી શકાશે. આ બધા ચાલુ જમાનાના આવિષ્કારો એકજ વિદ્યુતશક્તિના પરિણામ રૂપ છે, જેનો સૂર્યતાપ સાથે પણ સંબંધ છે.

### મૂક ચિત્રોમાંથી બોલતાં ચિત્રો.

સીનેમામાં દૃશ્ય રૂપે કામ કરનારાં મૂક ચિત્રોની ઉમર પુરાં સો વર્ષની નહિ થઈ હોય એટલામાં દર્શકોનાં મન રંજન કરવા, નાટકોની હરિકાઈ કરનારાં બોલતાં ચિત્રોનો આવિષ્કાર થયો. સામાન્ય રીતે ફોનોગ્રાફની રેકર્ડમાં અને વિશેષતઃ સીનેમામાં તેની પ્રગતિ થઈ. ગ્રામોફોનનો આવિષ્કાર એડીસને કર્યો. ગ્રામોફોનમાં બોલનાર માણસના ધ્વનિની રૂકાવટ (Impedance) કરવામાં આવે છે. આ ગ્રામોફોનની સાથે છાયાચિત્રો યા મૂક ચિત્રોની સાથે એક-કાલીનતાનો સંબંધ યોજાય ત્યારે મૂક ચિત્રો બોલતાં થાય. એના માટે મશીનોનો ઉપયોગ થવા લાગ્યો, પણ તેથી અધિક લાભ ન મળ્યો; કારણકે એક રેકર્ડ વધારેમાં વધારે છ સાત મિનિટ સુધી અવાજ પેદા કરી શકે અને એક ફિલ્મ ઓછામાં ઓછી ૧૫ મિનિટ સુધી ચાલે. આનું સમીકરણ કરવા માટે ફોનોગ્રાફની બે રેકર્ડ એક ફિલ્મ સાથે જોડવામાં આવી, અર્થાત્ એક રેકર્ડ પુરી થાય કે તરતજ બીજા મશીનની બીજી રેકર્ડ જોડવામાં આવતી. તેમાં દર્શકોને આંતરણી ખચર ન પડે તેની ખૂબ સાવચેતી રાખવામાં આવતી. આથી

કેટલેક અંશે સમાનકાલીનતા જરૂર આવી; છતાં વૈજ્ઞાનિકોને તેથી પુરો સંતોષ ન થયો. ધ્વનિની રૂકાવટ અને વિદ્યુતની રૂકાવટનો એક નવો આવિષ્કાર થયો. આ શોધની સહાયતાથી ધ્વનિને વિદ્યુત-ધારામાં પરિવર્તન કરવામાં આવી. આથી ધ્વનિને પુનઃ ઉત્પન્ન કરી તેને દર્શકોની મોટી સંખ્યા સુધી પહોંચાડવાને રેડીઓ તથા લાઉડ સ્પીકરની સહાયતા લેવામાં આવી. આંદિ સંક્ષેપમાં એટલું કહેવું જસ થશે કે સૌથી પ્રથમ મૂલ ધ્વનિને વિદ્યુત તરંગોમાં બદલાવી તે તરંગોને પ્રકાશના ઉતાર ચડાવમાં પરિવર્તિત કરવામાં આવે છે. પ્રકાશનો ઉતાર ચડાવ તે દ્રવ્યની મૂક દિલ્મની સાથે સાથે આંકત થાય છે. સીનેમા હોલમાં એથી વિપરીત કાર્યવાહી કરવામાં આવે છે. લાઉડ-સ્પીકરમાં આવજ ઉત્પન્ન કરવા માટે પ્રકાશના ઉતાર ચડાવને ફરી વિદ્યુત તરંગોમાં બદલાવવો પડે છે. ધ્વનિને વિજળીના તરંગોમાં બદલવાનું કામ આજકાલ સાધારણ થઈ રહ્યું છે. ટેલીફોન અને પ્રોડકારિંગ આજ સિદ્ધાન્ત પર કામે લાગે છે.

માઈક્રોફોન ધ્વનિને વિદ્યુતતરંગના રૂપમાં બદલાવી દે છે. આ બધામાં ધ્વનિનો તરંગ એક પ્રકારની ઝીણી-પાતળી પતરી (Diaphragm) ઉપર આવીને ઠોકરાય છે. તેથી પતરીમાં સહકંપન (Sympathetic Vibrations) પેદા થઈ જાય છે. પતરી ગતિ કરવા લાગી જાય છે. આ ગતિથી માઈક્રોફોનની સરકિટ (Circuit) માં વિદ્યુતતરંગ પેદા થાય છે. આ તરંગનો આધાર પતરીની ગતિ ઉપર રહેલ છે. તેની તેજ અથવા સુસ્તીને અનુસાર તરંગ શક્તિશાળી અથવા કમજોર બને છે. ધ્વનિના સ્વરમાં પરિવર્તન થવાની સાથેજ તરંગમાં પરિવર્તન થતું જાય છે. પરિવર્તન-શીલ આ તરંગ થોડાંક અન્ય ઉપકરણોથી પ્રકાશના ઉતાર ચડાવમાં બદલી જાય છે. એના માટે કંઈ ઉપાયો પ્રચલિત છે. એક પદ્ધતિમાં વિદ્યુદ્ધારામાપક યંત્ર કામમાં આવે છે, એની સાથથી વિદ્યુદ્ધારાના

માપનો પત્તો લાગે છે. એ સોય ધારાનું માપ બતાવવા માટે ગતિ કરતી રહે છે. આ સોયને બદલે ન્હાનો સરખો કાચ-અરીસો લગાડવામાં આવે છે. તે અરીસો પણ ગતિ કરતો રહે છે. એની સહાયતાથી પ્રકાશનું કિરણ એક સ્લિટ (Slit) માં થઈને પસાર કરી શકાય છે. એ કિરણોનું પરિમાણ વિદ્યુત્તરંગોની શક્તિ ઉપર આધાર રાખે છે.

આ સ્લિટની પાછળ એક સીનેમા ફિલ્મ ખેંચી રાખવામાં આવે છે, ત્યારે તેના ઉપર કિરણોના પ્રભાવથી ક્યાંક અંધાઈ અને અજવાળું થતું રહે છે. એમ ફિલ્મ ઉપર પ્રકાશ અને અંધારાના રૂપમાં ધ્વનિ અંકિત થાય છે. મૂલધ્વનિના સ્વરોમાં જેમ જેમ ઉતાર ચડાવ થતો જાય છે, તેમ તેમ તે ફિલ્મ ઉપર અંકિત થાય છે.

આ ફિલ્મની તપાસ કરવાથી માલમ પડે છે કે ધીમા અવાજ માટે બહુ અસ્પષ્ટ રેખાઓ અંકિત થએલી હોય છે અને તેજ અવાજ માટે તેની તેજ રેખાઓ. પૌઝીટીવ ફિલ્મમાં આથી ઉલટું હોય છે. અર્થાત્ તેજ અવાજ માટે અસ્પષ્ટ રેખાઓ અને ધીમા અવાજ માટે તેજ રેખાઓ આંકેલી હોય છે. આનું નામ ધારીદાર ફિલ્મ સાઉન્ડ ટ્રેક છે. આ ફિલ્મ ઉપર ધ્વનિની સાથે સાથે મૂક ચિત્ર પણ અંકિત થતાં જાય છે. ધ્વનિઆલેખન અને દૃશ્યઆલેખન, બન્ને એકજ કાલે સાથે સાથે થતાં જાય છે. આમ ધ્વનિ અને દૃશ્ય બન્ને એક કાલે પ્રગટ થાય છે એટલે પ્રેક્ષકને જેવા તથા સાંભળવાનો લાભ એક કાલેજ મળે છે. અર્થાત્ જેવાની અને સાંભળવાની ક્રિયા એક સાથે શરૂ થાય છે અને સાથે સાથે જ પૂર્ણ થાય છે.

ધ્વનિચિત્રો જ્યારે દર્શકોની સમક્ષ ઉપસ્થિત કરવામાં આવે છે, ત્યારે તેની કાર્યવાહી ઉલટી કરવામાં આવે છે. વિક્ષેપક (projecting) મશીનદ્વારા એક પ્રકાશાવલી ફિલ્મના ધ્વનિમાર્ગ પર ફેંકવામાં આવે છે. ધ્વનિમાર્ગ જેમ જેમ પ્રકાશમાં થઈને પસાર



થાય છે તેમ તેમ પોતા ઉપર ફેંકાયલા સ્થાયી પ્રકાશને રોકે છે. એવી રીતે પ્રકાશમાં પાછાં તેજકંપન ઉત્પન્ન થાય છે કે જેનાં ચિત્ર લેવામાં આવ્યાં હતાં. આ કંપન તે તે વખતે વિદ્યુત્કક્ષામાં થઈને જાય છે, અને ફરી વિદ્યુત્કંપનોમાં પરિવર્તિત થાય છે. આ વિદ્યુત્કંપનને વિસ્તારવામાં આવે છે, અને વિદ્યુત્ તાર મારફત લાઉડ સ્પીકર સુધી પહોંચાડવામાં આવે છે; જ્યાંથી તે શબ્દ બનીને નિકળે છે.

ધ્વનિમાર્ગનાં ધ્વનિચિત્રોને વિદ્યુત્તરંગોમાં બદલાવવા માટે તથા લાઉડ સ્પીકરના સંચાલન માટે એક વિશેષ પ્રકારનું યંત્ર કામે લગાડવામાં આવે છે. એને ફોટો-ઈલેક્ટ્રિક સેલ (Photo Electric Cell) કહેવામાં આવે છે. ખરી રીતે ફોટો ઈલેક્ટ્રિક સેલ વિદ્યુદ્ધારા પ્રાપ્ત કરવાનું એક સાધન માત્ર છે. માનો કે એક સેલ છે તેનાથી સંબંધ અભિવર્ધક અને લાઉડ સ્પીકર છે. સેલની સામે એક મોટી ગોળાકાર પ્લેટ છે. એમાં સમાનાન્તર ન્હાના ન્હાના છેદ-છિદ્ર કરેલા છે. એ પ્રકાશ માટે બારીનું કામ કરે છે. એ પ્લેટની પાછળની બાજુએ એક વીજળીનો દીવો છે. એ દીવો છિદ્રો તથા સેલનાં પ્રવેશછિદ્રોની બરાબર સ્થાને રાખવામાં આવે છે. પ્લેટ ધુમાવવામાં આવે છે. જ્યારે પ્લેટનાં છિદ્ર, દીવો તથા સેલનાં પ્રવેશછિદ્ર, ત્રણે એકજ સિધી રેખામાં આવે છે ત્યારે સેલની વિદ્યુદ્ધારામાં પરિવર્તન થઈ જાય છે અને તે પરિવર્તન લાઉડ સ્પીકરના શબ્દદ્વારા પ્રગટ થાય છે. પરંતુ જ્યારે દીવો અને સેલની વચ્ચેમાં પ્લેટનો છિદ્ર વિનાનો ભાગ આવી જાય છે ત્યારે સેલની વિદ્યુદ્ધારામાં કંઈ પરિવર્તન થતું નથી, તેથી લાઉડ સ્પીકર શાંત રહે છે. અગર પ્લેટને વેગથી ધુમાવવામાં આવે તો શબ્દ ખૂબ જોરથી સંભળાય છે અને ધીમેથી ધુમાવાય તો અવાજ પણ ધીમે સંભળવામાં આવે. અગર પ્લેટ અને સેલની વચ્ચેમાં કાર્ડબોર્ડનો એક ટુકડો રાખવામાં આવે તો અવાજ એકદમ બંધ થઈ જાય. સેલની અંદર જવાવાળી વિદ્યુદ્ધારાને

સાફી દેવાથી પણ એજ હાલત થાય છે. સેલદારા શબ્દ ઉત્પન્ન કરાવવા સાર હાઈ વોલ્ટેજ (High Voltage) ની વિદ્યુદ્ધારા તથા પ્રકાશ એ બંનેની આવશ્યકતા છે.

(ગંગા વિજ્ઞાનાંક: પ્રવાહ ૪, તરંગ ૧.  
લેખક-શ્યામનારાયણ કપર બી. એસ. સી.)

### સમાલોચના.

ઉપરની પ્રક્રિયામાં પ્રકાશના કિરણની અને વિજળીની ઠેડલી શક્તિ છે અને તેનાથી કેવાં કેવાં અભયખીભર્યાં કાર્યો થાય છે તે આપણે જોયું. જૈન દષ્ટિએ ધ્વનિ એ શબ્દ છે અને શબ્દ પુદ્ગલરૂપ છે. પ્રકાશનું કિરણ પણ પુદ્ગલરૂપ છે. પૂરણ ગલન સ્વભાવ એ પુદ્ગલનું લક્ષણ છે. ધ્વનિનું વિદ્યુદ્ધારા રૂપે બનવું અને પ્રકાશના કિરણની સાથે મળી મૂક ચિત્રને બોલતું બનાવવું; પ્રકાશની મદદથી ધીમા અવાજને તેજ બનાવવો. આ તેજ અવાજને સ્થૂલ રૂપ આપવું; ધ્વનિ અને પ્રકાશને ગતિમાં મુકાવું અને રેકર્ડ કે ફિલ્મ ઉપર રોકાવું-ગતિપ્રતિષ્ઠા થવો: આ બધી પુદ્ગલની લીલા છે. પ્રકાશ આ વિજળીની શક્તિનું માહાત્મ્ય છે. આમાં ઈશ્વરનો જરા પણ હાથ નથી. ઈશ્વરનો હાથ હોત તો ઈશ્વર પોતાના ભક્તોને જ હાથે ફોનાગ્રાફ, લાઉડ સ્પીકર, ટેલીફોન, બ્રોડકાસ્ટ, વગેરે નવી નવી શોધો કરાવત; અથવાતો મનુષ્યોને ઉત્પન્ન કરવાની સાથે જ પોતાની આ શક્તિનો થોડે ઘણે અંશે પરિચય કરાવત. લાખો કરોડો વર્ષ સુધી જનતાને અજ્ઞાન રાખી ઈશ્વરને પણ ન માનનારા અભક્તોને હાથે તેનો યશ કેમ અપાવ્યો? અપાવે શું? આ તો ભૌતિક શક્તિ છે. ઈશ્વરની પાસે તો આત્મિક શક્તિ છે, જે ભૌતિક શક્તિ કરતાં ઠંછણુણી અધિક છે. એ શક્તિનું ફલ સંસાર કે કર્મના બંધનથી આત્માને મુક્ત કરવો. આ પરમ આનંદના પદની પ્રાપ્તિ કરવી. તે ફળ ઈશ્વરના ભક્તોને મળ્યું છે અને મળશે. ભૌતિક શક્તિનું પરિ-

શુભ ભોગવિલાસ અને ખીજનો સંહાર કરવામાં પણ આવે છે. વર્તમાન યુદ્ધમાં વાયુયાનમાં બેસી નિરપરાધી પ્રાણીઓ ઉપર બોંબ ફેંકવા કે ઝેરી ગેસ ફેલાવી મનુષ્યોનો સંહાર કરવો એ ઉપયોગ ભાતિક શક્તિનો છે. ગમે તે હો પણ આપણે તો આંહિ એ સમજવાનું છે કે પ્રકાશ, વિજળી, વરાળ અને શબ્દ એ બધા જડ હોવા છતાં તેમાં કેટલી શક્તિ રહેલી છે. એવી અને એથી પણ અધિક શક્તિ જડભૂત કર્મપુદ્ગલમાં રહેલી છે. તે પુદ્ગલો ઇશ્વરી પ્રેરણા વિના પણ સ્વતઃસિદ્ધ અનેક પ્રકારની શક્તિ ધરાવે છે. એ કર્મપુદ્ગલો જીવાત્માથી ગૃહિત થયા પછી જીવાત્માને પોતાની વિવિધ શક્તિ બતાવે છે; જેમ કે જીવને સુગતિમાં કે દુર્ગતિમાં લઇ જવો, સુખી કે દુઃખી બનાવવો, રાજમાંથી રાંક અને રાંકમાંથી રાજ બનાવવો, સ્ત્રીમાંથી પુરૂષ અને પુરૂષમાંથી સ્ત્રી બનાવવી, નિર્ધનને ધનવાન અને ધનવાનને નિર્ધન બનાવવો, એ સર્વ કર્મપુદ્ગલની લીલા છે. એ ભૌતિક શક્તિનું પરિણામ છે. એ લીલા આજકાલની નહિ પણ અનાદિ અનંત કાલથી ચાલી આવી છે અને ચાલશે. સુદ્ધેષુ કિં બહુના ?

જૈન જગત્ – લોકવાદ.

સૃષ્ટિ, પ્રલય અને સ્થિતિ.

“ તત્તં તે ણ વિયાણંતિ ણ વિનાસી કયાહવિ ”

( સૂચ ૧ । ૧ । ૩ । ૯ )

નવમી ગાથાના ત્રીજા પદના વિવરણમાં ભિન્ન ભિન્ન ધર્મના પૂર્વ પક્ષો અને દાર્શનિક ઉત્તર પક્ષના ઉદાપોહથી નિર્ણય એ નિકળે છે કે ‘ ણ વિનાસી કયાહવિ ’ ‘ ન વિનાશી કદાચિદપિ ’

અર્થાત્ કોઈ પણ કાલે આ જગતનો સર્વથા વિનાશ થયો નથી, થતો નથી, અને થશે નહિ.

પિંગલ નિયંઠાએ ખંધક સંન્યાસીને પુછેલ પ્રશ્નો પૈકી પહેલા પ્રશ્નો ખુલાસો કરતાં મહાવીર સ્વામી કહે છે કે—

“કાલો ણં લોપ ણ કયાવિ ન આસી, ન કયાવિ ન ભવતિ, ન કયાવિ ન ભવિસ્સતિ, ભવિસુ ય ભવતિ ય ભવિસ્સહ ય ધુવે ણિયપ સાસતે અક્ષપ અઘ્વપ અઘઠ્ઠિપ ણિચ્ચે ણત્થિ પુણ સે અન્તે ॥ (ભગ૦ ૨। ૧। સૂ૦ ૧૧)

અર્થ—અહો ખંધકજી! કાલ આશ્રી આ લોક ભૂતકાલમાં કોઈ વખતે ન હતો એમ નથી. વર્તમાનમાં મોજુદ નથી એમ પણ નથી. ભવિષ્યમાં કોઈ કાળે નહિ હોય એમ પણ નથી. ભૂતકાલમાં હતો, વર્તમાનમાં છે અને ભવિષ્યમાં હશે. લોક ધ્રુવ છે, નિયત—એક સ્વરૂપ છે, શાશ્વત—પ્રતિક્ષણ વર્તમાન છે, અક્ષય—અવિનાશી છે, અવ્યય—વ્યય—હાનિરહિત છે. અવસ્થિત—પર્યાય અનંત હોવાથી કોઈ ને કોઈ પર્યાયમાં વિદ્યમાન છે. નિત્ય છે—કાલની અપેક્ષાએ તેનો અંત આવતો નથી.

### લોકનું સ્વરૂપ.

ધૃતઃ કૃતો ન કેનાપિ, સ્વયં સિદ્ધો નિરાશ્રયઃ ।

નિરાલમ્બઃ શાશ્વતઃ, વિહાયસિ પરં સ્થિતઃ ॥

ઉત્પત્તિવિલયધ્રૌવ્ય-ગુણષડ્ઋવ્યપૂરિતઃ ।

મૌલિસ્થસિદ્ધસુદિતો, નૃત્યાયેષાતતક્રમઃ ॥

(લો૦ પ્ર૦ ૧૨-૬૭)

અર્થ—આ લોક કોઈથી ધારણ કરાયેલ નથી તેમ કોઈએ બનાવેલ નથી. પોતાના સ્વરૂપથીજ સિદ્ધ છે. એને ઠેરવા માટે કોઈ મૂર્ત આશ્રયની જરૂર નથી તેમ આલંબનની પણ જરૂર નથી. તે શાશ્વત છે. આકાશમાં અવગાહીને રહેલ છે. ઉત્પત્તિ, વિનાશ અને ધ્રૌવ્ય



છે ગુણ જેનો એવા ધર્માસ્તિકાયાદિ છ દ્રવ્યોથી પૂરેલ-ભરેલ છે, અર્થાત્ છ દ્રવ્યના સમુદાય રૂપ છે. લોકને એક પુરુષરૂપે કલ્પીએ તો મુગટને સ્થાને રહેલ સિદ્ધ ભગવાનના આનંદથી આનંદિત થયેલ નૃત્યને માટે જાણે પગ પસારેલ હોયની તેમ નાયતા પુરુષને આકારે આ લોક છે. તદુક્તમ્—

કિમયં મંતે લોપસિ પવુચ્ચહ ગોયમા ! પંચસ્થિકાયા  
પલ્લ ણં પવતિપ્પ લોપસિ પવુચ્ચહ । તંજહા-ધમ્મસ્થિકાપ્પ અહમ્મ-  
સ્થિકાપ્પ જાવ પોગ્ગલસ્થિકાપ્પ ।

( ભગ૦ ૧૩ । ૪ સૂ૦ ૪૮૧ )

અર્થ—ગૌતમસ્વામી મહાવીર પ્રભુને પુછે છે કે હે ભંતે ! આ લોક એ શું વસ્તુ કહેવાય છે ? મહા૦—ગૌતમ ! ધર્માસ્તિકાય, અધર્માસ્તિકાય આકાશસ્તિકાય, જીવાસ્તિકાય અને પુદ્ગલાસ્તિકાય, એ પાંચ અસ્તિકાયનો સમૂહ—એજ લોક કહેવાય છે.

### અસ્તિકાયનું સ્વરૂપ.

અસ્તિ એટલે પ્રદેશો, કાય એટલે સમૂહ; પરસ્પર સંમિલિત પ્રદેશોનો સમૂહ તે અસ્તિકાય. પરસ્પર સંમિલિત પ્રદેશવાળા પાંચ પદાર્થ છે: ધર્માસ્તિકાય, અધર્માસ્તિકાય, આકાશસ્તિકાય, જીવાસ્તિકાય અને પુદ્ગલાસ્તિકાય. એ પાંચે પદાર્થોનું સ્પષ્ટીકરણ નીચે પ્રમાણે છે

[ શ્રી ગૌતમ મહાવીર પ્રશ્નોત્તર ]

ગૌતમ—હે પ્રભો ! ધર્માસ્તિકાય જીવોની કઈ કઈ પ્રવૃત્તિમ હેતુ અને છે ?

શ્રીમહાવીર—હે ગૌતમ ! જીવોનું આવવું, જવું, બોલવું, આંખને ખલકારો મારવો, મનનો વ્યાપાર, વચનનો વ્યાપાર અને કાયાને વ્યાપાર, ઇત્યાદિ—પ્રકારના જે જે ચલિત ભાવો છે તે બધા ધર્માસ્તિકાયનું નિમિત્ત પ્રાપ્તિને પ્રવર્તે છે, કેમકે ધર્માસ્તિકાયનું લક્ષણ ગતિ છે. ગતિવાળા પદાર્થો બે છે, જીવ અને પુદ્ગલ. એ બેની ગતિક્રિયામ સહાયતા આપનાર ધર્માસ્તિકાય નામનું દ્રવ્ય છે.



ગૌતમ—ભંતે ! અધર્માસ્તિકાય જીવોની કઈ કઈ પ્રવૃત્તિમાં હેતુ બને છે ?

શ્રીમહાવીર—ગૌતમ ! જીવોનું ઉભા રહેવું, બેસવું, ઢેટવું, સુવું, મનને એકાગ્ર કરવું ઇત્યાદિ પ્રકારના જે સ્થિર ભાવો છે તે બધા અધર્માસ્તિકાયના નિમિત્તથી સ્થિર બને છે, કેમકે સ્થિતિ લક્ષણુ અધર્માસ્તિકાયનું છે. અર્થાત્ પદાર્થોને સ્થિર કરવામાં સહાયતા આપનાર અધર્માસ્તિકાય છે.

ગૌતમ—ભંતે ! આકાશાસ્તિકાય જીવોની કે અજીવોની કઈ કઈ પ્રવૃત્તિમાં નિમિત્ત બને છે ?

શ્રીમહાવીર—ગૌતમ ! આકાશાસ્તિકાય જીવ દ્રવ્ય અને અજીવ દ્રવ્યનો વાસણુની માફક આધાર બને છે, બધી વસ્તુઓને રહેવા માટે કે ઠેરવા માટે અવકાશ આપે છે. એક દ્રવ્ય હોય ત્યાં બીજા દ્રવ્યને પણ અવકાશ આપી ઠેરાવે છે. જ્યાં એક દ્રવ્ય માય ત્યાં સો, હળર, લાખ, કરોડ કે હળરો કરોડ વસ્તુઓ પણ માર્ગ જાય છે. રત્નરત્ની ઘેલી માફક ઘણી વસ્તુઓને સમાવી દે છે, કેમકે અવગાહના—અવકાશ આપવો એ આકાશાસ્તિકાયનું લક્ષણુ છે.

ગૌતમ—ભંતે ! જીવાસ્તિકાય જીવોની કઈ કઈ પ્રવૃત્તિમાં હેતુ બને છે ?

શ્રીમહાં—ગૌતમ ! જીવાસ્તિકાય જીવને અનંત મતિજ્ઞાનના પર્યવો, અનંત શ્રુતજ્ઞાનના પર્યવો, અનંત અવધિજ્ઞાનના પર્યવો, અનંત મનઃપર્યવજ્ઞાનના પર્યવો અને અનંત કેવલજ્ઞાનના પર્યવોનો ઉપયોગ લગાડવામાં નિમિત્ત બને છે કેમકે ઉપયોગ લગાડવો એ જીવનું લક્ષણુ છે.

ગૌતમ—ભંતે ! પુદ્ગલાસ્તિકાય જીવોની કઈ કઈ પ્રવૃત્તિમાં કારણુ બને છે.

શ્રીમહાં—ગૌતમ ! પુદ્ગલાસ્તિકાય જીવોને ઉદારિક આદિ

પાંચ શરીર, શ્રોત્રેન્દ્રિય આદિ પાંચ ઈન્દ્રિયો, મનયોગ, વચનયોગ, કાયયોગ, શ્વાસોચ્છ્વાસ આદિ માટે જોઈતા પુદ્ગલોને ગ્રહણ કરવામાં નિમિત્ત બને છે. અર્થાત્ ઉક્ત પુદ્ગલો જીવથી ગ્રાહ્ય બને છે. ગ્રાહ્ય બનવું એ પુદ્ગલનું લક્ષણ છે. ( મગ્ન ૧૩-૪ । સૂ. ૪૮૧ )

**અસ્તિકાયના ભેદો અને તેનું વિશેષ સ્વરૂપ.**

ગૌતમ—ભંતે ! ધર્માસ્તિકાયમાં વર્ણુ, ગંધ, રસ અને સ્પર્શ કેટલા છે ?

શ્રી મહાં—ગૌતમ ! ધર્માસ્તિકાય વર્ણુ, ગંધ, રસ અને સ્પર્શ-રહિત પદાર્થ છે. તે અરૂપી અજીવ છે, શાશ્વત છે, હમેશાં અવસ્થિત છે, લોકનાં છ દ્રવ્યમાંનું એક દ્રવ્ય છે. સંક્ષેપથી તેના પાંચ પ્રકાર છે. (૧) દ્રવ્યથી ધર્માં (૨) ક્ષેત્રથી ધર્માં (૩) કાલથી ધર્માં (૪) ભાવથી ધર્માં અને (૫) ગુણથી ધર્માસ્તિકાય. દ્રવ્ય આશ્રી ધર્માસ્તિકાયનું સ્વરૂપ ચિંતવીએ તો ધર્માસ્તિકાય નામનું એક દ્રવ્ય છે. ક્ષેત્રથી .....સમસ્ત લોકમાં ધર્માસ્તિકાય વ્યાપ્ત છે એટલે લોકપ્રમાણથી પરિમિત છે. કાલથી અનાદિ અનંત છે: ભૂતકાલમાં હતો, વર્તમાનમાં છે અને ભવિષ્યમાં હશે. નથી કદિ ઉત્પન્ન થયો અને ન કદાપિ વિનાશ પામશે. ધ્રુવ અને નિત્ય છે. ભાવથી વર્ણુ, ગંધ, રસ અને સ્પર્શ વિનાનો છે. ગુણથી ગતિ કરવામાં સહાયતા દેવાના ગુણુવાળો છે.

ગૌતમ—ભંતે ! અધર્માસ્તિકાયમાં કેટલા વર્ણુ, ગંધ, રસ અને સ્પર્શ છે ?

શ્રી મહાં—ગૌતમ ! ધર્માસ્તિકાયની પેઠેજ અધર્માસ્તિકાયનું વિવરણ કરવું. ફેર માત્ર એટલોજ કે ગુણથી અધર્માસ્તિકાય પદાર્થોની સ્થિતિમાં સહાયતા આપવાના ગુણુવાળો છે.

ગૌતમ—ભંતે ! આકાશાસ્તિકાયમાં વર્ણુદિ કેટલા ?

શ્રીમહાં—ગૌતમ ! આકાશાસ્તિકાય ધર્માસ્તિકાયની માફક સમજવો. ફેર માત્ર એટલો છે કે ક્ષેત્ર આશ્રી આકાશાસ્તિકાય લોક માત્ર

નાહ પણ લોક અલોક--અન્નેમાં વ્યાપક છે. ગુણથી વસ્તુઓને અવકાશ આપવાના ગુણવાળો છે. આ બે વિશેષતા છે.

ગૌતમ—ભંતે ! જીવાસ્તિકાયમાં વર્ણાદિ કેટલા છે ?

શ્રીમહાં—ગૌતમ ! જીવાસ્તિકાય વર્ણ, ગંધ, રસ અને સ્પર્શ વિનાનો છે. દ્રવ્યથી જીવાસ્તિકાયમાં અનંત જીવ દ્રવ્ય છે. ક્ષેત્રથી સમસ્ત લોકવ્યાપક, કાલથી અનાદિ અનંત ધ્રુવ શાશ્વત, ભાવથી વર્ણાદિ સહિત અરૂપા અમૂર્ત અને ગુણથી ઉપયોગ-ચૈતન્ય ગુણવાળો છે.

ગૌતમ—ભંતે ! પુદ્ગલાસ્તિકાયમાં કેટલા વર્ણ, ગંધ, રસ અને સ્પર્શ છે ?

શ્રીમહાં—ગૌતમ ! પુદ્ગલાસ્તિકાયમાં પાંચ વર્ણ, બે ગંધ, પાંચ રસ અને આઠ સ્પર્શ છે. રૂપી અજીવ છે. શાશ્વત અને અવસ્થિત છે. લોકના છ દ્રવ્યોનું એક દ્રવ્ય છે. સંક્ષેપથી તેના પાંચ ભેદ-દ્રવ્યથી, ક્ષેત્રથી, કાલથી, ભાવથી અને ગુણથી. દ્રવ્યઆશ્રી પુદ્ગલાસ્તિકાયમાં અનંત દ્રવ્ય છે. ક્ષેત્રથી સમસ્ત લોકમાં વ્યાપ્ત છે. કાલથી અનાદિ અનંત ધ્રુવ નિત્ય શાશ્વત છે. ભાવઆશ્રી વર્ણ, ગંધ, રસ અને સ્પર્શ સહિત મૂર્ત છે. ગુણથી જીવથી શરીરાદિ રૂપે ગ્રાહ્ય વા ભોગ્ય છે. ( ભગ૦ ૨-૧૦ । સૂ૦ ૧૧૮ )

### છઠું કાલદ્રવ્ય.

યદ્યપિ અસ્તિકાય દ્રવ્યની સંખ્યા પાંચનીજ બતાવી છે, તથાપિ લોકપ્રકાશના બારમા સર્ગના ૬૭ મા શ્લોકમાં “ષટ્દ્રવ્યપૂરિતઃ” એ વાક્યથી દ્રવ્યની સંખ્યા છની દર્શાવી છે. તેના સમર્થનમાં ઉપાધ્યાયશ્રી વિનયવિજયજી કહે છે કે—

કાલઃ ષષ્ઠં પૃથગ્દ્રવ્ય-માગમેપિ નિરૂપિતમ્ ।

કાલાભાવે ચ તાનિ સ્યુઃ, સિદ્ધાન્તોક્તાનિ ષટ્ કથમ્ ॥

( લો૦ પ્ર૦ સ૦ ૨૮-૨૯ )

અર્થ—આગમમાં પણ કાલ નામનું છઠું દ્રવ્ય જણાવ્યું છે. બે કાલને છઠું દ્રવ્ય ન માનીએ તો સિદ્ધાન્તમાં કહેલ છ દ્રવ્ય શી

રીતે પૂછ્યું થાય ? તથા આગમઃ “ કલ્પણં મંતે ! દૃઢ્વા ? મોયમા  
હ દૃઢ્વા પ૦ તં૦ ધમ્મત્થિકાપ, અધમ્મત્થિકાપ, આગાસ-  
ત્થિકાપ, જીવત્થિકાપ, પુગ્ગલત્થિકાપ, અદ્ધાસમપ ય ”

કાલનું મુખ્ય લક્ષણ વર્તના છે. કાલ સર્વ પદાર્થો ઉપર વર્તે છે.  
દરેક દ્રવ્યમાં સમયે સમયે જે ઉત્પાદ અને વ્યય થાય છે તેનું નિમિત્ત  
કારણ કાલ છે. નવાનાં જુનાં અને જુનાનાં નવાં કાલથી થાય છે.  
ઋતુમાં પરિવર્તન કરનાર કાલ છે. તદુક્તમ—

દ્રવ્યસ્ય પરમાણ્વાદે—ર્થા તદૂપતયા સ્થિતિઃ ।

નવ જીર્ણતયા વા સા, વર્તના પરિકીર્તિતા ॥

( લો૦ પ્ર૦ સ૦ ૨૮-૨૯ )

અર્થ—પરમાણુ આદિ દ્રવ્યની પરમાણુ આદિરૂપે સ્થિતિ થવી  
યા નવીન પદાર્થને જીર્ણ બનાવવો અને જીર્ણને નવીન બનાવવો  
તે વર્તના કહેલ છે. તે વર્તના કાલનો ગુણ છે, એટલે કાલાશ્રિત છે.

**કાલનું સ્વરૂપ અને પ્રકારો.**

કાલ દ્રવ્ય, વર્ણ, ગંધ, રસ અને સ્પર્શથી રહિત છે. અરૂપી  
અમૂર્ત દ્રવ્ય છે. સંક્ષેપથી તેના પાંચ પ્રકાર છે: દ્રવ્યથી, ક્ષેત્રથી,  
કાલથી, ભાવથી અને ગુણથી. દ્રવ્યથી કાલ નામે એક દ્રવ્ય છે.  
ક્ષેત્રથી વ્યવહારકાલ અહીં દ્વીપ પ્રમાણે અને વર્તનાલક્ષણ નિશ્ચય  
કાલ ક્ષોકવ્યાપી છે. કાલથી અનાદિ અનંત-ધ્રુવ શાશ્વત દ્રવ્ય છે.  
ભાવથી અરૂપી, અમૂર્ત. ગુણથી વર્તના-પરિવર્તન ગુણવાળો છે.

**કાલ અસ્તિકાય કેમ નહિ ?**

ધર્માધર્માગ્રજીવાલ્મ્યાઃ, પુદ્ગલેન સમન્વિતાઃ ।

પશ્ચાત્તી અસ્તિકાયાઃ સ્યુઃ, પ્રવેશપ્રકરાત્મકાઃ ॥

અનાગતસ્માનુત્પન્ને-રૂપાન્નસ્ય ચ નાશતઃ ।

પ્રવેશપ્રચયાભાવાત્, કાલે નૈવાસ્તિકાયત્ત ॥

( લો૦ પ્ર૦ સ૦ ૨૧ ૧૨-૧૩ )



અર્થ—ધર્માસ્તિકાય, અધર્માસ્તિકાય, આકાશાસ્તિકાય, જીવા-  
ય અને પુદ્ગલાસ્તિકાય એ પાંચ અસ્તિકાય એટલા માટે છે  
પ્રદેશ ( નિર્વિભાજ્ય અંશ ) સમૂહ રૂપ છે. કાલમાં અસ્તિકાયતા  
કારણકે અનાગત કાલની-ભવિષ્યકાલની ઉત્પત્તિ થઈ નથી  
ઉત્પન્ન થયેલ ભૂતકાલનો નાશ થઈ ગયો. એટલે ક્ષણ ક્ષણનો  
થઈ શકતો નથી. પ્રદેશ સમૂહના અભાવથી કાલ અસ્તિકાય  
થી એ તાત્પર્ય છે.

વિના જીવેન પશ્ચામી, અજીવાઃ કથિતાઃ શ્રુતે ।

પુદ્ગલેન વિના ચામી, જિનૈરુક્તા અરૂપિણઃ ॥

( લો० પ્ર० સ્વ० ૨ । ૧૪ )

અર્થ—જીવ વિના આક્રીનાં પાંચ દ્રવ્ય શાસ્ત્રમાં અજીવ કહ્યાં છે.  
પુદ્ગલ વિના આક્રીનાં પાંચ દ્રવ્ય અરૂપી દર્શાવ્યાં છે.

### દ્રવ્યલક્ષણુ.

ઉત્પાદ, વ્યય અને ધ્રૌવ્યયુક્ત જે સત્ તે દ્રવ્ય. તદુક્તમ-  
દ્રવ્યયધ્રૌવ્યયુક્તં સત્ ॥ ( ત૦ સ્વ૦ અ૦ ૫-૨૯ )

અર્થ—ઉત્પત્તિ, વિનાશ અને સ્થિરતાયુક્ત જે સત્-સદ્ભૂત  
તે દ્રવ્ય કહેવાય છે. ઘટપટાદિકમાં એક નવા પર્યાયની ઉત્પત્તિ  
છે, બીજા જુના પર્યાયનો નાશ થાય છે અને માટી કે તંતુ  
અંશની સ્થિરતા છે અને તે સત્પદાર્થ છે, માટે લક્ષણુસમન્વય  
જાય છે. સસલાના શીંગડા કે આકાશકુસુમાદિક અસદ્ભૂત છે;  
સત્પણું નથી માટે તેમાં લક્ષણુસમન્વય થતો નથી, એટલે  
માં અતિવ્યાપ્તિ આવતી નથી. દ્રવ્ય માત્ર ગુણુપર્યાયાત્મક છે.  
ની અપેક્ષાએ ઉત્પત્તિ વિનાશ અને દ્રવ્યની અપેક્ષાએ ધ્રૌવ્ય  
છે. પદાર્થ માત્રમાં લક્ષણુનો સદ્ભાવ હોવાથી અવ્યાપ્તિ દોષ  
નથી. અતિવ્યાપ્તિ, અવ્યાપ્તિ અને અસંભવ એ ત્રણ દોષથી રહિત  
થી ઉક્ત લક્ષણુ સદ્લક્ષણુ છે. ઉત્પત્તિ અને વિનાશ જ્યાં હોય



ત્યાં ધ્રોવ્ય શી રીતે રહી શકે, કેમકે પરસ્પર વિરુદ્ધ છે, એ શંકા કરવાની નથી. પરસ્પર વિરુદ્ધ ધર્મો પણ અપેક્ષાભેદથી રહી શકે છે. જેમ પિતૃત્વ અને પુત્રત્વ એ જે પરસ્પર વિરુદ્ધ ધર્મો એક પુરુષમાં રહી જાય છે. પોતાના પુત્રની અપેક્ષાએ તે પિતા છે અને પોતાના પિતાની અપેક્ષાએ તે પુત્ર છે. કોઈ પણ દ્રવ્ય પર્યાય વિનાનું નથી અને કોઈ પણ પર્યાય દ્રવ્ય વિનાનો નથી. પર્યાયનો આધાર દ્રવ્ય છે અને દ્રવ્યનો આશ્રિત પર્યાય છે. ખરી રીતે તો દ્રવ્ય અને પર્યાયનો તાદાત્મ્યભાવ છે. ગુણપર્યાયાત્મકં દ્રવ્યમ્. દ્રવ્યનો સહચારી ગુણ છે અને સમભાવી પર્યાય છે. ગુણ સ્થિર અંશ છે, ધ્રુવ સ્વરૂપ છે અને પર્યાય ચલ અર્થાત્ ઉત્પત્તિવિનાશશાલી છે. દરેક દ્રવ્યનાં દ્રવ્ય, ક્ષેત્ર, કાલ અને ભાવ એ ચાર અંગ છે. રકંધક સંન્યાસી સન્મુખ મહાવીર પ્રભુએ લોકનું સ્વરૂપ પણ ચાર પ્રકારે બતાવ્યું, તે આ પ્રમાણે:

एवं खलु मय खंदया ! चउव्विहे लोप पणत्ते तंजहा  
दव्वओ खेत्तओ कालओ भावओ.....भावओ णं लोप  
अणंता वणपज्जवा गंध० रस० फासपज्जवा अणंता संठाण-  
पज्जवा अणंता गुरुलहुयपज्जवा अणंता अगुरुलहुयपज्जवा ॥

( મગ૦ ૨-૧ । સૂ૦ ૧૧ )

અર્થ—શ્રીમહાવીર પ્રભુ કહે છે—હે ખંધક ! આ લોક મેં ચાર પ્રકારે જણાવ્યો છે. દ્રવ્યઆશ્રી દ્રવ્યલોક, ક્ષેત્રઆશ્રી ક્ષેત્રલોક, કાલ-આશ્રી કાલલોક અને ભાવઆશ્રી ભાવલોક.....ભાવઆશ્રી લોકમાં અનંતા વર્ણપર્યાવ, અનંતા ગંધપર્યાવ, અનંતા રસપર્યાવ, અનંતા સ્પર્શપર્યાવ, અનંતા સંઠાણપર્યાવ, અનંતા ગુરુલધુપર્યાવ અને અનંતા અગુરુલધુપર્યાવ છે. લોકમાં રૂપી દ્રવ્ય માત્ર પુદ્ગલ છે તેની અપેક્ષાએ તો વર્ણ, ગંધ, રસ, ફરસ, અને ગુરુલધુ પર્યાવ છે. ધર્મસ્તિકાયાદિ પાંચ દ્રવ્ય અરૂપી છે. તે આશ્રી અને પરમાણુથી અસંખ્યાત પ્રદેશ રકંધ આશ્રી અગુરુલધુ પર્યાવ છે. અગુરુલધુ

ગુણ પરિવર્તનશીલ છે. કાલના નિમિત્તથી સમયેસમયે પોતે પરિવર્તન પામે છે અને ધર્માસ્તિકાયાદિક અરૂપી અને નિત્યદ્રવ્યોમાં પણ સમયે સમયે પર્યાયોને ઉત્પન્ન કરે છે અને નષ્ટ કરે છે. અર્થાત્ પહેલા પર્યાયનો વિગમ કરે છે અને નવા પર્યાયને ઉત્પન્ન કરે છે. એથી ધર્માસ્તિકાય, અધર્માસ્તિકાય અને આકાશાસ્તિકાયએ ત્રણ નિષ્ક્રિય દ્રવ્યોમાં પણ પ્રતિક્ષણ ઉત્પાદ વિનાશ થયા કરે છે. પાણીનો સ્થિર સ્વભાવ છતાં પવનના યોગથી સમુદ્રમાં જેમ તરંગો ઉત્પન્ન થાય છે અને લય પામે છે તેવી રીતે ઉક્ત નિત્ય દ્રવ્યોમાં કાલના નિમિત્તથી અગુરુ ગુણને લઈને પર્યાયો ઉત્પન્ન થાય છે અને લય પામે છે. છતાં સમુદ્રના જલની માફક દ્રવ્યઅંશ તો ધ્રુવ-નિશ્ચલ અને સ્થિર છે. આ પર્યાયો એ પ્રકારના છે: સ્વાભાવિક અને વૈભાવિક. ધર્મ, અધર્મ, આકાશ, પરમાણુ, કાલ અને સિદ્ધ ભગવાનમાં સ્વાભાવિક અગુરુ લઘુ પર્યાય છે, જ્યારે અનંતપ્રદેશી પુદ્ગલ, કર્મસંહિત જીવમાં વૈભાવિક પર્યાય છે. સ્વાભાવિક શુદ્ધ છે અને વૈભાવિક અશુદ્ધ છે. તે પર્યાયો વળી એ પ્રકારના છે: સ્વનિમિત્તક અને પરનિમિત્તક. ધર્માસ્તિકાયમાં અગુરુલઘુ ગુણ નિમિત્તક જે પરિવર્તન થાય છે તે સ્વનિમિત્તક અને ગતિગુણવાળા જીવ તથા પુદ્ગલના યોગથી ગમન સહાયતાદાનથી જે પયાર્યો ઉત્પન્ન થાય છે તે પરનિમિત્તક પર્યાય છે. એવી રીતે અધર્માસ્તિકાયાદિકમાં પણ સમજવું. આવી રીતે પર્યાયોના ઉત્પાદવિનાશથી દ્રવ્ય લક્ષણની ઉપપત્તિ થાય છે, અને અર્થક્રિયાકારિત્વરૂપે પદાર્થપણું ઉત્પન્ન થાય છે. અન્યથા આકાશ-કુસુમની પેઠે અસતપણું થઈ જશે.

### ધર્માસ્તિકાયાદિ અને લોકાકાશ.

ઉક્ત છ દ્રવ્યમાં પાંચ દ્રવ્ય તો આધેય છે અને દ્રવ્ય આકાશ આધારભૂત છે. આધેય દ્રવ્ય લોકપરિમિત છે જ્યારે આધાર (આકાશ) દ્રવ્ય અપરિમિત, અપરિચ્છિન્ન, સર્વવ્યાપક છે. આધારભૂત આકાશ

દ્રવ્યમાંથી પાંચ આધેય દ્રવ્ય કાઢી લઈએ તો કેવળ આકાશ રહી જશે અને તે આકાશમાં લોક કે અલોકનો ભેદ ન વેદાંતીઓના પરમ બ્રહ્મની પેઠે કેવળ એકલું આકાશ : અપરિમિત, નિરવધિ, નિઃસીમ રહેશે. પરમબ્રહ્મને માયાની લાગવાથી જેમ પરમબ્રહ્મ માયાસહિત અને માયારહિત એમ થાય છે તેમ પરમ આકાશની વચ્ચે ધર્માસ્તિકાયાદિ પાંચ ભેદોમાં અવસ્થિત રહેવાથી આકાશના એ ભાગ લોકાકાશ અને કાકાશ અનાદિકાળથી શાશ્વત સિદ્ધ છે. વેદાંતીઓની મ બ્રહ્મમાં લય પામે છે અને પ્રગટ થાય છે, તેમ પાંચ દ્રવ્ય અ લય પામતા નથી કિન્તુ ભેદોમાં છે, છે અને છે. પાંચ દ્રવ્ય આકાશ તે લોકાકાશ અને પાંચ દ્રવ્યરહિત કેવલ આ અલોકાકાશ. તદુક્તમ—

“ ધમ્મત્થિકાપ ણં ભંતે કે મહાલપ પણ્ણસે ? ગો લોપ લોયમેસે લોયપ્પમાણે લોયફુદે લોયં ચેવ ફુસિ ચિટ્ટુદ્ધં એવં અહમ્મત્થિકાપ, લોયાગાસે, જીવત્થિકાપ, પક્કાભિલાવા ॥ (ભગ૦ ૨-૧૦ । સૂ૦

અર્થ—ગૌતમ—ભંતે ! ધર્માસ્તિકાય નામનું દ્રવ્ય કેટલું મેં શ્રીમહા૦—ગૌતમ ! ધર્માસ્તિકાય લોકમાં વર્તે છે, લોકપરિલોકના જેટલા અસંખ્યાત પ્રદેશ છે, તેટલાજ અસંખ્યાત ધર્માસ્તિકાયના પણ છે. લોક પોતાના સર્વ પ્રદેશોએ કરી સ્તિકાયના સર્વ પ્રદેશોને ફરસે છે અને ધર્માસ્તિકાય પણ સર્વ પ્રદેશોને ફરસીને રહે છે. એવીજ રીતે અધર્મા લોકાકાશ, જીવાસ્તિકાય અને પુદ્ગલાસ્તિકાય, એ પાંચેનો આલાવો સમજવો. અર્થાત્—જે દ્રવ્ય લોકપરિમિત હોવાથી જે જેટલાં મોટાં છે.

## લોકાકાશની મ્હોટાઈ.

[ પ્રશ્નોત્તર ]

ગૌતમ—ભંતે ! આ લોક કેટલો મ્હોટો છે ?

શ્રીમહાં—ગૌતમ ! (લોકની મ્હોટાઈ એક કલ્પિત દષ્ટાંતથી સમજાવું છું). માનો કે મ્હોટી ઋદ્ધિવાળા છ દેવતા જંબૂદ્વીપના મેરૂ પર્વતની ચૂલિકાને વીંટીને ઉભા છે. નીચે ચાર દિશાકુમારિકાઓ હાથમાં બલિપિંડ લઈને જંબૂદ્વીપની ચારે દિશાઓમાં બહિર્મુખી રહીને એકી સાથે ચારે દિશામાં બલિપિંડ ફેંકે. એજ વખતે છ માંનો એક દેવ ચૂલિકા ઉપરથી દેવતાની શીઘ્ર ગતિએ દોડે; બલિપિંડ જમીન ઉપર પડે તે પહેલાં તો તે દેવતા ચાર દિશાના ચારે પિંડા હાથમાં લઈ લે. એટલી શીઘ્ર ગતિ દેવતાની છે. એવી શીઘ્ર ગતિએ છએ દેવતા છ દિશામાં લોકનો અંત લેવાને ઉપડ્યા. એક દક્ષિણ દિશામાં, એક ઉત્તર, એક પૂર્વ, એક પશ્ચિમ, એક ઉપર અને એક નીચી દિશામાં એક વેળાએ ચાલતા થયા. એ સમય દરમ્યાન એક શાહુકારને ઘેર હજાર વરસની ઉમરવાળો એક પુત્ર પેદા થયો. કેટલાંએક વરસ પછી તેનાં માબાપ ગુજરી ગયાં. પુત્ર મ્હોટો થયો, પરણ્યો, તેના પુત્રો થયા, પોતે બુદ્ધો થયો અને આયુષ્ય પૂર્ણ થતાં પરદેશવાસી થયો.

ગૌતમ—ભંતે ! હજાર વરસે તે છ દેવતાઓ કે જે નિરંતર શીઘ્ર ગતિએ ચાલ્યા જાય છે તે લોકને છોડે પહોંચ્યા ?

શ્રીમહાં—ગૌતમ ! હજી નથી પહોંચ્યા. ત્યારપછી તેના દીકરા, તેના દીકરા એમ સાત પેઢી નીકળ્યા ગઈ. તેનાં નામગોત્ર પણ જુલાઈ ગયાં, ત્યાંસુધી તે છ દેવો છએ દિશામાં ચાલ્યા ગયા છતાં લોકને છોડે ન પહોંચ્યા.

ગૌતમ—સેસિળ મંસે ! લેવાળં કિં ગપ્પ વહુપ્પ, અગપ્પ વહુપ્પ ? મોક્ષમા ! ગપ્પ વહુપ્પ નો અગપ્પ વહુપ્પ । ગયાઓસે અગપ્પ અસંસ્થે-



જાઈમાગે । અગયાઓ સે ગપ અસંખેજ્જગુણે । લોપ ણં ગોયમા  
પ મહાલપ પન્નસે ॥

અર્થ—ભંતે ! એ દરમ્યાન છ દેવો લોકનો વધારે ભાગ ગયા  
અને થોડો ભાગ બાકી રહ્યો ? ઉત્તર—હે ગૌતમ ! હા. તે ગયા બહુ  
અને બાકી રહ્યો થોડો ભાગ. જેટલો પંથ કાપ્યો તેના અસંખ્યાતમે  
ભાગ બાકી રહ્યો અથવા જેટલો ભાગ બાકી રહ્યો તેથી અસંખ્યાત-  
ગુણો ભાગ ગયા : એવડો મોટો લોક છે.

( ભગ૦ ૧૧-૧૦ । સૂ૦ ૪૨૧ )

### અલોકની મોટાઈ.

ગૌતમ—ભંતે ! અલોક કેટલો મોટો છે ?

શ્રીમહા૦—ગૌતમ ! પિસતાલીશ લાખ જોજનનો લાંબો પહોળો  
માનુષોત્તર પર્વત અઢી દ્વીપને ફરતો છે. તેના ઉપર દશ દેવતા  
મોટી ઋદ્ધિવાળા સમાનાંતરે દશ ઠેકાણે ઉભા છે. નીચે આઠ દિશા-  
કુમારિકા આઠ બલિપિંડ લઈ માનુષોત્તર પર્વતની ચાર દિશા અને  
ચાર વિદિશામાં એકી સાથે ફેંકે. દશ દેવતાઓમાંનો એક દેવ ફરતું  
અઠ મારી જમીન પર પડ્યા પહેલાં આઠે બલિપિંડને અદ્ધર પકડી  
લે એટલી શીઘ્ર ગતિવાળા દશે દેવો એકી સાથે ઉપડ્યા. ચાર  
દિશામાં, ચાર વિદિશામાં, એક ઉપર અને એક નીચે ચાલ્યો. દશે  
સરખા વેગથી અલોકનો અંત લેવાને દોડ્યા જાય છે. તે દરમ્યાન  
લાખ વરસની ઉમરવાળું એક બાળક પેદા થયું. પૂર્વવત્ તેની સાત  
પેઢીઓ થઈ ગઈ. નામગોત્ર ભુલાઈ ગયાં.

ગૌતમ—ભંતે ! તે વખતે દશ દેવોએ કેટલો પંથ કાપ્યો ? શું  
અલોકનો છોડો લીધો ? ‘તેસિણં દેવાણં કિં ગપ્પ વહુપ્પ, અગપ્પ  
વહુપ્પ ?’ તે દેવતાઓ ગયા વધારે કે બાકી રહ્યું વધારે ?

શ્રીમહા૦—ગૌતમ ! ગયા વધારે નહિ પણ બાકી રહ્યું વધારે.  
જેટલો ભાગ ગયા તેનો અનંતગુણો ભાગ બાકી રહ્યો. જેટલો ભાગ



બાકી રહ્યો તેનો અનંતમો ભાગ ગયા. એટલો અલોક મહોટો છે. અર્થાત્ લોકની તો હચ્ચે દિશામાં સીમા છે, જ્યારે અલોકની તો સીમાજ નથી. ( મગ્ ૧૧-૧૦ । સૂ. ૪૨૧ )

## લોકની મહત્તા અને જીવોનું ગમનાગમન.

લોકની મહત્તા એક પ્રકારે તો દષ્ટાંતથી દર્શાવી છે. બીજો પ્રકાર નીચે દર્શાવવામાં આવે છે.

[ પ્રશ્નોત્તર ]

ગૌતમ—ભંતે ! લોક કેવડો મહોટો છે ?

શ્રીમહા—ગૌતમ ! અસંખ્યાત કોડાકોડી જોજન પૂર્વ દિશામાં, અંકોડાં જોજન પશ્ચિમ દિશામાં, અંકોડાં જોજન દક્ષિણ દિશામાં, અંકોડાં જોજન ઉત્તર દિશામાં, અંકોડાં જોજન ઉર્ધ્વદિશામાં અને અંકોડાં જોજન અધોદિશામાં લાંબો અને પહોળો છે.

ગૌતમ—ભંતે ! એવડા મહોટા લોકમાં એક પરમાણુ માત્ર એવી જગ્યા છે કે જ્યાં આ જીવે જન્મ કે મરણ ન કર્યા હોય ?

શ્રીમહા—ગૌતમ ! એવી જગ્યા એક સરસવ માત્ર કે પરમાણુ માત્ર નથી કે જ્યાં આ જીવે જન્મમરણ ન કર્યા હોય.

ગૌતમ—ભંતે ! એનું શું કારણ, તે કોઈ દષ્ટાંતથી સમજાવવાની કૃપા કરશો ?

શ્રીમહા—ગૌતમ ! સાંભળ. એક દષ્ટાંત આપું. કોઈ એક માણસની પાસે એક સો બકરીઓ બાંધવાનો વાડો છે. તે વાડામાં એક હજાર બકરી પુરે; વધારેમાં વધારે હમાસ સુધી તેમાં ગોંધી રાખે; હે ગૌતમ ! શું તે વાડામાં એક સરસવ જેટલી એવી જગ્યા રહેશે કે જે બકરીઓની લિંડી, પેશાબ, બળગમ, નાસિકામલ, વમન, પિત્ત, પશુ, શુક્ર, શોણિત, ચર્મ, રોમ, શૂંગ, ખુર અને નખ વગેરેથી ફરસાયેલી ન બને ?

ગૌતમ—ભંતે ! તે વાડાનો કોઈ પણ ભાગ ફરસ્યા વિનાનો નહિ રહે.

શ્રીમહા—ગૌતમ ! તેમાં તો કદાચ કોઈ પ્રદેશ દરરૂયા વિનાનો પણ મળી જશે પણ આખા લોકની અંદર એક પ્રદેશ એવો નહિ મળે કે જે એકેક જીવના જન્મમરણના સંસર્ગ વિના ખાલી રહી ગયો હોય. તદુક્તમ—

લોગસ્સ ય સાસર્યં ભાવં, સંસારસ્સ ચ અણાદિભાવં,  
જીવસ્સ ય ણિચ્છભાવં, કમ્મવહુસં, જમ્મણમરણવાહુલ્લં ચ  
પદુચ્ચ નત્થિ કેદ પરમાણુપોગ્ગલ્લમેત્તેવિ પપ્પસે જત્થ ણં અર્યં  
જીવે ન જાપ વા ન મપ વાવિ સે તેણદ્દેણં તં ચેવ જાવ ન મપ  
વાવિ ॥

(મગ્ગ ૧૨-૭ । સૂ. ૪૨૭)

અર્થ—લોક શાશ્વત છે, સંસાર અનાદિ છે, જીવ નિત્ય છે, કર્મની બહુલતા છે, જન્મ મરણનું બાહુલ્ય છે, એ બધાં કારણથી લોકમાં પરમાણુ માત્ર જગ્યા જન્મમરણ વિના ખાલી રહી નથી, એ કારણ ખાલી ન રહેવાનું છે.

### લોકવિભાગ.

ઉપર જણાવવામાં આવ્યું છે કે લોકાકાશ અને અલોકાકાશની વચ્ચે સીમાદર્શક ભેદજનક કોઈ વસ્તુ, રેખા, નદી કે પહાડ નથી. આકાશ બંને એકજ ગુણ અને સ્વભાવવાળા છે. ભેદ હોય તો તે વાસ્તવિક નહિ પણ ઉપાધિકૃત છે. તે ઉપાધિ ધર્માસ્તિકાયાદિ પાંચ દ્રવ્યનો સહયોગ છે. એવી રીતે લોકાકાશમાં પણ ઉર્ધ્વ અધો અને તિર્યક્ની ઉપાધિથી ત્રણ ભેદ છે તે નીચે લખ્યા પ્રમાણે.

[ પ્રત્નોત્તર ]


ગૌતમ—ભંતે ! દ્રવ્ય, ક્ષેત્ર, કાલ અને ભાવ, એમ ચાર પ્રકારે દર્શાવેલ લોકમાંથી ક્ષેત્રલોક કેટલા પ્રકારનો છે ?

શ્રીમહા—ગૌતમ ! ત્રણ પ્રકારનો ક્ષેત્રલોક છે. (૧) અધોલોક ક્ષેત્રલોક, (૨) તિર્યક્લોક ક્ષેત્રલોક, (૩) અને ઉર્ધ્વલોક ક્ષેત્રલોક.

त्रिछो लोक




[ 48 356 ]



— जंबुद्वीप — जंबुद्वीप —

जंबु द्वीप

[ १४ ३६८ ]




— लोग-लोक. — D.V. TALSANIA.

लोक

[ ५४ ३७० ]



# — ઉડ્ડ લોય — ઉર્ધ્વ લોક. —



ઉર્ધ્વ લોક

[ ૫૪ ૩૭૦ ]

ગૌતમ—ભંતે ! અધોલોક ક્ષેત્રલોકના કેટલા પ્રકાર છે ?

શ્રીમહાં—ગૌતમ ! સાત પ્રકાર. રત્નપ્રભા આદિ સાત નરકની સાત પૃથ્વી કે જે સાત રજ્જુ પરિમિત છે તે અધોલોક ક્ષેત્રલોક કહેવાય છે.

ગૌતમ—ભંતે ! તિર્યક્લોક ક્ષેત્રલોક કેટલા પ્રકારનો છે ?

શ્રીમહાં—ગૌતમ ! અસંખ્યાત પ્રકારનો છે. તે જંબૂદ્વીપથી માંડી સ્વયંભૂરમણ સમુદ્ર પર્યન્ત, અસંખ્યાત દ્વીપસમુદ્ર પરિમિત તિર્યક્લોક કહેવાય છે. [ જુઓ જંબૂદ્વીપની આકૃતિ ]

ગૌતમ—ભંતે ! ઉર્ધ્વલોક ક્ષેત્રલોક કેટલા પ્રકારનો છે ?

શ્રીમહાં—ગૌતમ ! પંદર પ્રકારનો છે. તે (૧૨) સૌધર્મકલ્પ આદિ બાર દેવલોક, (૧૩) નવ ઐવેયક વિમાન, (૧૪) પાંચ અનુત્તર વિમાન, (૧૫) સિદ્ધશિલા ઉર્ધ્વલોક ક્ષેત્રલોક.

(ભગ૦ ૧૧-૯. સૂ૦ ૪૨૦)

### લોકનું સંસ્થાન-આકૃતિ.

લોક આકાશમાત્ર હોત તો તેની કોઈ આકૃતિ બનત નહિ કેમકે આકાશ નીચે ઉપર અને ચાર દિશા વિદિશામાં એકાકારજ હોત. વળી તેની ક્યાંય પણ સીમા ન હોવાથી કોઈ સંસ્થાન કે આકૃતિ બનત નહિ. પણ લોકાકાશમાં ધર્માસ્તિકાય આદિ મૂર્ત અને અમૂર્ત પાંચ દ્રવ્ય અમુક પરિસ્થિતિમાં રહેલા છે, ક્યાંક વિસ્તારમાં અને ક્યાંક સંકુચિત હાલતમાં હમેશને માટે રહેલ છે તેથી તેની આકૃતિ જરૂર અને તે આકૃતિ નીચે ઉપર અને વચમાં જુદી જુદી છે તે નીચે પ્રમાણે:

[ પ્રશ્નોત્તર ]

ગૌતમ—ભંતે ! અધોલોક ક્ષેત્રલોકનું શું સંસ્થાન-આકૃતિ છે ?

શ્રીમહાં—ગૌતમ ! ત્રાપાને આકારે અથવા ઉંધા શરાવલાને આકારે અધોલોક છે. [ જુઓ અધોલોકની આકૃતિ ]

ગૌતમ—ભંતે ! તિર્યક્લોક ક્ષેત્રલોકનો શું આકાર છે ?

શ્રીમહાં—ગૌતમ ! કિનારી વગરની ઝાલરને આકાર છે.

ગૌતમ—ભંતે ! ઊર્ધ્વલોક ક્ષેત્રલોકનો કેવો આકાર છે ?

શ્રીમહાં—ગૌતમ ! ઊર્ધ્વમુખ મૃદંગને આકાર છે.

[ જુઓ ઊર્ધ્વ લોકની આકૃતિ ]

ગૌતમ—ભંતે ! ચૌદ રજ્જુ પરિમિત આખા લોકનો શું આકાર છે ?

શ્રીમહાં—ગૌતમ ! સુપ્રતિષ્ઠકને આકારે લોકનો આકાર છે. ત્રણ શરાવલાં પૈકી પ્રથમ શરાવલું ઉંધું, ખીજું સીધું અને ત્રીજું તેના ઉપર ઉંધું રાખતાં જે આકાર થાય તે આકાર લોકનો છે. નીચે વિસ્તૃત, મધ્યે સંક્ષિપ્ત અને ઉપર મૃદંગાકાર છે.

નરં વૈશાખસંસ્થાન-સ્થિતપાદં કલીતટે ।

ન્યસ્તદ્દસ્તદ્વયં સર્વ-દિક્ષુ લોકોઽનુગચ્છતિ ॥

( લો० પ્ર० સં ૧૨-૩ )

અર્થ—એક માણસ કે જેના બે પગ વૈશાખ સંસ્થાનની સ્થિતિમાં રહેલ છે, બે હાથ કેડે રાખેલ છે, અને જે સર્વ દિશામાં ફરે છે, તેવા માણસને આકારે લોકનો આકાર છે. [ જુઓ લોકની આકૃતિ ]

ગૌતમ— ભંતે ! અલોકનો આકાર કેવો છે ?

શ્રીમહાં—ગૌતમ ! વચમાં પોત્તારવાળા ગોળાને આકાર છે.

( ભાગ ૧૧-૧ । સૂ ૪૨૦ )

લોક અને અલોકમાં પ્રથમ કૌણ ?

[ રોહિમુનિના પ્રશ્નોત્તર ]

રોહ—ભંતે ! પ્રથમ લોક પછી અલોક કે પ્રથમ અલોક પછી લોક થયો ?

શ્રીમહાં—રોહ ! લોક અને અલોક, પહેલાં પણ છે અને પછી પણ છે. એ બન્ને શાશ્વત (=નિત્ય) ભાવ (=પદાર્થ) છે. હે રોહ ! એ આનુપૂર્વી (=પૌર્વાપર્યભાવ)થી રહિત છે.

રોહ—ભંતે ! પ્રથમ જીવ, પછી અજીવ છે ? કે પ્રથમ અજીવ, પછી જીવ છે ?

શ્રીમહાં—રોહ ! જેવી રીતે લોક અલોકના સંબંધમાં કહ્યું, તેવી રીતે જીવ અજીવના સંબંધમાં પણ સમજવું. અર્થાત્ એ બંને શાશ્વત તથા અનુક્રમરહિત છે. એવીજ રીતે ભવસિદ્ધિક (=ભવ્ય) અને અભવસિદ્ધિક (=અભવ્ય), સિદ્ધિ (=મુક્તિ) અને અસિદ્ધિ (=અમુક્તિ), સિદ્ધ (=મુક્ત) અને અસિદ્ધ (અમુક્ત) ની બાબતમાં પણ જાણવું.

રોહ—ભંતે ! પ્રથમ ઈંડું પછી કુકડી ? કે પ્રથમ કુકડી પછી ઈંડું ?

શ્રીમહાં—રોહ ! તે ઈંડું શેમાંથી ?

રોહ—ભંતે ! કુકડીમાંથી.

શ્રીમહાં—હે રોહ ! કુકડી શેમાંથી થઈ ?

રોહ—ભંતે ! ઈંડાંમાંથી.

શ્રીમહાં—હે રોહ ! એવી રીતે તે ઈંડું અને તે કુકડી પ્રથમ પણ છે, અને પછી પણ છે; એ બંને શાશ્વત પદાર્થ છે. હે રોહ ! તે પ્રવાહ આનુપૂર્વીરહિત છે.

રોહ—ભંતે ! પ્રથમ લોકાંત (=લોકનો છેડો), પછી અલોકાંત (=અલોકનો છેડો) છે ? કે પ્રથમ અલોકાંત અને પછી લોકાંત છે ?

શ્રીમહાં—રોહ ! લોકાંત અને અલોકાંત પહેલાં પણ છે અને પછી પણ છે. એ બંને શાશ્વત ભાવ છે. હે રોહ ! એ આનુ-પૂર્વીરહિત છે.

રોહ—ભગવન્ ! પ્રથમ લોકાંત, પછી સાતમેા અવકાશાંતર (=સાતમી નરકના તનવા નીચેનો આકાશ) છે ? પ્રથમ સાતમેા અવકાશાંતર અને પછી લોકાંત છે ?

શ્રીમહાં—હે રોહ ! લોકાંત અને સાતમેા આકાશ પહેલાં

પણુ છે અને પછી પણુ છે. એ બંને શાશ્વતભાવ છે. હે રોહ ! એ આનુપૂર્વીરહિત છે.

એવી રીતે લોકાંત અને સાતમા તનુવાત પણુ સમજવા; તથા એ પ્રમાણે સાતમેા ધનવાત, સાતમેા ધનોદધિ, સાતમી નરક પૃથ્વી પણુ જાણવી. (મગ્ન ૧-૬ । સૂ. ૫૩)

### લોકસ્થિતિ-મર્યાદા.

લોકમાં પૃથ્વી આદિ શેને શેને આધારે રહેલ છે ? કેનો કેનો ખરસખર અધારાધેય ભાવ છે તે આંહિ દર્શાવવામાં આવે છે.

[ પ્રશ્નોત્તર ]

ગૌતમ—ભંતે ! લોકસ્થિતિ-મર્યાદા કેટલે પ્રકારે છે ?

શ્રીમહા—ગૌતમ ! લોકમર્યાદા આઠ પ્રકારે દર્શાવેલ છે; તે આ પ્રમાણે :

- (૧) આકાશને આધારે વાયુ (તનવાત, ધનવાત.)
  - (૨) વાયુને આધારે ઉદધિ (ધનોદધિ.)
  - (૩) ઉદધિ-ધનોદધિને આધારે રત્નપ્રભાદિ સાત પૃથ્વી.
  - (૪) પૃથ્વીને આધારે ત્રસ તથા સ્થાવર પ્રાણીઓ.
  - (૫) જીવને આધારે અજીવ (શરીરાદિ.)
  - (૬) કર્મને આધારે જીવની સ્થિતિ છે.
  - (૭) અજીવ-શરીરાદિ જીવથી સંગૃહીત-ગ્રહણ કરાયેલ છે.
  - (૮) જીવ કર્મથી સંગૃહીત-ગ્રહણ કરાયેલ છે.
- એવી રીતે આઠ પ્રકારે લોકમર્યાદા છે.

(મગ્ન ૧-૬ । સૂ. ૫૪)

### અનાદિ વિભુ પદાર્થોનો અનાદિ સંબંધ.

સામાન્ય રીતે એમ કહેવામાં આવે છે કે સંયોગ બધા વિભાગ-મૂલક છે. તેમ જો હોય તો સંયોગ બધા આદિ ઠર્યા. અનાદિ સંયોગ



કોઈ નહિ રહે. આ શંકા ઉચિત નથી. નૈયાયિકો આકાશ, કાલ અને દિગ્દ્રવ્યોનો સંયોગ અનાદિ માને છે. ત્રણે દ્રવ્ય વિભુ અને અનાદિ છે, તેમનો સંબંધ પણ અનાદિ છે, માટે સંયોગ બધા વિભાગ-પૂર્વક જ હોય એ નિયમ નથી. જૈન શાસ્ત્રમાં ધર્માસ્તિકાય, અધર્માસ્તિકાય અને આકાશાસ્તિકાય (લોકાકાશ) એ ત્રણેનો પરસ્પર સંબંધ અનાદિકાલથી છે. જેમ આદિ નથી તેમ અંત પણ નથી એટલે એ ત્રણ પદાર્થો જેમ અનાદિ અનંત છે તેમ તેમનો પરસ્પર સંબંધ પણ અનાદિ અનંત છે. એ બાબત ભગવતીસૂત્રમાં નીચે પ્રમાણે કહેલ છે:

[ પ્રશ્નોત્તર ]

ગૌતમ—ભંતે ! બંધ કેટલા પ્રકારનો કહ્યો છે ?

શ્રીમહાં—ગૌતમ ! બે પ્રકારનો બંધ કહ્યો છે. એક પ્રયોગ-બંધ, બીજો વિસ્ત્રસા (સ્વાભાવિક) બંધ. (ભગ૦ ૮-૧। સૂ૦ ૩૪૫)

ગૌતમ—ભંતે ! વિસ્ત્રસાબંધ કેટલા પ્રકારનો છે ?

શ્રીમહાં—ગૌતમ ! વિસ્ત્રસાબંધ બે પ્રકારનો છે. એક સાદિ વિસ્ત્રસાબંધ, બીજો અનાદિ વિસ્ત્રસાબંધ.

ગૌતમ—ભંતે ! અનાદિ વિસ્ત્રસાબંધ કેટલા પ્રકારનો છે ?

શ્રીમહાં—ગૌતમ ! અનાદિ વિસ્ત્રસાબંધ ત્રણ પ્રકારનો છે. (૧) ધર્માસ્તિકાયનો પરસ્પર અ૦ વિ૦ બંધ, (૨) અધર્માસ્તિકાય પરસ્પર અ૦ વિ૦ બંધ, (૩) આકાશાસ્તિકાય પરસ્પર અ૦ વિ૦ બંધ.

ગૌતમ—ભંતે ! એ ત્રણેની કાલથી કેટલી સ્થિતિ છે ?

શ્રીમહાં—ગૌતમ ! એમની સ્થિતિ સર્વવ્યાપક—સર્વકાલની છે. અર્થાત્ એ સંબંધ હમેશને માટે કાયમ રહેનાર છે. મતલબ કે એ ત્રણેનો સંબંધ અનાદિ અનંત છે. (ભગ૦ ૮-૧। સૂ૦ ૩૪૬)

આ ઉપરથી લોક પણ અનાદિ અનંત સિદ્ધ થાય છે, એટલે સૃષ્ટિકર્તાનો સવાલજ રહેતો નથી.

## સાકાર અને સાવયવપણાથી લોક શું અનિત્ય નથી ?

કર્તૃત્વવાદી કહે છે કે જૈન લોકને પુરુષાકાર માને છે. ક્યાંક પહોળો, ક્યાંક સંકુચિત, ક્યાંક વિસ્તૃત એમ સાકાર માનવામાં આવ્યો છે. વળી સાવયવ એટલે અવયવસહિત પણ માનેલ છે. છ દ્રવ્યના સમૂહ રૂપ લોક છે, તો છ દ્રવ્ય લોકના અવયવ થયા. તેમાં પાંચ દ્રવ્ય તો અરૂપી છે પણ પુદ્ગલદ્રવ્ય તો રૂપી છે. એટલે લોકના અવયવ રૂપ પુદ્ગલના અનંત દ્વચણુક, અનંત ત્ર્યણુક, ચાવત્ અનંત અનંતપ્રદેશી સંકંધ છે. એવી રીતે સાવયવ અને સાકાર લોકને જૈનો અનાદિ અનંત યા અવિનાશી માને છે તે તો ઠીક નથી. જે જે પદાર્થો આકૃતિવાળા છે અથવા અવયવવાળા છે તે સર્વ અનિત્ય છે; જેમ ઘટ પટાદિ. તેમ લોક પણ સાકાર અને સાવયવ હોવાથી અનિત્ય ઠરે છે. અનિત્ય પદાર્થોનો કાઈ કર્તા હોવો જોઈએ. એ કર્તૃત્વવાદીઓની શંકા છે.

### સમાધાન.

જૈનો વાદીને પુછે છે કે સાકાર અને સાવયવ પદાર્થોની જે અનિત્યતા સાધો છો તે એકાંત અનિત્યતા કે કથંચિત્ અનિત્યતા ? જો એકાંત અનિત્યતા સાધતા હો તો દષ્ટાંત અસિદ્ધ છે કેમકે ઘટ પટાદિક પર્યાયરૂપે અનિત્ય છે પણ દ્રવ્ય રૂપે નિત્ય છે. પર્યાય રૂપે ઘટાદિકનો નાશ હોવા છતાં પુદ્ગલ પરમાણુરૂપે તો કદી પણ નાશ થવાનો નથી. ઘટ ભાંગીને ઠીકરાં થશે તોપણ પરમાણુ તો રહેશેજ. ઠીકરાંના કટકે કટકા કરી ચૂર્ણ કરી નાખશે તોપણ પરમાણુઓ તો રહેવાનાજ. માટે પર્યાયાર્થિક નયથી અનિત્ય અને દ્રવ્યાર્થિક નયથી ઘટપટાદિક નિત્ય હોવાથી એકાંત અનિત્યતા દષ્ટાંતમાં પણ નથી કિન્તુ નિત્યનિત્યતા છે. તો પછી કથંચિદ્ અનિત્યતા એ બીજો પક્ષ સ્વીકારવો પડશે. તેમાં જૈનોને પણ ઇષ્ટા-

પત્તિ છે કેમકે જૈનો કોઈ પદાર્થને એકાંત નિત્ય તો માનતાજ નથી. કથંચિત્ અનિત્ય અર્થાત્ સર્વ પદાર્થોને નિત્યાનિત્ય માને છે. પર્યાયદષ્ટિથી અનિત્ય અને દ્રવ્યદષ્ટિથી નિત્ય માને છે. ઘટપટાદિની પેઠે લોક પણ નિત્યાનિત્ય છે, કેમકે લોક છ દ્રવ્ય શિવાય બીજું કશું નથી. દ્રવ્યનું લક્ષણુજ એ છે કે ઉત્પાદ, વ્યય અને પ્રાવ્યયુક્ત સત. એ વાત તો પ્રથમ જ કહેવાઈ ગઈ છે કે ધર્માસ્તિકાયાદિ દ્રવ્યમાં ક્ષણે ક્ષણે અગુરુલઘુ ગુણને લીધે સ્વનિમિત્તક સ્વાભાવિક નવા પર્યાયો ઉત્પન્ન થાય છે અને જુના પર્યાયો વિનાશ પામે છે. અગુરુલઘુ ગુણમાં એ પણ શક્તિ છે કે પર્યાયોનું પરિવર્તન હોવા છતાં દ્રવ્ય રૂપે પ્રાવ્ય પણ રહે છે એટલે ધર્માસ્તિકાયને ધર્માસ્તિકાયરૂપે કાયમ ધરી રાખવાની શક્તિ પણ તે ગુણમાંજ છે. તાત્પર્ય એ છે કે લોક કથંચિત્ અનિત્ય સિદ્ધ થાય તો તેમાં પ્રતિવાદીને કોઈ હાનિ નથી કિન્તુ ઇષ્ટાપત્તિ છે.

એ કહેવાની જરૂર નથી કે ધર્માસ્તિકાયાદિ નિષ્ક્રિય પદાર્થોમાં પણ પ્રતિક્ષણે અપરિસ્પંદરૂપ પર્યાયપરિવર્તન થાય છે તે વિસ્વાસાગ્રંધરૂપ સ્વાભાવિક પારણમન છે. એના માટે ન તો ઈશ્વરપ્રયત્નની જરૂર છે કે ન જીવપ્રયત્નની જરૂર છે, કારણકે તે સ્વાભાવિક હોવાથી સ્વતઃસિદ્ધ છે.

### દ્રવ્યોની ધ્રુવતાનું શું કારણ ?

ધર્માસ્તિકાયાદિ છ દ્રવ્યો સત્ હોવાથી ધ્રુવરૂપ અનાદિ છે. સત્ત્વી નવી ઉત્પત્તિ થતી નથી અને વિનાશ પણ થતો નથી. ગીતામાં પણ કહ્યું છે કે “ નાસતો વિદ્યતે ભાવો, નાભાવો વિદ્યતે સતઃ ” અસતની ઉત્પત્તિ થતી નથી અને સત્તો અભાવ થતો નથી.

સમંતભદ્રજીએ સ્વયંભૂસ્તોત્રમાં સુમતિનાથ જિનની સ્તુતિ કરતાં કહ્યું છે કે—

ન સર્વથા નિત્યમુદેત્યપૈતિ, ન ચ ક્રિયાકારકમત્ર યુક્તમ્ ।  
નૈવાસતો જન્મ સતો ન નાશો, દીપસ્તમઃપુદ્ગલભાવતોઽસ્તિ ॥

અર્થ—વસ્તુને સર્વથા નિત્ય માનીએ તો તો તેમાં ઉત્પાદ વ્યય થઈ શકે નહિ તેમ જ તેમાં ક્રિયા કે કારક પણ બની શકે નહિ, માટે દરેક વસ્તુ કથંચિત્ નિત્ય અને કથંચિત્ અનિત્ય એટલે નિત્યાનિત્ય માનવામાં આવે છે. અસત્ વસ્તુની કદિ ઉત્પત્તિ થતી નથી અને સતનો નાશ થતો નથી. દીવો ખુઝાઈ જાય છે એટલે દીવાનો સર્વથા નાશ ન થયો કિન્તુ અંધકાર પુદ્ગલ રૂપે તેનો સદ્ભાવ થયો.

અસત્ પદાર્થની પણ ઉત્પત્તિ થાય તો સસલાનાં શિંગડાં કે આકાશનાં ફૂલનો પણ સદ્ભાવ થવાનો પ્રસંગ આવી પડે, માટે છ દ્રવ્યો જે સત્ છે તે કદિ ઉત્પન્ન થયાં નથી અને તેમનો નાશ થવાનો નથી. તે અનાદિ અનંત સ્વતઃસિદ્ધ છે. દ્રવ્યરૂપે ધ્રુવ છે અને પર્યાયરૂપે ઉત્પત્તિવિનાશશાલી છે. ઉત્પાદવ્યય પણ સ્વતઃ સિદ્ધ છે માટે કોઈ કર્તાની જરૂર નથી. છએ દ્રવ્યોમાં પ્રતિક્ષણ સૃષ્ટિ અને પ્રતિક્ષણ પ્રલય હોવા છતાં ધ્રોવ્ય અંશ પણ તેમાં કાયમ છે એજ અનેકાંતવાદની ખૂબી છે. એમાંજ જૈન દર્શનનું સ્યાદાદમય રહસ્ય છે. એથીજ પર્યાયની દૃષ્ટિએ બૌદ્ધ દર્શન અને દ્રવ્યની દૃષ્ટિએ વેદાંત દર્શનનો જૈન દર્શને પોતામાં અંતર્ભાવ કરી લીધો છે એ સ્યાદાદની વિશાલતા અથવા ઉદારતા છે.

**જૈન સૃષ્ટિ તથા પ્રલય ( ઉત્કર્ષ-અપકર્ષ ).**

સ્વાભાવિક પરિવર્તન યા ક્ષણ ક્ષણની સૃષ્ટિ અને ક્ષણક્ષણના પ્રલય ઉપરાંત વૈભાવિક પર્યાયજન્ય દીર્ઘકાલિક પરિવર્તન યા સ્થૂલ સૃષ્ટિપ્રલય પણ જૈન શાસ્ત્રમાં અવશ્ય છે, પણ તે માત્ર પુદ્ગલરકંધ અને કર્મસહિત જીવ એ જ દ્રવ્ય આશ્રીજ છે. તેનું ક્ષેત્ર પણ અતિ મર્યાદિત છે, કેમકે ગિર્ધ્વલોક અને અધોલોકમાં સ્થૂલ પરિવર્તન રૂપ સૃષ્ટિપ્રલય છે નહિ. મધ્યલોકમાં પણ અઠી દીપની બહાર સૃષ્ટિ-



પ્રલય નથી. અઢી દ્વીપમાં પણ ત્રીશ અકર્મભૂમિ, ૫૬ અંતર્દ્વીપ અને પાંચ મહાવિદેહમાં સૃષ્ટિપ્રલય નથી. રહ્યા માત્ર પાંચ ભરત અને પાંચ ઇરિવત એ દશ ક્ષેત્ર. દક્ષિણ તરફ ભરત અને ઉત્તર તરફ ઇરિવતક્ષેત્ર=જંબૂદ્વીપનું એક ભરત એક ઇરિવત, ધાતકી ખંડના બે ભરત અને બે ઇરિવત તથા અર્ધ પુષ્કરદ્વીપના બે ભરત અને બે ઇરિવત એમ અઢી દ્વીપના પાંચ ભરત અને પાંચ ઇરિવત—એમ દશ ક્ષેત્રમાં ઉત્સર્પિણી અને અવસર્પિણી કાલનું ચક્ર પ્રવર્તમાન છે. તેને પરિણામે ઉત્સર્પિણી કાલના આરંભમાં ૨૧૦૦૦ વરસપર્યંત અને અવસર્પિણીકાલને અંતે ૨૧૦૦૦ વર્ષ પર્યંત પ્રલયકાલ ચાલે છે; તે પણ સંપૂર્ણ પ્રલય નહિ પણ ખંડ પ્રલય છે. ૪૨૦૦૦ વર્ષ પર્યંત વૃષ્ટિ, ફસલ, રાજનીતિ, ધર્મનીતિ, ગામ, નગર, પુર, પાટણ, નદી, સરોવર, ડાટ, કિલ્લા, પહાડ, એ સર્વનો ઉચ્છેદ અવસર્પિણીકાલના પાંચમા આરાને છેલ્લે દિવસે થઈ જશે. અવના છઠા આરામાં અને ઉત્તમ ના પહેલા આરામાં આવીજ સ્થિતિ રહેશે. મનુષ્ય અને તિર્યંચ બીજમાત્ર રહેશે. ગંગા અને સિંધુ નદી કાયમ રહેશે. તેને કિનારે કિનારે બીજમાત્ર મનુષ્ય તિર્યંચો રહેશે. કુતરાની પેઠે જીવન ગાળશે. પાપી અને ભારેકર્મી જીવોજ આ આરામાં અવતરશે. ધર્મી જીવો એવા વિષમ કાલમાં ભરત કે ઇરિવતક્ષેત્રમાં અવતાર નહિ ધારણ કરે. તે વખતે ઉત્તમ જીવો બીજ ક્ષેત્રમાં અવતરશે. એ વખતે મનુષ્યનું આયુષ્ય માત્ર વીશ વરસનું રહેશે. છ વરસની સ્ત્રી ગર્ભ ધરશે તે કાળા, કુબડા, રોગી, રીસાળ, કેશ અને નખ ઘણાં એવાં સંતાનોને જન્મ આપશે. કળા કે હુન્નરનું તો નામનિશાન નહિ રહે. માણસની માથાની ખોપરીમાં પાણી લાવીને પીશે. આ સર્વ કાળ અથવા યુગ—આરાનો પ્રભાવ છે એટલા માટે પાંચ કારણોમાં કાલ અને સ્વભાવ પણ કારણ તરીકે માનવામાં આવ્યા છે. કાલ અને ક્ષેત્રસ્વભાવની કારણતાનું પ્રધાનપણું આવા પ્રસંગોમાં જ વ્યક્ત થાય છે. સૂર્યની ગતિ જેમ નિયમિત રીતે થતાં દક્ષિણાયન અને



ઉત્તરાયણ મુકરર ટાઇમેજ થાય છે તેમ કાલચક્રની ગતિમાં આરાનું પરિવર્તન પણ નિયમિત રીતે થાય છે એમ જૈન શાસ્ત્રનું માનવું છે. વીશ કોડાકોડી સાગરોપમ પરિમિત એક કાલચક્ર થાય છે. તેમાં દશ કોડાકોડી સાગરોપમ ઉત્સર્પિણી કાલના અને દશ કોડાકોડી સાગરોપમ અવસર્પિણી કાલના હોય છે. એકેક કાલમાં છ આરા. ઉત્સર્પિણીના બીજા આરાના આરંભથી વૃષ્ટિ આદિનો આરંભ થતાં સ્થિતિ સુધરવા માંડે છે. એને સૃષ્ટિનો આરંભકાળ કહીએ તો કાંઈ ખોટું નથી. પણ આ સૃષ્ટિ અને પ્રલય શબ્દ જગતની સૃષ્ટિ કે જગતના પ્રલય અર્થમાં લેવાના નથી કેમકે પ્રથમજ કહેવાઈ ગયું છે. આ પ્રલય અને સૃષ્ટિ માત્ર ભરતક્ષેત્ર અને ઈરિવતક્ષેત્ર પરત્વેજ લેવાના છે. ખરી રીતે તો પ્રલય શબ્દને બદલે અપકર્ષ અને સૃષ્ટિ શબ્દને બદલે ઉત્કર્ષ-ઉન્નતિ શબ્દ વાપરીએ તો વધારે બંધબેસતો અર્થ થાય છે. અસ્તુ.

**ઉત્કર્ષ-કાલ : ઉત્ત્વ નો બીજો આરો.**

ઉત્સર્પિણીકાલનો બીજો આરો શરૂ થતાં ઉત્કર્ષ-ચ્છડતા કાલનો પ્રારંભ થાય છે. પ્રલયરૂપ પ્રથમ આરો પૂર્ણ થતાં પુનઃપરિણતિમાં અનંત વર્ણ ગંધ રસ અને સ્પર્શનો સુધારો થાય છે. કાલસ્વભાવેજ વૃષ્ટિનો પ્રારંભ થાય છે.

**તદુક્તં જમ્બુદ્વીપમક્ષતિસ્ત્રિજ્ઞે કાલાધિકારે—**

“તેણં કાલેણં તેણં સમણં પુલ્લલસંવટ્ટપ્પ ણામં મહામેહે પાઉલ્લભવિસ્સહ । મરહપ્પમાણમિત્તે આયામેણં, તયાણુ-રૂઘં ચ ણં ચિક્કલંભવાહલ્લેણં ”


અર્થ—તે વખતે પુલ્લલ સંવર્તક નામનો મહામેઘ પ્રગટ થશે. ભરતક્ષેત્ર પ્રમાણે લાંબો પહોળો અને વિસ્તારમાં હશે. ગર્જના અને વિજળીની સાથે યુગ-મુસલ અથવા મુષ્ટિપ્રમાણુ ધારાએ સાત દિવસ અને સાત રાત સુધી વરસશે. તેથી જે પ્રલયકાલની ભૂમિ અંગારા

સમાન, રાખસમાન, તપેલા અગ્નિ સમાન થઈ ગઈ હતી તે શાંત થશે. ત્યારપછી તેટલાજ વિસ્તારમાં ક્ષીરમેધ ગર્જના વિજળી સાથે સાત દિવસ અને સાત રાત સુધી વરસશે; તેથી ભરતભૂમિમાં શુભ વર્ણુ ગંધ રસ અને સ્પર્શ ઉત્પન્ન થશે. ત્યારબાદ સાત દિવસ અને સાત રાત સુધી ધૂતમેધ વરસશે તેથી જમીનમાં સ્નેહ-ચિકાશ ઉત્પન્ન થશે. ત્યારપછી તેટલાજ પ્રમાણમાં અમૃતમેધ વરસશે તેથી તરણું, વૃક્ષ, લતા, ઓપધિ આદિ ઉત્પન્ન થશે. આ બધું જોઈને વૈતાલ્યના ખિલમાં ભરાયેલા મનુષ્ય વગેરે બહુ ખુશ થશે અને એક ખીજને કહેશે કે હવે તૃણ, વનસ્પતિ, ઓપધિ આદિ ઉત્પન્ન થઈ ચુક્યાં છે માટે હવે કોઈએ અનિષ્ટ અશુભ માંસાહાર કરવો નહિ; જે કરે તેની છાયાનો પણ સ્પર્શ આપણે કરવો નહિ. અન્નાહાર અને ફલાહાર આપણા માટે બસ છે. આવી રીતે ખાનપાનના નીતિવ્યવહારમાં સુધારો થશે. ઉત્સર્પિણીનો ખીજે આરો એકવીસ હજાર વરસ પરિમિત પૂર્ણ થશે. ત્યારપછી દ્વસમસુસમા નામનો ઉત્તનો ત્રીજો આરો બેસશે ત્યારે પુદ્ગલપરિણતિમાં ઘણો ઉત્કર્ષ થઈ જશે. મનુષ્યની અવગાહના-ઉંચાઈ, સંસ્થાન, આયુષ્યમાં પણ વધારો થશે. આ યુગમાં ત્રણ વંશ ઉત્પન્ન થશે. (૧) તીર્થંકરવંશ, (૨) ચક્રવર્તી વંશ અને (૩) દસાર-વાસુદેવ વંશ. એ આરામાં ત્રેવીસ તીર્થંકર, ૧૧ ચક્રવર્તી અને નવ વાસુદેવ ઉત્પન્ન થશે. બેતાલીસ હજાર વરસે ઉણો એક કોડાકોડિ સાગરોપમ કાલ ત્રીજા આરાનો પસાર થશે. ત્યારબાદ વર્ણુ ગંધ રસ સ્પર્શમાં પ્રતિસમય અનંતગુણી વૃદ્ધિએ સુસમદ્વસમા નામે ચોથો આરો બે કોડાકોડિ સાગરોપમ પરિમિત બેસશે. તેના પ્રથમ ત્રિભાગમાં એક તીર્થંકર અને એક ચક્રવર્તી થશે. પંદર કુલગર થશે. કુલગર પછી ત્રણ નીતિ અવસર્પિણીના ઉદ્વટા ક્રમથી ચાલશે. અર્થાત્-પ્રથમ ત્રિભાગમાં ધિક્કાર-નીતિ, બીજા ત્રિભાગમાં મકારનીતિ અને ત્રીજા વિભાગમાં હકાર-નીતિ ચાલશે. પ્રથમ ત્રિભાગમાં રાજનીતિ અને ધર્મનીતિ બંધ થતાં

યુગલધર્મની પ્રવૃત્તિ થઈ જશે. કર્મભૂમિમાંથી અકર્મભૂમિ—ભોગભૂમિ મનુષ્ય બનશે. ઉત્તનો ચોથો, પાંચમો અને છઠો આરો પ્રતિસમય સુખસમૃદ્ધિમાં વર્ણુ, ગંધ, રસ અને સ્પર્શમાં ઉત્કર્ષભાવને પામતો પસાર થશે. ચોથો આરો બે ડાડાકોડી સાગરોપમ પ્રમાણુ, પાંચમો આરો ત્રણ ડાડાકોડી સાગરોપમ પ્રમાણુ અને છઠો આરો ચાર ડાડાકોડી સાગરોપમ પ્રમાણુ પૂર્ણ થશે એટલે ઉત્સર્પિણી કાલ પુરો થશે. ત્યારપછી કાલની ગતિ અવસર્પિણી તરફ બદલાશે. હવે પ્રતિ-સમય વર્ણુ, ગંધ, રસ અને સ્પર્શમાં હાનિ થવા માંડશે. જેટલો ઉત્કર્ષકાલ તેટલો જ અપકર્ષકાલ થાય છે. ઉત્તનો છઠો આરો અને અવત્તનો પ્રથમ આરો એ બે સમાન છે. વૃદ્ધિ હાનિ પણ સરખી છે. એમ ઉત્તનો પાંચમો અને અવત્તનો બીજો, ઉત્તનો ચોથો અને અવત્તનો ત્રીજો આરો; આ ત્રણ ત્રણ આરા જુગલીયાના અને એક તીર્થંકર તથા એક ચક્રવર્તિના પ્રાદુર્ભાવનો આ સમય છે. ઉત્તનો ત્રીજો અને અવત્તનો ચોથો એ બે કર્મભૂમિના અને બન્નેમાં ત્રેવીશ ત્રેવીશ તીર્થંકર, અગીયાર અગીયાર ચક્રવર્તી તથા નવ નવ વાસુદેવ પ્રગટ થાય છે. ઉત્તનો બીજો આરો ઉત્કર્ષના આરંભનો અને અવત્તનો પાંચમો અપકર્ષના અંતનો આવે છે. એટલી સૃષ્ટિનો આરંભ ઉત્તના બીજા આરામાં જે થયો હતો તેનો અંત અવત્તના પાંચમા આરામાં થયો. ત્યારપછી ઉત્તનો પહેલો આરો અને અવત્તનો છઠો આરો, એ બન્ને આરા પ્રલયકાલના યા અપકર્ષકાલના પસાર થાય છે. એમ બાર આરાનું, એક કાલચક્ર કહેવાય છે, જે સાથેના ચિત્રથી વધારે પરિચિત થશે.

### સમાલોચના.

શંકા—ક્ષીરમેધ, ધૂતમેધ, અમૃતમેધ, એ શબ્દોથી દૂધનો વરસાદ, ઘીનો વરસાદ, અમૃતનો વરસાદ દર્શાવેલ છે તો ગાયો કે બેંસો વિના દૂધ કે ઘી ક્યાંથી પેદા થયાં કે જે સાત દિવસ અને સાત રાત સુધી વરસ્યાં કરે? શું આ અતિશયોક્તિ નથી?



કાલચક્ર

[ જુઓ પૃષ્ઠ ૩૮૦ ]



ઉત્તર—શંકા કરનારની શંકા વ્યાજબી છે. જ્યાંસુધી ખરો અર્થ ન સમજાય ત્યાંસુધી એ શંકા થઈ શકે છે. પરંતુ એ શબ્દો આલંકારિક છે. ક્ષીરમેધ એટલે દૂધનો વરસાદ નહિ પણ દૂધના જેવો વરસાદ, ધૂતમેધ એટલે ઘીના જેવો વરસાદ, અમૃતમેધ એટલે અમૃતના જેવો વરસાદ. વરસાદ તો પાણીનોજ છે પણ તે પાણી જમીનને દૂધના જેટલો કાયદો પહોંચાડે છે. બાળકને જેમ દૂધ પોપણુ આપે છે તેમ પોપણુશક્તિરહિત બાળકના જેવી જમીનને પ્રથમ વૃષ્ટિ દૂધના જેટલો કાયદો પહોંચાડે છે. એમજ ધૂત અને અમૃતના સંબંધમાં પણ સમજવું.

શંકા—કાલ તો સ્વયં નિર્જીવ છે. અજીવ પદાર્થને જ્ઞાન તો છે નહિ, તો પછી પાંચમે આરો પુરો થયો કે છઠો આરો પુરો થયો માટે હવે પુહગલની અશુભ પરિણતિમાંથી શુભ પરિણતિ કરવી, અપકર્ષમાંથી ઉત્કર્ષ તરફ પોતાની ગતિ બદલવી જોઈએ એની ખબર કેમ પડે? શું તેના ઉપર કોઈ નિયંત્રણ કરનાર છે? વિના નિયંતા ઉત્કર્ષ અપકર્ષનો ક્રમ ધોરણસર શી રીતે ચાલે?

ઉત્તર—પ્રથમ કહેવાઈ ગયું છે કે દ્રવ્યમાત્રનું લક્ષણ ઉત્પાદ-વ્યય-ધૌવ્યરૂપ છે. છએ દ્રવ્યમાં સ્વાભાવિક પર્યાયની પ્રવૃત્તિ પ્રતિ-સમય થયા કરે છે. કાલ પણ એક દ્રવ્ય છે. કાલનું ખાસ લક્ષણ વર્તના છે. કર્મસહિત જીવ અને પુહગલ સંકંધમાં વૈભાવિક પર્યા-યોના પરિવર્તનમાં કાલ ખાસ નિમિત્તકારણ છે. દિવસ, માસ, વર્ષ, યુગ, પલ્લોપમ, સાગરોપમ, ઉત્સર્પિણી, અવસર્પિણી, એ બધા કાલના પર્યાયો છે. એનું મૂલ કારણ સૂર્ય છે. સૂર્યનું એક નામ આદિત્ય છે. એનો અર્થ એ છે કે વ્યવહારકાલનું આદિ કારણ આદિત્ય-સૂર્ય છે.—“તદુક્તમ્ સે કેણદ્દેણં મંતે પવં વુચ્છઈ સ્વરે આઈચ્છે સ્વરેં ? ગોયમા ! સ્વરાદિયા ણં સમયાઈ વા આવ-લિયાઈ વા જાવ ઉસ્સપ્પિણીઈ વા અવસપ્પિણીઈ વા સે તેણદ્દેણં જાવ આઈચ્છેં ” (મગ્ગ ૧૨-૬ । સૂ. ૪૫૫)



જૈન શાસ્ત્રાનુસાર સૂર્ય એ જ્યોતિષી દેવતાનો ઈંદ્ર છે. તેનું વધારેમાં વધારે આયુષ્ય એક પલ્લવ અને એક હજાર વર્ષનું છે. એટલે વરસે ચાલુ ઈંદ્ર ચલે છે અને બીજો નવો ઉત્પન્ન થાય છે. દુનિયા જેને સૂર્ય તરીકે ઓળખે છે, તે ઈંદ્રનું વિમાન છે. જૈન દષ્ટિએ એ વિમાન સ્ફટિક પૃથ્વીરૂપ છે, પ્રકાશ રશ્મિમય છે, શાશ્વત છે. કદિ ઉત્પન્ન થયું નથી અને તેનો નાશ પણ થવાનો નથી. તેમાં રહેલ પૃથ્વી-કાયના જીવો એક જાય છે બીજા આવે છે. તેનાં શરીરમાં પણ ચર્મા ઉપચય થાય છે પણ એકંદર વિમાન ધ્રુવ રૂપ છે. જેના ઉપર આપણે રહીએ છીએ તે રત્નપ્રભા નામની પૃથ્વી છે. એની પીઠ ઉપર અસંખ્યાત દ્વીપ સમુદ્ર છે. તેમાં સૌનો કેન્દ્રસ્થાનીય જંબુદ્વીપ છે. તે જંબુ દ્વીપનાજ ભરતક્ષેત્રમાં આપણે રહીએ છીએ. જે ઉત્સર્પિણી અને અવસર્પિણી કાલની વાત કરીએ છીએ તેનો સંબંધ આ ભરતક્ષેત્રની સાથે પણ છે. ભરતક્ષેત્રમાં દિવસ, રાત, પક્ષ, માસ, ઋતુ, અયન, વર્ષ, યુગ પ્રભૃતિની પ્રવૃત્તિ પણ આ દેખાતા સૂર્યવિમાનને આધીન છે. ભરતભૂમિ પણ શાશ્વત છે અને સૂર્ય વિમાન પણ શાશ્વત છે. છતાં તેમાં અન્નેના સંપર્કથી વૈભાવિક પર્યાય રૂપે ઉત્સર્પિણી અને અવસર્પિણીનું કાલચક્ર ચાલ્યા કરે છે. એવાં એક નહિ પણ અનંત કાલચક્ર પ્રવૃત્ત થઈ ચુક્યાં અને અનંત થશે, છતાં ન તો ભરતભૂમિનો નાશ થશે, ન સૂર્યવિમાનનો નાશ થશે અને ન કાલચક્રનો નાશ થશે. હવે સૂર્યવિમાન અને ભરતભૂમિના સંપર્ક સાથે ઉત્કર્ષ-અપકર્ષનો શો સંબંધ છે તેનો વિચાર કરીએ. એ તો વિજ્ઞાનથી સિદ્ધ થયું છે કે સૂર્યમાંથી જે રશ્મિઓ પ્રતિક્ષણે નીકળે છે, તે આ પૃથ્વી ઉપર ન્હાના મોટા દરેક પ્રાણીને જીવન આપે છે. વનસ્પતિને એજ સજીવન રાખે છે. તેના નિકટ સંબંધથી અને દૂરના સંબંધથી વાતાવરણમાં બહુ ફેરફાર થાય છે. સૂર્યથીજ ઋતુઓનું પરિવર્તન થાય છે, ઠંડી ગરમીમાં વધઘટ થાય છે. એના ઉપરજ મનુષ્યોનાં રૂપ રંગનો આધાર છે. બીજી વાત એ છે કે પ્રાચીન શાસ્ત્રોને મતે સૂર્ય

ગતિમાન છે. નવીન સંશોધકને મતે સૂર્ય સ્થિર છે પણ પૃથ્વી ગતિ-  
માન છે—સૂર્યની આસપાસ ફરે છે. એના માટે હજી સાર્વત્રિક નિર્ણય  
થયો નથી. એ ગમે તેમ હો પણ એટલું તો નિશ્ચિત છે કે બેમાંથી  
એક ફરે છે. તેથી સૂર્ય અને પૃથ્વીના અંતરમાં વધઘટ થાય છે.  
અયન પણ સ્થિર નથી કિન્તુ ચલ છે. અયનાંશ પ્રતિવર્ષે થોડું થોડું  
બદલાતું જાય છે. બહોંતેર બહોંતેર વર્ષે એક અંશ અયનાંશ હટે છે.  
આજે ૨૨ થી ૨૩ અંશ અયનાંશ બદલી ચૂક્યું છે. દક્ષિણાયન  
અને ઉત્તરાયણથી ઋતુઓમાં કે શરદી ગરમીમાં કેટલો ફેર પડે છે  
તે તો આપણે પ્રત્યક્ષ જોઈએ છીએ. ઉત્સર્પણ કે અવસર્પણ એ બે  
શબ્દો પણ ગતિસૂચક છે. ઉત્સર્પણ આગળ જવું અને અવસર્પણ  
પાછા હટવું એ બે શબ્દનો અર્થ થાય છે. કાલમાં તો પરિસ્પંદા-  
ત્મક ગતિ છે નહિ કારણકે તે તો નિષ્ક્રિય છે. પરિસ્પંદાત્મક ગતિ  
જીવ અને પુદ્ગલ એ બેમાં છે. તેથી સૂર્યની પૃથ્વી અને આપણી  
પૃથ્વી એ બેની વચ્ચે ઉત્સર્પણ અને અવસર્પણનો બોધ થાય છે.  
દક્ષિણાયનથી ઉત્તરાયણનો સમય જેમ નિયમિત છ માસનો છે, તેમ  
ઉત્સર્પણ અને અવસર્પણનો સમય નિયમિત દશ કોડાકોડી સાગરોપમનો  
છે. જેટલું ઉત્સર્પણ છે તેટલુંજ અવસર્પણ છે. એમાં એક સમયનો  
પણ ફેરફાર નથી. દક્ષિણાયન ઉત્તરાયણનો જેવો અમુક નિયમ છે,  
તેવોજ અમુક નિયમ ઉત્સર્પણ અને અવસર્પણનો છે. ઉત્સર્પણના  
છેલ્લા જિંદુ ઉપર પહોંચ્યા કે તરતજ અવસર્પણ—પાછા હટવું ચાલુ  
થયું. તેમ જ અવસર્પણના આખરી જિંદુ ઉપર પહોંચ્યા પછી તરતજ  
ઉત્સર્પણનો આરંભ થાય છે. આરાની સીમા પણ બન્નેની સરખીજ  
છે. પાંચમા આરાના છેલ્લા જિંદુથી છઠા આરાના છેલ્લા જિંદુ સુધી  
પહોંચતાં ૨૧૦૦૦ વરસ લાગે છે. તો તેટલોજ સમય ઉત્તરના પહેલા  
આરાના આરંભથી બીજા આરાના આરંભજિંદુ સુધી લાગે છે. પાંચમા  
આરાના છેલ્લા જિંદુ ઉપર પૃથ્વીની જેવી સ્થિતિ હતી તેવીજ સ્થિતિ  
ઉત્તરના બીજા આરાના આરંભજિંદુ ઉપર થાય છે. આ ઉત્સ-

ર્પણ, અવસર્પણ આકર્ષણશક્તિથી થતું હોય તો તેમાં જૈન શાસ્ત્રનો કોઈ વિરોધ નથી. ગતિ એકને બદલે બન્નેમાં હોય તો તે પણ અસંભવિત નથી, કારણકે બન્ને પુદ્ગલ રૂપ છે અને પુદ્ગલ એ સાક્ય પદાર્થ છે. 'દેશાન્તરપ્રાપ્તિદેતુઃ ક્રિયા'. ક્રિયાનું લક્ષણુજ એ છે કે એક દેશથી બીજા દેશની પ્રાપ્તિ કરાવે. દેશાંતરની પ્રાપ્તિ એજ ગતિ કહેવાય છે. ગમે તે હો; ઉત્સર્પિણી અને અવસર્પિણી એ બન્ને શબ્દ સ્ત્રીલિંગે વપરાયેલ છે એ કંઈક વિશિષ્ટતા બતાવે છે. સૂર્ય શબ્દ પુદ્લિંગે છે અને પૃથ્વી શબ્દ સ્ત્રીલિંગે છે. ઉત્સર્પિણી શબ્દને સૂર્યનું વિશેષણ બનાવીએ તેના કરતાં પૃથ્વીનું વિશેષણ બનાવતાં વધારે સંગતિ લાગે છે કેમકે વિશેષણ અને વિશેષ્યનું લિંગ એકજ રહેવું જોઈએ. એ શબ્દાનુશાસનનો નિયમ છે. આ હિસાબે ઉત્સર્પણ અને અવસર્પણ ક્રિયાની કર્ત્રી સૂર્ય નહિ પણ પૃથ્વી હરે છે. કાળમાં પરિસ્પંદાત્મક ગતિ નથી એ તો પ્રથમજ કહેવાઈ ગયું છે. ખરી વાત તો કેવલીગમ્ય છે. હજ્જરથને તો એટલું કહીનેજ અટકવું પડશે કે 'તમેવ સચ્ચં નીસંકં, જં જિણેહિં પવે-દ્વયં' એટલું તો ખરું કે જે સત્ય સિદ્ધ થાય તેજ કેવલીનું કહેલું છે. આંહિ તાત્પર્ય એટલુંજ છે કે ઉત્સર્પિણી અવસર્પિણી કાલચક્ર પ્રવૃત્તિ-માન છે તે અનાદિકાલથી નિયમસર ચાલ્યું આવે છે. તેનું નિયંત્રણ કરવા માટે નિયંતાની કંઈ જરૂર નથી. જેમ નિમિત્ત મળતાં બીજામાંથી અંકુર પેદા થાય એ સ્વતઃસિદ્ધ છે, તેમ સૂર્ય અને પૃથ્વીનો દૂર નિકટ સંબંધ થતાં પદાર્થોમાં પ્રતિસમય હાનિવૃદ્ધિ થતાં પુદ્ગલોનો ઉત્કર્ષ-અપકર્ષ થવા માંડે એ સ્વતઃસિદ્ધ છે. એ ક્રિયાનું પરિમાણ બતાવનાર-પરિચ્છેદક કાલ છે. તેને જાણનાર અતીન્દ્રિયજ્ઞાની છે. તેમણે જે કહ્યું છે તે યથાતથ્ય છે. સુજ્ઞેષુ કિં બહુના ?

**પુદ્ગલ અને જીવના યોગથી જગત્સીલા.**

ધર્માસ્તિકાયાદિ ચાર દ્રવ્યો અરૂપી, અમૂર્ત અને નિષ્ક્રિય હોવાથી સ્વાભાવિક પર્યાયવાન હોવા છતાં વૈભાવિક પર્યાયના અભાવ-

જગતની વિચિત્રતા તે ચાર દ્રવ્યોથી સિદ્ધ થઈ શકતી નથી. ખાય છે પ્રત્યક્ષ જગતની વિચિત્રતા. મનુષ્ય, તિર્યચ, પક્ષી, કીટ, મી, પુરુષ, યુવા, વૃદ્ધ, રાજા, રાંક, ગરીબ, શાહુકાર, કાળા, ગોરા, ભાંગી, દુભાંગી, પહાડ, નદી, સમુદ્ર આદિ કૃત્રિમ અને અકૃત્રિમ પદાર્થોની વિચિત્ર વિચિત્ર દશ્યતા, વિચિત્ર આકારો સાથે બન્યા શે ? એ પ્રશ્ન સ્વાભાવિક ઉત્પન્ન થાય છે. એનો જવાબ ઈશ્વર-લીલાએ તો રહેલાઈથી આપ્યો છે કે એ બધી ઈશ્વરની લીલા છે. જૈન શાસ્ત્રે તેનો શો જવાબ આપ્યો છે તેની વિચારણા અત્રે કરવામાં આવે છે.

### જીવની સક્રિયતા.

પરિસ્પંદાત્મક ક્રિયા બે પદાર્થોમાં છે, જીવમાં અને પુદ્ગલમાં. બીજા ક્રિયાથી બન્ને પદાર્થો એક પ્રદેશમાંથી બીજા પ્રદેશમાં જાય છે અને આવે છે. જીવનો પુદ્ગલ સાથે સંયોગ અને વિયોગ થાય છે. પુદ્ગલ લક્ષણ ગ્રાહ્યતા છે અને જીવ ગ્રાહક છે. ગ્રાહ્ય ગ્રાહકનો પ્રયોગબંધ રૂપે સંબંધ થાય છે. જીવનો પુદ્ગલની સાથે શરીર ગદ્રિયાદિરૂપે તથા કર્મરૂપે સંબંધ થાય છે. આઠ પ્રકારની લોકસ્થિતિમાંજ કહેવાઈ ગયું છે કે “અજીવા જીવપદ્ધિયા, જીવા કમ્મપદ્ધિયા” અર્થાત્ શરીરાદિ જીવને આધારે રહેલ છે અને જીવ કર્મપ્રતિષ્ઠિત છે. તેમજ અજીવ-શરીરાદિ જીવસંગ્રહીત છે અને જીવ કર્મસંગ્રહીત છે. શરીરનો સંગ્રહ કરનાર જીવ છે અને જીવને સંગ્રહી રાખનાર કર્મ છે. શરીર, કર્મ અને જીવ અન્યોન્ય ક્ષીરનીરની પેઠે અથવા લોહપિંડ અને અગ્નિની પેઠે એતપ્રોત મળેલ છે. જીવજ પુદ્ગલસ્કંધને આકર્ષીને પોતાની ક્રિયાવડે કર્મરૂપે પરિણુમાવે છે. પુદ્ગલ કર્મરૂપે સત્તા પામીને જીવને ઘેરી લે છે અને જીવની શક્તિઓને દબાવે છે. જ્યાંસુધી જીવમાં ક્રિયા છે ત્યાં સુધી કર્મબંધ છે. કહ્યું છે કે—



[ મંડિયપુત્તના પ્રશ્નોત્તર ]

મંડિત૦—ભંતે ! જીવ હમેશાં “ ધયતિ, વેયતિ, ચલતિ, ફંદઈ, ઘટ્ટઈ, સ્વુઠ્ઠઈ, ઉદીરતિ, તં તં ભાવં પરિણમઈ ? ” કંપે છે ? ચાલે છે ? પરિસ્પંદાત્મક ક્રિયા કરે છે ? એક બીજા પ્રદેશ સાથે સંઘટ્ટા કરે છે ? ક્ષોભ પામે છે ? ઉદીરણા કરે છે ? તે તે ભાવરૂપે પરિણામ પામે છે ?

શ્રીમહા૦—મંડિયપુત્તા ! હા, જીવ તે તે ભાવ રૂપે પરિણામ પામે છે. જ્યાંસુધી જીવ એજન, ચલન, સ્પંદન વગેરે ક્રિયા કરે છે અને તે તે ભાવે પરિણામ પામે છે ત્યાંસુધી જીવ સંસારનો અંત કરીને મુક્તિને પામી શકતો નથી, કેમકે જ્યાંસુધી તે તે ક્રિયા કરે છે ત્યાંસુધી આરંભ સમારંભ ચાલુ રહે છે. આરંભ સમારંભમાં વર્તમાન જીવ ધણા ગ્રાણીઓને દુઃખી બનાવે છે, શોકમાં ગરકાવ કરે છે, ઝુરણા કરાવે છે, આંસુ ખેરાવે છે, કટણા પિટ્ટણા કરાવે છે, પરિતાપના-પીડા ઉપજાવે છે તેથી હે મંડિયપુત્તા ! તે જીવ ત્યાંસુધી સંસારનો અંત કરી શકતો નથી અને મુક્તિ પામી શકતો નથી.

મંડિ૦—ભંતે ! જ્યારે આ જીવ હલનચલનાદિ ક્રિયા માત્રને રોકી નિષ્ક્રિય બને છે ત્યારે સંસારનો અંત કરી મુક્તપદ મેળવે છે ?

શ્રીમહા૦—મંડિયપુત્તા ! ત્યારે આરંભ સમારંભની નિવૃત્તિ થવાથી, કોઈ પણ જીવને અસાતા-દુઃખ ન ઉપજાવવાથી સંસારનો અંત કરવાની ક્રિયા કરી જીવ મુક્તિપદ મેળવે છે.

**ગ્રાણાતિપાલાદિ નિમિત્તથી લાગતી ક્રિયા.**

ગૌતમ—ભંતે ! ગ્રાણાતિપાત-જીવહિંસાના નિમિત્તથી જીવને ક્રિયા-કર્મ લાગે છે ?

શ્રીમહા૦—ગૌતમ ! હન્તા—હા.



ગૌતમ—ભંતે ! તે ક્રિયા જીવથી ફરસાયેલી લાગે છે કે અફરસાયેલી ?

શ્રીમદ્દાં—ગૌતમ ! ફરસાયેલી લાગે છે. અણુફરસાયેલી નથી લાગતી.

ગૌતમ—ભંતે ! તે ક્રિયા કરેલી લાગે છે કે અણુકરી લાગે છે ?

શ્રીમદ્દાં—ગૌતમ ! જીવે કરેલી ક્રિયા લાગે છે. અણુકરેલી નથી લાગતી.

ગૌતમ—ભંતે ! તે ક્રિયા જીવની પોતાની કરેલી કે પરની કરેલી કે પોતે અને પર ઉભયની કરેલી ક્રિયા લાગે છે ?

શ્રીમદ્દાં—ગૌતમ ! જીવે પોતે કરેલી ક્રિયા જીવને લાગે છે. પરકૃત કે ઉભયકૃત નથી.

ગૌતમ—ભંતે ! અનુક્રમથી કરેલી ક્રિયા લાગે છે કે અનુક્રમ વિના કરેલી લાગે છે ? અર્થાત્ જે પહેલી કરવામાં આવે તે પહેલાં લાગે અને પછી કરવામાં આવે તે પછી લાગે ?

શ્રીમદ્દાં—ગૌતમ ! અનુક્રમથી કરેલી ક્રિયા લાગે. અનુક્રમ વિના કરેલી ન લાગે.

જેવી રીતે પ્રાણાતિપાતથી કર્મ લાગે છે તેવી રીતે મૃષાવાદ, અદત્તાદાન, મૈથુન, અરિગ્રહ, ક્રોધ, માન, માયા, લોભ, રાગ, દ્વેષ, ક્લેશ, અભ્યાપ્પાન, પૈશુન્ય—ચાડીચુગલી, પરનિન્દા, રતિ અરતિ, માયાસહિત મૃષા અને મિથ્યાદર્શનશબ્દ—એ અદાર પાપસ્થાનકના નિમિત્તથી ક્રિયા-કર્મ લાગે છે. એ ક્રિયા પરત્વે પણ પૂર્વોક્ત પાંચ પ્રશ્નોત્તર પૂર્વવત્ સમજવા.

### જીવોની ગુરૂતા-લઘુતા.

જીવ સ્વભાવે અગુરૂલઘુ હોવા છતાં કર્મજન્ય ગુરૂતા અથવા લઘુતા થાય છે તે વિષે પ્રશ્નોત્તર નીચે પ્રમાણે છે,

[ પ્રશ્નોત્તર ]

ગૌતમ—“કહન્નં મંતે ! જીવા ગરુયત્તં હવ્વમાગચ્છન્તિ ?”  
ભંતે ! જીવો ગુરૂપણાને કેવી રીતે પ્રાપ્ત થાય છે ?

શ્રીમહાં—“ ગોયમા ! પાણાહવાપણં...જાવમિચ્છાદંસણ-  
સલ્લેપં પવં સલ્લુ ગોયમા ! જીવા ગરુયત્તં હવ્વમાગચ્છન્તિ”  
હે ગૌતમ ! પ્રાણાતિપાત, મૃપાવાદ, અદત્તાદાન, મૈથુન, પરિગ્રહ,  
ક્રોધ, માન, માયા, લોભ, રાગ, દ્વેષ, કલેશ, અભ્યાપ્પાન, પૈશુન્ય,  
પરનિન્દા, રતિ અરતિ, માયાસહિત મૃપા અને મિથ્યાદર્શનશલ્ય—  
એ આઠાર પાપસ્થાનકના કારણથી જીવ ભારેપણાને પામે છે—  
ભારેકર્મી થાય છે.

ગૌતમ—“ કહન્નં મંતે ! જીવા લહુયત્તં હવ્વમાગચ્છન્તિ ? ”  
ભંતે ! શા કારણથી જીવો લઘુપણાને પ્રાપ્ત કરે છે ?

શ્રીમહાં—“ ગોયમા ! પાણાહવાયવેરમણેણં જાવ મિચ્છા-  
દંસણસલ્લુ વેરમણેણં પવં સલ્લુ ગોયમા ! જીવા લહુયત્તં હવ્વમાગ-  
ચ્છન્તિ” હે ગૌતમ ! પ્રાણાતિપાતનિવૃત્તિ, મૃપાવાદનિવૃત્તિ યાવત્  
મિથ્યાદર્શનશલ્યનિવૃત્તિ—અર્થાત્ આઠારે પાપસ્થાનકની નિવૃત્તિ  
કરવાથી જીવો લઘુ ભાવને પામે છે. પાપ કર્મ ન બંધાવાથી જીવો  
હળવાકર્મી બને છે. ભારેકર્મી જીવો નીચી ગતિમાં જાય છે અને  
હળવાકર્મી જીવો ઉર્ધ્વ ગતિમાં જાય છે. ( ભગ૦ ૧-૯ । સૂ૦ ૭૨ )

પાપસ્થાનકની પ્રવૃત્તિ એ અધર્મ—કર્મબંધ છે, અને પાપ-  
સ્થાનકની નિવૃત્તિ એ ધર્મ—કર્મબંધની નિવૃત્તિ યા સંવર ધર્મ છે.  
અધર્મને રોકવો અને ધર્મની વૃદ્ધિ કરવી એ જૈન શાસ્ત્રનો આદર્શ  
છે. આ પ્રવૃત્તિ અને નિવૃત્તિ કરનાર બીજને કોઈ નથી, પણ જીવ  
પોતેજ છે. કહ્યું છે કે—

અપ્પા નઈં વેયરણી, અપ્પા મે કૂહસામલી ।

અપ્પા કામદુહા ધેણૂ, અપ્પા મે નંદણં ઘણં ॥

અપ્પા કત્તા વિકત્તા ચ, દુહાણ ચ સુહાણ ચ ।

અપ્પા મિત્તમમિત્તં ચ, દુપ્પઠિય સુપઠ્ઠિઓ ॥

( ઉવ્વ ૨૦ । ૩૬-૩૭ )

અર્થ—નરકની વેતરણી નદી આત્મા છે અને નરકનું શાલ્મલિ વૃક્ષ પણ આત્મા છે. બીજી તરફ કામદુધા ગાય આત્મા છે અને મેરૂ પર્વત ઉપરનું નંદનવન પણ આત્માજ છે. દુઃખ અને સુખનો કરનાર જીવ પોતેજ છે અને ભોગવનાર પણ પોતેજ છે. ધર્મકાર્યમાં પ્રવૃત્ત થએલો આત્મા પોતેજ પોતાનો મિત્ર છે અને પાપકાર્યમાં પ્રવૃત્ત થએલો આત્મા પોતેજ પોતાનો દુશ્મન છે.

### શુભાશુભ કર્મ.

જોકે આત્મા પોતે સ્વભાવે આનંદમય છે, જ્ઞાનસ્વરૂપ છે, પણ પ્રથમ કહેવાઈ ગયું છે કે કર્મસંહિત આત્મામાં વૈભાવિક પર્યાય ઉત્પન્ન થાય છે. જ્ઞાન, આનંદ—એ સ્વાભાવિક પર્યાય છે. સુખ, દુઃખ, હર્ષ, શોક એ બધા વૈભાવિક પર્યાય છે. સ્વાભાવિક પર્યાયનો કર્તા શુદ્ધ એકલો આત્મા છે, વૈભાવિક પર્યાયનો કર્તા કર્મસંહિત અશુદ્ધ આત્મા છે. જે દ્રવ્યના યોગથી વૈભાવિક પર્યાય થાય છે. જે દ્રવ્યમાં એક દ્રવ્ય તો નિમિત્તકારણ બને છે અને બીજું દ્રવ્ય ઉપાદાનકારણ બને છે. જેમાં જે પ્રધાન હોય તે ઉપાદાનકારણ જેમકે રાગ દ્વેષાદિ પ્રવૃત્તિમાં આત્મા ઉપાદાનકારણ અને પુદ્ગલ (કર્મ) નિમિત્તકારણ છે. શારીરિક પ્રવૃત્તિમાં ઉપાદાનકારણ પુદ્ગલ અને નિમિત્તકારણ આત્મા છે. આંહિ જે આત્મા કર્તા ભોક્તા કહ્યો છે, તે વ્યવહાર નયથી કહેલ છે. નિશ્ચય નયથી વિચાર કરીએ તો દરેક પદાર્થ સ્વ-સ્વભાવનો કર્તા છે. સુખદુઃખમાં ચેતન અચેતન બન્ને ભાવ છે. શુભ કર્મ અને અશુભ કર્મ એ તો અચેતન ભાવ—પુદ્ગલ ભાવ છે. શુભ કર્મ પુદ્ગલનું વેદવું કે અશુભ કર્મ પુદ્ગલનું વેદવું તે ચેતન ભાવ છે. નિશ્ચયથી ચેતન ભાવનું ઉપાદાનકારણ આત્મા અને નિમિત્ત

કારણ કર્મપુદ્ગલ છે, અને શુભ કર્મ અશુભ કર્મરૂપ અચેતન ભાવનું ઉપાદાનકારણ પુદ્ગલ અને નિમિત્તકારણ આત્મા છે. સ્વાભાવિક પર્યાયમાં કેવલ એકજ ભાવ હોય છે જ્યારે વૈભાવિક પર્યાયમાં ચેતન અચેતન બન્ને ભાવ હોય છે. તેમાં ચેતન ભાવનો કર્તા આત્મા અને અચેતન ભાવનો કર્તા પુદ્ગલ છે. આંહિ અપ્પા શબ્દ કર્મસહિત આત્મામાં વપરાયેલો છે. જ્યાંસુધી કર્મસહિત છે ત્યાંસુધી સુખદુઃખ—શુભઅશુભ કર્મનો કર્તા પણ અને ભોક્તા—અનુભવકર્તા પણ છે. આત્મા વેતરણી નદી, આત્મા શાસ્મલિ વૃક્ષ, આત્મા કામદુધા અને આત્મા નંદનવન એ આલંકારિક પ્રયોગ છે. વેતરણી નદી અને શાસ્મલિ વૃક્ષ જેમ દુઃખના હેતુ છે તેમ અશુભ કર્મસહિત આત્મા દુઃખનો હેતુ બને છે. કામદુધા ગાય અને નંદનવન જેમ સુખશાંતિના હેતુ છે, તેમ શુભ કર્મસહિત આત્મા સુખશાંતિનો હેતુ બને છે. જે આત્મા શુભ કર્મવિશિષ્ટ હોય છે તે પોતે પોતાનો મિત્ર બને છે, આત્મા અશુભ કર્મવિશિષ્ટ હોય છે તે આત્મા પોતેજ પોતાનો દુશ્મન બને છે. મતલબ એ છે કે આત્મા અને કર્મ શિવાય ત્રીજી કોઈ વ્યક્તિનો સુખદુઃખમાં હાથ નથી. ગીતામાં પણ કહ્યું છે કે “આત્મૈવ આત્મનો બન્ધુ—રાત્મૈવ રિપુરાત્મનઃ” આત્માજ આત્માનો બન્ધુ છે અને આત્માજ આત્માનો શત્રુ છે. શંકરાચાર્યે પણ કહ્યું છે કે—  
 સુખસ્ય દુઃખસ્ય ન કોપિ દાતા, પરો દદાતીતિ કુષુદ્ધિરેષા ।  
 અહં કરોમીતિ વૃથાભિમાનઃ, સ્વકર્મસૂત્રગ્રથિતો હિ લોકઃ ॥

અર્થ—સુખ અને દુઃખનો દેનાર બીજો કોઈ નથી—પોતા શિવાય બીજો કોઈ સુખદુઃખ આપે છે એમ માનવું તે દુર્બુદ્ધિ—અજ્ઞાન છે. હુંજ કંઈ છું એમ માનવું તે મિથ્યા અભિમાન છે. ખરી રીતે તો પોતાનાં પૂર્વકર્મથી ગુંથાયેલો જીવસમૂહ સુખદુઃખનો કર્તા ભોક્તા છે.

## શુભાશુભ કર્મ ઉપર દૃષ્ટાંતપૂર્વક કાલોદાયીના પ્રશ્નોત્તર.

કાલોદાયી—ભંતે ! જીવોનાં પાપકર્મ કેવી રીતે પાપફલવિપાક આપનારાં થાય છે ?

શ્રીમહાં—કાલોદાયી ! કેઈ માણસ અઢાર પ્રકારનાં શાક યુક્ત મિષ્ટ ભોજન વિષમિશ્રિત ખાવાને બેઠો. તેને તે ભોજન ખાતી વખતે સરસ આહ્લાદજનક લાગે છે પણ થોડી વાર પછી જ્યારે તે પરિણુમવા માંડે છે ત્યારે દુષ્ટ રૂપ, દુષ્ટ ગંધ, દુષ્ટ રસ અને દુષ્ટ સ્પર્શ રૂપે પરિણુમ પામતાં નસેનસ ખેંચાય છે અને જીવકાયાને જીદાં પાડે છે. તેવી રીતે ગ્રાણાતિપાત યાવત્ મિથ્યાદર્શનશલ્ય—એ અઢાર પાપકર્મ બાંધતી વખતે તો મીઠાં લાગે છે પણ ઉદય થતાં ભોગવતી વખતે મહામુસીબત ઉઠાવવી પડે છે. નરકમાં ઉજ્જલી પીડા ભોગવવી પડે છે. પલ્લોપમ અને સાગરોપમ પર્યંત અતુલ અસહ્ય ઠકંશ વેદના વેદવી પડે છે.

કાલોદાયી—ભંતે ! જીવોને શુભાનુદાન શુભફલવિપાક આપનાર કેવી રીતે બને છે ?

શ્રીમહાં—કાલોદાયી ! જેમ કેઈ માણસ અઢાર પ્રકારનાં શાકયુક્ત આપધિમિશ્રિત ભોજન જમવા બેઠો. તે ભોજન જમતી વખતે બહુ સ્વાદિષ્ટ નથી લાગતું પણ પરિણુમે ધીમે ધીમે સુવર્ણ, સુગંધ, સુરસ અને શુભ સ્પર્શ રૂપે પરિણુમ પામતાં શરીરમાંના રોગને દૂર કરી આરોગ્ય ઉત્પન્ન કરી શરીરને તનદુરસ્ત અને દીર્ઘ-જીવી બનાવે છે. તેવી રીતે શુભાનુદાન કરતી વખતે જોકે થોડીક તકલીફ ઉઠાવવી પડે છે, તપ અને ત્યાગ કરવો પડે છે, બાવીસ પરિષદ જીતવા પડે છે, ઉઘાડે પગે, ઉઘાડે માથે વિહાર કરી પરિશ્રમ સેવવો પડે છે કે લોચ કરવો પડે છે, પણ પરિણુમે ધીરે



ધીરે આત્મશુદ્ધિ થતાં ઉચ્ચ ગતિ પ્રાપ્ત કરી થોડા વખતમાં જન્મ જરા મરણનાં સર્વ દુઃખોનો અંત આવી જાય છે.

( ભગ૦ ૭-૧૦ । સૂ૦ ૩૦૬ )

## સાતાવેદનીય અને અસાતાવેદનીય કર્મ.

[ પ્રશ્નોત્તર ]

ગૌતમ—ભંતે ! જીવ સાતાવેદનીય કર્મ કેવી રીતે બાંધે છે ?

શ્રીમહા૦—ગૌતમ ! પ્રાણી, ભૂત, જીવ અને સર્વ એ સર્વ જીવોની અનુકંપા રાખવાથી, તેમને દુઃખ ન દેવાથી, શોચ ન કરાવવાથી, જુરણ ન કરાવવાથી, તેમનાં આંસુ લૂછવાથી, કુદૃણા પિદૃણા ન કરાવવાથી અને પરિતાપના—ક્લેશ ન ઉપજાવવાથી જીવો સાતાવેદનીય કર્મ બાંધે છે. તેને પરિણામે આવતે ભવે જીવ આરોગ્ય, તનદુરસ્તી અને સ્વાસ્થ્ય પામે છે.

ગૌતમ—ભંતે ! જીવો અસાતાવેદનીય કર્મ શાથી બાંધે છે ?

શ્રીમહા૦—ગૌતમ ! બીજાં પ્રાણીઓને દુઃખ આપવાથી, શોક-ઝસ્ત-દિલગીર કરવાથી, જુરણ કરાવવાથી, આંસુ ખેરવાવવાથી, કુદૃણા પિદૃણા કરાવવાથી, પરિતાપના—ખેદ ઉપજાવવાથી જીવો અસાતાવેદનીય કર્મ બાંધે છે. તેને પરિણામે જીવ આવતે ભવે રોગ, ગ્લાનિ, આધિ, વ્યાધિ, ઉદ્વેગ, દૈન્ય વગેરે દુઃખ પામે છે.

( ભગ૦ ૭-૬ । સૂ૦ ૨૮૬ )

કર્મબંધનો વધારે વિસ્તાર પન્નવણાસૂત્રના ૨૩ મા પ્રકૃતિ પદમાં અને ભગવતી સૂત્રના આઠમા શતકના નવમા ઉદ્દેશમાં કર્માશરીર પયોગબંધના અધિકારમાં જોઈ લેવો. અંથવિસ્તારના ભયથી અત્રે નથી લખ્યું.

સંક્ષેપમાં કહેવાનું એટલુંજ છે કે જીવ અને પુદ્ગલના યોગથી જગતનું વૈચિત્ર્ય સિદ્ધ થાય છે. જીવ અને પુદ્ગલની પરિણતિવચ્ચે કારણ તરીકે કાલ, સ્વભાવ, નિયતિ, પ્રારબ્ધ-પૂર્વકર્મ અને

પુરુષાર્થ એ પાંચનો સમન્વય છે જેનું સ્વરૂપ કેટલુંક દાર્શનિક ઉત્તર પક્ષ પ્રકરણમાં બતાવેલ છે અને વધારે વિસ્તાર ‘કારણસંવાદ’ નામની પુસ્તિકામાં છે ત્યાંથી જિજ્ઞાસુએ જોઈ લેવું. આ પાંચ સમ-વાયિકારણના નિમિત્તથી જગતની હાનિ, વૃદ્ધિ, વિચિત્રતા, મનુષ્ય, પશુ, પક્ષી, કીટ, રાજા, રાંક, સૌભાગી, દુર્ભાગી, બુદ્ધિમાન, નિર્બુદ્ધિ, નદી, સરોવર, પહાડ ગામ, નગર, વન, જંગલ વગેરે સર્વ સાકાર દશ્યો બન્યાં છે, બને છે અને બનશે. પૃથ્વી, પાણી, આગ, વાયુ અને વનસ્પતિ એ સર્વ એકેન્દ્રિય જીવોનાં શરીરરૂપ છે. શરીરને બનાવનાર ખુદ જીવ છે, કારણકે ‘અજીવા જીવપદ્ધિયા’ શરીર રૂપ અજીવ જીવને આધારે રહેલ છે અને જીવે તેને બનાવેલ છે. ‘જીવા કમ્મપદ્ધિયા’ જીવો કર્મને આધારે રહેલ છે, એટલે કર્મના યોગથી જીવોજ ન્હાનાં યા મોટાં શરીર બનાવે છે. જીવ અને પુદ્ગલથી આખું જગત્ હાંસોહાંસ ભર્યું છે. એક સરસવ માત્ર પૃથ્વી પણ સૂક્ષ્મ તથા બાહ્ય જીવ વિનાની ખાલી નથી. જગત્માં જે કંઈ દેખાય છે તે સર્વ જીવોનાં વર્તમાન શરીર અથવા ભૂત-કાલીન શરીર છે; જેમકે લીલું વૃક્ષ એ વૃક્ષના અસંખ્ય જીવોએ મલીને બનાવેલ છે, સુકું લાકડું તે વનસ્પતિના જીવોએ બનાવીને છોડેલ અચિત્ત શરીર છે. પહાડને પૃથ્વીના અસંખ્ય જીવો મલીને બનાવે છે. નદીને કે સમુદ્રને પાણીના અસંખ્ય જીવો મલીને બનાવે છે. એમ સ્થાવર ચીજો સ્થાવર જીવોની બનાવેલ છે અને ત્રસ શરીરો ત્રસ જીવોનાં બનાવેલ છે. કર્મપુદ્ગલની રચના જીવો કરે છે અને શરીરપુદ્ગલની રચના પણ જીવો કરે છે. જગત્ની રચના માટે ઈશ્વરનું ક્યાંય પણ સ્થાન નથી. જગત્ની રચના રાગદ્વેષવાળા જીવોની કૃતિ છે, જ્યારે ઈશ્વર રાગદ્વેષ અને કષાયરહિત નિર્દોષ હોવાથી યા કર્મરહિત હોવાથી તે સ્વાભાવિક પર્યાયનાજ કર્તા થઈ શકે છે. વૈભાવિક પર્યાયના કર્તા ન બની શકે. જગત્ છે તે

વૈભાવિક પર્યાયરૂપ છે માટે જગતની સાથે ઇશ્વરનો મેળ મળે તેમ નથી. ઇશ્વર તો શુદ્ધ સચ્ચિદાનંદ સ્વરૂપ પરમશુદ્ધ આનંદમય અને વિજ્ઞાનમય છે. તે શુદ્ધચેતનભાવનાજ કર્તા છે, પરભાવના કર્તા નથી. સુક્ષેષુ કિં બહુના ?

### જૈન ઇશ્વર : અરિહંત અને સિદ્ધ ભગવાન.

આઠ કર્મોમાંથી જ્ઞાનાવરણીય, દર્શનાવરણીય, મોહનીય અને અંતરાય—એ ચાર ધાતીકર્મોનો સર્વથા ઉચ્છેદ કરવાથી કેવલજ્ઞાન, કેવલદર્શન, ક્ષાયક ચરિત્ર અને અનંતવીર્યની પ્રાપ્તિ કરનાર આત્મા અહંત કહેવાય છે. આ અહંત જીવન્મુક્ત હોય છે. રાગદ્વેષનો સર્વથા ક્ષય થવાથી વીતરાગ પદ ધારણ કરનાર અહંત આખા વિશ્વને—સર્વ પ્રાણીઓને આત્મવત્ માને છે. કોઈના ઉપર શત્રુ કે મિત્ર ભાવ ન હોવાથી પૂર્ણ સમદર્શી હોય છે. એમનો ત્યાગ અને વૈરાગ્ય પરિપૂર્ણ હોય છે. જગતની કોઈ પણ લાલસા એમના મનમાં હોતી નથી. આશા અને તૃષ્ણા એમના ચરણની દાસી હોય છે. અઢારે પાપસ્થાનકનો સર્વથા ત્યાગ કરેલ હોય છે. આયુષ્યકર્મ બાકી હોય ત્યાંસુધી તે તેરમા સયોગી કેવલી ગુણસ્થાનકે બિરાજમાન હોય છે. ચરમશરીરી હોવાથી બીજો ભવ તેમને ધારણ કરવાનો હોતો નથી. આ ભવને અંતેજ આયુષ્યકર્મની સાથે વેદનીય, નામ અને ગોત્ર કર્મ સમાપ્ત કરી અયોગી ગુણસ્થાનકે પાંચ હ્રસ્વ અક્ષર ઉચ્ચારણકાલ પર્યંત રહી તેમને મુક્તિપદ પ્રાપ્ત કરવાનું હોય છે. કેવલજ્ઞાન અને કેવલદર્શન શિવાય બીજો ક્યાંય પણ તેમનું લક્ષ્ય જતું નથી. શરીરધારી છતાં મુક્તિદેશાનું અનંત સુખ મહાણી રહ્યા છે. એટલા માટેજ તેઓ જીવન્મુક્ત કહેવાય છે. નમસ્કરણીય પાંચ પરમેષ્ઠી પદમાં પ્રથમ નંબર અરિહંતોનો છે કેમકે ‘નમો અરિહંતાણુ’ પહેલાં અને પછી ‘નમો સિદ્ધાણુ’. તેઓ નીચે દર્શાવેલ ૧૮ દોષરહિત અને આર ગુણે કરી સહિત હોય છે.

### અઢાર દોષ.

(૧) મિથ્યાત્વ. (૨) અજ્ઞાન. (૩) મદ-ગર્વ. (૪) ક્રોધ. (૫) માયા. (૬) લોભ. (૭) રતિ-પાપમાં આસક્તિ. (૮) અરતિ-ખેદ  
યા ઉદ્વેગ. (૯) નિદ્રા. (૧૦) શોક. (૧૧) જૂઠ. (૧૨) ચોરી. (૧૩)  
મત્સર, (૧૪) ભય. (૧૫) હિંસા. (૧૬) શત્રુમિત્ર ભાવ. (૧૭) ક્રીડા-  
ગમત. (૧૮) હાંસી-મસ્કરી. (જૈ૦ ત૦ પ્ર૦ પૃ. ૧૧)

આ અઢાર દોષમાંનો એક પણ દોષ અરિહંત ભગવાનમાં  
હોતો નથી. સર્વ પ્રકારે એ અઢાર દોષથી અલિપ્ત છે.

### અરિહંતના બે ભેદ.

અરિહંતના સામાન્ય રીતે બે પ્રકાર છે. (૧) કેવલી ભગવાન.  
(૨) તીર્થંકર ભગવાન. ઉપરનું વર્ણન તો કેવલી અને તીર્થંકર બન્નેને  
સરખી રીતે લાગુ પડે છે. નીચેની બાબતમાં કેવલીથી તીર્થંકર જુદા  
પડે છે. ચોત્રીશ પ્રકારના અતિશય-પ્રભાવક ચિહ્નો અને ૩૫ પ્રકાર-  
ના વાણીના અતિશય તીર્થંકર નામકર્મના ઉદયવાળા તીર્થંકર ભગ-  
વાનને હોય છે. સામાન્ય કેવળાને નથી હોતા. એક હજાર આઠ ઉત્તમ  
લક્ષણો અને ચોસઠ ઈંદ્રની પૂજનીયતા તીર્થંકરમાં હોય છે, કેવલીમાં  
નથી હોતાં. તીર્થંકરો પોતપોતાના સમયમાં સાધુ, સાધ્વી, શ્રાવક  
અને શ્રાવિકા એ ચતુર્વિધ સંઘની સ્થાપના કરે છે અને સંઘનાયક  
યા શાસનપતિ કહેવાય છે. એવા તીર્થંકર એક અવસર્પિણીકાલમાં કે  
ઉત્સર્પિણીકાલમાં ચોવીસ ચોવીસ થાય છે; જેમકે ગત અવસર્પિ-  
ણીકાલમાં ઋષભદેવ સ્વામીથી મહાવીર સ્વામી પર્યંત ચોવીસ  
તીર્થંકર થયા. કેવલી તો હર સમય થોડામાં થોડા બે કરોડ અને  
વધારેમાં વધારે નવ કરોડ પંદર કર્મભૂમિનાં ક્ષેત્રોમાં હોય છે. એમ  
તીર્થંકરો પણ પંદર કર્મભૂમિનાં ક્ષેત્રોમાં મલીને ૧૬૦ યા ૧૭૦ હોય  
છે. ચોવીસ તો ભરતક્ષેત્ર અને ઈરવત ક્ષેત્રની અપેક્ષાએ કલ્પા, કેમકે  
અવસર્પિણી અને ઉત્સર્પિણીકાલ ભરત ઈરવત ક્ષેત્રમાંજ છે. પાંચ



મહાવિદેહ ક્ષેત્રમાં તો સદા સરખો કાલ છે, એટલે ત્યાં તો હમેશાં તીર્થકર હોય જ છે.

### બાર ગુણ.

(૧) અનન્ત જ્ઞાન. (૨) અનન્ત દર્શન. (૩) અનન્ત ક્ષાયક ચારિત્ર. (૪) અનન્ત સુખ. (૫) અનન્ત બલ-વીર્ય. (૬) અનન્ત ક્ષાયક સમ્યક્ત્વ. (૭) વજ્રઋષભનારાય સંઘયણ. (૮) સમચક્રિરંસ સંહાણ. (૯) ચોત્રીશ અતિશય. (૧૦) પાંત્રીશ વાણીના ગુણ. (૧૧) એક હજાર આઠ ઉત્તમ લક્ષણ. (૧૨) ચોસઠ ઇદ્રોથી પૂજનીયતા.

તીર્થકરો કેવલીના પણ નાયક ગણાય છે, તેથી કેવલી જિન કહેવાય છે અને તીર્થકરો જિનેન્દ્ર કહેવાય છે. આ કેવલી અને તીર્થકરો મલી અરિહંત ગણાય છે. તેમને પ્રથમ પદથી ‘નમો અરિહંતાણું’ એ પદથી નમસ્કાર કરવામાં આવે છે. એ જૈનાભિમત પ્રથમ ઈશ્વર છે. આંહિ ઈશ્વર શબ્દનો અર્થ પૂર્ણ આત્મિક સામર્થ્યવાન ના પૂર્ણ ઐશ્વર્યવાન એટલો જ થાય છે. ઈશ્ ધાતુથી બનેલ ઈશ્વર શબ્દમાંથી એજ અર્થ નીકળે છે. કર્તૃત્વ, કૃતિ કે પ્રયત્ન એવો અર્થ એ ધાતુમાંથી નીકળી શકતો નથી. સામર્થ્યનો અર્થ એવો થતો નથી કે તેણે જગતના ઉપર પોતાનું સામ્રાજ્ય જમાવવું. એનો અર્થ એ થાય છે કે આજસુધી જે આત્મા જડ પદાર્થ-પુદ્ગલ દ્રવ્યની સત્તા નીચે દબાયેલો હતો-કર્મની આજ્ઞાને આધીન હતો તે આત્માએ કર્મના દહને ચૂર્ણ કરી, કર્મની સત્તાને જડમૂલથી ઉખેડી નાખી, અનન્ત જ્ઞાન અને અનન્તદર્શનરૂપી પોતાની અતુલ સમૃદ્ધિનો કબ્જો મેળવી, સ્વાભાવિક પર્યાયની સત્તા ઉપર પૂર્ણ સ્વતંત્રપણે પોતાનું સામ્રાજ્ય જમાવવું અને અનન્ત પરમાનંદમાં લીન રહેવું ના પૂર્ણ બ્રહ્મપદ પ્રાપ્ત કરવું અને જગતમાં-ભવસાગરમાં ડુબકીઓ ન ખાતાં જગતની સપાટી ઉપર સ્થિર થઈ જવું, જન્મ જરા મરણના દુઃખનો સર્વથા અંત કરીને નિઃખનંદમાં અનન્તકાલને માટે લયલીન થઈ જવું. એજ



પૂર્ણ સામર્થ્યનું ફલ છે. અરિહંતો એ ફલસ્વરૂપ મુક્તિપદના સમીપમાં પહોંચી ચૂક્યા છે છતાં જગત્નું શ્રેય સાધવામાં માર્ગપ્રદર્શનદ્વારા, શાસ્ત્રોપદેશદ્વારા, સંઘસ્થાપનદ્વારા અને અનેક જીવોને મુક્તિનો સાથ આપીને અનેક સાર્થવાહદ્વારા મ્હોટો હિસ્સો આપે છે. તેથી આસન્ન ઉપકારી હોવાને લીધે આઠ કર્મ ખપાવનાર સિદ્ધપદથી બીજો નંબરે હોવા છતાં પ્રથમ નંબરે આપણે તેમને નમસ્કાર કરીએ છીએ: ‘નમો અરિહંતાણુ’ ઇતિ.

### બીજા પરમેષ્ઠી સિદ્ધ ભગવાન : નમો સિદ્ધાણં.

તીર્થંકરો પણ જેને નમસ્કાર કરે છે નમો સિદ્ધસ્સ અથવા “સિદ્ધાણં નમો કિચ્છા સંજયાણં ચ ભાવજો” ઇત્યાદિ અનેક સ્થલે તીર્થંકરોનો સિદ્ધ ભગવાન પ્રત્યે નમસ્કરણીય ભાવ જોવામાં આવે છે તે એટલા માટે કે અરિહંતોનાં ચાર કર્મ બાકી છે જ્યારે સિદ્ધ ભગવાને આઠ કર્મનો સવથા ક્ષય કરીને સંપૂર્ણ કૃતકૃત્યતા પ્રાપ્ત કરી છે. “શિવમચલમરુચમણંતમવલ્લયમઘ્વાબાહમ-પુણરાવત્તિયં સિદ્ધિગદ્દ નામધેયં ઠાણં સંપત્તાણં.” અર્થ—સિદ્ધિ-ગતિ નામનું સ્થાન જેમણે પ્રાપ્ત કર્યું છે. તે સ્થાન કેવું છે કે શિવ-ઉપદ્રવરહિત, અચલ, અરુચ-રોગરહિત, અણુન્ત-અંતરહિત, અક્ષય-ક્ષય ન પામનાર, અવ્યય-વ્યયરહિત, અઘ્વાબાહ-વ્યાબાધા-પીડારહિત, અપુણરાવત્તિય-પુનરાવત્તિ રહિત, એવું સિદ્ધિગતિ નામનું સ્થાનક જેમણે પ્રાપ્ત કર્યું છે તે સિદ્ધ ભગવાન સિદ્ધશિક્ષા નામની પૃથ્વીની ઉપર એક જોજનના છેલ્લા ગાઉના છઠા ભાગને વિષે ૩૩૩ ધનુષ્ય અને ૩૨ અંગુલ પરિમિત ક્ષેત્રમાં લોકને અગ્રભાગે અનંત અનંત સુખની હૃદયમાં બિરાજી રહ્યા છે. તે કેવા છે? અવર્ણ, અગંધ, અરસે, અદાસે, અમૂર્ત, અવિનાશી, ભૂખ નહિ, દુઃખ નહિ, રોગ નહિ, સોગ નહિ, સંતાપ નહિ, દુઃખ નહિ, જન્મ નહિ, મરણ નહિ, કાયા નહિ, કર્મ નહિ, ચાકર નહિ, ઠાકર નહિ, આત્મસ્વરૂપે સર્વ એક

સમાન છે. જ્યાં એક સિદ્ધ છે ત્યાં અનંત સિદ્ધ છે અને જ્યાં અનંત છે ત્યાં એક છે. કહ્યું છે કે—

જતથ ચ ણ્ણો સિદ્ધો, તત્થ અણંતા ભવક્ખયવિમુક્કા ।

અણ્ણોણસમોગાદા, પુદ્ધો ચ સઘ્વે ચ લોગંતે ॥

( ઉવ૦ પૃ૦ ૨૧૩ )

અર્થ—જ્યાં એક સિદ્ધ છે ત્યાં અનંત સિદ્ધો છે. એક ખીજને અવગાહીને રહેલા છે. સર્વ લોકના અંતને સ્પર્શેલા છે. જીવનો સ્વભાવ ઉર્ધ્વગામી હોવાથી નિર્લેપતુંખીવત્ એરંડખીજ બંધનમુક્તવત્ ધનુષ્ય-મુક્ત ખાણુવત્ અવિગ્રહગતિએ એક સમયમાં લોકને અંતે પહોંચે છે. ત્યારપછી ધર્માસ્તિકાય ન હોવાથી અલોકમાં ન જતાં લોકને અંતે મુક્ત જીવો અટકી જાય છે.

સિદ્ધનું સૌખ્ય.

ણવિ અત્થિ મણુસ્સાણ, તં સોક્કલં ણવિ ચ સઘ્વદેવાણં ।

જં સિદ્ધાણં સોક્કલં, અઘ્વાલાહં ઉવગયાણં ॥

જં દેવાણં સોક્કલં, સઘ્વદ્ધાપિંડિયં અણંતગુણં ।

ણય પાવહ મુત્તિસુહં, ણંતાહિં વગ્ગવગ્ગૂહિ ॥

( ઉવ૦ પૃ૦ ૨૧૩ )

અર્થ—જે સુખ મનુષ્યોમાં કોઈ પણ મનુષ્યને નથી, જે સુખ સર્વ દેવતાઓમાં નથી, તે સુખ અવ્યાપાધ સ્થિતિને પ્રાપ્ત થએલ સિદ્ધ ભગવાંતોને છે. દેવતાઓનાં સર્વ સુખને પિંડીશૂત બનાવીને તેને અનંતગણું કરીએ તોપણ સિદ્ધના સુખની તુલના ન થઈ શકે. અથવા અનંત વર્ગનો વર્ગ કરીએ તોપણ સિદ્ધસુખની સમાનતા ન કરી શકાય. એ સુખ સ્વાનુભવગમ્ય છે. અનુભવનારજ જાણી શકે. તીર્થંકર પણ જીભથી વર્ણન ન કરી શકે. જેમ જંગલી માણસ નગરની વસ્તુઓનું વર્ણન ન કરી શકે તેમ સંસારી માણસ સિદ્ધના સુખનું બ્યાન ન કરી શકે. ખીજ બળી જવાથી જેમ અંકુર ઉત્પન્ન ન થાય

તેમ કર્મબીજ બળી જવાથી સિદ્ધના જીવોને સંસારરૂપ અંકુર ઉત્પન્ન ન થાય, માટે સિદ્ધને ફરી સંસારમાં અવતરવું નથી. આવા પરમ વિશુદ્ધ આત્માઓ, મુક્ત આત્માઓ જૈનોની દૃષ્ટિએ પરમ ઈશ્વર-પરમેશ્વર તરીકે ગણાય છે. આ બે પદનો અધિકાર માત્ર મનુષ્યનેજ છે. મનુષ્ય તરીકે જન્મેલ આત્માજ કર્મોનો ઉચ્છેદ કરતો કરતો અરિહંત બનીને સિદ્ધપદને પ્રાપ્ત કરે છે. ‘અપ્પા સો પરમપ્પા’ જીવ તે શિવ, ‘અહં બ્રહ્માસ્મિ’ આ સર્વ ઉક્તિઓ આંહિ સાર્થક થાય છે. તાત્પર્ય એ છે કે આપણે પણ સતત શુદ્ધ પુરુષાર્થ કરીએ તો ઈશ્વરપદને પ્રાપ્ત કરી શકીએ છીએ. તેથી પારકી આશા સદા નિરાશા એમ ધારી, અહો ભગ્યો! અધર્મને રોકી ધર્મનો સતત પુરુષાર્થ કરો કે જેથી આપણે પણ જન્મમરણનો અંત કરી અરિહંત અને સિદ્ધપદ પ્રાપ્ત કરીએ, એજ આ ગ્રંથનો ઉદ્દેશ છે. સુજ્ઞેષુ કિં બહુના ?

ગ્રન્થપ્રશસ્તિ: ।

શાર્દૂલચિક્રીઢિતવૃત્તમ્ ।

૫ ૯૯૧

વાળાઢ્ઢાઢ્ઢધરાઢક્ષયોત્તમતિથા-વારબ્ધ આગ્રાપુરે ।

૬ ૯૯૧

ષણ્નિધ્યઢ્ઢરસાઢશ્ચિને શુભદલે, તિથ્યાં દશમ્યાં રવૌ ॥

ગ્રન્થોઢયં વિદિતેઢજરામરપુરે, નીતઃ સમાપ્તિ પરાં ।

શ્રીમદ્વીરગુલાબચન્દ્રવિદુષઃ, શિષ્યેણ રત્નેન્દુના ॥ ૧ ॥

અર્થ—સ્થવિર મહારાજશ્રી વીરચંદ્રજી સ્વામીના વડીલ બન્ધુ પૂજ્યપાદશ્રી ગુલાબચંદ્રજીસ્વામીના શિષ્ય મુનિ રત્નચંદ્રે વિક્રમ સંવત્ ૧૯૯૫ ના અક્ષયતૃતીયા (વૈશાખ સુદ ૩) ના દિવસે આગ્રા શહેરમાં આરંભેલ આ ગ્રન્થ સંવત્ ૧૯૯૬ ના આશ્વિન શુક્લદશમી અર્થાત્ વિજયાદશમી અને રવિવારે પ્રસિદ્ધ અજમેર શહેરમાં પૂર્ણ કર્યો.

સ્વપર શ્રેયોર્થમ્ । ૐ શાન્તિઃ શાન્તિઃ શાન્તિઃ

## ઇશ્વર વિષે જૈન કવિ ન્યામતસિંહનો અભિપ્રાય.

( ૧ )

( તર્જ—હુવા સુત રામ દશરથકે, બહાદુર હો તો એસા હો. )  
 ન રાગી હો ન દ્રેષી હો, સદાનન્દ વીતરાગી હો, ૧૩  
 સખ વિષયોંકા ત્યાગી હો, જો ઇશ્વર હો તો એસા હો. ૧  
 ન ખુદ ઘટઘટમેં જાતા હો, મગર ઘટઘટકા જાતા હો,  
 વહ સત ઉપદેશદાતા હો, જો ઇશ્વર હો તો એસા હો. ૧  
 ન કરતા હો ન હરતા હો, નહીં અવતાર ધરતા હો,  
 મારતા હો ન મરતા હો, જો ઇશ્વર હો તો એસા હો. ૨  
 જ્ઞાન કે નૂરસે <sup>૧</sup>પુરનૂર, હો જિસકા નહીં સાની,  
 સરાસર નૂર નૂરાની<sup>૨</sup>, જો ઇશ્વર હો તો એસા હો. ૩  
 ન ક્રોધી હો ન કામી હો, ન દુશ્મન હો ન હામી હો,  
 વહ સારે જગકા સ્વામી હો, જો ઇશ્વર હો તો એસા હો. ૪  
 વહ જાતે પાક હો દુનિયાં—કે ઝગડોંસે સુર્વરા હો,  
 આલિમુલ<sup>૩</sup> જૈન હોવે, જો ઇશ્વર હો તો એસા હો. ૫  
 દયામય હો શાન્તરસ હો, પરમ વૈરાગ્યમુદ્રા હો,  
 ન જાવિર હો ન કાહિર હો, જો ઇશ્વર હો તો એસા હો. ૬  
 નિરંજન નિર્વિકારી હો, નિજનન્દ રસવિહારી હો,  
 સદા કલ્યાણકારી હો, જો ઇશ્વર હો તો એસા હો. ૭  
 ન જગજંજલ રચતા હો, કરમફલકા ન દાતા હો,  
 વહ સખ બાતોંકા જાતા હો, જો ઇશ્વર હો તો એસા હો. ૮  
 વહ સચ્ચિદાનંદરૂપી હો, જ્ઞાનમય શિવસ્વરૂપી હો,  
 આપ કલ્યાણરૂપી હો, જો ઇશ્વર હો તો એસા હો. ૯  
 જિસ ઇશ્વરકે ધ્યાનસે હી, બને ઇશ્વર કહે “ ન્યામત,”  
 વહી ઇશ્વર હમારા હૈ, જો ઇશ્વર હો તો એસા હો. ૧૦

( ૨ )

( ગઝલ )

જગતકર્તા નહીં ધશ્વિર, અગર હોવે તો મૈં જાનું,  
સરે મુંહ બી ફરક ઇસમેં, અગર હોવે તો મૈં જાનું. ૧  
જરા ઇન્સાફ કરકે ચાર, મેરી ખાત સુન લીજે,  
જો કર્તાકા તુમહેં વિશ્વાસ, અગર હોવે તો મૈં જાનું. ૨  
જો ધશ્વિર સર્વવ્યાપી હૈ, તો હરકત કર નહીં સકતા,  
કબી આકાશ મુતહરરિક, અગર હોવે તો મૈં જાનું. ૩  
જગત સાકાર હૈ, ધશ્વિર — નિરાકાર આપ માને હૈ,  
કોઈ નિરાકારસે સાકાર, અગર હોવે તો મૈં જાનું. ૪  
વહ ધશ્વિર સચ્ચિદાનંદ હૈ, સદા કલ્યાણુકારી હૈ,  
ન કર્તા હૈ ન હર્તા હૈ, અગર હોવે તો મૈં જાનું. ૫  
વિના સમજે જગતકર્તાકા, દોગોંકો હો રહા ધોખા,  
ન્યાય પદ દેખિયે ધોખા, ન દૂર હોવે તો મૈં જાનું. ૬  
કહે ન્યામત ન્યાયપરમાણુ — સે તહકીક કર લીજે,  
જગતકર્તા મેં કોઈ પ્રમાણુ, અગર હોવે તો મૈં જાનું. ૭

( ૩ )

ધશ્વિરની અવહેલના.

( તર્જ-નાથ કૈસે ગજકો બંધ છુડાયો )

માનવ મુજને માનવ સરિખો બનાવે, મારી સધળી પ્રભુતા તજાવે. મા. ૧  
નાનકહું બાળક સમજીને, પારણીયામાં જુલાવે,  
જન્મ જરા ને મરણ તજ્યાં છતાં, ફરી ફરી જન્મ ધરાવે. માનવ. ૧  
ટાઢ ને તડકો પડે માનવને, મુજને વસ્ત્ર ધરાવે,  
વસવાને મુજ માટે મોટાં, મંદિર માળ ચણાવે. માનવ. ૨  
બૂખ તરસ લાગે નહિ તોપણ, મોટા થાળ ધરાવે,  
માફે નામ લઈને દુષ્ટો, માલ મલીદા ઉડાવે. માનવ. ૩



ઉધ કદી આવે નહિ તોપણ, સુંદર સેજ ખિલાવે,  
 કામ-વિકાર નહિ તોએ પણ, પ્રેમ ધરી પરણાવે. માનવ. ૪  
 અશુદ્ધ થયેલ મને સમજીને, નિત નિત સ્નાન કરાવે,  
 શુદ્ધસ્વરૂપી હું છું તથાપિ, આમ અવિદ્યા જણાવે. માનવ. ૫  
 નિર્ધનીયાની પેડે મુજને, ધરધર ભીખ મંગાવે,  
 નખોદિયાના માલ ખજાના, મારા નામે ચડાવે. માનવ. ૬  
 નિર્વિકારી નિર્લેખાને, વિકારી સરાગી ઠરાવે,  
 છેક ઉતારી નાખી મુજને, પામર આમ પુજાવે. માનવ. ૭

## આધુનિક વિદ્વાનોના અભિપ્રાયો.

ઈશ્વર કે સમ્બન્ધ મેં રાહુલ સાંકૃત્યાયન કા અભિપ્રાય.

ઈશ્વર કા વિચાર હમારે સમી કામોં મેં કઠિનાઈ પેદા કરતા હૈ । ઈશ્વર કા રુયાલ હી યહ સિખલાતા હૈ કિ હમ અપને માલિક નહીં । કિતને હી ધર્મ હસલિયે સન્તાન-નિરોધ કે ચિરોધી હૈં કિ મનુષ્ય કો ઈશ્વર કે કામ મેં દખલ દેને કા અધિકાર નહીં હૈ । યદિ જનસંખ્યા કમ કરના ઉસે મંજૂર હોગા, તો ઘહ ઉસકે લિયે ઘડા કામ નહીં હૈ ।

પિછલે વર્ષ જબ હમ કશ્મીર રાજ્ય કે વાલિસ્તાન પ્રદેશ મેં થે । ઘહ તૃણઘનસ્પતિ શૂન્ય પહાડી સ્થાન હૈ । ઘહાં હચ્છાનુસાર પાની કી નહરોં ઓર રેતોં કે ઘનાને કા સુખીતા મી ઉતના નહીં હૈ । હમ લોગ જાતે ઘક્ત રાસ્તે કે ઇક ગાંઘ મેં ઠહરે થે । ગાંઘવાલોં કી ગરીબી ઘર્ણનાતીત થી । પૂછને પર માલૂમ હુઆ આધી સદી પહલે હસ ગાંઘ મેં સિર્ફ પાંચ ઘર થે, કિન્તુ અઘ ઘીસ હૈં । યહ લોગ કુછ શતા-

विद्वानों पूर्व बौद्ध थे। और अपने धर्मभाई तिब्बतवासियों की भाँति बहुपत्नित्व के माननेवाले थे। तिब्बत में सभी भाइयों की एक स्त्री होने का कारण था जनवृद्धि की भीषणता का रोकना; किन्तु जब यह लोग मुसलमान हो गये, तब खुदा के भरोसे पर लगे बच्चे पर बच्चे पैदा करने। हमारे जर्मन मित्रने उनसे पूछा—जब तुम्हारे पास खेतोंकी इतनी कठिनाई है, और जीवन—निर्वाह बहुत ही मुश्किल है, तब फिर तुम क्यों इतने बच्चे पैदा करते हो? उत्तर मिला—जो बच्चों को देता है (अर्थात् खुदा) क्या वह उन को नहीं सँभालेगा? हमारे मित्र ने कहा—हाँ वह न सँभालेगा तो हैजा—चेचक, भूख, अकाल तो जरूर सँभाल लेंगे। लहासा में एक मुसलमान सज्जन ने अपना विश्वास इस प्रकार प्रकट किया—हमारे धर्म के अनुसार, यदि माँबाप को काफी सन्तानें हो जायँ तो उनके लिये हज करना आवश्यक नहीं रह जाता। हिन्दू भी तो ‘अपुत्रस्य गतिर्नास्ति’ मानते हैं।

इस प्रकार आप जितना ही सोचेंगे, मालूम होगा, ईश्वर का ख्याल हमारी सभी प्रकार की प्रगतियों का बाधक है। मानसिक दासता की वह सब से बड़ी बेड़ी है, शोषकों का जबर्दस्त अस्त्र है। क्योंकि उसके सहारे वह कहते हैं—‘धनी गरीब उसी के बनाये हुये हैं’, ‘वह जो करता है सभी ठीक करता है’, ‘उस की मर्जी पर अपने को छोड़ दो’, ‘क्या जानें इन चन्द्र वर्षों के कष्ट के लिये मरने के बाद उसने क्या क्या आनन्द आपके लिये तैयार कर रखे हैं?’ ‘वह यंत्रचालक की भाँति सभी प्राणियों को चला रहा है’, ‘मनुष्य उस के हाथकी कठपुतली है।’ यह ख्याल क्या हमें अपने भविष्य का मालिक बनने देंगे?

आप यह तर्क नहीं बधार सकते—यदि ईश्वर नहीं है, तो संसार को बनाता कौन है ? क्या हर एक चीज के लिये बनानेवाला बहुत जरूरी है ? यदि है, तो ईश्वर का बनानेवाला कौन है ? यदि वह स्वयंभू है, तो वही बात प्रकृति के बारे में भी क्यों नहीं मान लेते ?

एक ईश्वर माननेवाले धर्मों की अपेक्षा अनेक देवता माननेवाले धर्म हजार गुना उदार रहे हैं । उनके ईश्वरों की संख्या अपरिमित होने से वहाँ औरों के देवताओं का भी समावेश आसानी से हो सकता था । किन्तु एक ईश्वरवादी वैसा करके अपने अकेले ईश्वर की हस्तीको खतरे में नहीं डाल सकते थे । आप दुनिया के एक ईश्वरवादी धर्मों के पिछले दो हजार वर्षों के इतिहास को उठाकर देख डालिये, मालूम होगा कि वह सभ्यता, कला, विद्या, विचार-स्वातंत्र्य और स्वयं मनुष्य के प्राणों के भी सबसे बड़े शत्रु थे । उन्होंने हजारों बड़े बड़े पुस्तकालय और करोड़ों पुस्तकें आग में डाल दीं । सौन्दर्य और कोमल भावों के साकार रूप, कितने ही कलाकारों की सुन्दर मूर्तियाँ चित्रों और इमारतों को नष्ट कर दिया । हजारों विद्याव्यसनियों और विद्वानों के जीवन को समाप्त कर, स्वतंत्र विचारों का गला घोंटा । मनुष्य की मानसिक प्रगति को कम से कम एक हजार वर्ष के लिये उन्होंने रोक ही नहीं रक्खा, बल्कि पहिले की प्राप्त सफलताओं के प्रभाव को बहुत कुछ नष्ट कर डाला । और करोड़ों निर्दोष नर-नारियों और बच्चों की हत्या ? यह तो उनके अपने धर्मप्रचार का एक प्रधान साधन थी । वह जिस जिस देश में गये, आग और तलवार ले कर गये । पहले तो इनके फन्दे में फँसी जातियाँ अफिम के नशे में थीं,

उन्हें इसका ख्याल ही न हो रहा था, कि उनकी चिर सञ्चित जातीय निधि नष्ट की जा रही है। पीछे जब नशा टूटा, तो देखा कि पूर्वजों की सभी उत्तम कृतियाँ नष्ट कर दी गईं। जर्मन जाति में एक ईश्वरवाद तलवार के बल ही फैलाया गया। उस समय पुराने धर्म के साथ २ जर्मन जाति का व्यक्तित्व भी मिटा देना आवश्यक समझा गया। उनकी लिपि को धत्ता बताया गया। उनके साहित्य को खोज खोज कर जलाया गया। उनके मन्दिरों को ही बर्बाद नहीं किया गया, बल्कि, यह सोच कर कि कहीं यह लोग अपने ओक वृक्षों की पूजा करके भ्रष्ट न हो जायें, लाखों विशाल ओक वृक्ष काट डाले गये। एक-ईश्वरवादियों के ऐसे कारनामों एशिया के ही नहीं, अमेरिका की माया और अजेतक जैसी सभ्यताओं के संहार के कारण हुये। अपने नाम पर सैकड़ों वर्षों तक इस प्रकार के भयङ्कर अत्याचार करते, खून की नदी बहाते देख भी, यदि ईश्वर रोकने के लिये नहीं आया, तो इस से बढ़कर उस के न होने का और दूसरा प्रमाण क्या चाहिये?

( “ साम्यवाद ही क्यों? ” पृ. ५८-५३ )

ईश्वर के सृष्टिकर्तृत्व के विषय में स्याद्वादवारिधि  
पं. गोपालदासजी बरैया का अभिप्राय।

ईश्वर का कर्तव्य है कि मनुष्य को पाप न करने दे, न कि उसके पाप करने पर उसको दण्ड दे। इसलिये यदि ईश्वर सरीखा सर्वज्ञ, सर्वशक्तिमान् और दयालू इस लोक का कर्त्ता होता तो लोक में किसी भी प्रकार पाप की



પ્રવૃત્તિ નહીં હોતી । પરન્તુ પેસા દીખતા નહીં હૈ, ઇસ કારણ ઇસ લોક કા કર્તા કોઈ ઈશ્વર નહીં હૈ ।

યદિ ઈશ્વર કા સ્વભાવ હી કર્તૃરૂપ માના જાય તો કયા દોષ હૈ ? ઇસ પ્રશ્ન કા ઉત્તર યદિ સ્વભાવતઃ હી કર્તા માના જાય તો જગત્ મેં બી સ્વભાવ માનને સે જગત્ કી ઉત્પત્તિ આદિ કા સમ્ભવ હોને સે અસમ્ભવ તથા અદૃષ્ટ ઈશ્વર કી કલ્પના કહાં તક સત્ય હૈ યહ પાઠકોં કી બુદ્ધિ પર નિર્ભર કરતે હૈં । પેસા નહીં હો સકતા કિ, જગત્ મેં યહ સ્વભાવ નહીં હો સકે ઔર ઈશ્વર મેં સમ્ભવ હો સકે । યદિ યહ સ્વભાવ હી હૈ તો કોન કિસ મેં રોક સકતા હૈ (તદુક્તં સ્વભાવોઽતર્ક-ગોચરઃ) । ઇસ પ્રકાર કાર્યત્વહેતુ કો સર્વતઃ ચિચારને પર બી બુદ્ધિમાન ઈશ્વર કો કર્તા નહીં મના સકતા । ઇસી પ્રકાર સન્નિવેશવિશેષ અચેતનોપાદાનત્વ અભૂતંભાવિત્વ, ઇત્યાદિક અન્ય બી હેતુ આક્ષેપ સમાધાન સમાન હોને સે ઈશ્વર કો કર્તા સિદ્ધ નહીં કર સકતે હૈં ।

( સૃષ્ટિકર્તૃત્વ મીમાંસા પૃ. ૭, ૨૬ )

ઈશ્વર કે કર્તૃત્વ પર સ્યાદ્વાદવારિધિ પં. ગોપાલદાસજી ને અપની પુસ્તક ‘સાર્વધર્મ’ કે પૃષ્ઠ ૨૪ પર બી બતલાયા હૈ કિ-

સંસાર મેં જિતને અનર્થ હોતે હૈં ઊન સબ કા વિધાતા ઈશ્વર ઠહરેગા । પરન્તુ ઊન સબ કર્મોંકા ફલ બેચારે નિર્દોષ જીવોં કો ભોગના પડેગા । દેખા ! કેસા અચ્છા ન્યાય હૈ અપરાધી ઈશ્વર ઔર દણ્ડ ભોગેં જીવ । ઇસ પ્રકાર પ્રમાણ કી કસોટી પર કસને સે પેસે કલ્પિત ઈશ્વર કી સત્તા સિદ્ધ નહીં હો સકતી ।



पृ. २६ पर:—‘जो २ मित्र के पुत्र हैं वेर श्याम है और जो २ श्याम नहीं है वे २ मित्र के पुत्र भी नहीं हैं। गर्भस्थ मित्रका पुत्र है इस लिये श्याम होगा। परन्तु यदि मित्र का पुत्र गोरा हो जाय तो बाधक कोन?। इसी लिये विपक्ष में बाधक के अभाव से मित्रपुत्रत्व और श्यामत्व में व्याप्ति नहीं हो सकती। इस ही प्रकार कार्य और चेतन कर्ता में भी विपक्ष में बाधक के अभाव से व्याप्ति नहीं हो सकती। इस प्रकार कार्यत्वहेतु ईश्वर की सत्ता सिद्ध करने में असमर्थ है।

बा० सूरजभानुजी जैन ने भी अपनी पुस्तक ‘जगदुत्पत्ति विचार’ के पृष्ठ ४०-४१ में ईश्वर के कर्तृत्व पर लिखा है—

बाकी सब ही जंगल में गल सड़ जाते हैं. यदि ईश्वर इन वस्तुओं का बनानेवाला होता तो इतनी ही उत्पन्न करता जितनी काम आती हैं और ऐसे ही स्थान में पैदा करता जहाँ वह काम आवें।.....यदि संसार का सर्व प्रबन्ध ईश्वर ही करता तो वह ऐसा कदाचित् नहीं करता कि चोर भी बनाता और चोरों के पकड़ने के वास्ते चौकी-दार भी बिठाता।

(२७) क्यों जी? यदि संसार का सब कार्य ईश्वर ही करता है तो मैं जो उसका खंडन कर रहा हूँ वह भी वास्तव में बही कर रहा है, संसार को धोखे में डालने की कोशिश कर रहा है.

यदि ईश्वर को प्रबन्धकर्ता माना जावे तो मनुष्य का कर्त्तव्य कुछ भी नहीं है. कोई २ मनुष्य ऐसा मानते हैं कि कर्म करने में मनुष्य स्वतंत्र है परन्तु फल उसका ईश्वर देता है; परन्तु विचार करने पर यह बात बिल्कुल असम्भव सिद्ध होती है।

ईश्वर कर्तृत्व पर चन्द्रसेन जैन वैद्य ने अपनी पुस्तक  
'सृष्टिवाद-परीक्षा' के पृष्ठ ३ में भी कहा है—

“कृतार्थस्य विनिर्मित्सा कथमेवास्य युज्यते ।  
अकृतार्थोऽपि न सृष्टुं विप्रवभीष्टे कुलालवत् ” ॥७॥

अब यह कहो कि तुम्हारा सृष्टिकर्ता ईश्वर कृतार्थ है अथवा अकृतार्थ है ? यदि कृतार्थ है अर्थात् उसे कुछ करना बाकी नहीं रहा, चारों पुरुषार्थों का साधन कर चुका है तो उसका कर्तापना कैसे बनेगा ? वह सृष्टि क्यों बनावेगा ? और यदि अकृतार्थ है अपूर्ण है, उसे कुछ करना बाकी है, तो कुम्भकार के समान वह भी सृष्टि को नहीं बना सकेगा क्योंकि कुम्हार भी तो अकृतार्थ है. इसलिये जैसे उससे सृष्टि की रचना नहीं हो सकती है उसी प्रकार से अकृतार्थ ईश्वर से भी नहीं हो सकती है ।

“अमूर्तो निष्क्रियो व्यापी कथमेष जगत्सृजेत् ।  
न सिसृक्षापि तस्यास्ति विक्रिया रहितात्मनः ” ॥८॥

यदि ईश्वर अमूर्त, निष्क्रिय और सर्वव्यापक है, ऐसा तुम मानते हो, तो वह इस जगत् को कैसे बना सकता है ? क्योंकि जो अमूर्त है, उससे मूर्तिक संसार की रचना नहीं हो सकती है, जो क्रियारहित है वह सृष्टिरचना रूप क्रिया नहीं कर सकता है, और जो सब में व्यापक है, वह जुदा हुये बिना-अव्यापक हुये बिना सृष्टि नहीं बना सकता है ।

इसके सिवा ईश्वर को तुम विकाररहित कहते हो । और सृष्टि बनाने की इच्छा होना एक प्रकार का विकार है—विभावपरणति है, तो बतलाओ उस निर्विकार परमात्मा के

जगत् बनाने की विकारचेष्टा होना कैसे संभव हो सकती है ?

“ कर्मापेक्षः शरीरादि देहिनां घटयेद्यदि ।

नन्वेवमीश्वरो न स्यात्पारतन्त्र्यात्कुविन्दवत् ” ॥ ११ ॥

यदि सृष्टिकर्ता जीवों के किये हुए पूर्व कर्मों के अनुसार उनके शरीरादि बनाता है, तो कर्मों की परतंत्रता के कारण वह ईश्वर नहीं हो सकता है जैसे कि जुलाहा । अभिप्राय यह है कि, जो स्वतंत्र है—समर्थ है उसी के लिये ‘ईश्वर’ संज्ञा ठीक हो सकती है, परतंत्र के लिये नहीं हो सकती । जुलाहा यद्यपि कपड़े बनाता है, परन्तु परतंत्र है और असमर्थ है इसलिये उसे ईश्वर नहीं कह सकते ।

ईश्वर के प्रति श्री सम्पूर्णान्दिजी के विचार ॥

निर्धन के धन और निर्बलके बल कोई भगवान हैं ऐसा कहा जाता है । यदि हैं तो उनसे किसी बलवान या धनीको कोई आशंका नहीं है । वह उनके दरबार में रिश्वत पहुँचाने की युक्तियाँ जानता है । पर उनका नाम लेनेसे दुर्बल और निर्धनका क्रोध शान्त हो जाता है । जो हाथ सतानेवालों के विरुद्ध उठते वह भगवान के सामने बँध जाते हैं । आँखोंकी क्रोधाग्नि आँसू बनकर ढल जाती है । वह अपनी कमर तोड़ कर भगवान का आश्रय लेता है । इसका परिणाम कुछ भी नहीं होता । उसके आर्त्त हृदय से उमँड़ी हुई कम्पित स्वरलहरी आकाशमंडल को चीर कर भगवान के स्रुने सिंहासन से टकराती है । टकराती है और ज्योंकी त्यों लौटती है । कबीर साहब के शब्दों में ‘ वहाँ कुछ है नहीं, अरज अंधा करै, कठिन डंडौत नहिं टरत टारी ’ । आज हजारों कुलवधुओं का सतीत्व

बलात् लुट रहा है, हजारों को पेट की ज्वाला बुझानेके लिये अबला का एक मात्र धन बेचना पड़ रहा है, लाखों बेकस निरीह राजनीतिक और आर्थिक दमन और शोषण की चक्की में पिस रहे हैं, पर जो भगवान् कभी खम्भे फाड़ कर निकला करते थे और कोसों तक चीर बढ़ाया करते थे वह आज उस कला को भूल गये और अनन्त शयन का सुख भोग रहे हैं। फिर भी उनके नाम की लकड़ी दीन दुःखियों को थमाई जाती है। जो लोग ऐसा उपदेश देते हैं वह खूब जानते हैं कि अशान्तों को काबू में रखने का इस से अच्छा दूसरा उपाय नहीं है।

ईश्वरने विभिन्न मतानुयायियों को विभिन्न उपदेश दे रखे हैं। जगज्जनक होकर भी बलि और कुरबानी से प्रसन्न होता है। एक ओर विश्वेश्वर बनता है, दूसरी ओर विधर्मियों और कभी कभी स्वधर्मियों को भी मार डालने तक का उपदेश देता है। एक ही अपराध के लिये अलग अलग लोगों को अलग अलग दण्ड देता है और एक ही सत्कर्म के पुरस्कार भी अलग अलग देता है। अपने भक्तों के लिये कानून की पोथी को बैठन में बन्द कर के रख देता है।

प्रायः सभी सम्प्रदायों का यह विश्वास है कि उन को सीधे ईश्वर से आदेश मिला है पर हिन्दू का ईश्वर एक बात कहता है, मुसलमान का दूसरी और ईसाई का तीसरी। इटली की सेना अबीसीनिया पर आक्रमण करती है और उभय पक्ष ईश्वर, ईसा और ईसाकी माता से विजय की प्रार्थना करते हैं।

( 'समाजवाद' पृ. १५, १८, १३. )



## ईश्वर के विषयमें महात्मा गाँधी का अभिप्राय ॥

ईश्वर है भी और नहीं भी है। मूल अर्थ से ईश्वर नहीं है। मोक्ष के प्रति पहुँची हुई आत्मा ही ईश्वर है, इसलिये उस को सम्पूर्ण ज्ञान है। भक्ति का सच्चा अर्थ आत्मा का शोध ही है। आत्मा को जब अपनी पहचान हो जातो है, तब भक्ति नहीं रहती, फिर वहाँ ज्ञान प्रकट होता है।

नरसी मेहता इत्यादि ने ऐसी ही आत्मा की भक्ति की है। कृष्ण, राम इत्यादि अवतार थे, परन्तु, हम भी अधिक पुण्य से वैसे हो सकते हैं। जो आत्मा मोक्ष के प्रति पहुँचने के लगभग आ जाती है, वही अवतार है। उनके विषयमें उसी जन्म में सम्पूर्णता मानने की आवश्यकता नहीं।

(‘महात्मा गांधी के निजी पत्र’ पृ. ४७)

## भगवद्गीता का अवतरण ॥

न कर्तृत्वं न कर्माणि, लोकस्य सृजति प्रभुः ।

न कर्मफलसंयोगं, स्वभावस्तु प्रवर्तते ॥ (गी० ५-१४)

जगत का प्रभु न कर्तापन रचता है, न कर्म रचता है; न कर्म और फल का मेल साधता है। प्रकृति ही सब करती है।

टिप्पणी—ईश्वर कर्ता नहीं है। कर्म का नियम अटल और अनिवार्य है। और जो जैसा करता है उसको वैसा भरना ही पड़ता है।

नादत्ते कस्यचित्पापं न चैव सुकृतं विभुः ।

अज्ञानेनावृतं ज्ञानं तेन मुह्यन्ति जन्तवः ॥ (गी० ५-१५)



ईश्वर किसी के पाप या पुण्य को अपने ऊपर नहीं ओढ़ता। अज्ञानद्वारा ज्ञान ढ़क जाने से लोग मोह में फँस जाते हैं।

टिप्पणी-अज्ञान से, 'मैं करता हूँ' इस वृत्ति से मनुष्य कर्मबन्धन बाँधता है। फिर भी वह भले बुरे फल का आरोप ईश्वर पर करता है, यह मोहजाल है।

( भगवद्गीता का अनुवाद-कर्मसंन्यासयोग )

श्रीमद् परमहंस सोऽहं स्वामी का अभिप्राय ॥

जो वेद को ब्रह्म से उत्पन्न मानता है, उसके लिये बाईबिल को ईश्वर के द्वारा निर्माण किया हुआ न मानना, अथवा जो लोग बाईबिल को ईश्वर की बनाई हुई मानते हैं, उनके लिये वेद का ब्रह्म से उत्पन्न होना न मानना युक्ति-संगत नहीं है। 'जगत के कर्ता ने विविध देशों में विविध नामों से प्रकट होकर विभिन्न दोशों में देश, काल और पात्र के भेदसे अलग अलग धर्म का उपदेश किया है', इस पर जो लोग विश्वास करते हैं, क्या वे विविध देशों के सृष्टितत्त्व विषयक मतों में जो भेद पड़ गया है, उस का निर्णय कर सकते हैं ?

( भगवद्गीता की समालोचना )

( अनु० गोपालचंद्र वेदान्तशास्त्री पृ. १८ )

## સૃષ્ટિ સંબંધમાં પાશ્ચાત્ય દાર્શનિકો શું કહે છે?

### કાન્ટનો મત.

જો સંસાર દેશ અને કાલથી પરિચ્છિન્ન નથી તો અનંત અંશેને જોડવાથી બન્યો છે. આ અનંત અંશેને જોડવામાં અનંત કાલ લાગ્યો છે. એ કાલ તો વીતી ચુક્યો છે. વીતેલો કાલ અનંત શી રીતે થઈ શકે? એટલા માટે સંસારને દેશકાલથી પરિચ્છિન્ન માનવો જોઈએ. પણ તેમાં મોટી મુશ્કેલી છે, કેમકે સંસારનો અર્થ છે પ્રત્યક્ષ યોગ્ય વિષયોનો સમૂહ. તે જો પરિચ્છિન્ન છે તો પરિચ્છેદક દેશ એનાથી બહાર હોવો જોઈએ તે બહારનો દેશ પ્રત્યક્ષ યોગ્ય નહિ રહે, અર્થાત્ તે અમૂર્ત દરશે અને એમ થયું તો મૂર્ત અને અમૂર્તનો સંબંધ સ્થાપિત થશે કે જે અસંભવિત છે. આ વિરોધથી સંસારને ન તો પરિચ્છિન્ન કહી શકાશે તેમ ન અપરિચ્છિન્ન કહી શકાશે.

### પરમાણુઓથી બનેલ સંસાર?

એમજો જો સંસાર પરમાણુઓથી બનેલ માનવામાં આવે તો પરમાણુ મૂર્ત છે કે અમૂર્ત? જો મૂર્ત હોય તો તેનો વિભાગ થઈ શકે છે. જો અમૂર્ત છે તો તેનાથી મૂર્તનો આવિર્ભાવ શી રીતે થાય? કેમકે અસતનો સત્ થઈ શકતો નથી. એટલા માટે પરમાણુ ન મૂર્ત છે ન અમૂર્ત. અર્થાત્ પરમાણુ કંઈ ચીજ નથી.

### સંસાર મિશ્ર વસ્તુઓથી બનેલ છે?

જો સંસાર મિશ્ર વસ્તુઓથી બનેલ માનવામાં આવે તો અવયવીઓથી બનેલ માનવો પડે. અવયવીને અવયવ અવશ્ય હોવા જોઈએ. અવયવો એજ પરમાણુ રૂપ સિદ્ધ થયા. હવે મોટી આપત્તિ આવી પડી કે પરમાણુ છે કે નહિ?

## કાર્યકારણભાવ.

એવીજ રીતે દરેક કાર્યનું નિયત પૂર્વ કારણ છે કે કારણ વિનાનું પણ કાર્ય છે? જો સમસ્ત સંસાર કારણથી નિયત છે તો કારણોની અવસ્થા છે, કેમકે કોઈ આદિકારણ સ્વતંત્ર નથી. જો આદિકારણ કોઈ માનવામાં આવે તો તે આદિકારણ શું અમુક કાલસુધી સ્વતંત્ર નિષ્કાર્ય રહીને પછી કોઈ કાર્યને ઉત્પન્ન કરે છે? એમ શામાટે? શું તેમાં કાર્યોત્પાદન શક્તિ પાછળથી આવી? પાછળથી આવી તો ક્યાંથી આવી? આ મુશ્કેલીથી ન આદિકારણ માનવાથી સંસાર બને છે ન ન-માનવાથી બને છે.

## શું સ્વતંત્ર ઈશ્વર સંસારનું કારણ છે ?

જો સ્વતંત્ર ઈશ્વર સંસારનું કારણ માનવામાં આવે તો એક પ્રશ્ન એ ઉઠે છે કે તે ઈશ્વર સંસારની અંદર છે કે બહાર? જો અંદર છે તો તે આરંભમાં હશે કે સમસ્ત સંસાર સ્વરૂપ હશે? આરંભમાં હોય તો આરંભનો તો એકજ ક્ષણ છે, તો તેની પહેલાં કોઈ ક્ષણ હતો કે નહિ? જો હતો તો આરંભને આરંભજ ન કહી શકાય. અગર આરંભ પહેલાં ક્ષણ ન હતો તો તે અસંભવિત છે, કેમકે કાલ અનાદિ અનંત છે. યદિ સૃષ્ટિને સૃષ્ટિની બહાર માનવામાં આવે તો દેશકાલ પણ સૃષ્ટિની અંતર્ગત છે, એટલે સૃષ્ટિ દેશકાલથી અતીત થયો. દેશકાલાતીતનો દેશકાલ સાથે સંબંધ થવો અશક્ય છે. ન તેનાથી દેશકાલાવચ્છિન્ન સૃષ્ટિ બની શકે.

## ઉપસંહાર.

આ રીતે કાન્ટને મતે અનેક વિરોધો ઉભા થવાથી સૃષ્ટિવાદ માનવો ઉચિત નથી, અર્થાત્ કાલ અનાદિ અનંતની માફક સંસાર પણ અનાદિ અનંત માનવો ઉચિત છે.

## પીટર ધિ લોન્બાર્ડનો અભિપ્રાય.

ઈશ્વર સૃષ્ટિમાં સ્વતંત્ર છે કે પરતંત્ર? જો સ્વતંત્ર હોય તો સૃષ્ટિનું જ્ઞાન તેને પહેલાં નહિ હોય કેમકે નિશ્ચયજ નહિ હોય કે સૃષ્ટિ થશે યા નહિ. જો પ્રથમ જ્ઞાન છે તો તે જ્ઞાનને અનુસારજ સૃષ્ટિ થશે; તેમાં ઈશ્વરની સ્વતંત્રતા ન રહી.

સૃષ્ટિની પહેલાં ઈશ્વર ક્યાં રહ્યો હશે? કેમકે સૃષ્ટિ પહેલાં કોઈ સ્થાન તો છે નહિ.

ઈશ્વરની વર્તમાન સૃષ્ટિથી બીજી કોઈ ઉત્તમ સૃષ્ટિ બની શકે કે નહિ? જો ન બની શકે તો ઈશ્વર સર્વશક્તિમાન ન રહ્યો. જો બીજી ઉત્તમ સૃષ્ટિ થઈ શકે તો હમણાંજ ઉત્તમ સૃષ્ટિ શા માટે ન બનાવી?

યુ० ૬૦ દિ० ૫૦ ૬૬-સારાંશ.

## છુટકે છુટકે શંકાઓ.

આરંભમાં પર્યાપ્ત કારણ પ્રકૃતિના પરમાણુઓ સૃષ્ટિ ઉત્પન્ન કરવામાં સમર્થ હતા તો આજકાલ વિનાબીજ વૃક્ષ ઉગાડવામાં, વિનામાળાપ પુત્ર પેદા કરવામાં, ઓક્સીજન-હાયડ્રોજન વિના પાણી ઉત્પન્ન કરવામાં, વિનાજલ બર્ફ બનાવવામાં અને વિના માટી પર્વત બનાવવામાં કેમ સમર્થ થતા નથી?

પ્રકૃતિ ઉપાદાન અને ઈશ્વર નિમિત્ત માનીએ તો ઈશ્વર કુંભારસ્થાનાપન્ન થશે.

## ઈશ્વરની અદ્યશક્તિમત્તાનાં કારણો.

(૧) ઈશ્વર સાધનની સિદ્ધિ માટે સાધનોનો પ્રયોગ કરે છે માટે ઈશ્વર સર્વશક્તિમાન નહિ સિદ્ધ થાય.

(૨) ઈશ્વર સાધનોનો બુદ્ધિ અને વિચારપૂર્વક પ્રયોગ કરે છે માટે સર્વશક્તિમાન નહિ.

(૩) ઈશ્વર સાધનોને પોતે બનાવે છે અને પોતાની ઈચ્છાનુસાર ગુણ તથા યોગ્યતા આપે છે. તેના નિર્વાચનમાં બુદ્ધિમત્તા દેખાતી નથી.

(૪) સાધનોનો પ્રયોગ તેજ કરે છે જેને કંઈ મુસીબત જણાતી હોય. ઈશ્વરને અવશ્ય કંઈ મુસીબત જણાતી હશે?

ઈશ્વરે શૂન્યમાંથી સૃષ્ટિ બનાવી કે પોતામાંથી? જો શૂન્યમાંથી પ્રકૃતિ બનાવી અને પ્રકૃતિમાંથી સંસાર બનાવ્યો તો શૂન્યમાંથી પ્રકૃતિને બદલે સંસારજ કેમ ન બનાવ્યો? સાયન્સનો તો સિદ્ધાંત છે કે કોઈ પણ વસ્તુ શૂન્યમાંથી ઉત્પન્ન થઈ શકતીજ નથી. જો કહો કે શૂન્યમાંથી નહિ પણ પોતામાંથીજ પ્રકૃતિ બનાવી, જેવી રીતે કરોળાચો પોતામાંથી જળ બનાવે છે, તો એ પણ ઠીક નથી. કરોળાયામાં એ વસ્તુ છે. ચેતન અને પ્રકૃતિ-શરીર. જીવ વિશેષ પ્રકારથી શરીર-સ્થિત પરમાણુસમૂહમાંથી જળ બનાવે તેમાં અસંગતિ નથી; પણ ઈશ્વર પરમાણુ વિના પોતામાંથી જગત્ કે પ્રકૃતિ બનાવે તે અસંગત છે. અપ્રાકૃતિક વસ્તુમાંથી પ્રાકૃતિક વસ્તુ નીકળે તે સંભવિત નથી.

### પ્લેટોનો અભિપ્રાય.


અનંત કાલથી અપરિવર્તનીય પરિવર્તનશીલ પદાર્થની સાથે સંમિલિત આવી રહેલ છે તેથી જગત્ અનાદિ અનંત બહિઃપ્રકાશ માત્ર છે.

### ન્યુ પ્લેટોનિયના અભિપ્રાય.

ઈશ્વર અને જગત્ બન્ને સમાન રૂપે અનાદિ અનંત છે.

### ગ્રીસનો પ્રાચીન મત (એરિસ્ટોટલ).

જગત્નું રૂપ અને સ્થિતિકાલ અનાદિ અનંત છે.





# **The ARDHA MAGADHI DICTIONARY**

## **SOME OPINIONS**

---

Your work deserves a cordial welcome from all students of Prakrit. It fills a decided gap in the literature devoted to this important branch of oriental studies and will be found invaluable to all who are interested in the language, literature and philosophy of Jainism.

*Helmuth Von Glarenaph Ph. D., private  
dozent der indischen Philologie an der Uni-  
versität, Berlin.*

An Illustrated Ardha Magadhi Dic-  
tionary is prepared with great devotion  
and care and deserves the attention of  
the European Prakritist in a high degree.

*Prof. W. Schubring Hamburgische Uni-  
versität, Seminar. für Kultur und Geschi-  
chte Indiens, Hamburg.*

My opinion is that you are doing a  
very useful work and which will be greeted  
by all scholars. My compliments also for  
the illustrations which are a very happy  
feature of the work

*Silvini Levi, Professor, au college-de-  
France, Katmandu (Nepal).*

---

Can be had from  
**Shree Jain Sahitya Pracharak San**  
**Beawar**

